

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلا يَكُنْ لَّآ تَشْعُرُونَ (القرآن)

الأنبياء أحياء في قبورهم يصلون (الحديث)

تَسْكِينُ الصُّدُورِ

في تحقيق احوال الموتي
في البرزخ والقبور

بِسْمِ اللَّهِ الرَّحْمَنِ الرَّحِيمِ

تأليف: شيخ الحديث

حضرت مولانا محمد سراج خان صفدر

جامعة نصر العلوم گوجرانوالہ

بِسْمِ اللَّهِ الرَّحْمَنِ الرَّحِيمِ
وَكُنْتُمْ أَمْوَانًا فَأَحْيَاكُمْ ثُمَّ يُمِيتُكُمْ ثُمَّ يُحْيِيكُمْ آيَةُ (قرآن کریم)
الْأَنْبِيَاءِ أَحْيَاكُمْ فِي قُبُورِهِمْ يُصَلُّونَ (حدیث شریف)

تسکین الصدور

تحقیق احوال الموتی فی البرزخ والقبور

جس میں قرآن کریم صحیح احادیث اور حضرات سلف صالحین کی واضح عبارات قبر کا مفہوم اور امت و عذاب قبر کے بارے میں اسلامی نظریہ بیان کیا گیا ہے اور صحیح احادیث اور کفوس عبارات قبر میں اعادہ روح پر نفیس اور مدلل بحث کی گئی ہے نیز حضرات انبیاء کرام علیہم الصلوٰۃ والسلام کی قبور میں حیات اور عند القبور ان کے سماع پر واضح دلائل اور براہین سے تحقیق کی گئی ہے اور عام سماع موتی پر بھی مختصر مگر اصولی بحث کی گئی ہے اور مسئلہ توکل پر بھی حمد اللہ تعالیٰ سیر حاصل اور باحوالہ بحث کی گئی ہے اور اس سلسلہ میں کئے گئے جملہ اعتراضات کے کُتب تفسیر و عقائد شروح حدیث اور فقہ سے بفضلہ تعالیٰ مُسکت جوابات عرض کئے گئے ہیں نیز اس طبع میں تسکین الصدور پر کئے گئے قابلِ توجہ اعتراضات کا بھی خوب جائزہ لیا گیا ہے۔ وَاللّٰهُ يَقُولُ الْحَقُّ وَتَوَسَّلْ إِلَى السَّيِّدِ ط

مؤلفہ

ابوالزاہد محمد سرفراز خان صفدر خطیب جامع مسجد گھڑ گھر مدرسہ نصرۃ العلوم گوجرانوالہ

ادارۂ نشر و اشاعت مدرسہ نصرۃ العلوم نزد گھڑ گھر، گوجرانوالہ

۱۰۹	سخن ہائے گفتنی		
۱۱۱	(۲) حضرت مولانا محمد عبدالحق صاحب فیح الحدیث مدرسہ دامت برکاتہم کا گرامی نامہ	۱۱۰	(۱) حضرت مولانا فیح الحدیث محمد یوسف صاحب بنوری
۱۱۳	باب اول		
۱۱۶	عذاب قبر کی بعض احادیث	۱۱۳	قبر کی راحت اور عذاب حق ہے اور اس کا انکار کفر ہے
۱۱۹	قبر کا مجازی معنی	۱۱۷	قبر کا حقیقی مفہوم
۱۲۳	غریب و سوختہ و مصلوب کو عذاب و ثواب قبر کی صورت	۱۲۱	عذاب قبر کے بارے میں مذاہب
۱۳۰	باب دوم		
۱۳۵	اس حدیث پر کلام اور اس کا جواب	۱۳۰	اعادۂ روح
۱۳۹	اعتراض دوم	۱۳۷	اعتراض اول
۱۴۱	اعتراض چہارم	۱۴۰	اعتراض سوم
۱۴۵	حافظ ابن القیم رحمہ اللہ کا مسلک	۱۴۲	اعتراض پنجم
۱۶۳	تصویر کا دوسرا رخ	۱۵۹	حیات فی القبور اور حضرت شاہ عبدالعزیز محدث دہلوی رحمہ اللہ
۱۶۸	باب سوم		
۱۶۹	شہاد دوم	۱۶۸	شہاد اول
		۱۶۹	شہاد سوم
۱۷۰	باب چہارم		
۱۹۸	مفتی اعظم دیوبند کا فتویٰ	۱۷۳	تنبیہ محمد بن جریر طبری
		۲۰۴	غیر مقلدین حضرات
۲۰۷	باب پنجم		
۲۰۸	”ہر نفس موت چکھے والا ہے“	۲۰۷	وفات حضرات انبیاء علیہم السلام قطعی امر ہے
۲۱۱	باب ششم		
۲۱۱	پہلی دلیل	۲۱۱	قبور میں حیات انبیاء کرام علیہم السلام
۲۱۸	منکر اور شاذ کی تعریف	۲۱۵	علامہ ذہبی رحمہ اللہ کا وہم
۲۳۶	آنحضرت علیہ السلام شہید تھے	۲۱۹	علماء اسلام اور مسئلہ حیات
۲۴۱	حیات انبیاء علیہم السلام اور غیر مقلدین حضرات	۲۳۷	اکابر علماء دیوبند کی دینی خدمات
		۲۴۹	کیفیت حیات میں اختلاف ہے

۲۵۱	آرواح کا ابدانِ عنصریہ سے فی الجملہ تعلق اور حضرت مولانا ناتوتوی رحمہ اللہ		
۲۶۱	۲۵۸	حیاتِ حسی دنیوی سے مراد؟	عدم تعلق کا کوئی بھی قائل نہیں رہا
۲۶۳	۲۶۱	عاجز اندہ اوپلا	دوسری دلیل
۲۷۲	۲۶۷	مطلبِ حدیث	تیسری دلیل
۲۸۳	۲۷۹	چوتھی دلیل	پانچویں دلیل
۲۹۱	۲۸۶	چھٹی دلیل	فنی کوتاہ نہیں
۲۹۳	۲۹۳	ساتویں دلیل	حضرت عیسیٰ علیہ السلام کا نزول متواتر احادیث سے ثابت ہے
	۲۹۵	مرزا غلام احمد قادیانی کا فیصلہ	
۲۹۵	باب ہفتم		
۲۹۷	۲۹۵	عند القبر سماع کے بارے میں علماء اسلام کا نظریہ	قیامت کے دن شفاعت
۳۰۱	۲۹۸	آنحضرت ﷺ کی قبر مبارک پر شفاعت کی درخواست جائز ہے	اتمامِ حجت
۳۰۳	۳۰۲	منع کی دلیل	قبر مبارک پر صلوٰۃ و سلام عرض کرنے کا طریقہ
۳۰۵	۳۰۴	حضرت امام مالک رحمہ اللہ اور استشفاع عند القبر	ضربِ کاری
	۳۱۲	تعامل کس طبقہ کا معتبر ہے؟	
۳۱۹	حضرات فقہاء کرام رحمہ اللہ کی ان عبارات کے جوابات		
۳۲۵	۳۲۰	مجدیوں سے بھی دو قدم آگے	اقامۃ البرہان
	۳۳۲	تیسری شق کا جواب	
۳۳۳	باب ہشتم		
۳۳۹	۳۳۳	مسئلہ توسل	جمہور علماء کرام اور مسئلہ توسل
۳۴۳	۳۴۲	اکابرین علماء دیوبند اور مسئلہ توسل	تیسرا اور چوتھا سوال
۳۴۴	۳۴۴	حضرت مولانا مفتی عزیز الرحمن دیوبندی رحمہ اللہ کا فتویٰ	حضرت گنگوہی رحمہ اللہ
۳۴۵	۳۴۵	حضرت مولانا مفتی محمد شفیع صاحب	توسل کے کچھ دلائل
۳۵۱	۳۴۹	توسل بالداء اور استشفاع	توسلِ فعلی
۳۵۴	۳۵۳	توسلِ قولی	کسی کے وسیلہ سے دُعا مانگنا
	۳۶۰	مسئلہ توسل اور غیر مقلدین حضرات	
۳۶۱	ضمیمہ		
۳۶۲	۳۶۱	فتویٰ اکابر دیوبند	الجواب وباللہ التوفیق
۳۶۳	۳۶۳	توسل بالانبياء والصلحاء علیہم السلام	سماعِ موتی
۳۶۳	از احقر جمیل احمد تھانوی جامعہ اشرفیہ لاہور		

بِسْمِ اللّٰهِ الرَّحْمٰنِ الرَّحِیْمِ

(حرفے چند)

حضرت مولانا محمد سرفراز خان صفدر رحمۃ اللہ علیہ

پیدائش: ۱۹۱۴ء وفات: ۱۵ مئی ۲۰۰۹ء

حضرت مولانا محمد سرفراز خان صفدر ڈھکی چترال داخلی کٹرنگ مانسہرہ کے رہنے والے تھے۔ ابتدائی تعلیم اپنے علاقہ سے حاصل کی۔ دورہ حدیث ۱۹۴۱ء میں دارالعلوم دیوبند میں شیخ الاسلام حضرت مولانا حسین احمد مدنی رحمۃ اللہ علیہ سے کیا۔ فراغت کے بعد ۱۹۴۳ء میں لکھنؤ منڈی تشریف لائے۔ جامعہ نصرت العلوم گوجرانوالہ کے بانی مولانا صوفی عبدالحمید خان سواتی آپ کے برادر محترم تھے۔ ان کے ساتھ آپ شانہ بشانہ رہے۔ نصرت العلوم کے ”شیخ التفسیر“ مولانا عبدالحمید خان سواتی اور ”شیخ الحدیث“ مولانا محمد سرفراز خان تھے۔ آپ نے تحریک ختم نبوت ۱۹۵۳ء میں سنت یوسفی کو زندہ کیا۔ آپ ہر دینی تحریک کے ہر اول دستہ میں رہے۔ جمعیت علماء اسلام کے پلیٹ فارم سے نفاذ شریعت کے لئے سربکف رہے۔ آپ نے بدعت ورفض کے خلاف تحریر کے میدان میں امام اہل سنت کا کردار ادا کیا۔

پاکستان میں ”فتنہ انکار حیات النبی صلی اللہ علیہ وسلم“ نے سراٹھایا۔ ۴ اگست ۱۹۶۲ء کو جمعیت علماء اسلام نے اپنے مرکزی اجلاس میں بحث و تمحیص کے بعد فیصلہ کیا اور ان مسائل کی ترتیب و تدوین اور ان کو باحوالہ مدلل و مبرہن کرنے کے لئے ایک کمیٹی قائم کی جو مواد جمع و ترتیب کے بعد شائع کرے۔ اس کمیٹی کے سیکرٹری مولانا محمد سرفراز خان صفدر مقرر ہوئے۔ کمیٹی کے ممبران شیخ الاسلام حضرت مولانا محمد یوسف بنوری، مفکر اسلام مولانا مفتی محمود، مولانا مفتی محمد شفیع سرگودھوی، شیخ الحدیث مولانا عبدالحق اکوڑہ خٹک مقرر ہوئے۔ آپ (مولانا صفدر) نے کتاب ”تسکین الصدور فی تحقیق احوال الموتی فی البرزخ والقبور“ مرتب فرمائی۔ کتاب کے مرتب ہونے کے بعد ۲۸، ۲ نومبر ۱۹۶۷ء کو جامعہ خیر المدارس ملتان میں کتاب کا مسودہ سنانے کے لئے تاریخیں طے ہوئیں۔ مولانا سید محمد یوسف بنوری کو بروقت اجلاس کی اطلاع نہ ہوئی اور مولانا عبدالحق اپنی مصروفیت کے باعث تشریف نہ لاسکے۔ البتہ طے شدہ تاریخ پر ملتان جامعہ خیر المدارس میں اجلاس منعقد ہوا۔ اول سے آخر تک مولف کتاب حضرت مولانا محمد سرفراز خان صفدر نے کتاب کی خواندگی کی۔ مولانا خیر محمد جالندھری، مولانا مفتی محمود، مولانا مفتی محمد عبداللہ (ملتان)، مولانا محمد عبداللہ (ساہیوال)، مولانا محمد علی جالندھری، مولانا غلام غوث ہزاروی، مولانا قاضی مظہر حسین (پنوالہ)، مولانا محمد نذیر اللہ خان (گجرات) رحمۃ اللہ علیہ کے سامنے یہ کتاب مکمل پڑھی گئی۔ اصلاح و ترمیم پر بحث بھی ہوئی۔ اس کے بعد کتاب کا مسودہ منظور ہوا۔ ۳ جون ۱۹۶۸ء میں اس کتاب کا پہلا ایڈیشن شائع ہوا۔ ہم نے اس مجموعہ میں اس کتاب کے دوسرے ایڈیشن مطبوعہ ۱۹۷۹ء کو شامل اشاعت کیا ہے۔ اس میں پہلے ایڈیشن کی نسبت اضافہ جات بھی ہیں۔ یوں یہ ایڈیشن اس لحاظ سے کامل و مکمل ہے کہ اس کتاب پر اگر فریق ثانی نے نقد قائم کیا تو اس کا جواب بھی آ گیا ہے۔ اس لحاظ سے یہ کتاب متفقہ دستاویز ہے کہ اس وقت کے اس خطہ کے نامور اکابر نے اس کتاب کو متفقہ طور پر دیوبند کا موقف قرار دیا۔ اس کتاب کی اشاعت پر ہم اللہ تعالیٰ کا شکر ادا کرتے ہیں۔ (ناشر)

تصدیقات علماء کرام

منبع العلوم ومخزن المفہوم، محی السنۃ الغراء، ماحی البدعۃ الظلماء، سند العلماء، رأس الاتقیاء، نمونۃ سلف، صدر المدرسین

حضرت مولانا فخر الدین احمد صاحب رحمۃ اللہ سابق شیخ الحدیث دارالعلوم دیوبند

صانہا اللہ تعالیٰ عن شر کل حاسد، محترم مولانا دامت برکاتہم

السلام علیکم ورحمۃ اللہ وبرکاتہ! کتاب ”تسکین الصدور“ کا دو مرتبہ مطالعہ کیا پہلی مرتبہ سرسری طور پر اور دوسری مرتبہ کافی غور کے ساتھ مطالعہ میں کتاب اپنے موضوع کے لحاظ سے بے مثل ہے اور واقعی اسم بامسمیٰ ”تسکین الصدور“ ہی سے ہر مسئلہ نہایت واضح طریق پر دلائل سے آراستہ پیراستہ اور مخالفین کے دلائل کا صحیح رد جس سے دیکھنے والے کو حق معلوم کرنے میں زبردست امداد حاصل ہو سکے اور بشرط انصاف انکار کی گنجائش باقی نہ رہے۔ پھر اس کے ساتھ مسلک کی پوری پوری رعایت یہ جملہ امور ایسے ہیں کہ بے اختیار داد دینے کو جی چاہتا ہے کہ دل سے دُعا نکلتی ہے کہ خدا یا اس کتاب کو اہل حق کے لئے مقبول بنادے اور اس کے جامع کو دنیوی عزت کے ساتھ آخرت میں خادمانِ دین متین میں محشور فرمائے۔ آمین! میں نہایت عدیم الفرست ہوں اسی بناء پر اس قدر تاخیر واقع ہو گئی جس سے آن محترم کو ضرور کلفت ہوئی ہوگی میں معافی کا خواستگار ہوں۔ والسلام

فخر الدین احمد غفرلہ ۲/ ذی الحجہ ۱۳۸۹ھ

عروۃ الجبل المتین، رئیس الشیوخ الکرام، قطب فلک العلوم والعرفان، استاد العلماء رئیس المناظرین، صدر المفتیین

حضرت مولانا سید مہدی حسن صاحب مفتی اعظم دارالعلوم دیوبند رحمۃ اللہ علیہ

محترم مولانا محمد سرفراز خاں صاحب دامت فیوضہم

سلام مسنون عافیت مزاج کا طالب وداعی، اللہ کرے زور قلم اور زیادہ کافی عرصہ کے بعد حاضر خدمت بذریعہ عریضہ ہو رہا ہوں جس کے لئے معذرت خواہ ہوں کتاب ”تسکین الصدور“ وصول ہوئی۔ شکر گزار ہوں وصول ہوتے ہی پڑھنا شروع کر دیا۔ جناب والا نے کتاب کے ہر بحث کو تشنہ نہیں چھوڑا مسائل کو دلائل صحیحہ اور نقول معتبرہ سے باحسن وجوہ ثابت کر دیا اور اہل سنت والجماعت کے عقیدے کو بطریق صحیح ثابت کرنے میں کسی قسم کا فتور واقع نہیں ہوا۔ اثبات عذاب قبر اور اثبات حیات انبیاء فی القبور کو جن دلائل حقہ سے ثابت کیا ہے وہ آپ ہی کا حصہ ہے طالب حق و ہدایت کو کسی قسم کے چون و چرا کی گنجائش نہیں ہے۔ محنت اور معاند سے اُمید نہیں کہ وہ ہدایت قبول کرے۔ ان مسائل میں معاندین کے شبہات رکیکہ اور اعتراضات واہیہ میں ان کے جوابات دندان شکن دے دیئے ہیں اور ان شبہات کو زائل کر دیا ہے الحاصل کتاب تحقیقات سے مملو اور دلائل سے مشون ہے۔ عوام و خواص دونوں طبقوں کے لئے بہت مفید ہے۔ پڑھنے کے بعد مجھ جیسے نااہل کے صدر کو تسکین اور دل میں سرور اور آنکھوں میں نور پیدا کر دیا۔ اللہ تعالیٰ اس کی جزائے خیر آپ کو عطاء فرمائے اور کتاب کو مقبول عام بنادے اور گمراہوں کو ہدایت کے راستہ پر گامزن کرے۔ آمین! اللہ تعالیٰ نے آپ کو ایسے مسائل کی تحقیق کے لئے موفق کیا ہے۔ فلہ

الحمد والشکر! اسی طرح آپ کی دوسری تصانیف بھی دلائل حقہ صحیحہ سے مزین ہیں کتاب مذکور میں جن مسائل پر آپ نے قلم فرسائی کی اور داد تحقیق دی ہے۔ میں اس کے ساتھ متفق ہوں کہ مسلک اہل سنت والجماعت کا ہے۔ واللہ اعلم! دُعا گو و طالب دُعا سید مہدی حسن غفرلہ از شاہجہان پور محلہ جھنڈا کلاں مکان نمبر ۱۸، ۲۷/ اگست ۱۹۶۸ء میں سترہ ماہ سے وطن میں ہوں صاحب فراش ہوں مفلوج ہوں نشست و برخاست دُشوار تر ہے، دارالعلوم سے رخصت لے رکھی ہے۔ ۸۸ سال کی عمر ہو گئی ہے ضعیف و کمزور ہوں کتاب دیوبند ہوتی ہوئی شاہ جہان پور پہنچ گئی۔ کل اعزاز نامہ بھی پہنچا چند سطور بمشکل لکھ کر حاضر خدمت ہوا ہوں۔ و دتم بالمعافیۃ والخیر!

شمس فلک الشریعۃ البیضاء، و بدر سماء الطریقتۃ الغراء، فخر الاماثل، جامع الفضائل، رازی وقت، غزالی دوراں

حضرت مولانا الحاج الحافظ القاری محمد طیب صاحب دامت معالیہم مہتمم دارالعلوم دیوبند

الحمد لله وسلام علی عبادہ الذین اصطفی

رسالہ نافعہ تسکین الصدور مؤلفہ حضرت مولانا محمد سرفراز خاں صاحب صفدر سے استفادہ نصیب ہوا۔ رسالہ کی وقعت و عظمت کے لئے یہ کافی ہے کہ وہ مولانا سرفراز خاں صاحب کی تالیف ہے جو اپنی محققانہ اور معتدلانہ طرز تالیف میں معروف ہیں۔ تسکین الصدور حقیقت یہ ہے کہ اس موضوع کے مسائل میں تسکین الصدور ہی ہے جس سے روحی اور قلبی تسکین ہو جاتی ہے۔ جن جن مسائل پر کلام کیا گیا ہے وہ اپنی جگہ نہ صرف یہ کہ اہل السنۃ والجماعت کے مسلک اور مذہب منصور کے مطابق ہی نہیں بلکہ فی نفسہ اپنی تحقیقی رنگ کی وجہ سے پوری جامعیت کے ساتھ منضبط ہو گئے ہیں اور ان سے دلوں میں سُور اور آنکھوں میں نور پیدا ہوتا ہے۔ حق تعالیٰ مؤلف مدوح کو تمام مسلمانوں کی طرف سے جزائے خیر عطاء فرمائے اور ان کے علم و عرفان اور عمل و ایمان میں روز افزوں ترقیات عطا فرمائے۔ آمین! محمد طیب مہتمم دارالعلوم دیوبند

۱۷/ ذیقعدہ ۱۳۸۹ھ

جامع العلوم العقلیہ والتقلیہ، المحدث الجلیل، ماہر اسماء الرجال، فقیہ زمان، حامی توحید و سنت و داعی شرک و بدعت، رئیس المحققین

حضرت مولانا محمد حبیب الرحمن الاعظمی دامت فیوضہم العالیہ

۱۰/ ذی الحجہ ۱۳۸۸ھ ۵/ مارچ ۱۹۶۹ء

محکم کرم جناب ابوالزاہد مولانا محمد سرفراز خاں صاحب صفدر سلمہ اللہ تعالیٰ و عافاہ

السلام علیکم ورحمۃ اللہ وبرکاتہ

ندامت ہے کہ آپ کے نامہ لطف و کرم کا جواب بڑی تاخیر سے روانہ کر رہا ہوں ایک طرف سنن سعید بن منصور جلد سوم کا دوسرا حصہ چھپ رہا تھا۔ دوسری طرف المطالب العالیہ فی زوائد المسانید الثمانیہ کی تحقیق و تعلیق میں مصروفیت تھی۔ اب اس کا ایک رلیج پریس بھیج چکا ہوں تو ذرا دم لینے کی فرصت ملی ہے۔ اسی فرصت میں آپ کی کتاب تسکین الصدور کا اکثر حصہ بالاستیعاب پڑھا۔ باقی پر سرسری نظر ڈالی۔ ماشاء اللہ! خوب لکھا ہے۔ ہر ہر گوشے پر سیر

حاصل بحث کی ہے اور ہر ہر دعویٰ کو مدلل و مبرہن کیا ہے اور اصل مسئلہ کو بالکل واضح کر دیا ہے۔ مجھے کتاب پڑھ کر بڑی مسرت ہوئی۔ حق تعالیٰ آپ کو تادیر زندہ و سلامت رکھے اور دین کی مزید خدمت کے لئے توفیق بخشے۔

(ص ۱۱۱) پر آپ نے لکھا ہے کہ: ”ممکن ہے بزار کی سند میں بھی الحسن بن قتیبہ الخزاعی“ ہو۔ آپ کا یہ خیال صحیح ہے، بزار کی سند میں بھی وہ واقع ہے، مسند بزار میں سند کا ابتدائی حصہ یوں ہے: ”حدثنا محمد بن عبد الرحمن بن المفضل الحرانی ثناء الحسن بن قتیبہ المدائنی“ میں نے یہ حدیث کشف الاستار فی زوائد مسند البزار للہیثمی میں دیکھی ہے۔ جس کا قلمی نسخہ کتب خانہ مفتاح العلوم میو ضلع اعظم گڑھ میں موجود ہے۔ خیر و عافیت سے مطلع فرمائیں۔

والسلام
حبیب الرحمن الاعظمی

رئیس المناظرین، استاد العلماء، عالم بے بدل، پیر طریقت، ماہر علوم عقلیہ و نقلیہ

حضرت مولانا خیر محمد صاحب جالندھری رحمہ اللہ

بِسْمِ اللَّهِ الرَّحْمَنِ الرَّحِيمِ

نحمدہ و نصلی علی رسولہ الکریم و علی آلہ و صحبہ اجمعین

کتاب تسکین الصدور فی تحقیق احوال الموتی فی البرزخ والقبور مؤلفہ حضرت مولانا ابوالزہد محمد سرفراز خان صفدر صاحب اطال اللہ بقائہ و عم فیضہ کو میں نے اوّل سے آخر تک حرفاً حرفاً سنا اتباع سلف صالحین میں ہر مسئلہ میں مذہب جمہور کو قرآن و حدیث شریف صحیح و حسن و فقہ حنفی کے ذخیرہ کی روشنی میں مسائل کو ادلہ کثیرہ سے ایسا مبرہن کیا ہے کہ اس سے زائد کی گنجائش نہیں۔ ہر مسئلہ میں دلائل صحیحہ کا اس قدر انبار لگا دیا ہے کہ ہر منصف اس پر اعتبار و اعتماد کرتے ہوئے اس کہنے پر مجبور ہے۔

ایں کار از تو آید و مردان چنیں کنند

احقر: خیر محمد عفا اللہ عنہ از ملتان

سابق وزیر معارف شرعیہ ریاست ہائے متحدہ بلوچستان و شیخ التفسیر دارالعلوم دیوبند و شیخ الحدیث جامعہ اسلامیہ ڈابھیل و حال صدر شعبہ تفسیر اسلامی یونیورسٹی بہاول پور، جامع العلوم العقلیہ و النقلیہ

حضرت العلامة مولانا محمد شمس الحق صاحب افغانی دامت برکاتہم السامیہ

محترم المقام جناب مولانا ابوالزہد محمد سرفراز خان صفدر دامت فیوضہم

السلام علیکم و رحمۃ اللہ! آپ کی کتاب تسکین الصدور فی تحقیق احوال الموتی فی البرزخ والقبور پہنچی۔ اس کے مندرجات مطالعہ سے گزرے۔ (۱) الم و راحت قبر اور انبیاء علیہم السلام کی۔ (۲) حیات فی القبور اور ان کے۔ (۳) سماع عند القبور اور عام سماع موتی اور توسل بمقبولین کے ابحاث کے تفسیری کلامی اور فقہی و حدیثی دلائل اور نقد الروایۃ کے مباحث بھی نظر سے گزرے۔ ان ابحاث پر آپ کی کتاب کائب لباب اہل السنۃ

والجماعۃ کے مسلک کے مطابق ہے اور منہج سلف صالحین کا آئینہ دار ہے۔ احقر ان سے متفق ہے اور دُعا کرتا ہے کہ اللہ جل مجدہ اس کتاب کو اہل زیلع کے لئے موجب ہدایت بنائے۔ مجھے اُمید ہے کہ اس کتاب کی برکت سے متنازعین کا اختلاف ختم ہو جائے گا۔ بشرطیکہ توفیق الہی اور نشیۃ اللہ دستگیری فرمائے اور اتباع ہوئی کی آلائش سے احقر: ہنس الحق افغانی عفا اللہ عنہ، بہاول پور

۸ جمادی الاخریٰ ۱۳۸۸ھ

بحر العلوم، المحدث اکامل، الفقیہ الجلیل، المحقق النبیل

حضرت علامہ مولانا السید محمد یوسف صاحب بنوری رحمہ اللہ

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى خصوصاً على سيدنا محمد المصطفى

والله وصحبه ما كفى وشفی۔ اما بعد!

حضرات انبیاء کرام علیہم السلام کی حیات بعد المات کا مسئلہ صاف و متفقہ مسئلہ تھا۔ شہداء کی حیات بنص قرآن ثابت تھی اور دلالت النص سے انبیاء کرام علیہم السلام کی حیات قرآن سے ثابت تھی اور احادیث نبویہ سے عبارت النص کے ذریعہ ثابت تھی۔ لیکن بُرا ہوا اختلافات اور فتنوں کا کہ ایک مسلمہ حقیقت زیر بحث آ کر مشتبه ہو گئی۔ کتنے تاریخی بدیہات کو کج بحثیوں نے نظری بنادیا اور کتنے حقائق شرعیہ کو کج فہمی نے مسخ کر کے رکھ دیا۔ یہ دنیا ہے اور دنیا کے مزاج میں داخل ہے کہ ہر دور میں کج فہم اور کج رو اور کج بحث موجود ہوتے ہیں۔ زبان بند کرنا تو اللہ تعالیٰ ہی کی قدرت میں ہے۔ ملاحظہ و زنادقہ کی زبان کب بند ہو سکی۔ کیا اس دور میں امام حسین علیہ السلام کی شہادت کو افسانہ نہیں بنایا گیا اور کہا گیا کہ واقعہ ہے ہی نہیں اور کیا امام حسین علیہ السلام کو باغی واجب القتل اور یزید بن معاویہ کو امیر المؤمنین خلیفہ برحق ثابت نہیں کیا گیا۔ کسی صحیح حدیث کو ضعیف بنانے کے لئے کسی راوی کے بارے میں کتاب رجال میں جرح کا کوئی کلمہ دیکھا۔ بس کافی تھا کہ اس پر بنیاد قائم کی جائے اگر عقل سلیم سے کام نہ لیا جائے اور صرف کتاب میں جرح کو دیکھا جائے تو امام ابو حنیفہ، امام مالک، امام شافعی، امام احمد رحمہم السلام تمام کے تمام ائمہ مجروح ہو کر دین کا سرمایہ ہی ختم ہو جائے گا۔

الغرض حیات انبیاء کرام علیہم السلام کا مسئلہ بھی تقریباً اسی قسم کے کج بحثوں میں الجھ کر اچھا خاصا فتنہ بن گیا عصمت تو انبیاء کرام علیہم السلام کا خاصہ ہے۔ علماء معصوم تو ہیں نہیں کچھ حضرات نے دانسہ یا نادانستہ حدیثی و کلامی بحثیں پیدا کر دیں اور سمجھایہ کیا یا سمجھایا گیا کہ اس طرح تو سل بالا موات اور استعانت بغیر اللہ وغیرہ وغیرہ بہت سے بدعات کا خاتمہ ہو جائے گا۔ گویا علاج یہ تجویز کیا گیا کہ حیات انبیاء کرام علیہم السلام سے انکار کرنے ہی سے یہ مفاسد ختم ہو سکتے ہیں۔ اس کی مثال تو ایسی ہوئی کہ بارش سے بچنے کے لئے پرنا لے کے نیچے جا کر بیٹھ گئے۔ بہر حال ان تفصیلات میں جانے کی حاجت نہیں۔ اس خلفشار کو ختم کرنے کے لئے ارباب فکر و اخلاص نے چند حضرات کے نام تجویز کئے کہ اس اختلاف کو جس نے فتنہ کی شکل اختیار کر لی ہے، ختم کرنے کی کوشش کریں۔ راقم الحروف کا نام بھی ان میں شامل تھا۔ تجویز یہ ہوئی کہ اس موضوع پر ایک محققانہ کتاب مؤثر انداز میں لکھی جائے اور تشکیک پیدا کرنے والے حضرات کے

شبہات کے جواب بھی دیئے جائیں اور مسئلہ کے تمام گوشوں پر سیر حاصل تبصرہ کیا جائے۔ باتفاق رائے اس کام کے انجام دہی کے لئے جناب برادر گرامی مآثر مولانا ابوالزاہد محمد سرفراز صاحب منتخب ہو گئے جن کے دماغ میں بحث و تحقیق کی صلاحیت بھی ہے قلم میں پختگی بھی علوم دینیہ اور حدیث و رجال سے اچھی قابل قدر مناسبت بلکہ عمدہ بصیرت بھی ہے، مختلف مکان سے غرر نقول جمع کرنے کی پوری قدرت بھی ہے اور حسن ترتیب کی پوری اہلیت بھی۔ الحمد للہ! کہ برادر موصوف نے توقع سے زیادہ مواد جمع کر کے تمام گوشوں کو خوب واضح کر دیا ہے اور تحقیق کا حق ادا کر دیا ہے۔ میرے ناقص خیال میں اب یہ تالیف اس مسئلہ میں جامع ترین تصنیف ہے اور اس دور میں جتنی تصانیف اس مسئلہ پر لکھی گئی ہیں، ان سب میں جامع و واضح و عالمانہ بلکہ محققانہ ہے۔ اللہ تعالیٰ موصوف کی اس خدمت کو خلعت قبول سے نوازے اور مزید اس قسم کی خدمات کی توفیق عطاء فرمائے۔ عرصہ ہوا کہ میرے رفیق محترم جناب مولانا سید احمد رضا صاحب بجنوری جن کو حضرت امام العصر مولانا محمد انور شاہ رحمۃ اللہ علیہ کا نہ صرف شرف تلمذ حاصل ہے بلکہ فرزند نسبتی کا شرف بھی حاصل ہے، جن کے قلم سے صحیح بخاری کی محققانہ اردو شرح انوار الباری وجود میں آ رہی ہے اور اب سے اکتیس بیس سال قبل مصر و استنبول کے علمی سفر میں رفیق طریق رہے، ان کے جواب میں ۱۳۷۹ھ قلم برداشتہ نہایت غلٹ میں جو کچھ لکھا تھا نا مناسب نہ ہوگا کہ اس خط کا کچھ اقتباس نقل کیا جائے۔ تاکہ میری ذاتی پرانی رائے بھی اس مسئلہ کے بارے میں معلوم ہو جائے۔ اگرچہ وہ اشارات ہیں اور مخاطب ایک عالم تھے۔ تفصیل کی حاجت نہیں تھی۔ لیکن اس موضوع پر ایک جامع فیصلہ کی حیثیت سے ایک متن ہے۔ تشریح جتنی چاہئے کر لیجئے۔ واللہ المستعان!

محولہ بالا طویل مکتوب کے چند اقتباسات

- ۱..... شہداء کے لئے نص قرآن ”حیات“ حاصل ہے اور مزید دفع تجوز (مجاز مراد نہ لیا جائے) کے لئے ”یرزقون“ کا ذکر بھی کیا گیا ہے، جیسے آج کل کا محاورہ بھی ہے: ”فلان حسی یرزق“ عام اہل برزخ سے ان کی حیات ممتاز ہے۔
- ۲..... جب انبیاء کا درجہ عام شہداء سے اعلیٰ و ارفع ہے تو بدلالة النص یا بالاولیٰ خود قرآن کریم سے ان کی حیات ثابت ہوئی (ﷺ) اور جب مرتبہ اعلیٰ و ارفع ہے تو حیات بھی اتنی واکمل ہوگی۔
- ۳..... اسی حیات کی اکملیت کے بارے میں دو حدیثیں آئی ہیں۔ اِنَّ اللّٰهَ حَرَّمَ عَلٰی الْاَرْضِ اَنْ تَاْكُلَ اَجْسَادَ الْاَنْبِیَاءِ اور حدیث: الْاَنْبِیَاءُ اَحْیَاءُ فِیْ قُبُورِهِمْ یُصَلُّوْنَ اور ان ہی احادیث کے شواہد کے طور پر دیگر احادیث صحیحہ موجود ہیں۔ مثلاً: موئی رحمۃ اللہ علیہ کا قلبیہ حج اور اس کے علاوہ روایات۔
- ۴..... رُوح کے تعلق اجساد سے پانچ قسم کے ہیں: (۱) فی حالة الجنین، (۲) بعد الولادة فی الدنيا (اور اس کی دو صورتیں ہیں)، (۳) حالت نوم میں اور حالت یتک میں، (۴) بعد الموت فی البرزخ، (۵) بعد البعث فی المحشر۔ ضعیف ترین اول و رابع ہے، قوی ترین خامس اور متوسط: نیوی ہے، کما حقہ المتکلمون و ابن القیم فی کتاب الروح والقاری فی شرح الفقہ الاکبر۔
- ۵..... انبیاء کرام رحمۃ اللہ علیہم کی نوم جیسے ممتاز ہے عام نوم سے۔ ان عینای تنامان ولا ینام قلبی۔ اسی طرح ان کی موت کی حالت بھی عام اموات جیسی نہیں۔ النوم اخو الموت اور عام موتی میں تحقیق موت کے لئے انقطاع الروح عن الجسد بالکلیہ ہوتا ہے اور یہاں بالکلیہ نہیں ہوتا اور پھر علوم مرتبہ جتنا ہوتا ہے، اتنا ہی تعلق قوی ہوگا۔

- ۶..... مفارقت روح عن الجسد سے مفارقت تعلق الروح عن الجسد لازم نہیں آتا۔
- ۷..... اگر نبی کریم ﷺ کے جسد مبارک کو تروح کی کیفیت حاصل ہو جیسے معراج میں جسد پر روح کی کیفیت طاری ہوئی۔ تجسد ارواح اور تروح اجساد دونوں کی نظیریں عالم شہادت میں ہیں۔ تو عالم ارواح میں کیوں استبعاد کیا جائے جب کہ اس کا تعلق عالم غیب سے ہے۔
- ۸..... دنیا میں صوفیہ کرام کے یہاں ابدانِ مثالیہ سے تعدد وقت واحد میں متعدد امکانہ میں ظہور اور آثار کے ثبوت پر مشہور واقعات ہیں۔ انبیاء کرام علیہم السلام کی نقل و حرکت بالا جساد و المتروحه اس کی نظیر ہوگی۔
- ۹..... الغرض انبیاء کرام علیہم السلام کے لئے حیات، بقا، اجساد، نقل و حرکت، ادراک و علم سب چیزیں حاصل ہیں۔
- ۱۰..... یہ حیات دنیوی حیات کے مماثل بلکہ اس سے اقویٰ ہے، دنیا میں ہمیشہ جسد کو روح کی خاصیت حاصل نہیں ہوتی اور برزخ میں ہوتی ہے۔ اب اگر اس کو ”حیات دنیوی“ سے بعض حضرات نے تعبیر کیا ہے تو اس حقیقت کو واضح کرنے کے لئے کیا ہے۔ بہر حال وہ حیات دنیوی بھی ہے اور حیات برزخی بھی۔ صرف حیات برزخی نہیں جس میں عام شہداء یا اموات بھی شریک ہوں، بلکہ اقویٰ و اکمل ہے۔ اس لئے حیات دنیوی کے مماثل، بلکہ اس سے بھی اقویٰ ہے۔ اختلاف تعبیرات میں نزاع لفظی ہے، اس دنیا سے رسمی تعلق منقطع ہونے کے بعد برزخی دور شروع ہوتا ہے۔ اب جو چاہے اطلاق کیا جائے۔
- ۱۱..... اگر احادیث و نصوص میں حیات کا ثبوت ہے اور پھر عدم نکاح بالازواج المطہرات اور عدم توریث وغیرہ کی علت اصل حیات کو کہا جائے تو درست ہے۔ بہر حال حکم شرعی کی کوئی علت ہی ہوتی ہے اور یہاں تو علت از قبیل العلل المعبرۃ کے ہوگی، نہ کہ علل مرسلہ کی قسم سے اور اس علت کی تنقیح، اصولی تنقیح الفاظ اور تحقیق المناط سے زیادہ قطعی ہوگی۔ واللہ اعلم بالصواب!

صاحب الفہم الباہر والرشد الزاہر، فقیہ النفس والبصیرۃ التامۃ، والمملکۃ الراسخہ

حضرت العلامة المفقی جمیل احمد صاحب تھانوی دامت فیوضہم

مبسلًا ومحمدلاً ومصلیًا ومسلماً

حضرت مولانا، علامہ فاضل، فخر المآثل محمد سرفراز خان صفدر صاحب کی تازہ تالیف ”تسکین الصدور“ فی تحقیق احوال الموتی فی البرزخ والقبور اول سے آخر تک حرفاً حرفاً پڑھی، یوں تو علامہ موصوف کی ہر تالیف عمدہ سلیقہ کے ساتھ نہایت تحقیقات پر مشتمل ہر ایک بہت بہت معلومات افزا روح پرور اور دل نشین ہوتی ہے خصوصیت اور بے انتہا قابل قدر خصوصیت یہ ہوتی ہے کہ بزرگانِ سلف سے ہی ہر بات ماخوذ ہوتی ہے خود رائی کو دین نہیں بتایا جاتا جو آج کل عام ہو رہا ہے۔ مجھے اس کتاب سے کچھ خاص دلچسپی ہوئی اور اس قدر کہ ہارٹ اٹیک اور بلڈ پریشر کی تشخیص پر ڈاکٹروں کی ممانعت کے باوجود شروع سے آخر تک دیکھ گیا۔

وجہ یہ تھی کہ تیس (۳۰) سال سے مجھے خود بھی ذاتی تجربہ یہ ہو رہا ہے کہ ہمارے بزرگوں نے جس مسئلہ میں جو نظریہ قائم کیا ہے واقع میں وہی راجح و حق ثابت ہوتا ہے جب خوب کمال اور گہری تحقیقات کی جاتی ہے تو وہ اس سے سرموتجاوز نہیں کر پاتی پوری تحقیقات کا نچوڑ آخر میں وہی دو لفظی مسئلہ لکھا آنکھوں سے نظر آ جاتا ہے اس وقت

ان حضرات کے علم کالدئی علم ہونا منکشف ہوتا ہے۔ اپنے اس ذاتی تجربہ اور ایسے ہی اور علماء کے اس تجربہ کا یہ نتیجہ دل و دماغ کی تہ میں جم جانا ضروری ہے کہ جو شخص کسی مسئلہ میں بھی ذرہ برابر ان سے اختلاف رکھتا ہے وہ یقیناً کم نظری یا غلط فہمی یا کسی خارجی اثر میں مبتلا ہے۔

ہم چند لوگوں کا ہی نہیں تمام امت کا کم و بیش یہی تجربہ ہے۔ چنانچہ دیوبندی عالم وہی نہیں کہلاتا جو دیوبند کا باشندہ یا تعلیم یافتہ ہو بلکہ ہر وہ عالم دین جو فقہ حنفی و عقائد کے راجح و قوی ترین مسائل پر عامل اور متقی ہو دیوبندی عالم کہلانے لگا۔ دہلی کے شاہ صاحبان، لکھنؤ کے مولانا عبدالحی اور دوسرے اطراف کے اہل حق و تحقیق علماء جنہوں نے دیوبند کی شکل نہ دیکھی ہوگی علمائے دیوبند کہلائیں گے۔ حق و تحقیق و تقویٰ ان کی ایسی خصوصیت بن گیا کہ خود اسی کا نام دیوبندیت بن گیا۔

۱۰، ۸ رسال سے حضرات انبیاء علیہم السلام کی حیات کا انکار بعض ایسے عالموں کی طرف سے شائع ہونے لگا جو ہمارے اپنے شمار ہوتے تھے بہت جی چاہتا تھا کہ کوئی اللہ کا بندہ اس مسئلہ کی پوری پوری تحقیق لکھ دے تو یقیناً ہر مسئلہ کی طرح یہاں بھی حق بات وہی ثابت ہوگی جو ان حضرات کی تحقیق کا دو لفظوں میں ثمرہ شائع ہو چکا ہے پھر ممکن ہے اشتباہ والے بزرگوں کو بھی صحیح راہ نظر آ سکے۔ خود تو کم صحت کم فرصت کم استعداد اس سے قاصر تھا بس دل میں یہ تمنا مؤجزن تھی۔ حضرت مولانا سرفراز خان صاحب نے بڑی محنت جانفشانی اور عرق ریزی سے یہ تحقیق مکمل کر دی ہے اللہ تعالیٰ نے میری وہ دلی تمنا مولانا کے ہاتھوں پوری فرمادی۔ اس لئے حرف حرف مزے لے لے کر پڑھتا چلا گیا۔ ہر بحث پر دل باغ باغ ہوتا گیا اور دُعاؤں میں سرشار ہوتا رہا۔

لِلّٰہ الحمد برآں چیز کہ خاطر می خواست آخر آمد ز پس پردہ تقدیر پدید الحمد للہ! جیسا دل چاہتا تھا یہ کام انجام پا گیا احادیث کے اسناد کی صحت اور مفہومات کی تحقیقات شبہات کے جوابات ماشاء اللہ نور علی نور ہیں۔ اللہ تعالیٰ حضرت مصنف کو بہترین جزاؤں سے دونوں جہان میں سرفراز فرمائیں اور مشتبہ آنکھوں کے لئے کتاب کو سرمہ بصیرت بنائیں۔ جمیل احمد تھانوی جامعہ اشرفیہ مسلم ٹاؤن لاہور

۱۹ جمادی الاولیٰ ۱۳۸۸ھ

أسوة الاصفیاء، ذرۃ سنام الدین، مجاہد جلیل، حافظ الحدیث امیر جمعیت علماء اسلام پاکستان

حضرت مولانا محمد عبداللہ صاحب در خواستی دامت برکاتہم

واجب الاحترام حضرت مولانا محمد سرفراز خان صاحب صندردامت برکاتہم

سلام اللہ تعالیٰ علیکم ورحمۃ لدیکم! گرامی نامہ باعث سرفرازی ہوا۔ تسکین الصدور کے اکثر حصے دیکھے اپنے موضوع میں مسلک اہل السنۃ والجماعت کے بیان میں کافی دشانی ہے اور پچھلی تصانیف سے معنی ہے۔ دعا میں یاد فرمائیں۔ والسلام!

محمد عبداللہ مدرسہ عربیہ مخزن العلوم عید گاہ خان پور..... ۷ نومبر ۱۹۶۷ء

قدوة العارفين، زبدة المحدثين، عمدة القهاء، وأسوة العلماء

حضرت مولانا ظفر احمد صاحب عثمانی مدظلہ

مکرمی! السلام علیکم ورحمة اللہ

ہدیہ سنیہ ”تسکین الصدور“ موجب سرور و سکون ہوا۔ جتہ جتہ مقامات سے دیکھا، دل خوش ہوا۔ ماشاء اللہ! آپ نے حیات النبی ﷺ اور سماع موتی پر خوب کلام کیا ہے اور درمیان درمیان میں اصول حدیث اور تنقید حدیث کا طریقہ بھی اچھا بیان کیا ہے۔ جزاکم اللہ خیر الجزاء! فرصت ملی تو کتاب کا بالاستیعاب مطالعہ کروں گا۔ جعلنی اللہ وایاکم کما یحب ویرضی وجعل آخرتنا خیر امن الاولی۔ والسلام!

ظفر احمد عثمانی عفا اللہ عنہ

دارالعلوم الاسلامیہ ٹنڈو آلہ یار سندھ..... ۲۵ جمادی الاولیٰ ۱۳۸۸ھ

یادگار سلف، استاد العلماء، العالم الخیر، امام الفضلاء، شیخ الحدیث

حضرت مولانا محمد عبدالحق صاحب دامت معالیہم

مخدومی المحترم المکرم حضرت مولانا صاحب، شکر اللہ مساعیکم ودمکم لاسلام

السلام علیکم ورحمة اللہ وبرکاتہ

امید ہے مزاج گرامی بالخیر ہوں گے۔ کتاب ”تسکین الصدور“ سرور قلب، اور تبرید بھر کا موجب بنا۔ الحمد للہ کہ خداوند تعالیٰ نے اس عظیم اور اہم کام کی تکمیل اور اس کی اشاعت پذیر ہونے کا موقع میسر فرمایا۔ آنجناب جیسے فاضل بے بدل اور محقق کے نگارشات کے بارے میں کچھ کہنا گستاخی ہے۔ جن کی تحقیق کا سکہ سب مان چکے ہیں۔

بہر حال تعمیل ارشاد میں اور استفادہ کی غرض سے کتاب کا مطالعہ کیا۔ بحمد اللہ کتاب میں جتنے مسائل کی تنقیح اور تشریح کی گئی ہے۔ سب کو اہل سنت والجماعہ خصوصاً اکابر دیوبند کے مسلک کے موافق پایا۔ جس محنت اور عرق ریزی سے آپ نے ان مسائل کو تحقیقی دلائل اور اکابر ملت اور محقق علماء کے اقوال سے مبرہن کیا ہے وہ آپ ہی کا حصہ ہے۔ اللہ تعالیٰ اس کتاب کو مسلمانوں کے اتحاد و اتفاق اور ان مسائل میں مسلک حق کی پیروی اور تمسک بالکتاب والسنۃ کا ذریعہ بنادے۔ مسئلہ حیات انبیاء میں طرفین کے دلائل کو جس تفصیل سے مشرح فرمایا ہے۔ خدا کرے اگلے ایڈیشن میں دیگر مسائل از قسم توسل وغیرہ میں بھی فریق ثانی کے دلائل سے اس تفصیل سے تعرض فرمایا جائے۔

والسلام!

بندہ عبدالحق غفرلہ مہتمم دارالعلوم حقانیہ، اکوڑہ ٹنک

سید العلماء، منوۃ الصلحاء، سند الابرار، جامع الکمال، صادق الاحوال

حضرت العلّام مولانا محمد عبدالحق صاحب مدظلہ

میں کترین عبدالحق مظفر گڑھی تلمیذ و خلیفہ مجاز حضرت قبلہ مولانا حسین علی صاحب مدظلہ نے مولانا محمد

سرفراز خان صاحب کی تصنیف لطیف ”تسکین الصدور“ فی تحقیق احوال الموتی فی البرزخ والقبور کو بالا جمال اَوَّل سے آخر تک دیکھا ہے اور بعض مواقع تفصیلاً بھی دیکھے ہیں۔ اس میں مندرجہ مسائل کو نہایت محققانہ طور پر بیان کیا گیا ہے اور اس سلسلہ میں کئے گئے جملہ اعتراضات کے مسکت جواب دیئے گئے ہیں۔ (۱) قبر کے ثواب و عقاب کے مسئلہ کو چند آیات و احادیث صحیحہ سے ثابت کیا گیا ہے اور اہل السنۃ والجماعۃ کا اجماعی مسئلہ مانا گیا ہے۔ (۲) اور اعادۃ الروح الی الجسد کو صریح حدیثوں اور جمہور علماء اہل السنۃ والجماعۃ کے اقوال سے ثابت کیا گیا ہے۔ (۳) اور جس طرح ہر ذی روح کی موت قطعی ہے۔ اسی طرح انبیاء علیہم السلام کی وفات کو قطعی مانا گیا ہے اور کتاب و سنت سے اس کا ثبوت پیش کیا گیا ہے اور اس کو اجماعی مسئلہ قرار دیا گیا ہے۔ (۴) طیوۃ الانبیاء فی القبور کو متواتر احادیث صحیحہ سے ثابت کیا گیا ہے اور اس کو بھی اجماعی مسئلہ قرار دیا گیا ہے۔ (۵) سماع الانبیاء عند القبور بلا واسطہ کو بھی احادیث سے اور حضرات صحابہ کرام رضی اللہ عنہم کی تقریر سے اور جمہور علماء اہل السنۃ کے اقوال سے ثابت مانا گیا ہے۔ (۶) توسل فی الدعاء کے مسئلہ کو بھی نہایت احسن طریق سے بیان کیا گیا ہے اور توسل بصلاح الاعمال کے جواز بلکہ استحباب کو متفق علیہ اور توسل بالذات کو متنازع فیہ بنزاع لفظی مانا گیا ہے۔ فَلِلّٰہِ دَرِ الْمَوْلٰی بَارِکَ اللّٰہِ تَعَالٰی فِی حَیَاتِہِ وَ فِی حَسَنَاتِہِ۔ مجھے ان کی تحقیقات سے کئی اتفاق ہے۔

کتبہ عبدالحق مظفر گڑھی

شیخ الاتقیاء، بقیۃ السلف، قدوة الخلف، وحید العصر

حضرت العلّامہ مولانا خواجہ خان محمد صاحب

عنت مکارمہم خانقاہ سراجیہ کنڈیاں ضلع میانوالی

بَعْدَ الْحَمْدِ وَالصَّلَاةِ وَارْسَالِ التَّسْلِيمَاتِ وَالتَّحِيَّاتِ۔ فقیر ابو الخلیل خان محمد عفی عنہ،

”تسکین الصدور فی احوال الموتی فی البرزخ والقبور“ حامداً و مصلیاً و مسلماً!

اما بعد! فقیر نے تالیف منیف ”تسکین الصدور“ مؤلفہ حضرت مولانا العلّام محمد سرفراز صاحب دامت

برکاتہم کا مطالعہ بڑی دلچسپی کے ساتھ کیا اور بحمدہ تعالیٰ احوال موتی کے بارے اس کو اسم با مسمی پایا۔

حقیقت حال یہ ہے کہ ۴۴۵-۴۴۶ ہجری میں فرقہ کرامیہ علیہا ما علیہا نے نیشاپور میں امام اہل السنۃ

ابو الحسن اشعری رحمہ اللہ پر افتراءات کا ایک طوفان بے پناہ اٹھایا تھا جس کی وجہ جماعت حقہ اہل السنۃ والجماعۃ کو سخت

مصائب سے دو چار ہونا پڑا، جن کی تفصیل ”تلبیس کذب المنقری“ اور ”طبقات الشافعیۃ الکبریٰ“ میں مذکور ہے کہ

کرامیہ کے افتراءات کا اصل منشاء یہ تھا کہ انہوں نے اپنی فساد طبع اور عناد اہل حق کی بناء پر اَوَّل اہل السنۃ پر یہ الزام

تراشا کہ: ”اہل السنۃ“ کا خیال و عقیدہ یہ ہے کہ موت کے بعد میت علم و ادراک سے بے نصیب ہو جاتا ہے۔ پھر اسی

پر یہ شاخ و برگ لگائے کہ اس سے یہ لازم کہ میت سے ایمان بھی مسلوب ہو جائے۔ کیونکہ ایمان بھی علم و معرفت

کا ہی نام ہے۔ مزید برآں یہ بھی لازم آئے گا کہ نبی بھی ”بعد الموت نبوت“ سے معزول ہو جائے۔ کیونکہ نبوت کا

ثمرہ بھی علم و معرفت ہی ہے۔

امام بیہقی رحمہ اللہ اور امام قشیری رحمہ اللہ نے اس دورِ پرفتن کے مصائب برداشت کرنے کے ساتھ ساتھ ان الزامات کی تردید میں رسائل تحریر فرمائے اور ثابت کیا۔ اہل السنۃ کے نزدیک تو میت کا صاحب ادراک و احساس وجود کے ساتھ قبر میں زندہ ہونا امر مسلم ہے۔ کیونکہ عذاب و ثواب قبر جو متواترات شرعیہ میں سے ہے، اس کا ترقب بدون حیات متعذر ہے اور انبیاء علیہم السلام کی حیات فی القبر مع بقاء اجساد مطہرہ اہل السنۃ والجماعۃ کا عقیدہ مجمع علیہا ہے۔ جس پر بہت سے مسائل متفرع ہوئے۔ مثلاً: سفر بقصد زیارت الی قبر النبی صلی اللہ علیہ وسلم، عرض صلوٰۃ و سلام در بارگاہ رسالت متوجہا الی روضۃ الاطہر علی ساکنہا الصلوٰۃ والسلام ابد الدھرہ۔ عرض اعمال اُمۃ اور توسل بسید الانبیاء و صلحاء اُمۃ علی نبینا و علیہم السلام وغیرہ مسائل جن پر متعدد اور مستقل رسائل اہل حق علمائے تصنیف فرمائے ہیں خلاصہ یہ کہ حیوۃ الانبیاء فی القبر کا مسئلہ تو تقریباً ضروریات دین میں سے شمار ہو کر اُمت کا ایک اجماعی مسئلہ بن چکا ہے۔ حتیٰ کہ علامہ ابن تیمیہ اور علامہ ابن قیم رحمہما اللہ جو مدخل شرک کی تحقیق و تفتیش میں کافی توسع سے کام لیتے ہیں جس کی وجہ سے سفر الی قبر النبی صلی اللہ علیہ وسلم والتوسل بہ علیہم وغیرہ مسائل کو معرکۃ الآراء بنا دیا گیا ہے مگر اصل مسئلہ کے بارے میں ان کی رائے بھی اُمت مرحومہ کے مسلمہ عقیدہ کے موافق رہی ہے۔ چنانچہ علامہ ابن قیم رحمہ اللہ خود بعد ذکر دلائل تحریر فرماتے ہیں: ”یحصل من جملته القطع بان موت الانبیاء انما هو راجع الی ان غیبوا عنا بحیث لا ندرکھم وان کانوا موجودین احیاء“ (کتاب الروح ص ۳۶)

مقام افسوس ہے کہ دور حاضر میں بعض قاصرین فی العلم طبائع نے اپنی متوحدانہ نظریات توحید میں اس قدر غلو اور تجاوز عن حد الاعتدال اختیار کر رکھا ہے کہ بعض مسنونات و مستحبات کو بھی حدود شرک میں کھینچ لانے کے من مانی تصرفات کرنے سے بھی دریغ نہیں کرتیں۔ انہی عناصر نے اپنی متوحدانہ رنگ کی توحید کے نشہ میں عقیدہ حیوۃ الانبیاء کو بھی منافی توحید خود ساختہ قرار دے کر ہنگامہ آرائی شروع کر دی اور صدیوں کے مُردہ کرامیہ کی یاد تازہ کر دی۔ اراہم اللہ تعالیٰ الحق حقاً و رزقہم اتباعہ!

اہل حق نے جب اس شرذمہ قلیلہ کی ان ہنگامہ آرائیوں کو دیکھا تو حفظ دین اور عقیدہ اجماعیہ کے تحفظ کی حتیٰ الامکان سعی فرمائی۔ انفرادی مساعی کے علاوہ اجتماعی طور پر ان مسائل پر ایک کھل دستور العمل مرتب کرنے کے لئے حضرت شیخ الحدیث مولانا العلامة محمد سرفراز صاحب کو منتخب کیا۔ جنہوں نے رسالہ ”تسکین الصدور“ تالیف فرما کر اس مسئلہ میں پوری پوری داد تحقیق دی اور پوری جماعت پر عائد شدہ فریضہ کو دلائل قاطعہ اور براہین ساطعہ کے ساتھ انجام دے کر سب کو سبکدوش کر دیا۔ جزاہم اللہ تعالیٰ عنا وعن سائر المسلمین احسن الجزاء و تقبلہا اللہ تعالیٰ منہم قبولاً حسناً۔ اللہ تعالیٰ سب مسلمانوں کو صراطِ مستقیم پر استقامت کرامت فرمائے اور اس رسالہ متبرکہ نافعہ سے منتفع ہونے کی توفیق عطاء فرمائے۔ وما ذلک علی اللہ بعزیز!

و آخر دعوانا ان الحمد لله رب العلمین والصلوٰۃ والسلام علی خیر خلقہ محمد و آلہ واصحابہ اجمعین برحمتک یا ارحم الراحمین۔

و یرحم اللہ عبداً قال آمینا

امام الفضلاء، سند الابرار، رئیس الحكماء، جامع الاصول والفروع، جامع المعقول والمعقول

مفتی اعظم پاکستان حضرت مولانا مفتی محمد شفیع صاحب مدظلہ

عزیز محترم مولانا سرفراز صاحب زادکم اللہ تعالیٰ علماً و عملاً وانجح مساعیکم للدين

السلام علیکم ورحمۃ اللہ وبرکاتہ! گرامی نامہ میں آپ نے رشتہ تلمذ کا ذکر کیا۔ ماشاء اللہ آپ کے علمی کمالات کے سامنے اس کا تصور بھی مجھے نہیں ہو سکتا اور ضعف سن اور غلبہ نسیان کا خدا بھلا کرے اس نے اس سب کو بھلا بھی دیا ہے۔ بہر حال آپ کی سابقہ تصانیف کو اجمالاً دیکھا تھا اور مرسلہ کتب ”تنقید متین“ اور ”تسکین الصدور“ کو کسی قدر تفصیلاً دیکھنے کی نوبت آئی۔ جوں جوں دیکھتا جاتا تھا دل سے دُعائیں نکلتی تھیں کہ ماشاء اللہ تحقیق کا حق بھی پورا ادا کر دیا اور دوسروں پر تنقید کا طرز بھی بہت اچھا اور متین ہے۔ آج کل کے انشاء پردازوں یا واعظوں کی زبان اختیار نہیں کی جس میں الزام تراشی اور فقرے کہنے کا جذبہ اصلاح کے جذبہ کو دبا دیتا اور بے اثر بنا دیتا ہے۔ اللہ تعالیٰ آپ کے علم اور حسنِ عمل اور اخلاص میں ترقیات لامتناہی عطاء فرمائیں۔

ہم جنہیں می رو کہ زیبا می روی

یہ ناکارہ تو پہلے بھی ناکارہ ہی تھا اور اب تو ضعف سن اور ہجوم افکار نے کسی کام کا نہیں چھوڑا۔ اپنے چند رسائل جدیدہ بھیج رہا ہوں۔ دُعائوں میں کبھی احقر کو بھی یاد فرمایا کریں تو عنایت ہو یہاں ایک ضروری بات یاد آئی کہ آج کل کے پیش آنے والے نئے مسائل جو مشینی دور نے پیدا کر دیئے ہیں۔ اس طرح کچھ اور مسائل جو عوامی اور عمومی ضرورت اختیار کر چکے ہیں، ان کے متعلق احقر کی پرانی تجویز دیوبند کے زمانے سے یہ تھی کہ ایسے مسائل میں انفرادی فتوؤں سے اجتناب کیا جائے۔ اجتماعی صورت سے کسی نتیجہ پر پہنچ کر جواب لکھے جائیں اگر باوجود بحث و تمحیص کے آپس میں اختلاف بھی رہے تو اس اختلاف کو بھی معتدل صورت سے اسی فتویٰ میں واضح کر دیا جائے۔ دیوبند میں تو اللہ کے فضل سے اپنے اساتذہ موجود تھے اور سب کے بزرگ حضرت تھانوی قدس سرہ موجود تھے۔ احقر نے کسی ایسے مسئلے میں ان حضرات سے استصواب کے بغیر قلم نہیں اٹھایا۔ پاکستان میں یہ میدان بالکل خالی نظر آیا جس سے کمر ٹوٹ رہی ہے مگر تاہم ضروری کام چھوڑے نہیں جاسکتے، اس لئے بڑے پیمانے پر علماء کی راہیں جمع کرنے کی تو ہمت فرصت نہ نکل سکی۔ کراچی شہر میں علماء اہل فتویٰ کی ایک مجلس ہم نے مقرر کر لی ہیں جس میں مولانا محمد یوسف بنوری نیوٹاؤن کراچی سے مولانا مفتی رشید احمد، مدرسہ اشرف المدارس سے اور ان کے دوسرے رفقاء اور اپنے دارالعلوم کے چند اہل علم ماہ بہ ماہ جمع ہو کر ایسے مسائل پر بحث و تمحیص کر کے کچھ لکھتے ہیں۔

اس سلسلے میں اس وقت تک مسائل ذیل مستقل رسالوں کی صورت میں تیار ہو چکے ہیں۔ اب ان کی اشاعت اس مقصد کے لئے کرنے کا ارادہ ہے کہ اپنے ملک اور بیرون ملک کے علماء کے پاس پہلے بھیجے جائیں۔ ان حضرات کی آراء حاصل ہو جائیں تو ان کو شامل کر کے مکرر اشاعت عام کی جائے۔ رسائل یہ ہیں: ”تداوی باجزاء الانسان، بیمہ زندگی، پراویڈنٹ فنڈ، بلا سود کی بینکاری، مشینی ذبیحہ، مواقیت حج اور عمرہ۔“

ماشاء اللہ! آپ کی وسعت نظر اور ذوق تحقیق کے پیش نظر دل تو یہ چاہتا ہے کہ اس مجلس میں بھی آپ کی شرکت ہوتی تو بہتر تھا مگر بعد بعید کی وجہ سے یہ نہ ہو سکا۔ اب یہ رسائل طبع ہوتے ہی میں آپ کے پاس بھیجوں گا۔

غور و فکر کے ساتھ دیکھ کر اپنی رائے مثبت فرمادیں۔ طباعت میں ظاہر ہے کہ کافی مدت لگے گی، اس لئے یہ بھی ارادہ ہے کہ اگر اس درمیان کبھی لاہور وغیرہ کا سفر ہوا تو مسودات ساتھ لاؤں اور آپ کو دیکھنے کے لئے دوں۔ واللہ الموفق والمعين!

والسلام

محمد شفیع دارالافتاء دارالعلوم کراچی نمبر ۱

مجاہد حق گو، فاضل عصر، کامل دھر، صادق الاحوال

حضرت مولانا سید گل بادشاہ صاحب رحمۃ اللہ علیہ

۱۱ شعبان ۱۳۸۸ھ

بخدمت صاحب المجد والسعادة جناب مولانا سرفراز خان صاحب دامت برکاتہم

السلام علیکم ورحمۃ اللہ وبرکاتہ!

محترم جناب مولانا عبدالعزیز صاحب زاد اللہ فضلہ نے آپ کی لکھی ہوئی کتاب ”تسکین الصدور“ فی تحقیق احوال الموتی فی البرزخ والقبور ہدیہ دی۔ میں خود بھی اس کتاب کے انتظار میں تھا۔ کتاب میں جو مسائل حقہ آپ نے جمع کی ہیں اور اہل سنت والجماعت کے صحیح و مسلک و عقیدہ کی جو آپ نے ترجمانی کی ہے۔ اس پر آپ مبارک باد کے مستحق ہیں۔

جمعیت علماء اسلام کے مجلس شوریٰ نے آپ پر پورے اعتماد کے ساتھ مسائل مذکورہ کی ترتیب و جمع جو خدمت آپ کو سپرد کی تھی۔ یقیناً آپ اس اعتماد کے پورے اہل ہیں، پاکستان میں اہل سنت والجماعۃ حنفی مسلمانوں کا عظیم غلبہ اور اکثریت ہے پاکستان میں دشمنان اسلام اعتزال و خارجیت کے فتنے پیدا کر رہے ہیں تاکہ پاکستان میں اہل سنت والجماعۃ حنفی مسلمانوں کی جو عظیم وحدت ہے۔ اس کو توڑ دیا جائے اور آسانی سے مسلمانوں کے ایمان پر ڈاکہ ڈال دیا جائے۔ علمائے حق مسلمانوں کے ایمان کے محافظ ہیں۔ آپ نے اس حفاظت کا پورا فریضہ ادا کیا۔ ہمارا پختون علاقہ جو کل کے کل اہل سنت والجماعۃ حنفی مسلمان ہیں۔ آپ کی اس کتاب سے ان کو پوری تسکین ہوگی۔ اللہ آپ کو جزاء خیر دے اور خدمت دین کی مزید توفیق عطا فرمائے۔

والسلام

سید گل بادشاہ امیر جمعیت علماء اسلام پشاور ڈویژن

اقامت گاہ سواریان طور و ضلع مردان

امام المناظرین، صاحب الرائے العائب، ذوالفہم الثاقب

حضرت مولانا الحاج دوست محمد صاحب قریشی مدظلہ

حضرت مولانا زید مجدد!

سلام مسنون! جناب کی تصنیف شدہ تسکین الصدور بوساطت مولانا عبدالعزیز صاحب پٹنہ۔ اس عاجز

نے اس سے پہلے اس کے اہم مقامات کا مطالعہ کر لیا تھا۔ جناب نے اس کتاب میں ہمارے اسلاف کی صحیح ترجمانی اور تشریح فرمائی ہے۔ خدا تعالیٰ آپ کو جزائے خیر عطاء فرمائے اور مسلمانوں کے لئے اسے مشعل راہ بنائے۔

ایں کار از تو آید و مرداں چہیں کنند

فقیر دوست محمد قریشی..... صدر تنظیم اہل سنت پاکستان

عالم تحریر، فاضل بے نظیر، جامع العلوم الثقلیہ والفنون العقلیہ، ذوالمجد الفاخر والفہم الباہر

حضرت العلّام مولانا المفتی احمد سعید صاحب عم فیضہم العمیم

ہو الحی القيوم

ذوالمجد والکرم جناب مولانا صاحب مدظلہ! السلام علیکم وعلیٰ من لدیکم، مزاج شریف! کتاب ”تسکین الصدور“ کے متعدد اور اکثر مقامات کا مطالعہ کیا۔ الحمد للہ! کتاب دفع وسائل کے لئے کافی اور اطمینان قلب کے لئے کافی ہے۔ منصف کے ہاتھ ایک مشعل ہدایت ہے اور مترّد کے لئے براہین ساطعہ بلاریب یہ کتاب اسم بامسئلی ہے۔ میں سفر پہ تھا اس لئے جواب میں تاخیر ہو گئی۔ والسلام خیر الختام احمد سعید غنی عنہ..... جامعہ عربیہ سراج العلوم سرگودھا

۲۲ جنوری ۱۹۶۹ء

المجاهد الجلیل، مخزن محاسن الاخلاق، ناشر عقیدۃ الاکابر، ربیع ریاض الاسلام، مقتدائے انام، ابوالاعجاز

حضرت مولانا محمد نذیر اللہ خان صاحب کثر اللہ تعالیٰ امثالہم

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى۔ اما بعد!

حضرت شیخ الحدیث مولانا محمد سرفراز صدور کی شخصیت محتاج تعارف نہیں۔ ان کا علم و تقویٰ۔ علماء و صلحاء کے نزدیک مسلم ہے۔ اجلہ علماء نے موصوف کو اس مہتمم بالشان امر کے لئے منتخب کیا۔ بحمد اللہ! تسکین الصدور اہل انابت کے لئے اسم بامسئلی ثابت ہوئی۔ معاندین کے لئے خاتم النبیین ﷺ کی ذات گرامی اور حجۃ اللہ فی الارض کتاب اللہ آخری کتاب بھی باعث ہدایت نہیں ہوتی جو شخص بھی خصوصاً اہل علم غائرانہ مطالعہ کرے گا تو تہہ دل سے یہی فیصلہ کرے گا کہ اہل علم اور طلباء کے لئے نعمت غیر مترقبہ ہے۔ حوالجات کا ذخیرہ موجود ہے اور مستحکم دلائل اور واضح حجج سے مسئلہ حیاۃ انبیاء علیہم السلام کو برہن اور واضح فرمایا۔ اصول حدیث میں مہارت رکھنے والے علماء حضرات موصوف کو ہمیشہ داد تحسین دیئے بغیر نہیں رہ سکتے اور طالبین حق کی گردن پر بہت بڑا احسان ہے۔ منصف اور فیض کے لئے وسیلہ ہدایت اور معاند اور مخالف کے لئے: ”فزادہم اللہ مرضاً۔ من یہد اللہ فہو المہتد و من یضللہ فلا ہادی لہ۔ یضل بہ کثیرا ویہدی بہ کثیرا و ما یضل بہ الا المعاندین۔ و ما ہوا الا شفاء لما فی الصدور ہی شمس

الضحیٰ او بدر الدجی فی حیاة الانبیاء“ کتاب اللہ اور سنت رسول اللہ۔ متکلمین محدثین اور فقہاء کے اقوال و آراء سے مسائل کو مدلل فرمایا۔ خداوند کریم باقیات صالحات کو قبول فرما کر مایہ ثواب آخرت فرمائے اور قیامت تک اس کتاب مستطاب سے علماء اور طلباء کو مستفیض ہونے کی توفیق عنایت فرمائے۔

وما التوفیق الا بالله العزیز الحکیم، وما ذلک علی اللہ بعزیز

صلی اللہ علی من قال الانبیاء احیاء فی قبورهم یصلون و علی الہ وصحبہ اجمعین

راقم الحروف حفیظ الرحمن الشیر محمد نذیر اللہ خان دیوبندی حنفی

خطیب جامع مسجد حیات النبی ﷺ گجرات۔

مسقطہ پنہوڑیاں من مضافات کاریان من ملحقات گجرات

۱۰/ محرم الحرام ۱۳۸۹ھ

عَمْدُ الاقران والامثال، ذوالجہد الفاخر والعلم الذاکر منطقۃ بروج الفضائل مطرح انظار السادة والافاضل

قائد جمعیت علماء اسلام حضرت مولانا مفتی محمود صاحب نفعنا اللہ تعالیٰ بعلمہم

الحمد لله والصلوة والسلام علی رسول اللہ و علی الہ وصحبہ ہذا خلق اللہ فی احوال الموتی فی

البرزخ والقبور، اما بعد!

زیر نظر کتاب ”تسکین الصدور“ مصنفہ مخدوم محترم حضرت مولانا محمد سرفراز خان صاحب مدظلہ العالی کا بغور مطالعہ کیا۔ مولانا موصوف نے جمعیت علماء اسلام مغربی پاکستان کے فیصلہ کے مطابق اس کتاب کی تالیف کی ابتداء فرمائی اور مسودہ کی تکمیل کے بعد ملتان کے مجلس علماء کے ایک اجتماع میں اس مسودہ کو پڑھ کر سنایا۔ میں خود اس مجلس میں شریک تھا۔ بعض مقامات میں انہیں ترامیم کے لئے مشورہ بھی دیا جو مولانا نے بخوشی قبول فرمایا۔ آخر منظوری کے بعد حضرت مولانا نے اُسے پھر سے مرتب کر کے کتابت و طباعت کی زینت سے آراستہ فرمایا: فجزاہم اللہ احسن الجزاء! حضرت مولانا نے بالکل مثبت علمی انداز میں اہل السنۃ والجماعت کے متفقہ عقائد کو بڑی متانت اور سنجیدگی کے ساتھ کتاب و سنت اور اقوال فقہاء و متکلمین اُمت کے جامع استدالات سے مسلمانوں کے سامنے پیش فرمایا کسی مخالف کی تشخیص و تعین یا اس پر تنقید و تنقیص سے کامل احتراز کیا۔ عبارت سلیس۔ صاف اور عمدہ اختیار کی گئی ہے۔ جس کے پڑھنے سے مطالب خود بہ خود ذہن میں ڈھلتے چلے جاتے ہیں، میں اس دینی عظیم خدمت پر مولانا موصوف کی خدمت میں ہدیہ تبریک پیش کر کے دُعا کرتا ہوں کہ اللہ تعالیٰ حضرت کی اس تالیف کو قبول فرما کر عامۃ المسلمین کے لئے مفید بنائے اور اسے زائفین کی ہدایت کا ذریعہ بنا کر حضرت مولانا موصوف کی فلاح دُنیوی و نجات اُخروی کا سبب بنادے۔ وما ذلک علی اللہ بعزیز!

محمود عفاء اللہ عنہ خادم قاسم العلوم ”ملتان“ و ناظم عمومی کل پاکستان جمعیت علماء اسلام

۲۶/ ربیع الثانی ۱۳۸۹ھ

دیباچہ..... طبع دوم

بسملاً و محمدلاً و مصلیاً

تسکین الصدور لکھنے کی وجہ؟

اس کتاب کے معرض وجود میں آنے کی وجہ اجمالی طور پر طبع اول میں مذکور ہے مگر مناسب معلوم ہوتا ہے کہ قدرے تفصیل سے اس کی وجہ عوام کے سامنے عرض کر دی جائے تاکہ آنے والی نسلوں کو بھی اس کا علم ہو سکے اور بات کی تہ تک پہنچنا ان کے لئے آسان ہو۔

..... چند سال ہوئے ہیں کہ پاکستان کی زر خیز زمین میں بعض حضرات نے بزعم خود توحید کے نشہ سے سرشار ہو کر کچھ ایسے نظریات اپنا رکھے ہیں جو اہل سنت والجماعت کے مسلک کے خلاف ہونے کے ساتھ ساتھ اکابر علماء دیوبند کثر اللہ تعالیٰ جماعتہم کی تصریحات کے بھی سراسر خلاف ہیں لیکن وہ حضرات محض سینہ زوری کے ساتھ اپنے ان نظریات کو علماء دیوبند کے نظریات بتانے اور باور کرنے کے درپے ہیں اور برملا وہ جلسوں میں ان کی خوب تشہیر کرتے ہیں اور اس طریق کو وہ بزعم خویش توحید کا ایک حصہ یا شرک کے رد کا بہترین ذریعہ قرار دیتے ہیں اور بقول ان کے ان نظریات کی نشر و اشاعت نہ کرنے سے قوم کے شرک میں مبتلا ہو جانے کا شدید خطرہ ہے۔ لہذا اس میں مداخلت کسی طرح بھی روا نہیں ہے اور بالعموم وہ انہی نظریات کی تبلیغ و تشہیر کو اپنی مستعار اور فانی زندگی کا عظیم مقصد سمجھتے ہیں اور اسی کے لئے ہمہ وقت وہ کوشاں رہتے ہیں، ان کے بعض نظریات یہ ہیں۔

(۱) آنحضرت ﷺ کی رُوح مبارک کا آپ کے جسد اطہر کے ساتھ قبر شریف میں کوئی تعلق نہیں (معاذ اللہ تعالیٰ) ہاں! دیگر حضرات انبیاء کرام ﷺ کی طرح آنحضرت ﷺ کا جسد اطہر قبر مبارک میں بالکل محفوظ ہے۔
(۲) آپ ﷺ عند القبر صلوٰۃ و سلام وغیرہ کا سماع نہیں فرماتے۔ ہاں! خرق عادت کے طور پر جیسے اللہ تعالیٰ پتھروں کو سنا سکتا ہے ویسے ہی آپ ﷺ کو بھی سنادے تو جدا بات ہے۔ (معاذ اللہ تعالیٰ)
(۳) عند القبر صلوٰۃ و سلام کے سماع کی جتنی حدیثیں ہیں، وہ ان کے خیال میں موضوع اور جعلی اور کم از کم ضعیف ہیں جن کا کوئی اعتبار نہیں ہے (العیاذ باللہ تعالیٰ)

(۴) الانبیاء احياء فی قبورهم یصلون کی حدیث ان کے نزدیک باطل نہایت ضعیف اور بے اصل ہے، ان کے نزدیک نہ تو حضرات انبیاء کرام ﷺ اپنی قبروں میں زندہ ہیں اور نہ نمازیں پڑھتے ہیں۔ (العیاذ باللہ تعالیٰ) ان کے نزدیک یہ ساری کارروائی ارواح کرتی ہیں اور حضرات انبیاء کرام ﷺ کے اجساد و عنصریہ کا اس میں کوئی دخل نہیں ہے۔

(۵) قبر میں ثواب و عذاب کا تعلق صرف رُوح سے وابستہ ہے بدن عنصری کا اس سے کوئی واسطہ نہیں اور اگر بدن تسلیم بھی کیا جائے تو بدن مثالی ہے (جسے ان کے وکیل نفس ناطقہ اور نسہ سے تعبیر کرتے ہیں۔ ملاحظہ ہو ندائے حق ص ۲۱۲) بدن خاکی و عنصری ہرگز نہیں۔

(۶) عند القبور عام مردوں کے سماع کا نظریہ ان کے نزدیک مشرکانہ نظریہ اور خیال ہے اور ”سماع الموثی“ کا قائل ان کے خیال میں مشرک ہے اور اقل درجہ یہ ہے کہ یہ ذریعہ شرک ہے۔

(۷) آنحضرت ﷺ یا اُمت میں سے کسی بزرگ شخصیت کے طفیل وسیلہ برکت اور حرمت وغیرہ سے دُعا کرنا ہولاء شفعاً عند اللہ کا مصداق ہے جو حرام اور خالص شرک ہے اور انہی نظریات کی ”الاقوال المرضیہ۔ شفاء الصدور۔ ندائے حق“ اور ”اقامت البرہان“ وغیرہ میں تائید کی گئی ہے اور بخیاں خویش ان کو مبرہن کیا گیا ہے مگر یہ نظریات اہل السنۃ والجماعت کے نظریات کے سراسر خلاف ہیں اب اگر انہوں نے کُلّاً یا بعضاً ان نظریات سے رجوع کر لیا ہو تو ہمیں علم نہیں اور اللہ تعالیٰ کے ہاں تو بہ کا دروازہ ہر وقت کھلا ہے لیکن پہلے ان کے یہی نظریات تھے۔

پاکستان میں مشہور دینی مدرسہ خیر المدارس کے سالانہ جلسہ پر ان میں سے بعض حضرات نے اپنے نظریات کی تبلیغ شروع کر دی جس کا اسی موقع پر شدید رد عمل ہوا اور حضرت مولانا خیر محمد صاحب مدظلہ نے اپنے اکابر کی تائید کرتے ہوئے علمی طور پر باحوالہ جلسہ عام میں ایسے غلط نظریات کی تردید کر دی جس سے ان نظریات کے بعض حاملین حضرات کو بہت ہی صدمہ ہوا اور یہ تردید انہیں سخت ناگوار گزری اور اس کا ردوائی کو انہوں نے اپنی ذاتی توہین سمجھ کر پھر اپنے نظریات کی بر ملا ہر جگہ تشہیر شروع کر دی۔

۲..... اس راقم اٹیم سے لے کر مرکزی اکابر تک بعض بزرگوں نے اس معاملہ کو سلجھانے اور عوام کو افتراق سے بچانے کے لئے حتی الوسع کوشش کی مگر صد افسوس ان حضرات پر اس کا کچھ اثر نہ ہوا اور معاملہ بجائے سلجھنے کے مزید اُلجھ کر رہ گیا۔ حتیٰ کہ فخر الاماثل رئیس المتکلمین الحاج الحافظ القاری محمد طیب صاحب دامت برکاتہم مہتمم دارالعلوم دیوبند کی علمی اور مرکزی طور پر بین الاقوامی شخصیت کو درمیان لایا گیا اور حضرت نے راولپنڈی میں طرفین کے ذمہ دار حضرات سے ذیل کی تحریر پر دستخط لے کر صلح کرادی اور تشتت وافتراق سے بچنے کی یوں تلقین فرمائی کہ: ”عامۃ مسلمین کو فتنہ نزاع وجدال سے بچانے کے لئے مناسب ہوگا کہ مسئلہ حیات النبی ﷺ کے سلسلہ کے ہر دو فریق کے ذمہ دار حضرات عبارت ذیل پر دستخط فرمائیں یہ مسئلہ قدر مشترک ہوگا ضرورت پڑنے پر اسے ہی عوام کے سامنے پیش کر دیا جائے تفصیلات پر زور نہ دیا جائے۔“ عبارت مجوزہ حسب ذیل ہے:

وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق رُوح حیات حاصل ہے اور اس حیات کی وجہ سے روضۂ اقدس پر حاضر ہونے والوں کا آپ صلوٰۃ وسلام سنتے ہیں۔

احقر محمد طیب راولپنڈی نور محمد قلعہ دیدار سنگھ

محمد علی جالندھری عفا اللہ عنہ لاشی غلام اللہ خان

۱۸ محرم الحرام ۱۳۸۲ھ، ۲۲ جون ۱۹۶۲ء

الغرض! مصالحت کی یہ دستاویز پایہ تکمیل کو پہنچ گئی اور معاملہ فریقین میں طے ہو گیا تو اس مسئلہ کو اٹھانے والے بزرگ کو جب اس کا علم ہوا تو وہ آپ سے باہر ہو گئے اور اس معاہدہ کو منسوخ کرانے کے لئے اپنے بعض دوستوں کے ساتھ لاہور پہنچے جہاں حضرت مولانا قاری محمد طیب صاحب دامت برکاتہم ہندوستان جانے کے لئے تیار تھے چونکہ حضرت کو اپنے پروگرام کے مطابق دیوبند پہنچنا تھا اور مزید ٹھہرنے کی گنجائش نہ تھی اور ان میں سے

بعض حضرات کو اس تحریر کو منسوخ کرانے پر شدید اصرار تھا اس لئے بات طے نہ ہو سکی۔ البتہ حضرت مولانا قاری محمد طیب صاحب دامت برکاتہم نے یہ فرمایا کہ میری سمجھ میں جو بات آ سکتی تھی وہ میں کر چکا ہوں اگر مزید آپ کچھ کرنا اور کہنا چاہتے ہیں تو حضرت مولانا خیر محمد صاحب جالندھری میپید کی طرف مراجعت کریں جو یہاں پاکستان ہی میں رہتے ہیں یہ فرما کر حضرت مہتمم صاحب دامت برکاتہم دیوبند تشریف لے گئے۔

۳..... اس کے بعد پھر اس سلسلہ کا اجتماع ملتان میں ہوا اور وہاں کچھ ایسی ناگفتنی باتیں اور نا مناسب کارروائیاں ہوئیں کہ شرم و حیا بھی سرپیٹ کر رہ جائے چونکہ معاملہ کو کھٹائی میں ڈالنا مقصود تھا، اس لئے کامیابی نہ ہوئی اور معاملہ جوں کا توں الجھاؤ میں رہا اور تخریب و افتراق کا یہ دروازہ بند نہ ہو سکا۔ فالی اللہ المشتکی۔

۴..... ارباب علم و بصیرت تو ان تمام مسائل کی شرعی اور فقہی حقیقت کو جانتے ہی تھے لیکن طلبہ کرام اور عوام شش و پنج میں مبتلا تھے کہ دونوں طرف مولوی ہیں اور اپنے کو دیوبندی کہلاتے اور دیوبندی مسلک سے وابستہ بتاتے ہیں اور ان مسائل میں ان کے بیانات بالکل متضاد ہیں اب ہم کہاں جائیں؟ اور کس کو حق پر سمجھیں؟ اور کس نظریہ اور عقیدہ کو اپنائیں؟ اور کس نظریہ کو اکابر کے مسلک کے عین مطابق اور کس کو مخالف سمجھیں؟ اس مجبوری کے پیش نظر جمعیت علماء اسلام کالاهور میں ایک عظیم اجتماع ہوا جس میں تمام صوبوں کے سینکڑوں حضرات علماء کرام موجود تھے۔ انہوں نے پانچ افراد کی ایک کمیٹی بنائی اور اس کا ناظم راقم اٹیم کو بنایا (جس کی بقدر ضرورت تفصیل سخن ہائے گفتنی طبع اول میں موجود ہے) اور ان مذکورہ بالا مسائل پر باحوالہ دلائل کے ساتھ کتاب مرتب کرنے کا فریضہ اس کوتاہ علم و فہم کے سپرد کیا گیا۔ راقم اٹیم نے انتہائی مصروفیت اور بے بضاعتی کے پیش نظر مسودہ تیار کیا اور پھر ملتان میں علماء کرام کی نمائندہ مجلس میں پیش ہوا جس کا نام ”تسکین الصدور“ تجویز ہوا اور بحث و مباحثہ کے بعد وہ اس مجلس میں متفقہ طور پر منظور ہوا اور پھر کتابی شکل میں معرض وجود میں آیا، جس کا طبع اول قارئین کرام اس سے قبل پڑھ چکے ہیں اور طبع دوم آپ کے ہاتھوں میں ہے۔

۵..... ”تسکین الصدور“ کے معنی شہود پر آنے کے بعد دوسرے فریق کی طرف سے اس پر خاصی برہمی ہوئی اور اس کا اُبال ”تسکین القلوب“، ”ندائے حق“ اور ”اقامۃ البرہان“ کی شکل میں جوش مار کر کھلا مگر حق آخر حق ہوتا ہے اس کو تسلیم کئے بغیر بھی کسی باضمیر کے لئے چارہ نہیں بشرطیکہ کوئی ماننا چاہے۔ چنانچہ صاحب ”تسکین القلوب“ نے حق تسلیم کر لیا ہے جس کا بیان آگے آرہا ہے۔ ان شاء اللہ تعالیٰ! مگر بقیہ حضرات کو حق ماننے کی ابھی توفیق نہیں ہوئی ہماری قلبی دُعا ہے کہ اللہ تعالیٰ ان کو بھی حق قبول کرنے کی توفیق مرحمت فرمائے۔ آمین!

۶..... علم غیب تو صرف پروردگار کو ہے لیکن قرائن و شواہد کی روشنی میں یہ کہنا بے جا نہیں کہ ”تسکین الصدور“ کے جواب کے لئے دوسری جانب کے بزرگوں میں بحث و تمحیص کے بعد حضرت مولانا قاضی ٹمس الدین صاحب دام مجدہم کو آمادہ کیا گیا کہ وہ پُرانے مدرس اور محقق عالم ہیں وہ علمی رنگ میں اس کا خوب رد کریں گے لیکن جب قاضی صاحب کی کتاب سامنے آئی تو نیلوی صاحب وغیرہ دوستوں کی پریشانی کی کوئی حد نہ رہی اور بالکل ان کی یہ حالت ہو گئی کہ ”نہ جائے ماندن نہ پائے رفتن“ اور سب حیران ہو گئے کہ بن کیا گیا ہے نہ اُگلتے بنے اور نہ ٹگتے۔ کیونکہ جناب قاضی صاحب نے اپنی کتاب ”تسکین القلوب“ میں اصولی اور بنیادی طور پر وہ سب مسائل تسلیم کر لئے ہیں

جو ”تسکین الصدور“ میں درج تھے۔ جیسا کہ آگے آرہا ہے۔ ان شاء اللہ تعالیٰ! مؤلف ”ندائے حق“ اور ان کے مشیروں نے راقم کو سامنے رکھ کر اور بظاہر ”تسکین الصدور“ کو نشانہ بنا کر درحقیقت تردید محترم جناب قاضی صاحب کی ”تسکین القلوب“ کی کی ہے۔ جب انہوں نے محسوس کیا کہ غیر تو اپنے نہ بن سکے اور اپنے بھی ہاتھ سے کل گئے تو اس کوفت کی وجہ سے ان کا پارہ چڑھ گیا اور یہی وجہ ہے کہ ”ندائے حق“ میں ان کا لہجہ خاصا ٹرش ہے اور ندائے حق ص ۵۶ میں ”تسکین القلوب“ کا حوالہ دیا گیا ہے جو اس امر کا واضح قرینہ ہے کہ یہ ”ندائے حق“ سے پہلے کی تالیف ہے اور مصنف ”ندائے حق“ نے اس کو بخوبی دیکھا ہے۔

دیوبند کا فتویٰ

اُسی زمانہ میں ایک صاحب نے اپنی تسلی کے لئے مرکز علوم اسلامیہ دارالعلوم دیوبند ایک ”استفتاء“ بھیجا تھا جس کا باحوالہ جواب آیا اور اُس وقت کے دینی رسائل میں وہ طبع بھی ہوا جس پر پاکستان کے بعض جلیل القدر علماء کرام کے دستخط بھی مثبت ہیں وہ استفتاء مع جواب یہ ہے: استفتاء نمبر ۱۹۹۸۔ ”یہ عقیدہ رکھنا کہ جناب رسول اللہ ﷺ کی روح مبارک علیتین میں ہے آپ کا اپنی قبر اور جسد کے ساتھ کوئی تعلق نہیں ہے۔ لہذا آپ کی قبر پر درود و سلام پڑھا جائے تو پڑھنے والے کو ثواب ملتا ہے لیکن آپ سنتے نہیں کیا ایسا عقیدہ صحیح ہے کہ نہیں؟ اور غلط ہونے کی صورت میں بدعت سیئہ ہے یا نہیں؟ اور ایسے عقیدہ والے کی امامت کا کیا حکم ہے؟ بینواتو جروا!

الجواب: آنحضرت ﷺ اپنے مزار مبارک میں بجسدہ موجود اور حیات ہیں آپ کے مزار پر پاس کھڑے ہو کر جو سلام کرتا ہے اور درود پڑھتا ہے آپ خود سنتے ہیں اور جواب دیتے ہیں، ہمارے کان نہیں کہ ہم نہیں آپ اپنے مزار میں حیات ہیں مزار مبارک کے ساتھ آپ کا خصوصی تعلق بجسدہ و روحہ ہے جو اس کے خلاف کہتا ہے۔ ”وہ غلط کہتا ہے وہ بدعتی ہے خراب عقیدے والا ہے اس کے چچے نازمزدہ ہے۔“ یہ عقیدہ صحیح نہیں ہے، حدیث میں آتا ہے: ”إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“ (الحديث وعنه عن أبي هريرة رضي الله عنه قال قال رسول الله ﷺ من صلى على عند قبري سمعته ومن صلى على من بعيد علمته رواه أبو الشيخ وسنده جيد القول البديع ص ۱۱۶۔ عن أنس رضي الله عنه قال قال رسول الله ﷺ الأنبياء (عليهم السلام) أحياء في قبورهم يصلون رواه ابن عدي و البيهقي و غيرهما (شفاء السقام ص ۱۳۴)“

دو تین حدیثیں نقل کر دی ہیں اس باب میں بکثرت احادیث وارد ہیں جن کا انکار نہیں کیا جاسکتا اور جو انکار کرتا ہے ”بدعتی اور خارج اہل السنۃ والجماعت ہے۔“ غرض پڑھنے والے کو ثواب بھی پہنچتا ہے اور مزار مبارک کے قریب پڑھنے سے آپ سنتے بھی ہیں اور اپنے مزار مبارک میں بجسدہ موجود ہیں اور حیات ہیں۔ واللہ تعالیٰ اعلم بالصواب! کتبہ: السید مہدی حسن مفتی دارالعلوم دیوبند۔ ۱۳ جمادی الاول ۱۳۷۶ھ، مہر دارالعلوم دیوبند

الجواب صحیح، جمیل احمد تھانوی جامعہ اشرفیہ نیلا گنبد لاہور۔ ۲۱/شوال ۱۳۷۶ھ

اجاب الحبيب واجاد، محمد ضياء الحق كان الله، مدرسه جامعہ اشرفیہ لاہور۔

الجواب صواب، محمد رسول خان عفا الله عنه

راقم اشیم سے بھی اس فتویٰ پر جواب طلب کیا گیا تو راقم نے بھی اس پر ”الجواب صحیح“ لکھا غور فرمائیں کہ دارالعلوم دیوبند کے جناب صدر مفتی صاحب مرحوم و مغفور اور حضرت مولانا مفتی جمیل احمد صاحب تھانوی اور استاد اکل حضرت مولانا محمد رسول خان صاحب رحمہ اللہ نے ایسا عقیدہ رکھنے والے کو اہل السنۃ والجماعۃ سے خارج اور بدعتی قرار دیا ہے اور تصریح فرمائی ہے کہ ایسے شخص کے پیچھے نماز مکروہ ہے۔

قطب الارشاد حضرت مولانا رشید احمد صاحب گنگوہی رحمہ اللہ کے فتاویٰ سے چند حوالے بھی ملاحظہ فرمائیں:

(سوال: ۱) بدعتی کے پیچھے نماز درست ہے یا نہیں؟

الجواب: بدعتی کے پیچھے نماز پڑھنا مکروہ تحریمہ ہے۔ فقط (کذافی الدر مختار باب الامامۃ) فتاویٰ رشیدیہ ج ۳، ص ۱۱۸، طبع جمید برقی پریس دہلی۔

(سوال: ۲) بدعتی کے پیچھے نماز ہو جاتی ہے یا نہیں؟

الجواب: مکروہ تحریمہ ہوتی ہے۔ (ج ۳ ص ۱۱۳)

(سوال: ۳) اور بدعتی امام کے پیچھے نماز پڑھنا گناہ ہے جب کہ دوسری جگہ قبیح سنت امام موجود ہے۔ (ج ۳ ص ۹۷)

الغرض جو نظریات اکابر سے ہٹ کر ان حضرات اور ”مؤلف ندائے حق“ وغیرہ نے اپنا رکھے ہیں وہ اہل بدعت کے عقائد ہیں، اہل السنۃ والجماعۃ کے ہرگز ہرگز نہیں ہیں۔ اللہ تعالیٰ اپنے فضل و کرم سے بدعت کے عقائد و نظریات سے بچائے اور محفوظ رکھے۔ آمین ثم آمین۔

مقام فقر ہے کتنا بلند شاہی سے
روش کسی کی گدایانہ ہو تو کیا کہئے!

تسکین الصدور سے متعلق آراء و نظریات

”تسکین الصدور“ کے طبع ہونے کے بعد ملک کے کونے کونے میں اس کے بارے میں مختلف خیالات اور آراء کا اظہار کیا گیا اور قدرتی و طبعی طور پر ایسا ہونا ناگزیر امر تھا جو حضرات صحیح طور پر مسلک دیوبند سے وابستہ ہیں ان تمام حضرات نے نہ صرف یہ کہ اس کی تائید ہی کی بلکہ اس کو بہت حد تک سراہا اور اس کو علمی و تحقیقی شاہکار کا درجہ دیا اور بے شمار خطوط اس تالیف کی داد تحسین اور مبارک باد کے موصول ہوئے جہاں اس کتاب سے ان حضرات کو قلبی تسکین اور علمی اطمینان حاصل ہوا۔ وہاں اس نظریہ کے مخالف حضرات کو اس کتاب کے معرض وجود میں آنے سے بے حد قلق اور صدمہ پہنچا اور بعض کے بارونق چہرے دفعۃً مرجھا گئے اور کچھ احباب تو سب پا بھی ہو گئے اور ایسا ہونا ایک نفسیاتی امر تھا کیونکہ یہ کتاب ان کے غلط نظریات پر ضرب کاری ہے اور اس کتاب نے بعض حضرات کے اوسان بھی خطا کر دیئے ہیں۔ جیسا کہ ان کی کتابوں سے یہ بالکل ظاہر ہے مگر یہ ایک فطری بات ہے کہ نظر اپنی اپنی پسند اپنی اپنی۔ اس وقت تک تحریری طور پر جو آراء و نظریات ”تسکین الصدور“ کے بارے میں ہمیں موصول ہوئے وہ تین قسم کے ہیں:

پہلا نظریہ

اس کتاب میں درج شدہ تمام مسائل و دلائل اسلام مذہب اہل السنۃ والجماعۃ فقہ حنفی اور مسلک علماء دیوبند کثر اللہ تعالیٰ جماعتہم کے عین مطابق ہیں اور اس میں کوئی ایک مسئلہ بھی ایسا نہیں جو مذہب حق کے خلاف ہو اور

اس کتاب میں درج شدہ تمام حوالے ٹھوس۔ صحیح اور مطابقی ہیں اور یہ کتاب ایمان و ایقان کی عظیم دولت مہیا کرنے کا ذریعہ ہے۔ (اللہ تعالیٰ اس کو ایسا ہی بنائے۔ آمین ثم آمین!)

یہ نظریہ اور رائے پاک و ہند کے اکابر علماء دیوبند کی اُن واضح تحریرات اور زریں تقریظات میں چمک دار موتیوں کی طرح عیاں ہے جو اسی کتاب میں باقاعدہ درج ہیں۔ قارئین کرام خود ان کو پڑھ کر اندازہ لگا سکتے ہیں ہمیں کچھ کہنے کی ضرورت نہیں۔ کیونکہ عیاں راچہ بیاں، علماء کرام تو اپنے مقام پر رہے عام مسلمان بھی اس بات کو بخوبی جانتے ہیں کہ اس دور کے اندر پاک و ہند میں اسلام مذہب اہل السنۃ والجماعت۔ فقہ حنفی اور مسلک علماء دیوبند کے صحیح ترجمان اور حقیقی جانشین یہی حضرات ہیں۔ کیونکہ قرآن و سنت کے علاوہ علوم دینیہ میں جو بصیرت و بینش اور عمق ان کو حاصل ہے وہ اس وقت ان علاقوں میں اور کسی کو حاصل نہیں ہے۔ لہذا ان ہی حضرات کی رائے قابل اعتبار لائق اخذ اور صحیح ہے اور انہی حضرات کے دامن سے وابستہ رہنا ہی ذریعہ نجات اور باعث فلاح و کامرانی ہے۔

قوموں کے لئے موت ہے مرکز سے جدائی ہو صاحب مرکز تو خودی کیا ہے؟ خدائی یہ الگ بات ہے کہ مؤلف ”ندائے حق“ ان کو اور ان کے پیروکاروں کو دیوبندی سمجھنے اور کہنے پر آمادہ نہیں چنانچہ وہ لکھتے ہیں: ”اگر زمانہ حال کے بنا سہتی دیوبندی علماء کہیں۔“ (ص ۱۵۶) نیز اسی صفحہ میں لکھتے ہیں: ”یہ نام نہاد بنا سہتی دیوبندی دراصل تقیہ کرنے والے بریلوی ہیں۔“ اور نیز لکھتے ہیں: ”اور یہ بنا سہتی دیوبندی فرماتے ہیں۔“ (ص ۶۷) ہر صاحب فہم و بصیرت مسلمان اس کو بخوبی سمجھتا ہے کہ اگر اس دور میں یہ حضرات (جن کی تصدیقات اس کتاب میں شامل ہیں) صحیح مسلک علماء دیوبند پر گامزن نہیں تو اور کون ہو سکتا ہے؟ اور اگر یہ بنا سہتی دیوبندی ہیں تو اصلی دیوبندی کہاں ہیں اور کون ہیں؟ اور اگر یہ تقیہ باز بریلوی ہیں تو جزی اور حق گو دیوبندی کس دُنیا میں رہتے ہیں اور کیا ان میں۔

خوش بیانی خوش کلامی یا خوش اُسلوبی نہیں
خوئے دلداری نہیں یا بوئے محبوبی نہیں
دوسرا نظریہ

استاذ العلماء سابق مدرّس دارالعلوم دیوبند جمعیت اشاعت التوحید والنسۃ کے نائب امیر حضرت مولانا قاضی شمس الدین صاحب دام مجدہم کا ہے جو ”تسکین القلوب“ میں درج ہے۔ موصوف نے اس کتاب میں ہماری کتاب ”تسکین الصدور“ کے بعض حوالوں اور بعض استدلالات پر بزم خود مناظرانہ تنقید بھی کی ہے۔ اس کے علاوہ بزرگانہ زبرد تو بیخ اور اپنی افتاد طبع کے موافق تعلق۔ غصہ اور شکوہ بھی اس کتاب کے اوراق میں جا بجا موجود ہے۔ سماع موتی کے مسئلہ کے علاوہ جو صدیوں سے اہل حق میں اختلافی چلا آ رہا ہے۔ (جس کی مبسوط اور باحوالہ بحث ہم نے بفضلہ تعالیٰ سماع الموتی میں کر دی ہے) اصولی طور پر تسکین الصدور میں درج شدہ باقی تمام مسائل حضرت قاضی صاحب دام مجدہم نے کچھ سیدھی زبان میں اور کچھ ہیر پھیر کی زبان میں تسلیم کر لئے ہیں۔ ہمیں آں محترم کی تعظیم و توقیر کا بھی خیال ہے۔ پھر اہم مسائل تسلیم کر لینے کے بعد اُن سے اُلجھنا بھی مناسب نہیں۔ کیونکہ پھر تو نزاع صرف برائے نزاع ہی ہو سکتا ہے اور ہم اس میدان کے سوار نہیں ہیں اور نہ اس فضول اور غیر مقصود بحث میں اپنا قیمتی وقت صرف کرنا مناسب سمجھتے ہیں۔ ان کی بعض مناظرانہ موٹکائیوں کا ذکر عنقریب آ رہا ہے۔ قارئین کرام! خود ان سے اندازہ لگا سکتے ہیں۔ کاش کہ موصوف بجائے ”الاقوال المرضیہ۔ شفاء الصدور اور ”البصائر“ وغیرہ پر اعتماد کرنے کے

(جن میں قطع و برید کر کے عبارتیں پیش کی گئی ہیں) اصل کتابوں کی طرف مراجعت فرماتے تو وہ ریت کے ذرات سے سونا لگ کرنے کی اہلیت رکھتے ہیں۔ ان پر اصل حقیقت بالکل منکشف ہو جاتی مگر موصوف کو عموماً درسی کتابوں کے علاوہ دیگر کتابوں کا مطالعہ کرنے کی نہ تو عادت ہے اور نہ فرصت و شوق اس لئے وہ ایک حد تک معذور بھی ہیں۔

(۱) ”تسکین الصدور“ میں اصولی طور پر ایک مسئلہ یہ بیان کیا گیا تھا کہ مرنے کے بعد قبر میں میت کی طرف رد اور اعادۂ روح حق ہے (جس سے نکیرین کے سوال کا فہم و شعور اور راحت و تکلیف کا احساس ہو سکے) اور روح کا بدن عصری سے ایسا تعلق ہے جس پر سوال و جواب اور ثواب و عقاب مرثب ہو اور حضرات انبیاء کرام علیہم السلام اپنی اپنی قبور میں زندہ ہیں اور حضرت قاضی صاحب محترم اس کے بارے تحریر فرماتے ہیں۔ ملاحظہ فرمائیں:

ہم اپنی پہلی بعض کتابوں میں یہ واضح کر چکے ہیں کہ: ”الانبياء احياء فی قبورهم يصلون لاشک فیہ“ اور یہ بھی عرض کر چکے ہیں کہ صوفیاء کرام علیہم السلام کے نزدیک یہ عذاب و ثواب قبر اور تالم و تملذذ روح سے تعلق رکھتا ہے۔ (صوفیاء کرام علیہم السلام میں ایک جماعت اس کی قائل ہے کہ قبر میں ثواب و عقاب کا تعلق روح کے ساتھ بمشارکت بدن مثالی ہے اور یہ حضرات روح کا تعلق جسم عصری اور جسم مثالی دونوں سے تسلیم کرتے ہیں۔ جیسا کہ علامہ آلوسی علیہ السلام کے حوالے سے یہ بات اپنے مقام پر آرہی ہے۔ ان شاء اللہ تعالیٰ! صغیر) اس جسم عصری سے اس کا تعلق نہیں اور فقہاء کرام اور متکلمین کے نزدیک یہ جسم خواہ ریزہ ریزہ ہو چکا ہو پھر بھی قبر کے عذاب و ثواب اور تالم و تملذذ میں وہ روح کا شریک ہے۔

اور فتویٰ بھی فقہاء کرام علیہم السلام کے قول پر دینا چاہئے۔ ”اگر آپ کو ہماری اس گزارش پر اعتماد نہ ہو اور بدگمانی بدستور رکھیں تو اس کا ہمارے پاس کوئی علاج نہیں۔“ (بقدرا الحاجۃ تسکین القلوب ص ۷۷) اور نیز وہ فرماتے ہیں کہ: ”علماء کرام کی ان عبارات کے اس اضطراب بلکہ ہجوم اضطراب سے ہم اس نتیجہ پر پہنچے ہیں کہ عذاب القبر حق اور فتویٰ قول فقہاء و متکلمین پر دیتے ہیں کہ عذاب و ثواب تالم و تملذذ میں بدن بھی فی اتی حال کا شریک روح ہے اور ان کے تعلق کی کیفیت اللہ تعالیٰ کے سپرد کرتے ہیں۔ واللہ اعلم بالصواب!“ (تسکین القلوب ص ۷۰) موصوف کی خودنوشت سے معلوم ہوا کہ حدیث: الانبياء احياء فی قبورهم يصلون صحیح ہے اور اپنے مفہوم اور مدلول کے لحاظ سے لاشک فیہ اور نیز یہ بھی معلوم ہوا کہ قبر میں ثواب و عذاب کے سلسلہ میں روح کا جسم عصری سے تعلق ہوتا ہے اگرچہ وہ ریزہ ریزہ ہو جائے اور یہ بھی معلوم ہوا کہ حضرات فقہاء کرام اور متکلمین علیہم السلام کا یہی مسلک ہے اور اسی پر محترم جناب قاضی صاحب فتویٰ دیتے ہیں جب موصوف نے صحیح بات تسلیم کر لی ہے تو ان سے اُلجھنا پسندیدہ بات نہیں ہے۔ البتہ نہایت ادب سے یہ گزارش ہے کہ ہم آپ پر کسی قسم کی بدگمانی نہیں کرتے اور اس پر یقین رکھتے ہیں کہ: ”اِنَّ بَعْضَ الظَّنِّ اِثْمٌ“ (الحجرات: ۱۲) لیکن خود موصوف نے پہلے اس کے خلاف تصریح فرمائی ہے۔ چنانچہ وہ لکھتے ہیں: ”حق یہی ہے کہ صحابہ کرام رضی اللہ عنہم، تابعین، تبع تابعین علیہم السلام، خلفاء راشدین رضی اللہ عنہم، ائمہ اربعہ، محدثین علیہم السلام، بخاری علیہ السلام، مسلم علیہ السلام، داؤد علیہ السلام تک حیات الشہداء والانبیاء (علیہم السلام) فی القبور کا یہی مفہوم سمجھا جاتا تھا جس میں تعلق روح باجسم العصری کا نام تک نہیں ملتا بلکہ روایات میں صراحۃً اس تعلق کی نفی ملتی ہے۔“ (مسالك العلماء ص ۳۷) اور (ص ۳۳) میں تحریر فرماتے ہیں کہ: ”تعلق بالجسد العصری کا اشارہ تک بھی نہیں پایا جاتا۔“ اور (ص ۳۰) میں لکھتے ہیں کہ: ”تعلق روح بالجسد العصری کا اشارہ تک

۱۔ قاضی صاحب (التعلیق الفصیح علی المشکوۃ المصابیح ج ۱ ص ۳۹) میں بھی تصریح فرماتے ہیں: وقال

الفقہاء علیہم السلام هو للروح مع الجسد ویشارک الجسد فیہ الروح“

بھی نہیں ملتا۔“ اگر ان تصریحات کے بعد بھی بدگمانی کی نسبت ہماری طرف ہو تو یہ بالکل ناانصافی ہے۔ بہر حال بہت ہی اچھا ہوا اور خوشی کی بات ہے کہ آپ نے حضرات فقہاء کرام رحمہم اللہ اور حضرات متکلمین رحمہم اللہ کے قول پر فتویٰ دیا۔ اللہ تعالیٰ جمہور کے اس مفتی پر آپ کو قائم رکھے جس کی وجہ سے آپ کے سینکڑوں شاگرد اور شاگرد در شاگرد بفضلہ تعالیٰ جمہور کے حق مسلک کی طرف رجوع کر لیں گے اور ید اللہ علی الجماعۃ کی نورانی چادر کے نیچے آ جائیں گے۔ لیکن محترم قاضی صاحب کی تحریر کے پیش نظر چند باتیں ہماری سمجھ سے بالاتر ہیں:

- (۱) صحابہ کرام رحمہم اللہ، تابعین، تبع تابعین رحمہم اللہ، خلفائے راشدین رحمہم اللہ، ائمہ اربعہ، محدثین رحمہم اللہ، بخاری رحمہم اللہ، مسلم رحمہم اللہ اور ابوداؤد رحمہم اللہ، وغیرہ کی وہ کون سی صریح روایات اور عبارات ہیں جن میں عبارت النص کے طور پر یہ ثابت ہے کہ قبر میں ثواب و عذاب کا تعلق جسم عنصری سے نہیں؟ روح و جسم عنصری اور عدم تعلق کی تصریح ہونی چاہئے۔
- (۲) وہ کون سی روایات ہیں جو صراحت سے روح کے جسم عنصری کے عدم تعلق کی تصریح کرتی ہیں؟
- (۳) کیا حضرات صحابہ کرام رحمہم اللہ، تابعین، تبع تابعین رحمہم اللہ، خلفائے راشدین رحمہم اللہ، ائمہ اربعہ، محدثین رحمہم اللہ، امام بخاری رحمہم اللہ، مسلم رحمہم اللہ اور ابوداؤد رحمہم اللہ، فقہاء کرام و متکلمین رحمہم اللہ کی مد میں شامل نہیں ہیں؟
- (۴) یہ حضرات آپ کے سابق نظریہ کے مطابق کچھ فرما رہے ہیں اور آپ کے مفتی پر اور مرجوع الیہ قول کے موافق ان کی رائے کچھ اور معلوم ہوتی ہے؟

(۵) حضرات فقہاء کرام و متکلمین رحمہم اللہ نے ان حضرات کی بلا وجہ اور بلا دلیل کیوں مخالفت کی ہے جب کہ ان کے نزدیک روح کے جسم عنصری کے ساتھ تعلق کا اشارہ بھی نہیں پایا جاتا اور حضرات فقہاء کرام اور متکلمین رحمہم اللہ جسم عنصری کے ریزہ ریزہ سے تعلق تسلیم کرتے ہیں۔

(۶) محترم جناب قاضی صاحب نے ”تسکین القلوب“ (ص ۴۸) میں اس پر خاصا زور صرف کیا ہے کہ: ”حضرات انبیاء کرام رحمہم اللہ کا قبور میں نماز پڑھنا اور اسی طرح دیگر جملہ امور۔ ان کی ارواح متشکلہ بشکل اجسامہم یاد اخلہ فی اجسام مثالیہ کرتی ہیں۔“ (ص ۴۸) بے حد حیرت اور انتہائی حیرانگی کی بات ہے کہ عام اموات کے اجسام عنصریہ کے ریزہ ریزہ سے ان کے ارواح کا تعلق ہو اور ثواب و عذاب میں ان کے اجسام عنصریہ کا بھی تعلق ہو لیکن جب باری آئے حضرات انبیاء کرام رحمہم اللہ کی اپنی اپنی قبور میں نماز پڑھنے یا دیگر امور کی تو ان کے اجسام عنصریہ کا ان کے ارواح سے تعلق نہ ہو۔ حالانکہ ان کے اجسام مبارکہ بالکل صحیح و سالم اور محفوظ ہیں۔ چنانچہ خود قاضی صاحب رحمہم اللہ تحریر فرماتے ہیں کہ: ”اور ابدان انبیاء رحمہم اللہ کے ان قبور میں جیسے پہلے دن رکھے گئے تھے تر و تازہ اور اپنی حالت پر قائم ہیں اور زمین پر حرام ہیں ساتھ حرمت نکوینی کے نہ ان کو زمین چھیڑتی ہے اور نہ متغیر کرتی ہے۔“ (مسائل العلماء ص ۱۶۸) جب ان کے اجسام عنصریہ اصلی حالت میں موجود و محفوظ اور تر و تازہ ہیں تو ان کے ارواح مبارکہ کا ”اجسام عنصریہ“ سے تعلق کیوں نہیں۔ جب کہ عام اموات کے ارواح کا ان کے اجسام عنصریہ کے ریزہ ریزہ سے تعلق ہے اور مفتی یہ قول بھی یہی ہے پھر ان کے لئے ”اجسام مثالیہ“ کی کیا ضرورت ہے؟

(۲) ”تسکین الصدور“ میں صحیح حدیث و تعداد الروح فی جسدہ کی مفصل تفصیل اور تشریح ہم نے کی ہے اور اعادۃ روح کے بارے میں خاصے حوالے ہم نے دیئے ہیں۔ محترم جناب قاضی صاحب نے اس کو بھی اصولاً تسلیم کر لیا ہے۔ چنانچہ وہ لکھتے ہیں: ”رؤد روح اور اعادۃ روح سے جو مراد ہے وہ حق ہے اَمَّا وَصَدَقْنَا۔ آگے اس کی

پوری کیفیت ہم نے بحکم خداوندی عدم شعور میں رکھ دی ہے۔“ (تسکین القلوب ص ۵۰) پوری کیفیت جاننے کا دعویٰ جمہور نے بھی نہیں کیا بلکہ وہ بھی یہی فرماتے ہیں کہ ردّ روح اور اعادۂ روح الی الجسد و فی الجسد سے یہی مراد ہے کہ روح کے جسم عنصری سے ایک گونہ تعلق کے ساتھ ادراک اور فہم و شعور پیدا ہو جاتا ہے جس سے سوال نکیرین کو سمجھنا اور جواب دینا اور ثواب و عذاب کا احساس متحقق ہو جائے۔

محترم جناب قاضی صاحب نے (تسکین القلوب ص ۶۸) میں اعادۂ روح الی الجسد کی روایات کے بارے میں تعارض و اضطراب کا دعویٰ بھی کیا ہے (اور مؤلف ندائے حق نے ص ۲۴ میں اسی لا حاصل بحث کو اپنی کتاب کی زینت بنایا ہے) کہ کسی روایت میں الی جسدہ کسی میں فی جسدہ اور کسی میں متصل بدنہ وغیرہ کے الفاظ آئے ہیں مگر علمی طور پر اس شگوفہ کی بھی کوئی وقعت نہیں۔ کیونکہ نجات کو نہ مطلقاً اس کے جواز کے حق میں ہیں کہ حروف جارہ ایک دوسرے کی جگہ آسکتے ہیں۔ (ہامش بخاری ج ۱ ص ۵۰۴ وغیرہ) لہذا اس نحوی قاعدہ کے مطابق الی الجسد۔ فی الجسد اور بدنہ میں کوئی اضطراب نہیں اسی طرح رد اعادہ اور اتصال بدن سے روح کا بدن سے تعلق مراد ہے مگر ایسا تعلق جس سے مردہ میں ادراک و شعور پیدا ہو جائے۔

(۲) ”تسکین الصدور“ میں جمہور کے نظریہ کے مطابق باحوالہ یہ مسئلہ بھی عرض کیا گیا تھا۔ آنحضرت ﷺ عند القبر صلوٰۃ و سلام کا سماع فرماتے اور جواب دیتے ہیں محترم جناب قاضی صاحب نے اصولی طور پر اس کو بھی تسلیم کر لیا ہے۔ چنانچہ وہ لکھتے ہیں کہ اور مولوی صاحب نے ”سماع عند القبر“ کے عنوان سے بلوغ صلوٰۃ و سلام کا آنحضرت ﷺ کی ذات گرامی کا مسئلہ بھی ذکر فرمایا: ”مولوی صاحب کو معلوم ہونا چاہئے کہ جب اللہ تعالیٰ نے فرمایا: صَلُّوْا عَلَیْهِ وَسَلِّمُوْا اَتَسْلِمٰی۔ تو ہر مسلمان کا عقیدہ یہ ہے کہ آنحضرت ﷺ کی ذات گرامی کو اُمت کی طرف سے فرستادہ صلوٰۃ و سلام پہنچتا ہے اگر نہ پہنچتا تو اللہ تبارک و تعالیٰ اس کا امر کیوں فرماتے؟ اور ایمان کے لئے اتنا کافی ہے کہ یقین محکم ہو کہ پہنچتا ہے آگے اس کی کیفیت کیا ہے؟ وہ اللہ تعالیٰ ہی جانتا ہے اگر ہمارے فہم اس کیفیت کے پانے سے قاصر ہیں تو اس پر اللہ تعالیٰ مواخذہ نہیں کرے گا۔“ (تسکین القلوب ص ۱۰۵)

اس عبارت سے واضح ہوا کہ عند القبر آنحضرت ﷺ صلوٰۃ و سلام کا سماع فرماتے ہیں اور بلوغ صلوٰۃ و سلام صحیح ہے اور پھر آگے لکھتے ہیں کہ: ”اس بلوغ اور ردّ (سلام) کی کیفیت اللہ تعالیٰ ہی جانتا ہے۔“ (ص ۱۰۵) اس سے خوب روشن ہو گیا کہ آنحضرت ﷺ عند القبر سلام کہنے والوں کو سلام کا جواب لوٹاتے اور ردّ سلام فرماتے ہیں۔ یہ الگ بات ہے کہ اس کی کیفیت اللہ تعالیٰ ہی بہتر جانتا ہے اور جمہور نے بھی پوری کیفیت جاننے کا کب دعویٰ کیا ہے۔

(۳) ”تسکین الصدور“ میں مسئلہ توسل پر بھی خاصی بحث ہے اور موصوف مسئلہ توسل پر بحث کرتے ہوئے لکھتے ہیں کہ: ”اب ایک صورت رہ گئی بحرست فلاں سے دُعا کرنا تو نہ اس میں شک ہے کہ سلف صالحین علیہم السلام قرونِ ملاحہ میں اس کا رواج نہ تھا اور نہ اس میں شک ہے کہ متاخرین کافہ (إِلَّا مَا شَاءَ اللہ تعالیٰ) اس کے جواز کے قائل ہیں بلکہ یہ طریق ان کے ادعیہ میں بھی عام مذکور ہے اور نہ اس میں شک ہے کہ ہماری ساری جماعت بلا استثناء احب اور بلا استثناء سید عنایت اللہ شاہ صاحب بخاری اس کے جواز کے قائل ہیں۔ مگر اس تاویل سے جو بزرگوں نے کی ہے۔ چنانچہ اسی سلسلہ میں حضرت تھانوی رحمہ اللہ فرماتے ہیں اور حاصل توسل فی الدعاء کا یہ ہے کہ اے اللہ تعالیٰ فلاں بندہ آپ کا موردِ رحمت کا ہے اور موردِ رحمت سے محبت اور اعتقاد رکھتا (جو ہمارا ایک نیک عمل ہے) بھی موجب

جلب رحمت ہے اور ہم اس سے محبت اور اعتقاد رکھتے ہیں۔ پس (ہمارا یہ نیک عمل مقبول فرما اور اس نیک عمل کے وسیلہ سے) ہم پر بھی رحمت فرما۔ (تسکین الصدور ص ۲۳۴) اور یہ مطلب بالکل واضح ہے۔ پس وپیش کی گنجائش نہیں اور یہی تاویل بعینہ حضرت مرشدنا قدس سرہ العزیز نے فرمائی۔“ (تسکین القلوب ص ۱۰۰)

پھر آگے حضرت مولانا حسین علی صاحب رحمہ اللہ کی کتاب ”تحفۃ ابراہیمیہ کا حوالہ دیا ہے جس میں اس تاویل کا ذکر ہے اور پھر آگے لکھتے ہیں کہ: ”تو سواتی برادران (یعنی راقم ابوالزاہد محمد سرفراز اور عزیزم صوفی عبدالحمید) نے یہاں دو خیانتوں کا ارتکاب کیا ایک یہ کہ ناظرین کو یہ تاثر دلایا کہ ہماری جماعت (یعنی جمعیت اشاعت التوحید والسنۃ) سرے سے بحرمت فلاں کے ساتھ دُعا کی قائل ہی نہیں اور یہ سراسر افتراء و بہتان ہے ہماری جماعت پر (آپ کی جماعت کے اس وقت وکیل اعظم مؤلف ندائے حق) لکھتے ہیں۔ آدم برسر مطلب تو تسل بذات الہیت یا بدعاء الہیت یا بذات النبی ﷺ بعد الوفاات کو یا حرام کہنا پڑے گا یا سکوت اختیار کرنا پڑے گا بلا کھٹک کھلے طور پر کسی شرعی قاعدہ کی رُو سے جواز کا فتویٰ نہیں دیا جاسکتا۔“ (ص ۱۰۸) ”اور دوسرا یہ کہ اکابر کی عبارات تو نقل کر دیں مگر جس تاویل سے وہ حضرات بحرمت فلاں سے دُعا کرنے کے قائل ہیں اس کو نظر انداز کر گئے پھر اگر یہ نادانستہ کیا تو غباوت اور عدم فطانت ہے اور اگر دانستہ کیا تو خیانت ہے۔“ (تسکین القلوب ص ۱۰۱)

اس عبارت سے بالکل آشکارا ہو گیا کہ محترم جناب قاضی ٹمس الدین صاحب اور ان کی جماعت مسئلہ تو تسل کو تسلیم کرتی ہے مگر اُسی تاویل سے جو بیان ہوئی اور لکھتے ہیں کہ: ”سواتی برادران ہم پر افتراء و بہتان باندھتے ہیں اور مجوزین حضرات کی تاویل کو نظر انداز کر کے غباوت یا خیانت کا ثبوت دے رہے ہیں۔“

سو گزارش ہے کہ اللہ تعالیٰ آپ کو اور آپ کی جماعت کو مسئلہ تو تسل کے جواز پر قائم رکھے۔ آمین! مگر مؤدبانہ گزارش ہے کہ آپ اپنی جمعیت کے صدر جناب سید عنایت اللہ شاہ صاحب بخاری سے بھی اس مسئلہ پر ذرا گفتگو فرما لیں۔ راقم کی تقریباً آج سے تیس برس پہلے گکھڑ میں نہ صرف گفتگو ہوئی تھی بلکہ جھڑپ بھی ہوئی تھی جب کہ انہوں نے اس مسئلہ کے لئے پیش کی گئی کتاب ”المہند علی المفند“ دکھانے والے محترم جناب ماسٹر محمد حسین صاحب او، ٹی، ٹیچر گورنمنٹ ٹریننگ انسٹی ٹیوٹ گکھڑ کی جھولی میں زور سے پھینک دی تھی۔ الغرض مسئلہ تو تسل کے انکار کی نسبت آپ کی پوری جماعت کی طرف تو ہرگز نہیں کی گئی۔ یہ نسبت ہم پر خالص بہتان اور برا افتراء ہے اور ہماری عبارات میں جو بزرگ مراد ہیں وہ اُس وقت اس کے منکر اور سخت مخالف تھے۔ اب کا علم نہیں ہے اللہ تعالیٰ کرے کہ وہ آپ کے ہم نوا ہو گئے ہوں اور مؤلف ندائے حق کا حوالہ بھی آپ ملاحظہ فرما چکے ہیں۔ باقی دوسری بات بھی بڑی عجیب اور نری معطلہ خیز ہے، وہ اس طرح کہ ہم نے ”تسکین الصدور“ میں حضرت تھانوی رحمہ اللہ کے حوالہ سے باقاعدہ اس تاویل کا تذکرہ کیا ہے اور لطف کی بات یہ ہے کہ خود جناب قاضی صاحب بھی ہماری بیان کردہ تاویل کا ہماری کتاب کے حوالہ سے ذکر کرتے ہیں اور پھر فرماتے ہیں کہ ہم نے تو تسل کے قائلین حضرات کی تاویل کو نظر انداز کر دیا ہے، انتہائی تعجب خیز بات ہے۔ موصوف نے تسکین القلوب میں اپنے بعض سابق نظریات کا اور خود اس کتاب میں بیان کردہ بعض نظریات کا بے شعوری میں بہترین رد کر دیا ہے۔ مگر جوش اور جذبات میں سمجھے نہیں بہر حال ”تسکین الصدور“ میں بیان کردہ اصولی مسائل میں وہ ہم سے متفق ہیں۔ اس لئے ہم ان سے زیادہ الجھنا پسند بھی نہیں کرتے۔ کیونکہ وہ ہمارے بزرگ ہیں بات صرف بعض مسائل کے حق پہلوؤں سے تھی سو بھمد اللہ تعالیٰ وہ ان کو صاف طور پر تسلیم کر چکے ہیں۔

محترم جناب قاضی شمس الدین صاحب دامت برکاتہم نے مناظرانہ انداز میں سواتی برادران (راقم الشیم اور عزیزم صوفی عبدالحمید) پر لفظی گرفت بھی کی ہے۔ مثلاً فیوضات حسینی اور ”ابدان عنصری“ میں صفت اور موصوف میں مطابقت نہ ہونے کا سوال کھڑا کیا ہے مگر اس کی چنداں وقعت نہیں ہے۔

اولاً: اس لئے کہ بے شک عربی عبارت میں تو اس کا التزام ضروری ہے۔

مگر اُردو وغیرہ میں اس کا التزام ضروری نہیں سمجھا جاتا۔ اخبارات میں وہ روزانہ مشرق وسطیٰ کا جملہ تو پڑھتے ہی ہوں گے۔ ہاں! مطابقت کا مستحسن ہونا اچھی بات ہے۔ حضرت مولانا محمد قاسم صاحب نانوتوی رحمۃ اللہ علیہ نے جمال قاسمی (ص ۸) میں ”ضروریات دینی“ کا اور حضرت مولانا شاہ محمد اسحاق صاحب رحمۃ اللہ علیہ نے (ماتہ مسائل ص ۳۹) میں ”آیات قرآنی“ کا جملہ استعمال کیا ہے اور اُردو اور فارسی کی عبارات میں اس کی بکثرت مثالیں موجود ہیں۔ اہل علم اور وسیع النظر علماء سے یہ بات مخفی نہیں۔

ثانیاً: حضرت مولانا نانوتوی رحمۃ اللہ علیہ کی متعدد کتابوں کا نام تو ضرور حضرت قاضی صاحب نے بنا ہی ہوگا۔ مثلاً: ”اسرار قرآنی۔ لطائف قاسمی اور قصائد قاسمی“ وغیرہ! اور حضرات مولانا محمد یعقوب صاحب نانوتوی رحمۃ اللہ علیہ نے حضرت نانوتوی رحمۃ اللہ علیہ کی زندگی کے مختصر حالات پر کتاب لکھی ہے جس کا نام سوانح عمری ہے۔ کیا ان تمام حضرات کی بھی ویسی ہی پھبتی محترم قاضی صاحب اڑائیں گے جیسے سواتی برادران کی اڑائی ہے۔

وثالثاً: ہمارے پیر و مرشد حضرت مولانا حسین علی صاحب رحمۃ اللہ علیہ نے اپنے ہاتھ مبارک سے جو کتاب لکھی اور آپ کی زندگی میں وہ طبع ہوئی اس کا نام فیوضات حسینی ہی ہے۔ اس میں ناقل کا کیا قصور ہے؟ آپ کی اصل پھبتی کا مورد اور محل تو حضرت مولانا مرحوم ہیں جو خیر سے آپ کے بھی محترم استاد اور پیر و مرشد ہیں۔

ورابعاً: محترم معاف رکھنا آپ کو صرف عربی کے زور سے یہ حق کہاں سے حاصل ہوا کہ آپ نے از خود ہی حضرت مرحوم کی کتاب کا نام بجائے ”فیوضات حسینی“ کے ”افادات حسینہ“ کر دیا ہے؟ کیا یہ علمی خیانت نہیں ہے؟ اسی طرح محترم جناب قاضی صاحب نے فیوضات حسینی کے آخر میں حضرات صوفیاء کرام رحمۃ اللہ علیہم کے مختلف سلاسل کے بزرگوں کے نام جو ”بحرمت فلاں“ سے حضرت مرحوم کے زمانہ میں طبع ہوئے تھے بالکل حذف کر دیئے ہیں اور جو کتاب اب جناب قاضی صاحب نے طبع کرائی ہے، اس میں ان تمام سلاسل کا نام تک بھی نہیں آنے دیا اور شاید یہ اس لئے ہو کہ محترم جناب شاہ صاحب گجراتی کو جو توسل کے سختی سے منکر ہیں۔ حرمت کے لفظ چہتے ہیں۔

اسی طرح محترم جناب قاضی صاحب نے مشہور راوی ابو جعفر خطمی کے بارے بھی بہت سی عقلی موشگافیاں کی ہیں کہ راوی مطلق ابو جعفر ہے یا ابو جعفر مدنی یا مدائنی خطمی ہے یا خطمی وغیرہ وغیرہ (تسکین القلوب ص ۱۱۰) مگر کتب اسماء الرجال پر گہری اور وسیع نظر رکھنے والے جانتے ہیں کہ ثقہ روایات کے ناموں میں ولدیت، کنیت اور نسبت وغیرہ کے بارے میں ایسے بے شمار اختلافات آتے ہیں مگر کوئی بھی اس وجہ سے ان کو ضعیف اور مجروح قرار نہیں دیتا۔ نقل کے لحاظ سے جو صحیح وجہ سامنے آتی ہے اس کو لے لیا جاتا ہے اور باقی چیزوں سے صرف نظر کر لی جاتی ہے۔ اگر محض

۱۔ یہ عجیب بات ہے کہ خود موصوف نے اپنے ایک مضمون میں بجائے حیات برزخیہ اور حیات دنیویہ کے حیات برزخی اور حیات دنیوی کے جملے استعمال کئے اور موصوف و صفت میں مطابقت ملحوظ نہیں رکھی۔ (ملاحظہ ہو ماہنامہ تعلیم القرآن، مئی ۱۹۵۹ء، ص ۱۶)

اختلاف روایات اور کتابت کی ایسی غلطیوں کو پتے باندھ لیا جائے تو پھر علم حدیث کا اثبات کوہ کندن اور گاہ ویر آوردن کا مصداق ہے۔ اگر جرح کا یہی طریقہ رہا تو خدا ہی حافظ ہے۔

تری بزم میں اور بھی مغل کھلیں گے اگر رنگ یاران محفل بھی ہے
محترم جناب قاضی صاحب نے ”تسکین الصدور“ میں درج شدہ جو مسائل تسلیم کئے ہیں، اگر ان کے پاس ان مسائل کے اثبات کے لئے وہی دلائل اور حوالے ہیں جو ہم نے ”تسکین الصدور“ میں نقل اور پیش کئے ہیں تو ہوا المراد! اور اگر وہ ان پر مطمئن نہیں ہیں تو ان مسائل کے اثبات کے لئے جو دلائل اور حوالے ان کے پاس ہیں ضرور ان کو صفحہ قرطاس پر لانے کی زحمت فرمائیں، تاکہ ہمارے جیسے کم علم لوگ بھی ان سے مستفید ہو سکیں۔ اس کا تو بظاہر تصور بھی قدرے مشکل ہے کہ حضرت قاضی صاحب جیسے مدرس اور محقق عالم بلا ثبوت اور بدون دلیل کے ان کو تسلیم کرتے ہوں۔ دلیل تو ضرور ہوگی مگر ضرورت اس امر کی ہے کہ وہ اس کو علمی تھیلے سے باہر نکالیں، تاکہ وہ صحیح اور غیر مجروح دلیل افادہ عام کا ذریعہ بنے۔

دلوں میں درپے گھلے آرزو کے نئے دلوں شوق کے جستجو کے

تیسرا تحریری نظریہ

”تسکین الصدور“ کے متعلق تیسرا تحریری نظریہ جناب مولانا سید محمد حسین صاحب نیلوی اور محترم مولانا محمد امیر صاحب بند یالوی (بائدادقوی از مشیران کرام) ندائے حق اور مقدمہ ”ندائے حق“ کی صورت میں نمودار ہوا ہے۔ مقدمہ ”ندائے حق“ کا خلاصہ درج ذیل ہے:

ندائے حق کے مقدمہ کا خلاصہ اور اس پر اجمالی تبصرہ

اس مقدمہ کا اجمالی خاکہ یا الفاظ دیگر اس کا مختصر تانا بانا یوں بیان کیا جاسکتا ہے:

..... ”اس میں تقریباً چودہ صفحات میں قرآن کریم کی متعدد آیات کریمات اور ساتھ ہی ان کا ترجمہ نقل کیا گیا ہے۔ اس سے ان کا مقصد بزعیم خویش ”تسکین الصدور“ کے مسائل کو نصوص قرآنیہ کے خلاف بتانا ہے۔ لیکن یقیناً جاننے والے ان میں سے ایک آیت کریمہ بھی ”تسکین الصدور“ میں پیش کردہ کسی مسئلہ کے خلاف نہیں ہے۔ کیونکہ اس میں جمہور کے مسائل درج ہیں اور اگر یہ قرآن کے خلاف ہوں تو پھر جمہور اہل سنت والجماعت اور خصوصیت سے حضرات متکلمین عظام رحمہم اللہ اور فقہاء کرام رحمہم اللہ کا دینی اعتبار سے نہایت محتاط گروہ قرآن کریم کا مخالف ہوا؟ (معاذ اللہ تعالیٰ) کون مسلمان اس کا تصور کر سکتا ہے کہ واقعی یہ قرآن کریم کے مخالف تھے؟ اور پھر حضرات علماء دیوبند کثر اللہ تعالیٰ جماعت ہم بھی اس باطل نظریہ کے تحت قرآن کریم کے مخالف ہوئے؟ (العیاذ باللہ تعالیٰ) ان آیات کریمات سے جو کچھ ثابت ہے: ”امَنَّا وَصَدَقْنَا“ ہمارا ان پر فکی ایمان ہے اور ان میں سے کسی ایک کی مخالفت ہم نے نہیں کی ہم نے ان میں سے بیشتر آیات کی تشریح اپنی متعدد کتابوں مثلاً ”تبرید النواظر“، ”ازالہ الريب“، ”گلدستہ توحید“ اور ”دل کا سرور“ اور ”سماع الموتی“ وغیرہ میں کر دی ہے، وہاں ہی ملاحظہ کر لیں۔ الغرض ان آیات کریمات کا مؤلف ”ندائے حق اور مقدمہ باز بزرگ“ اور ان کی جماعت کے کسی دعویٰ سے ہرگز قطعاً کوئی تعلق نہیں ہے۔ ان غیر متعلق

آیات کریمات کے نقل کے بعد صاحب مقدمہ لکھتے ہیں۔ مقدمۃ الکتاب کی مذکورہ آیات میں صاحب تسکین کے مختصرات عقائد اور روایات ضعیفہ، اقوال مردودہ، خیالات باطلہ، رطب و یابس جمیع مستدلات من اولہ الی آخرہ کا راز مضمر ہے۔ قطعیات و یقینیات کے ہوتے ہوئے کسی سلف یا خلف اکابر یا اصاغر جماہیر ہوں یا مشاہیر کا قول و فعل حجت نہیں بن سکتا۔“ (ملفہ ص ۱۲) سُبْحَانَ اللَّهِ تَعَالَى وَلَا خَوْلَ وَلَا قُوَّةَ إِلَّا بِاللَّهِ۔ صاحب تسکین کا بحمد اللہ تعالیٰ ایک بھی عقیدہ قرآن کریم، احادیث صحیحہ اور جمہور سلف و خلف کے خلاف نہیں ہے۔ صاحب تسکین تو اللہ تعالیٰ کے فضل و کرم سے صراط مستقیم پر گامزن اور العروة الوثقی سے متمسک اور حضرات اکابر کا مضبوط دامن تھامے ہوئے ہے اور اس کتاب میں جمہور کے عقائد حقہ روایات صحیحہ حسنہ اقوال مرضیہ اور مسائل قویہ اور ٹھوس عقلی و نقلی مستدلات جمع کئے گئے ہیں جن میں صاحب تسکین کو جمہور حضرات سلف و خلف اور مشاہیر اکابر کی پوری پوری تائید حاصل ہے۔ یہ الگ بات ہے کہ مؤلف ندائے حق اور اس کے صاحب مقدمہ اپنی اور اپنے غلط کار مشیروں کی رائے کو صحیح قرار دے کر جمہور حضرات سلف و خلف علیہم السلام اور مشاہیر اکابر کے پختہ و راسخ علم و نظریہ میں ان کا ساتھ نہ دیں بلکہ الٹا ان کی پھٹی اڑائیں۔ جیسا کہ ان کی عبارت سے ظاہر ہے لاشک فیہ۔

۲..... ندائے حق کے مقدمہ باز بزرگ نے پھر آگے (ص ۱۸ تا ۲۰) میں صاحب تسکین (یعنی راقم اشمیم۔ صغیر) کی اُتیس (۲۹) غلطیاں بتائی ہیں اور یہ سب ندائے حق سے ماخوذ ہیں اور پھر (ص ۲۰) اور (ص ۲۱) میں سترہ (۱۷) عدد خیانتیں ذکر کی ہیں۔ بعض ضروری امور کا ذکر تو ان شاء اللہ العزیز! ”تسکین الصدور“ میں آجائے گا اور بعض کا ذکر ”سماع الموتی“ کے رسالہ میں ہم نے کر دیا ہے اور اس کے بعد مزید رد کی ضرورت باقی نہیں رہتی اور بعض ایسی لچر پوچ باتیں ہیں جن کو ایک متبدی طالب علم بھی آسانی سے سمجھ سکتا ہے اور ان کے جواب دینے کی سرے سے کوئی ضرورت ہی نہیں ہے۔ لیکن مناسب معلوم ہوتا ہے کہ نمونہ کے طور پر ہم ان کی عبارت میں ایک غلطی اور ایک خیانت کا تذکرہ کر کے اس کا جواب عرض کر دیں۔

(۱) غلطی نمبر ۲۔ اُصول حدیث کا مسئلہ قاعدہ کہ: ”جس راوی پر بعض علماء نے تنقید کی ہو اور بعض دوسروں نے اس کی توثیق کی ہو تو جرح کو توثیق پر ترجیح دی جائے گی لیکن صاحب تسکین نے اس کے خلاف لکھا۔“ (مقدمہ ندائے حق ص ۲۰)

الجواب: جرح کے توثیق پر مقدم ہونے میں بحث ہے حافظ ابن حجر رحمہ اللہ لکھتے ہیں کہ: ”والجرح مقدم علی التعدیل و اطلاق ذلک جماعة ولكن محله ان صدر مبینا من عارف باسبابه لانه ان کان غیر مفسر لم یقدح فی من ثبتت عدالتہ وان صدر من غیر عارف بالاسباب لم یعتبر به ایضاً“

(شرح نخبة الفکر ص ۱۱۱ طبع مجیدی کان پور)

”جرح تعدیل پر مقدم ہے اس کو ایک جماعت نے تو مطلق چھوڑا ہے لیکن اس کا مصداق یوں ہے کہ جب جرح کے اسباب جاننے والے کی طرف سے مفسر جرح ہو تو تعدیل پر مقدم ہوگی۔ کیونکہ جب جرح مفسر نہ ہو تو جس کی عدالت ثابت ہو چکی ہو، اس کے بارے میں جرح قاذح نہیں ہو سکتی اور اسی طرح اگر جرح کے اسباب نہ جاننے والے کی طرف سے جرح ہو تو اس کا بھی کوئی اعتبار نہیں ہے؟“

اس سے معلوم ہوا کہ جرح مفسر ہو اور عارف باسباب الجرح سے صادر ہو تب وہ توثیق پر مقدم ہوگی ورنہ نہیں۔ اس تفصیل سے صرف نظر کرتے ہوئے مطلقاً جرح کے توثیق پر مقدم ہونے کو اصول حدیث کا مسلمہ قاعدہ بنا کر طعن کرنا قلت تدبر کا نتیجہ ہے اور تدریب الراوی میں اس مسئلہ کی تحقیق اور اختلاف بیان کرتے ہوئے لکھا: ”و اختار شیخ الاسلام تفصیلاً حسناً فان كان من جرح مجملًا قد وثقه احد من ائمة هذا الشأن لم يقبل الجرح فيه من احد كائنا من كان الا مفسراً لانه قد ثبتت له رتبة الثقة يزحزح عنها الا بامر جلی فان ائمة هذا الشأن لا يوثقون الا من اعتبروا حاله في دينه ثم في حديثه ونقدوه كما ينبغي وهم ايقظ الناس فلا ينقض حكم احدهم الا بامر صريح“ (ص ۲۰۴ طبع مصر)

”اور شیخ الاسلام رحمہ اللہ نے اس میں ایک اچھی تفصیل کو اختیار کیا ہے، وہ یوں ہے کہ اگر جارج نے اجمالی طور پر جرح کی ہو اور اس فن کے اماموں میں سے کسی ایک نے اس کی توثیق کی ہو تو اس کی جرح قبول نہ ہوگی خواہ جرح کرنے والا کوئی بھی ہو۔ کیونکہ جس کو ثقاہت کا درجہ حاصل ہو اس سے بغیر کسی واضح بات کے عدول نہیں کیا جاسکتا۔ کیونکہ اس فن کے امام صرف اسی شخص کی توثیق کرتے ہیں جس کے دین کا پھر حدیث میں اس کا حال بخوبی ان کو معلوم ہوتا ہے اور جس طرح اس کو پرکھنا مناسب ہے۔ وہ اس کو پرکھتے ہیں اور وہ اس فن میں سب لوگوں سے زیادہ بیدار واقع ہوئے ہیں تو ان میں سے کسی کا حکم کسی صریح بات کے بغیر نہیں توڑا جاسکتا۔“

اس تفصیل سے معلوم ہوا کہ اصول حدیث کے جس قاعدہ کی مخالفت کا ہم پر الزام لگایا گیا ہے۔ موصوف خود اصول حدیث میں اس قاعدہ کے بارے میں تفصیل سے ناواقف ہیں۔

جہاں میں بندہ خُر کے مشاہدات ہیں کیا تری نگاہ غلامانہ ہو تو کیا کئے (۲) خیانت نمبر ۱۔ ”حدیث حسن کو مطلقاً حجت بنانا اصول حدیث میں ایک مجرمانہ حرکت ہے جو اہل علم کے نزدیک معیوب ہے۔“ (ص ۲۱)

الجواب: اصل بات یہ ہے کہ یہ صاحب۔ اصول حدیث ہی سے بے خبر ہیں اور محض اپنے باطل اور معتزلی نظریہ کے تحت جذبات کے رد میں بے بس ہو کر ایسی بے سرو پا باتیں کر کے اپنے دل کی تشفی حاصل کرتے اور اپنے ضدی حواریوں کو خوش کرتے ہیں۔ فن حدیث میں جب مطلق حسن کا لفظ بولا جاتا ہے تو اس سے حسن لذاتہ مراد ہوتی ہے۔ کیونکہ فرد کامل ہی یہی ہے اور اس کے حجت ہونے میں کوئی شک نہیں ہے۔

چنانچہ حافظ ابن حجر رحمہ اللہ فرماتے ہیں کہ: ”و هذا القسم من الحسن مشارک للصحيح في الاحتجاج به وان كان دونہ ومثابه له في انقسامه الى مراتب بعضها فرق بعض وبكثرة طرقه يصح“ (شرح نخبۃ القرمص ۳۳) ”حدیث حسن کی یہ قسم احتجاج میں صحیح کے ساتھ شریک ہے۔ اگرچہ (تعارض کے وقت) اس سے کم ہو اور حدیث حسن منقسم ہونے میں صحیح کے مشابہ ہے کہ اس کی طرح اس کے مراتب کا بھی اعلیٰ و ادنیٰ ہونے کا بھی فرق ہے اور کثرت لسانید کی وجہ سے حسن حدیث صحیح بن جاتی ہے۔“

اس سے معلوم ہوا کہ جس طرح حدیث صحیح قابل استدلال ہے۔ اسی طرح حدیث حسن بھی قابل احتجاج ہے۔ ہاں! معارضہ میں فرق ہونا الگ بات ہے۔

امام نووی رحمہ اللہ فرماتے ہیں کہ: ”و عليه مدار اكثر الحديث و يقبله اكثر العلماء واستعمله عامة الفقهاء“ (تقریب مع التدریب ص ۸۷ طبع مصر)

”اور اس پر اکثر احادیث کا مدار ہے اور حدیث حسن کو اکثر علماء قبول کرتے ہیں اور عام فقہاء اس کو معمول یہ بتاتے ہیں۔“

اور اسی کے قریب الفاظ ہیں۔ علامہ جزائری رحمہ اللہ کے (ملاحظہ ہو توجیہ النظر ص ۱۴۵) اس سے معلوم ہوا کہ صحیح کی بہ نسبت حسن قسم کی حدیثیں زیادہ ہیں اور اکثر علماء محدثین اور فقہاء رحمہم نے حدیث حسن کو معمول بہ قرار دیا ہے۔ حدیث حسن سے استدلال کا انکار امام ابو حاتم رحمہ اللہ نے (ملاحظہ ہو تدریب الراوی ص ۸۷ و توجیہ النظر ص ۱۴۶) کیا ہے اور اسی طرح امام بخاری رحمہ اللہ اور ابن العربی رحمہ اللہ نے انکار کیا ہے۔ چنانچہ قاضی شوکانی رحمہ اللہ لکھتے ہیں کہ:

”وہکذا يجوز الاحتجاج بما صرح احد الائمة المعترین بحسنه لان الحسن يجوز العمل به عند الجمهور ولم يخالف في الجواز الا البخاري وابن العربي والحق ما قاله الجمهور ولان ادلة وجوب العمل بالاحاد وقبولها شاملة له“

(نیل الاوطار ج ۱ ص ۲۲، طبع مصر)

”اسی طرح جب ائمہ معتبرین میں سے کسی ایک نے حدیث کے حُسن ہونے کی تصریح کی ہو تو اس سے استدلال جائز ہے۔ کیونکہ جمہور کے نزدیک حدیث حسن پر عمل جائز ہے۔ اس جواز میں صرف امام بخاری رحمہ اللہ اور ابن العربی رحمہ اللہ نے اختلاف کیا ہے لیکن حق جمہور کے ساتھ ہے۔ کیونکہ خبر احاد پر عمل کرنے اور اس کو قبول کرنے کے واجب ہونے کے دلائل اس کو بھی شامل ہیں۔“

چونکہ صاحب مقدمہ ”ندائے حق“ اور ان کے حواریوں کو جمہور سے پیر اور پڑ ہے۔ اس لئے وہ قدم قدم اور جزئی جزئی میں جمہور کی مخالفت کرتے ہیں۔ کیونکہ ان کا کوئی بھی باطل نظریہ جمہور کو ساتھ رکھ کر ہرگز حاصل نہیں ہو سکتا۔ اس لئے وہ جمہور کو بھی جلی کٹی سنانے سے باز نہیں آتے۔

ندائے حق کے بعض مضامین پر اجمالی تبصرہ

”ان کی بعض مغالطہ آفرین باتوں کا ذکر موقع بہ موقع آگے کتاب میں آئے گا۔ ان شاء اللہ تعالیٰ! مگر مشتے نمونہ از خردارے یہاں بھی اجمالاً بعض ملاحظہ کر لیں۔

جمہور زنبور

راقم پر تنقید کرتے ہوئے لکھتے ہیں: ”جب عود روح کا مسئلہ آیا تو جمہور کا نام لیا اور ضعاف حدیثوں کا سہارا لیا، جب حیاتِ انبیاء کا مسئلہ آیا، جب بھی جمہور کا نام لیا اور ضعاف حدیثوں کا سہارا لیا، جن کے ضعف کا اقرار خود حضرت نانوتوی رحمہ اللہ نے کیا۔ جب قبر نبی پر سلام و صلوة کے سماع کا مسئلہ آیا، جب بھی جمہور کا نام لیا اور من گھڑت حدیث کا سہارا لیا، اب باری آئی تو مسل بالذات والاموات کی اس میں بھی جمہور کا نام لے کر اس من گھڑت حدیث کو اپنا مستدل بنایا۔ اگر جمہور کا یہ حال ہے تو ہم ایسے جمہور کی اتباع سے رہے۔ ہم جمہور سے علیحدہ ہی اچھے ہیں۔ ہم ایسے جمہور کے عاشق نہیں۔ ہمیں تو قرآن و سنت و اجماع مجتہدین کافی ہیں۔ یہ جمہور زنبور کشف خواہیں جنگلیوں کا مذہب آپ ہی کو نصیب ہو۔“ (ندائے حق ص ۳۰۳) جمہور کے بارے میں مؤلف مذکور کے ناپاک دل اور قلم کا اُبال ملاحظہ فرمائیں۔ لا حول ولا قوۃ الا باللہ۔ عربی میں زنبور بھڑ کو کہتے ہیں جو ہر یلا ڈنگ مارتی ہے۔

الحمد للہ تعالیٰ کہ راقم کو جمہور کا مذہب نصیب ہوا اور ہر مسئلہ پر راقم کی پیش کی ہوئی حدیثیں محدثین کرام رحمہم کے بتائے ہوئے اصول کے مطابق بالکل صحیح ہیں اور جمہور محدثین کرام رحمہم نے ان کی تصحیح کی ہے۔ ہاں! البتہ چکڑالوی، پرویزی اور معتزلہ وغیرہ باطل فرقوں کے اصول کے مطابق یہ حدیثیں صحیح نہ ہوں اور مؤلف ندائے حق اور ان کے کچھ ہم نوا ان کو صحیح تسلیم نہیں کرتے تو اس میں ہمارا کیا قصور ہے؟ اور اگر اللہ تعالیٰ نے حق قبول کرنے والا دل اور حق گو زبان اور قلم آپ حضرات کو نہیں دیا تو ہم کیا کر سکتے ہیں؟ دینے والا تو صرف وہی ہے۔

قسمت کیا ہر ایک کو قسام ازل نے جو شخص کہ جس چیز کے قابل نظر آیا

مؤلف مذکور کا پرویزی ذہن

حضرات شہداء کرام رحمہم کی برزخی حیات پر بحث کرتے ہوئے لکھتے ہیں کہ: ”مگر انبیاء کرام رحمہم کی حیات جو اہم ترین اور اعلیٰ ترین اور حیات شہداء سے الگ اور مختلف بمراتب کثیرہ اس سے قرآن مجید کا ساکت ہونا یہ دلیل ہے۔ اس امر کی کہ یہ انبیاء کا زندہ در قبر ہونا یہ کوئی مسئلہ قابل اعتبار نہیں۔ السکوت فی معرض البیان بیان کے موقع پر بیان نہ کرنا یہ بھی بیان ہے اس کا یہ نہیں ہے۔ اگر ہوتا تو اس کا بیان ہوتا۔“ (ندائے حق ص ۲۵۳)

اس عبارت میں قطع نظر دیگر کوتاہیوں کے صرف یہ بات ہی ملاحظہ فرمائیں کہ بقول مؤلف مذکور کے۔ چونکہ حضرات انبیاء کرام رحمہم کی حیات کا ذکر قرآن مجید میں نہیں۔ اس لئے یہ کوئی مسئلہ قابل اعتبار نہیں اور یہی کچھ پرویز صاحب اور ان کے حواری کہتے ہیں کہ جو کچھ قرآن مجید سے باہر ہے وہ ظنی ہے اور قابل اعتبار نہیں اور موصوف نے اپنی ساری کتاب ”ندائے حق“ میں اہل حق اور اہل السنۃ والجماعۃ کے دلائل پر کلام کرتے ہوئے معتزلہ اور پرویزیوں کا یہی ذہن استعمال کیا ہے اور اپنی نارساعتقل کو نصوص اور اکابر کی صریح عبارات کے مقابلہ میں دخل دیا ہے۔ جیسا کہ پڑھنے والے اس بات کو بخوبی سمجھ سکتے ہیں اور باتوں کا تو ذکر ہی چھوڑ دیجئے۔ مولانا موصوف کو تو یہ امر بخوبی معلوم ہوگا کہ قرآن کریم میں نمازوں کی رکعات اور زکوٰۃ کا نصاب بیان نہیں کیا گیا۔ ان کے قاعدے کے مطابق ان کا کوئی اعتبار نہیں۔ اگر ان کا اعتبار ہوتا تو ضرور ان کا ذکر قرآن کریم میں ہوتا۔ کیونکہ السکوت فی معرض البیان بیان اور ان کے اپنے باطل نظریہ کے مطابق جو روایات قرآن کریم سے متصادم ہوں، وہ سب ضعاف ہوتی ہیں اور وہ قابل اعتبار نہیں اور بقول ان کے جمہور زبور پر کیا اعتبار ہو سکتا ہے؟

حضرت ابو ہریرہ رضی اللہ عنہ عادل نہیں معاذ اللہ!

سب اہل السنۃ والجماعۃ اس پر متفق ہیں کہ: ”تمام حضرات صحابہ کرام رضی اللہ عنہم عادل ہیں اور ان کے نزدیک الصحابة کلہم عدول کا جملہ بہت مشہور ہے لیکن مؤلف ”ندائے حق“ حضرت امام بیہقی رحمہ اللہ پر جو جمہور کے وکیل ہیں، گرفت کرتے ہوئے لکھتے ہیں کہ ان کو صرف ایک صحابی غیر معروف الفقہ والعدالۃ یعنی حضرت ابو ہریرہ رضی اللہ عنہ ہی کی حدیث ملی۔“ (ص ۱۳۵) حضرت ابو ہریرہ رضی اللہ عنہ کے فقیہ اور غیر فقیہ ہونے کا اختلاف تو حضرات فقہاء کرام رحمہم سے منقول ہے لیکن ان کی اور اسی طرح دیگر حضرات صحابہ کرام رضی اللہ عنہم کی عدالت پر کلام بجز روافض وغیرہم کے اور کسی نے نہیں کیا۔ ہاں! مؤلف ”ندائے حق“ کو ضرور یہ جرأت حاصل ہے۔ وہ ان کو عادل بھی تسلیم نہیں کرتے اور یوں گوہر افشانی کر کے حضرت ابو ہریرہ رضی اللہ عنہ کی ۵۳۷ روایات پر پانی پھیر رہے ہیں۔ نعوذ باللہ من

الشیطان الرجیم و من العناد و سوء الفہم۔ ندائے حق میں اگر کوئی علمی یا نیم علمی باتیں ہیں تو ہمارے خیال کے مطابق وہ ان کے ان پردہ نشین مشیروں کی ہیں جو چلمن سے لگے بیٹھے ہیں۔ خیر ہماری بلا سے بہر حال ان میں شرعی طور پر کوئی جان اور عقلی لحاظ سے کوئی وزن نہیں اور نہ اکابر کی تصدیق و تائید ان کو حاصل ہے۔ ان کے سابق بالکل غلط نظریات کے علاوہ چند بے بنیاد و عادی کا اجمالی خاکہ یہ ہے (اور آگے کتاب میں جن کا ذکر ہو گا وہ ان کے علاوہ ہیں)

جسد مثالی

سوال نکیرین اور راحت و عذاب قبر کے سلسلہ میں رُوح کے ساتھ جسم عنصری کی مشارکت کا انکار کرتے ہوئے لکھتے ہیں کہ: ”اعادۃ رُوح فی الجسد کی بابت براء بن عازب رضی اللہ عنہ کی حدیث اول تو صاحب تسکین کو مفید نہیں اور اہل حق کو مضر نہیں۔ کیونکہ اس میں مطلق جسد ہے (لا بشرط شیء) صاحب تسکین اس کا مصداق جسد عنصری کہتے ہیں اور اہل حق (اہل السنۃ والجماعت) جسد یعطیٰ لہ فی البرزخ (مثالی) مراد لیتے ہیں۔ علماء اہل سنت میں سے کوئی بھی ایسا نہیں ہوا جس نے عنصری کا قول کیا ہو۔ کتب اہل سنت میں کہیں عنصری کا نشان نہیں ملتا۔ یہ تعییدی لفظ جناب (سرفراز) کی خانہ زاد ہے۔ یہ ان کی اور ان کے ہم نواؤں کی فہم کی ایجاد ہے۔“ (ندائے حق ص ۲۱۳، دعوہ فی ص ۴۴) سبحان اللہ تعالیٰ مؤلف ندائے حق کی کیا ہی تحقیق انیق اور راست گوئی ہے کہ حضرت براء بن عازب رضی اللہ عنہ کی روایت صاحب تسکین کو مفید نہیں اور اہل حق کو مضر نہیں۔ لا حول ولا قوۃ الا باللہ! مؤلف مذکور کو معلوم ہونا چاہئے کہ یہ صحیح اور صریح روایت صاحب تسکین کے دعویٰ کے لئے نص صریح ہے اور سو فیصدی دعویٰ سے مطابق اور مفید ہے اور خوارج و روافض اور مؤلف ندائے حق وغیرہ کے لئے سم قاتل ہے۔ بحمد اللہ تعالیٰ! صاحب تسکین کو حضرات محدثین کرام، فقہاء عظام اور متکلمین رحمہم اللہ کی سو فیصدی تائید حاصل ہے اور حضرات جمہور کی معیت نصیب ہے اور بقول حضرت قاضی شمس الدین صاحب فتویٰ بھی اسی پر ہونا چاہئے اور اہل حق اور اہل السنۃ والجماعت کی کتابوں میں اس کی تصریح موجود ہے کہ عذاب و نعیم قبر کے سلسلہ میں رُوح کا جسم کے ریزہ ریزہ سے تعلق ہوتا ہے۔ اب مؤلف مذکور ہی از روئے انصاف یہ بتائیں (اگر انصاف نام کی کوئی چیز ان کے نزدیک ہے) کہ نفس ناطقہ نمہ اور جسد مثالی ریزہ ریزہ ہوتا ہے یا جسد عنصری؟ اور کیا جب مطلق جسد کا لفظ بولا جاتا ہے تو انسان کے لئے جسد عنصری مراد نہیں ہوتی؟ اور پھر اہل السنۃ کے منصور نظریہ سے کٹ اور ہٹ کر خوارج و روافض وغیرہم باطل فرقوں کے ہم نوا ہو کر اپنے آپ کو اہل حق اور اہل السنۃ کس منہ سے کہتے ہیں؟ اور کیا حضرات محدثین کرام، فقہاء عظام اور متکلمین رحمہم اللہ آپ کے نزدیک اہل حق اور اہل السنۃ نہیں ہیں؟ کیا آپ نے ان کی واضح اور صریح عبارات نہیں دیکھیں جن میں رُوح کا جسم کے ذرہ ذرہ سے تعلق وہ تسلیم کرتے ہیں؟ اور کیا ان کی یہ کتابیں اہل السنۃ اور اہل حق کی کتابیں نہیں ہیں؟ اور کیا جسد خاکی اور عنصری کے ریزہ ریزہ سے تعلق تسلیم کرنا سرفراز اور اس کے ہم نواؤں کی خانہ زاد ایجاد ہے یا سرفراز ان تمام اکابر اور جمہور کی پیروی میں یہ کہتا ہے؟ اور کیا آپ کے نزدیک محترم جناب قاضی شمس الدین صاحب علماء حق اور اہل السنۃ میں سے نہیں ہیں؟ آپ کو معلوم ہے وہ کیا فرما گئے ہیں؟ اور کیا آپ حضرات محدثین کرام، فقہاء کرام اور متکلمین رحمہم اللہ کی عبارات میں مثالی کا لفظ بتا سکتے ہیں۔ آپ کو قیامت تک کی مہلت ہے ہمت کر کے دیکھیں۔ دیدہ باید!

بعض حضرات صوفیاء کرام کی عبارات میں جسم مثالی کا تذکرہ ضرور موجود ہے اور وہ بھی انہوں نے منکرین عذاب قبر کو جواب دینے کے لئے ایک مخلص ڈھونڈ نکالا ہے کہ جس کو جلا کر راکھ کر دیا ہو تو اس کے عذاب و راحت کا تعلق جسم مثالی سے ہے جس کا جسم خاکی موجود ہو اس کے لئے جسم مثالی کے وہ بھی قائل نہیں ہیں اور پھر میدان فتویٰ میں اعتبار صرف حضرات محدثین کرام، فقہاء عظام اور متکلمین رحمہم اللہ کا ہے۔

زاویہ نگاہ کی خرابی

مؤلف ”ندائے حق“ (اور اس کے مقدمہ باز بزرگ) کو تسکین الصدور کی دلیلوں اور حوالوں میں خاصی خامیاں۔ کوتاہیاں بلکہ کیڑے نظر آئے ہیں اور اس کے انگور بہت ترش محسوس ہوئے ہیں اور بعض مقامات پر انہوں نے دور از کار اور غیر متعلق باتوں کو جوڑ جوڑ کر تنکوں کا پل بھی بنایا ہے اور خاصی بھرتی کر کے کتاب کا عوام پر رعب ڈالنے کے لئے جمل بھی بڑھایا ہے اور بعض مقامات پر انتہائی دیدہ دلیری سے عبارات میں قطع و برید کر کے علمی خیانتیں کی ہیں اور سینہ زوری کے ساتھ بعض علماء اور حضرات فقہاء کرام رحمہم اللہ کو اپنے ٹانگے پر سوار کرنے کی بے جا سعی کی ہے۔ جس کی قدرے وضاحت ہم نے ”سماع الموتی“ میں کر دی ہے۔ الغرض بات بن سکی ہے یا نہیں بنی انہوں نے بزم خویش کچھ نہ کچھ لکھ کر اپنے حقیقت ناشناس حواریوں کو اپنی حُسن کار کردگی کا احساس ضرور دلایا ہے لیکن پاک و ہند کے اکابر کے مقابلہ میں نہ تو ان صاحبوں کا علم وسیع ہے اور نہ تحقیق پختہ ہے اور نہ رائے صحیح ہے اور نہ فہم کامل ہے اور نہ ان اکابر کے تقویٰ و ورع اور خدا خونی اور بصیرت دینی کے مد مقابل ان کی کوئی نسبت ہے۔ ایسے حالات میں جو نتیجہ یہ خام خیال حضرات نکالیں گے وہ اظہر من الشمس ہے اور ”ندائے حق“ میں اوّل سے آخر تک انہوں نے یہی کچھ کیا ہے صغریٰ بخار میں مبتلاء مریض کو شہد اور کھانڈ بھی کڑوی محسوس ہوتی ہے اور بھیٹے آدمی کا زاویہ نگاہ ٹیڑھا ہونے کی وجہ سے کوئی چیز اپنی اصل حالت میں نظر نہیں آسکتی۔ یہی حال مؤلف ”ندائے حق“ وغیرہ کا ہے کہ ان کو ”تسکین الصدور“ کے مسائل اور دلائل سیدھے نظر نہیں آئے۔ اس کے برعکس پاک و ہند کے اکابر علماء دیوبند کثر اللہ تعالیٰ جماعتہم کو جن کو گہری دینی بصیرت۔ بے لوث علمی خدمت۔ غصب کی اصابت رائے اور بے لاگ حق گوئی کا قدرتی ملکہ حاصل ہے۔ اپنی درست نگاہوں سے ”تسکین الصدور“ میں تمام درج شدہ مسائل اور پیش کردہ دلائل اور حوالے حق اور صحیح نظر آئے ہیں اور اس میں درج شدہ تمام مسائل ان کو اسلام۔ اہل سنت والجماعہ، احناف اور دیوبندی مسلک کے عین مطابق معلوم ہوئے ہیں۔ اگر مؤلف ”ندائے حق“ اور ان کے حقیقت ناشناس حواریوں کو ”تسکین الصدور“ کے مسائل و دلائل میں خرابی اور خامی نظر آتی ہے تو ان کو اکابر علماء دیوبند کی خدمت میں حاضر ہو کر زانوئے تلمذ طے کر کے علم حاصل کرنا چاہئے۔ کیونکہ اس دور میں صحیح علم علماء دیوبند کی وراثت ہے اور وراثت بیٹوں کو تو ملتی ہے مگر لے پالکوں کو نہیں ملا کرتی اور ان احباب پر لازم ہے کہ وہ اپنے سوء مزاج اور بھیٹے پن کا معقول علاج کر دائیں پھر ان کو ہر چیز اصلی صورت و شکل میں نظر آئے گی۔

ان شاء اللہ تعالیٰ ہم نے ”ندائے حق“ میں پیش کردہ صرف اس بات کے جواب کو ملحوظ رکھا ہے جس سے کسی طالب حق کے مغالطہ میں مبتلاء ہونے کا خطرہ ہوگا۔ دیگر بعض باتوں کا جواب ہم نے ”سماع الموتی“ میں دے

دیا ہے۔ باقی باتوں کو ہم نے سرے سے درخور اعتناء اور قابل التفات ہی نہیں سمجھا اور نہ لایعنی اور نری مجذوبانہ باتوں کو نقل کر کے ان کے جوابات دے کر عوام کے اذہان کو مشوش کرنا مناسب سمجھا ہے اور جو زبان انہوں نے استعمال کی ہے۔ ہم نے علمی سطح سے گری ہوئی وہ زبان استعمال نہیں کی۔ اللہ تعالیٰ کا جہان بڑا وسیع ہے۔ ہو سکتا ہے کہ کوئی صاحب ہمت انہیں کی بولی میں ان سے ہم کلام ہوں۔ ہم اس میدان کے شہسوار نہیں ہیں اور نہ ہمارے پاس ایسی مجذوبانہ باتوں کے رد کرنے کے لئے فالتو وقت ہے۔ بحمد اللہ تعالیٰ! ہمارے مسائل بالکل حق اور دلائل وحوالے بڑے مضبوط اور ٹھوس ہیں، جن کی اکابر علماء کرام نے اپنی وسیع دینی بصیرت کے ساتھ جاندار اور شاندار الفاظ میں بھرپور حمایت اور مکمل تائید کی ہے۔ جیسا کہ ان کی تصدیقات سے ظاہر ہے۔ وَالْحَقُّ مَعَهُمْ حَيْثُ كَانُوا۔

فقہاء کرام رحمہم اللہ پر بہتان

حضرات فقہاء کرام رحمہم اللہ نے فقہی طور پر یہ مسئلہ بیان کیا ہے کہ جب ولی جنازہ پڑھ چکے تو اس کے بعد کسی کو نماز جنازہ پڑھنے کا حق حاصل نہیں ہے۔ کیونکہ جنازہ فرض کفایہ ہے اور وہ ایک دفعہ ادا کرنے سے ادا ہو جاتا ہے اور نفلی جنازہ مشروع نہیں۔ یہی وجہ ہے کہ ہم نے تمام لوگوں کو اوّل سے آخر تک دیکھا کہ انہوں نے آنحضرت ﷺ کی قبر مبارک پر جنازہ نہیں پڑھا۔ حالانکہ آپ کا وجود مبارک آج بھی اسی طرح صحیح و سالم ہے جس طرح قبر مبارک میں رکھا گیا تھا۔ کیونکہ حضرات انبیاء کرام رحمہم اللہ کا وجود زمین پر حرام کر دیا گیا ہے کہ وہ اس کو کھائے۔“

(مصلحہ ہدایہ ج ۱ ص ۱۶۰، بدائع الصنائع ج ۱ ص ۳۱)

علامہ کاسانی رحمہ اللہ فرماتے ہیں کہ اُمت کا ترک جنازہ علی القبر اس بات کی دلیل ہے کہ عدم تکرار جنازہ پر اجماع ہے (مصلحہ بدائع الصنائع) ان غیر متعلق عبارات اور خصوصاً علامہ کاسانی رحمہ اللہ کی عبارت سے استدلال کرتے ہوئے مؤلف ندائے حق لکھتے ہیں کہ یہ عبارت غمازی کر رہی ہے کہ تمام اُمت کا جیسے اجماع ہے حضرت ﷺ پر صلوٰۃ الجنائزہ کے ترک پر بعد الدفن ”ایسے ہی تمام اُمت کا اجماع ہے اس امر پر کہ جسد اطہر میں اعادۂ رُوح نہیں ہوا۔“ (ندائے حق ص ۲۶۱) لا حول ولا قوۃ الا باللہ۔ ملاحظہ کیا آپ نے نیلوئی صاحب کی دینی بصیرت اور عشق محمدی؟ (علی صاحبہ الف الف تحیۃ والسلام) محترم! معاف رکھنا یہ عبارت ہرگز اس امر کی غمازی اور چغلی نہیں کر رہی کہ آنحضرت ﷺ کے جسم مبارک سے آپ کی رُوح مبارک کا کوئی تعلق نہیں اور یہ کہ جسد اطہر میں اعادۂ رُوح نہیں ہوا۔ یہ آپ کی سوء فہم کا نتیجہ اور حضرات فقہاء کرام رحمہم اللہ پر خالص افتراء برا بہتان اور سفید جھوٹ ہے۔ اللہ تعالیٰ ضد اور تعصب سے بچائے حضرات فقہاء کرام رحمہم اللہ آنحضرت ﷺ کے جسم مبارک کے ساتھ رُوح مبارک کا باقاعدہ تعلق تسلیم کرتے اور عند القبر صلوٰۃ و سلام کے سماع پر متفق ہیں۔ لَا رَيْبَ فِيهِ! حضرات فقہاء کرام رحمہم اللہ نے اس امر کی دلیل بھی ساتھ ہی بیان کر دی ہے کہ نماز جنازہ فرض کفایہ ہے جب ایک دفعہ ادا ہو گئی تو پھر دوبارہ اس کی اجازت نہیں ہے۔ اللہ تعالیٰ نیلوئی صاحب کو صحیح سمجھ اور احترام اکابر کی توفیق بخشے۔

راہ فرار

مؤلف ”ندائے حق“ نے اپنے پردہ نشیں مشیروں کی بے پناہ انگلیخت سے دعویٰ تو ایسا کیا کہ اہل حق اور

اہل السنۃ والجماعت میں سے ایک شخص بھی ان کا ساتھی نہیں ہے وہ یہ کہ قبر مبارک میں آنحضرت ﷺ کے جسد اطہر سے روح مقدس کا کوئی تعلق نہیں اور آپ عند القبر صلوٰۃ وسلام نہیں سنتے۔ (معاذ اللہ تعالیٰ) لیکن اس بے بنیاد اور پادر ہوا دعویٰ پر وہ ایک بھی صریح اور صحیح حوالہ پیش نہیں کر سکے اور تا قیامت کر بھی نہیں سکتے۔ ہاں! وہ شیش محل میں رہ کر دوسروں کے ٹھوس اور مضبوط دلائل پر مجذوبانہ انداز میں الفاظ کے ہیر پھیر سے پتھراؤ کے خوگر ہیں اور بھیگے آدمی کی طرح ان کو کچھ کا کچھ نظر آتا ہے اور اپنے لئے جو محفوظ قلعہ تلاش کیا ہے، وہ یہ ہے کہ امام سرخسی رحمہ اللہ فرماتے ہیں کہ: ”لا دلیل علی النافی فی احکام الشرع وانما الدلیل علی المثبت“ احکام شرع میں نافی کے ذمہ دلیل نہیں۔ دلیل قائم کرنا تو مثبت کے ذمہ ہے۔ (اصول سرخسی ج ۲ ص ۱۱۷، ندائے حق ص ۱۳۳، ۱۳۴)

قارئین کرام! سمجھ گئے ہوں گے کہ حضرات جمہور کے حق اور مدلل مسائل کے مقابلہ میں دلیل اور برہان قائم کرنا خالہ جی کا گھرتو ہے نہیں اور اس سے مؤلف مذکور اور ان کی پوری جماعت سراسر قاصر اور قطعاً عاجز ہے۔ اس لئے اپنے بچاؤ کے لئے اصول سرخسی کا ہوائی قلعہ تلاش کیا ہے مگر خیر سے محفوظ اس میں بھی نہیں رہے۔ تعاقب کرنے والوں نے قلعہ پر بھی یلغار کر دی ہے اور اس قلعہ میں بھی ان کو چین سے نہیں رہنے دیا۔

اولاً: اس لئے کہ مثبت و مدعی اور نافی و مدعی علیہ کا درجہ قائم کرنا علمی اور تحقیقی رنگ میں خاصا مشکل ہے کبھی کوئی چیز بظاہر سبلی ہوتی ہے مگر درحقیقت وہ اثباتی ہوتی ہے اور اس کو بھی دلائل سے ثابت کیا جاتا ہے اور اس پہلو کو اختیار کرنے والا مثبت اور مدعی کہلاتا ہے اور اس کے مد مقابل والا نافی اور مدعی علیہ قرار دیا جاتا ہے۔

دو ثانیاً: خود مؤلف مذکور نے (ص ۱۴۳) میں صاحب ہدایہ کے حوالہ سے لکھا ہے کہ مدعی کی ایک تعریف یہ ہے کہ جو غیر ظاہر سے متمسک ہو اور مدعی علیہ وہ ہے جو متمسک بالظاہر ہو۔ (ہدایہ ص ۲۰۰) اس لحاظ سے ہم صحیح احادیث اور اقوال حضرت محدثین کرام، فقہاء عظام اور متکلمین رحمہم اللہ کے ظاہر سے متمسک ہیں اور آپ اس کے خلاف ہیں۔ اس لئے آپ مدعی ہیں اور ہم مدعی علیہ ہیں۔ لہذا آپ پر دلائل کا اثبات لازم ہے۔

مثلاً: آپ کو یہ تو نظریہ بظاہر معلوم ہی ہوگا کہ حضرات احناف کثر اللہ تعالیٰ جماعتہم قرآنہ خلف الامام۔ رفع الیدین عند الركوع وعند رفع الرأس من الركوع، آمین بالجہر اور نماز میں سورۃ فاتحہ سے پہلے جہر کے ساتھ بسم اللہ پڑھنے کے قائل نہیں ہیں اور ایسے ہی دیگر بے شمار مسائل ہیں اور ان تمام مسائل میں نافی ہیں اور یہ سب کے سب احکام شرع ہیں۔ بایں ہمہ نہ تو حضرات احناف نے صرف اتنی بات پر اکتفاء کیا ہے کہ چونکہ ہم نافی ہیں، اس لئے ہمارے ذمہ دلائل نہیں ہیں اور نہ فریق ثانی ان کو دلائل قائم کئے بغیر چھوڑتا ہے۔ باوجود یہ کہ وہ ان تمام مسائل میں نافی ہیں۔ بایں ہمہ وہ اپنے مقام پر نقلی اور عقلی دلائل پیش کرتے ہیں اور اس پر وہ مجبور ہیں۔ چونکہ آپ کا دعویٰ غلط ہے۔ قطعاً باطل اور خلاف اجماع ہے اور عوام کی گمراہی کا ایک بہت بڑا سبب ہے۔ اس لئے آپ کو دلیل و برہان کا واضح ثبوت دینا ہوگا۔ محض معصومانہ یا مجذوبانہ انداز سے آپ ہرگز گلو خلاصی نہیں کرا سکتے۔

بچھڑ کر قافلے والوں سے جب تم رہ گئے تنہا تو پھر دوش ہوا پر دلربا بننے سے کیا ہوگا مؤلف مذکور اسی صفحہ میں لکھتے ہیں کہ اگر یہ اجماعی مسئلہ ہے تو مؤطا امام مالک اور صحاح ستہ اور مسند شافعی اور مسند امام اعظم رحمہم اللہ وغیرہ کتابوں میں اس کا ذکر کیوں نہیں ہے؟ اور کیوں یہ خاموش ہیں؟

الجواب: یہ بھی نرا اطفالانہ سوال ہے۔ اؤلاً: اس لئے کہ ان کتابوں میں تمام اجماعی مسائل کے تذکرہ کا ہرگز التزام نہیں کیا گیا۔ بعض ایسے مسائل بھی ہیں جو اجماعی ہیں مگر ان کتابوں میں ان کا ذکر تک نہیں ہے۔ مؤلف مذکور نے (ص ۲۵۳ تا ۲۵۵) میں ایک عجیب بے مغز اور زری ہوئی تقریر کی ہے اور آخر میں لکھا ہے کہ: ”یہ ہے اجماع صحابہ تابعین خیر القرون اور ائمہ مجتہدین کا کہ قبر غرنی میں حضور کو زندہ نہیں مانتے۔“ (العیاذ باللہ تعالیٰ) مؤلف مذکور کا ان تمام حضرات پر یہ سراسر جھوٹ اور نرا افتراء ہے۔ یہ تمام حضرات آپ کو قبر مبارک میں زندہ تسلیم کرتے ہیں اور ان میں سے ایک بھی ان کا منکر نہیں ہے۔ لیکن سوال یہ ہے کہ اس مفروض اجماع کا ذکر ان کتابوں میں کہاں ہے؟ آخر یہ کتابیں اس اجماع کے ذکر سے کیوں خاموش ہیں؟

کچھ تو ہے جس کی پردہ داری ہے

وثانیاً: ابوداؤد وغیرہ صحاح ستہ ہی کی کتاب ہے اور اس میں اس کی تصریح موجود ہے کہ آنحضرت ﷺ پر جو شخص سلام کہتا ہے، آپ اس کو سنتے اور اس کا جواب دیتے ہیں اور اللہ تعالیٰ نے آپ کی طرف روح مبارک لوٹائی ہوئی ہوتی ہے۔ اسی پیش نظر کتاب میں اس کی بحث موجود ہے اور صحاح ستہ اور حدیث وغیرہ ہی کی کتابوں میں تصریح ہے کہ عام مؤمنین بھی قبور کے پاس سلام کہنے والوں کا سلام سنتے اور اس کا جواب دیتے ہیں۔ اس کی تحقیق راقم کی کتاب ”سماع الموتی“ میں ملاحظہ فرمائیں اور یہ سب کچھ ان کی حیات فی القبور کی بین دلیل ہے۔

نرالی تحقیق

فتح القدیر۔ فتاویٰ عالمگیری، نور الایضاح۔ طحاوی اور دیگر متعدد کتابوں کے حوالہ سے ہم نے ”تسکین الصدور“ میں لکھا تھا کہ آنحضرت ﷺ کی قبر مبارک کے پاس حاضر ہو کر آپ سے طلب مغفرت کی سفارش کرانا درست ہے۔ ان عبارات کا جواب مؤلف ندائے حق نے یہ دیا ہے۔ بس ہم اب آسانی سے کہہ سکتے ہیں کہ جتنی کتابوں میں یہ مسئلہ قبر پر حضور ﷺ سے دُعا، استغفار استغاثہ کا جو معتبر کتب میں لکھا جا چکا ہے وہ باغیوں کا لکھا ہوا ہے اور بس۔“ (انجی ملفہ ندائے حق ص ۳۱۱) یہ ہے مؤلف مذکور کا حضرات فقہاء کرام رحمہم اللہ کی عبارات کا معقول اور شافی جواب جو اس قابل ہے کہ رُوس کے عجائب گھر کے دروازہ پر آویزاں کیا جائے۔ لا حول ولا قوۃ الا باللہ تعالیٰ! اسی طرح کے کئی اور باطل نظریات ان کے ہیں بعض کا ذکر آگے کتاب میں آئے گا۔ ان شاء اللہ تعالیٰ اور بعض کا ذکر ہم نے مسئلہ ”سماع الموتی“ میں کر دیا ہے۔

بیکار بھرتی

صاحب ”ندائے حق“ نے غیر متعلق حوالے تو کافی پیش کر دیئے ہیں اور کشید کرنے کی بھی بے حد سعی کی ہے لیکن ایک حوالہ بھی اس پر نہیں پیش کر سکے اور نہ ہی بفضلہ تعالیٰ قیامت تک پیش کر سکتے ہیں کہ آنحضرت ﷺ کی روح مبارک کا قبر شریف میں آپ کے جسد اطہر سے کوئی تعلق نہیں اور آپ عند القبر صلوٰۃ و سلام نہیں سنتے۔ (معاذ اللہ تعالیٰ) حضرت مجدّد الف ثانی رحمہ اللہ اور حضرت شاہ عبدالعزیز صاحب محدث دہلوی رحمہم اللہ وغیرہ حضرات کی بالکل غیر متعلق عبارات سے (جن کا ذکر آ رہا ہے، ان شاء اللہ تعالیٰ) اس کا ہرگز ہرگز ثبوت نہیں ہوتا اور ابھی تک مؤلف ”ندائے حق“ وغیرہ اپنے اس باطل اور بے بنیاد نظریہ پر کوئی دلیل نہیں قائم کر سکے۔ اس سے قطعاً عاجز سراسر قاصر اور یقیناً بے بس رہے ہیں۔

فتنہ انگیز کارنامہ

پوری کتاب ”ندائے حق“ میں بجائے اس کے کہ وہ اپنے باطل اور بے بنیاد و عادی ٹھوس عقلی و نقلی دلائل پیش کرتے انہوں نے جمہور کے دلائل پر بلاوجہ تنقید کرنے اور ان میں کیڑے نکالنے پر ہی سارا زور صرف کیا ہے لیکن یہ سب کچھ ان کے سوء استعداد اور سوء مزاج کی واضح دلیل ہے۔ محض تنقید کر دینے اور کچھ کہہ اور لکھ دینے سے دلائل حقہ کی تردید نہیں ہو جایا کرتی۔ قرآن کریم اللہ تعالیٰ کی محکم کتاب ہے۔ لیکن قدیم و حدیثاً مشرکین کے مہمل اور بے سود اعتراضات بھی خود قرآن کریم اور کتب اسلامیہ پر موجود ہیں۔ آریا کے مشہور لیڈر ”سردیا نند سرسوتی“ نے اپنی کتاب ”ستیا رتھ پرکاش“ کا چودھواں باب ہی بسم اللہ سے لے کر والناس تک قرآن پر تنقید کے لئے وقف کیا ہے۔ کیا معاذ اللہ تعالیٰ مسلمانوں کو یہ سمجھ لینا چاہئے کہ ایک پڑھا لکھا اور منطقی قسم کا آدمی اعتراض اور تنقید کر رہا ہے؟ لہذا اس سے ضرور قرآن کریم کی صداقت متاثر ہو گئی ہے یا مثلاً احادیث کے منکر متوسلہ دھار بارش کی طرح ان پر بلا وقفہ برستے رہتے ہیں؟ عبد اللہ چکڑالوی، تمنا عمادی، اسلم جیزا چوری اور مسٹر غلام احمد پرویز وغیرہ کے یہ بے باک کارنامے کس عالم اور غیور مسلمان سے اوجھل ہیں۔ پھر کیا یہ یقین کر لینا چاہئے کہ واقعی احادیث میں کمی کمزوری اور خامی ہے؟ کون مسلمان اس کے تصور کے لئے تیار ہے؟ حضرات صحابہ کرام رضی اللہ عنہم پر تنقید کرنے والوں نے کیا کمی چھوڑی ہے؟ جس کی ادبی رنگ میں کمی اب مودودی صاحب نے خلافت و ملوکیت وغیرہ میں پوری کر دی ہے۔ کیا سچ یہ مان لینا چاہئے کہ حضرات صحابہ کرام رضی اللہ عنہم کی وہ برگزیدہ شخصیتیں جن پر کلام اور تنقید ہوئی ہے؟ حقیقت میں ایسے ہی ناقابل اعتبار اور گئے گزرے اخلاق کی مالک ہیں؟ اسی طرح ائمہ دین اور فقہاء کرام و محدثین عظام رضی اللہ عنہم پر جو کڑی جرحیں کی گئی ہیں، کیا وہ قابل اعتماد ہیں؟ اوروں کا تو قصہ ہی جانے دیجئے امام الائمہ سراج الامت حضرت امام اعظم ابو حنیفہ رضی اللہ عنہ پر جو اعتراضات کئے گئے ہیں۔ خصوصیات سے امام خطیب بغدادی الشافعی رضی اللہ عنہ نے اپنی تاریخ بغداد میں امام صاحب پر انتہائی ناشائستہ اور نازیبا جرحی اور تنقیدی بحث جو تقریباً پچاس صفحات میں کی ہے، کیا وہ سب درست ہے؟ جس میں بعض حوالوں کی رُو سے امام صاحب رضی اللہ عنہ کو عربی اور نحو سے ہی نابلد قرار دیا گیا ہے۔ دُور نہ جائیے قریب کے زمانہ میں بعض غالی غیر مقلدوں نے فقہ حنفی پر جو کتابیں شائع کر کے لوگوں کے سامنے پیش کی ہیں جن میں ”حقیقۃ الفقہ“ خصوصیت سے قابل ذکر ہے۔ کیا ایسی کتابوں کے پیش نظر تمام کتب حقہ حنفی سے ہاتھ دھو دینا چاہئے اور فقہ کی تمام کتابوں کو یہ کہہ کر رد کر دیا جائے کہ اگر اس میں درج شدہ مسائل ضروری اور اہم ہوتے تو ضرور ان کا ذکر قرآن و حدیث میں بصراحت ہوتا؟ ان حضرات کو ہوش میں آ جانا چاہئے۔ کیونکہ سوء مزاج میں مبتلاء بعض افراد کی گرفت اور دینی طور پر بے باک اور غلط کار لوگوں کی تنقید کوئی حیثیت نہیں رکھتی۔ حق جمہور کے ساتھ ہے اور بحمد اللہ تعالیٰ ”تسکین الصدور“ کی ذمہ دار حضرات نے تصدیق کر دی ہے۔

روح کے جسم عنصری کے ساتھ تعلق میں عقلاً کوئی استبعاد نہیں ہے

مسلمان کے ایقان و اطمینان کا ذریعہ تو قرآن کریم حدیث شریف اور اجماع اُمت کے واضح دلائل ہیں وہ

ان کی موجودگی میں کسی اور چیز کا قطعاً محتاج نہیں ہوتا۔ لیکن آج کی مادہ پرست دنیا اور عقل نارسا کی بھاری نئی پود کے لئے آج کی سائنس میں ایسی واضح مثالیں اور نظریں بھی موجود ہیں جن سے وہ اپنے ضمیر کو سائنس کی ایجادات سے بھی مطمئن کر سکتے ہیں۔ قریب کے زمانہ میں امریکہ نے تین مرتبہ چاند پر کامیابی کے ساتھ اپنے آدمی اُتارے اور حیرت انگیز معلومات سے دنیا کو محو حیرت کر دیا۔ پہلی مرتبہ ۱۶ جولائی ۱۹۶۹ء کو امریکہ کے تین خلا باز ”نیل آرمسٹرانگ، ایڈون آلڈرن اور مائیکل کولنز“ تین ہزار ایک ٹن وزنی خلائی جہاز ”اپالو یازدہم“ کے ذریعہ زمین سے روانہ ہو کر ایک سو دو گھنٹے پینتالیس منٹ اور بیالیس سیکنڈ میں چاند کی سطح پر پہنچے۔ اول الذکر دونوں قمری گاڑی کے ذریعہ ۲۱ جولائی ۱۹۶۹ء پاکستانی وقت کے لحاظ سے ساڑھے سات بجے صبح قمری گاڑی سے چاند کی سطح پر اترے اور دو گھنٹے پچپن منٹ تک کامیابی کے ساتھ تجربات کرتے اور مٹی کے نمونے جمع کرتے رہے اور چاند کی سطح پر انہوں نے لُنج بھی کھایا اور اس وقت قمری گاڑی زمین سے دولاکھ چالیس ہزار میل (سائنس دانوں نے جوئی پیمائش کی ہے۔ اس کے مطابق چاند زمین سے دولاکھ چھپیس ہزار نو سو ستر میل دُور ہے۔ اخبار امروز ۶ اگست ۱۹۶۹ء ص ۱) کے فاصلہ پر بحر سکوت کی دھول پر جمی رہی۔ آرمسٹرانگ اور آلڈرن چاند پر تجربات کے بعد گاڑی میں جا کر سو گئے تھے روانگی سے دو گھنٹے چون منٹ قبل انہیں بیدار کر دیا گیا اور اس طویل سفر میں خلائی جہاز اور قمری گاڑی اور خلا بازوں کے جسم کے ساتھ زمینی مرکز ”کیپ کینیڈی“ میں خلائی مرکز سے بدستور تعلق قائم رہا۔ حتیٰ کہ ان کے دل کی رفتار تک سنائی دیتی رہی۔ خلائی مرکز کے ڈاکٹر چارلس بیر نے بتایا کہ خلا باز جب چاند پر کام کر رہے تھے تو ان کے دل کی حرکت بالکل نارمل تھی۔ حالانکہ چاند پر اترائی کے وقت ان کے دل کی رفتار ستر پچھتر سے یکدم تُوے اور تھوڑی دیر بعد ایک سو چھپن تک ہو گئی۔ زمین کے مدار سے نکلنے کے بعد جب خلائی جہاز نے چاند کی طرف پرواز شروع کی تو اس کی رفتار چوبیس ہزار میل فی گھنٹہ تھی۔ خلائی جہاز کو صحیح سمت پر رکھنے کے لئے گراؤنڈ کنٹرولر سائنسی آلات سے کام لیتے رہے اور انہوں نے خلا نوردوں کو بیدار کرنے کی کوشش نہیں کی بلکہ جی بھر کر سونے کی اجازت دی۔

ماخوذ از اخبار امروز لاہور، ۱۸ جولائی ۱۹۶۹ء ص ۱) اول کالم ۴، ۲۲ جولائی ۱۹۶۹ء ص ۲، کالم ۱ تا ۴، ملخصاً) اور اپالو پانزدہم (۱۵) جب ۲۶ جولائی ۱۹۷۱ء کو روانہ ہوا تو اس میں تین مہ نورد تھے۔ ڈیوٹ سکاٹ۔ جیمز ارون اور ورڈن ان میں مؤخر الذکر تو کمان گاڑی میں چاند کے گرد چکر لگاتا رہا اور پہلے دونوں چاند پر اترے، انہوں نے کئی مقامات پر مٹی اور پہاڑوں کے نمونے حاصل کئے اور ضروری تجربات کئے اس مہم کا مقرر وقت سات گھنٹے تھا۔ لیکن زمینی کنٹرول نے آکسیجن میں تیزی سے کمی آ جانے کے باعث اس میں نصف گھنٹے کی کمی کر دی۔ زمینی کنٹرول نے کمانڈر سکاٹ کو انتباہ کیا کہ اس کے دل کی دھڑکن درست طور پر سنائی نہیں دیتی۔ اس لئے وہ مقرر پروگرام سے زیادہ ہرگز کام نہ کریں۔ (اخبار مشرق لاہور ۲ اگست ۱۹۷۱ء ص ۱ کالم ۳) اس مہم کے سربراہ سکاٹ نے چاند کی سطح پر پہنچنے کے بعد پروگرام کے مطابق چاند گاڑی کا دروازہ کھولا اور کوئی نصف گھنٹے تک اپنا آدھا جسم باہر نکال کر چاند کی فضا اور مناظر دیکھتے رہے اور جیمز ارون اپنی نشست پر ہی بیٹھے رہے۔ دریں اثناء ٹیلی ویژن پر ان کا ہر کام واضح اور صاف دکھائی دے رہا تھا۔ (اخبار امروز لاہور یکم اگست ۱۹۷۱ء ص ۱) اول کالم ۷)

امریکہ نے ۲ مارچ ۱۹۷۲ء کو ”کیپ کینیڈی“ سے اپنا خلائی جہاز ”پانیر ۱۰، نظام شمسی کے سب سے دور دراز سیارہ مشتری کی طرف روانہ کر دیا ہے جو تقریباً تیس ہزار میل فی گھنٹہ کی رفتار سے چل رہا ہے۔ مشتری زمین سے تقریباً ایک ارب کیلو میٹر دور ہے۔ جب کہ سورج کا فاصلہ زمین سے ۲۸۳۰۰۰۰۰۰ میل ہے گویا مشتری کا سورج سے فاصلہ زمین سے سورج کے فاصلہ سے پانچ گنا زیادہ ہے اور اس کا قطر زمین سے گیارہ گنا زیادہ ہے زمین کا استوائی قطر ۸۸۷۰۰ میل ہے اور قطبی ۸۲۸۰۰ میل ہے۔ یہ خلائی جہاز اگر اس کے آلات ٹھیک طور پر کام کرتے رہے تو ۲۱ ماہ کے بعد ۳ دسمبر ۱۹۷۳ء مشتری کے مدار میں داخل ہوگا اور اس کے سائنسی آلات اتنے طاقتور ہیں کہ زمین سے دو ارب چالیس کروڑ میل کے فاصلہ تک وہ زمین سے رابطہ قائم رکھے گا۔ (مصلہ)

(اخبار امر روز لاہور۔ ۱۹ محرم ۱۳۹۲ھ، ۱۶ مارچ ۱۹۷۲ء، ص ۱ پس منظر، آخری ایڈیشن، ۳ ستارے)

امریکہ نے حال میں جو خلائی گاڑی ”وائی کنگ“ کامیابی سے مرتخ پر اتاری ہے (زمین سے مرتخ کی مسافت اکیس کروڑ پچاس لاکھ میل ہے) اس کے کھدائی کرنے والے ایک بازو میں پن خراب ہونے کی وجہ سے کام میں تعطل پیدا ہو گیا تھا۔ زمین پر رہنے والے سائنسدانوں نے اس کی خرابی دور کردی اور وہ کام کر رہی ہے۔

چنانچہ اخبار نوائے وقت لاہور (۲۸ رجب ۱۳۹۶ھ / ۲۷ جولائی ۱۹۷۶ء، ص ۱، کالم ۵) میں یہ سُرخِ قائم کی ہے۔ خلائی گاڑی کے مشینی بازو کو زمینی مرکز سے درست کر دیا گیا۔ آگے تفصیل یوں درج ہے: ”پہاڑیٹا کیلے فورنیا ۲۶ جولائی (اف پ) مرتخ پر اترنے والی ”وائی کنگ“ کی خلائی گاڑی کا جو مشینی بازو خراب ہو گیا تھا اسے سائنسدانوں نے زمینی آلات کی مدد سے ٹھیک کر دیا ہے اور وہ مرتخ پر زندگی کے امکانات معلوم کرنے کے لئے بدھ کے روز سے پھر کھدائی شروع کر دے گا۔ ”وائی کنگ“ کی کدال کا یہ بازو اسے وائی کنگ سے جوڑنے والے ایک پن کے خراب ہو جانے کی وجہ سے معطل ہو گیا تھا۔“

یہ تو انسانی سائنس اور انسانی کوشش اور کاوش کا ایک نتیجہ ہے کہ اللہ تعالیٰ کی قادر مطلق ذات کو اس پر قدرت نہیں ہے کہ ارواح کو علیین یا سچین میں رکھنے کے باوجود (جیسا کہ روایات سے ثابت ہے) ان کا تعقل قبروں میں ان کے اجسام یا اجسام کے ذرات سے وابستہ رکھے۔ اگر یہ امور وقوع پذیر ہو سکتے ہیں اور سورج کا تعلق زمین سے ایک واضح مشاہدہ کی حیثیت رکھتا ہے تو ارواح کے اجسام کے ساتھ تعلق رکھنے میں بھی عقلی طور پر ہرگز کوئی مضائقہ نہیں ہے۔ مرنے کے بعد روح کے جسم عنصری کے ساتھ تعلق کو مستبعد سمجھنے والے حضرات میں اگر حق کی طلب و جستجو ہے تو ان شاء اللہ تعالیٰ بالآخر یہ اپنی غلطی کا ضرور احساس کر کے جمہور اور اکابر کا دامن تمام لیں گے۔ کیونکہ حق کی راہ میں چلنے والے زیادہ دیر تک الگ نہیں رہ سکتے۔ حق ان کو جمع کر کے ہی رہتا ہے۔ کیونکہ حق کی فطرت ہی جمع و تالیف اور وحدت و یگانگت کی متقاضی ہے۔ تفرقہ اور تخریب صرف اسی صورت میں رونما ہوتا ہے جب حق کے ساتھ کچھ نہ کچھ باطل اور نفسانیت کی آمیزش ہو یا اوپر تو حق کی نمائش ہو اور اندر باطل مفاد پرستی انانیت اور ذاتیات کا رعوذ باللہ من شرور انفسنا۔

اوروں کی نگاہوں میں وہ موسم ہو خزاں کہ تو جس کو سمجھتا ہے بہاراں



سخن ہائے گفتنی

نَحْمَدُهُ وَنُصَلِّي عَلَى رَسُولِهِ الْكَرِيمِ، اَمَّا بَعْدُ!

(۱) قیامت کی نشانیاں تو بہت کچھ ہیں مگر اُن میں ایک نشانی یہ بھی ہے کہ ہر آنے والا دن پہلے دن سے ہر لحاظ سے متفاوت ہے۔ گو اس دور میں مادی ترقی کو بہت کچھ عروج حاصل ہو رہا ہے۔ لیکن افسوس کہ دین سے بے اعتنائی اور غفلت بھی برق رفتاری کے ساتھ ترقی پذیر ہے اور دین کے نام پر بہت سے فتنے پروان چڑھ رہے ہیں اور ہر پڑھالکھا اور قادر علی الکلام آدمی اپنے کو مجتہد اور مجتہد سے کم نہیں سمجھتا اور اپنی رائے اور فہم کو حرف آخر اور قطعی تصور کئے بیٹھا ہے۔

و اعجاب کل ذی رأی برأیه کا ارشاد پورا ہو رہا ہے۔ یعنی ہر آدمی اپنی رائے پر مغرور و نازاں ہوگا حالانکہ راہ نجات اور سلامتی کا طریقہ ہی وہی ہے جس پر حضرات سلف صالحین علیہم السلام گامزن اور عمل پیرا تھے۔ اُن کے دامن سے وابستہ رہنا ہی فلاح و کامیابی کا ضامن اور اس سے کنارہ کشی اختیار کرنا ہلاکت و بربادی اور گمراہی و ضلالت کا سبب ہے۔ اللہ تعالیٰ تمام مسلمانوں کو حضرات سلف صالحین علیہم السلام کے دامن سے وابستہ رکھے۔ آمین! آنحضرت ﷺ نے فرمایا ہے کہ مجھے تمہاری خطا کا خطرہ نہیں۔ لیکن مجھے تمہارے جان بوجھ کر (غلط کاری) اختیار کرنے کا خطرہ ہے۔ (موارد الظمان ص ۶۱۳ و لفظہ وما اُخشی علیکم الخطاء و لکنی اُخشی علیکم العمد)

(۲) چند سال سے پاکستان میں بعض مسائل وجہ نزاع بنے ہوئے ہیں جن میں علی الخصوص مسئلہ حیات الانبیاء علیہم السلام، آنحضرت ﷺ کا عند القبر صلوٰۃ و سلام کا سماع، قبر اور برزخ کے عذاب کی نوعیت اور توسل وغیرہ ان میں قابل ذکر ہیں۔ بعض حضرات کا یہ خیال ہے کہ قبور میں حضرات انبیاء کرام علیہم السلام کی ارواح طیبات کا ان کے اجسام مبارکہ سے کوئی تعلق نہیں۔ ہاں! یوں اُن کے اجسام مبارکہ بالکل محفوظ ہیں اور آنحضرت ﷺ عند القبر صلوٰۃ و سلام کا سماع نہیں فرماتے اور اسی طرح عذاب قبر ان میں سے بعض کے نزدیک صرف رُوح کو ہے اور بعض کے نزدیک صرف بے جان جسم کو اور دُعا میں توسل بھی جائز نہیں۔ جب کہ جمہور علماء کرام ان نظریات کے بالکل مخالف ہیں اور وہ کہتے ہیں کہ حیات حضرات انبیاء کرام علیہم السلام جسم اور روح دونوں سے متعلق ہے اور آنحضرت ﷺ عند القبر صلوٰۃ و سلام کا بنفس نفیس خود سماع فرماتے اور جواب دیتے ہیں اور اسی طرح قبر میں نیکوں کو جو راحت و آرام اور گنہگاروں کو جو عذاب و سزا ہوتی ہے۔ وہ بدن مادی اور رُوح دونوں سے متعلق ہے اور توسل کا مسئلہ اپنی جائز صورتوں کے ساتھ جائز اور مشروع ہے۔ ملک کے طول و عرض میں جب یہ مسائل منظر عام پر آئے تو عامۃ المسلمین کا رجوع ملک میں حضرات علماء کرام کی ذمہ دار جماعت جمعیت علماء اسلام کی طرف ہوا جن میں محقق اور مدرّس عالم بھی ہیں اور مناظر و مقرر بھی تصنیف و تالیف کے میدان میں بھی قابل اعتماد ہیں اور ملکی سیاست میں بھی ان کا بفضلہ تعالیٰ خاصا حصہ ہے۔ کافی غور و خوض کے بعد محض عوام کی راہنمائی کے لئے انہوں نے ان مسائل میں اپنے

۱۔ یہ ایک حدیث کا جملہ ہے جو حضرت ابو ثعلبہ رضی اللہ عنہ سے مروی ہے کہ جناب رسول اللہ ﷺ نے فرمایا: حتی اذا رأیت شحامطا عاو ہو متبغا و اعجاب کل ذی رأی برأیه نعلیک نفسک و دع امر العوام الحدیث (ابوداؤد ج ۲ ص ۲۴۱، موارد اعلیٰ) یعنی جب تو بخل کو مٹا دے اور خواہش نفسانی کو مقتدا اور ہر رائے والے کو اپنی رائے پر مغرور و نازاں دیکھے تو اس وقت تو اپنے نفس کی فکر کر اور عوام کا معاملہ چھوڑ دے۔

بزرگوں کی اور خود اپنی رائے کا اظہار ضروری سمجھا۔ اُن میں سے بعض مسائل پر حضرت مولانا علامہ خالد محمود صاحب ایم، اے سیالکوٹی نے ایک عمدہ، مدلل اور بہترین کتاب ”مقام حیات“ لکھ کر اہل علم کی علمی تحفگی بجھائی ہے۔ اس کتاب کے بعض حوالوں اور دلائل اور ان سے طرز استدلال میں تو علمی اور تحقیقی طور پر اختلاف ہو سکتا ہے لیکن مجموعی اعتبار سے یہ عمدہ اور ٹھوس کتاب ہے اور ہم نے بھی بعض حوالوں میں اس سے استفادہ کیا ہے مگر پھر بھی ان تمام مسائل پر مدلل طریقہ سے کتاب کی ضرورت باقی تھی جس کی ضرورت علماء کرام نے محسوس کی۔

(۳) ۲ ربیع الاول ۱۳۸۲ھ مطابق ۴ اگست ۱۹۶۲ء میں جمعیت علماء اسلام کے مرکزی اجلاس میں جولاہور میں منعقد ہوا اور جس میں ملک بھر کے سینکڑوں ذمہ دار علماء کرام تشریف فرما تھے۔ ان مسائل پر بھی خوب گرم بحث ہوئی۔ بالآخر بالاتفاق یہ طے ہوا کہ ان مسائل کی ترتیب و تدوین اور ان کے باحوالہ مدلل و مبرہن کرنے کے لئے ایک کمیٹی بنائی جائے اور وہ ان مسائل پر علمی مواد جمع کرے اور اس کے بعد ذمہ دار حضرات کی رائے سے ان کو شائع کیا جائے۔ چنانچہ اس کمیٹی کے لئے پانچ حضرات منتخب ہوئے۔

(۱) حضرت مولانا محمد یوسف صاحب بنوری دامت برکاتہم، (۲) حضرت مولانا مفتی محمود صاحب، (۳) حضرت مولانا مفتی محمد شفیع صاحب سرگودھوی، (۴) حضرت مولانا عبدالحق صاحب دامت فیوضہم (اکوڑہ خٹک)، (۵) راقم اٹیم اور اس کمیٹی کا ناظم راقم کو منتخب کیا۔ باوجود نااہلی عدیم الفرستی اور علالت کے ناچار الامرفوق الادب کے قاعدہ کے تحت اکابر کا حکم اور فیصلہ تسلیم کرنا پڑا۔ آخر مشہور مقولہ ہے: ”حکم حاکم مرگ مفاجات“ ان جملہ اکابر کی ہدایت اور حکم کے مطابق راقم نے ان مسائل کو جمع کیا اور ان کو اطلاع دی کہ مجموعہ مرتب ہو چکا ہے۔ اس پر اظہار رائے کے لئے کوئی جگہ اور وقت متعین کریں۔ مگر مشکل یہ پیش آئی کہ کراچی و ملتان و اکوڑہ خٹک و سرگودھا اور گکھڑا ایک دوسرے سے سینکڑوں میل دور واقع ہیں اور مستزاد براں ان میں سے ہر بزرگ اپنے مقام پر انتہائی مصروف تھے اور راقم اٹیم ان سب سے بڑھ کر مصروف تھا۔ اگر ایک صاحب کو فراغت نصیب ہوتی تو دوسرے کسی الجھن میں مبتلا ہوتے اور اگر کسی دوسرے کو قدرے فرصت ملتی تو کوئی اور صاحب مصروع و غیرہ کے دورہ پر ہوتے اور کچھ نہ ہوتا تو مرض و علالت ہی دامن گیر ہو جاتی۔ الغرض رکاوٹ پر رکاوٹ اور تاخیر پر تاخیر پیش آتی رہی اور کتاب کی سماعت اور اس پر رائے زنی کا موقع میسر نہ آ سکا۔ حتیٰ کہ اس کمیٹی کے ایک بزرگ حضرت مولانا مفتی محمد شفیع صاحب سرگودھوی رحیمید (المتوفی ۱۳۸۵ھ) اللہ تعالیٰ کو پیارے ہو گئے اور یہ معاملہ جوں کا توں معلق رہا۔ مگر کیا کیا جائے تقدیر میں ہر کام کا ایک وقت مقرر ہے۔

(۵) بالآخر ۲۵، ۲۳ شعبان ۱۳۸۷ھ مطابق ۲۸، ۲۷ نومبر ۱۹۶۷ء کی تاریخیں منتخب ہوئیں اور ملتان خیر المدارس کی جگہ متعین ہوئی۔ مگر حضرت مولانا عبدالحق صاحب دام مجدہم خود تشریف نہ لاسکے اور ایک نوازش نامہ ارسال فرمایا جو بعینہ درج ذیل ہے۔ اسی طرح سوء اتفاق سے حضرت مولانا محمد یوسف صاحب مدظلہ بھی شریک نہ ہو سکے۔ ان کا جو پیام آیا وہ ذیل میں درج کیا جا رہا ہے۔

(۱) حضرت مولانا شیخ الحدیث محمد یوسف صاحب بنوری دامت برکاتہم کا گرامی نامہ

گرامی مائثر مولانا المحترم وفقکم اللہ لکل خیر وسعادة

السلام علیکم ورحمۃ اللہ! میں رحیم آباد، رحیم یار خان اور چند گھنٹوں کے لئے ملتان گیا تھا۔ ۹ نومبر سے

۲۶ نومبر تک میں یہاں غیر موجود تھا۔ واپسی پر ڈاک میں مکتوب گرامی ملا اور آج ۲۸ نومبر پڑھنے کا اتفاق ہوا۔ بہت صدمہ ہوا۔ آج ۲۵ شعبان ہے، شام کا وقت ہے۔ اگر مجھے اس کا علم ہو جاتا تو میں ملتان ٹھہر جاتا۔ انا اللہ! بہر حال نہ خود حاضری کا امکان نہ نائب مقرر کرنے کا سوال۔ میری غیر موجودگی میں جو صاحب ڈاک کے منتظم تھے وہ بھی تعطیل میں رخصت ہو گئے تھے۔ ورنہ مجھے ٹیلی فون یا تار سے مطلع کرتے۔ بہر حال اب جو کچھ آپ حضرات نے فیصلہ کر لیا ہوگا، وہ بالکل درست ہوگا۔ مجھے اس سے اتفاق ہوگا۔ مجھے اس کا اطمینان ہے کہ وہ درست ہوگا اور صحیح ہوگا۔ اب زیادہ تأسف کیا ہو سکتا!

والسلام

محمد یوسف بنوری عفاعنہ ۲۵ شعبان ۱۳۸۷ھ

(۲) حضرت مولانا محمد عبدالحق صاحب شیخ الحدیث مدرسہ حقانیہ دامت برکاتہم کا نوازش نامہ

حوالہ نمبر ۱۵۹۳

۱۸ رجب ۱۳۸۷ھ

بگرامی خدمت مخدومی المحترم المکرم جناب حضرت العلامہ مولانا صاحب زادکم اللہ مجذبا وسعودا

السلام علیکم ورحمة اللہ وبرکاتہ

گرامی نامہ باعث عزت افزائی بنا۔ یاد فرمائی کہ دل سے مشکور ہوں۔ مسائل مذکورہ کے بارے میں مجھے آں محترم کے گرامی مایہ تحقیقات سے کئی اتفاق ہے۔ پھر دیگر حضرات اکابر و افاضل کے غور و خوض سے جو فیصلہ ہوگا، اُس سے میرے اختلاف کی کیا مجال ہے؟ آپ حضرات نے جو بھی طے کیا، اس کی میں کاملاً تائید کرتا ہوں۔ میٹنگ میں بھی شمولیت سرمایہ سعادت سمجھتا ہوں۔ مگر افسوس کہ ان دنوں بعض ایسے موانع اور اعذار درپیش ہیں۔ جس کی وجہ سے ملتان حاضر نہ ہو سکوں گا۔ ایسے قلیل وقت میں مجوزہ مشاغل کو ملتوی کرنا بھی مشکل ہے۔ حضرات اکابر نے جو بھی فیصلہ کیا۔ میرا اتفاق اس کے ساتھ لکھ لیں اور اگر مزید ضرورت ہو تو مسائل مذکورہ کے بارہ میں اُن حضرات کی رائے گرامی یہاں ارسال فرمادیں۔ میں بھی تائیدی دستخط مثبت کر لوں گا۔ اُمید ہے میری واقعی مجبوریوں کی وجہ سے نہ آسکنے پر کبیدہ خاطر نہ ہوں گے۔ آپ کا وجود علمی اور دینی دنیا کے مغنمات میں سے ہے۔ خداوند تعالیٰ مساعی جلیلہ کو برکت اور قبولیت سے نواز دے۔ آمین، آمین والسلام! بندہ عبدالحق غفرلہ مہتمم دارالعلوم حقانیہ اکوڑہ ٹنک ملتان کے اس اجلاس میں جن حضرات نے شرکت کی اور اوّل سے آخر تک راقم کتاب سنا تا رہا اور یہ بزرگ سنتے رہے اور بعض بعض مقامات میں اصلاح بھی کرتے رہے اور آخر میں بعض مسائل پر بحث بھی ہوئی اور ان کی ہدایت پر عمل کیا گیا، وہ یہ ہیں: (۱) حضرت مولانا خیر محمد صاحب، (۲) حضرت مولانا مفتی محمود صاحب دام محمدہم، (۳) حضرت مولانا مفتی محمد عبد اللہ صاحب دام محمدہم (ملتان)، (۴) حضرت مولانا محمد عبد اللہ صاحب دام محمدہم جامعہ رشیدیہ ساہیوال، (۵) حضرت مولانا محمد علی صاحب جالندھری، (۶) حضرت مولانا غلام غوث صاحب دامت برکاتہم، (۷) حضرت مولانا قاضی مظہر حسین صاحب دام محمدہم (چکوال)، (۸) حضرت مولانا محمد نذیر اللہ خان صاحب دام محمدہم (گجرات)، (۹) راقم اٹیم، (۱۰) اور گاہے گاہے حضرت مولانا محمد اسحاق صاحب کوہاٹی نائب مفتی خیر المدارس ملتان بھی اس میں حصہ لیتے رہے۔

(۶) یہ بات بھی اچھی طرح ملحوظ خاطر رہے کہ قرآن کریم اور حدیث شریف کے معانی و مطالب جس طرح حضرات سلف صالحین رحمہم نے سمجھے اور بیان کئے ہیں وہی صحیح اور درست ہیں۔ کیونکہ ان میں علم اور علم کا عمق خدا خونی اور ورع جس طرح موجود تھا وہ بعد کے آنے والوں کو نصیب نہیں ہو سکا اور زمانہ رسالت کے قُرب کی برکت اور خیر القرون کی سعادت سے جس انداز سے وہ بہرہ ور ہوئے، وہ انہی حضرات کا حصہ ہے۔ خلیفہ راشد حضرت عمر بن عبدالعزیز رحمہ اللہ (الموتی ۱۰۱ھ) نے ایک موقع پر منکرین تقدیر کو نصیحت کرتے ہوئے ایسی بہترین باتیں ارشاد فرمائی ہیں جو بلا مبالغہ آب و زر سے لکھنے کے قابل ہیں۔ انہوں نے طویل مضمون میں ان لوگوں کے شبہات کا ازالہ فرمایا اور پوری ہمدردی اور دل سوزی سے ان کی خیر خواہی کی۔ ان لوگوں کا یہ شبہ تھا کہ اگر تقدیر پر ایمان لانا ضروری ہے اور یہ قرآن (و حدیث) سے ثابت ہے تو قرآن کریم میں ایسی آیات کیوں موجود ہیں جن سے تقدیر کی نفی ثابت اور معلوم ہوتی ہے۔ ان کے اس پادر ہوا شبہ کو رد کرتے ہیں۔ حضرت عمر بن عبدالعزیز رحمہ اللہ نے جو کچھ فرمایا وہ سارا مضمون پڑھنے اور یاد رکھنے کے قابل ہے۔ اس کے چند جملے یہ ہیں: ”وَلَنَنْقَلِبَنَّ لَكَ مَا يَكْفِيكَ مِنْ قَدَرٍ وَمَا يَقْدِرُ بِكَ وَمَا شَاءَ اللَّهُ كَانَ وَمَا لَمْ يَشَأْ لَمْ يَكُنْ وَلَا نَمْلِكُ لَا نَفْسًا نَنْفَعُ وَلَا ضَرًّا نَمُوتُ وَغِيْرًا مِمَّا كَذَبُوا“ (ابوداؤد ج ۲ ص ۲۷۸) (ترجمہ) ”اور اگر تم یہ کہو کہ اللہ تعالیٰ نے فلاں آیت کیوں نازل فرمائی ہے (جس سے تقدیر کا انکار ثابت ہوتا ہے) اور اللہ تعالیٰ نے اس طرح کیوں فرمایا ہے؟ (تو اس کا جواب یہ ہے) کہ بلاشبہ قرآن کریم کی یہ آیتیں اور مضمون حضرات سلف صالحین رحمہم نے بھی پڑھا ہے، جیسا کہ تم پڑھتے ہو مگر وہ اس کا مطلب سمجھ گئے اور تم نہ سمجھ سکے اور باوجود اس کے انہوں نے (پہلے ہی سے اعمال کے) لکھنے کا اور تقدیر کا اقرار کیا سو جو چیز اللہ تعالیٰ کے ہاں سے مقدر ہوتی ہے اور جس کو وہ چاہتا ہے وہ ہو کر رہتی ہے اور جس کو وہ نہیں چاہتا وہ نہیں ہوتی اور ہم اپنے لئے نہ تو نفع کے مالک ہیں اور نہ ضرر کے اور پھر وہ راغب (إلی اللہ) بھی ہوئے اور اللہ تعالیٰ سے ڈرتے بھی رہے۔“

مراد واضح ہے کہ قرآن کریم کی ان آیات سے اگر تمہیں تقدیر کا انکار معلوم ہوتا ہے تو یہی قرآن کریم اور اس کی آیات حضرات سلف صالحین رحمہم کے سامنے بھی تو تھیں، پھر کیا وجہ ہے کہ ان کو ان آیات سے نفی معلوم نہ ہوئی اور تمہیں معلوم ہو گئی۔ کیسے باور کیا جائے کہ تم ان آیات کی تک رسائی حاصل کر گئے اور ان پر یہ راز منکشف نہ ہو سکا۔ اس کا مطلب بجز اس کے اور کیا ہو سکتا ہے کہ اگرچہ تم قرآن کریم کی آیات پڑھتے ہو لیکن ان کا مطلب نہیں سمجھتے اور ٹھوکر کھا جاتے ہو اور حضرات سلف ان کی تک پہنچ گئے تو انہی کے دامن سے وابستہ رہنا ضروری اور کامیابی کی چابی ہے اور ان سے اعراض نہ خطرہ کا آلام ہے اور پھر جمہور امت اور اکثریت کا خطا سے محفوظ رہنا نصوص سے ثابت ہے اکیلے دو کیلے کی غیر معصوم رائے ان کے مقابلہ میں کیا وقعت رکھتی ہے؟ علامہ اقبال مرحوم نے کیا اچھا فرمایا ہے کہ ۔

فرد قائم ربط ملت سے ہے تنہا کچھ نہیں

اس لئے قرآن کریم کی ہر آیت اور ہر حدیث کا مطلب سمجھنے کے لئے حضرات سلف صالحین رحمہم کا دامن

تھا منا ضروری ہے اور یہی نجات کا راستہ اللہم وفقنا لما تحب وترضى۔

باب اول

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ الَّذِي لَا قَهْرَ لَكَ فِي الْخَلْقِ وَالْأَمْرِ بِيَدِهِ الْمَوْتُ وَالْحَيَاةُ وَهُوَ الَّذِي قَالَ كَيْفَ تَكْفُرُونَ بِاللَّهِ وَكُنْتُمْ أََمْوَآتًا فَأَحْيَاكُمْ ثُمَّ يُمِيتُكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ وَهُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ وَاعْلَى دَرَجَتِهِ فِي الْعَالَمِينَ عَلَيْنَا وَحَرَّمَ عَلَى الْأَرْضِ جَسَدَهُ الشَّرِيفَ وَأَجْسَادَ سَائِرِ الْأَنْبِيَاءِ عَلَيْهِمُ السَّلَامُ أَنْ تَأْكُلَهَا وَمَنْ صَلَّى عَلَيْهِ عِنْدَ قَبْرِهِ سَمِعَهُ وَمَنْ صَلَّى عَلَيْهِ نَانِيًا بَلَغَهُ وَعَلَى آلِهِ وَأَصْحَابِهِ وَآزْوَاجِهِ وَجَمِيعٍ مُتَّبِعِيهِ إِلَى يَوْمِ الدِّينِ - آمِينَ ثُمَّ مِينَ!

قبر کی راحت اور عذاب حق ہے اور اس کا انکار کفر ہے

جملہ اہل سنت والجماعت اس عقیدہ پر متفق ہیں کہ قبر اور برزخ میں اہل ایمان اور اصحاب طاعات کو لذت و سرور نصیب ہوتا ہے اور کفار و منافقین اور گناہگاروں کو عذاب و تکلیف حاصل ہوتی ہے، اس میں کسی شک و شبہ کی کوئی گنجائش نہیں ہے۔ قرآن و سنت اور اجماع اُمت کے صریح دلائل کے پیش نظر یہ عقیدہ اتنا مضبوط ہے کہ حضرات فقہاء کرام رحمہم اللہ کا ذمہ دار گروہ عذاب قبر کے منکر کو کافر کہتا ہے۔ حالانکہ وہ تکفیر کے مسئلہ میں بڑا ہی محتاط ہے اور ان کا یہ فیصلہ ہے کہ اگر کسی ایک کلمہ میں مثلاً سومعانی کا احتمال بھی پیدا ہو سکتا ہو جن میں ۹۹ پہلو کفر کے نکلتے ہوں اور صرف ایک ہی پہلو اسلام کا پیدا ہوتا ہو تو قائل کی تکفیر نہیں کی جائے گی۔ کیونکہ ہو سکتا ہے کہ قائل کی مراد اسلام ہی کا پہلو ہو۔ ہاں! اگر وہ خود ہی کفر کا کوئی معنی اور پہلو متعین کر دے تو پھر کفر کے فتویٰ سے اس کو کوئی تاویل نہیں بچا سکتی۔ مسئلہ کی وضاحت کے لئے ہم مسلم حضرات فقہاء کرام رحمہم اللہ سے چند بزرگوں کی شہادت نقل کرتے ہیں:

(۱) علامہ طاہر بن احمد۔ الحنفی رحمہم اللہ (التوفی ۵۴۲ھ) لکھتے ہیں کہ: ”ولا يجوز الصلوة خلف من

ينكر شفاعته النبي ﷺ وينكر كرام الكاتبين وعذاب القبر كذا من ينكر الرؤية لانه كافر“

”جو شخص آنحضرت ﷺ کی شفاعت اور کرام کاتبین اور عذاب قبر اور رؤیہ باری تعالیٰ کا منکر ہو، اس

کے پیچھے نماز درست نہیں ہے، کیونکہ وہ کافر ہے۔“ (خلاصۃ الفتاویٰ ج ۱ ص ۱۴۹)

یہ عبارت اپنے مفہوم و مدلول کے لحاظ سے بالکل روشن ہے، کسی مزید تشریح کی محتاج نہیں۔

(۲) محقق علی الاطلاق حافظ ابن الہمام محمد بن عبدالواحد الحنفی (التوفی ۸۶۱ھ)

فرماتے ہیں کہ: ”ولا تجوز الصلوة خلف منكر الشفاعة والرؤية وعذاب القبر والكرام الكاتبين لانه كافر

لتوارث هذه الامور عن الشارع ﷺ“ شفاعت اور اللہ تعالیٰ کے دیدار اور عذاب قبر اور کرام کاتبین کے انکار

کرنے والے کی اقتداء میں نماز درست نہیں ہے کیونکہ وہ کافر ہے۔ اس لئے کہ یہ امور شارع ﷺ سے تواتر کے

ساتھ ثابت ہیں۔ (فتح القدیر ج ۱ ص ۲۴۷، طبع مصر)

یہ حوالہ بھی اپنے مدلول میں صریح ہے۔

(فتاویٰ مالکیری ج ۲ ص ۳۰۱ طبع مصر) میں بھی انکار عذاب قبر کو کفر لکھا ہے۔

(۳) امام ابو عبد اللہ محمد بن احمد بن بکر الانصاری الخذری الاندلسی القرطبی مدظلہ (التوفی ۶۷۱ھ) ارشاد فرماتے ہیں کہ: ”فاعلموا ایہا الاخوان ان عذاب القبر و نعيمہ حق کما صرح بہ الاحادیث الصحیحة ولكن الله تعالى يأخذ بابصار الخلائق واسماعهم من الجن والانس عن رؤية عذاب القبر و نعيمہ لحكمة الہیة ومن شک فی ذلک فهو ملحد“ (مختصر تذکرۃ القرطبی مدظلہ، عبد الوہاب الشعرانی مدظلہ ص ۳۶ طبع مصر) ”اے بھائیو! تم بخوبی جان لو کہ قبر کا عذاب اور اس کی راحت برحق ہے۔ جیسا کہ صحیح احادیث صراحت سے اس پر دلالت کرتی ہیں لیکن اللہ تعالیٰ اپنی (مُکَلَّف) مخلوق میں سے جنوں اور انسانوں کی آنکھوں اور کانوں سے قبر کے عذاب اور راحت کو اوجھل رکھتا ہے۔ کیونکہ حکمت الہی کا تقاضا یہی ہے اور جو شخص اس کا انکار کرے تو وہ ملحد ہے۔“

علامہ ابو شکور السالمی مدظلہ (التوفی ۷۱۱ھ) فرماتے ہیں کہ: ”فاما عذاب القبر للمؤمنین من الجائزات وللکافرین من الواجبات والله تعالى يقول النَّارُ يُعْرَضُونَ عَلَيْهَا غُدُوًّا وَعَشِيًّا یعنی فرعون و قومہ دل انہ کان صحیح حافی آیہ موضع و علی ای حال و من انکر ہذا یصیر کافر أو الله اعلم“ (تمہید ص ۱۲۵ طبع لاہور) ”عذاب قبر مؤمنوں کے لئے جائز اور کافروں کے لئے واجب ہے۔ اللہ تعالیٰ کا فرمان ہے کہ فرعون اور اس کی قوم صبح و شام آگ پر پیش کی جاتی ہے۔ یہ ارشاد دلالت کرتا ہے کہ عذاب صحیح ہے جس جگہ میں ہو اور جس حالت میں ہو جو اس کا منکر ہو سو وہ کافر ہے۔ واللہ تعالیٰ اعلم!“

مولانا عبدالعلی بحر العلوم الحنفی مدظلہ (التوفی ۱۲۳۵ھ) لکھتے ہیں کہ: ”منکر الشفاعة لاهل الکبائر والرؤية وعذاب القبر ومنکر الکرام الکاتبین کافر“ (رسائل بحر العلوم ص ۹۹)

”اہل کبائر کے لئے شفاعت، رؤیت باری تعالیٰ، عذاب قبر اور کاتبین کا انکار کرنے والا شخص کافر ہے۔“ ذخیرہ کتب حدیث میں صحیح اور صریح احادیث میں جن کا احصاء و شمار بھی مشکل ہے۔ بڑی وضاحت اور صراحت کے ساتھ قبر کی راحت اور عذاب کا ذکر ہے اور عذاب قبر کا ذکر قرآن کریم میں بھی مذکور ہے مگر کچھ لوگ اپنی بد قسمتی سے قرآن کریم اور احادیث صحیحہ کی روشنی میں دیکھنے کے بجائے محض اپنی نارِ ساعقل اور مادی طبیعت کے زور سے ان مسائل کو حل کرنے کی بے جاسعی کرتے ہیں اور اپنی رائے سے قرآن کریم کی تفسیر کرنے کے خوگر ہیں وہ دیگر مسائل کی طرح عذاب قبر کا بھی انکار کرتے ہیں۔ کیونکہ ان کی ناقص سمجھ میں یہ بات نہیں آتی کہ مرنے کے بعد ثواب و عقاب اور راحت و عذاب بے جان جسم کو ہو؟ لیکن نصوص قطعہ اس باطل نظریہ کی پُر زور تردید کرتی ہے اور یہ ثابت کرتی ہیں کہ جسم کے ساتھ روح کا تعلق ہوتا ہے اور قطع نظر احادیث کے قرآن کریم میں عذاب برزخ کا ذکر ہے۔ اپنے دعویٰ کو برہن کرنے کے لئے چند آیات پیش کرتے ہیں:

(۱) اللہ تعالیٰ سرکشوں اور باغیوں کا ذکر کرتے ہوئے ارشاد فرماتا ہے کہ: ”وَلَوْ تَرَىٰ اِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوْا اَيْدِيَهُمْ اَخْرِجُوْا اَنْفُسَكُمْ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُوْلُوْنَ عَلٰی اللّٰهِ غَيْرَ الْحَقِّ وَ كُنْتُمْ عَنْ اٰيٰتِهٖ تَسْتَكْبِرُوْنَ“ (الانعام: ۹۳)

”اور اگر تو دیکھے جس وقت کہ عالم موت کی سختیوں میں ہوں گے اور فرشتے اپنے ہاتھ بڑھا رہے ہوں گے (اور کہیں گے) کہ نکالو اپنی جانیں آج کے دن تمہیں بدلہ ملے گا ذلت کے عذاب کا۔ اس سبب سے کہ تم اللہ تعالیٰ پر جھوٹی باتیں کہتے تھے اور اس کی آیتوں سے تکبر کیا کرتے تھے۔“

خروج نفس اور روح کے بعد ”الْيَوْمَ تُجْزَوْنَ عَذَابَ الْهُونِ“ میں جس عذاب کا ذکر کیا گیا ہے یہی اصطلاح شریعت میں عذاب قبر اور عذاب برزخ کہلاتا ہے اور چونکہ یہ الفاظ استعمال کرنے والے معصوم فرشتے ہیں جن کے صادق ہونے میں کوئی شبہ نہیں ہو سکتا اور جو بجز پروردگار کے بلائے بولنے کے مجاز نہیں۔ اس لئے اگر مرنے کے بعد جلد ہی عذاب نہ ہو تو (معاذ اللہ تعالیٰ) یہ کلام صادق نہ رہے گا اور جب یہ ارشاد حق ہے تو ثابت ہوا کہ مرنے کے بعد عذاب ہوتا ہے۔ (ماخوذ از کتاب الروح ص ۹۳)

(۲) دوسرے مقام پر تافرانوں اور مجرموں کے تذکرہ میں ارشاد ہوتا ہے کہ: ”وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَذْبَارَهُمْ وَذُوقُوا عَذَابَ الْحَرِيقِ“ (الانفال: ۵۰)

”اور اگر دیکھے تو جس وقت جان قبض کرتے ہیں فرشتے کافروں کی (اور) مارتے ہیں اُن کے منہ اور ان کی کمریں اور کہتے ہیں چلکو عذاب جلنے کا۔“

مرنے کے بعد جو عذاب الحریق کافروں کو چکھایا جائے گا وہی عذاب قبر اور عذاب برزخ ہے۔ اس آیت کریمہ سے بھی بلا کسی تاویل کے ثابت ہوا کہ موت کے وقت ہی سے کافروں کو عذاب کی وعیدیں سنادی جاتی ہیں اور لوگوں کی نگاہوں سے اوجھل ہونے کے فوراً بعد عذاب شروع ہو جاتا ہے۔

(۳) ایک مقام پر فرعونیوں کا واقعہ نقل کرتے ہوئے رب العزت فرماتے ہیں کہ: ”وَحَاقَ بِآلِ فِرْعَوْنَ سُوءُ الْعَذَابِ ۝ النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ“

”اور گھیر لیا فرعونیوں کو بُری طرح عذاب نے وہ آگ ہے کہ پیش کئے جاتے ہیں، اس پر صبح و شام اور جس دن قیامت قائم ہوگی۔ حکم ہوگا کہ داخل کرو فرعونیوں کو سخت سے سخت عذاب میں۔“ (المومن: ۴۵، ۴۶)

اس ارشاد سے صاف طور پر معلوم ہوا کہ صبح و شام یعنی دوام و استمرار کے ساتھ فرعونیوں کو آگ کے عذاب پر پیش کیا جاتا ہے اور وہی عذاب قبر اور عذاب برزخ کہلاتا ہے۔ کیونکہ قیامت کا عذاب تو ”وَيَوْمَ تَقُومُ السَّاعَةُ“ کے الفاظ سے بیان کیا گیا ہے جو ”أَشَدَّ الْعَذَابِ“ ہوگا اور جو حکم فرعونیوں کا ہے وہی حکم جملہ کفار اور مشرکین کا ہے۔ کیونکہ جو علت ان کے عذاب اور سزا کی ہے وہی دوسروں میں بھی پائی جاتی ہے۔

حافظ عماد الدین بن کثیر الشافعی رحمہ اللہ (المتوفی ۷۷۴ھ) اس آیت کی تفسیر میں لکھتے ہیں کہ: ”وهذه الآية اصل كبير في استدلال اهل السنة على عذاب البرزخ في القبور“ (تفسیر ابن کثیر ج ۴ ص ۸۱، طبع مصر)

”یہ آیت کریمہ قبر میں عذاب برزخ کے اثبات کے سلسلہ میں اہل سنت کے لئے ایک بڑا قاعدہ اور ضابطہ ہے۔“

(۴) حضرت نوح علیہ السلام کی تافران اور مجرم قوم کا ذکر کرتے ہوئے اللہ تعالیٰ ارشاد فرماتا ہے کہ: ”مِمَّا خَطَبْتِهِمْ أَعْرِضُوا فَأَذْخَلْنَا نَارًا فَلَمْ يَجِدُوا لَهُمْ مِنْ دُونِ اللَّهِ أَنْصَارًا“ (نوح: ۲۵)

”بوجہ اپنے گناہوں کے وہ غرق کئے گئے، پس ڈالے گئے آگ میں۔ پھر نہ پایا انہوں نے اپنے لئے اللہ تعالیٰ کے سوا کوئی مددگار۔“

اس آیت کریمہ سے معلوم ہوا کہ حضرت نوح علیہ السلام کی مجرم قوم غرقاب ہوتے ہی فوراً عذاب میں مبتلا ہو گئی۔

کیونکہ ”اَغْرِقُوا“ ماضی کا صیغہ ہے اور اسی طرح ”فَاذْخِلُوا“ بھی ماضی ہے جس میں حرف قَا ہے جو تعقیب بلا مُہملہ کے لئے آتا ہے۔ (النہالی ص ۱۱۸) اور مرنے کے بعد فوراً جو عذاب ہوتا ہے، اسی کا نام عذاب قبر اور عذاب برزخ ہے۔ ان آیات طہیات سے معلوم ہوا کہ اصل عذاب قبر کا ثبوت قرآن کریم میں موجود و مذکور ہے۔ ہاں اس کی تفسیر و تشریح جناب رسول اللہ ﷺ نے اللہ تعالیٰ سے وحی پا کر اپنی زبان مبارک سے بیان کر دی ہے جو بالکل حق ہے۔ کیونکہ ۔

كَفَتْهُ اَوْ كَفَتْهُ اللّٰهُ بُوْد مَرَّحَ اَوْ حَلَقُوْمَ عِبْدَ اللّٰهِ بُوْد

عذاب قبر کی بعض احادیث

عذاب قبر کے بارے میں بکثرت احادیث وارد ہیں ہم اس مقام پر صرف چند احادیث باحوالہ عرض کرتے ہیں:

(۱) حضرت عبداللہ بن عباس رضی اللہ عنہما سے روایت ہے وہ فرماتے ہیں کہ: ”مَرَّ النَّبِيُّ ﷺ بِقَبْرَيْنِ فَقَالَ اِنَّهُمَا لِيُعَذَّبَانِ وَمَا يُعَذَّبَانِ فِي كَبِيرٍ اَمَّا اَحَدُهُمَا فَكَانَ لَا يَسْتُرُ مِنَ الْبَوْلِ وَفِي رِوَايَةٍ لِمُسْلِمٍ لَا يَسْتَنْفِرُهُ مِنَ الْبَوْلِ وَاَمَّا الْآخَرُ فَكَانَ يَمْشِي بِالنَّمِيمَةِ ثُمَّ اخَذَ جَرِيْدَةً رَطْبَةً فَشَقَّهَا بِنِصْفَيْنِ ثُمَّ غَرَزَ فِي كُلِّ قَبْرٍ وَاحِدَةً قَالُوا يَا رَسُوْلَ اللّٰهِ لِمَ صَنَعْتَ هَذَا فَقَالَ لَعَلَّهٗ اَنْ يَخْفَفَ عَنْهُمَا مَا لَمْ يَبْسُا“

(متفق علیہ، مشکوٰۃ ج ۱ ص ۴۲، بخاری ج ۱ ص ۳۵، مسلم ج ۱ ص ۱۴۱، موارد الطمان ص ۱۹۹)

”آنحضرت ﷺ دو قبروں کے پاس سے گزرے تو آپ نے فرمایا کہ ان دونوں کو عذاب ہو رہا ہے لیکن کسی بڑے گناہ میں عذاب نہیں ہو رہا۔ ایک کو تو اس سے عذاب ہو رہا ہے کہ وہ پیشاب کی چھینٹوں سے نہیں بچتا تھا اور دوسرا پھٹلی کیا کرتا تھا۔ پھر آپ نے کھجور کی تر ٹھنی لی اور اس کے دو حصے کر دیئے ایک حصہ ایک قبر میں گاڑ دیا اور دوسرا دوسری قبر میں۔ پھر فرمایا شاید کہ ان سے عذاب ہلکا ہو جائے جب تک کہ یہ ٹھنیاں خشک نہ ہوں۔“

اس حدیث میں شراح حدیث نے جو روایتی اور درایتی ابحاث کی ہیں، اس وقت ان سے غرض نہیں ہے، یہ صحیح روایت عذاب قبر کے بارے میں نص ہے اور اس موقع پر یہی پہلو مقصود ہے۔

(۲) حضرت زید بن ثابت رضی اللہ عنہ سے روایت ہے وہ فرماتے ہیں کہ: ”بَيْنَا رَسُوْلُ اللّٰهِ ﷺ فِي حَانِظِ لَبْنِي النَّجَارِ عَلَى بَغْلَةٍ لَهُ وَنَحْنُ مَعَهُ اِذَا حَادَتْ بِهِ فَكَادَتْ تَلْقِيْهِ وَاِذَا قَبِرَ سَتَهُ اَوْ خَمْسَةَ فَقَالَ مَنْ يَعْرِفُ اَصْحَابَ هَذِهِ الْاَقْبَرِ قَالَ رَجُلٌ اَنَا قَالَ فَمَنْ مَاتُوا قَالَ فِي الشَّرْكَ فَقَالَ اِنْ هَذِهِ الْاُمَّةُ تَبْتَلِيْ فِي قُبُورِهَا فَلَوْلَا اَنْ لَا تَدَا فَنُو الدَّعْوَتِ اللّٰهُ اِنْ يَسْمَعُكُمْ مِنْ عَذَابِ الْقَبْرِ الَّذِي اَسْمَعُ مِنْهُ“

(الحدیث، مشکوٰۃ ج ۱ ص ۲۵، مسلم ج ۲ ص ۳۸۶، موارد الطمان ص ۲۰۰)

”آنحضرت ﷺ فخر پر سوار ہو کر بنو نجار کے ایک باغ میں جا رہے تھے اور ہم بھی آپ کے ساتھ تھے یکا یک فخر بدکا، قریب تھا کہ آپ کو گرا دیتا۔ معلوم ہوا کہ وہاں پانچ یا چھ قبریں تھیں۔ آپ نے ارشاد فرمایا کہ ان قبروں میں کون لوگ دفن ہیں؟ کوئی جانتا ہے؟ ایک شخص بولا: ہاں! حضرت میں جانتا ہوں یہ دور شرک میں فوت ہوئے ہیں۔ آپ نے فرمایا کہ اس اُمت (یعنی مکلف انسانوں) کا قبروں میں امتحان ہوتا ہے۔ اگر مجھے یہ ڈرنے ہو کہ تم مردوں کو دفن نہیں کرو گے تو میں اللہ تعالیٰ سے دُعا کروں کہ جو عذاب قبر میں سنا ہوں وہ تمہیں بھی سنا دے۔“

اس روایت سے بھی عذاب قبر کے اثبات پر صراحت سے روشنی پڑتی ہے:

(۳) حضرت انس بن مالک رضی اللہ عنہ کی ایک طویل حدیث میں یہ بھی آتا ہے۔ آنحضرت ﷺ نے فرمایا

کہ: ”وَيَضْرَبُ بِمِطْرَاقٍ مِنْ حَدِيدٍ ضَرْبَةً فَيَصْبِحُ صَحِيحَةً يَسْمَعُهَا مَنْ يَلِيهِ غَيْرُ الثَّقَلَيْنِ“

”منافق کو لوہے کے ہتھوڑوں سے سختی سے مارا جاتا ہے۔ حتیٰ کہ اس کی آواز کو انسانوں اور جنوں کے

علاوہ قریب والی ساری مخلوق سنتی ہے۔“ (متفق علیہ ولفظ البخاری و مسند احمد ج ۳ ص ۱۲۶، مشکوٰۃ ج ۱ ص ۲۵)

اور ایک روایت میں آتا ہے: ”انهم ليعذبون في قبورهم تسمعه ابهائم“ (موارد اللطمان ص ۲۰۰)

”بلاشبہ ان (مجرموں) کو قبروں میں سزا دی جاتی ہے جس سزا کی آواز چوپائے بھی سنتے ہیں۔“

چونکہ انسان اور جن مکلف مخلوق ہے، اس لئے ان سے ایمان بالغیب مطلوب ہے اور ان کو قبر کا عذاب

سنانا حکمت کے خلاف ہے۔ بخلاف چوپایوں اور باقی جانوروں کے کہ وہ مکلف نہیں۔ اس لئے وہ سن سکتے ہیں۔

(۴) حضرت ابو ہریرہ رضی اللہ عنہ کی ایک طویل حدیث میں آتا ہے کہ منکر نکیر جب نیک و بد سے سوال کر چکتے

ہیں تو منافق اور مجرم کے متعلق: ”فَيَقَالُ لِلْأَرْضِ التَّمْثِي عَلَيْهِ فَنُتَلَمَّ عَلَيْهِ فَتُخْتَلَفُ أَضْلَاعُهُ فَلَا يَزَالُ فِيهَا مَعَذِبًا

حَتَّى يَبْعَثَهُ اللَّهُ مِنْ مَضْجَعِهِ ذَٰلِكَ“ (رواہ الترمذی ج ۱ ص ۱۲۷، مشکوٰۃ ج ۱ ص ۲۵)

”زمین کو حکم ہوتا ہے کہ اس پر سمٹ کر اکٹھی ہو جا سوزمین اُس پر سمٹ جاتی ہے اور اس کی پسلیاں آر پار

ہو جاتی ہیں، یہ سزا اس کو اس وقت تک ہوتی رہتی ہے جب تک کہ قیامت کے دن قبر سے کھڑا نہیں کر دیا جاتا۔“

ہم نے صرف چند حدیثیں عرض کی ہیں۔ حقیقت یہ ہے کہ راحتِ قبر اور عذابِ قبر کے بارے میں اس

کثرت سے احادیث وارد ہیں جن کا احصاء و شمار آسانی سے نہیں ہو سکتا۔ حافظ ابن الہمام رحمہ اللہ کے حوالہ سے گزر چکا

ہے کہ عذابِ قبر کی احادیث متواتر درجہ کی ہیں اور ان کا انکار کفر ہے۔ یہی وجہ ہے کہ اہل اسلام کے سبھی طبقے عذاب

قبر اور راحتِ قبر کے مسئلہ پر متفق ہیں مگر کچھ بد نصیب منکر ہیں۔

قبر کا حقیقی مفہوم

لفظ قبر اور اس کی جمع قبور اور اس کا مادہ قرآن کریم میں آیا ہے: ”إِذَا الْقُبُورُ بُعْثِرَتْ“ (انفطار: ۳۰)

جس وقت قبریں اکھاڑی جائیں گی اور منافقوں کی تردید کے سلسلہ میں ارشاد ہوتا ہے: ”وَلَا تَقُمْ عَلَى

قَبْرِهِ“ اور تو ان میں سے کسی کی قبر پر کھڑا نہ ہو۔ (التوبہ: ۸۴)

اور ایک اور مقام پر آیا ہے: ”فَأَمَّا تِلْكَ فَأَقْبَرُ“ (نمل: ۲۱)

”پس اس نے اس کو مارا یعنی اس کو قبر میں داخل کرنے کا حکم دیا۔“ (تفسیر مزیدی پارہ ۸ ص ۸۸، ترجمہ اردو)

اور نیز ارشاد ہوتا ہے: ”إِذَا بُعْثِرَ مَا فِي الْقُبُورِ“ (الحادیات: ۹)

”جس وقت قبروں کے مردے نکالے جائیں گے۔“

”كَذَٰلِكَ يَنْتَسِ الْكَفَّازُ مِنَ أَصْحَابِ الْقُبُورِ“ (الممتحنہ: ۱۳)

”جیسا کہ کافر اہل قبور (کی حیات سے) ناامید ہو چکے ہیں۔“

حضرت مولانا شبیر احمد صاحب عثمانی مینڈ فرماتے ہیں: ”یعنی مکروں کو توقع نہیں کہ قبر سے کوئی اُٹھے گا اور پھر دوسری زندگی میں ایک دوسرے سے ملیں گے یہ کافر بھی ویسے ہی ناامید ہیں۔“ (حاشیہ ص ۷۱۵)

اور احادیث میں اس کثرت سے یہ لفظ آیا ہے کہ اس کا آسانی سے شمار نہیں کیا جاسکتا اور لفظ قبر حقیقتاً اس گڑھے پر اطلاق کیا جاتا ہے جس میں میت کو دفن کیا جاتا ہے اور جس میں اس کا جسدِ عنصری رکھا جاتا ہے، سابق پیش کی ہوئی حدیثیں اس کا واضح ثبوت ہیں۔ کیونکہ آنحضرت ﷺ نے جن دو قبروں پر کھجور کی ٹہنی دوھٹے کر کے گاڑی دی تھی وہ حسی قبریں اور گڑھے ہی تھے۔ کیونکہ اس سے علین اور عیین کا وہ برزخی مقام تو مراد نہیں جو مستقر ارواح ہے کیونکہ ٹہنی کے دو حصے وہاں نہیں گاڑے گئے تھے۔ اسی طرح بنو نجار کے جس باغ میں پانچ یا چھ قبریں تھیں اور جن کے پاس سے گزرتے ہوئے آنحضرت ﷺ کا نچر بدکا تھا وہ حسی قبریں ہی تھیں۔ عیین کا وہ برزخی مقام نہ تھا جو ارواح کفار کا مستقر ہے، کیونکہ نچر وہاں نہیں گیا تھا بلکہ بنو نجار کے باغ میں جو قبریں تھیں ان کے پاس سے گزرا تھا اور انہیں قبروں کی نشان دہی ایک انصاری نے کی تھی اور اسی طرح میت کے عذاب کی آواز کا انسانوں اور جنوں کے بغیر جانوروں کا سنا بھی اس ظاہری اور حسی قبر ہی سے متعلق ہے۔ کیونکہ بہائم اور جانور عیین کے مقام پر تو نہیں پہنچتے بلکہ سطح ارضی پر ظاہری اور حسی قبروں کے آس پاس چلتے اور چرتے پھرتے رہتے ہیں اور اسی طرح ایک روایت میں آتا ہے: ”ان المیت اذا وضع فی قبرہ انہ یسمع خفق نعالہم حین یولون مدبرین الحدیث“

”کہ میت جب قبر میں رکھی جاتی ہے اور دفن کرنے والے اس سے واپس ہوتے ہیں تو وہ ان کی جوتیوں کی کھٹکٹاہٹ کو سنتی ہے۔“ (مواردالطمان ص ۱۹۷ واللفظہ، بخاری ج ۱ ص ۱۷۸، مسلم ج ۲ ص ۳۸۶)

میت جس قبر میں رکھی جاتی ہے اور دفن کرنے والے جس قبر سے واپس ہوتے ہیں تو وہ یہی حسی قبر اور گڑھا ہوتا ہے کیونکہ دفن کرنے والوں کی رسائی علین اور عیین تک نہیں ہوتی۔ حضرت بشیر بن خصاصیہ فرماتے ہیں کہ آنحضرت ﷺ مشرکوں کی قبروں کے پاس سے گزرے تو تین دفعہ فرمایا کہ یہ لوگ کتنی بڑی خیر سے محروم ہو کر دنیا سے چلے گئے ہیں اور جب مسلمانوں کی قبروں کے پاس سے گزرے تو تین ہی مرتبہ یہ ارشاد فرمایا کہ یہ لوگ کیا ہی عمدہ خیر اور بھلائی کما کر دنیا سے رخصت ہوئے ہیں۔ اتنے میں آپ نے توجہ فرمائی: ”فاذا هو برجل یمشی بین القبور وعلیہ نعلان فناداہ یا صاحب السبتین الق سبتین الحدیث“

”تو دیکھا کہ ایک شخص جوتی پہن کر قبروں کے درمیان چل رہا تھا آپ نے اس کو آواز دی اور فرمایا کہ اے جوتیاں پہننے والے اپنی جوتیاں اُتار۔“ (مواردالطمان ص ۲۰۱، مسدک ج ۱ ص ۳۷۳، قال الحاکم، والذہبی، صحیح) ظاہر امر ہے کہ وہ شخص حسی قبروں کے درمیان جوتیاں پہن کر چل پھر رہا تھا علین اور عیین کے برزخی مقام میں تو نہ تھا۔ غزوہ اُحد میں جب ستر حضرات صحابہ کرام رضی اللہ عنہم شہید ہو گئے تو آنحضرت ﷺ نے: ”کان یجمع الثلاثة والاثنین فی قبر واحد الحدیث“

”دو دو اور تین تین کو ایک قبر میں جمع کر کے دفن کیا۔“ (مسدک ج ۱ ص ۳۶۵)

یہ قبریں بھی حسی تھیں کیونکہ ظاہر طور پر شہداء اُحد کو انہی میں دفن کیا گیا تھا۔ آنحضرت ﷺ نے ارشاد فرمایا کہ: ”اذا وضعتم موتاکم فی قبورہم فقولوا بسم اللہ وعلی ملۃ رسول اللہ الحدیث“

”جب تم اپنے مردوں کو قبروں میں رکھنے لگو تو اس وقت ”بسم اللہ و علی ملۃ رسول اللہ“ کے الفاظ پڑھا کرو۔“ (متدرک ج ۱ ص ۳۶۶، قال الحاکم رحمہ اللہ والذہبی رحمہ علیہ علی شرطہما)

اس سے بھی حسی قبریں مراد ہے کیونکہ دفن کرنے والے انہیں قبروں میں دفن کرتے ہیں۔
 فاتح مصر حضرت عمرو بن العاص رضی اللہ عنہ نے وفات کے وقت اپنے بیٹے کو وصیت کرتے ہوئے یہ بھی ارشاد فرمایا تھا کہ جب تم مجھے دفن کر چکو اور میری قبر پر مٹی ڈال چکو: ”ثم اقيموا حول قبري قدر ما ينحر الجزور ويقسم لحمها حتى استأنس بكم واعلم ما ذا اراجع به رسل ربی“ (مسلم ج ۱ ص ۷۶، ابوعوانہ ج ۱ ص ۷۱، مشکوٰۃ ج ۱ ص ۱۳۹)
 ”تو میری قبر کے ارد گرد اتنا وقت کھڑا ہونا جتنے میں اونٹ ذبح کر کے اس کا گوشت تقسیم کیا جاسکتا ہوتا کہ میں تمہارے ساتھ مانوس ہو کر اللہ تعالیٰ کی طرف سے آئے ہوئے فرشتوں کو جواب دے سکوں۔“

اس حدیث سے بھی بخوبی یہ واضح ہو جاتا ہے کہ حضرت عمرو بن العاص رضی اللہ عنہ کی وصیت میں جس قبر کا ذکر ہے وہ یہی حسی گڑھا ہے کیونکہ دفن کرنے والے اسی کے پاس کھڑے ہو سکتے تھے علیین پر جانا ان کے بس میں نہ تھا۔

اور حضرت بریدہ رضی اللہ عنہ نے وصیت کی تھی کہ جب میری وفات ہو جائے تو میری قبر پر کھجور کی دو ٹہنیاں گاڑ

دینا۔ (بخاری ج ۱ ص ۱۸۱)

ان تمام صحیح روایات سے یہ ثابت ہوا کہ لفظ قبر اور قبور ان حسی گڑھوں پر اطلاق ہوا ہے جن میں مردوں کو دفن کیا جاتا ہے اور یہ سب الفاظ صحیح احادیث میں وارد ہیں جو صاحب شریعت حضرت محمد ﷺ کی زبان فیض رسان اور حضرات صحابہ کرام رضی اللہ عنہم کی زبانوں سے نکلے ہیں۔ اس لحاظ سے جہاں بھی لفظ قبر یا قبور بولا جائے گا تو اس سے حقیقتاً شریعت میں یہی گڑھے مراد ہوں گے جن میں مردے دفن کئے جاتے ہیں اور حشر تک انہی میں رہتے ہیں اگرچہ ان کے ذرات ہی کیوں نہ ہو چکے ہوں۔

اب تو اپنی منزل خواب گراں تک آگئے

حشر تک سوتے رہیں گے قبر میں آرام سے

قبر کا مجازی معنی

بعض اوقات ایسا ہوتا ہے کہ میت کا جسم محفوظ نہیں رہتا۔ مثلاً وہ آگ میں جل جاتا یا جلادیا جاتا ہے یا دریا برد ہو جاتا ہے اور اس کو مچھلیاں وغیرہ جانور ہڑپ کر جاتے ہیں یا درندے اور پرندے اس کو کھا جاتے ہیں اور قبر میں دفن کرنے کی نوبت ہی نہیں آتی اور ظاہر بات ہے کہ سوال قبر اور قبر کی راحت یا تکلیف و عذاب اس کے بارے میں بھی ہے ایسے لوگوں کے بارے میں حضرات متکلمین و فقہاء رحمہم اللہ اور شراح حدیث کے سامنے باطل فرقوں کی طرف سے یہ اشکال پیش آیا کہ جب ان لوگوں کو قبروں میں دفن ہی نہیں کیا گیا تو ان کے متعلق قبر میں سوال اور راحت و عذاب قبر کا کیا مطلب؟ اس مشکل سوال کے جواب میں علماء اسلام اور متکلمین نے جو کچھ فرمایا وہ بقدر ضرورت اپنے مقام پر باحوالہ عرض کیا جائے گا۔ ان شاء اللہ العزیز! مگر اس مقام پر صرف اتنا عرض کرنا ہے کہ اس مشکل سوال سے جو مخلص ان حضرات نے تلاش کیا ہے وہ یہ ہے کہ قبر صرف اس حسی گڑھے ہی کا نام نہیں ہے بلکہ برزخ عینین اور عینین کے اس مقام کا نام بھی ہے جو نیکیوں اور بدوں کی ارواح کا مستقر ہے اور ان لوگوں کے لئے وہی مقام قبر ہے اور ان کی راحت و عذاب کا محل بھی وہی ہے۔ لہذا سوال قبر اور راحت و عذاب سب کے لئے ہے صرف انہی لوگوں کے لئے نہیں جو مٹی کے گڑھے میں دفن کئے جاتے ہیں۔

چنانچہ علامہ قرطبی رحمہ اللہ اسی اشکال کے پیش نظر لکھتے ہیں کہ: ”وقد اجمع اهل الكشف على ان الميت يحس بضغطه القبر و يحس باختلاف اضلاعه ولو كان في بطون السباع اور الطيور او كان قد حرق وذرى في الريح فتحس كل ذرة بالالم ولو كانت متفرقة“ (مختصر تذکرہ قرطبی ص ۳۶، طبع مصر)

”جملہ اہل کشف کا اس پر اجماع ہو چکا ہے کہ میت قبر کی تنگی اور پسوں کے آر پار ہونے کو محسوس کرتی ہے اگرچہ وہ درندوں اور پرندوں کے پیٹ میں ہو یا اس کو جلا کر ہوا میں بکھیر دیا جائے میت کا ہر ذرہ تکلیف کو محسوس کرتا ہے۔ اگرچہ اس کے ذرات متفرق ہو چکے ہوں۔“

اس عبارت سے معلوم ہوا کہ قبر کی تنگی اور عذاب سے وہ لوگ بھی مستثنیٰ نہیں جن کو درندے اور پرندے کھا گئے ہوں یا ان کو جلا کر ہوا میں بکھیر دیا گیا ہو، جہاں بھی ان کے ذرات ہوتے ہیں وہی جگہ ان کے حق میں قبر ہوتی ہے۔

حافظ ابن القیم الحنبلی رحمہ اللہ (المتوفی ۷۵۱ھ) اس مسئلہ پر بحث کرتے ہوئے لکھتے ہیں کہ: ”و مما ينبغي ان يعلم ان عذاب القبر هو عذاب البرزخ فكل من مات وهو مستحق للعذاب ناله نصيبه منه قبر او لم يقبر فلوا كلته السباع او احرق حتى صار مادا و نُسف في الهواء او صلب او غرق في البحر و صل الى روحه و بدنه من العذاب ما يصل الى المقبور“ (کتاب الروح ص ۷۱، طبع دائرة المعارف حیدرآباد دکن)

”یہ جاننا مناسب ہے کہ عذاب قبر عذاب برزخ ہی کو کہتے ہیں۔ پس ہر ایسا شخص جو عذاب کا مستحق ہے جب مرجاتا ہے تو اس کو اس کے عذاب کا حصہ پہنچ ہی جاتا ہے قبر میں دفن کیا گیا ہو یا نہ سوا اگر اس کو درندے کھا گئے ہوں یا جلادیا گیا ہو۔ حتیٰ کہ اس کی راکھ ہوا میں اڑادی گئی ہو یا سولی پر لٹکا دیا گیا ہو یا دریائے برد ہو چکا ہو، بہر کیف اس کی روح اور بدن دونوں کو وہ عذاب حاصل ہوگا جو قبر میں دفن شدہ کو حاصل ہوتا ہے۔“

امام جلال الدین سیوطی رحمہ اللہ (المتوفی ۹۱۱ھ) لکھتے ہیں کہ: ”قال القاضي ان من لم يدفن ممن بقى على وجه الارض يقع لهم السؤال والعذاب ويحجب الله ابصار المكلفين عن رؤية ذلك كما حجبا عن رؤية الملائكة والشياطين قال بعضهم و ترد الحياة الى المصلوب و نحن لا نشعر به كما انا نحس المعنى عليه ميتا و كذلك يضيق عليه الجو كضمة القبر ولا يستنكر شيئا من ذلك من خالط الايمان قلبه و كذلك من خالط الايمان قلبه و كذلك من تفرقت اجزؤه يخلق الله الحياة في بعضها او كلها و يوجه السؤال عليها قاله امام الحرمين قال بعضهم وليس هذا با بعد من الذر الذي اخرجه الله من صلب آدم و اشهدهم على انفسهم الست بربكم قالوا بلى انتهى“ (شرح الصدور ص ۵۹، طبع مصر)

”رئیس المتکلمین امام اہل السنۃ (قاضی) محمد ابو بکر بن الطیب الباقلائی رحمہ اللہ (المتوفی ۸۰۳ھ) فرماتے ہیں کہ جو شخص دفن نہ کیا گیا ہو اور وہ زمین کی سطح پر ہو تو اس سے بھی سوال ہوتا ہے اور اللہ تعالیٰ مکلف مخلوق کی نگاہوں کو اس کے دیکھنے سے روک دیتا ہے۔ جیسا کہ اُس نے فرشتوں اور شیاطین کے دیکھنے سے اس کی نگاہیں روک دی ہیں اور بعض فرماتے ہیں کہ جس کو سولی پر لٹکایا جاتا ہے زندگی اس کی طرف بھی لوٹائی جاتی ہے۔ لیکن ہم اس کا شعور نہیں کر سکتے۔ جیسا کہ ہم بے ہوشی والے کو مردہ خیال کرتے ہیں (اور اس کی حیات کا شعور نہیں کر سکتے) اور قبر کی طرح اس پر جو اور فضا کو تنگ کیا جاتا ہے جس شخص کے دل میں ایمان داخل ہو چکا ہے وہ ان میں سے کسی چیز کو بھی اُوپر نہیں سمجھتا اور اسی طرح جس کے اجزاء متفرق ہو چکے ہوں۔ اللہ تعالیٰ بعض یا کل اجزاء میں حیات پیدا کر دیتا

ہے اور پھر اس پر سوال متوجہ ہوتا ہے۔ امام الحرمین (استاد امام غزالی رحمہ اللہ ابوالمعالی عبدالملک رحمہ اللہ المتوفی ۵۰۵ھ) نے ایسا ہی فرمایا ہے اور بعض کہتے ہیں کہ یہ کارروائی ان چیونٹیوں سے زیادہ مستعد تو نہیں جن کو اللہ تعالیٰ نے حضرت آدم علیہ السلام کی پشت سے نکالا اور پھر ان کو ان کے نفوس پر یہ فرماتے ہوئے گواہ بنایا کیا میں تمہارا رب نہیں؟ انہوں نے کہا کیوں نہیں۔“

عذاب قبر کے بارے میں مذاہب

قبر میں راحت و عذاب کے بارے میں جو مختلف اقوال، شروح حدیث کتب کلام و فقہ اور تفاسیر و علم تصوف میں نظر سے گزرے ہیں۔ (جن میں بیشتر اقوال کا ذکر آگے متعدد عبارات میں آ رہا ہے۔ ان شاء اللہ العزیز!) وہ یہ ہیں:

(۱) یہ کہ قبر میں راحت و عذاب اور سوال وغیرہ کچھ نہیں ہوتا۔ کیونکہ جب میت میں حیات ہی نہیں ہوتی تو پھر یہ امور جو حیات پر متفرع ہیں کیوں کر متحقق ہو سکتے ہیں؟ یہ مسلک ملاحدہ، خوارج، کچھ معتزلہ اور بعض مرجہ وغیرہ کا ہے جن میں ضرار بن عمرو اور بشر المریسی وغیرہ کا نام آگے عبارات میں آئے گا اور علامہ ابن حزم رحمہ اللہ لکھتے ہیں کہ معتزلہ کے ایک ”شیخ ضرار بن عمرو الغطفانی“ نے عذاب قبر کا انکار کیا ہے جن خوارج سے ہم ملے ہیں ان کا بھی یہی مذہب ہے، اہل سنت اور بشر بن المعتمر والجبائی اور بقیہ معتزلہ عذاب قبر کے قائل ہیں، ہم بھی اسی کے قائل ہیں۔ اس لئے کہ اس کے متعلق جناب رسول اللہ ﷺ سے احادیث ثابت ہیں۔ (ملل و نحل ج ۲ ص ۱۵، ترجمہ اردو) اور کتب علم عقائد اور شروح حدیث میں ان کا ٹھوس رد موجود ہے یہ مسلک قرآن و حدیث کی نصوص قطعیہ اور صریحہ کے خلاف ہے اور جمہور اُمت کا اتفاق و اجماع اس پر مستزاد ہے بعض دلائل کا ذکر پہلے کر دیا گیا ہے اور بعض کا ذکر آئندہ اوراق میں ہوگا۔ ان شاء اللہ تعالیٰ اور ایک بتن حقیقت کے اثبات کے لئے اس سے زیادہ کی ضرورت بھی نہیں ہے۔

(۲) یہ کہ عذاب قبر اور راحت صرف بدن کو حاصل ہوتی ہے اور رُوح کا اس سے کوئی تعلق نہیں ہوتا یہ نظریہ محمد بن جریر کرامی، عبداللہ بن کرام، ابوالحسین الصالحی (جو فرقہ صالحیہ کا سربراہ تھا) اور ان کے دیگر ہم نوا لوگوں کا ہے لیکن رُوح کے اتصال اور تعلق کے بغیر محض بے جان جسم کے عذاب و راحت کا قول نری حماقت ہے۔ چنانچہ علامہ ٹمس الدین احمد بن موسیٰ المشور بہ النخالی رحمہ اللہ (المتوفی ۸۷۰ھ) اس گروہ کا رد کرتے ہوئے یوں ارشاد فرماتے ہیں کہ: ”جوز بعضهم تعذیب غیر الحی ولا شک انه سفسطہ“ (النخالی ص ۱۱۸، دمجہ فی نبراس ص ۳۲۲) ”ان میں سے بعض نے بلا حیات بدن کے معذب ہونے کو جائز قرار دیا ہے لیکن اس میں کوئی شبہ نہیں کہ یہ نری حماقت ہے۔“

(۳) یہ کہ قبر میں عذاب و راحت محض رُوح کو ہوتی ہے کیونکہ بیشتر ابدان ریزہ ریزہ ہو جاتے ہیں اور بعض کو جلا کر راکھ کر دیا جاتا ہے اور بعض کو درندے، پرندے اور مچھلیاں کھا جاتی ہیں اور ان کے اجسام ان حیوانات کا جز و بدن ہو جاتے ہیں تو پھر بدن کے معذب ہونے کا کیا مطلب؟ یہ مذہب علامہ ابن حزم رحمہ اللہ اور ابن میسرہ رحمہ اللہ ریا ابن ہبیرہ وغیرہ کا ہے اور یہی غلط نظریہ مؤلف اقامۃ البرہان کا ہے۔ چنانچہ وہ لکھتے ہیں کہ: ”باقی انبیاء علیہم السلام شہداء کرام اور مؤمنین کو برزخ میں جو نعیم و راحت حاصل ہوتی ہے۔ وہ صرف ان کی رُوحوں کو ہے۔“

ابدانِ عنصریہ اس میں شریک نہیں۔“ (۱۹۸) العیاذ باللہ تعالیٰ! لیکن صحیح اور صریح حدیثیں اس مذہب کا پُر زور رد کرتی ہیں اور جمہور علمائے ملت اس کے خلاف ہیں اور یہ حضرات جمہور و زنی دلائل سے ان کی تردید کرتے ہیں، جیسا کہ عنقریب باحوالہ عبارتیں آرہی ہیں۔ ان شاء اللہ العزیز!

(۴) یہ کہ قبر اور برزخ میں راحت و کلفت روح اور بدن دونوں کو ہوتی ہے لیکن بدن اولیٰ، عنصری اور مادی کو نہیں بلکہ بدن مثالی کو جو ان کے نزدیک بدنِ عنصری کے اندر حلول کئے ہوئے ہوتا ہے جس کو بعض نفسِ ناظمہ اور بعض نسمہ بھی کہتے ہیں اور قبر میں روح کا تعلق اس بدن مثالی سے ہوتا ہے اور راحت و عذاب اس بدن کو ہوتا ہے اگرچہ بدنِ عنصری اور مادی ریزہ ریزہ ہو کر فنا ہی کیوں نہ ہو جائے اور یہی وجہ ہے کہ دیکھنے والوں کو قبر میں کوئی راحت و تکلیف جو مُردہ پر وارد ہوتی ہے محسوس نہیں ہوتی۔ کیونکہ ان کی نگاہ تو بدنِ مادی پر پڑتی ہے اور بدن مثالی محسوس نہیں تو اسی طرح اس کی راحت و تکلیف بھی محسوس نہیں ہوتی۔ یہ مسلک بعض حضرات صوفیائے کرام رحمہم اللہ کا ہے اور اس مسلک کے اختیار اور قبول کرنے کا باعث بھی وہی مجبوری ہے جو دوسرے لوگوں کو پیش آئی کہ بسا اوقات بدنِ مادی اور عنصری بالکل خاک ہو جاتا ہے یا اس کو جلا دیا جاتا ہے یا اس کو حیوانات ہڑپ کر جاتے ہیں تو پھر اس کو سزا کیونکر ہو سکتی ہے؟ اور چونکہ احادیث صحیحہ اور حضرت ائمہ دین رحمہم اللہ کی عبارات میں جسم اور بدن کا لفظ مذکور ہے اس لئے ان حضرات نے اس بدن سے بدن مثالی مراد لی ہے اور فرماتے ہیں کہ اربابِ کشف نے اپنے کشف کے ذریعہ اس بدن کا ادراک کیا ہے اور متعدد کتب تفسیر اور تصوف میں بدن مثالی کا ذکر موجود ہے اور علامہ آلوسی رحمہم اللہ نے لکھا ہے کہ حضرت خضر رحمہم اللہ کی ملاقات لوگوں سے بدن مثالی ہی سے ہوتی ہے۔ (روح المعانی ج ۱۵ ص ۳۲۶) اور زلیخا نے جس وقت حضرت یوسف رحمہم اللہ کو درغلانے کی کوشش کی تھی تو اس وقت حضرت یعقوب رحمہم اللہ کی مثالی صورت ہی ان کے سامنے پیش ہوئی تھی۔ (تفسیر ابن کثیر ج ۲ ص ۷۷۲ و صراطِ مستقیم ص ۱۳۸) اور حضرت شاہ ولی اللہ صاحب رحمہم اللہ نے ”حجۃ اللہ البالغہ“ میں عالمِ مثال کے وجود پر ایک مستقل باب قائم کر کے اس حقیقت کو آشکارا کیا ہے۔ بلا شک یہ سب باتیں اپنے مقام پر حق اور صحیح ہیں لیکن یہ بات بخوبی سمجھ لینی چاہئے کہ جو حضرات قبر اور برزخ میں حساب و سوال اور عذاب و راحت بدن مثالی کے لئے تسلیم کرتے ہیں وہ یہ نہیں فرماتے کہ بدنِ مادی اور عنصری کا اس سے کوئی تعلق نہیں ہوتا بلکہ ان کا نظریہ یہ ہے کہ بدن مثالی کے ساتھ بدنِ عنصری اور مادی بھی اس کا رد وائی میں برابر شریک ہوتا ہے۔ چنانچہ صوفی کامل حکیم الامت حضرت مولانا اشرف علی صاحب تھانوی رحمہم اللہ (المتوفی ۱۳۶۳ھ) اس مسئلہ پر بحث کرتے ہوئے پہلے یہ ارشاد فرماتے ہیں کہ قبر میں روح کا تعلق بدن مثالی سے قائم کیا جاتا ہے اور عذاب و راحت اس سے وابستہ ہوتا ہے۔

پھر آگے تحریر فرماتے ہیں کہ: ”البتہ بعض احادیث میں رد روح الی الارض و عود فی الجسد آیا ہے جس سے اسی بدنِ دنیوی کے ساتھ تعلق اور بدن مثالی سے عدم تعلق متبادر ہوتا ہے۔ سو ممکن ہے کہ سوال کے وقت وہ روح

۱۔ حضرت مولانا تھانوی رحمہم اللہ لکھتے ہیں کہ حضور صلی اللہ علیہ وسلم کے لئے بعد وفات کے بھی حیاتِ برزخیہ ثابت ہے وہ حیاتِ شہداء کی حیات سے بھی بڑھ کر ہے اور اتنی قوی ہے کہ حیاتِ ناسوتی کے قریب قریب ہے۔

(میلاد النبی ماخوذ از ماہنامہ تعلیم القرآن راوی لپنڈی ص ۶۰، ماہ نومبر دسمبر ۱۹۶۰ء)

بدن مثالی کے اندر ہو کر ارض کی طرف بھیجی جاتی ہو اور اس بدن عنصری کے ساتھ اس مجموعہ کو ایک گونہ حلق کر کے سوال اسی روح اور بدن مثالی سے ہوتا ہو۔ مگر یہ تعلق عادتاً کسی حکمت سے اسی وقت شرط ہو جب کہ جسد عنصری باقی ہو اور اگر وہ متفرق و متلاشی ہو گیا ہو، سوال وغیرہ اسی مجموعہ روح و بدل مثالی سے ہو جاتا ہو۔ خواہ ارض میں یا غیر ارض میں۔ (الکف ص ۵۵ طبع اشرفیہ دہلی طبع لاہور ص ۱۰۸) اور دوسرے مقام پر لکھتے ہیں۔

غریق و سوختہ و مصلوب کو عذاب و ثواب قبر کی صورت

ناممکن اور متمنع نہیں ہے کہ مصلوب اور غریق کی روح پھیر دی جائے اور ہم معلوم نہ کر سکیں۔ کیونکہ وہ روح اور قسم کی ہے۔ بے ہوش اور سکتہ زدہ اور مبہوت زدہ ہوتے ہیں اور ان کی رو میں ان کے ساتھ ہی ہوتی ہیں اور بظاہر وہ مردہ دکھائی دیتے ہیں۔ ان کی زندگی ہم کو معلوم و محسوس نہیں ہو سکتی جس کے کھڑے کھڑے اور اجزاء الگ الگ ہو کر پراگندہ ہو جادیں۔ خدائے قادر مطلق پر نہ مشکل ہے اور نہ متمنع ہے کہ ان اجزاء میں روح کو بچو ست کر دے اور در در اور دکھ اور سکھ کا شعور ان اجزاء میں پیدا کر دے۔ (المصالح العقلیہ حصہ سوم ص ۳۲۲ مکتبہ بیند یوند) اور ایک اور مقام پر لکھتے ہیں: ”اسی طرح بلاشبہ مرنے کے بعد اجزائے بدن سے بھی رُوح کا تعلق رہتا ہے، گونیکوں کی رو میں عین میں ہوتی ہیں اور بدوں کی عین میں لیکن رُوحوں کا روحانی تعلق ابدان کے ذرات کے ساتھ رہتا ضروری ہے۔ خواہ کسی کو قبر میں دفن کریں خواہ جلادیں خواہ وہ ڈوب جائے ذرے ذرے کے ساتھ رُوح کا تعلق (بالا تر از فہم) رہتا ہے، اس کی نظیر ایک تار برقی کا ہے۔ تار برقی کا تعلق دیکھئے کہاں سے کہاں تک رہتا ہے، ایسا ہی رُوح کا تعلق باوجود عین و عین کے تعلق کے ”بدن کے ساتھ بھی ہے اور ضرور ہے“ مگر اس کو دنیا کی آنکھیں محسوس نہیں کر سکتیں، کیونکہ عالم غیب کے اسرار دنیا دار کی آنکھیں نہیں دیکھ سکتیں اور نہ دکھایا جاتا ہی مناسب ہے۔ کیونکہ پھر ایمان بالغیب نہیں رہے گا۔“ (المصالح العقلیہ حصہ سوم ص ۳۲۷، ۳۲۸)

نیز حضرت مولانا تھانوی رحمہ اللہ فرماتے ہیں کہ اللہ تعالیٰ نے تین مقام انسان کے لئے ٹھہرائے ہیں: (۱) دنیا، (۲) برزخ، (۳) دارِ قرار اور ہر ایک مقام کے لئے علیحدہ علیحدہ کچھ احکام ٹھہرائے ہیں جو اسی سے مخصوص ہیں اور انسان کو بدن اور نفس سے مرکب کیا اور دنیا کے احکام بدنوں پر ٹھہرائے اور رُوحوں کو بدنوں کے تابع کیا۔ اس لئے شری احکام ان حرکات سے مرکب کئے ہیں جو زبان اور انداموں سے ظاہر ہوتے ہیں۔ اگرچہ دل میں کچھ اور باتیں چھپی ہوئی ہوں اور خدا تعالیٰ نے برزخ کے احکام رُوحوں پر ٹھہرائے اور جسموں کو رُوح کے تابع کیا۔ پس جیسا کہ رُوح دنیا کے احکام میں بدنوں کے تابع ہو کر بدن کے دردناک ہونے سے دردناک ہوتی اور لذت پاتی ہے قبر یعنی عالم برزخ میں جسم دکھوں اور سکھوں میں رُوح کے تابع ہو جاتا ہے اور رُوح دکھ اور سکھ کو سہتی ہے تو بدن بھی اس دکھ سکھ کے تابع ہو جاتا ہے اور اس جگہ بدن ظاہر ہے اور رُوح پوشیدہ اور عالم قبر یعنی عالم برزخ میں رُوح غالب و ظاہر ہوگی اور بدن پوشیدہ اور برزخ کے احکام ارواح پر جاری ہوں گے یعنی دکھ اور سکھ رُوح کو جب پہنچے گا تو وہ صاحب رُوح کے جسم پر بھی سرایت کرے گا۔ جیسا کہ دنیا میں جسم کو کچھ راحت یا دکھ پہنچے تو اس کا اثر رُوح پر بھی سرایت کر جاتا ہے جب یہ ہے تو ان واقعات کا ظاہری جسم پر ظاہر ہونا ضروری نہیں۔ وہ سب احکام روحانی ہیں جن کو رُوح مد رک کرتی ہے اور وہ سب واقعات بھی اس عالم کے ہیں۔ پس ان کا محسوس ہونا بھی ضروری نہیں بلکہ عادتاً ممکن بھی نہیں۔ بلا ما شاء اللہ تعالیٰ! خدا تعالیٰ نے اپنی رحمت و لطف و احسان سے اس امر کا نمونہ دنیا میں بھی

سونے والے کے حال سے ظاہر و باہر فرمایا ہے کیونکہ خواب میں جو دکھ اور سکھ سونے والے کو پہنچتا ہے وہ اس کی رُوح پر جاری ہوتا ہے اور اس میں بدن اس کے تابع ہوتا ہے ایسا ہی عالم برزخ میں بھی جسم اور رُوح کے لئے دکھ اور سکھ کا طریق جاری ہے بلکہ اس خواب سے بھی بڑھ کر ہوگا۔ کیونکہ اس عالم برزخ میں رُوح کا تجرد اور ظاہر ہونا بہت کامل ہوتا ہے اور رُوح کا تعلق بدن سے گوام حالات میں ظاہر نہیں لیکن ایک غیر معلوم وجہ پر بھی یہ رہتا ہے، بدن سے اس کا بالکل انقطاع اور جدائی نہیں ہوتی۔ (المصالح العقلیہ حصہ سوم ص ۲۱۶، ۲۱۷)

اس عبارت میں جس جسم کا ذکر ہے وہ یقیناً جسم عنصری مادی اور خاکی ہے۔ کیونکہ دنیا میں جس جسم کے ساتھ رُوح کا تعلق ہوتا ہے وہ یہی جسم عنصری ہے۔ یاد رہے کہ یہ پوری عبارت حافظ ابن القیم رحمہ اللہ کی (کتاب الروح ص ۷۷، ۷۸) کا بعینہ لفظی ترجمہ ہے۔ نیز ارشاد فرماتے ہیں: ”پس یہ امر کہ ارواح کا قبور کے ساتھ تعلق ہوتا ہے اس چشم سے لینا چاہئے جس کو کسی قدر کشفی آنکھ نے بھی بتلایا ہے کہ اس تو وہ خاک سے ارواح کا ایک تعلق ہوتا ہے اور اسلام علیکم یا اہل القبور کہنے سے جواب ملتا ہے جو آدمی ان قوئی سے کام لے جن سے کشف قبور ہوتا ہے تو وہ ان تعلقات کو دیکھ سکتا ہے۔“ (حصہ سوم ص ۳۲۶)

اور نیز فرماتے ہیں: ”غرض رُوح کا تعلق قبر کے ساتھ ضرور ہوتا ہے۔ انسان میت سے کلام کر سکتا ہے ارواح کا تعلق آسمان سے بھی ہوتا ہے جہاں اس کے لئے ایک مقام ملتا ہے اور یہ ایک ایسی مسلم بات ہے کہ ہندوؤں کی کتابوں میں بھی اس کی گواہی موجود ہے۔ پس یہ مسئلہ عام طور پر مسلمہ مسئلہ ہے، بجز اس گمراہ فرقے کے جو نفی بقائے رُوح کرتا ہے۔“ (ایضاً ص ۳۲۷)

مؤلف ندائے حق نے (ص ۷۰ سے ص ۷۶) تک قبر کے معنی کی بزم خویش تحقیق کی ہے اور اس پر خاصا اصرار کیا ہے کہ قبر اس گڑھے کو نہیں کہتے جس میں مردہ دفن کیا جاتا ہے بلکہ قبر سے برزخ مراد ہے اور اس کے لئے انہوں نے چند حوالے حضرت تھانوی رحمہ اللہ کے اور ایک نظم الفرائد کا اور ایک مولانا عبدالحق کا دیا ہے۔ حضرت تھانوی رحمہ اللہ فرماتے ہیں:

- (۱) ”قبر سے مراد حدیث میں عالم برزخ ہے نہ حفرہ (گڑھا)۔“ (مجالس الحکمہ ص ۴۳)
- (۲) ”غرض ایک جسم تو یہاں ہے اور ایک جسم عالم مثال میں ہے وہاں کی دوزخ بھی مثالی ہے۔ بس اس مثال ہی کا نام قبر ہے۔ کیوں وہ جو عالم مثال ہے وہیں اس کو عذاب قبر بھی ہوگا۔ اشکال تو تب ہوتا جب جسم قبر سے مراد یہ گڑھا ہوتا جس میں لاش دفن کی جاتی ہے۔ حالانکہ اصطلاح شریعت میں قبر گڑھے کو کہتے ہی نہیں بلکہ عالم مثال کو کہتے ہیں قبر اور وہاں پہنچنا کسی حال میں منافی نہیں خواہ وہ مردہ دفن ہو یا نہ۔“ (اشرف الجواب ج ۲ ص ۲۴۶)
- (۳) ”مرنے کے بعد مثالی قبر میں اٹھایا جاتا ہے وہیں سوالات اور عذاب و ثواب ہوتا ہے۔“

(اشرف الجواب ج ۳ ص ۴۳۷)

- (۴) ”اس رُوح کو برزخ میں دوسرا جسد عطاء ہوتا ہے اور ساتھ ہی اس جسد سے تعلق رکھتا ہے اور قبر کا سوال و جواب اس جسد مثالی سے ہوتا ہے جو وہاں عطاء ہوتا ہے اور جسد عنصری سے تعلق رہنے کا ایسا ہی درجہ ہے جیسے کوئی ایک رضائی اُتار کر رکھ دے اور دوسری اوڑھ لے۔ اب چلنا پھرنا تو دوسرے جسم کے ساتھ ہوتا ہے۔ اگرچہ ایک گونہ تعلق پہلے کے ساتھ بھی رہتا ہے تو رُوح گو وہاں جسد مثالی کے ساتھ ہوگی مگر ”تعلق اس جسد عنصری کے ساتھ بھی

ہوگا۔“ اب اس سے یہ شبہ بھی جاتا رہا کہ اگر کسی میت کو شیر کھا جائے یا آگ میں جل جائے، تب بھی حساب ہوگا؟ سو یہ جواب سوال اسی جسد مثالی کے ساتھ ہوگا جو عالم برزخ میں عطاء ہوتا ہے۔“ (ملفوظات ج ۳ ص ۵۱۳، ۸۶۵)

مولانا محمد احسن صاحب سنبھلی رحمہ اللہ فرماتے ہیں کہ: ”مراد قبر سے وہ گڑھا نہیں جس میں میت دفن کی جاتی ہے بلکہ اس سے مراد موت کے بعد دوبارہ اٹھ کھڑے ہونے تک سارا عالم برزخ ہے۔“ (للم الفرائد حاشیہ شرح عقائد السنغیہ ص ۱۷۱، مترجماً) (۶) مولانا عبدالحق حقانی مفسر و متکلم دہلوی رحمہ اللہ فرماتے ہیں: ”قبر کے وسیع اور تنگ ہونے سے ہماری یہ مراد نہیں کہ یہ گڑھا کہ جسم کب جس میں چھپایا ہے وہ تنگ و وسیع ہوتا ہے بلکہ اس عالم میں روح پر تنگی اور کشادگی ہوتی ہے اور اصل قبر اس کی وہی ہے۔ ہاں!“ عرف عام میں اس جسم کے اعتبار اس گڑھے کو بھی قبر کہتے ہیں۔“ (عقائد الاسلام ص ۱۶۰، ۱۶۱)

حضرت تھانوی رحمہ اللہ کی عبارت میں تصریح ہے کہ روح کا قبر اور برزخ میں ”جسد عنصری کے ساتھ بھی تعلق ہوتا ہے۔“ اور یہ تعلق بارشادان کے اس تودہ خاک سے ارواح کا ایک تعلق ہوتا ہے اور السلام علیکم یا اہل القبور کہنے سے جواب ملتا ہے۔ (کما تر) ظاہراً مرہے کہ سلام کہنے والے حسی اور غریقی قبور کے پاس جایا کرتے ہیں عالم مثال میں نہیں جایا کرتے۔ باقی رضائی کی مثال صرف سمجھانے کی خاطر ہے کہ ایک جسم چھوڑا کہ اب روح اس میں تصرف و تدبیر نہیں کرتی کہ وہ تنمیه اور غذا کا محتاج ہو۔ (کما سیاتی ان شاء اللہ تعالیٰ) اور دوسرا اپنا لیا مگر پہلے سے تعلق ہے، ان تمام عبارات میں جیسا کہ خود حضرت تھانوی رحمہ اللہ کی عبارت میں تصریح ہے، اس اشکال کا جواب دیا گیا ہے جو محدثین کی طرف سے کہا جاتا ہے کہ جس کو شیر وغیرہ درندے کھا جائیں یا جلادیا جائے یا پانی میں ڈوب جائے تو اس کا سوال و جواب کہاں ہوتا ہے؟ اور اس کی سزا اور راحت کہاں ہوتی ہے۔

حضرت تھانوی رحمہ اللہ نے جو یہ ارشاد فرمایا ہے کہ اس گڑھے کو اصطلاح شریعت میں قبر نہیں کہتے۔ اس کا یہ مطلب ہرگز نہیں کہ یہ حسی قبر اور گڑھا شرعاً قبر نہیں ہوتا بلکہ مراد یہ ہے کہ اسی کا نام قبر نہیں ہے، تاکہ وہ لوگ اس سے مستثنیٰ قرار پائیں جن کو جلایا گیا یا جانور کھا گئے یا دریا وغیرہ میں غرق ہو گئے بلکہ قبر کا مفہوم اس سے وسیع ہے۔ ہاں! یہ مٹی کا گڑھا بھی قبر ہے۔ جیسا کہ خود حضرت تھانوی رحمہ اللہ ”ثم امامتہ فاقبرہ“ کے ترجمہ اور تفسیروں میں لکھتے ہیں۔ پھر (بعد عمر ختم ہونے کے) اس کو موت دی پھر اس کو قبر میں لے گیا۔ (کقولہ تعالیٰ فینہا نعیدکم، خواہ اول ہی خاک میں رکھ دیا جائے یا بعد چندے خاک میں مل جائے) (بیان القرآن ص ۷۷ ج ۱۲، طبع دہلی)

اس مقام میں حضرت تھانوی رحمہ اللہ خاک کے اس گڑھے کو قبر کہتے ہیں جس میں مردہ رکھا جاتا ہے۔ حضرت تھانوی رحمہ اللہ شرعی طور پر میت کو دفن کرنے کے مسائل بیان کرتے ہوئے ارشاد فرماتے ہیں: ”میت کی قبر کم از کم اس کے نصف قد کے برابر گہری کھودی جائے اور قد سے زیادہ نہ ہونی چاہئے۔ جب قبر تیار ہو چکے تو میت کو قبلہ کی طرف سے قبر میں اتار دیں۔ قبر میں اتارنے والوں کا طاق یا جھت ہونا مسنون نہیں۔ قبر میں رکھتے وقت بسم اللہ و علی ملہ رسول اللہ کہنا مستحب ہے۔ میت کو قبر میں رکھ کر داہنے پہلو پر اس کو قبلہ رکھ دینا مسنون ہے۔ قبر میں رکھنے کے بعد کفن کی وہ گرہ جو کفن ٹھل جانے کے خوف سے دی گئی تھی کھول دی جائے۔ مردوں کے دفن کے وقت قبر پر پردہ نہ کرنا چاہئے۔“

”جب میت کو قبر میں رکھ چکیں تو جس قدر مٹی اس کی قبر سے ٹکلی ہو وہ سب اس پر ڈال دیں۔ اس سے زیادہ مٹی ڈالنا مکروہ ہے۔ قبر میں مٹی ڈالتے وقت مستحب ہے کہ سرہانے کی طرف سے ابتداء کی جائے اور ہر شخص اپنے دونوں ہاتھوں میں مٹی بھر کر قبر میں ڈال دے اور پہلی مرتبہ پڑھے مِنْہَا خَلَقْنٰکُمْ اور دوسری مرتبہ وَ فِیْہَا

نَعْبِذْكُمْ اور تیسری مرتبہ وَ مِنْهَا نَخْرُجُكُمْ تَارَةً بعد دفن کے تھوڑی دیر تک قبر پر ٹھہرنا اور میت کے لئے دُعاے مقترت کرنا یا قرآن مجید پڑھ کر اس کا ثواب اس کو پہنچانا مستحب ہے۔ بعد مٹی ڈال چکنے کے قبر پر پانی چھڑک دینا مستحب ہے، قبر کا مربع (چورس) بنانا مکروہ ہے۔ قبر کا ایک بالشت سے بہت زیادہ بلند کرنا مکروہ تحریمی ہے۔ قبر پر گچ کرنا یا اس پر مٹی لگانا مکروہ ہے۔ بعد دفن کر چکنے کے قبر کوئی عمارت مثل گنبد یا قبے وغیرہ کے بنانا بغرض زینت حرام ہے اور مضبوطی کی نیت سے مکروہ ہے۔“

یہ بنانا تو مؤلف عدائے حق وغیرہ کا کام ہے کہ ان عبارات میں شرعی اور فقہی طور پر لفظ قبر کڑھے پر اطلاق ہوا ہے یا برزخ اور مثالی قبر پر؟

اس کے علاوہ بھی متعدد عبارات میں حضرت تھانوی رحمۃ اللہ علیہ کی اس بارے میں موجود ہیں، ان تمام عبارات سے یہ بات روز روشن کی طرح واضح ہو جاتی ہے کہ قبر میں عذاب و راحت کے سلسلہ میں بدن مثالی سے تعلق ہوتے ہوئے بھی بدن مادی اور عنصری کے ذرے ذرے سے رُوح کا تعلق ہوتا ہے اور ضرور ہوتا ہے۔ اگرچہ یہ ہماری عقل سے بالاتر ہے۔ مگر اللہ تعالیٰ کی قدرت سے کچھ بعید نہیں ہے۔ اجزاء خواہ کھڑے کھڑے ہو جائیں یا جلادینے جائیں مگر رُوح کا تعلق ان سے ضرور ہے۔ اس حد تک بدن مادی اور عنصری سے تعلق تسلیم کر چکنے کے بعد عذاب و راحت کا تعلق بدن مثالی سے بھی ہو تو اس سے کسی نص یا جمہور کے مسلک پر کوئی زد نہیں پڑتی۔

(۵) یہ کہ بدن کے نصف اعلیٰ میں رُوح ڈال دی جاتی ہے اور بدن کا نچلا حصہ رُوح کے تعلق سے محروم ہوتا ہے۔ حافظ ابن حجر رحمۃ اللہ علیہ سے ایک فتویٰ اسی مضمون کا آگے آ رہا ہے۔ ان شاء اللہ تعالیٰ! ان کے علاوہ یہ معلوم نہیں کہ اور کون حضرات اس کے قائل ہیں؟ چنانچہ حضرت مولانا محمد ادریس صاحب کاندھلوی رحمۃ اللہ علیہ (الفتاویٰ ۱۳۹۲ھ) فرماتے ہیں کہ: ”اور بعض کہتے ہیں کہ رُوح کا طول بدن کے نصف اعلیٰ میں ہوتا ہے۔ ظاہر احادیث سے یہ معلوم ہوتا ہے کہ میت کے تمام اجزاء میں رُوح کا اعادہ ہوتا ہے جس بدن سے رُوح نکالی گئی تھی۔ قبر میں پھر اسی بدن میں رُوح ڈالی جاتی ہے اور مردہ قبر میں اٹھ کر بیٹھ جاتا ہے اور جو لوگ یہ کہتے ہیں کہ جس میت کے اجزاء متفرق ہو گئے ہیں، اس کے قطہ دل یا دماغ میں یا اور کسی عضو میں حیات ڈالی جاتی ہے۔ اس تخصیص پر کوئی نقل نہیں دیکھی اور دلیل عقلی کافی نہیں۔ اللہ یہ کہ اس طرح کہیں کہ جس میت کے اجزاء متفرق ہو گئے ہوں۔ اللہ تعالیٰ کو اختیار ہے کہ جتنے اجزاء کو چاہے اس کے جمع کر کے اس میں حیات پیدا فرمادیں اور پھر ان سے سوال فرمادیں اور حرید تحقیق کی نہ تو کوئی ضرورت ہے اور نہ کوئی امکان ہے۔ واللہ تعالیٰ اعلم اور جس شخص کو دردے یا پردے کھا جائیں اس سے اس وقت سوال ہوتا ہے کہ جب وہ ان جانوروں کے پیٹ میں قرار پکڑ جائے اور یہ بات حقیقت ہے مجاز نہیں کہ جیسے بزازی رحمۃ اللہ علیہ نے ”فتاویٰ بزازیہ“ میں اس کی تصریح کی ہے۔ بزازی رحمۃ اللہ علیہ فقہاء حنفیہ میں سے ہے۔ فتاویٰ بزازیہ میں لکھتے ہیں: السؤال فیما یستقر فیہ المیت حتی لو اכלت البسع فالسؤال فی بطنہ انتہی یعنی سوال اسی جگہ ہوتا ہے جہاں میت قرار پکڑے۔ حتیٰ کہ اگر کسی کو دردے نے کھالیا ہو تو اس سے دردہ کے پیٹ میں سوال ہوگا۔“

(فتح القدور ص ۳۰، لمولانا کاندھلوی رحمۃ اللہ علیہ شرح منظومۃ القبور السیوطی رحمۃ اللہ علیہ)

علامہ بزازی کی یہ عبارت امام سیوطی رحمۃ اللہ علیہ نے بھی نقل کی ہے اور فی ملتہ سے آگے یہ عبارت بھی ہے:

”ان جعل فی التابوت آیاماً لنقلہا لی مکان آخر لا یسأل مالہ یدفن“ (شرح الصدور ص ۶۱)

”اور اگر میت کو دوسری جگہ منتقل کرنے کے لئے تابوت میں رکھا گیا تو جب تک اس کو دفن نہیں کیا جائے گا اس سے سوال نہ ہوگا۔“

خط کشیدہ الفاظ سے معلوم ہوتا ہے کہ بعض لوگوں کا یہ خیال ہے کہ تمام بدن میں روح نہیں لوٹائی جاتی بلکہ صرف بالائی حصہ میں اس کا اعادہ ہوتا ہے، لیکن حضرت مولانا نے ظاہر احادیث کے حوالہ سے اس مسلک کا جواب دے دیا ہے مزید رد کی ضرورت نہیں ہے۔

(۶) یہ کہ اگر جسم موجود و محفوظ ہو تو عذاب قبر یا آرام جسم اور روح دونوں کو ہوتا ہے اور بصورت دیگر علیین یا عین میں جہاں ارواح ہوتے ہیں عذاب یا آرام ان کو ہوتا ہے یا یوں سمجھئے کہ جب روح اور جسم دونوں کا تعلق ہوتا ہے تو ثواب و عقاب دونوں کو ہوتا ہے اور جب یہ تعلق باقی نہیں رہتا تو سزا اور راحت صرف روح کو ہوتی ہے۔ مشہور صوفی امام عبداللہ بن اسعد یعنی الشافعی رحمہ اللہ (المتوفی ۵۵۵ھ جو صاحب خوارق و کرامات و تصانیف کثیرہ تھے) اپنی کتاب روضۃ الریاحین میں (جس کا ترجمہ حضرت مولانا محمد اشرف علی صاحب تھانوی رحمہ اللہ (المتوفی ۱۳۶۳ھ) کے حکم سے حضرت مولانا جعفر علی صاحب گینوی رحمہ اللہ نے کیا ہے جس کا نام ”نہۃ المہاتین“ رکھا ہے) لکھتے ہیں کہ: ”اور دلائل شرعیہ مثل احادیث صحیحہ اور آثار مشہورہ اس پر دال ہیں کہ قبر میں عذاب و ثواب روح و جسم دونوں کو اور صرف روح کو ثواب و عذاب علیین اور عین میں ہوتا ہے۔ بقدر اپنی سعادت و شقاوت کے اور یہ امر عقلاً بھی محال نہیں ہے اور نقلاً ثابت ہے جس کا بیان طویل ہے: ”الی ان قال“ یہ جو کچھ بیان ہوا ہے کہ کبھی عذاب صرف روح کو ہوتا ہے اور کبھی جسم اور روح دونوں کو ہوتا ہے۔ یہ عالم برزخ کا واقعہ ہے ورنہ بعد قیامت کے عذاب جسم کو روح کے ساتھ ہی ہوگا۔ اس پر جمیع اہل اسلام کا اجماع ہے اور کوئی مسلمان اس کا منکر نہیں ہے۔“ (نہۃ المہاتین ص ۲۲۱) قبر اور برزخ میں جسم اور روح دونوں کے معذب ہونے کا مسلک تو جمہور اہل سنت کا ہے لیکن صرف روح کے معذب ہونے کا قول علامہ ابن حزم رحمہ اللہ اور ابن مسیرہ رحمہ اللہ وغیرہ کا ہے اور جمہور اس کے قائل نہیں ہیں۔ جیسا کہ باحوالہ آگے اس کا بیان ہوگا۔ ان شاء اللہ تعالیٰ! اس کی الگ تردید کی حاجت نہیں ہے۔

(۷) یہ کہ قبر و برزخ میں جب منکر و نکیر کا سوال ہوتا ہے تو اس وقت روح کلیۃً لوٹادی جاتی ہے اور جب حساب و سوال ہو چکتا ہے تو اس وقت روح کو علیین یا عین میں پہنچا دیا جاتا ہے اور بدن کے ساتھ عام لوگوں کی رُوحوں کا تعلق باقی نہیں رہتا۔ (ہاں! حضرات انبیاء کرام علیہم السلام اس سے ان کے نزدیک بھی مستثنیٰ ہیں بحث اپنے مقام پر ذکر کی جائے گی۔ ان شاء اللہ تعالیٰ) یہ نظریہ ”فتح الباری عمدۃ القاری“ اور بعض دیگر کتابوں میں بعض حضرات کا منقول ہے لیکن روح کے جسم سے قبر میں الگ ہونے پر کوئی قطعی الدلالت اور صریح دلیل موجود نہیں ہے اور نہ جمہور اہل سنت اس کے قائل ہیں۔ اس لئے اس نظریہ کی طرف بھی زیادہ توجہ مبذول کرانے کی چنداں ضرورت نہیں ہے۔

(۸) یہ کہ قبر و برزخ میں ثواب و عذاب جسم اور روح دونوں کو ہوتا ہے اور قبر و برزخ میں روح کا جسم کی طرف اعادہ ہوتا ہے بعض کے نزدیک یہ اعادہ اس طریق سے ہوتا ہے جس طرح دنیا میں روح جسم کے اندر داخل تھی اور بدن میں تصرف اور تدبیر کرتی تھی اور اس طرح بدن کو حیات کاملہ اور مطلقہ حاصل ہو جاتی ہے اور جمہور اکثر اس کے قائل ہیں کہ روح بدن میں مکمل طور پر داخل نہیں ہوتی جس طرح کہ دنیا میں تھی بلکہ روح کا بدن سے اتصال اور تعلق قائم کر دیا جاتا ہے اور بعض کے نزدیک روح کا جسم پر یا اس کے اجزاء پر پڑتا ہے

جس کو وہ اشراق اور اشراف سے تعبیر کرتے ہیں اور اس اتصال و تعلق سے ایک گونہ حیات (نوع من الحیوۃ) جو مُردہ کو حاصل ہوتی ہے اس سے وہ نکیرین کا جواب بھی دیتا ہے اور ثواب و عذاب بھی محسوس کرتا ہے۔ یہی مذہب جمہور اہل سنت کا ہے اور یہی حق و منصور ہے۔

علامہ شمس الدین القہستانی الحنفی رحمۃ اللہ علیہ (المتوفی ۹۵۳ھ) لکھتے ہیں کہ: ”والمعذب فی القبر کحی بقدر ما یتالم بہ و هو اقرب الی الحق“ (جامع الرموز ج ۲ ص ۲۹۲، ٹولکھور)
 ”جس کو قبر میں سزا دی جاتی ہے وہ اس انداز کا زندہ ہوتا ہے جس سے وہ اذیت محسوس کرے اور یہی بات حق کے قریب ہے۔“

اس مذہب کے دلائل و براہین اپنے مقام پر آرہے ہیں۔ ان شاء اللہ العزیز! اس مسلک پر سب سے بڑا اور وزنی اعتراض جو وارد ہوتا ہے (اور یہی باطل اور مرجوح فرقوں کو پریشان کئے ہوئے ہے) یہ ہے کہ جب میت کو درندے اور پرندے کھا جاتے ہیں یا وہ جلا کر راکھ کر دیا جاتا ہے تو اس کا بدن کہاں رہا؟ جب بدن ہی نہ رہا تو رُوح کا اس سے تعلق اور اتصال اور پھر اس تعلق اور اتصال کی وجہ سے اس کی حیات کا کیا مطلب؟ لیکن یہ بات زرا مغالطہ اور شبہ ہے۔ کیونکہ قبر اور برزخ کا معاملہ اس جہان سے ہے جو ہماری مادی نگاہوں سے بالکل اوجھل ہے اور عادۃً اُس عالم کی چیزیں ہمیں اس جہان میں نظر بھی نہیں آسکتیں، ورنہ ایمان بالغیب نہ رہے گا۔ جب دلائل قوی ہوں تو ہر مؤمن کو ان پر ایمان لانا ضروری ہے۔ صحاح ستہ کی مرکزی کتابوں میں حضرت ابوسعید بن الخدری رضی اللہ عنہ (المتوفی ۷۲ھ) حضرت حذیفہ بن الیمان رضی اللہ عنہ (المتوفی ۳۵ھ) اور حضرت ابوہریرہ رضی اللہ عنہ (المتوفی ۵۸ھ) وغیرہ حضرات صحابہ کرام رضی اللہ عنہم سے مختلف الفاظ کے ساتھ روایت مروی ہے۔

چنانچہ حضرت ابوہریرہ رضی اللہ عنہ کی حدیث کے الفاظ یہ ہیں: ”عن النبی صلی اللہ علیہ وسلم قال کان رجل یسرف علی نفسه فلما حضرہ الموت قال لنبیہ اذا انامت فاحرقونی ثم اطحنونی ثم ذرونی فی الريح فواللہ لئن قدر اللہ علی لیعذبنی عذابا ما عذبہ احداً فلما مات ففعل به ذلک فامر اللہ تعالی الارض فقال اجمعی ما فیک منه ففعلت فاذا هو قائم قال ما حملک علی ما صنعت قال مخافتک یا رب فغفر لہ“

”آنحضرت صلی اللہ علیہ وسلم نے فرمایا کہ ایک شخص نے گناہوں کی وجہ سے اپنے نفس پر بڑی زیادتی کی تھی جب اس کی موت کا وقت آیا تو اُس نے اپنے بیٹوں سے کہا کہ جب میں مرجاؤں تو تم مجھے جلا کر میری راکھ کو خوب پیس کر ہوا میں اڑا دینا بخدا اگر اللہ تعالیٰ نے مجھ پر تنگی کی تو مجھے وہ ایسی سزا دے گا جو اور کسی کو اس نے نہیں دی جب اس کی وفات ہوئی تو اُس سے یہی کارروائی کی گئی۔ اللہ تعالیٰ نے زمین کو حکم دیا کہ اس کے تمام ذرات کو جمع کر دے۔ سو اس نے ایسا ہی کیا جب وہ جمع کر دیا گیا تو وہ آدمی تھا جو کھڑا کر دیا گیا فرمایا کہ یہ کارروائی تو نے کیوں کی؟ اس نے کہا تیرے ڈر سے اے میرے پروردگار، سو اللہ تعالیٰ نے اسے بخش دیا۔“ (بخاری ج ۱ ص ۳۹۵ واللفظ لہ وسلم ج ۲ ص ۳۵۶)
 اور ایک روایت میں آتا ہے کہ اس نے کہ میری راکھ کا آدھا حصہ خشکی میں اور آدھا دریا میں بکھیر دینا چنانچہ ایسا ہی کیا گیا۔ (بخاری ج ۲ ص ۱۱۱، مسلم ج ۲ ص ۳۵۶) حضرت ابوسعید الخدری رضی اللہ عنہ کی روایت (مسند احمد ج ۳ ص ۷۷) میں بھی موجود ہے۔

اس صحیح روایت سے معلوم ہوا کہ پروردگار کو اس امر پر قدرت کاملہ ہے کہ وہ راکھ کے ذرات کو بحر و بر سے جمع کر کے اس سے بھلا چنگا آدمی اور انسان بنادے اور پھر اس سے سوال کرے ہاں جو شخص اللہ تعالیٰ کی قدرت کو تسلیم نہیں کرتا یا معاذ اللہ تعالیٰ اس کی قدرت کو محدود مانتا ہے تو اس کے لئے یہ بات تسلیم کرنی بڑی ہی مشکل ہے۔ اس کے نزدیک مُردہ کی راکھ کو بھلا کیوں کر جمع کیا جاسکتا ہے؟ آگے ہم حضرات جمہور کے مسلک کی تشریح کرتے ہیں کہ وہ قبر اور برزخ میں جسم کی طرف اعادۂ رُوح کے قائل ہیں اور اعادۂ رُوح کے ساتھ جو حیات ہوتی ہے وہ برزخی بھی ہے باایں معنی کہ یہ کارروائی برزخ میں ہوئی اور جسمانی بھی ہے بایں تفسیر کہ قبر میں رُوح کا اتصال اور تعلق جس درجہ کا بھی ہے جسم مادی عصری سے ہے جو بدن دنیا میں حاصل تھا۔ اس لحاظ سے جن حضرات نے اس حیات کو برزخی کہا ہے وہ بھی ٹھیک ہے اور جنہوں نے جسمانی کہا وہ بھی ٹھیک ہے۔ ہمارے نزدیک یہ نزاع صرف لفظی ہے، ہاں الا نسلیم کا کوئی علاج نہیں ہے، اس کی کچھ ضرورت، بحث اپنے مقام پر آئے گی۔ ان شاء اللہ تعالیٰ! اب ہم جمہور اہل سنت کے اس نظریہ کے اثبات پر صحیح حدیث اور اس کے شواہد اور اقوال حضرات ائمہ علیہم السلام اور عبارات علماء پیش کرتے ہیں کہ قبر میں میت کے جسم کی طرف رُوح لوٹائی جاتی ہے۔ بایں طور کہ رُوح کا جسم سے اتصال و تعلق قائم کر دیا جاتا ہے جس کی وجہ سے اس کو ادراک و شعور ہو جاتا ہے اور اسی شعور سے راحت و کلفت اس کو محسوس ہوتی ہے۔ باقی مذاہب کا رد آئندہ پیش ہونے والے دلائل میں خود بخود ہوتا رہے گا اور ان کا مستقل رد نہیں کیا جائے گا اور نہ اس کی ضرورت ہے۔

اس سابق بیان سے معلوم ہوا کہ جو میت جلا کر راکھ کر دی گئی ہو یا اس کو درندے کھا چکے ہوں تو اس کو جو سزا دی جاتی ہے وہ صرف رُوح اور بدن مثالی ہی سے متعلق نہیں ہوتی بلکہ اس کے ساتھ اس کے بدن عصری کا تعلق بھی ہوتا ہے، اس کے بدن کا تعلق کیونکر ہوتا ہے؟ اس کا جواب ان شاء اللہ تعالیٰ آئندہ اوراق میں ملے گا بشرط یہ کہ صحیح بات کو ماننے کے لئے کوئی آمادہ ہو۔ ورنہ اس کے حق میں دلائل کا انبار بھی بے سود ہے۔ سچ ہے کہ ۔

تہی دستانِ قسمت را چہ سود از رہبرِ کامل
کہ خضر از آبِ حیاں تشرے آرو سکندر را

الحاصل لفظ قبر حقیقتاً اس گڑھے پر اطلاق کیا جاتا ہے جس میں میت دفن ہوتی ہے اور مجازی طور پر اس برزخی مقام پر بھی بولا جاتا ہے جہاں میت یا اس کے اجزاء اصلہ ہوں عام اس سے کہ وہ درندوں اور پرندوں کا پیٹ ہو یا دریا کی گہرائی ہو۔ آتش کدہ ہو یا ہوا ہو لیکن یہ خیال رہے کہ اس موقع پر جمع بین الحقیقۃ والجاز کا ثبوت نہ ہو جو ارباب اصول کے نزدیک جائز نہیں ہے بلکہ یہ عموم مجاز کے طور پر ہے جس کے صحیح ہونے میں کوئی کلام نہیں ہے ۔

خُذْ مَا صَفَا وَدَعْ مَا كَدَر

قدرتِ خداوندی کی تو حدود و بست نہیں اور نہ وہ مخلوق کے جیٹہ امکان میں ہے لیکن سنت اللہ یوں جاری ہے کہ حیاتِ جسم رُوح کے تعلق کے بغیر متحقق نہیں ہوتی اس لئے قبر کی حیات بھی رُوح کے تعلق سے ہی ہو سکتی ہے اور دلائلِ صریحہ سے ثابت ہے کہ موت کے وقت رُوح جسم سے نکالی جاتی ہے اور اس کے مستقر پر جو (جو علیین اور علیین ہے) پہنچادی جاتی ہے مگر یہ بھی صحیح براہین سے ثابت ہے کہ قبر میں میت کی طرف اس کی رُوح لوٹائی جاتی ہے۔ اس لئے مناسب معلوم ہوتا ہے کہ ہم اعادۂ رُوح کے کچھ دلائل باحوالہ عرض کر دیں تاکہ ماننے والوں کے ایمان و ایتقان میں اضافہ ہو اور نہ ماننے والوں کے لئے شاید کہ رُشد و ہدایت کا ذریعہ ثابت ہوں یا کم از کم اتمامِ حجت ہی ہو جائے۔ وَمَا ذَلِكْ عَلَى اللَّهِ بِعَزِيزٍ!

باب دوم

اعادۂ روح

اہل السنۃ والجماعت کا یہ مسلک ہے کہ میت جب قبر میں دفن کر دی جاتی ہے تو اس کی رُوح اس کے جسم کی طرف لوٹا دی جاتی ہے یہ اعادہ بالجملہ (پورا) ہو یا بایں طور کہ رُوح بکمالہ پورے جسم میں داخل ہو جائے جیسا کہ دُنیا میں داخل تھی یا فی الجملہ یعنی اس قدر رُوح کا جسم سے اتصال اور تعلق ہو کہ جس سے راحت و تکلیف کا احساس ہو سکے یہ اپنے مقام کی بحث ہے اور اس کے بارے میں کچھ ضروری بحث آگے بیان ہوگی۔ ان شاء اللہ تعالیٰ! اس اعادہ کا ثبوت صحیح حدیث سے ہے جس کی سند یوں ہے۔ حضرت امام احمد بن حنبل رحمہ اللہ فرماتے ہیں کہ ہم سے ابو معاویہ رحمہ اللہ نے بیان کیا وہ فرماتے ہیں کہ ہم سے اعمش رحمہ اللہ نے بیان کیا وہ منہال بن عمرو رحمہ اللہ سے اور وہ زاذان رحمہ اللہ سے اور وہ حضرت براء بن عازب رضی اللہ عنہ سے روایت کرتے ہیں وہ فرماتے ہیں کہ ہم آنحضرت ﷺ کے ساتھ ایک انصاری رحمہ اللہ کے جنازہ کے لئے نکلے اور قبرستان میں پہنچے۔ لیکن ابھی تک قبر تیار نہیں ہوئی تھی۔ آپ بھی وہاں جلوہ افروز ہوئے اور ہم بھی آپ کے پاس ہی بیٹھ گئے۔ آپ نے (ایک طویل حدیث میں) مؤمن اور کافر کی وفات کا تذکرہ فرمایا۔ اس میں مؤمن کے بارے میں یہ ارشاد بھی مذکور ہے کہ:

۱۔ ان کا نام محمد بن حازم رحمہ اللہ تھا۔ حافظ ابن کثیر رحمہ اللہ لکھتے ہیں کہ: وہ احد مشائخ الحدیث الثقات المشہورین تھے۔ (البدایہ والنہایہ ج ۱۰ ص ۲۳۵) علامہ ذہبی رحمہ اللہ ان کو احد الانمۃ الاعلام الثقات فرماتے ہیں۔ (میزان الاعتدال ج ۳ ص ۳۸۲) اور نیز لکھتے ہیں کہ وہ ثقہ اور ثبت تھے۔ (میزان ج ۲ ص ۹۹) امام علی یعقوب بن سفیان رحمہ اللہ اور نسائی رحمہ اللہ ان کو ثقہ کہتے ہیں، محدث ابن خراش رحمہ اللہ ان کو صدوق کہتے ہیں۔ ابن حبان رحمہ اللہ ان کو ثقات میں لکھتے ہیں اور فرماتے ہیں کہ وہ ثقہ اور متقن تھے۔ ابن سعد رحمہ اللہ ان کو ثقہ اور کثیر الحدیث کہتے ہیں۔ (تہذیب التہذیب ج ۹ ص ۱۳۷) حافظ ابن حجر رحمہ اللہ ان کو ثقہ کہتے ہیں۔ (تقریب ص ۳۱۸) علامہ خطیب بغدادی رحمہ اللہ نے اپنی تاریخ ج ۵ ص ۲۴۲ سے ص ۲۴۹ تک کئی صفحات میں علم حدیث میں ان کی ثقاہت اور اتقان پر متعدد حضرات محدثین کرام رحمہم اللہ کے زریں اقوال نقل کئے ہیں اور امام بیہقی بن معین رحمہ اللہ کے حوالہ سے لکھا ہے کہ ابو معاویہ رحمہ اللہ، اعمش رحمہ اللہ سے روایت کرنے میں جریر رحمہ اللہ سے (جو ثقہ اور ثبت راوی ہیں) ثبت تھے اور نیز لکھا ہے کہ اعمش رحمہ اللہ سے روایت کرنے میں وہ اضطراب کا فکار کبھی نہیں ہوئے۔ (ج ۵ ص ۲۴۸)

۲۔ ان کا نام سلیمان بن مہران رحمہ اللہ تھا۔ علامہ ذہبی رحمہ اللہ لکھتے ہیں کہ وہ الحافظ الثقات اور شیخ الاسلام تھے۔ (تذکرۃ الحفاظ ج ۱ ص ۱۴۵) محدث ابن عمار رحمہ اللہ کا بیان ہے کہ حضرات محدثین رحمہم اللہ کی پوری جماعت میں اعمش رحمہ اللہ سے زیادہ اثبت اور کوئی نہ تھا امام علی رحمہ اللہ فرماتے ہیں کہ وہ ثقہ اور ثبت فی الحدیث تھے۔ امام ابن معین رحمہ اللہ ان کو ثقہ اور امام نسائی رحمہ اللہ ثقہ ثبت کہتے ہیں۔ ابن حبان رحمہ اللہ ان کو ثقات تابعین رحمہم اللہ میں لکھتے ہیں۔ (تہذیب التہذیب ج ۴ ص ۲۲۳، ۲۲۴ ملقطاً)

۳۔ منہال بن عمرو رحمہ اللہ، امام ابن معین رحمہ اللہ، نسائی رحمہ اللہ اور علی رحمہ اللہ فرماتے ہیں کہ وہ ثقہ تھے، امام دارقطنی رحمہ اللہ ان کو صدوق کہتے ہیں اور ابن حبان رحمہ اللہ ان کو ثقات میں لکھتے ہیں۔ بعض حضرات نے ان پر یہ جرح کی ہے کہ ان کے گھر سے ساز کے ساتھ قرأت کی آواز آئی تھی۔ لہذا ان کی روایت نامعتبر ہے لیکن حافظ ابن حجر رحمہ اللہ نے ساز کا افسانہ نقل کرنے کے بعد لکھا ہے کہ: ”ولم یصح ذلک عند وجہ بہذا التعسف ظاہر وقد وثقہ ابن معین رحمہ اللہ والعجلی رحمہ اللہ وغیرہما“ (تہذیب التہذیب ج ۱۰ ص ۳۲۰) (ترجمہ) ”مگر یہ الزام ان پر ثابت نہیں ہو سکا اور اس کی وجہ سے ان پر جرح کرنا سراسر زیادتی ہے۔ (جہہ حاشیہ آگے)

”حَتَّى يَنْتَهَى بِهَا إِلَى السَّمَاءِ السَّابِعَةِ فَيَقُولُ اللَّهُ اكْتُبُوا كِتَابَ عَبْدِ فُلَى عَلَيْهِنَ وَاعْبُدُوهُ إِلَى الْأَرْضِ فَأَنَّى مِنْهَا خَلَقْتَهُمْ وَفِيهَا أَعْيَدَهُمْ وَمِنْهَا أَخْرَجَهُمْ تَارَةً أُخْرَى“ ”فَتَعَادِرُ وَحَهُ فِي جَسَدِهِ فَيَأْتِيهِ مَلَكَانِ فَيَجْلِسَانِهِ فَيَقُولَانِ لَهُ مِنْ رَبِّكَ“ (مسند احمد ج ۴ ص ۲۸۷، وتفسير ابن كثير ج ۲ ص ۵۳۱ و تحريات حديث ص ۲۰۸)

(بقیہ حاشیہ گزشتہ) بلاشبہ وہ ثقہ تھے امام ابن معین رحمہ اللہ اور مجلی رحمہ اللہ وغیرہ نے ان کی توثیق کی ہے۔ امام شعبہ رحمہ اللہ نے ان سے روایت اس لئے ترک کر دی تھی کہ ان کے گھر سے ساز کی آواز آئی تھی لیکن یہ حکایت ہی من گھڑت ہے۔ امام احمد رحمہ اللہ نے صرف اتنا ہی فرمایا ہے کہ ابو بشر رحمہ اللہ ان سے زیادہ ثقہ ہے۔ غلابی رحمہ اللہ نے ابن معین رحمہ اللہ سے نقل کیا ہے کہ وہ ان کی شان کو کچھ کم کرتے تھے جو زبانی رحمہ اللہ ان کو سنی المذہب کہتے تھے اور ابن القطان رحمہ اللہ نے غمزہ۔ یعنی ان کو دہایا، یعنی ملعون کیا۔ یہ حوالے مولف ندائے حق نے ص ۲۱۴ میں نقل کئے ہیں لیکن ان سے ان پر جرح ثابت نہیں ہوتی۔ کیونکہ ساز کی نسبت ان کی طرف غلط ہے اور سنی المذہب کوئی جرح نہیں۔ کیونکہ اسی ساز کی وجہ سے جو ثابت نہیں ان کا یہ مذہب سمجھا گیا ہے اور باقی تمام جرحیں مبہم ہیں۔ (تدریب الراوی ص ۲۰۴) میں ہے: ”فَانْكَانَ مِنْ جَوْحِ مَجْمَلَا قَدَرْتُهُ أَحَدًا مِنْ أَيْمَةِ هَذَا الشَّانِ لَمْ يَقْبَلِ الْجَرْحَ فِيهِ مِنْ أَحَدٍ كَانْنَا مِنْ كَانِ الْأَمْفَسُو“ (سواگر جارج نے مجمل جرح کی ہو اور اس فن کے اماموں میں سے کسی ایک نے اس کی توثیق کی ہو تو جرح کسی کی بھی قبول نہ ہوگی خواہ جرح کرنے والا کوئی بھی ہو الا یہ کہ جرح مفسر ہو۔“

۳۔ زاذان رحمہ اللہ کی ان کی کنیت ابو عبد اللہ ہے اور بعض نے ابو عمرو بیان کی ہے الکندی نسبت ہے۔ امام ابن معین رحمہ اللہ فرماتے ہیں کہ وہ ایسے ثقہ تھے جن کی مثل کے بارے میں سوال ہی نہیں کیا جاسکتا۔ (ثقة لا يسئل عن مثله) ابن عدی رحمہ اللہ فرماتے ہیں کہ جب ان سے روایت کرنے والا ثقہ ہو تو ان کی احادیث لا باس بھا ہیں۔ علامہ ابن سعد رحمہ اللہ ان کو ثقہ اور کثیر الحدیث لکھتے ہیں: علامہ خطیب رحمہ اللہ اور مجلی رحمہ اللہ ان کو ثقہ کہتے ہیں ابن حبان رحمہ اللہ ان کو ثقات میں لکھتے ہیں اور فرماتے ہیں کہ وہ کثیر الخطاء تھے اور حاکم ابو احمد رحمہ اللہ فرماتے ہیں کہ: ”ليس بالمتين عندهم“ اور حکم رحمہ اللہ نے فرمایا کہ وہ کثیر الکلام تھے۔ لیکن امام ابن حبان رحمہ اللہ کا ان کو کثیر الخطاء کہنا جمہور کے نزدیک مسلم نہیں۔ امام ابن حبان رحمہ اللہ متعدد بھی تھے اور متساہل بھی تھے۔ کبھی کبھی بے سرو پا باتیں کہہ جاتے تھے۔ چنانچہ ناقد فن رجال علامہ ذہبی رحمہ اللہ فرماتے ہیں کہ: ”ابن حبان رحمہ اللہ لا يدري ما يخرج من رائه“ (الاجوبة الكاملة ص ۵۳، مولانا عبدالحی رحمہ اللہ) ”ابن حبان رحمہ اللہ نہیں جانتے کہ ان سے سر اور دماغ سے کیا نکلتا ہے۔“ اگر جمہور کی جرح مفسر نہ ہو تو لیس بالمتین سے عدالت ساقط نہیں ہوتی۔ (تدریب الراوی ص ۲۳۳) اور روایت میں عدالت ہی رکن اکبر ہے۔ (توجیہ النظر ص ۴۰۷ طبع مصر) اور کثیر الکلام ہونا فن حدیث کے لحاظ سے کوئی جرح نہیں ویسے کوئی صوفی قسم کا آدمی اس سے روایت لینے میں احتیاط کرتا ہے تو یہ اس کا اپنا ذاتی نظریہ ہے۔ (تدریب الراوی ص ۲۰۲) میں لکھا ہے کہ: ”منهال بن عمرو رحمہ اللہ“ کے گھر سے طنہور کی آواز سننے کی وجہ سے امام شعبہ رحمہ اللہ کا ان کی روایت کو نہ لینا اور حکم بن حبیبہ رحمہ اللہ کا کثیر الکلام ہونے کی وجہ سے زاذان رحمہ اللہ کی روایت کو نہ لینا مالیس بخرج (یعنی اصول حدیث کے لحاظ سے کوئی جرح نہیں) (مصلحہ تہذیب التہذیب ج ۳ ص ۳۰۳) حافظ ابن القیم رحمہ اللہ فرماتے ہیں کہ: ”و زاذان من الثقات روى عن اکابر الصحابة رحمہم اللہ وغيره“ (کتاب الروح ص ۵۹) ”زازان رحمہ اللہ ثقہ راویوں میں سے تھے حضرت عمر رحمہ اللہ وغیرہ اکابر صحابہ کرام رحمہم اللہ سے اُس نے روایتیں کی ہیں۔“ مولف ندائے حق نے ص ۲۰۹ میں بحوالہ تقریب مذکور ”زازان رحمہ اللہ“ کے بارے میں تین الحدیث وفی شیعہ کے الفاظ نقل کئے ہیں اور اسی طرح ص ۲۱۰ میں تفسیر بے نظیر کے حوالہ سے بھی یہ الفاظ نقل کئے ہیں لیکن یہ بالکل غلط ہے۔ تقریب ص ۱۲۶ میں اس سند کے راوی زاذان ابو عمر کنڈی رحمہ اللہ کے بارے میں لکھا ہے صدوق یرسل وفی شیعہ اور یہ روایت متصل ہے اور شیعہ ہونا بغیر داعیہ کے اصول حدیث کے لحاظ سے کوئی جرح نہیں اور اعادۂ روح الی الجسد اہل السنۃ والجماعۃ کا مسلک ہے نہ کہ شیعہ کا وہ اگر اعادۂ روح مانتے ہیں تو نصف حصہ تک (بحوالہ ندائے حق ص ۲۱۱) اور تقریب ص ۱۲۶ میں زاذان ابو یحییٰ التتات کے بارے میں لکھا ہے۔ لیکن الحدیث مگر وہ اس سند کا راوی نہیں ہے وہ اور ہے۔“

یہ روایت امام ابن المبارک رحمہ اللہ کی کتاب (الزہد والرقاق ص ۴۳۱ طبع علمی پریس مالکاوں) میں بھی ہے: ”مؤمن کی رُوح کو پھر ساتویں آسمان پر پہنچا دیا جاتا ہے۔ اللہ تعالیٰ فرماتے ہیں کہ میرے بندے کا نام علیین میں درج کر دو اور اس کو زمین کی طرف لوٹا دو، کیونکہ میں نے ان کو زمین سے پیدا کیا ہے اور اسی میں ان کو لوٹاؤں گا اور اسی سے دوسری مرتبہ نکالوں گا۔ پس اس کی رُوح اس کے جسم میں لوٹائی جاتی ہے تو اس کے پاس دو فرشتے آتے ہیں اور اس کو بٹھلا کر ”من ربک“ سے سوال کرتے ہیں۔“

اور نیز مصنف ابن ابی شیبہ (ج ۳ ص ۳۸۱ طبع حیدرآباد دکن) میں بھی ہے اور (تفسیر ابن جریر ج ۱۳ ص ۲۱۴) میں بھی یہ روایت موجود ہے۔

اور اسی حدیث میں کافر کے بارے میں یہ الفاظ بھی مذکور ہیں کہ آسمانوں کے دروازے اس کے لئے نہیں کھلتے: ”فَيَقُولُ اللَّهُ اكْتُبُوا كِتَابَهُ فِي سَجِينٍ فِي الْأَرْضِ السُّفْلَى فَيَطْرَحُ رُوحَهُ طَرَحًا ثُمَّ قَرَأَ وَمَنْ يُشْرِكْ بِاللَّهِ فَكَأَنَّمَا حَرَّمَ السَّمَاءِ فَتُخَطَفُ الطَّيْرُ أَوْ تَهْوِي بِهِ الرِّيحُ فِي مَكَانٍ سَحِيقٍ ۝ فَتَعَادِرُ رُوحَهُ فِي جَسَدِهِ وَيَأْتِيهِ مَلَكَانِ فِي جِلْسَانِهِ وَيَقُولَانِ لَهُ مِنْ رَبِّكَ“

”اللہ تعالیٰ فرماتا ہے کہ اس کی کارگزاری اور نام وغیرہ سَجین میں لکھ دو جو ساتویں زمین میں ہے۔ پھر اس کی رُوح وہاں سے پھینکی جاتی ہے۔ پھر آپ نے یہ ارشاد خداوندی پڑھا کہ جو شخص اللہ تعالیٰ کے ساتھ شرک کرتا ہے۔ پس گویا کہ وہ آسمان سے گرا اور اس کو پرندے اُچک کر لے گئے یا ہوانے گہرے گڑھے میں ڈال دیا اور پھر اس کی رُوح اس کے جسم میں لوٹائی جاتی ہے اور اس کے پاس دو فرشتے آتے ہیں اور اس کو بٹھلا کر ”من ربک“ سے سوال کرتے ہیں۔

یہ روایت (ابوداؤد طیالسی ص ۱۰۲) میں بھی مذکور ہے اور اس میں یہ الفاظ ہیں: ”فَيُرَدُّ إِلَى الْأَرْضِ وَتَعَادِرُ رُوحَهُ فِي جَسَدِهِ۔ الْحَدِيثُ“ کہ اس کو زمین کی طرف لوٹایا جاتا ہے اور اس کی رُوح اس کے جسم میں لوٹائی جاتی ہے اور یہ روایت (تفسیر ابن جریر ج ۱۳ ص ۲۱۸) میں بھی ہے اور یہ روایت صحاح ستہ کی مشہور کتاب (ابوداؤد ج ۳ ص ۲۹۸) میں بھی اختصاراً مروی ہے اور اس میں یہ جملہ بھی موجود ہے۔ و تعادرو روحہ فی جسدہ اور (مشکوٰۃ ج ۱ ص ۱۴۲) میں بحوالہ مسند احمد مذکور ہے اور (مشکوٰۃ ج ۱ ص ۲۵) میں بھی اختصاراً یہ روایت موجود ہے اور اس میں بھی و تعادرو روحہ فی جسدہ کے الفاظ موجود ہیں اور آخر میں لکھا ہے: رواہ احمد رحمہ اللہ و ابو داؤد رحمہ اللہ اور امام حاکم رحمہ اللہ نے یہ روایت (مدرک ج ۱ ص ۳۷) میں نقل کی ہے اور اس میں مؤمن کے بارے میں یہ الفاظ موجود ہیں: فتدرو روحہ الی جسدہ اور کافر کے حق میں یہ الفاظ مروی ہیں: فیرمی بروحہ حتی تقع فی جسدہ سو اس کی رُوح کو پھینک دیا جاتا ہے۔ یہاں تک کہ وہ اس کے جسم میں جا پڑتی ہے۔

امام حاکم رحمہ اللہ نے محدثانہ انداز میں کئی طرق اور متعدد اسانید کے ساتھ یہ روایت نقل کر کے آگے تحریر فرمایا ہے: ”هذا حديث صحيح على شرط الشيخين فقد احتجا بالمنها ل بن عمرو رحمہ اللہ و زاذان رحمہ اللہ ابی عمرو الكندي رحمہ اللہ وفي هذا الحديث فوائد كثيرة لاهل السنة وقمع للمبتدعة“ (مدرک ج ۱ ص ۳۹)

”یہ حدیث بخاری اور مسلم کی شرط پر صحیح ہے۔ (کیونکہ ابو معاویہ اور اعش تو بخاری اور مسلم کے مرکزی راوی ہیں اور) منہال بن عمرو رحمہ اللہ اور زاذان رحمہ اللہ ابو عمرو الکندی رحمہ اللہ سے بھی بخاری اور مسلم نے احتجاج کیا ہے اور اس حدیث میں اہل سنت کے لئے کئی فوائد اور اہل بدعت کے عقائد کے قلع قمع کا خاصا ثبوت موجود ہے۔“

علامہ ذہبی رحمہ اللہ اس روایت کے بارے میں اپنا فیصلہ یوں ارقام فرماتے ہیں کہ: ”وہو علی شرطہما فقد احتجا بالمنہال رحمہ اللہ“
(تخصیص المستدرک ج ۱ ص ۳۸)

”یہ روایت بخاری اور مسلم کی شرط پر صحیح ہے۔ کیونکہ امام بخاری رحمہ اللہ اور مسلم رحمہ اللہ دونوں نے منہال رحمہ اللہ سے احتجاج کیا ہے۔“

حافظ ابن حجر عسقلانی رحمہ اللہ کے استاد حافظ نور الدین الہیثمی رحمہ اللہ (المتوفی ۸۰۷ھ) اس حدیث کے بارے میں فرماتے ہیں کہ: ”رواہ احمد و رجالہ رجال الصحیح“
(مجمع الزوائد ج ۳ ص ۴۹، ۵۰)

”اس حدیث کو امام احمد رحمہ اللہ نے روایت کیا ہے اور اس کے تمام راوی صحیح بخاری کے راوی ہیں۔“
اور مولانا سید احمد حسن صاحب (المتوفی) حضرت امام بیہقی رحمہ اللہ کے حوالہ سے لکھتے ہیں کہ: ”وقال البیہقی هذا حدیث صحیح الاسناد“
(تنقیح الرواة ج ۱ ص ۳۱۴)

”امام بیہقی رحمہ اللہ نے فرمایا کہ یہ حدیث صحیح الاسناد ہے۔“
علامہ منذری رحمہ اللہ فرماتے ہیں کہ امام بیہقی رحمہ اللہ نے فرمایا کہ: ”وہذا حدیث صحیح الاسناد“
(الترغیب والترہیب ج ۲ ص ۲۶۵)

”یہ حدیث صحیح الاسناد ہے۔“
اور خود اپنا فیصلہ یوں صادر فرمایا: ”والحدیث صحیح“ کہ یہ حدیث صحیح ہے۔ (تنقیح الرواة ج ۱ ص ۳۱۷)
شیخ الاسلام ابن تیمیہ رحمہ اللہ اس حدیث کی تحقیق میں لکھتے ہیں کہ: ”وقدر واه الامام احمد رحمہ اللہ وغیرہ وہو حدیث اجمع رواة الاثر علی شہرتہ واستفاضتہ وقال الحافظ ابو عبد اللہ بن منہ رحمہ اللہ هذا الحدیث اسناد متصل مشہور رواہ جماعة عن البراء بن عازب رضی اللہ عنہ“
(شرح حدیث النزول ص ۴۷، طبع امرتسر)
اس حدیث کو امام احمد رحمہ اللہ نے روایت کیا ہے اور تمام محدثین کا اس کے مشہور اور مستفیض ہونے پر اجماع ہے اور حافظ ابو عبد اللہ بن منہ رحمہ اللہ فرماتے ہیں کہ یہ حدیث متصل الاسناد اور مشہور ہے اور حضرت براء بن عازب رضی اللہ عنہ سے ایک جماعت نے اس کو روایت کیا ہے۔

اور حافظ ابن القیم رحمہ اللہ لکھتے ہیں کہ: ”وہو حدیث صحیح صححہ جماعة من الحفاظ“
(اجتماع جیوش الاسلامیہ علی غزو المعطلۃ والجمہیۃ ص ۳۵، طبع امرتسر)
”یہ حدیث صحیح ہے اور حفاظ حدیث کی ایک بڑی جماعت نے اس کو صحیح کہا ہے۔“

اور دوسرے مقام پر یوں لکھتے ہیں کہ: ”وقال ابو موسیٰ الاصبہانی هذا حدیث حسن مشہور بالمنہال رحمہ اللہ عن زاذان رحمہ اللہ وصححہ ابو نعیم رحمہ اللہ، والحاکم رحمہ اللہ وغیرہما“

(تہذیب سنن ابی داؤد ج ۷ ص ۱۳۱، وکذا فی مختصر سنن ابی داؤد و لمیزری ج ۷ ص ۱۳۴)
”امام ابو موسیٰ الاصبہانی رحمہ اللہ فرماتے ہیں کہ یہ حدیث حسن اور مشہور ہے جو منہال رحمہ اللہ نے زاذان رحمہ اللہ سے روایت کی ہے امام ابو نعیم رحمہ اللہ اور حاکم رحمہ اللہ وغیرہ نے اس کی تصحیح کی ہے۔“

اور ایک اور مقام پر لکھتے ہیں کہ: ”هذا حدیث مشہور مستفیض صححہ جماعة من الحفاظ ولا نعلم احدا من ائمة الحدیث طعن فیہ بل رووہ فی کتبہم و تلقوہ بالقبول وجعلوہ اصلا من اصول الدین فی

عذاب القبر و نعيمہ و مسئلۃ منکر و نکیر و قبض الارواح و صعودھا الی بین یدی اللہ ثم رجوعھا الی القبر“
(کتاب الروح ص ۵۸، ۵۹)

”یہ حدیث ثابت مشہور اور مستفیض ہے اور حفاظ حدیث کی ایک بڑی جماعت نے اس کی صحیح کی ہے اور ہمیں معلوم نہیں کہ ائمہ حدیث میں کسی نے اس میں طعن کیا ہو بلکہ انہوں نے اس کو اپنی کتابوں میں روایت کیا اور اس کو قبول کیا ہے اور قبر کے عذاب و راحت اور منکر و نکیر کے سوال اور ارواح کے قبض کرنے اور ان کو اللہ تعالیٰ کی طرف لے جانے اور پھر ان کو قبر کی طرف لوٹانے کے سلسلہ میں اس روایت کو اصول دین سے قرار دیا ہے۔“

اور ایک اور مقام میں محدثانہ رنگ میں اس حدیث پر بحث کرتے ہوئے لکھتے ہیں کہ: ”فالحديث صحيح لا شك فيه“ پس یہ حدیث صحیح ہے اس میں کوئی شک نہیں۔
(کتاب الروح ص ۵۶)

اور علامہ مندری رحمۃ اللہ علیہ لکھتے ہیں: ”و ذکر ابو موسیٰ الاصبہانی انہ حدیث حسن شہر بالمنہال“
(مختصر ابی داؤد ج ۷ ص ۱۳۴، للمندری رحمۃ اللہ علیہ)

”محدث ابو موسیٰ الاصبہانی رحمۃ اللہ علیہ نے فرمایا کہ یہ حدیث حسن ہے اور ”منہال منہال“ کے طریق سے مشہور ہے۔“
اور دوسرے مقام پر لکھتے ہیں کہ: ”رواہ ابو داؤد رحمۃ اللہ علیہ و احمد رحمۃ اللہ علیہ باسناد رواہ مجتہع بہم فی الصحيح“
(الترغیب والترہیب ج ۲ ص ۳۶۵)

”امام ابو داؤد رحمۃ اللہ علیہ اور امام احمد رحمۃ اللہ علیہ نے اس کو ایسی سند کے ساتھ روایت کیا ہے جس کے تمام راویوں سے امام بخاری رحمۃ اللہ علیہ نے اپنے صحیح میں احتجاج کیا ہے۔“

اور علامہ قرطبی رحمۃ اللہ علیہ فرماتے ہیں کہ: ”روی الامام احمد رحمۃ اللہ علیہ و ابو داؤد رحمۃ اللہ علیہ باسناد صحيح عن البراء رضی اللہ عنہ“
(مختصر تذکرہ قرطبی رحمۃ اللہ علیہ ص ۳۴)

”امام احمد رحمۃ اللہ علیہ اور ابو داؤد رحمۃ اللہ علیہ نے صحیح سند کے ساتھ یہ روایت حضرت براء رضی اللہ عنہ سے روایت کی ہے۔“
اور حضرت مولانا قاضی ثناء اللہ صاحب پانی پتی رحمۃ اللہ علیہ اس حدیث کو ”الاحادیث الصحاح“ میں شمار کرتے ہیں۔ (ملاحظہ ہو تفسیر مظہری ج ۱۰ ص ۲۲۴) اور علامہ علی بن عبد الکافی السبکی رحمۃ اللہ علیہ (المتوفی ۷۵۶ھ) اس حدیث کے بارے میں لکھتے ہیں کہ (رجال اسنادہ کلہم ثقات (شفاء السقام ص ۱۵۰) اس حدیث کے سب راوی ثقہ ہیں۔ حضرت مولانا عبدالعزیز صاحب فرہاروی رحمۃ اللہ علیہ فرماتے ہیں کہ: ”ان الاحادیث الصحیحۃ ناطقۃ بان الروح تعاد فی الجسد عند السؤال“ (نبراس ص ۳۲۲) صحیح حدیثیں اس امر پر ناطق ہیں کہ سوال کے وقت روح جسم میں لوٹائی جاتی ہے۔

اور حافظ ابن حجر عسقلانی رحمۃ اللہ علیہ بھی اس حدیث کو کما ثبت فی الحدیث کہہ کر صحیح کہتے ہیں۔

(فتح الباری ج ۵ ص ۵۰۳)

اور علامہ داؤد بن سلیمان البغدادی رحمۃ اللہ علیہ لکھتے ہیں کہ امام احمد رحمۃ اللہ علیہ نے مسند میں امام ابو داؤد رحمۃ اللہ علیہ نے سنن میں امام حاکم رحمۃ اللہ علیہ نے مستدرک میں امام ابن ابی شیبہ رحمۃ اللہ علیہ نے مصنف میں امام بیہقی رحمۃ اللہ علیہ نے کتاب عذاب القبر میں امام طحاوی رحمۃ اللہ علیہ اور امام عبد بن حمید رحمۃ اللہ علیہ نے اپنے اپنے مسند میں حناد بن سری رحمۃ اللہ علیہ نے ”کتاب الزہد“

میں اور اسی طرح امام ابن جریر رحمہ اللہ اور ابن ابی حاتم رحمہ اللہ وغیرہ نے صحیح اسانید اور طرق کے ساتھ حضرت براء بن عازب رضی اللہ عنہ کی یہ حدیث روایت کی ہے (المنحة الوهبیة فی رد الوہابیة ص ۱۱، طبع استنبول)

الحاصل! اس حدیث کا ایک ایک راوی ثقہ اور مثبت ہے اور امام بخاری رحمہ اللہ اور مسلم رحمہ اللہ جیسے امام فن اور پختہ کار حضرات محدثین کرام رحمہم اللہ نے اس سند کے تمام راویوں سے احتجاج کیا ہے اور سو فیصدی حضرات محدثین کرام رحمہم اللہ اس حدیث کی تصحیح کرتے ہیں اور عذاب قبر و نعیم قبر وغیرہ اہم مسائل کے بارے میں اس حدیث کو اہل سنت والجماعت کا مستدل قرار دیتے ہیں۔

چنانچہ حافظ ابن القیم رحمہ اللہ ایک مقام پر لکھتے ہیں کہ: ”رواہ ابو عوانہ الاسفرائینی فی صحیحہ و ذہب الی القول بموجب هذا الحديث جميع اهل السنة والحديث من سائر الطوائف“ (کتاب الروح ص ۵۱)

”امام ابو عوانہ الاسفرائینی رحمہ اللہ نے اس حدیث کو اپنے صحیح میں روایت کیا ہے اور اہل سنت اور اہل الحدیث کے تمام فرقے اس حدیث سے جو احکام ثابت ہیں ان کے قائل ہیں۔“

اور علی الخصوص قبر میں عود الروح الی البدن کے بارے میں اس حدیث کو نص قرار دیتے ہیں۔ چنانچہ حافظ ابن القیم رحمہ اللہ اعادہ روح کے متعلق واشکاف الفاظ میں لکھتے ہیں کہ: ”النص الصحيح الصريح و هو قوله رحمہم اللہ فتعاد الروح فی جسده“ (کتاب الروح ص ۵۲)

”آنحضرت صلی اللہ علیہ وسلم کا یہ ارشاد کہ (قبر میں روح کو جسم میں لوٹایا جاتا ہے نص صحیح اور صریح ہے)

اور علامہ علی بن عبد الکافی السبکی رحمہ اللہ اس حدیث کو نقل کرنے کے بعد لکھتے ہیں کہ: ”وفیه التصريح بعود الروح الی الجسد“ اس حدیث میں عود الروح الی الجسد کی صراحت موجود ہے۔ (شفاء القام ص ۱۳۸)

غرض یہ کہ روایت اصول حدیث کے رد سے بالکل صحیح ہے۔ اس کی صحت میں ذرہ بھر کلام نہیں ہو سکتا۔ اہل سنت والجماعت کا یہ قوی مستدل ہے اور اہل بدعت کے باطل عقائد کے رد کے لئے یہ برہان قاطع اور ان کے حق میں یہ خالص نشتر ہے اور اس حدیث سے جو امور ثابت ہیں ان پر علماء کا اجماع ہے۔ (المنحة الوهبیة ص ۱۱)

اس حدیث پر کلام اور اس کا جواب

مناسب معلوم ہوتا ہے کہ اس صحیح حدیث کے سلسلہ میں جو اعتراضات کئے گئے ہیں، ان کو بھی نقل کر کے ان کے صحیح جوابات عرض کر دیئے جائیں تاکہ معاملہ بالکل بے غبار ہو جائے۔ لیکن اس سے قبل کہ اعتراضات اور ان کے جوابات نقل کئے جائیں یہ عرض کرنا ضروری ہے کہ آنحضرت صلی اللہ علیہ وسلم کی ذات گرامی سے لے کر تقریباً چوتھی صدی تک اہل سنت والجماعت کے ہر مسلک اور ہر مکتبہ فکر کے حضرات فقہاء، متکلمین رحمہم اللہ اور علماء حق اس عقیدے پر تھے کہ وفات کے بعد قبر میں میت کو جو راحت و کلفت پہنچتی ہے۔ اس کا تعلق بدن مع الروح کے ساتھ ہوتا ہے اور میت کو ایک گونہ حیات (نوع من الحیوة) حاصل ہوتی ہے جس کی وجہ سے اس کو فہم و شعور اور ادراک عذاب و نعمت ہوتا ہے۔ معتزلہ کرامیہ اور روافض وغیرہ (جس کا ذکر اپنے مقام پر ہوگا۔ ان شاء اللہ تعالیٰ) اگرچہ اس حق اور صحیح مسلک کے ساتھ اختلاف رکھتے تھے لیکن اہل سنت میں شمار کئے جانے والے فرقوں میں سے کوئی شخص اس کا

منکر نہ تھا۔ ہماری دانست میں سب سے پہلے جس شخص نے قبر میں اعادۂ روح کا انکار کیا ہے وہ امام ابو محمد علی بن احمد بن حزم الظاہری رحمہ اللہ (المتوفی ۵۶۲ھ) ہیں۔ جنہوں نے محلی الفصل والنحل اور دیگر متعدد معلومات افزاء کتابیں لکھ کر بہت بڑی دینی خدمت کی ہے جو رہتی دنیا تک یاد رہے گی، ان کا علم بڑا طویل اور عریض تو تھا۔ مگر صد افسوس ہے کہ ظاہریت کی وجہ سے عمیق نہ تھا اور بعض اصولی اور فروعی مسائل میں انہوں نے ٹھوکریں کھائی ہیں اور علماء ربانی نے ان کا بعض مسائل میں خوب تعاقب کیا ہے اور بعض باتیں تو ان کے بے باک قلم سے ایسی بھی صادر ہوئی ہیں، جن پر انتہائی حیرت ہوتی ہے۔ مثلاً صحاح ستہ کی مرکزی کتاب الجامع الترمذی کے مصنف حضرت امام ترمذی رحمہ اللہ کے بارے میں ابن حزم رحمہ اللہ لکھتے ہیں کہ وہ مجہول ہیں۔“ (میزان الاعتدال ج ۳ ص ۱۷۷ و تہذیب التہذیب ج ۹ ص ۳۸۸) اگر امام ترمذی رحمہ اللہ مجہول ہیں تو روایات حدیث میں معروف کون ہوگا؟ اور حافظ ابن حجر رحمہ اللہ لکھتے ہیں کہ ابن حزم رحمہ اللہ قوت حافظہ کے گھمنڈ پر جرح و تعدیل اور اسماء رجال کی تعیین میں فاحش غلطیاں کر جاتے اور بڑی طرح وہم کا شکار ہو جاتے تھے۔

علامہ شمس الدین محمد بن عبدالرحمن السخاوی رحمہ اللہ (المتوفی ۹۰۲ھ) لکھتے ہیں کہ جن حضرات نے روایات حدیث پر بے تحاشا کلام اور جرح کی ہے، ان میں ایک ابن حزم رحمہ اللہ بھی ہیں۔ (الاعلان بالتوبیخ لمن ذم التاريخ ص ۶۱، طبع مصر) اور بڑے بڑے ائمہ دین ان کی زبان سے محفوظ نہیں رہ سکے۔ چنانچہ امام ابوالعباس بن العریف الصالح الزاہد رحمہ اللہ فرماتے ہیں کہ: ”حجاج بن یوسف“ کی تلواریں اور ”ابن حزم رحمہ اللہ“ کی زبان (شقیقتین) دونوں حقیقی بہنیں تھیں۔ (تذکرۃ الحفاظ ج ۳ ص ۳۲۸، لسان المیزان ج ۴ ص ۲۰۱)

• علامہ ذہبی رحمہ اللہ ائمہ دین کی شان میں ان کی گستاخی کی یوں شکایت کرتے ہیں کہ: ”وقد امتحن هذا الرجل و شدد عليه و شرد عن وطنه و جرت عليه أمور لطول لسانه و استحفافه بالكبار و وقوعه في ائمه الاجتهاد باقبح عبارة و افظ محاوره و امتع رد“ (تذکرۃ الحفاظ ج ۳ ص ۳۲۸)

”ابن حزم رحمہ اللہ بڑی آزمائش میں مبتلا ہوئے اور ان پر سختی بھی کی گئی اور جلا وطن بھی کئے گئے اور کئی مصائب کا شکار بھی ہوئے کیونکہ وہ بڑے بڑے ائمہ رحمہ اللہ کے حق میں زبان دراز کرتے اور ان کی توہین کا ارتکاب کرتے تھے اور حضرات ائمہ مجتہدین رحمہ اللہ کے بارے میں قبیح ترین عبارتیں اور گستاخیاں محاورات استعمال کرتے اور نامناسب لہجہ میں تردید کرتے تھے۔“

اور دوسرے مقام پر یوں رقم طراز ہیں کہ: ”و انا اميل الى محبة ابي محمد لمحبة بالحديث الصحيح و معرفته به و ان كنت لا وافقه في كثير مما يقوله في الرجال و العلل و المسائل البشعة في الأصول و الفروع و اقطع بخطائه في غير مسألة ولكن لا اكفره و لا اضلله و ارجو له العفو و المسامحة و اخضع لفرط ذكائه و سعة علمه“ (سير النبلاء بحوالہ مقدمہ تحفۃ الاحوذی ص ۱۶۹)

”میں ابن حزم رحمہ اللہ کے ساتھ محبت کرتا ہوں۔ کیونکہ وہ صحیح حدیث سے محبت کرتے اور اس کی معرفت رکھتے ہیں لیکن میں ان کے بہت سے نظریات میں مثلاً روایات و علل حدیث اور اصول و فروع میں ناپسندیدہ طور پر مسائل میں کلام سے موافقت نہیں کرتا اور متعدد مسائل میں ان کو یقیناً خطا کا ر سمجھتا ہوں۔ لیکن میں ان کی تکفیر و تذلیل نہیں کرتا اور ان کے لئے خود درگزر کا اُمیدوار ہوں اور ان کی فرط ذکاوت اور وسعت علمی کا محقر ہوں۔“

اور علامہ جزائری رحمہ اللہ نے بھی ان کی یہ شکایت کی ہے کہ وہ بڑے بڑے ائمہ کرام رحمہ اللہ کو خطا کار بتاتے اور ان پر زبان درازی کرتے تھے۔

ہمارا مقصد ان حوالوں سے حاشاء وکلا حافظ ابن حزم رحمہ اللہ کی تحقیر تو ہین نہیں بلکہ بتانا صرف یہ ہے کہ بعض مقامات میں حدیث کے راویوں سے متعلق اور بعض احادیث کو معلول ٹھہرانے میں ان سے صریح کوتاہیاں سرزد ہوئی ہیں اور اصول و فروع کے کئی مسائل میں ان سے لغزشیں ہوئی ہیں۔ لہذا ایسے مقامات میں بجائے علامہ ابن حزم رحمہ اللہ کی پیروی کے صحیح حدیث کے سامنے سر تسلیم خم کرنا اور جمہور سلف و خلف رحمہ اللہ کا ساتھ دینا ہی باعث نجات ہے اور کامیابی صرف اسی پہلو میں بند ہے۔ اس مختصر سی تمہید کے بعد ہم سہولت کے لئے اعتراضات کے نمبر قائم کر کے ان کو نقل کرتے ہیں اور اس کے بعد ان کے مختصر باحوالہ جوابات عرض کرتے ہیں۔ غور و فکر کرنا قارئین کرام کا کام ہے۔

اعتراض اول

حافظ ابن حزم رحمہ اللہ حضرت براء بن عازب رضی اللہ عنہ کی مذکور حدیث پر کلام کرتے ہوئے لکھتے ہیں: ”ولم یروا حہ ان فی عذاب القبر ترد الروح الی الجسد الا المنہال بن عمرو وولیس بالقوی“

”کسی راوی نے عذاب قبر کے سلسلہ میں روح کے جسم کی طرف لوٹانے کا ذکر نہیں کیا مگر صرف منہال بن عمرو رحمہ اللہ نے اور وہ قوی نہیں۔“ (محل ج ۳ ص ۲۲ طبع مصر، الفصل فی الملل والاہوار، والتحل ج ۴ ص ۶۸ طبع بیروت)

جواب: اس اعتراض کی اصول حدیث کی رد سے کوئی وقعت نہیں۔ کیونکہ ہم پہلے باحوالہ عرض کر چکے ہیں کہ منہال بن عمرو رحمہ اللہ ثقہ راوی ہیں اور ان کی روایت امام بخاری رحمہ اللہ اور امام مسلم رحمہ اللہ کی شرط پر صحیح ہے اور باحوالہ حضرات محدثین کرام رحمہ اللہ کے جم غفیر سے اس روایت کی تصحیح نقل کی جا چکی ہے۔ چنانچہ شیخ الاسلام ابن تیمیہ رحمہ اللہ علامہ ابن حزم رحمہ اللہ کے اس اعتراض کا جواب دیتے ہوئے لکھتے ہیں کہ: ”واما المنہال فمن رجال البخاری وحديث زاذان مما اتفق السلف والخلف علی روايته وتلقيها بالقبول“ (شرح حدیث النزول ص ۵۱)

”منہال بن عمرو رحمہ اللہ صحیح بخاری کے راوی ہیں اور زاذان رحمہ اللہ کی اس حدیث کے روایت کرنے اور اس کے قبول کرنے پر تمام حضرات سلف و خلف رحمہ اللہ کا اتفاق ہے۔“

اور حافظ ابن القیم رحمہ اللہ علامہ ابن حزم رحمہ اللہ کو جواب دیتے ہوئے تحریر فرماتے ہیں کہ: ”واما قوله ان الحديث لا یصح لتفره المنہال بن عمرو وحده وولیس بالقوی فہذا من مجاز فتنہ رحمہ اللہ فالحدیث صحیح لا شک فیہ“ (کتاب الروح ص ۵۶)

”ابن حزم رحمہ اللہ کا یہ کہنا کہ یہ حدیث صحیح نہیں۔ کیونکہ اس کے روایت کرنے میں منہال بن عمرو رحمہ اللہ متفرد ہیں تو یہ محض اکل بچہ بات ہے۔ اللہ تعالیٰ ابن حزم رحمہ اللہ پر رحم کرے یہ حدیث صحیح ہے اس میں کوئی شک نہیں۔“

علامہ ابن حزم رحمہ اللہ نے منہال بن عمرو رحمہ اللہ کے تفرد کا جو دعویٰ کیا ہے، حافظ ابن القیم رحمہ اللہ اس کا جواب دیتے ہوئے رقم طراز ہیں کہ: ”فالمنہال احد الثقات العدول قال ابن معین المنہال ثقة وقال العجلی ثقة

واعظم ما قيل فيه انه سمع من بيته صوت غناء وهذا لا يوجب القدح في روايته واطراح حديثه وتضعيف ابن حزم له لا شيء فانه لم يذكر موجبا لتضعيفه غير تفرد به بقوله فتعاد الروح في جسده وقد بينا انه لم يتفرد بها بل قد رواها غيره قدروى ما هو ابلغ منها او نظيرها كقوله فترد اليه روحه وقوله فتصير الى قبره فيستوى جالسا وقوله فيجلسا نه وقوله فيجلس في قبره وكلها احاديث صحاح لا مغمز فيها“ (كتاب الروح ص ۵۹)

”منہال میمنہ ثقہ اور عادل راویوں میں تھے، ابن معین میمنہ فرماتے ہیں کہ منہال میمنہ ثقہ ہے عجمی میمنہ کہتے ہیں کہ کوئی اور ثقہ تھے بڑا الزام جو ان کی طرف نسبت کیا گیا ہے، وہ یہ ہے کہ ان کے گھر سے گانے کی آواز آئی تھی لیکن یہ ان کی حدیث کے رد اور ترک کا موجب نہیں اور ابن حزم میمنہ کی اس تضعیف کا کوئی اعتبار نہیں۔ کیونکہ انہوں نے تفرد کے بغیر تضعیف کی کوئی اور وجہ بیان نہیں کی۔ مگر ”فتعاد الروح فی جسده“ کے قول میں منہال میمنہ متفرد بھی نہیں بلکہ ان کے علاوہ دیگر راویوں نے ان الفاظ کی مانند بلکہ اس سے زیادہ واضح الفاظ نقل کئے ہیں۔ مثلاً یہ کہ میت کی رُوح اس کی طرف لوٹائی جاتی ہے اور یہ کہ رُوح قبر میں پہنچتی ہے سو میت اس وقت سیدھی بیٹھ جاتی ہے اور فرشتے اس کو بٹھلاتے ہیں اور اس کو قبر میں بٹھلایا جاتا ہے اور یہ سب صحیح حدیثیں ہیں، ان میں کسی قسم کا کوئی طعن نہیں ہے۔“

خود حافظ ابن القیم میمنہ نے اس سے قبل اُن تمام روایات کو باحوالہ نقل کر کے اُن کی نشان دہی کی ہے جن میں یہ الفاظ آتے ہیں اور ان میں منہال بن عمرو میمنہ نہیں بلکہ دیگر راوی ہیں اور علامہ سبکی میمنہ لکھتے ہیں کہ: ”وقد تكلم فيه ابن حزم من جهة المنهال بن عمرو وهذا الكلام ليس بشئ لان المنهال بن عمرو روى له البخاري ووثقه غير واحد منهم ابن معين“ (شفاء القام ص ۱۵۰)

”اس حدیث میں ابن حزم میمنہ نے منہال بن عمرو میمنہ کی وجہ سے کلام کیا ہے لیکن اس کلام کا کوئی اعتبار نہیں۔ کیونکہ منہال میمنہ سے امام بخاری میمنہ نے احتجاج کیا ہے اور بے شمار حضرات محدثین کرام میمنہ نے ان کی توثیق کی ہے جن میں امام ابن معین میمنہ بھی ہیں۔“

مولانا سید احمد حسن صاحب میمنہ لکھتے ہیں کہ: ”ولما رأى ابن حزم حديث المنهال راداعلى معتقده فى انكار عذاب الاجساد فى قبورها طعن فيه و طعنه مردود والحديث صحيح“ (تنقيح الرواة ج ۱ ص ۳۱۴)

”جب ابن حزم میمنہ نے دیکھا کہ منہال بن عمرو میمنہ کی حدیث ان کے اس عقیدہ کے خلاف ہے کہ قبور میں اجسام کو عذاب ہو تو اس حدیث پر جرح شروع کر دی۔ مگر ان کی جرح مردود ہے اور یہ حدیث بالکل صحیح ہے۔“

اس سے معلوم ہوا کہ علامہ ابن حزم میمنہ نے پہلے یہ عقیدہ اختراع کیا کہ قبور میں مردوں کے اجسام کو عذاب نہیں ہوتا۔ کیونکہ اعادہ رُوح کے بغیر زے جماد کو سزا دینے کا کیا معنی؟ اور ان کے زعم فاسد میں اعادہ رُوح کی کوئی روایت نہیں۔ اگر ہے تو منہال بن عمرو میمنہ کی روایت ہے اور اس روایت کو دیکھ کر وہ خاصے پریشان ہوئے ہیں جو ان کے باطل عقیدہ پر کاری ضرب لگاتی ہے اور اس مخترع عقیدہ کو بیخ و بن سے اکھاڑ کر رکھ دیتی ہے لیکن ان کی ذہانت طبع ان کے کام آگئی اور یہ کہہ کر گھو خلاصی چاہی کہ منہال بن عمرو میمنہ ضعیف ہے اور متفرد بھی پھر بھلا اس کی روایت کا کیا اعتبار؟ جن کی زبان سے بڑے بڑے حضرات ائمہ دین، مجتہدین اور امام ترمذی میمنہ نہیں محفوظ رہ سکے۔ ان سے منہال بن عمرو میمنہ کیونکر بچ سکتے تھے؟ لیکن آپ نے ملاحظہ کر لیا کہ حضرات محدثین کرام میمنہ میں

چوٹی کے بزرگ ہاتھ دھو کر ابن حزم رحمہ اللہ کے پیچھے پڑ گئے ہیں اور منہاں رحمہ اللہ کی تضعیف اور ان کے تفرد کا معقول جواب دے کر حدیث مذکور کی تصحیح کرتے ہیں اور زوردار الفاظ میں اہل حق کے منصور مسلک کی تائید کرتے ہیں اور اس سے بڑھ کر کسی مسئلہ کی تحقیق و تمحیص اور کیونکر ہو سکتی ہے۔ مگر نہ ماننے والے کو اس کے انکار اور ضد سے کون روک سکتا ہے جو ضد اور لانسلم کا ہی خوگر ہو سکتا ہے کہ ۔

کون رو کے گا اُسے پینے سے میخانے میں آج

ہاتھ جس کے گردن وطل گراں تک آگئے !

اعتراض دوم

علامہ ابن حزم رحمہ اللہ کا یہ اعتراض بھی ہے کہ: ”ترکۃ شعبۃ و غیرہ وقال فیہ المغیرۃ بن مقسم الضبی و هو احد الانمة ملجازت للمنہال بن عمرو و قط شہادۃ فی الاسلام“ (بحوالہ کتاب الروح ص ۵۲)

”منہال بن عمرو رحمہ اللہ کو امام شعبہ رحمہ اللہ نے ترک کر دیا تھا اور مغیرہ بن مقسم الضبی جیسے امام فرماتے ہیں کہ منہال بن عمرو رحمہ اللہ کی اسلام میں سرے سے شہادت ہی جائز نہیں ہے۔“ (تور روایت کیونکر معتبر ہوگی؟)

جواب: امام شعبہ رحمہ اللہ کی منہال بن عمرو رحمہ اللہ کی روایت کو ترک کرنے کی وجہ یہ نہ تھی کہ وہ ثقہ نہ تھے بلکہ اس کی وجہ جیسا کہ حافظ ابن حجر عسقلانی رحمہ اللہ نقل کرتے ہیں، یہ تھی کہ امام شعبہ رحمہ اللہ نے فرمایا کہ میں نے منہال بن عمرو رحمہ اللہ کے گھر سے طنبور کی آواز سنی۔ اس لئے میں نے ان کی روایت ترک کر دی ہے، محدث وہب بن جریر رحمہ اللہ نے یہ قصہ سن کر امام شعبہ رحمہ اللہ سے دریافت کیا۔ فہلا سالتہ عنسی کان لا یعلم آپ نے ان سے دریافت کیوں نہ کر لیا۔ ممکن ہے یہ کارروائی ان کی لاعلمی میں ہوئی ہو۔ امام وہب بن جریر رحمہ اللہ نے بجا فرمایا ہے کسی کے گھر سے طنبور اور ساز کی آواز کا بلند ہونا، اس کی دلیل نہیں کہ صاحب خانہ اس کا مرتکب ہوا۔ ہو سکتا ہے کہ وہ اس وقت گھر میں ہی موجود نہ ہو اور یہ بھی ممکن ہے کہ آواز پڑوسی کے گھر سے بلند ہوئی ہو اور صاحب خانہ اس پر راضی نہ ہو، اس سے ان کی ثقاہت و عدالت پر کیا اثر پڑ سکتا ہے؟ یہی وجہ ہے کہ حافظ ابن حجر رحمہ اللہ نے یہ سارا افسانہ نقل کرنے کے بعد لکھا ہے کہ امام ابوالحسن بن القطان رحمہ اللہ نے یہ حکایت نقل کر کے لکھا ہے کہ: ”ولم یصح ذلک عنہ و جرحہ بهذا التعسف ظاہر و قد وثقہ ابن معین و العجلی و غیرہما“ (تہذیب التہذیب ج ۱۰ ص ۳۲۰)

”یہ کارروائی منہال بن عمرو رحمہ اللہ سے ثابت نہیں ہو سکی اور اس وجہ سے ان پر جرح کرنا کھلی زیادتی ہے۔ حالانکہ امام ابن معین رحمہ اللہ اور عجل رحمہ اللہ وغیرہ نے منہال رحمہ اللہ کو ثقہ کہا ہے۔

اور حافظ ابن القیم رحمہ اللہ اس افسانہ کا جواب دیتے ہوئے لکھتے ہیں کہ: ”وقد یمکن ان لا یکون ذلک بحضورہ ولا اذنبہ ولا علمہ وبالجملة فلا یرد حدیث الثقات بهذا وامثاله“ (تہذیب سنن ابی داؤد ج ۷ ص ۱۳۰)

”ممکن ہے کہ یہ ساز و طرب والی کارروائی ان کی غیر حاضری میں ہوئی ہو اور ان کی اجازت اور علم کے بغیر صادر ہوئی ہو۔ الغرض ثقہ راویوں کی حدیث ایسی اور اس جیسی پاور ہوا باتوں سے رد نہیں کی جاسکتی۔“

”امام مغیرہ بن مقسم رحمہ اللہ سے اسی سے ملتی جلتی ایک رام کہانی حافظ ابن حجر رحمہ اللہ نے نقل کی ہے اور پھر لکھا ہے کہ اس حکایت کا راوی محمد بن عمر خود قابل اعتماد نہیں۔ ”فی نظر“ اس میں کلام ہے۔ بھلا ایسے نامعتبر راویوں کی

داستانوں سے ثقہ راویوں کو کیونکر مجروح قرار دیا جاسکتا ہے؟ الحاصل اس اعتراض میں بھی کوئی جان نہیں ہے اور یہ نرالا یعنی اعتراض ہے۔ اگر ایسی بے بنیاد باتوں سے روایات حدیث پر جرح قبول ہو تو حدیث کا خدا تعالیٰ ہی حافظ ہے۔ حضرات محدثین کرام رحمہم اللہ ایسے کمزور اعتراضات کے سامنے کبھی سپر نہیں ڈالتے۔

نہ ڈرائے نا خدا طوفاں میں بھی کچھ اہل ہمت کے سفینے کھیتے رہتے ہیں موجوں کی روانی میں

مؤلف ”ندائے حق“ (ص ۲۱۴) میں لکھتے ہیں کہ: ”منحال بن عمرو رحمہم اللہ کی جرح میں ابن حزم رحمہم اللہ متفرد نہیں۔ شعبہ، جوز جانی، یحییٰ القطان، احمد بن حنبل، حاکم، غلابی، مغیرہ النضی رحمہم اللہ، سب آپ کو مجروح کہتے ہیں جوز جانی کہتے ہیں۔ منحال بن عمرو سنی المذہب ہے۔“ (تہذیب التہذیب ج ۱۰ ص ۳۲۰)

الجواب: ان تمام حضرات نے جس وجہ سے ان پر کلام کیا ہے اس میں مرکزی نقطہ یہ ہے کہ ان کے گھر سے ساز کی آواز آئی تھی۔ امام احمد بن حنبل رحمہم اللہ نے فرمایا کہ امام شعبہ رحمہم اللہ نے ان کو ترک کر دیا تھا۔ امام عبدالرحمن بن ابی حاتم رحمہم اللہ اس کی وجہ یہ بیان کرتے ہیں کہ: ”لانه سمع من داره صوت قرأه بالتطريب“

”اس لئے کہ ان کے گھر سے ساز کے ساتھ پڑھنے کی آواز سنائی دی تھی۔“ (تہذیب التہذیب ج ۱۰ ص ۳۱۹) اور اس تمام افسانہ اور رام کہانی کو نقل کر کے حافظ ابن حجر رحمہم اللہ نے ”لم یصح عنه ذلک“ فرما کر (کہ ان سے یہ کارروائی ثابت ہی نہیں ہے) اس کا رد کر دیا ہے۔ ان حضرات محدثین کرام رحمہم اللہ میں سے کسی نے ان کو حدیث میں ضعیف نہیں کہا اور نہ اس وجہ سے ان کی روایت رد کی ہے اور نہ ان کو اس لحاظ سے مجروح کہا ہے۔ یہ مؤلف ”ندائے حق“ کا بے جا تعصب اور ضد ہے کہ وہ معقول جواب اور جمہور کی توثیق کے بعد بھی اپنے باطل نظریہ پر قائم ہیں، بڑے شوق سے قائم رہیں۔ مرنے کے بعد ان شاء اللہ تعالیٰ حقیقت سب منکشف ہو جائے گی۔

اعتراض سوم

حافظ ابن القیم رحمہم اللہ، امام ابو حاتم رحمہم اللہ، ہستی رحمہم اللہ کے حوالہ سے نقل کرتے ہیں کہ یہ روایت زاذان رحمہم اللہ نے حضرت براء بن عازب رضی اللہ عنہ سے نہیں سنی۔ لہذا یہ روایت منقطع ہے۔ (تہذیب سنن ابی داؤد ج ۷ ص ۱۳۹)

جواب: یہ اعتراض بھی بے معنی ہے۔ اولاً: اس لئے کہ حافظ ابن تیمیہ رحمہم اللہ اور حافظ ابن القیم رحمہم اللہ فرماتے ہیں کہ یہ روایت صحیح ابو عوانہ میں بھی مذکور ہے اور اس کی سند آخر میں اس طرح ہے: ”عن زاذان سمعت البراء رضی اللہ عنہ“ زاذان فرماتے ہیں کہ میں نے خود یہ حدیث حضرت براء رضی اللہ عنہ سے سنی ہے۔

(شرح حدیث النزول ص ۴۷، تہذیب سنن ابی داؤد ج ۷ ص ۱۴۱ و کتاب الروح ص ۵۹)

اور (متدرک ج ۱ ص ۳۸، ۳۷) میں بھی یہ روایت ہے۔ اس طرح ہے: ”زاذان قال سمعت البراء رضی اللہ عنہ“ اور (ابوداؤد ج ۲ ص ۲۹۸) میں بھی ”زاذان قال سمعت البراء رضی اللہ عنہ“ کے الفاظ ہیں۔ جب زاذان رحمہم اللہ جو ثقہ اور ثبت راوی ہیں، چلا چلا کر یہ کہتے ہیں کہ میں نے یہ روایت حضرت براء رضی اللہ عنہ سے خود سنی ہے تو پھر اس کے منقطع ہونے کا ناکام بہانہ کون سنا ہے؟ اور حافظ ابن تیمیہ رحمہم اللہ کے حوالے سے یہ بات پہلے عرض کی جا چکی ہے کہ حافظ ابو عبد اللہ بن مندہ رحمہم اللہ (جو الامام الحافظ الجوال محدث العصر ابو عبد اللہ محمد بن

الشیخ ابی یعقوب رحمہ اللہ) تھے۔ (تذکرۃ الحفاظ ج ۳ ص ۲۲۰) المتوفی ۳۹۵ھ اس حدیث کی سند کو متصل کہتے ہیں اور فرماتے ہیں کہ: ”هذا الحديث اسناد متصل مشهور“

”اس حدیث کی سند متصل اور مشہور ہے۔“

اور حافظ ابن القیم رحمہ اللہ نے بھی یہ الفاظ حافظ ابن مندہ رحمہ اللہ کے حوالے سے نقل کئے ہیں۔ (کتاب الروح ص ۵۹) وثانیاً: اس روایت کو حضرت براء بن عازب رضی اللہ عنہ سے تنہا زاذان رحمہ اللہ ہی روایت نہیں کرتے بلکہ رایوں کی اچھی خاصی جماعت اس کو روایت کرتی ہے۔

چنانچہ حافظ ابن مندہ رحمہ اللہ فرماتے ہیں کہ: ”رواه جماعة عن البراء رضی اللہ عنہ“

شرح حدیث النزول ص ۴۷ و کتاب الروح ص ۵۹

حضرت براء رضی اللہ عنہ سے ایک جماعت اس کو روایت کرتی ہے۔

اور پھر اس جماعت میں سے بعض مشہور راویوں کی نشان دہی کرتے ہوئے حافظ ابن تیمیہ رحمہ اللہ اور حافظ ابن القیم رحمہ اللہ لکھتے ہیں کہ: ”قلت هذا قد رواه عن البراء بن عازب رضی اللہ عنہ غیر واحد غیر زاذان منهم عدی بن ثابت و محمد بن عقبہ و مجاہد“

”میں کہتا ہوں کہ حضرت براء بن عازب رضی اللہ عنہ سے زاذان رحمہ اللہ کے علاوہ بھی متعدد راویوں نے یہ

روایت کی ہے ان میں عدی بن ثابت رحمہ اللہ، محمد بن عقبہ رحمہ اللہ اور مجاہد رحمہ اللہ بھی ہیں۔“

اور پھر باقاعدہ انہوں نے ان راویوں کی روایت کی نشان دہی کی ہے۔ اس لئے یہ اعتراض بھی مردود

ہے اور سرے سے قابل التفات ہی نہیں ہے۔

اعتراض چہارم

حافظ ابن القیم رحمہ اللہ، امام ابو حاتم بستی رحمہ اللہ کا یہ اعتراض نقل کرتے ہیں کہ بعض روایتوں میں ”الاعمش“ اور ”المنہال بن عمرو رحمہ اللہ“ کے درمیان الحسن بن عمارہ ایک راوی آتا ہے اور وہ ضعیف ہے اور اس لحاظ سے اعمش رحمہ اللہ کی منہال رحمہ اللہ سے روایت منقطع ہے۔ (مصلہ تہذیب سنن ابی داؤد ج ۷ ص ۱۳۹)

جواب: اس اعتراض میں بھی کوئی وزن نہیں۔ اولاً: اس لئے کہ حافظ ابن مندہ رحمہ اللہ، امام حاکم رحمہ اللہ، علامہ ذہبی رحمہ اللہ، شیخ الاسلام ابن تیمیہ رحمہ اللہ اور حافظ ابن القیم رحمہ اللہ وغیرہ حضرات محدثین کرام رحمہ اللہ اس حدیث کو متصل اور صحیح کہتے ہیں اور صحت حدیث کے لئے سند کا متصل ہونا، اصول حدیث کے رُود سے بنیادی امر ہے۔ لہذا الاعمش عن المنہال کی سند بالکل صحیح اور متصل ہے۔ اب دیکھنا یہ ہے کہ جس سند میں الحسن بن عمارہ رحمہ اللہ کا واسطہ آیا ہے، اس کی سند صحیح ہے یا ضعیف؟ اگر صحیح ثابت ہو جائے تو اصول حدیث کے لحاظ سے یہ المزید فی متصل الاسانید کی قسم سے ہوگی اور اس سے حدیث کی صحت میں مطلقاً کوئی خرابی پیدا نہیں ہوتی اور اگر وہ سند ضعیف ہے تو یہ کسی کمزور اور ضعیف راوی کا وہم ہوگا اور کسی کمزور اور وہمی راوی کی کارستانی سے صحیح حدیث اور متصل سند پر کیا زہد پڑتی ہے؟ وثالثاً: منہال بن عمرو رحمہ اللہ سے علاوہ امام اعمش رحمہ اللہ کے روایات حدیث کی ایک خاصی جماعت اس کو روایت کرتی ہے۔ چنانچہ حافظ ابن القیم رحمہ اللہ لکھتے ہیں کہ: ”انه قد رواه عن المنہال جماعة كما قاله ابن عدی“

(تہذیب سنن ابی داؤد ج ۷ ص ۱۴۰)

”یہ حدیث منہال رحمۃ اللہ علیہ سے راویوں کی ایک خاصی جماعت نے روایت کی ہے، جیسا کہ محدث ابن عدی رحمۃ اللہ علیہ نے اس کا ذکر کیا ہے۔“

اگر راویوں کی اتنی بڑی جماعت میں ایک ”الحسن بن عمارہ رحمۃ اللہ علیہ“ بھی کسی طریق میں آگئے ہوں تو ان کی وجہ سے اس حدیث کی صحت اور سند کے اتصال پر کیا اثر پڑتا ہے؟ ان راویوں میں یونس بن خباب رحمۃ اللہ علیہ کا ذکر حافظ ابن القیم رحمۃ اللہ علیہ نے کیا ہے، (ملاحظہ ہو ص مذکور) اور امام حاکم رحمۃ اللہ علیہ نے بھی ان کا تذکرہ کیا ہے۔ (مستدرک ج ۱ ص ۳۹) نیز امام حاکم رحمۃ اللہ علیہ فرماتے ہیں کہ ابو خالد الدالانی رحمۃ اللہ علیہ، عمرو بن قیس الملکانی رحمۃ اللہ علیہ اور الحسن بن عبید اللہ نخعی رحمۃ اللہ علیہ بھی یہ روایت منہال بن عمرو رحمۃ اللہ علیہ سے بیان کرتے ہیں۔ (ایضاً ص ۳۹)

الحاصل! اس صحیح روایت کے سلسلہ میں جتنے اعتراضات کئے گئے ہیں ان میں کسی ایک میں بھی کوئی وزن نہیں۔ محض اعتراض کرنے سے کیا نقص اور عیب لازم آتا ہے؟ کیا آخر اس گہتی پر رنہ ۱۰۰ لوں میں کم بخت اور حرام نصیب لوگوں نے اللہ تعالیٰ کے لئے شریک اور اولاد تجویز نہیں کی؟ (معاذ اللہ تعالیٰ) اور کیا دریدہ دہن لوگوں نے حضرات انبیاء کرام علیہم السلام کو (العیاذ باللہ تعالیٰ) ساحر، مجنون اور کذاب وغیرہ نہیں کہا؟ پھر ان کم بختوں کی داعی تباہی باتوں سے ان نفوس قدوسیہ کی بلند اور ارفع ہستیوں میں کیا کمی آگئی؟ غرض یہ کہ زے اعتراضات سے کچھ نہیں بتا۔ جب تک کہ اس میں جان نہ ہو۔ ارباب باطن اس کو بخوبی سمجھتے ہیں کہ جہاں پھول ہوتے ہیں، وہاں کانٹے بھی ہوتے ہیں اور اسی سے دنیا کی رونق ہے۔

حد تکمیل تک پہنچے گا دستور چمن بندی

اعتراض پنجم

حافظ ابن حزم رحمۃ اللہ علیہ کا یہ خیال ہے کہ قبر میں تکیرین کا سوال اور عذاب قبر تو حق ہے مگر یہ ساری کارروائی رُوح سے متعلق ہے، اس میں رُوح کا جسم سے کوئی تعلق نہیں ہوتا۔ کیونکہ قیامت سے پہلے کسی کو حیات حاصل نہیں ہو سکتی۔ چنانچہ انہوں نے اپنا یہ نظریہ ان الفاظ میں بیان کیا ہے: ”وان عذاب القبر حق و مسألة الارواح بعد الموت حق ولا يحيى احد بعد الموت الى يوم القيمة“ (محل ج ۱ ص ۲۱)

”کہ عذاب قبر بھی حق ہے اور مرنے کے بعد ارواح سے فرشتوں کا سوال بھی حق ہے لیکن موت کے بعد قیامت تک کوئی شخص زندہ نہیں کیا جاتا۔“

اور حافظ ابن القیم رحمۃ اللہ علیہ علامہ ابن حزم رحمۃ اللہ علیہ کے حوالہ سے لکھتے ہیں کہ اگر حضرت براء بن عازب رضی اللہ عنہ کی حدیث کے پیش نظر قبر میں حیات تسلیم کر لی جائے تو یہ قرآن کریم کی نصوص کے خلاف ہے۔ مثلاً ایک مقام پر اس طرح ارشاد ہوتا ہے کہ: ”قَالُوا رَبَّنَا آمَنَّا اَللّٰهُنَّ وَاٰخِیْنَتُنَا اَللّٰهُنَّ“ (المومن: ۱۱)

”وہ کہیں گے کہ اے ہمارے رب تو موت دے چکا ہم کو دوبارہ اور زندگی دے چکا ہم کو دوبارہ۔“

اور دوسرے مقام پر یوں ارشاد ہوتا ہے کہ: ”كَيْفَ تَكْفُرُونَ بِاللّٰهِ وَ كُنْتُمْ اَمْوَآئِفًاۢ فَآخِیَاۡكُمْ ثُمَّ یُعِیْشُكُمُ

ثُمَّ یُخِیْیْكُمْ ثُمَّ اَلِیْہُتُّوْا جَعُوْنَ“ (البقرة: ۲۸)

”تم کیسے کفر کرتے ہو اللہ تعالیٰ کا حالانکہ تم بے جان تھے، پھر اُس نے تمہیں زندہ کیا۔ پھر وہ تمہیں مارے گا۔ پھر وہ تمہیں زندہ کرے گا۔ پھر اسی کی طرف تم لوٹائے جاؤ گے۔“

اس سے معلوم ہوا کہ دودفعہ کی حیات اور دودفعہ کی موت ہی قرآن کریم سے ثابت ہے۔ اگر قبر میں بھی حیات تسلیم کی جائے تو بجائے دودفعہ کی حیات کے تین دفعہ کی حیات ثابت ہوگی اور چونکہ حضرت براءؓ کی روایت میں عود الروح الی البدن کے ساتھ قبر میں حیات ثابت ہوتی ہے۔ لہذا یہ حدیث نص قرآنی کے خلاف ہونے کی وجہ سے قابل اخذ نہیں۔ (مصلحہ کتاب الروح ص ۵۱، ۵۲، و تہذیب سنن ابی داؤد ج ۷ ص ۱۴۱) یہ بحث حافظ ابن حزمؒ نے اپنی کتاب ”ملل و نحل ج ۲ ص ۱۵ تا ۱۸، مترجم اردو دائرۃ المعارف حیدرآباد دکن“ میں اور ج ۳ ص ۸۹ عربی طبع مصر میں کی ہے

جواب: حافظ ابن حزمؒ کا یہ نظریہ ان کی ظاہریت کا شاخسانہ اور قلت تدبیر کا نتیجہ ہے۔ اولاً: اس لئے کہ ”ثُمَّ يُخَيِّكُم“ کے جملہ سے قطعیت کے ساتھ بعث یوم القیمہ کی حیات ہی مراد لینا متعین نہیں ہے بلکہ بعض حضرات مفسرین کرامؒ نے اس سے قبر میں نکیرین کے سوال کے وقت کی حیات بھی مراد لی ہے۔

چنانچہ علامہ ابوالسعودؒ اس کی تفسیر میں لکھتے ہیں کہ: ”ثُمَّ يُخَيِّكُم، بالنشور یوم یفخ فی الصور اول للسؤال فی القبور وایا ما کان فہو متراخ من زمان الاماتۃ“ (تفسیر ابوالسعود ج ۱ ص ۶۲)

”پھر وہ تمہیں زندہ کرے گا کا مطلب یہ ہے کہ فحۃ ثانیہ کے بعد قبروں سے تمہیں نکالے گا یا یہ مطلب بھی ہو سکتا ہے کہ قبور میں سوال کے لئے تمہیں زندہ کرے گا، کچھ بھی ہو، یہ حیات زمانہ امت کے بعد ہوگی۔“

قاضی بیضاویؒ، امام رازیؒ، حافظ ابن کثیرؒ اور علامہ آلوسیؒ (وغیرہ) نے بھی اس جملہ کی تفسیر میں اول السوال فی القبور وغیرہ کے الفاظ نقل کئے ہیں۔ (ملاحظہ ہو بیضاوی ص ۵۶، تفسیر کبیر ج ۱ ص ۱۵۱، تفسیر اثن کثیر ج ۱ ص ۶۷ اور روح المعانی ج ۲ ص ۵۲، ”وَ اَخِیْنَنَا اَنْتَیْنِ“ کی تفسیر میں یہ نقل کیا ہے) اور اس تفسیر کے لحاظ سے قیامت کے دن کی حیات ”ثُمَّ اَلِیْہُ تُزْجَعُوْنَ“ سے ثابت ہے غرض یہ کہ ”حیات فی القبر“ کی نفی پر ان آیات سے استدلال قطعی نہیں، بلکہ ان سے اثبات ”حیات فی القبر“ پر بھی استدلال کیا گیا ہے اور یہ استدلال علامہ ابن حزمؒ کے خلاف پڑتا ہے۔

امام ابوبکر الجصاصؒ الرازی الحنفیؒ (المتوفی ۷۰۰ھ) شہداء کرام کی حیات کے بارے میں لکھتے ہیں کہ: ”وقال الجمهور ان الله تعالى يحييهم بعد الموت فينسلهم من النعيم بقدر استحقاقهم الى ان يفنيهم الله تعالى عند فناء الخلق ثم يعيدهم في الآخرة ويدخلهم الجنة لانه اخبر انهم احياء و ذلك يقتضي انهم احياء في هذا الوقت ولان تاويل من تاوله على انهم احياء في الجنة يؤدي الى ابطال فائدته لان احدا من المسلمين لا يشك انهم سيكونون احياء مع سائر اهل الجنة اذا الجنة لا يكون فيها ميت“ (احکام القرآن ج ۲ ص ۵۱ طبع مصر)

”جمہور فرماتے ہیں کہ اللہ تعالیٰ موت کے بعد ان کو زندہ کرتا ہے سو ان کو ان کے استحقاق کے مطابق راحت پہنچتی رہتی ہے۔ یہاں تک کہ اللہ تعالیٰ اور مخلوق کے فناء کرتے وقت ان کو بھی فناء کر دے۔ پھر ان کو آخرت میں لوٹائے گا اور ان کو جنت میں داخل کرے گا اور یہ بات اس کو چاہتی ہے کہ وہ اس وقت زندہ ہیں۔ لہذا جن

لوگوں نے اس کی یہ تاویل کی ہے کہ وہ جنت میں زندہ ہیں وہ اس ارشاد کے فائدہ کو باطل کرنے کے درپے ہیں۔ کیونکہ مسلمانوں میں سے کسی ایک کو بھی اس میں شک نہیں کہ سب اہل جنت کی طرح حضرات شہداء بھی زندہ ہوں گے۔ کیونکہ جنت میں تو کوئی بھی مردہ نہ ہوگا۔

اس عبارت سے ذیل کے فوائد حاصل ہوتے ہیں:

(۱) جمہور کا یہ مسلک ہے کہ اللہ تعالیٰ شہداء کو مرنے کے بعد زندہ کرتا ہے۔ (۲) اور زندہ کر کے ان کو جس نعمت کے وہ مستحق ہوتے ہیں اس سے نوازتا ہے۔ (۳) شہداء کی یہ حیات اس وقت تک برقرار رہے گی۔ جب تک اللہ تعالیٰ مخلوق کو فنا نہ کر دے۔ (۴) اس فنا کے بعد آخرت میں اللہ تعالیٰ دوبارہ شہداء کو زندہ کر کے جنت میں داخل کرے گا۔ (۵) اگر شہداء کی اس حیات سے مرنے کے بعد فوری حیات مراد نہ لی جائے تو (معاذ اللہ تعالیٰ) اللہ تعالیٰ کی خبر سچی نہیں رہتی۔ کیونکہ اللہ تعالیٰ نے خبر تو یہ دی ہے کہ شہداء زندہ ہیں اور اس کا تقاضا یہ ہے کہ وہ فی الحال زندہ ہوں۔ (چونکہ روح پر موت نہیں آتی۔ اس لئے موت اور پھر حیات یہ اجسام ہی سے متعلق ہے۔ صفدر) (۶) جن لوگوں نے اس کی یہ تاویل کی ہے کہ وہ قبر اور برزخ میں زندہ نہیں بلکہ جنت میں زندہ ہیں تو اس کی اس تاویل سے اللہ تعالیٰ کے اس ارشاد کا فائدہ ہی باطل ہو جاتا ہے۔ کیونکہ مسلمانوں میں ایک شخص بھی ایسا نہیں جو اس پر یقین نہ رکھتا ہو کہ شہداء دیگر اہل جنت کی طرح زندہ ہوں گے۔ کیونکہ جنت میں سرے سے موت ہی نہیں ہے۔

وثنائاً: ان آیتوں میں دو دفعہ کی جس حیات کا ذکر ہے وہ حیات مطلقہ، حیات کاملہ اور پوری حیات ہے اور ایسی حیات یا تو دنیا میں ہوتی ہے اور یا قیامت کے دن ہوگی اور اس حیات کی علامت یہ ہے کہ اس میں روح تمام بدن میں سرایت کئے ہوئے ہوتی ہے اور روح بدن کی تدبیر اور اس میں تصرف کرتی ہے اور ایسی مطلق اور کامل حیات میں بدن کو عادیہ خوراک، پانی اور لباس وغیرہ جملہ ضروریات کی حاجت پڑتی ہے اور بدن میں حس و حرکت ہوتی ہے اور وہ جنبش کرتا ہے جن کا بخوبی لوگ مشاہدہ کر سکتے ہیں اور اس کی حرکات محسوس ہو سکتی ہیں اور ایسی حیات صرف دو دفعہ ہوگی۔ دنیا میں اور آخرت میں یہی قبر اور برزخ کی حیات تو وہ مطلق اور کامل حیات نہیں بلکہ فی الجملہ اور ”ع من الحیوة“ ہے۔ اس میں روح کا اتصال رہتا اور تعلق بدن عنصری کے اہم اجزاء کے ساتھ ہوتا ہے جن سے فہم و شعور اور ادراک ہو سکے اور قبر کی راحت و کلفت کا ادراک ہو سکے اور اس حیات میں بدن عنصری نہ تو خوراک اور لباس وغیرہ کا محتاج ہوتا ہے اور نہ ظاہری طور پر جس و حرکت اور جنبش کرتا ہے جس کا مشاہدہ کیا جاسکے اور اس معنی کو نہ سمجھتے ہوئے معتزلہ وغیرہ باطل فرقوں کو عذاب قبر اور راحۃ قبر کے بارے میں بڑی الجھنیں پیدا ہوئی ہیں مگر حقیقت کو وہ نہیں پاسکے اور اہل حق سنت کی پیروی کی بدولت اس راز کو پاگئے ہیں اور ان کے لئے اس میں کوئی دقت باقی نہیں رہی۔

چنانچہ حافظ ابن القیم رحمہ اللہ نے ابن حزم کا یہ اعتراض نقل کر کے یہ جواب دیا کہ: ”قلت ما ذکرہ ابو محمد فیہ حق و باطل اما قوله من ظن ان المیت یحیا فی قبرہ فخطأ فهذا فیہ اجمال ان اراد به الحیاة المعہودۃ فی الدنیا التی تقوم فیہا الروح بالبدنی وتدبرہ وتصرفہ ویحتاج معها الی الطعام والشراب واللباس فهذا خطأ قال والجس والعقل یکذبہ کما یکذبہ النص و ان اراد به حیاة اخزی غیر هذه الحیوة بل تعاد الروح الیہ اعادۃ غیر اعادۃ المألوفۃ فی الدنیا یستال و یمتحن فی قبرہ فهذا حق و نفیہ عطاء وقد دل علیہ النص الصحیح الصریح وهو قوله تعالیٰ فتعاد الروح فی جسدہ“ (کتاب الروح ص ۵۲)

”میں کہتا ہوں کہ ابو محمد بن حزم رحمہ اللہ کے اس قول میں حق بھی ہے اور باطل بھی ان کا یہ کہنا کہ: ”جو لوگ یہ کہتے ہیں کہ میت قبر میں زندہ کی جاتی ہے غلط ہے۔ اس میں اجمال ہے۔ اگر ابن حزم رحمہ اللہ اس زندگی سے دنیا کی معمور زندگی مراد لیتے ہیں جس میں رُوح بدن میں قوام اور اس کی تدبیر اور تصرف کرتی ہے اور اس میں کھانے پینے اور لباس کی ضرورت پڑتی ہے تو ایسی حیات کا قول غلط ہے۔ جیسا کہ ابن حزم رحمہ اللہ کہتے ہیں اور جس عقل اور نص اس کی تکذیب کرتی ہے اور اگر قبر کی حیات سے اس معبود حیات کے علاوہ کوئی اور حیات مراد ہو، جس میں رُوح بدن کی طرف لوٹائی جائے۔ لیکن یہ اعادہ دنیا کی معبود زندگی کے اعادہ کے علاوہ ہوتا کہ قبر میں اس سے سوال اور امتحان ہو سکے تو ایسی حیات حق ہے۔ اس کی نفی غلط ہے اور آنحضرت صلی اللہ علیہ وسلم کی صحیح اور صریح حدیث اس پر دال ہے کہ رُوح جسم میں لوٹائی جاتی ہے۔“

اور اس فی الجملہ اور نوع من الخیوة کی مثال خود حافظ ابن القیم رحمہ اللہ یوں بیان کرتے ہیں: ”وَإِذَا كَانَ النَّائِمُ رُوحَهُ فِي جَسَدِهِ وَهُوَ حَيٌّ وَحَيَاتُهُ غَيْرُ حَيَاةِ الْمُسْتَفِظِ فَإِنَّ النُّومَ شَقِيقُ الْمَوْتِ فَهَكَذَا الْمَيِّتُ إِذَا أُعِيدَتْ رُوحُهُ إِلَى جَسَدِهِ كَانَتْ لَهُ حَالٌ مُتَوَسِّطَةٌ بَيْنَ الْحَيِّ وَبَيْنَ الْمَيِّتِ الَّذِي لَمْ تَرُدَّ رُوحُهُ إِلَى بَدَنِهِ كَحَالِ النَّائِمِ الْمُتَوَسِّطَةِ بَيْنَ الْحَيِّ وَالْمَيِّتِ فَتَأْمَلْ هَذَا يَزِيحُ عَنْكَ اشْكَالَاتٌ كَثِيرَةٌ“ (کتاب الروح ص ۵۳)

”اور جب سونے والے آدمی کی رُوح اس کے جسم میں ہوتی ہے اور وہ زندہ ہوتا ہے۔ لیکن اس کی زندگی بیدار آدمی کی زندگی سے متفاوت ہوتی ہے۔ کیونکہ نیند موت کی بہن ہے۔ سو اسی طرح جب مُردہ جسم کی طرف اس کی رُوح لوٹائی جائے گی تو اس کی حالت زندہ اور مُردہ کے درمیان درمیان ہوگی جس کی طرف اس کی رُوح نہیں لوٹائی گئی جیسے کہ خوابیدہ کی حالت زندہ اور مُردہ کے درمیان درمیان ہوتی ہے ٹو اگر اس مثال پر غور کرے گا تو (ان شاء اللہ تعالیٰ) حیرے بہت سے اشکالات اس سے دُور ہو جائیں گے۔“

حافظ ابن القیم رحمہ اللہ کا مسلک

”اگرچہ سابق بیان کردہ حوالے ان کے مسلک کو بالکل واضح کرتے ہیں مگر چونکہ مؤلف ندائے حق (ص ۱۶۲) اور ان کے حواریوں کو حافظ ابن القیم رحمہ اللہ کے مسلک کے سمجھنے میں بڑی غلطی ہوئی ہے اور اُلٹا وہ ہمیں کوستے ہیں کہ ہم نے ان کے مسلک کو نہیں سمجھا۔ اس لئے بہت ضروری ہے کہ ہم ان بزرگوں اور دوستوں کے نظریات بھی عرض کر دیں اور حافظ ابن القیم رحمہ اللہ کا صحیح مسلک بھی خود انہی کی عبارات میں عرض کر دیں تاکہ حقیقت بالکل بے نقاب ہو جائے۔ ان بزرگوں اور دوستوں کے دعاوی یہ ہیں: (۱) حافظ ابن القیم رحمہ اللہ جسدِ عنصری کے ساتھ رُوح کے تعلق کے قائل نہیں ہیں۔ (مصلہ تسکین القلوب ص ۸۱) (۲) برزخ میں ارواحِ شہداء مثالی جسدوں میں نعیمِ جنت کا لطف اُٹھاتی رہیں گی اور قیامت کے دن ان کو عنصری جسموں میں داخل کیا جائے گا۔ (اقامۃ البرہان ص ۱۱۶) (۳) شہداء کے ارواح کو بعد از وفات اجسادِ عنصری کے عوض میں اس سے بہتر نورانی اجساد مثالیہ عطاء ہوں گے۔ (ندائے حق ص ۳۲۲) (۴) مؤلف نے (ندائے حق ص ۱۴۲، ۱۴۳) میں سو بزرگوں کے نام درج کئے ہیں جن میں ایک حافظ ابن القیم رحمہ اللہ بھی ہے۔ پھر آخر میں لکھتے ہیں کہ یہ سو فیصدی علماء اس امر پر متفق ہیں کہ بعد از مرگ اس جسدِ عنصری کے ساتھ (سوائے تعلقِ محبت کے) رُوح کا کچھ تعلق نہیں۔ چہ جائیکہ داخل مانیں بلکہ ارواح کو مثالی جسد عطاء ہوتا ہے جس میں قیامِ قیامت تک رہ کر رُوح ثواب و عذاب پا تا رہتا ہے۔“

اور ان بزرگوں اور دوستوں کو کتاب الروح کی دو عبارتوں سے مغالطہ ہوا ہے۔

(۱) ایک ہے کہ حضرات شہداء کرام رحمہم اللہ نے جب اپنی جانیں اللہ تعالیٰ کے راستہ میں پیش کر دیں۔ یہاں تک کہ اللہ تعالیٰ کے دشمنوں نے ان کو تلف کر دیا تو اللہ تعالیٰ نے ان کے عوض میں ان کو برزخ میں ان سے بہتر جانیں عطاء فرمادیں، جن میں قیامت تک رہیں گے اور ان ابدان کی وساطت سے ان کو جو نعمت حاصل ہوتی ہے وہ ارواح مجرودہ کی نعمت سے زیادہ کامل ہے۔ (کتاب الروح ص ۱۲۲، ندائے حق مترجم ص ۱۶۲)

(۲) دوسری یہ ہے کہ یہ اللہ تعالیٰ کی طرف سے شہداء کے اکرام و اعزاز کا تہہ ہے کہ جو بدن انہوں نے اللہ تعالیٰ کی راہ میں لکڑے لکڑے کرائے۔ اللہ تعالیٰ نے ان کے بدلے ان کو ان سے بہتر بدن عطاء فرمائے جو ان کی رُوحوں کی سواری ہوں، تاکہ وہ پوری طرح جنت کی نعمتوں کا لطف اٹھا سکیں۔ جب قیامت کا دن ہوگا تو ان کی رُوحیں انہی بدنوں میں لوٹا دی جائیں گی جن میں وہ دار دنیا میں رہتی تھیں۔ (کتاب الروح ص ۱۳۱، اقامۃ البرہان ص ۱۱۶)

الجواب: ان بزرگوں اور دوستوں نے نفس مسئلہ پر بھی غور نہیں فرمایا اور حافظ ابن القیم رحمہ اللہ کی عبارات پر بھی غور نہیں فرمایا، ورنہ مسئلہ اور درحقیقت کی تہ تک پہنچنا ان کے لئے چنداں مشکل نہ تھا۔ بات یوں ہے کہ صحیح احادیث میں آتا ہے کہ حضرت شہداء کرام رحمہم اللہ کی ارواح (فی حواصل طیر خضر و فی رواۃ اجراف) سبز رنگ کے پرندوں کے پیٹوں میں جنت میں جہاں چاہیں سیر و سیاحت کر کے ان قدیلوں کی طرف لوٹ آتی ہیں جو عرش کے ساتھ لٹکی رہتی ہیں لیکن ان پرندوں سے اجساد مثالیہ مراد لینا قطعاً غلط ہے۔

(۱) اَوَّلًا: جو حضرات جسم مثالی کے قائل ہیں وہ اس جسم کو دنیا کے جسم کے مشابہ تسلیم کرتے ہیں۔ چنانچہ حضرت تھانوی رحمہم اللہ فرماتے ہیں کہ: ”برزخ میں انسان کو جسم مثالی عطاء ہوگا جو اسی جسم عنصری سے مشابہ ہے (یعنی مرد و عورت کالا اور گورا پتلا اور دُبلّا وغیرہ ہونے میں۔ صفدر) مگر اس سے زیادہ لطیف ہوتا ہے۔“

(اشرف الجواب ص ۳۱۲، بحوالہ ندائے حق ص ۱۶۲)

جنت کے پرندے کیسے ہی خوب صورت اور کتنے ہی خوش نما اور پیارے ہوں بہر حال انسان کی شکل و صورت کے تو نہیں ہوتے اور نہ انسان ان کے ہم شکل وہم صورت ہوتا ہے۔ پھر یہ کیونکر تسلیم کر لیا جائے کہ وہ پرندے انسانوں کے لئے اجسام مثالیہ ہیں؟

(۲) دُثَانِیًا: یہ پرندے ارواح کے لئے سواری ہیں جیسے دنیا میں انسان، گدھے، گھوڑے اور غیرہ پر سوار ہوتا ہے۔ یہ مطلب تو ہرگز نہیں کہ گدھا اور گھوڑا وغیرہ انسان کا جسم مثالی ہے بلکہ وہ اس کے لئے سواری ہے اسی طرح وہ پرندے شہداء کرام رحمہم اللہ کے اعزاز و اکرام کے لئے سواری ہوتے ہیں جس طرح دنیا میں لوگ ہوائی جہاز کار اور بس وغیرہ کے اندر پیٹ میں بیٹھ کر مزے اور آرام سے سیر و سیاحت کرتا ہے۔ اسی طرح جنت کے ان پرندوں کے پیٹ میں بیٹھ کر ارواح جنت کی سیر کریں گے اور خود حافظ ابن القیم رحمہم اللہ کی دیگر عبارات میں بھی اور خود اس عبارت میں بھی اس کی تصریح موجود ہے کہ: ”تکون مرکباً لا رواحہم“ (کتاب الروح ص ۱۳۱) تاکہ وہ پرندے شہیدوں کی ارواح کے لئے سواری ہوں اور ظاہراً مرے کہ سواری کا جانور کسی طرح بھی سوار کا جسد مثالی نہیں ہوتا نہ شرعاً نہ عقلاً اور نہ عرفاً صحیح اور مرفوع روایات سے یہی ثابت ہے کہ شہداء کرام رحمہم اللہ کی ارواح سبز (یا

بعض روایتوں میں سفید رنگ کے پرندوں کے بیٹوں میں سوار ہو کر جنت میں سیر کرتی ہیں اور بعض موقوف آثار میں جو حضرت ابوالدرداء، حضرت عبداللہ بن عمر، حضرت قتادہ، حضرت عکرمہ (رضی اللہ عنہ)، حضرت ابن شہاب زہری رحمہ اللہ اور حضرت ابوالعالیہ رحمہ اللہ وغیرہ سے مروی ہیں۔ (دیکھئے طلی الترتیب شرح الصدور ص ۹۹، ۱۰۲، تفسیر ابن جریر ج ۲ ص ۳۹، شرح الصدور ص ۹۶، الدر المنثور ج ۱ ص ۵۵ ملقطاً من اقامۃ البرہان ص ۱۱۰ تا ۱۱۲) یہ آتا ہے کہ خود ارواح شہداء کرام رحمہم اللہ ان پرندوں کی شکل اختیار کر لیتی ہیں کسی اثر میں ہی طیر خضر آتا ہے اور کسی میں کطیر خضر اور کسی میں فی صور طیر الغرض صحیح اور مرفوع روایات کے پیش نظر یہ پرندے ارواح کے لئے سواری ہوں یا موقوف آثار کے مطابق یہ خود پرندوں کی شکل اختیار کر لیں، کسی صورت میں بھی یہ رُوح کے لئے اجسام مثالیہ نہیں بنتے کہ رُوح ان میں داخل ہو کر یا ان سے متصل ہو کر راحت (یا کفار و عصاة کے لئے عذاب و سزا) پائے اور یہ پرندے ابدان عنصریہ کے نائب اور خلیفہ بن کر راحت (یا سزا) پائیں حضرات صوفیاء کرام جس کو جسد مثالی کہتے ہیں وہ اور شے ہے یہ پرندے ہرگز ہرگز نہیں ہیں۔ مؤلف ”ندائے حق“ نے (اور اسی طرح مؤلف اقامۃ البرہان وغیرہ نے) اسی مضمون کی روایات اور عبارات پیش کر کے سو بزرگوں کی گنتی پوری کر کے سو فیصدی کہہ کر محض اپنی کم فہمی یا کرامت سے ان تمام حضرات کو اجسام مثالیہ کا قائل بنا دیا ہے جو حقیقت سے بالکل دور ہے اور یہ سو فیصدی حضرات جس کے قائل ہیں بحمد اللہ تعالیٰ ہم بھی اس کے قائل ہیں اور سر مو بھی ان کے مخالف نہیں مگر ان حضرات کا ایک حوالہ بھی آپ حضرات کو بال برابر بھی مفید نہیں ہے دُعا ہے کہ اللہ تعالیٰ آپ کو سمجھ عطا فرمائے۔

(۳) و مثالاً: سبز (یا سفید) رنگ کے پرندوں کے مضمون کی یہ جملہ روایات و آثار حضرات محدثین کرام، فقہاء عظام رحمہم اللہ اور متکلمین کے پیش نظر تھے۔ پھر کیا وجہ ہے کہ انہوں نے ان روایات و آثار سے اجسام مثالیہ سمجھ کر باطل فرقوں کا جواب نہ دیا اور کیوں جسد عنصری کے ذرات کے پیچھے پڑ گئے؟ کیا باطل فرقوں کے اس سوال کے کہ جب مُردہ جلادیا جائے یا اس کو درندے اور مچھلیاں وغیرہ کھا جائیں تو اس سے سوال نکیرین اور اس کو راحت یا کلفت کیسے ہوتی ہے؟ جواب میں ان حضرات کو یہ کہنا سہل نہ تھا کہ بدن عنصری جل گیا ہے تو کیا مضائقہ ہے بدن مثالی بصورت سبز یا سفید پرندہ تو موجود ہے۔ آخر کیا وجہ ہے کہ وہ اس سہل ترین جواب کو چھوڑ کر مشکل میں پڑ گئے اور امکان بعید کو بھی نہ چھوڑا کہ خواہ بدن عنصری ریزہ ریزہ ہو جائے۔ رُوح کا کسی نہ کسی درجہ میں اس کے ساتھ تعلق ضرورت ہوتا ہے گو ہمیں اس کا شعور نہ ہو سکے۔ لہذا ان سو فیصدی کا مسلک بھی ان حضرات کو مفید نہیں ہو سکتا۔ علاوہ ازیں یہ بات بھی ملحوظ خاطر رہے کہ جو حضرات اجسام مثالیہ کے ساتھ رُوح کا تعلق مانتے ہیں وہ اجسام عنصریہ کے بھی رُوح کا تعلق تسلیم کرتے ہیں۔ حضرت تھانوی رحمہ اللہ کا حوالہ پہلے گزر چکا ہے اور علامہ آلوسی رحمہ اللہ کا آگے آ رہا ہے۔ ان شاء اللہ تعالیٰ!

(۴) و رابعاً: یہ کہنا کہ حافظ ابن القیم رحمہ اللہ (اور ان کے استاد محترم حافظ ابن تیمیہ رحمہ اللہ جیسا کہ مؤلف ”ندائے حق“ کا بے بنیاد دعویٰ ہے۔ (دیکھئے ص ۱۶۳) جسد سے جسد مثالی مراد لیتے ہیں، بالکل غلط اور ان پر سراسر بہتان ہے۔ ہم ان کی چند عبارات عرض کرتے ہیں غور سے ان کو دیکھیں کہ وہ حدیث میں وارد جسد سے کیا مراد لیتے ہیں:

(۱) حافظ ابن القیم رحمہ اللہ اپنے اس دعویٰ کے ثبوت پر کہ جسم کی طرف رُوح لوٹائی جاتی ہے۔ (تعداد روحہ فی جسدہ) حضرت براء بن عازب رحمہ اللہ کی صحیح اور مرفوع حدیث کے علاوہ دیگر مرفوع احادیث بھی پیش کرتے ہیں

جن میں سے ایک محدث کبیر الحافظ العالم عبدالرحمن بن مندہ مہدیہ (المتوفی ۷۴۰ھ) کی سند سے حضرت عبداللہ بن عباس رضی اللہ عنہ کی مرفوع طویل روایت نقل کرتے ہیں جس میں یہ بھی ہے کہ مرنے کے بعد جب رُوح کو جنت میں پہنچا دیا جاتا ہے اور وہاں وہ خوشیاں دیکھ لیتی ہے تو اللہ تعالیٰ فرشتوں سے فرماتے ہیں کہ اس کو زمین کی طرف لے جاؤ کیونکہ میں نے اسی سے انسانوں کو پیدا کیا ہے اور اسی میں لوٹاؤں گا اور اسی سے پھر دوبارہ نکالوں گا۔

اس کے بعد آنحضرت ﷺ نے ارشاد فرمایا کہ: ”فوالذی نفس محمد بیدہ لہی اشد کراہیۃ للخروج منها حین کانت تخرج من الجسد و تقول این تذهبون بی الی ذلک الجسد الذی کنت فیہ؟ قال فیقولون انا مأمورون بهذا فلا به لک منه فیہبطون بہ علی قدر فراغهم من غسلہ و اکفانہ فیہ خلون ذلک الروح بین جسده و اکفانہ فذل هذا الحدیث ان الروح تعاد بین الجسد و الاکفان و هذا عود غیر التعلق الذی کان لہا فی الدنیا بالبدن و ہو نوع آخر و غیر تعلقہا بہ حال النوم و غیر تعلقہا بہ و ہی فی مقررہا بل ہو عود خالص للمسئلۃ“ (کتاب الروح ص ۶۱ و ۲۲۸)

”اس ذات کی قسم جس کے ہاتھ میں محمد (ﷺ) کی جان ہے۔ البتہ وہ روح جنت سے نکلنے کو اس سے بھی زیادہ ناپسند کرتی ہے جس طرح کہ اس نے بدن سے نکلنے کو ناپسند کیا تھا اور وہ رُوح کہتی ہے مجھے تم کہاں لے جاتے ہو؟ کیا اُس جسم کی طرف جس میں میں تھی؟ آپ نے فرمایا تو فرشتے کہتے ہیں کہ ہاں! ہمیں اسی کا حکم ہے اور تیرے لئے بھی اس سے کوئی چارہ نہیں ہے، سو وہ اس کو اُتار لاتے ہیں۔ اتنے انداز کے بعد کہ لوگ میت کے غسل اور کفن سے فارغ ہو جاتے ہیں۔ پس وہ اس رُوح کو اس جسم اور اس کے کفن کے درمیان داخل کر دیتے ہیں (اور جب اس کو قبر میں دفن کر دیا جاتا ہے تو حضرت براء رضی اللہ عنہ کی حدیث کے مطابق یہ رُوح اس کے جسم میں لوٹا دی جاتی ہے) پس یہ حدیث دلالت کرتی ہے کہ رُوح جسم اور اکفان کے درمیان لوٹائی جاتی ہے اور یہ لوٹانا اس تعلق کے علاوہ ہے جو رُوح کا دنیا میں (تعرف و تدبیر کے طور پر) جسم سے تھا یہ عود اور نوع کا ہے اور یہ ایسا تعلق بھی نہیں جو نیند کے حال میں تھا اور یہ ایسا تعلق بھی نہیں جو رُوح کا اپنے ٹھکانے میں تھا بلکہ یہ لوٹنا خاص طور پر سوال کے لئے ہے۔“

اس حدیث اور حافظ ابن القیم مہدیہ کے استدلال سے صاف ظاہر ہے کہ رُوح کا عود اس جسم کی طرف ہوتا ہے جس میں روح پہلے رہتی رہی اور وہ یقینی طور پر جسم عنصری و مادی ہے نہ کہ جسم مثالی۔

(۲) قبر کے عذاب کی بحث کرتے ہوئے لکھتے ہیں: ”فکل من مات و ہو مستحق للعذاب نالہ نصیبہ منہ قبر اولم یقبر فلو اکلته السباع او احرق حتی صار و ما ذ او نفس فی الهواء او صلب او غرق فی البحر و صل الی روحہ و بدنہ من العذاب ما یصل الی القبور“ (کتاب الروح ص ۷۱)

”ہر وہ شخص جس کی وفات ہو گئی اور وہ عذاب کا مستحق ہے تو اُس کو عذاب کا حصہ ضرور پہنچتا ہے۔ اس کو قبر میں دفن کیا جائے یا نہ دفن کیا جائے۔ پس اگر اس کو درندے کھا گئے یا وہ جلا کر راکھ کر دیا گیا اور وہ راکھ ہو ا میں اُڑا دی گئی یا سولی پر لٹکا دیا گیا یا دریا میں ڈوب گیا تو ان سب صورتوں میں اس کی روح اور اس کے بدن کو وہ عذاب پہنچے گا جو قبر میں دفن کئے ہوئے کو پہنچتا ہے۔“

مبتدی طالب علم بھی یہ جانتے ہیں کہ قبر میں جس بدن کو دفن کیا جاتا ہے اور اسی طرح درندے جس بدن کو کھاتے ہیں اور جس بدن کو جلا کر راکھ کر دیا جاتا ہے یا سولی پر لٹکایا جاتا ہے یا سمندر میں ڈوب جاتا ہے وہ صرف

عنصری اور مادی بدن ہی ہوتا ہے، مثالی بدن ہرگز نہیں ہوتا۔ مگر حافظ ابن القیم مہدیؒ اُس بدن کو بھی سزا دے سکتے بغیر نہیں گوارا کرتے اور فرماتے ہیں کہ اس کو بھی باقاعدہ عذاب ہوتا ہے۔

(۳) احادیث کی روشنی میں ایک شخص کی وصیت کا کہ اس نے مرنے کے بعد اُسے جلا کر راکھ کر دینے کی تاکید تھی۔ تذکرہ کرتے ہوئے لکھتے ہیں کہ: ”فلم یفت عذاب البرزخ و نعیمہ لہذا الاجزاء الی صارت فی ہذہ الحال حتی لو علق المیت علی رؤس الاشجار فی مہاب الریاح لاصاب جسدہ من عذاب البرزخ حطۃ و نصیبہ ولو دفن الرجل الصالح فی اتون من النار لاصاب جسدہ من نعیم البرزخ و روحہ نصیبہ و حفظہ فیجعل اللہ النار علی ہذا ہر داو سلما و الہواء علی ذلک نازا و سموما“ (کتاب الروح ص ۹۰)

”عذاب برزخ اور اس کی راحت سے یہ اجزاء بھی نہیں چھوٹ سکے جو اس حالت میں (راکھ) ہو گئے یہاں تک کہ اگر کسی میت کو سخت ہوا کے جھونکوں میں درختوں کی چوٹیوں پر بھی لٹکا دیا جائے تو اس کے جسم کو بھی عذاب برزخ کا حصہ اور نصیبہ ضرور پہنچے گا اور اگر کسی نیک آدمی کو آتش کدہ میں دفن کیا جائے تو لا محالہ اس کے جسم اور روح کو بھی برزخ کی راحت کا حصہ اور نصیبہ پہنچے گا پس اللہ تعالیٰ اس پر آگ کو ٹھنڈک اور سلامتی والی بتا دیں گے اور اس کے لئے ہوا کو آگ اور گرم لو کر دیں گے۔“

یہ عبارت بھی اس بات کی واضح دلیل ہے کہ جسم سے مراد جسم عنصری اور مادی ہے جس کو راکھ کیا جاتا ہے اور جس کو درختوں پر لٹکا یا جاتا ہے اور جس کو لوہاروں کے بٹھہ اور آتش کدہ میں دفن کیا جاتا ہے مگر اس کے لئے بھی عذاب قبر اور راحت سے کوئی غفلت اور مفر نہیں ہے۔

(۴) ایک اور مقام پر یہ ارشاد فرماتے ہیں کہ: ”انہ غیر ممتنع ان ترد الروح الی المصلوب والغریق والمحرق ونحن لا نشعر بہا لان ذلک الرد نوع آخر غیر المعہود فہذا المغنی علیا والمسکوت والمبہوت احیاء وارواحہم معہم ولا نشعر بحیاتہم ومن تفرقت اجزاءہ لا یمتنع علی من ہو علی کل شیء قدیر ان یجعل للروح اتصالاً بتلک الاجزاء علی تباعد ما بینہا وقربہ ویكون فی تلک الاجزاء شعور بنوع من الالم واللذۃ“ (کتاب الروح ص ۸۹)

”اس میں کوئی امتناع نہیں کہ سولی پر لٹکائے ہوئے اور غرق شدہ اور جلائے ہوئے کی طرف روح لوٹائی جائے لیکن ہم اس کا شعور نہیں کر سکتے اس لئے کہ روح کا لوٹا یا جانا معہور طریقہ پر (جس کا ہمیں مشاہدہ اور شعور ہو) نہیں ہوتا بلکہ وہ اور نوع ہے۔ مثلاً دیکھو کہ بے ہوش آدمی اور سکتے والا اور مبہوت و حیران زندہ ہیں اور ان کی روحیں ان کے ساتھ ہوتی ہیں پر ہم ان کی حیات کو نہیں سمجھ سکتے اور اسی طرح جس کے اجزاء متفرق ہو چکے ہوں اس ذات پر جو ہر چیز پر قادر ہے ممتنع نہیں کہ روح کا اتصال ان اجزاء کے ساتھ قائم کر دیں جو دور ہوں یا نزدیک اور ان اجزاء میں دکھ اور لذت کی نوع کا شعور پیدا ہو جائے۔“

یہ عبارت بھی اپنے مدلول و مفہوم کے اعتبار سے بالکل واضح ہے کہ جس جسم کی بات ہو رہی ہے وہ جسم عنصری اور مادی ہی ہے۔

(۵) رُوح کے بارے میں ارشاد فرماتے ہیں کہ: ”و ان لها شانا غیر شان البدن و انها مع کونها فی الجنة فھی فی السماء و تتصل بفناء القبر و بالبدن فیه و هی اسرع شئ حركه و التقالاً و صعوداً و هبوطاً“

”روح کا معاملہ بدن کے معاملہ کے علاوہ ہے اور باوجود اس کے کہ رُوح جنت میں ہوتی ہے اس کے باوجود وہ آسمان میں بھی ہوتی ہے اور قبر کے کنارے سے بھی متصل ہوتی ہے اور اس بدن سے بھی متصل ہوتی ہے جو قبر میں ہوتا ہے۔ غرض یہ کہ رُوح حرکت انتقال چڑھنے اور اترنے میں سب چیزوں سے تیز تر ہے۔“ (کتاب الروح ص ۱۴۴)

اس سے معلوم ہوا کہ رُوح جنت اور آسمان میں ہوتے ہوئے بھی قبر میں بدن کے ساتھ بھی متصل ہوتی ہے۔ یہ نہیں کہ جنت اور آسمان میں ہوتے ہوئے قبر میں بدن کے ساتھ اس کا کوئی تعلق اور اتصال نہ ہو بلکہ اس کا تعلق بدستور رہتا ہے۔

(۶) فرماتے ہیں کہ رُوح کے بدن کے ساتھ تعلق کی پانچ قسمیں ہیں جن کے احکام جدا جدا ہیں۔

”الرابع تعلقها به فی البرزخ فانها و ان فارقت و تجردت عنه فانها لم تفارق فراقاً کلیاً بحیث لا یبقی لها التفات الیه البتة“

(کتاب الروح ص ۵۳)

”چوتھی قسم روح کا بدن سے برزخ میں تعلق ہے۔ رُوح اگرچہ بدن سے جدا اور الگ ہو جاتی ہے لیکن وہ کبھی طور پر جدا نہیں ہوتی۔ بایں طور کہ رُوح کا بدن کے ساتھ کوئی ربط اور التفات ہی نہ رہے۔“

اس سے معلوم ہوا کہ برزخ میں رُوح کا بدن سے تعلق جس درجہ کا بھی ہو۔ ہوتا ضرور ہے اور بالکلہ انقطاع نہیں ہوتا۔

(۷) امام ابن حزم ظاہری رحمہ اللہ نے اعادۃ رُوح کی نفی پر یوں استدلال کیا تھا کہ اگر اعادہ تسلیم کر لیا جائے تو اس سے قرآن کریم کے مضمون کی مخالفت لازم آتی ہے جس میں دو دفعہ کی حیات اور دو ہی دفعہ کی موت کا ذکر ہے۔

حافظ ابن القیم رحمہ اللہ اس کا جواب دیتے ہوئے ارشاد فرماتے ہیں: ”واما استدلاله بقوله تعالى قالوا رَبَّنَا اَمَتْنَا اثْنَتَيْنِ وَاَخْيَيْنَا اثْنَتَيْنِ فَلَا يَنْفِي ثبوت هذه الاعادة العارضة للروح فی الجسد كما ان قتيلا بنی اسرائیل الذی احياه الله بعد قتله ثم اماته لم تكن تلك الحياة العارضة له للمسئلة معتدا بها فانه حی لحظة بحیث قال فلان قتلنی ثم خزمتا علی ان قوله ثم تعاد روحه فی جسده لا یدل علی حياة مستقرة و انما یدل علی اعادۃ لها الی البدن و تعلق به و الروح لم تنزل متعلقة ببدنها و ان بلی و تمزق“ (کتاب الروح ص ۵۲، ۵۳)

”بہر حال ان کا اللہ تعالیٰ کے اس ارشاد سے استدلال کہ وہ کہیں گے: اے ہمارے رب تو نے ہمیں دو مرتبہ مارا اور دو دفعہ زندہ کیا تو یہ استدلال روح کے جسم کی طرف عارضی طور پر (سوال وغیرہ کے لئے) اعادہ کی نفی نہیں کرتا۔ جیسا کہ بنی اسرائیل کے مقتول (حامیل نامی شخص) اس کے قتل کے بعد اللہ تعالیٰ نے زندہ کیا اور پھر اس کو مار دیا تھا۔ یہ عارضی حیات جو محض سوال کے لئے تھی کوئی معتد بہ نہ تھی۔ کیونکہ وہ ایک لمحہ کے لئے زندہ ہوا اور اس نے یہ کہا کہ مجھے فلاں نے قتل کیا ہے پھر مردہ ہو کر گر پڑا۔ (اسی طرح سوال نکیرین کے وقت حیاۃ لوٹائی جاتی ہے پھر یہ کیفیت نہیں رہتی) علاوہ اس کے آپ ﷺ کا یہ ارشاد کہ پھر اس کی رُوح اس کے جسم میں لوٹائی جاتی ہے دائمی اور مستقر حیات پر دلالت نہیں کرتا۔ یہ تو صرف اس پر دلالت کرتا ہے کہ رُوح بدن کی طرف لوٹائی جاتی ہے اور اس سے متعلق ہوتی ہے اور رُوح ہمیشہ بدن سے متعلق رہتی ہے۔ اگرچہ وہ بوسیدہ اور ریزہ ریزہ ہو جائے۔“

یہ عبارت بھی بالکل واضح ہے کہ رُوح کا اس بدن سے تعلق رہتا ہے جو عنصری ہے۔ کیونکہ بوسیدہ اور ریزہ ریزہ وہی ہوتا ہے اور یہ تعلق بدستور ہمیشہ رہتا ہے۔ اگرچہ جسم عنصری ٹکڑے ٹکڑے اور ریزہ ریزہ ہو جائے اور ان کی اس عبارت میں پہلے جواب سے یہ بھی مترشح ہوتا ہے کہ سوال نگیرین کے وقت کو ماضی سہی مگر رُوح کے جسم کی طرف اعادہ کی وجہ سے حیات کاملہ اور مطلقہ حاصل ہو جاتی ہے جیسے مقتول بنی اسرائیل کو حاصل ہوئی تھی اور دوسرے جواب کے الفاظ بھی اس کے مؤید ہیں۔ جیسا کہ اہل علم پر مخفی نہیں اور ساتھ ہی تصریح موجود ہے کہ رُوح کے بدن کی طرف لوٹنے اور رُوح کے ریزہ ریزہ سے تعلق میں تو کوئی شبہ ہی نہیں ہے اور یہ صرف قیاسی بات ہی نہیں بلکہ آنحضرت ﷺ کا یہ ارشاد ثم تعاد روحہ فی جسدہ اس پر دال ہے۔

(۷) زنادقہ اور ملاحدہ کے شبہات کا جواب دیتے ہوئے ارشاد فرماتے ہیں کہ: ”واما عصرة القبر حتی تختلف بعض اجزاء الموقی فلا یردہ جس ولا عقل ولا فطرة ولو قدر ان احدا نبش عن میت فوجد اضلاعه کما هی لم تختلف لم یمنع ان تكون قد عادت الی حالها بعد العصرة فلیس مع الزنادقة والملاحدة الامجد تکذیب الرسول“ (کتاب الروح ص ۸۱)

”بہر حال قبر کی تنگی بایں طور کہ مردوں کے بعض اجزاء (مثلاً پسلیاں) آر پار ہو جاتے ہیں تو اس کو نہ تو جس اور عقل کو رد کرتی ہے اور نہ فطرت اور اگر یہ فرض کیا جائے کہ کسی نے میت کی قبر اُکھاڑی اور اس کو مردہ کی پسلیاں ویسے ہی نظر آئیں جیسے تھیں جو آر پار نہیں ہوئیں تو اس میں کوئی مانع نہیں کہ وہ قبر کی تنگی کے بعد اسی حالت پر لوٹ گئی ہوں، جیسے پہلے تھیں۔ الغرض زندیقوں اور ملحدوں کے پاس اس کے سواء اور کچھ نہیں کہ وہ جناب رسول خدا ﷺ کی تکذیب کرتے ہیں۔

پوچھئے حافظ ابن القیمؒ (رئیس المؤمنین) سے کہ حضرت آپ کو کیا مصیبت پڑی ہے کہ آپ زنادقہ اور ملاحدہ کے ساتھ جسم عنصری کے اعضاء کے آر پار ہونے اور خسی قبر اور گڑھے کے بارے میں اُلجھ رہے ہیں، ان کو قبر اکھاڑنے کے بغیر یوں کیوں نہیں فرما دیتے کہ بھیا زندیق! قبر تو اس گڑھے کا نام ہی نہیں ہے اور نہ پسلیاں جسم عنصری کی آر پار ہوتی ہیں۔ یہ معاملہ تو غیر محسوس برزخ اور جسد مثالی کا ہے۔ اے بھیا ملحد! تم نے وہ کب دیکھا ہے جس کے بارے میں خواہ مخواہ ہم سے اُلجھ رہے ہو۔

(۸) حافظ ابن القیمؒ نے برزخ کے بارے میں شاذ اقوال اور ان کے قائلین کی نشاندہی کرتے ہوئے یہ بھی فرمایا ہے: ”وان البدن لا ینعم ولا یعذب فجميع هؤلاء الطوائف ضلال فی امر البرزخ“ (ان کا یہ بھی خیال ہے) کہ بدن کو نہ راحت ملتی ہے اور نہ سزا مگر یہ تمام فرقے برزخ کے معاملہ میں گمراہ ہیں۔“ (کتاب الروح ص ۶۳)

(۹) حافظ ابن القیمؒ نعیم قبر اور عذاب قبر کے بارے میں بعض فرقوں کا مسلک بتاتے ہوئے لکھتے ہیں کہ: ”هل النعم والعذاب يقع علی اجزاء الجسد او جزء منه اما عجب او غیره فیخلق الله فیہ الا لم واللذة اما بواسطة الحیوة الیہ کما قال بعض ارباب هذا القول او بدون رد الحیوة کما قاله الآخرون منهم فهو لاء عندهم لا عذاب فی البرزخ الاعلی الاجساد و مقابله من بقول ان الروح لا تعاد الی الجسد بوجه ولا

تتصل به والعذاب والنعيم على الروح فقط والسنة الصريحة المتواترة ترد قول هؤلاء هؤلاء وتبين ان العذاب على الروح والجسد مجتمعين ومنفردين“ (کتاب الروح ص ۱۴۲)

”کیا راحت و عذاب تمام اجزاء جسم پر واقع ہوتے ہیں یا اس کی جزو پر؟ دُم گزہ پر یا اس کے علاوہ؟ بایں طور کہ اللہ تعالیٰ اس میں الم اور لذت پیدا کر دیتا ہے یا تو زندگی لوٹا کر جیسا کہ اس نظریہ کے بعض ارباب کا قول ہے یا بغیرِ حیات کے جیسا کہ ان میں سے بعض کا قول ہے۔ سو ان کے نزدیک برزخ میں عذاب صرف اجسام پر ہوتا ہے اور ان کے مقابل کچھ لوگ یہ کہتے ہیں کہ روح جسم کی طرف کسی طرح بھی نہیں لوٹائی جاتی اور نہ اس کے ساتھ اتصال ہوتا ہے اور تکلیف و راحت صرف روح کو ہوتی ہے اور سنت صریحہ متواترہ ان کا قول بھی رد کرتی ہے اور ان کا بھی اور واضح کرتی ہے کہ عذاب روح اور جسم دونوں پر ہوتا ہے، اجتماعاً بھی اور انفراداً بھی۔“

موصوف کی باقی عبارت تو بالکل واضح ہے مگر آخر کا جملہ ”بسمعی ومنفردین قابل تشریح ہے، حافظ ابن القیمؒ اور ان کے شیخ امام ابن تیمیہؒ کی تحریرات سے معلوم ہوتا ہے کہ وہ قبر اور برزخ میں راحت و تکلیف روح اور بدن دونوں کے لئے تسلیم کرتے اور اس پر اپنے معلومات کی بناء پر زبردست دلائل پیش کرتے ہیں جن میں سے بعض قارئین کرام نے ملاحظہ کر لئے ہیں لیکن ان کی عبارات سے معلوم ہوتا ہے کہ اگر احياناً روح بدن سے الگ بھی ہو جائے تو اُس حال میں انفرادی طور پر روح کو عذاب ہوتا ہے۔ (اور غالباً ایسی ہی عبارات سے بعض حضرات کو ان کے اقوال سے شبہ ہوا ہے)

چنانچہ شیخ الاسلام ابن تیمیہؒ کے حوالے سے لکھتے ہیں: ”بل العذاب والنعيم على النفس والبدن جميعاً باتفاق اهل السنة والجماعة تنعم النفس والعذاب عليهما تعذب منفردة من البدن وتنعم وتعذب متصلة بالبدن والبدن متصل بها فيكون النعيم والعذاب عليهما في هذه الحال مجتمعين كما تكون على الروح منفردة عن البدن“ (کتاب الروح ص ۶۲)

”بلکہ عذاب و راحت اہل السنۃ والجماعۃ کے اتفاق سے روح اور بدن دونوں پر وارد ہے روح کو بدن سے الگ بھی سزا اور راحت ہوتی ہے اور بدن کے ساتھ متصل ہو کر بھی اور بدن روح کے ساتھ متصل ہوتا ہے تو اس حال میں راحت و عذاب دونوں پر اجتماعی صورت میں ہوتا ہے۔ جیسا کہ یہ کارروائی روح پر بدن سے الگ ہونے کی صورت میں بھی ہوتی ہے۔“

اور خود حافظ ابن القیمؒ باطل اقوال نقل کرنے اور ان کے رد کرنے کے بعد لکھتے ہیں کہ: ”فلتعلم ان مذهب سلف الامة وائمتها ان الميت اذا مات يكون في نعيم او عذاب وان ذلك يحصل لروح و جسد و بدنه وان الروح تبقى بعد مفارقة البدن منعمة او معذبة و الهاتتصل بالبدن احياناً و يحصل للمعها النعيم والعذاب“

”تو جان لے کہ سلف اُمت اور اس اُمت کے اماموں کا مذہب یہ ہے کہ میت کو راحت اور سزا ہوتی ہے اور یہ اس کے روح اور بدن دونوں کو حاصل ہوتی ہے اور روح کو بدن سے جدا ہونے کے بعد بھی راحت و سزا ہوتی ہے اور روح بدن کے ساتھ بھی احياناً متصل ہوتی ہے اور اس حالت میں بدن اور روح دونوں کو راحت و سزا ہوتی ہے۔“

(کتاب الروح ص ۶۳، ۶۴)

حافظ ابن تیمیہ رحمہ اللہ اور حافظ ابن القیم رحمہ اللہ علمی طور پر بڑی شخصیتیں ہیں اور ہم ان کا احترام کرتے ہیں لیکن باوجود کمال جستجو اور فحص کے ہمیں کوئی ایسی صحیح اور صریح روایت یا کوئی ایسی قابل قبول عقلی دلیل نہیں مل سکتی جس سے یہ ثابت ہو کہ قبر میں راحت و تکلیف شروع ہونے کے بعد روح کی بدن یا بدن کے (ریزہ ریزہ) اجزاء سے جدائی اور علیحدگی بھی ہوتی ہے۔ اگر ان حضرات کے نزدیک کسی وقت روح کی بدن سے کلیۃً جدائی کی کوئی دلیل ہے جس کی بناء پر وہ افتراق کے قائل ہیں تو ان کے نزدیک صرف اس حالت میں روح کو بدن سے الگ تسلیم کر کے بھی سزا و راحت ہو سکے گی۔ ورنہ یہ دونوں بزرگ اہل السنۃ والجماعت کا اجماع اور ائمہ کرام رحمہ اللہ کا اتفاقی نظریہ یہ بتاتے ہیں کہ عذاب و راحت کے سلسلہ میں بدن اور روح دونوں شریک ہیں اور اس پر وہ احادیث صریحہ اور متواترہ کا حوالہ بھی دیتے ہیں جس میں کوئی شک نہیں۔

(۱۰) یہی حافظ ابن القیم رحمہ اللہ عذاب و نعیم اور سوال قبر پر طویل بحث کرتے ہوئے آخر میں لکھتے ہیں کہ: ”و معلوم ان هذا كله للجسد بواسطه الروح“ (کتاب الروح ص ۷۰)

”یہ ایک معلوم بات ہے کہ یہ ساری کارروائی جسم کے لئے ہے مگر بواسطہ روح۔“

یہ عبارت بھی اپنے مفہوم و مدلول کے لحاظ سے بالکل واضح اور روشن ہے۔

یہ سب عبارات حافظ ابن القیم رحمہ اللہ کی مشہور اور معتبر کتاب ”کتاب الروح“ کی ہیں جو بالفاظِ اہم نے عرض کر دی ہیں ان کی موجودگی میں یہ دعویٰ کرنا کہ حافظ ابن القیم رحمہ اللہ قبر میں بدن سے روح کے اتصال اور تعلق کے قائل نہیں یا یہ کہ وہ بدن اور جسد سے بدن مثالی مراد لیتے ہیں یا یہ کہ شہداء کرام رحمہ اللہ کو سواری کے طور پر جو پرندے مرحمت ہوتے ہیں، ان کے نزدیک وہ ابدان مثالیہ ہیں یا یہ کہ وہ عود الروح الی البدن کے قائل نہیں یا یہ کہ وہ حسی قبر اور گڑھے کو قبر کہتے ہی نہیں یا یہ کہ وہ عود الروح الی البدن کی وجہ سے علم و شعور اور الم و راحت کے ادراک کے درجہ میں بھی فی الجملہ حیات کے قائل نہیں یا یہ کہ وہ جسم عنصری کے ذرات اور ریزوں سے روح کے تعلق کے قائل نہیں یا یہ کہ وہ بدن سے روح کے کلیۃً انقطاع کے قائل ہیں یا یہ کہ وہ ارواح کو علیین جنت اور آسمانوں یا سجنین ہی میں تسلیم کرتے اور ان کا تعلق ابدان یا ان کے ذرات سے تسلیم نہیں کرتے یا یہ کہ وہ عذاب و راحت ہمہ وقت صرف روح کے لئے تسلیم کرتے ہیں۔ یہ اور اس قسم کی تمام وہ غلط باتیں جو ان کی طرف منسوب کی جاتی ہیں ان واضح اور صریح عبارات کے پیش نظر سراسر باطل ہیں مشہور ہے۔

”شنیہ کے بود مانند دیدہ“

اور شیخ الاسلام ابن تیمیہ رحمہ اللہ علامہ ابن حزم وغیرہ کے اس نظریہ کی پُر زور تردید کرتے ہوئے لکھتے ہیں:

”الاحادیث الصحیحة المتواترة تدل علی عود الروح الی البدن وقت السؤال والسؤال للبدن بلا روح قول طائفة من الناس وانکره الجمهور وقابلهم آخرون فقالوا السؤال للروح بلا بدن وهذا قاله ابن میسرۃ وابن حزم رحمہ اللہ وکلاهما غلط والاحادیث الصحیحة تردده ولو کان ذلک علی الروح فقط لم یکن للقبر بالروح اختصاص“ (شرح حدیث التزود ص ۵۱، کتاب الروح ص ۶۲)

”صحیح اور متواتر حدیثیں اس پر دلالت کرتی ہیں کہ سوال کے وقت روح بدن کی طرف لوٹائی جاتی ہے اور روح کے بغیر بدن سے سوال کا لوگوں میں صرف ایک طائفہ قائل ہے لیکن جمہور اس کے منکر ہیں اور ان کے

مقابلہ میں کچھ اور لوگ ہیں جو یہ کہتے ہیں کہ سوال صرف رُوح سے ہوتا ہے اور بدن کا اس سے کوئی تعلق نہیں ہوتا یہ ابن میسرہ رحمہ اللہ اور ابن حزم رحمہ اللہ کا قول ہے مگر یہ دونوں قول باطل ہیں اور صحیح حدیثیں ان کو رد کرتی ہیں اور اگر یہ کارروائی صرف رُوح ہی کو پیش آتی تو رُوح کے قبر کے ساتھ اختصاص کا کوئی معنی نہ ہوتا۔

نواب صدیق حسن خان صاحب رحمہ اللہ اسی مہارت کے پیش نظر لکھتے ہیں کہ: ”احادیث متواترہ اندہر آن کہ عود می کند روح بسوئے بدن وقت سوال و این تعلق ہمیشہ می ماند اگرچہ جسد جان دریدہ و متفرق و منقسم گردد و سوال بدن بلا روح قول طائفہ است و جمہور انکارش کردہ اند و دیگر در ہر اہر ایشان گویند کہ سوال روح را بلا بدن است و این غلط فاحش است ورنہ قبر را ہدای اختصاص نہ باشد“

(التنکیت فی شرح البات الثبیت ص ۲۳، طبع ۱۲۹۲ھ)

اور عذاب اور نعیم قبر پر بحث کرتے ہوئے حافظ ابن تیمیہ رحمہ اللہ تحریر فرماتے ہیں کہ: ”بل العذاب والنعیم علی النفس والبدن جمیعاً باتفاق اہل السنۃ والجماعۃ“ (شرح حدیث النزول ص ۵۱ و کذا فی کتاب الروح ص ۶۲) ”بلکہ عذاب اور راحت و آرام روح اور بدن دونوں کو حاصل ہوتا ہے اور تمام اہل السنۃ والجماعۃ کا اس پر اتفاق ہے۔“

اور عذاب قبر کے سلسلہ میں بحث کرتے ہوئے لکھتے ہیں کہ: ”ولهذا صار بعض الناس الی ان عذاب القبر انما هو علی الروح فقط کما یقولہ ابن مسرۃ وابن حزم و هذا قول منکر عند عامۃ اہل السنۃ والجماعۃ و صار آخرون یحتجون بالقدرۃ و بخبر الصادق ولا ینظرون الی ما یعلم بالحس والمشاہدۃ وقدرۃ اللہ حق وخبر الصادق حق نکن الشان فی فہمہ و اذا عرف ان النائم یكون نائماً وتقدر روحہ وتقوم وتمشی وتذهب وتتكلم وتفعل افعالاً وأموراً باطن بدنہ مع روحہ ویحصل لبدنہ وروحہ بہا نعیم وعذاب مع ان جسدہ مضطجع وعینہ مغمضۃ وفہم مطبق واعضائہ ساکنۃ وقد یتحرک بدنہ لقوۃ الحرکۃ الداخلة وقد یقوم ویمشی ویتکلم ویصبح لقوۃ الامر فی باطنہ وکان هذا مما یعتبر بہ امر المیت فی قبرہ فان روحہ تقعد وتجلس وتسأل وتنعم وتعذب وتصحیح وذلک متصل ببدنہ مع کونہ مضطجعاً فی قبرہ“

”اور بعض لوگ اس طرف گئے ہیں کہ عذاب قبر صرف رُوح کو ہوتا ہے جیسا کہ ابن میسرہ اور ابن حزم رحمہ اللہ کہتے ہیں اور یہ قول اکثر اہل سنت والجماعت کے نزدیک مردود ہے اور دوسرے حضرات اللہ تعالیٰ کی قدرت اور خبر صادق کی خبر سے احتجاج کرتے ہیں اور جس اور مشاہدہ کی طرف وہ نہیں دیکھتے۔ کیونکہ اللہ تعالیٰ کی قدرت بھی حق ہے اور صادق کی خبر بھی حق ہے لیکن معاملہ اس کے سمجھنے کا ہے اور جب یہ بات سمجھ میں آسکتی ہے کہ سونے والا خوابیدہ ہوتا ہے اور اس کی روح بیٹھتی اور اُٹھتی چلتی اور پھرتی، بولتی اور کئی قسم کے افعال اور معاملات بدن کے اندر ہی کرتی ہے اور اس کے بدن اور رُوح کو راحت و کلفت حاصل ہوتی ہے۔ حالانکہ اس کا جسم پڑا رہتا ہے اور اس کی آنکھیں اور منہ بند ہوتا ہے اور اس کے اعضاء ساکن ہوتے ہیں اور کبھی داخلی حرکت کی قوت کی وجہ سے بدن بھی حرکت کرتا ہے اور کبھی اُٹھتا اور چلتا ہے اور کبھی بولتا اور آواز کرتا ہے۔ کیونکہ اندر خاصی قوت ہوتی ہے اس سے قبر میں میت کا معاملہ بھی باسانی سمجھا جاسکتا ہے کہ اس کی رُوح اُٹھائی اور بٹھائی جاتی ہے اور اس سے سوال کیا جاتا ہے اور اس کو راحت و تکلیف حاصل ہوتی ہے اور وہ آواز کرتی ہے اور رُوح بدن سے متصل ہوتی ہے۔

حالانکہ بدن قبر میں پڑا رہتا ہے۔“ (شرح حدیث النزول ص ۸۸)

اور نیز حافظ ابن تیمیہ رحمہ اللہ اختلاف اضلاع کی حدیث نقل کرنے کے بعد لکھتے ہیں کہ: ”لقد صرح الحدیث باعادة الروح الى الجسد وباختلاف اضلاعه ولهذا بین فی ان العذاب علی الروح والبدن مجتمعین“ (فتاویٰ ج ۳ ص ۲۸۹ و مثله فی کتاب الروح ص ۶۶)

”بلاشبہ اس حدیث میں روح کے جسم کی طرف اعادہ اور پسلیاں آر پار ہونے کی تصریح ہے اور اس میں بالکل روشن دلیل ہے کہ عذاب روح اور بدن دونوں پر ہوتا ہے۔“

ان صریح اقتباسات سے یہ معاملہ واضح ہو جاتا ہے کہ قبر میں روح کا جسم کے ساتھ اتصال رہتا ہے اور تعلق تو ہوتا ہے لیکن اکثر اوقات جسم بالکل ساکن اور ساکت رہتا ہے اور بائیں ہمہ عذاب و آرام بدن اور روح دونوں کو حاصل ہے جیسے سونے والے کا معاملہ ہے کہ بظاہر اس کا جسم اور اعضاء تو ساکن رہتے ہیں لیکن خواب میں اس کی روح جو خوشی اور غمی دیکھتی ہے، اس سے بدن کو بھی راحت و تکلیف حاصل ہوتی ہے۔ ہاں! زیادہ خوشی اور غمی کی وجہ سے اس کا بدن حسی طور پر بھی روح کی طرح اس خوشی اور غمی کے آثار سے جتا متاثر ہوتا ہے۔ احکام کی صورت میں لذت اور خوف و ہراس اور مار پٹائی کی وجہ سے بدن پر تکلیف ظاہر ہوتی ہے۔ جیسا کہ امام غزالی رحمہ اللہ اور حافظ ابن الہمام رحمہ اللہ وغیرہ کی عبارات سے اس کی مزید تشریح اپنے مقام پر آئے گی۔ ان شاء اللہ تعالیٰ!

امام سیوطی رحمہ اللہ لکھتے ہیں کہ: ”وقال ابن تیمیة الاحادیث متواترة علی عود الروح الى البدن وقت السؤال وسؤال البدن بلا روح قول طائفة منهم ابن الزاغونی وحکی عن ابن جریر وانکرہ الجمهور وقابلهم آخرون فقالوا السؤال للروح بلا بدن قاله ابن حزم وآخرون منهم ابن عقیل وابن الجوزی وهو غلط والالم یکن للقبر بذلك اختصاص“ (شرح الصدور ص ۶۰، طبع مصر)

”ابن تیمیہ رحمہ اللہ فرماتے ہیں کہ سوال کے وقت روح کے بدن کی طرف لوٹنے کی حدیثیں متواتر ہیں روح کے بغیر بدن سے سوال ایک طائفہ کا قول ہے جن میں ابن زاغونی بھی ہیں اور ابن جریر (الکزامی) سے بھی اس کی حکایت کی گئی ہے مگر جمہور نے اس کا انکار کیا ہے اور ان کے مقابلہ میں کچھ اور لوگ ہیں جو یہ کہتے ہیں کہ سوال بدن کے بغیر صرف روح سے ہوتا ہے۔ ابن حزم رحمہ اللہ، ابن عقیل رحمہ اللہ اور ابن الجوزی رحمہ اللہ وغیرہ کچھ اور لوگوں نے ایسا ہی کہا ہے لیکن ان کا یہ خیال غلط ہے اگر معاملہ صرف روح کا ہی ہوتا تو پھر قبر سے اس کی کوئی خصوصیت نہیں ہے۔“

مؤلف ندائے حق نے (ص ۱۶۰) ابن حزم رحمہ اللہ، ابن الجوزی رحمہ اللہ اور ابن عقیل رحمہ اللہ کا یہ حوالہ تو دیا ہے۔ مگر افسوس ہے کہ ”وہو غلط“ کے الفاظ سے آخر تک بالکل ہضم کر گئے ہیں۔ ابن الزاغونی کا نام علی بن عبید اللہ کدیہ ابوالحسن اور فقہی نسبت الفقیہ الحنبلی ہے۔

حافظ ابن حجر رحمہ اللہ لکھتے ہیں کہ: ”وله تصانیف فیہا اشیاء من بحوث المعتزلة بدعوہ بها لکونه نصرہا وما هذا من خصائصہ هل قل من امعن النظر فی علم الکلام الا واداه اجتهاده الى القول بما یخالف محض السنة ولهذا اذم علماء السلف النظر فی علم الاوائل فان علم الکلام مولد من علم الحكماء الدهریة“

”ان کی کئی تصانیف ہیں جن میں معتزلہ کی ابحاث سے کئی چیزیں درج ہیں جن کی وجہ سے علماء نے ان کو

بدعتی قرار دیا ہے۔ کیونکہ انہوں نے ان ابحاث میں معتزلہ کی تائید کی ہے اور یہ صرف انہی کی خصوصیات میں سے نہیں بلکہ ایسے لوگ بہت کم ہیں جنہوں نے علم کلام کی گہرائیوں میں نگاہ دوڑائی ہو اور ان کے اجتہاد نے انہیں خالص سنت کی مخالفت تک نہ پہنچایا ہو۔ اسی لئے علماء سلف نے پہلے لوگوں کے علم میں نظر کرنے کی مذمت کی ہے۔ کیونکہ ان کا علم کلام حکماء دھریہ کے علم سے پیدا ہوا ہے۔“ (لسان المیزان ج ۴ ص ۲۴۲)

اسی ابن زاغونی کا سہارا مؤلف ندائے حق اور اقامۃ البرہان نے (ملاحظہ ہو ص ۲۶۰) لیا ہے۔ فوا اسفا! علامہ داؤد بن سلیمان البغدادی مدظلہ لکھتے ہیں کہ: ”وان عذاب القبر حق وانه علی الروح والجسم الذی فیہ الحد“ (المنحة الوہیہ ص ۳، طبع استنبول)

”بلاشبہ قبر کا عذاب حق ہے اور یہ عذاب روح اور اس جسم پر ہوتا ہے جس جسم کو لحد اور قبر میں دفن کیا جاتا ہے۔ (یعنی جسد عنصری)

اور قاضی محمد بن علی الشوکانی مدظلہ (المتوفی ۱۲۵۰ھ) حیات فی القبور کی بحث کرتے ہوئے لکھتے ہیں: ”وقد وردت بذلك احادیث كثيرة بلغت حد التواتر“ (نیل الاوطار ج ۴ ص ۹۷)

”کہ اس کے بارے میں بکثرت حدیثیں وارد ہوئی ہیں جو تواتر کے درجہ کو پہنچتی ہے۔“

ایک طرف ان حضرات کی یہ صریح عبارات بھی ملاحظہ فرمائیں اور دوسری مؤلف اقامۃ البرہان کا یہ باطل نظریہ بھی دیکھتے جائیں۔ وہ لکھتے ہیں: ”باقی انبیاء علیہم السلام اور مؤمنین کو برزخ میں جو نعیم و راحت حاصل ہوتی ہے، وہ صرف ان کی رُوحوں کو ہے۔ ابدان عنصریہ اس میں شریک نہیں ہیں۔ (اقامۃ البرہان ص ۱۹۸)

لاحول ولا قوة الا بالله!

امام قاسم بن قطلوبغا الحنفی مدظلہ (المتوفی ۸۷۹ھ) لکھتے ہیں کہ: ”قال الامام القونوی مدظلہ اختلافوا فی انه یخلق فیہ حیوة مطلقۃ کحیاتہ قبل الموت او حیوة بقدر ما یحس الالم والصحیح هذا“

”امام قونوی مدظلہ فرماتے ہیں کہ اس بات میں اختلاف ہے کہ کیا مُردہ میں حیات مُطلقہ پیدا کی جاتی ہے جس سے دُکھ (وغیرہ) کا احساس کر سکے؟ صحیح بات دوسری ہے۔“ (شرح المسألة للقطب بجا ج ۲ ص ۱۱۶، طبع مصر)

اس سے بھی معلوم ہوا کہ قبر میں مُردہ کو مطلق اور کامل حیات حاصل نہیں ہوتی جیسی حیات موت سے پہلے اس کو دنیا میں حاصل تھی بلکہ اس انداز کی حیات اس کو حاصل ہوتی ہے جس سے عذاب و کلفت کا احساس ہو سکے۔ یہی وجہ ہے کہ ہم نہ تو اس حیات کا احساس کر سکتے ہیں اور نہ اس کی پوری حقیقت کا ادراک کر سکتے ہیں۔

علامہ سید محمود آلوسی مفتی بغداد الحنفی مدظلہ (المتوفی ۱۲۷۰ھ) اپنی بے نظیر تفسیر میں شہداء کی حیات پر بحث کرتے ہوئے یہ بھی ارقام فرماتے ہیں کہ: ”واختلف فی هذه الحیوة فلذهب كثير من السلف الى انها حقيقة بالروح والجسد ولكن لا ندر کها فی هذه النشأة“ (روح المعانی ج ۲ ص ۱۷)

”اور اس حیات کے بارے میں اختلاف کیا گیا ہے اور بلاشبہ بہت سے سلف صالحین مدظلہ اس طرف گئے ہیں کہ یہ حقیقت حیات ہے جو روح اور جسم دونوں کے ساتھ ہوتی ہے لیکن ہم اس دور اور حالت میں اس کا ادراک نہیں کر سکتے۔“

مطلب واضح ہے کہ قبر کی زندگی اگر مطلق اور کامل زندگی ہوتی جس طرح دنیا میں ہوتی ہے تو اس کا ادراک تو ہر شخص کر سکتا ہے مگر چونکہ وہ حیات اس معمور حیات سے متفاوت ہے اور ایک گونہ اور نوع من الحیوة ہے۔ اس لئے ہمارے ادراک سے وہ بالاتر ہے۔ ہاں! احیاء کسی کو اس کا ادراک کر دیا جائے تو اس کا کون منکر ہے؟ جس طرح قبر کی حیات الہی دنیا کے احساس و ادراک سے بالاتر ہے۔ اسی طرح ان کی راحت و کلفت بھی الہی دنیا کی نگاہوں سے اوجھل رہتی ہے وہ اگر آنکھیں پھاڑ پھاڑ کر بھی دیکھیں کہ تو ان کو اس کا مشاہدہ نہیں ہو سکتا۔

علامہ سید محمود آلوسی الحنفی مینڈ مفتی بغداد نے پہلے یہ لکھا تھا: ”و عندی ان الحیاء فی البرزخ ثابتة لكل من یموت من شہید و غیرہ و ان الارواح و ان کانت جواهر قائمة بانفسها مغایرة لما یحس به من البدن لکن لا مانع من تعلقها ببدن برزخی مغایر لهذا البدن الکثیف الی ان قال و اما القول نیاة هذا الجسد الرمیم مع هدم بنیته و تفرق اجزائه و ذاب هیئته و ان لم یکن ذلك بعیداً عن قدرة من یبدأ الخلق ثم یعیده لکن لیس الیه کثیر حاجة و لا فیہ مزید فضل و لا عظیم منة بل لیس فیہ سوى ایقاع ضعفة المؤمنین بامشکوک و الا و هام و تکلیفهم من غیر حاجة بالایمان بما یعدون قائله من سفهه الاحلام“ (شرح روح المعانی ج ۲ ص ۲۱)

”اور میرے نزدیک حیات فی البرزخ ثابت ہے ہر مرنے والے کے لئے شہید ہو یا غیر شہید اور ارواح اگرچہ جواہر قائم بنفسہا ہیں، اس محسوس بدن کے علاوہ اور مغایر، لیکن ان کے ایک بدن برزخی سے تعلق ہونے سے کوئی مانع نہیں۔ (پھر آگے فرمایا) اور لیکن قول کرنا ساتھ حیات اس جسم رمیم کے باوجود اس کی بنیاد ٹوٹ پھوٹ جانے کے اور اس کے اجزاء کے بکھر جانے کے اور اس کی ہیئت (کذائیہ) کے چلے جانے کے اگرچہ اس اللہ کی قدرت سے بعید نہیں جو پہلی پیدائش کر رہا ہے اور پھر (روز محشر میں) اسی کو لوٹائے گا اور انہیں بوسیدہ ہڈیوں کو زندہ کرے گا لیکن نہ تو اس قول کی طرف کوئی بڑی حاجت ہے اور نہ اس قول میں کوئی بڑی فضیلت ہے اور نہ (شہداء پر) بڑا احسان بلکہ اس قول میں اس کے سواء اور کچھ نہیں کہ کمزور ایمان والوں کو شکوک اور ادھام میں ڈال دیں اور بلا ضرورت ان کو تکلیف دیں ایسی چیز کے ماننے کی جس کے قائل کو وہ بے وقوف قرار دیتے ہیں۔“

اس عبارت کا یہ ترجمہ بلفظ ہم نے ”تسکین القلوب“ (ص ۶۵، ۶۶) سے نقل کیا ہے اور روح المعانی کی یہ عبارت نقل کرنے کے بعد مؤلف تسکین القلوب نے راقم کو بلا وجہ خوب کوسا ہے اور لکھتے ہیں کہ: ”مولوی صاحب ناظرین کی آنکھوں میں دھول جھونکنے کے لئے اس عبارت کو ہضم کر گئے اور یہ مغالطہ دیا کہ صاحب روح بھی مولوی صاحب کا ہم نوا ہے۔“ (تسکین القلوب ص ۶۷)

بے شک علامہ آلوسی مینڈ کا پہلے یہی نظریہ تھا کہ لیکن تحقیق کے بعد اس کو ترک کر کے انہوں نے بعد کو جمہور کا ساتھ دیا ہے اور حضرات صوفیہ اور جمہور کے قول میں تطبیق دی ہے۔

چنانچہ وہ لکھتے ہیں کہ: ”و تحقیقة فی شرح الشمانل للعلامة ابن حجر مینڈ ثم اعلم ان اتصال الروح بالبدن لا یختص بجزء دون جزئ بل هی متصلة مشرقة علی سائر اجزائه و ان تفرقت و کان جزء بالشرق و جزء بالمغرب و لعل هذا الاشراق علی الاجزاء الاصلية لانها التي یقوم بها الانسان من قبره يوم القيمة علی ما اختاره جمع و اعلم ایضاً ان الروح علی القول بتجردھا لا مستقر لها بل لا یقال انها داخل العالم او خارجه کما سمعت و انما المستقر حیث البدن الذی تتعلق به و قد نص بعض الصوفیة علی انه

لا مانع من ان تتعلق نفس ببدنین فاكثر بل هو واقع عندهم و ذکر بعضهم ان احدا البدنین هو البدن الاصلی والاخر مثالی يظهر للعیان علی وجه خرق العادة“ (روح المعانی ج ۱۵ ص ۱۶۳)

”اس کی تحقیق علامہ ابن حجر رحمہ اللہ کی شرح شامل میں ہے پھر تو جان لے کہ رُوح کا بدن کے ساتھ اتصال یوں مختص نہیں کہ کسی ایک جزو کے ساتھ ہو اور دوسری سے نہ ہو بلکہ یہ بدن کے تمام اجزاء کے ساتھ متصل ہے اور اس کا تمام اجزاء پر پڑتا ہے۔ اگرچہ وہ اجزاء متفرق ہو چکے ہوں اور ایک جزو مشرق میں اور دوسری مغرب میں ہو اور شاید کہ رُوح کا یہ پرتو اصل اجزاء پر، کیونکہ یہی وہ اجزاء ہیں جن کے ساتھ انسان قیامت کے دن قبر سے اُٹھے گا۔ جیسا کہ ایک بڑی جماعت نے اس کو اختیار کیا ہے۔ (مولوی عبدالحق حقانی رحمہ اللہ فرماتے ہیں: ”انسان کے اجزاء اصلیہ وہی ذرات ہیں کہ جو حضرت آدم علیہ السلام بھی پشت سے عہد لینے کے لئے نکالے گئے تھے..... پس رُوح کا تعلق بعد از مرگ انہی اجزاء اصلیہ و ذرات کے ساتھ ہے۔“ (عقائد اسلام بحوالہ ندائے حق ص ۱۶۲) اور نیز تو جان لے کہ اس قول کی بناء پر کہ رُوح مجرد ہے اس کا کوئی ٹھکانہ نہیں بلکہ یوں نہیں کہا جاسکتا کہ وہ عالم میں داخل ہے یا اس سے خارج ہے جیسا کہ تو نے سنا اور پختہ بات ہے کہ رُوح کا مستقر اس وقت وہ بدن ہے جس سے اس کا تعلق ہے اور بعض حضرات صوفیاء کرام رحمہم اللہ نے اس کی تصریح کی ہے کہ کوئی مانع نہیں کہ رُوح دو بدنوں (بدن عنصری و بدن مثالی) اور ان سے زیادہ متعلق ہو بلکہ ان کے نزدیک یہ واقع اور ثابت ہے اور ان میں سے بعض نے کہا ہے کہ دو بدنوں میں سے ایک بدن اصلی (عنصری و ماڈی) ہے اور دوسرا مثالی ہے جو خرق عادت کے طور پر مشاہدہ کے لئے بھی ظاہر ہو جاتا ہے۔“

علامہ آلوسی رحمہ اللہ کی اس عبارت سے صراحت سے معلوم ہوا کہ بدن اصلی و عنصری کے ساتھ رُوح کا باقاعدہ تعلق رہتا ہے۔ اگرچہ وہ ریزہ ریزہ ہو جائے اور ایک جزو مشرق میں اور دوسری مغرب میں چلی جائے۔ لہذا ان کی پہلی عبارت سے ان کا مختار مذہب یہ ثابت کرنا (جیسا مؤلف تسکین القلوب نے ص ۶۷ میں کیا ہے) کہ وہ رُوح کے بدن مثالی ہی سے تعلق کے قائل ہیں اور بدن عنصری و خاکی سے تعلق کے قائل نہیں ہیں بالکل غلط ہے۔ اگر ان کا پہلا نظریہ یہی تھا تو اس عبارت سے ان کا رجوع الی قول الجمهور ثابت ہے۔ جیسا کہ پوشیدہ نہیں ہے۔ پھر آگے اپنی تحقیق یہ لکھی ہے کہ رُوح اور نفس ایک ہی شے ہے۔

چنانچہ وہ لکھتے ہیں: ”البحث الثالث اختلف الناس فی الروح والنفس هل هما شئ ولا حدام شیئان؟ فحکی ابن زید عن اکثر العلماء انهما شئ واحد فقه صح فی الاخبار اطلاق کل منهما علی الآخر وما اخرجه البزار بسند صحیح عن ابی ہریرۃ رفعه ان المؤمن ینزل بہ الموت و یعاین ما یعین یرد لو خرجت نفسه واللہ تعالیٰ یجب لقاءہ وان المؤمن تصعده روحہ الی السماء فتاتیہ ارواح المؤمنین فیستخبرونہ عن معارفہ من اهل الدنیا الحدیث ظاہر فی ذلک“ (روح المعانی ص ۱۵۷)

”تیسری بحث لوگوں نے اس امر میں اختلاف کیا ہے کہ کیا رُوح اور نفس دونوں ایک شے ہے یا دو ہیں؟ ابن زید رحمہ اللہ نے اکثر علماء سے نقل کیا ہے کہ وہ دونوں ایک شے ہے بلاشبہ حدیثوں میں ایک کا دوسرے پر اطلاق صحیح اور ثابت ہے محدث بزار رحمہ اللہ نے صحیح سند کے ساتھ حضرت ابو ہریرہ رضی اللہ عنہ کی مرفوع روایت کی تخریج کی ہے کہ مؤمن پر جب موت آتی ہے اور معائنہ کرتا ہے ان چیزوں کا جن کا بھی معائنہ کرتا ہے تو وہ اس کو پسند کرتا ہے کہ اس کا نفس لکھے اور اللہ تعالیٰ اس کی ملاقات کو پسند کرتا ہے اور مؤمن کی رُوح جب آسمان کی طرف جاتی ہے تو اس کے

پاس مومنوں کی ارواح آتی ہیں اور وہ دنیا میں اپنے پہچاننے والوں کے بارے میں اس سے سوال کرتی ہیں۔
الحديث اس سے بالکل ظاہر ہے کہ نفس اور روح ایک ہی ہے۔“

حافظ ابن القیمؒ نے فرمایا کہ جمہور کا یہی قول ہے کہ: ”نفس اور روح دونوں ایک ہی شے ہے۔“

(کتاب الروح ص ۲۶۳)

الغرض قبر اور برزخ میں راحت اور تکلیف روح اور بدن دونوں کو حاصل ہوتی ہے لیکن دنیا والے اس کا مشاہدہ نہیں کر سکتے۔

حضرت شاہ ولی اللہ صاحب محدث دہلوی الحنفیؒ (المتوفی ۱۱۷۶ھ) اپنی بلند پایہ کتاب حجتہ اللہ البالغہ باب ”اختلاف احوال الناس فی البرزخ“ میں لکھتے ہیں کہ: ”و یؤمر و بالتعذیب او التنعیم فیراہم المتبلی عیاناً و ان کان اهل الدنيا لا یرونہم عیاناً“
”فرشتوں کو حکم دیا جاتا ہے کہ وہ ان کو عذاب یا راحت پہنچائیں۔ مبتلی پہ تو آنکھوں سے ان فرشتوں کو دیکھتا ہے لیکن اہل دنیا ان کو مشاہدہ نہیں دیکھ سکتے۔“

حیات فی القبور اور حضرت شاہ عبدالعزیز صاحب محدث دہلویؒ

قبر کی زندگی کے بارے میں حضرت شاہ عبدالعزیز صاحب محدث دہلویؒ کا مسلک بعض حضرات نے غلط سمجھا ہے اور بے جا مغالطہ دینے کی کوشش کی ہے اور ان کی ایک مجمل عبارت: ”و در قبر اصلاً تعلق روح بہ بدن نیست“ سے غلط مطلب اخذ کیا ہے۔ (ملاحظہ ہو تسکین القلوب ص ۹۳، وندائے حق ص ۲۳۶)

اس لئے مناسب معلوم ہوتا ہے کہ ہم حضرت شاہ صاحبؒ ہی کی ہے چند عبارات عرض کر دیں تاکہ حقیقت بالکل ٹھل کر سامنے آجائے اور علمی و تحقیقی طور پر کسی قسم کی کوئی الجھن باقی نہ رہے۔ غور و فکر کرنا آپ کا کام ہے۔
(۱) روافض نے دیگر منکرین کی طرح عذاب قبر کے بارے میں ایک اعتراض کیا ہے جس کا جواب حضرت شاہ صاحبؒ تحریر فرماتے ہیں سوال و جواب دونوں ان کے الفاظ میں ملاحظہ فرمائیں۔

”و نیز گویند کہ مامی بینیم شخصی را کہ مردہ بر زمین افتاده است یا مصلوب بر جلع مدتے براں جلع مانده تا آن کہ اجزاء او ہمہ متلاشی شدہ و ہر گز دروے حیاتی و قیامے و قعودے و تحرکے و کلامے و سوالے و جوابے و ہجیزے از آثار این امور دریافتہ نشدہ بلکہ بر سینہ او چند دانہ خرول پاشیدہ ایم و آن دانہ ہارا بحال خود یافتہ ایم و نیز کافر را بعد از موت تجسس کردیم دوست رسانیدیم اصلاً اثر احراق دروے نمی بینیم جواب این شبہ از تقریر سابق معلوم شد کہ اللہ تعالیٰ روح آن میت را بقدریکہ ادراک و تالّم و تلذّذ از و حاصل شود بیدنے از ابدان عنصریہ موجودہ یا مثالیہ مخترعہ متعلق میسازد و این کار سر انجام میفرماید و محسوس نبودن این حرکات دلالت بر عدم وقوع آنها نمیکند زیرا کہ ذوات و اشخاص ملائکہ و جن را بحواس ادراک نمیکنیم چہ جائے حرکات و معہذا واقع است بلا شبہ عند الجلیتین و نیز نائم در خواب خود می بیند کہ باز نے خوش شکل جماع میکند و معانقہ و بوس و کنار ہمہ بعمل مے آرد حتی کہ انزال و احتلام ہم میشود و تلذّذ ہم بر میدارد و اثر این امور دیگران بر بدن او

ادراک نمیکنند و نیز حکماء و فلاسفہ باعانت روحانیات کواکب و حرکات آنها قائل اند و هیچکس را محسوس نمی شود چنانچه از ثابت بن قره در باب ثانی نقل آن گذشت و خدائے تعالیٰ قادر است بر آن کہ وہ انہائے خرد دل را بر ہیئت خودش باقی دارد و روح آن میت را با وصف تعلقے کہ ببدن خود پیدا کرده منعم و معذب کرده اند لہایت کار استبعاد است ”وَهُوَ لَا يَنْسِمُنْ وَلَا يَغْنَبِي مِنْ جُوعٍ“

”اور وہ یہ بھی کہتے ہیں کہ ہم ایک شخص کو زمین پر مردہ پڑا ہوا دیکھتے ہیں یا کسی کو کافی مدت تک محولی پر لٹکا یا ہوا دیکھتے ہیں۔ یہاں تک کہ اس کے تمام اجزاء بکھر جاتے ہیں اور اس میں زندگی۔ کھڑے ہونے، بیٹھنے، حرکت کرنے اور کلام اور سوال کرنے و جواب دینے وغیرہ امور میں سے کسی کا ہرگز کوئی نشان نہیں پایا جاتا بلکہ ہم نے اس کے سینے پر رائی کے چند دانے بکھیرے لیکن ان دانوں کو اسی حالت میں ہم نے پایا اور نیز کافر کی موت کے بعد ہم نے اس کے جسم کو ٹٹولا اور ہاتھ اس کے بدن تک پہنچا یا لیکن اس میں جلانے کا ہرگز کوئی اثر ہم نے نہیں دیکھا۔ (اندریں حالات عذاب قبر کا کیا مطلب) اس شبہ کا جواب پہلے بیان سے معلوم ہو گیا ہے کہ اللہ تعالیٰ اس میت کی روح کو اس انداز سے کہ ادراک اور تکلیف اور لذت اس سے حاصل ہو اور ابدان عنصریہ میں سے موجودہ بدن کے ساتھ یا مثالی مخرج بدن کے ساتھ متعلق کر دیتا ہے اور اس کام کو سرانجام دیتا ہے اور ان حرکات کا محسوس و مشاہدہ نہ ہونا اس پر دلالت نہیں کرتا کہ یہ واقعہ نہ ہوں۔ کیونکہ فرشتوں اور جنات کی شخصیتوں کا احساس ہم نہیں کرتے۔ چہ جائیکہ ان کی حرکات کا احساس ہو لیکن بایں ہمہ تمام ملتوں میں بلاشبہ ان کا وجود مسلم ہے اور نیز خواب دیکھنے والا نیند کی حالت میں دیکھتا ہے کہ وہ کسی خوب صورت عورت سے جماع کرتا ہے اور اس کو گلے لگاتا ہے اور بوس و کنار وغیرہ سب کام کرتا ہے۔ حتیٰ کہ انزال و احتلام بھی ہوتا ہے اور وہ لذت بھی اٹھاتا ہے لیکن دوسرے اس کے بدن پر ان امور کا اثر و ادراک نہیں کرتے اور نیز حکماء اور فلاسفہ ستاروں کی روحانیات کی اعانت اور ان کی حرکات کے قائل ہیں لیکن کسی کو وہ محسوس نہیں ہوتیں۔ جیسا کہ باب دوم میں قرہ بن ثابت سے اس کی نقل گزر چکی ہے اور اللہ تعالیٰ اس پر قادر ہے کہ رائی کے دانوں کو اپنی حالت پر باقی رکھے اور اس میت کی روح کا اس کے اپنے بدن کے ساتھ اس انداز سے تعلق پیدا کر دے کہ اس کو راحت و عذاب ہو زیادہ سے زیادہ یہ کارروائی ایک بعید سی معلوم ہوگی لیکن یہ استبعاد نہ تو بعید سمجھنے والے کو موٹا کرتا ہے اور نہ علمی بھوک دور کرتا ہے۔“ (تحفۃ اثناء مفریہ ص ۳۸۳، ۳۸۵، طبع لکھنؤ)

اس عبارت سے معلوم ہوا کہ راحت و عذاب قبر کے سلسلہ میں جو شبہ پیش کیا گیا ہے اس کے جواب میں ایک شق یہ بھی ہے کہ میت کی روح کا اس کے بدن عنصری کے ساتھ تعلق قائم کیا جاتا ہے اور اس تعلق کی بناء پر اس کو قبر کی راحت و تکلیف کا احساس ہوتا ہے اور دوسروں کو اس کا احساس نہ ہوتا اس کے عدم وقوع کی دلیل نہیں اور اس بات کو پھر موصوف نے خواب اور احتلام کی کثیر الوقوع صورت کے ساتھ سمجھانے کی سعی فرمائی ہے۔ ان کی اس صریح عبارت کی موجودگی میں یہ دعویٰ کرنا کہ ان کے نزدیک روح کا بدن کے ساتھ بالکل کوئی تعلق نہیں ہوتا۔ ایک غیر ذمہ دارانہ حرکت اور خالص مغالطہ ہے جس کی کوئی حیثیت نہیں ہے۔

(۲) ”وَمَقَامٌ طَلِيبِينَ بِاللَّيْلِ مَفْتَ آسَمَانَ اسْتِ وَپَا نِیْنَ آسَ مَحْصِلِ سِدْرَةِ الْغَنِيِّ اسْتِ وَبَالَائِ آسَ مَحْصِلِ

ہمایہ راست عرش مجید و اروح نیکان بعد از قبض در اں جاسیر سند و مقربان یعنی انبیاء و اولیاء در اں مستقری مانند عوام و صلحاء را بعد از نویسانیدن و رسیدن نامہائے اعمال بر حسب مراتب در آسمان دُنیا یا در میان آسمان و زمین یا در چاہ

زمزم قرار می دهند و ”تعلق بہ قبر نیز ایں ارواح را میا شد کہ بحضور زیارت کنندگان و اقارب و دیگر دوستان بر قبر مطلع و مستأنس“ میگردند زیرا کہ روح را قُرب و بُعد مکانی مانع ایں دریافت نمیشود و مثال آن در وجود انسانی رُوح بصری است کہ ستارہ ہائے ہفت آسمان را درون چاہ متواہد دید۔“ (تفسیر عریزی پارہ ۴م مقام ہمام لون ص ۱۲۵، طبع حیدری، بمبئی)

”اور علیین کا مقام سات آسمانوں کے اوپر ہے اور ان کا زیریں حصہ سدرۃ المنتہی سے متصل ہے اور اس کا بالائی حصہ عرش مجید کے دائیں پائے کے ساتھ متصل ہے اور نیک لوگوں کی ارواح کو قبض کرنے کے بعد وہاں پہنچایا جاتا ہے اور مقربین یعنی حضرات انبیاء و کرام و اولیاء علیہم السلام کی ارواح کا مستقر بھی وہی ہے اور عام صلحاء کو وہاں پہنچانے اور ان کے نامہ اعمال لکھنے کے بعد حسب مراتب آسمان دنیا میں یا آسمان وزمین کے درمیان یا زمزم کے کنوئیں میں لگاتے ہیں اور ان ارواح کا قبور کے ساتھ بھی تعلق ہوتا ہے کہ جو لوگ ان کی زیارت کے لئے آتے ہیں اور جو ان کے اقارب اور دوسرے دوست حاضر ہوتے ہیں اُن کی آمد سے وہ مطلع اور ان سے مانوس ہوتے ہیں۔ کیونکہ رُوح کے لئے قُرب اور بُعد مکانی اس دریافت سے مانع نہیں ہے اور اس کی مثال وجود انسانی میں رُوح بصری ہے کہ (رصد گاہ کے) کنوئیں میں ساتوں آسمانوں کے ستارے دیکھے جاسکتے ہیں۔“

اس عبارت سے بھی معلوم ہوا کہ ارواح کا ٹھکانا کہیں بھی ہو مگر ان کا قبور کے ساتھ بھی تعلق ہوتا ہے اور رُوح کے قُرب بُعد سے اس پر کوئی زد نہیں پڑتی۔

(۳) مردوں کو قبر میں دفن کرنے کی تائید اور جلانے کی تردید کرتے ہوئے ارشاد فرماتے ہیں: ”و نیز در سوختن بآتش تقریبی اجزائے بدن است کہ بسبب آن علاقہ روح از بدن انقطاع کلی سے پذیرد و آثار ایں عالم ہاں روح کثر میرسد و کیفیات آن روح بایں عالم کتر سرایت میکند و در دفن کردن چوں اجزائے بدن بتامہ یکجا میباشند ”علاقہ روح با بدن از راہ نظر و عنایت بحال میماند“ و توجہ روح بزازرین و مستأنین و مستفیدین بسہولت میشود کہ بسبب تعین مکان بدن گویا مکان روح ہم متعین است و آثار ایں عالم از صدقات و فاقحہ ہا و تلاوت قرآن مجید چوں در اں بقعہ کہ مدفن بدن اوست واقع شود بسہولت نافع میشود پس سوختن گویا رُوح را بے مکان کردن است و دفن کردن گویا مسکنے برائے روح ساختن۔“ (تفسیر پارہ ۴م ص ۶۱، ۶۲، طبع مذکور)

”اور نیز آگ میں جلانے سے بدن کے اجزاء متفرق ہو جاتے ہیں اور اس وجہ سے روح کا تعلق بدن سے کلی طور پر منقطع ہو جاتا ہے اور اس جہان کے آثار اُس روح تک بہت کم پہنچتے ہیں اور اس روح کی کیفیات اس جہان تک کم سرایت کرتی ہیں اور دفن کرنے میں چونکہ بدن کے اجزاء ہٹا مکھا یکجا ہوتے ہیں اس لئے روح کا بدن کے ساتھ تعلق از راہ نظر و عنایت اپنے حال پر رہتا اور رُوح کی توجہ زیارت کرنے والوں اور اُنس حاصل کرنے والوں اور استفادہ کرنے والوں کی طرف آسانی سے ہوتی ہے کہ چونکہ دن بدن کا مکان متعین ہے اس لئے گویا روح کا مکان بھی متعین ہے اور اس جہان کے آثار مثلاً صدقات اور دعائیں اور تلاوت قرآن کریم جب اُس خطہ میں ہوگی، جہاں بدن مدفون تو سہولت سے نافع ہوگی۔ پس جلانے میں گویا روح کو بے مکان کرنا ہے اور دفن کرنے میں گویا رُوح کے لئے جگہ اور مسکن بتانا ہے۔“

اس سے بھی یہ بات آشکارا ہو گئی کہ جب تک بدن باقی رہتا ہے روح کا بدن عنصری کے ساتھ تعلق اور رہا بھی باقی رہتا ہے اور جلانے کی صورت میں چونکہ بدن کے اجزاء بالکل متفرق ہو جاتے ہیں۔ اس لئے رُوح کا تعلق بھی اس بدن سے کلیۃً منقطع ہو جاتا ہے اور اس عبارت سے یہ بھی معلوم ہوا کہ روح کا اصل ٹھکانہ جہاں بھی ہو

مگر قبر میں بدن بھی اس کے لئے ایک مکان کی حیثیت رکھتا ہے۔ گویا روح اپنے اس تعلق کی وجہ سے مکین ہے اور بدن اس کے لئے مکان ہے اور مردہ کو جلائے کی صورت میں گویا روح کو بے مکان کرنا ہے اور چونکہ حضرات انبیاء کرام علیہم السلام کے ابدان مبارکہ کا اصلی صورت میں موجود ہونا نص حدیث سے ثابت ہے اور بعض شہداء اور اولیاء کرام علیہم السلام کے اجسام کا موجود ہونا مشاہدہ سے ثابت ہے۔ لہذا کوئی وجہ نہیں کہ ان کی ارواح مبارکہ کا تعلق ان کے اجسام عنصریہ سے نہ ہو کیونکہ:

دل ہو اور اس میں درد محبت کہیں نہ ہو
عبرت کا ہے محل کہ مکاں ہو مکین نہ ہو
(۴) ایک مقام پر طویل بحث کے ضمن میں یہ بھی ارقام فرماتے ہیں کہ: ”زیرا کہ ارواح کا تعلق بہ بدن خود کہ در قبر مدفون است البتہ می باشد زیرا کہ مدت دراز دریں بدن بودہ اند۔“

”اس لئے کہ ارواح کا اپنے ابدان کے ساتھ جو قبر میں مدفون ہیں، یقیناً تعلق ہوتا ہے۔ کیونکہ مدت دراز تک وہ ارواح ان ابدان میں رہ چکی ہیں۔“ (فتاویٰ عزیزی ج ۱ ص ۳۴، طبع جہائی دہلی)

یہ عبارت بھی اپنے مدلول کے لحاظ سے واضح ہے کہ ابدان کے ساتھ قبور میں ان کی ارواح کا تعلق ایک یقینی امر ہے اور ظاہر امر ہے کہ موت سے پہلے جن اجسام کے ساتھ ارواح کا تعلق تھا وہ تو اجسام عنصریہ ہی تھے نہ کہ مثالیہ اور اختراعیہ اور انہی اجسام کو قبور میں دفن کیا جاتا ہے اور انہی کے ساتھ ارواح کا تعلق بھی البتہ یقینی بات ہے۔ (۵) توسل اور شفاعت باہل القبور کے سلسلہ میں بحث کرتے ہوئے رقم طراز ہیں کہ: ”و بالجملہ بعد ازاں

کہ ثابت شد کہ روح باقی است و اور تعلق خاص باجزاء بدن بعد مفارقت از وی و تغیر کیفیت ری نیز باقیست کہ بذاں علم و شعور بر اثر ان قبر و احوال ایساں دارد و ارواح کمل کہ در حین حیات ایساں بسبب قرب مکانت و منزلت از رب العزت کرامات و تصرفات و امداد داشتند بعد از ممات چوں بہاں قرب باقی اند نیز تصرفات دارند چنانچہ در حین تعلق کلی بحسد داشتند یا بیشتر ازاں انکار استمداد و وجہ صحیح نمی نماید مگر آنکہ از اول مکر شوند ای تعلق روح را بہ بدن بالکلیہ و جمیع وجوہ بعد مفارقت و زوال علاقہ حیات و آں خلاف منصوص است و برائیں تقدیر زیارت و رفتن بقبور ہمہ لغو و بے معنی گردد و آں امرے دیگر است کہ عامہ اخبار و آثار دال بر خلاف آنست و نیست صورت استمداد مگر ہمیں کہ محتاج طلب کند حاجت خود از جناب عزت الہی بتوسل روحانیہ بندہ کہ مقرب و مکرم در گاہ والا است و گوید خداوند امیر کت ایں بندہ کہ تو رحمت و اکرام کردہ اور آبر آورده گرداں حاجت مرا یا نہا کند آں بندہ مقرب و مکرم را کہ اے بندہ خدا دولی وے شفاعت کن مراد نجاہ از خدائے تعالیٰ مطلوب مرا تا قضا کند حاجت مرا پس نیست بندہ در میان مگر وسیلہ و قارور و معطل و مسئول پروردگار است تعالیٰ شأنہ و دروے ہیج شائبہ شرک نیست چنانچہ مکر وہم کردہ و آں چنان است کہ توسل و طلب دعا از صالحان و دوستان خدا در حالت حیات کند و آں جائز است باتفاق۔ پس آں چرا جائز باشد فرقے نیست در ارواح کا ملان در حین حیات و بعد از ممات مگر برتری کمال۔“ (فتاویٰ عزیزی ج ۲ ص ۱۰۸، طبع جہائی دہلی)

”اور خلاصہ کلام یہ ہے کہ جب یہ ثابت ہو چکا ہے کہ روح باقی ہے اور اس کا ایک خاص تعلق اجزاء بدن کے ساتھ اس سے مفارقت اور تغیر کیفیت کے بعد بھی باقی ہے کہ اس تعلق کی وجہ سے اس میں علم و شعور پیدا ہوتا ہے جس سے قبر کی زیارت کرنے والوں اور ان کے احوال سے آگاہی ہوتی ہے اور کامل لوگوں کی ارواح جن کو اللہ تعالیٰ کے ہاں زندگی میں تقرب و منزلت حاصل تھی اور کرامات و تصرفات و امداد کرتے تھے، ان کو بعد از وفات

بھی یہ تقرب حاصل ہوتا ہے اور تصرفات کرتے ہیں جس طرح کہ وہ اس وقت کرتے تھے جب کہ ان کے ابدان کے ساتھ ارواح کا کلی تعلق تھا یا اس سے بھی بڑھ کر امداد حاصل کرنے کا انکار کرنے کی کوئی صحیح وجہ معلوم نہیں ہوتی مگر یہ کہ پہلی بات سے انکار کر دیا جائے اور یہ کہا جائے کہ روح کا تعلق بدن سے بالکل نہیں اور بدن سے مفارقت کے بعد تمام وجوہ سے زندگی کا تعلق زائل ہو چکا ہے اور یہ منصوص کے خلاف ہے اور اس تقدیر پر قبور کی زیارت اور وہاں جانا سب لغو و بے معنی ہو جائے گا اور یہ ایک دوسری بات ہے کہ عام اخبار اور آثار اس کے خلاف ہیں اور مدد طلب کرنے کی صورت اس کے سواء کچھ نہیں کہ محتاج اپنی حاجت اللہ تعالیٰ سے طلب کرے اُس روحانی توسل کے ذریعہ کہ مقبول بندہ کو اللہ تعالیٰ کے ہاں حاصل ہے اور یوں کہے کہ اے پروردگار اس بندہ کی برکت سے جس پر تو نے رحمت و نوازش فرمائی ہے۔ میری حاجت پوری کر یا یوں کہے کہ اے بندہ خدا اور اللہ تعالیٰ کے ولی میرے حق میں سفارش کر اور اللہ تعالیٰ سے میرے لئے دُعا کر کہ وہ میری حاجت کو پورا کر دے۔ پس بندہ اس صورت میں صرف وسیلہ ہے اور قادر اور دینے والا اور جس سے سوال کیا گیا ہے صرف پروردگار ہے۔ جن شانہ اور اس صورت میں شرک کا کوئی شبہ موجود نہیں ہے۔ جیسا کہ منکر کو وہم ہوا ہے اور اس قسم کا توسل اور طلب دُعا صالحین اور اللہ تعالیٰ کے نیک بندوں سے زندگی میں بالاتفاق جائز ہے۔ پس بعد از وفات کیوں جائز نہیں؟ کیونکہ کامل لوگوں کی ارواح میں زندگی اور بعد از وفات بجز اس کے اور کوئی فرق نہیں کہ مرنے کے بعد ارواح کو ترقی ہوتی ہے۔“

اس عبارت سے معلوم ہوا کہ روح کا وہ کلی تعلق جو جسم کے ساتھ دُنیا میں تھا (یا قیامت کے دن ہوگا) اگر چہ موت کے بعد وہ تو باقی نہیں رہا۔ مگر رُوح کا بدن سے بلکہ بدن کے اجزاء سے ایک ایسا تعلق بدستور باقی رہتا ہے جس سے علم و شعور وغیرہ حاصل ہوتا ہے اور برعکس اس کے اگر یہ دعویٰ کیا جائے کہ رُوح کا بدن کے ساتھ کسی قسم کا کوئی تعلق باقی نہیں رہتا تو یہ دعویٰ خلاف منصوص ہے اور ایک اور مقام پر تحریر فرماتے ہیں کہ: ”بالجملہ انکار شعور و ادراک اموات اگر کفر نباشد در الحاد بودن ادشہ نیست“ حاصل کلام یہ ہے کہ اگر اموات کے ادراک و شعور کفر نہ ہو تو اس کے الحاد ہونے میں تو کوئی شبہ ہی نہیں ہے۔ (فتاویٰ عزیزی ج ۱ ص ۸۸)

تصویر کا دوسرا رخ

حضرت شاہ عبدالعزیز صاحب مدظلہ کی کتابوں میں ایسے الفاظ اور عبارتیں بھی ملتی ہیں جن سے نظر بہ ظاہر ایسا معلوم ہوتا ہے کہ وفات کے بعد روح کا بدن سے تعلق نہیں رہتا اور عذاب و راحت روح کو حاصل ہے۔ چنانچہ ایک مقام پر لکھتے ہیں کہ: ”مغرب روح است نہ بدن تا بقائے بدن شرط تعذیب باشد۔“ سزا رُوح کو دی جاتی ہے نہ کہ بدن کو تا کہ بدن کا باقی رہتا، سزا دینے کے لئے شرط ہو۔ (تفسیر عزیزی پارہ تہاک ص ۱۳۳ طبع لاہور) اور ایک اور مقام پر لکھتے ہیں کہ: ”ارواح را بعد موت فنا نیست بلکہ انتقطاع تعلق بہ بدن است“ اور اُرواح کے لئے موت کے بعد فنا نہیں بلکہ بدن سے انتقطاع تعلق ہوتا ہے۔ (فتاویٰ عزیزی ج ۲ ص ۱۰۵) اور ایک اور مقام پر لکھتے ہیں کہ: ”بلکہ تحقیق آنست کہ معنی حیات تعلق روح بہ بدن است دور قبر اصلاً تعلق روح بہ بدن نیست بلکہ بقائے شعور و ادراک روح را بعد از مفارقت از بدن تعبیر بحیات فرمودہ اند پس حمل حیات قبر بر مجازمت متعین است لا غیر۔“ (تفسیر عزیزی ص ۱۷۶، بر حاشیہ قرآن کریم و تسکین القلوب ص ۹۳)

”بلکہ تحقیق یہ ہے کہ حیات کا معنی روح کا بدن سے تعلق ہے اور قبر میں اصلاً روح کا بدن سے یہ تعلق نہیں بلکہ شعور و ادراک بدن سے مفارقت کے بعد بھی روح میں باقی رہتا ہے اور اسی کو حیات سے تعبیر کرتے ہیں۔ پس قبر کی حیات کو مجاز پر حمل کرنا متعین ہے اس کے سواء کچھ نہیں۔“

الجواب: زیادہ قرین قیاس یہی بات ہے کہ ہم ان عبارات کو خود موصوف رحمہ اللہ کی اپنی عبارات کی روشنی میں حل کریں نہ یہ کہ ان میں رنگ و معنی اپنی طرف سے بھریں یہ بات تو ان کی سابق واضح عبارت میں گزر چکی ہے کہ آپ کا ارواح کا تعلق اجسام غصریہ سے مانتے ہیں بلکہ اجزاء بدن کے بکھر جانے اور متفرق ہونے کے بعد بھی وہ روح کا جسم سے تعلق مانتے ہیں اور اسی ایک گونہ تعلق کی وجہ سے وہ عند القبور سفارش کے بھی قائل ہیں اور یہ سارا قصہ اس بدن کا تسلیم کرتے ہیں جس بدن میں دنیا کے اندر روح رہ چکی ہے اور جو بدن قبر میں دفن کیا جاتا ہے اور اس بدن سے تعلق کے نہ ماننے کو خلاف منصوص فرماتے ہیں۔ اس پوری بحث کو ملحوظ رکھنے کے بعد ان کی ان بالا (اور اسی مضمون کی دیگر) عبارات کے دو جواب ہیں۔ اول: یہ کہ روح کا بدن کے ساتھ تعلق تین قسم کا ہے۔ (۱) بنائی۔ (۲) نفسانی اور (۳) حیوانی۔ بنائی کا یہ مطلب ہے کہ بدن اس تعلق سے بڑھتا رہے (اَنْبَتْهٖ نَبَاتًا قرآن کریم کے الفاظ ہیں) اور اس تعلق کی وجہ سے بدن محتاج خوراک ہو اور حس و حرکت اس میں محسوس ہو اور یہ تعلق دنیا کی حقیقی حیات میں ہوتا ہے (یا قیامت کو ہوگا)

بایں طور کہ روح بدن میں علیٰ وجہ الکمال والتمام داخل ہو کر بدن میں تصرف کرے کہ اس کا حرکات حس و مشاہدہ میں آسکیں اور بدن کو تدبیر کرے جس سے بدن جسمانی خوراک کا محتاج ہو اور اس خوراک کے بعد بدن میں نشوونما ہو جیسا کہ دنیا میں ہوتا تھا قبر میں اس قسم کا تعلق روح کا جسم سے نہیں ہوتا بلکہ وہاں تو فی الجملہ تعلق ہوتا ہے جس سے ادراک و شعور پیدا ہوا اور جس سے راحت و آلم محسوس ہو سکے اور اس تعلق کے لئے بدن کا صحیح و سلامت رہنا بھی کوئی شرط نہیں۔ ہاں! اگر کوئی بدن محفوظ ہو تو اس کا انکار بھی جہالت ہے۔ بلکہ بدن کے اجزاء پریشان اور ذرات سے بھی یہ تعلق قائم ہوتا ہے۔ ہاں! مگر روح کا بدن سے دنیوی خوراک حاصل کرنے اور نشوونما کے سلسلہ میں اصلاً اور بالکل کوئی تعلق نہیں ہوتا۔ باقی ادراک و شعور والا تعلق بدستور ہوتا ہے۔

چنانچہ حضرت شاہ صاحب رحمہ اللہ منکرین عذاب قبر کو جواب دیتے ہوئے ارشاد فرماتے ہیں کہ: ”جوابش آنکہ در قبر احیاء و امات حقیقیہ نیست بسبب انعکاس اشعہ روح بر بدن تعلقے پیدا میشود کہ تغذیہ و تمیہ بدن ہمراہ آں نمی باشد تا معنی حیات متحقق باشد بلکہ آں تعلق شبیہ است بہ تعلق عاشق بہ معشوق یا مالک بملوک یا صاحب خانہ بہ خانہ کہ آلہ تعذیب و تعظیم متیواند شد۔“ (حفۃ اثناء عشریہ ص ۳۸۲)

”اس کا جواب یہ ہے کہ قبر میں زندہ کرنا اور مارنا حقیقی نہیں (بلکہ) بدن پر روح کی شعاعوں کے عکس اور پرتو پڑنے کے سبب سے روح کا بدن کے ساتھ ایک تعلق پیدا ہو جاتا ہے کہ حاجت و خوراک اور بدن کی نشوونما اس کے ساتھ نہیں ہوتی تا کہ (حقیقی) حیات کا معنی متحقق ہو بلکہ یہ تعلق اس تعلق کے مشابہ ہے جو تعلق عاشق کو معشوق سے یا مالک کو غلام سے یا صاحب خانہ کو گھر سے ہوتا ہے کہ یہ چیزیں عذاب و راحت پہنچانے کا آلہ ہیں۔“

مطلب واضح ہے کہ قبر میں جو حیات حاصل ہوتی ہے وہ حقیقی اور کامل حیات نہیں جس میں رُوح کا بدن کے ساتھ ایسا تعلق ہو کہ خوراک (جسّی) کی ضرورت ہو اور بدن میں نشوونما پیدا ہو بلکہ یہ تعلق صرف اس رنگ کا ہے کہ جس میں بدن رُوح کے لئے راحت و تکلیف کا آلہ بنے جیسے معشوق کی تکلیف سے عاشق کو اور مملوک کی اذیت سے مالک کو یا مثلاً گھر کے جل جانے کی وجہ سے صاحب خانہ کو تکلیف ہوتی ہے۔ یہی حال رُوح و بدن کا ہے کہ اصل راحت و کلفت جو کچھ بھی ہے اور جتنی کچھ بھی ہے وہ تو رُوح کو ہے لیکن اس میں اس کا آلہ بدن ہے اور پھر آگے اسی بحث میں لکھتے ہیں: ”واما عقل پس گویند کہ سوال و جواب و تکلم و لذت و الم و ادراک ہمہ موقوف بر حیات است و حیات با فساد و بھید و بطلان مزاج ممکن نیست۔ پس ایں امور میت را ممکن نیست جوابش آنست کہ میت بایں معنی بدن است نہ رُوح و فساد و بھید و بطلان مزاج بر بدن واقع شدہ است نہ بر رُوح“ ”آرے رُوح را برائے تالم و تلذذ جسمانی و اعمال حواس تعلق بہ بدن خود یا بدن دیگر مثالی و راء تعلق تدبیر و تصرف و تغذیہ و تنمّیہ خواہند داد و حاصل آں چوں رُوح از بدن جدا شد قوائے نباتی از وجودا می شود نہ قوائے نفسانی و حیوانی“ ”و اگر وجود قوای نفسانی و حیوانی فیضاناً یا بقاء مشروط باشد با وجود قوای نباتی و مزاج لازم آید کہ ملائکہ را شعور و ادراک جسّی و حرکت و غضب و دفع منافر بنائند۔ پس حال ارواح در عالم قبر مثل حال ملائکہ است کہ بتوسط فکلی و بدنی کار می کنند و مصدر افعال حیوانی و نفسانی میگردند بے آنکہ نفس نباتی ہمراہ داشتہ باشند۔“ (تحفۃ اثناء عشریہ ص ۳۸۴)

”اور بہر حال عقلی طور پر وہ یوں اعتراض کرتے ہیں کہ سوال و جواب اور بولنا اور لذت اور دکھ اور ادراک وغیرہ تمام امور حیات پر موقوف ہیں اور حیات بدن کے فاسد ہو جانے اور مزاج کے باطل ہو جانے کے بعد ممکن نہیں ہے۔ پس یہ امور میت کے لئے کیسے ممکن ہو سکتے ہیں؟ اس کا جواب یہ ہے کہ میت اس معنی میں بدن ہے نہ کہ رُوح اور بدن کا فساد اور مزاج کا بطلان سب کچھ بدن پر واقع ہوتا ہے نہ کہ رُوح پر ہاں ”رُوح کا جسمانی دکھ اور لذت اٹھانے اور حواس کے اعمال کے لئے اپنے بدن کے ساتھ یا بدن مثالی کے ساتھ ایک تعلق ہوتا ہے لیکن یہ تعلق اس تعلق کے علاوہ ہے جس سے بدن کی تدبیر اور تصرف اور خوراک رسانی اور نشوونما ہو اور اس کا خلاصہ یہ ہے کہ جب بدن سے رُوح الگ ہو جاتی ہے تو نباتی (بڑھنے اور نشوونما والی) قوتیں اس سے جدا ہو جاتی ہیں۔“ ”نفسانی اور زندگی کی قوتیں اس سے جدا نہیں ہوتیں اور اگر نباتی قوتیں فیضان و بقاء میں نفسانی اور حیوانی قوتوں کے لئے شرط ہوں تو لازم آئے گا کہ فرشتوں کو شعور و ادراک حس و حرکت اور غصہ اور نفرتوں کو دُور کرنے کا شعور نہ ہو۔ سو رُوح کا عالم قبر میں وہی حال ہے جو فرشتوں کا ہے کہ کسی شکل اور بدن کے واسطے سے کام کرتے ہیں اور ان حیوانی اور نفسانی افعال کے لئے صادر ہونے کی جگہ ہیں بغیر اس کے نباتی نفس اپنے ساتھ رکھتے ہوں۔“

اس عبارت سے معلوم ہوا کہ حضرت شاہ صاحب مدظلہ جسم سے رُوح کے جس تعلق کی نفی فرما رہے ہیں وہ تعلق نباتی ہے، نفسانی اور حیوانی کی نفی نہیں فرما رہے۔

دوم: حضرت شاہ صاحب مدظلہ یہ فرماتے ہیں کہ جب تک بدن مادی اور عنصری موجود ہو تو اس وقت تک رُوح کا تعلق اسی سے قائم رہتا ہے لیکن جب بدن عنصری ہی قائم نہ رہے۔ (مثلاً یہ کہ اس کو جلا کر راکھ کر دیا گیا ہو) تو اس صورت میں سزا و راحت رُوح کو ہوتی ہے اور اس خاص صورت میں رُوح کا بدن مثالی سے تعلق قائم کر دیا جاتا ہے اور اس صورت میں چونکہ مادی اور عنصری بدن ہی باقی نہیں رہا۔ اس لئے رُوح کا اس سے سرے سے کوئی

تعلق نہیں رہتا اور غالباً یہ ان اقوام کے بارے میں ہو سکتا ہے جن کو درندے وغیرہ کھالیں یا جن کو جلا کر راکھ کر دیا جائے۔ (گو اس راکھ کو بھی اللہ تعالیٰ اپنی قدرت کاملہ سے انسان بنا کر اس کے ساتھ روح کا تعلق قائم کر سکتا ہے۔ جیسا کہ بخاری و مسلم کی روایت میں تصریح ہے اور وہ اس کتاب میں مذکور ہے) بخلاف ان اقوام کے جو مردوں کو دفن کرتی ہیں، وہاں اور نہ سہی تو آدمی کی ریڑھ کی ہڈی کا نچلا حصہ جس کو حدیث میں عجب الذنب (دُم گزہ) سے تعبیر کیا گیا ہے وہ تو بہر حال قائم ہی رہتا ہے اور حضرت شاہ صاحب رحمۃ اللہ علیہ بدن کے اجزاء کے تفرق کے بعد بھی روح کا تعلق ان سے مانتے ہیں۔ کما مزا!

چنانچہ وہ تصریح فرماتے ہیں کہ: ”وایں ہم در صورتے است کہ آں بدن قائم باشد و مدفون و الا عذاب و نعمت روح را است کہ نفس مجرد است و بدن حقیقی اور روح ہوائی است و روح را تطیق میکند بہد نے دیگر از عالم مثال با مرکب از اجزاء جمادات۔ پیچھے و شکلے کہ بیندہ را امتیاز در میان آن بدن و بدن دُنیاوی حاصل نہ شود و ایں از باب تناسخ نیست زیرا کہ حقیقت تناسخ انتقال روح است از تدبیر بد نے بتدبیر بد نے دیگر بطریق تغذیہ و تعمیہ و ایں تطیق محض است بنا بر ایلام و تلذیز۔“ (تحفۃ اثناء عشریہ ص ۳۸۲)

”اور یہ (تعلق روح کا بدن سے) بھی اس صورت میں ہے کہ بدن قائم ہو اور مدفون اور اگر ایسا نہیں تو عذاب و نعمت روح ہی کو ہے۔ کیونکہ وہ نفس مجرد ہے اور اس کا حقیقی بدن ہوائی روح ہے اور روح کا عالم مثال کے ایک اور بدن سے تعلق قائم کر دیا جاتا ہے جو اجزاء جمادات سے اس صورت و شکل سے مرکب ہے کہ دیکھنے والے کو اس بدن اور اس دنیوی بدن میں امتیاز حاصل نہیں ہوتا اور یہ تناسخ کی قسم سے نہیں ہے۔ کیونکہ تناسخ کی حقیقت یہ ہے کہ روح ایک بدن کی تدبیر سے دوسرے بدن کی تدبیر کی طرف انتقال کرے لیکن بطور خوراک دینے اور نشوونما کے اور یہ تعلق تو محض تکلیف اور لذت پہنچانے کے لئے ہے۔ (نہ کہ تدبیر کے لئے تو تناسخ کیسے؟)

اس عبارت کے پیش نظر مطلب یہ ہوگا کہ جب تک مادی و عنصری بدن قائم ہے روح کا تعلق اس سے وابستہ رہتا ہے لیکن صرف نفسانی اور حیوانی درجہ میں نہ کہ نباتی حیثیت سے اور جب یہ بدن قائم نہ رہے تو پھر یہ تعلق بدن مثالی کے ساتھ قائم کر دیا جاتا ہے تو جہاں حضرت شاہ صاحب رحمۃ اللہ علیہ یہ فرماتے ہیں کہ روح کا بدن سے سرے سے اصلاً کوئی تعلق نہیں اور روح کا تعلق بدن مثالی سے قائم کر دیا جاتا ہے تو یہ اس صورت سے مختص ہے جس میں بدن اصلی اور عنصری باقی نہ رہے۔

حضرت شیخ عبدالحق الدہلوی رحمۃ اللہ علیہ (الموتی ۱۰۵۲ھ) تحریر فرماتے ہیں کہ حضرات علماء نے: ”و اختلاف کرده اند کہ عذاب در قبر بزندہ گردانیدن میت است یا در مقابلہ داشتن روح باوے یا بنومی دیگر کہ پروردگار تعالیٰ خواهد و مارا بدر یافت کہ حقیقت آن راہ باشد و حق آن است کہ با حیاء است چنانکہ ظاہر احادیث دال است براں۔“ (امعة المعانی باب اثبات عذاب القبر ج ۱ ص ۱۰۷، طبع نوکلشور لکھنؤ)

”اس میں اختلاف کیا ہے کہ عذاب قبر مردہ کو زندہ کر کے دیا جاتا ہے یا روح کو اس کے مقابل رکھ کر (اس کی شعاعوں سے) اس میں حیات پیدا کر کے یا کسی اور نوع سے جس کو پروردگار ہی جانتا ہے؟ اور ہمارے لئے اس کی حقیقت کی تہہ تک پہنچنے کی کوئی راہ نہیں ہے اور حق یہ ہے کہ زندہ کر کے اسے عذاب دیا جاتا ہے۔ جیسا کہ احادیث کا ظاہر اس پر دال ہے۔“

حافظ ابن حجر عسقلانی رحمہ اللہ سے سوال ہوا: ”وَمَثَلُ عَنِ الرُّوحِ هَلْ تَلْبَسُ حِينَئِذٍ الْجَسَدَ كَمَا كَانَتْ فَاجَابَ نَعَمْ لَكِنْ ظَاهِرُ الْخَبَرِ أَنَّهَا تَحِلُّ فِي نَصْفِهَا أَعْلَى“ (شرح الصدور ص ۶۰، طبع مصر)

”کہ (عذاب و راحت کے وقت) روح کا جسم سے کوئی تعلق ہوتا ہے جیسا کہ (زندگی میں) تھا؟ انہوں نے جواب دیا کہ ہاں التعلق ہوتا ہے لیکن ظاہر حدیث اس کو چاہتی ہے کہ رُوح نصفِ اعلیٰ میں داخل ہوتی ہے۔ (کیونکہ دل اور دماغ وغیرہ جو محل علم و شعور اور فہم خطاب ہیں، اسی نصفِ اعلیٰ میں ہوتے ہیں۔ اس پر حضرت ملا علی القاری رحمہ اللہ کی گرفت بھی اسی کتاب میں مذکور ہے۔“

الغرض حضرت براء بن عازب رضی اللہ عنہ کی مذکور حدیث میں عود الروح الی البدن کے ساتھ قبر میں جو حیات ثابت ہے وہ حق اور صحیح ہے۔ لیکن دنیوی زندگی کی طرح مطلق حیات نہیں بلکہ نوع من الحیوۃ ہے اور ایسی حیات کے تسلیم کرنے سے قرآن کریم کی کسی نص کی مخالفت لازم نہیں آتی اور نہ یہ حیات کسی دیگر عقلی اور نقلی دلیل کے خلاف ہے۔ یہ علامہ ابن حزم اور ابن میسرہ رحمہما اللہ وغیرہ کی کوتاہ فہمی کا نتیجہ ہے کہ وہ اس کو نصوص قرآنیہ کے خلاف سمجھتے ہیں اور یہ مخالفت محض ان کے اذہان تک محدود ہے خارج میں اس کا کوئی وجود نہیں۔

یہ اپنی حد نظر ہے کسی کی دید کہاں

ہاں! بعض حضرات کا یہ نظریہ بھی ہے کہ نکیرین کے سوال کے وقت روح بدن میں لوٹائی جاتی ہے پھر بلا تکلیف نکال لی جاتی ہے۔ لیکن مع ہذا میت میں ایسا ادراک و شعور باقی رہتا ہے کہ جب بھی کوئی اس کی زیارت کو آتا ہے تو وہ اس کو (اس کے سلام و کلام کے لب و لہجہ سے) پہچان لیتی ہے۔

چنانچہ حضرت مولانا حسین علی صاحب رحمہ اللہ تحریر فرماتے ہیں: ”المنکرو والنکیر یأبیان المیت فی رمل فی ذلک المیت الروح ثم یقعد فاذا أسئل زسئل روحہ بلا الم و تؤمن بان المیت یعرف من یزورہ اذا اتاہ و اکدہ یوم الجمعة بعد طلوع الفجر قبل طلوع الشمس“ (تحریرات حدیث ص ۲۵۷)

”منکر و نکیر میت کے پاس آتے ہیں تو اس میت میں روح ڈال دی جاتی ہے۔ پھر اس کو بٹھایا جاتا ہے۔ جب اس سے سوال ہو چکتا ہے تو اس کی رُوح بلا تکلیف کے نکال لی جاتی ہے اور ہم اس پر ایمان رکھتے ہیں کہ جب میت کے پاس کوئی شخص زیارت کرنے کو آتا ہے تو وہ اس کو پہچان لیتی ہے۔ خصوصاً جمعہ کے دن طلوع فجر کے بعد اور طلوع آفتاب سے پہلے۔“

قارئین کرام! آپ اس مفصل اور مدلل باحوالہ بحث سے بخوبی یہ معلوم کر چکے ہیں کہ قبر میں نکیرین کے سوال کے وقت اور اسی طرح قبر کی راحت و عذاب کے سلسلہ میں روح کا بدنِ مادی اور عنصری سے باقاعدہ تعلق۔ اتصال اور ربط ہوتا ہے۔ اگرچہ اس کے اجزاء ریزہ ریزہ اور ذرہ ذرہ ہو کر بکھر جائیں اور بقول علامہ آلوسی رحمہ اللہ ایک جزو مشرق میں اور دوسری مغرب میں چلی جائے اور رُوح کا بدن سے یہ اتصال علم۔ ادراک اور شعور تک ہی محدود رہتا ہے جسم میں تدبیر اور جسم کے نشوونما سے اس کا کوئی تعلق نہیں ہوتا۔ جیسا کہ دنیا میں ہوتا تھا اور سابق پیش کردہ حوالے اس کا واضح اور بین ثبوت ہے۔ بشرطیکہ کوئی حکم ربانی کی اتباع کرنا چاہے۔

بتائے دائمی کا لطف ہوتا ہے اُسے حاصل ضروری جس نے سمجھا اتباع حکم ربانی

باب سوم

بِسْمِ اللَّهِ الرَّحْمَنِ الرَّحِيمِ

آپ ملاحظہ کر چکے ہیں کہ حضرت براء بن عازب رضی اللہ عنہ کی روایت کے تمام راوی ثقہ اور مثبت ہیں اور یہ روایت امام بخاری رحمہ اللہ اور امام مسلم رحمہ اللہ کی شرط پر صحیح ہے اور سو فیصدی حضرات محدثین کرام رحمہم اللہ اس کو صحیح کہتے ہیں اور عذاب قبر اور راحت قبر اور نکیرین کے سوال کے سلسلہ میں اس روایت کو اہل السنۃ والجماعت کے استدلال کی بنیاد قرار دیتے ہیں اور مبتدعین کے خانہ ساز عقائد کے قلع قمع کے لئے اس کو حجت قاطعہ سمجھتے ہیں۔ ضرورت تو نہیں کہ اس حدیث کے بعد کسی اور حدیث کا تذکرہ کیا جائے مگر ہم محض تکمیل بحث کے لئے اس حدیث کے تین شاہد عرض کرتے ہیں جن کو امام قرطبی رحمہ اللہ شیخ الاسلام ابن تیمیہ رحمہ اللہ اور حافظ ابن القیم رحمہ اللہ وغیرہ نے حضرت براء رضی اللہ عنہ کی مذکور حدیث کی تائید و تقویت کے لئے پیش کیا ہے:

شاہد اول

حافظ ابن القیم رحمہ اللہ، امام ابو عبد اللہ عبد الرحمن بن مندہ رحمہ اللہ (المتوفی ۷۰۷ھ) جو الحدیث الحافظ اور العالم تھے، کے حوالہ سند کے ساتھ حضرت عبد اللہ بن عباس رضی اللہ عنہ سے روایت نقل کرتے ہیں۔ جس کے آخر میں آنحضرت صلی اللہ علیہ وسلم کا یہ ارشاد بھی ہے کہ: ”ثم قول لهذه النفس الطيبة ادخلوها الجنة واروها مقعدا من الجنة واعرضوا عليها ما عادت لها من الكرامة والنعيم ثم اذهبوا بها الى الارض فاني قضيت الي منها خلقتهم وفيها اعيدهم ومنها اخرجهم تارة اخرى فوالذي نفس محمد بيده لهي اشد كراهية للخروج منها حسين كانت تخرج من الجسد وتقول اين تذهبون بي الى ذالك الجسد الذي كنت فيه؟ قال فيقولون انا مأمورون بهذا فلا بد لك منه فيهبطون به على قدر فراغهم من غسله واكفانه فيدخلون ذالك الروح بين جسده واكفانه۔ فدل هذا الحديث ان الروح تعاد بين الجسد والاكفان وهذا عود غير التعلق الذي كان لها في الدنيا بالبدن وهو نوع آخر۔“ (كتاب الروح ص ۶۱، ۶۲)

”پھر اللہ تعالیٰ اس پاکیزہ روح کے بارے میں فرماتا ہے کہ اس کو جنت میں داخل کر دو اور اس کا وہ ٹھکانا جو جنت میں ہے اس کو دکھا دو اور اس پر عزت اور خوشی کی وہ چیزیں پیش کرو جو میں نے اس کے لئے تیار کی ہیں پھر اس کو زمین کی طرف لے جاؤ۔ کیونکہ میں نے یہ فیصلہ کیا ہے کہ میں نے جس طرح ان کو زمین سے پیدا کیا ہے۔ اسی طرح ان کو زمین کی طرف لوٹاؤں گا اور اس سے ان کو نکالوں گا۔ سو اس ذات کی قسم جس کے قبضہ میں محمد صلی اللہ علیہ وسلم کی جان ہے۔ البتہ وہ روح وہاں سے نکلنے کو اتنا ہی ناپسند کرتی ہے، جتنا اس نے جسم سے نکلنے کو ناپسند کیا تھا اور وہ روح کہتی ہے کہ مجھے کہاں لے جاتے ہو؟“ کیا اس جسم کی طرف لے جاتے ہو جس میں میں تھی؟ آپ نے فرمایا کہ وہ فرشتے کہتے ہیں ہمیں یہی حکم ملا ہے اور تیرے لئے اس سے کوئی چارہ نہیں۔ پس اس کو نیچے اتار لاتے ہیں۔ اس اثناء میں لوگ میت کے غسل اور کفن سے فارغ ہو چکے ہیں۔ پس وہ فرشتے اس کی روح کو اس کے جسم اور کفن میں داخل کر دیتے ہیں۔ اس حدیث سے ثابت ہوا کہ روح جسم اور کفن کے اندر لوٹا دی جاتی ہے لیکن یہ لوٹانا اس تعلق کے علاوہ ہے جو روح کا جسم سے دنیا میں تھا بلکہ یہ ایک اور نوع کا تعلق ہے۔“

حضرت عبداللہ بن عباس رضی اللہ عنہ کی یہ روایت بھی اس بات کا واضح ثبوت ہے کہ روح جسم میں لوٹائی جاتی ہے لیکن بقول حافظ ابن القیم رحمۃ اللہ علیہ یہ اعادہ اور تعلق اس طرح کا نہیں جس طرح کہ دنیا میں تھا بلکہ اس کی نوعیت جدا ہے اور اس حدیث سے یہ بھی ثابت ہوا کہ جسد سے جسد مثالی مراد نہیں بلکہ وہ جسد مراد ہے جس میں دنیا میں روح تھی اور وہ یقیناً جسم عنصری اور مادی ہے مثالی ہرگز نہیں۔ اس روایت سے یہ بھی معلوم ہوا کہ میت کے غسل اور کفن پہنانے کے وقت تک روح اس کے کفن اور جسم کے درمیان تک لوٹادی جاتی ہے اور حضرت برادر رضی اللہ عنہ کی سابق حدیث کے مطابق جب مردہ کو قبر میں دفن کیا جاتا ہے تو اس کی روح اس کے بدن کی طرف لوٹائی جاتی ہے جس سے اس کو سوال نکیرین کے وقت فہم و شعور حاصل ہو جاتا ہے۔ گویا تدریجاً تدریجاً باذن خداوندی روح یہ مراحل طے کرتی ہے۔

شاہد دوم

شیخ الاسلام ابن تیمیہ رحمۃ اللہ علیہ اور حافظ ابن القیم رحمۃ اللہ علیہ مسند احمد وغیرہ کے حوالے سے حضرت ابو ہریرہ رضی اللہ عنہ سے یہ روایت نقل کرتے ہیں کہ آنحضرت صلی اللہ علیہ وسلم نے مؤمن اور کافر کی روح کے اخراج کے بارے میں تفصیل بیان فرمائی اور ارشاد فرمایا کہ مؤمن کی روح کے لئے آسمانوں کے لئے دروازے کھل جاتے ہیں اور اس کو تقرب خداوندی حاصل ہوتا ہے اور کافر کی روح کے لئے آسمانوں کے دروازے نہیں کھلتے۔

آخر میں فرمایا کہ: ”فترسل بین السماء والارض فتصیر الی قبرہ فیجلس الرجل الصالح فی قبرہ غیر فزع (الحدیث)“ (شرح حدیث التزول ص ۵۰، کتاب الروح ص ۶۰)

”سو اس کو روح آسمان وزمین کے درمیان ارسال کی جاتی ہے۔ پس وہ قبر میں پہنچ جاتی ہے تو نیک آدمی اپنی قبر میں بلا کسی خوف و گھبراہٹ کے بیٹھ جاتا ہے۔“

ان حضرات نے یہ حدیث ان الفاظ سے نقل کی ہے۔ لیکن (مسند احمد ج ۶ ص ۱۴۰) میں یہ حدیث ان الفاظ سے مروی ہے: ”فترسل من السماء ثم تصیر الی القبر فیجلس الرجل الصالح (الحدیث)“ یعنی اس کی روح آسمان سے نیچے چھوڑ دی جاتی ہے تو پھر وہ قبر کی طرف رجوع اور میلان کرتی ہے۔ پس نیک آدمی کو بٹھایا جاتا ہے۔

اس روایت کے متعلق حافظ ابن تیمیہ رحمۃ اللہ علیہ اور علامہ ابن القیم رحمۃ اللہ علیہ دونوں لکھتے ہیں کہ: ”وقال الحافظ ابو نعیم الاصفہانی هذا حدیث متفق علی عدالة ناقلیہ“ (شرح حدیث التزول ص ۵۰، کتاب الروح ص ۶۰)

”حافظ ابو نعیم الاصفہانی رحمۃ اللہ علیہ فرماتے ہیں کہ اس حدیث کے تمام روایات کی عدالت حضرت محدثین کرام رحمۃ اللہ علیہم کے نزدیک ایک اتفاق امر ہے۔“

اس روایت سے بھی معلوم ہوا کہ روح کا تعلق بدن کے ساتھ قبر میں قائم کر دیا جاتا ہے اور اس تعلق کی وجہ سے سوال قبر اور باقی امور انجام پذیر ہوتے ہیں۔“

شاہد سوم

امام قرطبی رحمۃ اللہ علیہ، حافظ ابو نعیم رحمۃ اللہ علیہ کے حوالہ سے حضرت جابر رضی اللہ عنہ سے روایت نقل کرتے ہیں کہ آنحضرت صلی اللہ علیہ وسلم نے مؤمن اور کافر کی موت کا اور ان کی ارواح کے اخراج کا تذکرہ فرمایا اس میں یہ الفاظ بھی ہیں: ”حشی یدخل حضرته وترد الروح الی جسده (الحدیث)“ (مختصر تذکرہ قرطبی رحمۃ اللہ علیہ ص ۳۳، طبع مصر)

”یہاں تک کہ مردہ کو اس کی قبر میں داخل کیا جاتا ہے اور اس کی روح اس کے جسم کی طرف لوٹائی جاتی ہے۔“
 حضرت عبداللہ بن عباس، حضرت ابو ہریرہ اور حضرت جابر رضی اللہ عنہم کی یہ مرفوع روایتیں جو آنحضرت ﷺ کی زبان پاک سے صادر ہوئی ہیں۔ حضرت براء بن عازب رضی اللہ عنہ کی سابق حدیث کی مؤید ہیں۔ ان تمام روایات میں اس کی تصریح موجود ہے کہ قبر میں مردہ کی طرف اس کی روح لوٹائی جاتی ہے اور نکیرین کے سوال اور عذاب قبر اور راحت قبر میں جسم کی روح سے مشارکت ہوتی ہے۔ یہ جملہ امور نہ تو صرف بدن سے متعلق ہوتے ہیں اور نہ محض روح سے بلکہ دونوں سے وابستہ ہوتے ہیں اور جمہور اہل السنۃ والجماعت کا یہی مسلک ہے اور یہی حق اور صحیح ہے جیسا کہ شیخ الاسلام ابن تیمیہ رحمہ اللہ وغیرہ کے حوالوں سے آپ معلوم کر چکے ہیں۔ یہ کہنا کہ اعادۃ روح الی الجسد کا کوئی ثبوت نہیں یا اس کے ثبوت پر کوئی روایت موجود نہیں۔ سراسر باطل اور محض خود فریبی ہے اور دلائل صحیحہ اس بے بنیاد نظریہ کے خلاف ہیں اور براہین واضح کی رہنمائی سے یہ باطل نظریہ یکسر محروم ہے اور ۔

ہر گام پہ وہ ٹھوکریں کھاتا ہی رہے گا جو قافلہ بے خضر سر راہ گزر ہے
 اس لئے ضروری ہے کہ صحیح حدیث اور حضرات سلف صالحین رحمہ اللہ کے ذکر کردہ زریں اقوال کو اپنا مشعل راہ بنایا جائے اور انہی کے دامن تحقیق سے وابستہ رہ کر حق کا ساتھ دیا جائے اور اسی میں اپنی دنیوی اور اخروی کامیابی کا راز سمجھا جائے۔ بھلا غور فرمائیے کہ حدیث اور حضرات سلف رحمہ اللہ کی تحقیق سے اعراض و اغمال کر کے حق کہاں مل سکتا ہے؟ اور نجات کیسے حاصل ہو سکتی ہے؟ اللہ تعالیٰ ہر مسلمان کو حق کا دلدادہ بنائے اور حق ہی اس کا اوڑھتا اور بچھوتا ہو۔ آمین ثم آمین! حق پر قائم رہنا ہی مومن کے امتحان و آزمائش کا معیار ہے ۔
 خدا دے کر مصائب بس انہی کو آزماتا ہے کراتا ہے وہ جن سے دینِ قیم کی نگہبانی

باب چہارم

بِسْمِ اللّٰهِ الرَّحْمٰنِ الرَّحِیْمِ

اس باب میں بعض حضرات ائمہ دین رحمہ اللہ، محدثین رحمہ اللہ، متکلمین اور فقہاء کرام رحمہ اللہ کی بعض عبارتیں عرض کی جاتی ہیں جن سے قبر میں اعادۃ روح کے بارے میں حقیقت کھل کر سامنے آ جاتی ہے اور اہل السنۃ کا منصور مسلک واضح سے واضح تر ہو جاتا ہے جس میں کسی منصف مزاج کو شک و شبہ کی کوئی گنجائش باقی نہیں رہتی۔ امام الائمہ حضرت ابو حنیفہ نعمان بن ثابت رحمہ اللہ (المتوفی ۱۵۰ھ) ارشاد فرماتے ہیں کہ: ”و اعادۃ الروح الی العبد فی قبرہ حق“ قبر میں روح کا بندے کی طرف لوٹایا جاتا حق ہے۔ (فہم الاکبر مع الشرح علی القاری ص ۱۲۰، طبع کانپور)
 اس کی شرح میں حضرت ملا علی القاری رحمہ اللہ (المتوفی ۱۰۱۳ھ) ارقام فرماتے ہیں کہ: ”و اعادۃ

الروح ای ردھا و تعلقھا الی العبد ای جسدہ بجمع اجزائہ او بعضہا مجتمعۃ او متفرقة فی قبرہ حق“
 ”اور روح کا لوٹانا یعنی اس کا مکمل طور پر رد کرنا یا اس کا تعلق بندے کی طرف یعنی اس کے جسم کی طرف تمام اجزاء بدن میں بعض میں عام اس سے کہ اس کے اجزاء مجتمع ہوں یا متفرق اس کی قبر میں حق ہے۔“ (ص ۱۲۰)

اور پھر آگے لکھتے ہیں: ”واعلم ان اهل الحق اتفقوا على ان الله يخلق في الميت نوع حيوة في القبر قدر ما يتألم ويتلذذ ولكن يختلفوا في انه هل يعاد الروح اليه؟ والمنقول عن ابي حنيفة التوقف الا ان كلامه ههنا يدل على اعادة الروح از جواب الملكين فعل اختياري فلا يتصور بدون الروح“ (شرح فقه اکبر ص ۱۲۱) ”تو جان لے کہ اہل حق اس بات پر متفق ہیں کہ اللہ تعالیٰ قبر میں میت کے اندر ایک گونہ زندگی پیدا کر دیتا ہے جس سے وہ تکلیف اور لذت محسوس کرتا ہے لیکن اس میں اختلاف ہے کہ کیا روح اس کی طرف لوٹائی جاتی ہے؟ امام صاحب میپید سے اس سلسلہ میں توقف نقل کیا گیا ہے لیکن ان کا کلام اس جگہ اعادہ روح پر دلالت کرتا ہے۔ کیونکہ فرشتوں کو جواب دینا ایک اختیاری فعل ہے اور بدوں روح کے ان کا تصور نہیں ہو سکتا۔“

اعادہ روح کی دو صورتیں ہیں ایک یہ کہ روح کا تعلق بکمالہ جسم سے ہو جیسا کہ دنیا میں تھا یا آخرت ہوگا۔ اس میں اختلاف ہے۔ اگر حضرت امام صاحب میپید سے توقف کا قول کسی معتبر طریقہ سے ثابت ہے تو اس سے یہی پہلی صورت مراد ہوگی اور پہلے امام قنوی میپید کے حوالہ سے عرض کیا جا چکا ہے کہ حق یہ ہے کہ قبر میں اعادہ، روح کی یہ صورت نہیں ہوتی اور دوسری صورت یہ ہے کہ اعادہ روح سے فی الجملہ تعلق مراد ہو۔ جیسا کہ شیخ الاسلام ابن تیمیہ میپید اور حافظ ابن القیم میپید کی صریح عبارات کے حوالہ سے یہ بات پہلے نقل کی جا چکی ہے اور یہ اعادہ صحیح اور صریح احادیث سے ثابت ہے۔ اس میں کوئی شک نہیں اور حضرت امام ابو حنیفہ میپید نے خود اپنی کتاب ”فقه الاکبر“ میں اس اعادہ روح کی تصریح کر دی ہے۔ لہذا اس نقد کے ہوتے ہوئے توقف کے بعد اُدھار کو کون مانتا ہے؟ علاوہ ازیں بہت ممکن ہے کہ امام صاحب میپید کا توقف روح کے اعادہ اور عدم اعادہ سے متعلق نہ ہو بلکہ یہ توقف کل بدن یا بعض بدن کے متعلق ہو۔

چنانچہ ملا علی القاری میپید لکھتے ہیں کہ: ”ولعل توقف الامام في ان الاعادة متعلق بجزء البدن او كله“ (مرقات ج ۱ ص ۱۹۸)

”اور شاید کہ امام صاحب میپید کا توقف اس بات میں ہو کہ اعادہ جزو بدن سے متعلق ہے یا کل بدن سے؟“ رہا یہ شبہ کہ فقہ اکبر تو امام صاحب میپید کی تصنیف ہی نہیں۔ جیسا کہ بعض حضرات کو یہ مغالطہ ہوا ہے تو یہ زرا شبہ ہے۔ کیونکہ تاریخ کی واضح شہادتیں اس پر قائم ہیں اور علماء اسلام کا جم غفیر اس بات کو تسلیم کر چکا ہے کہ فقہ اکبر حضرت امام صاحب میپید کی تصنیف ہے۔ اس لئے یہ شبہ بھی کوئی معنی اور وزن نہیں رکھتا۔ مقدمہ البیان الادھر میں ہم نے اس پر بقدر ضرورت بحث کر دی ہے۔ یہ معزلہ کے مخترعات میں سے ہے کہ وہ کہتے ہیں کہ الفقہ الاکبر امام صاحب میپید کی نہیں بلکہ ابو حنیفہ بخاری میپید کی ہے۔ (ملاح السعادة ج ۲ ص ۲۹)

غرض یہ کہ قبر میں اعادہ روح کے بارے میں حضرت امام ابو حنیفہ میپید کا یہ حوالہ صحیح اور نفع صریح ہے۔ لاشک فیہ!

امام اہل سنت حضرت امام احمد بن حنبل میپید (المتوفی ۲۴۱ھ) اپنی کتاب الصلوٰۃ میں تحریر فرماتے ہیں کہ: ”والایمان بالحوض والشفاعة والایمان بمنکرو نکیر و عذاب القبر والایمان بملک الموت بقبض الارواح ثم ترد وفي الاجساد في القبور فيسألون عن الايمان والتوحيد“ (کتاب الصلوٰۃ ص ۴۵، طبع قاہرہ)

”حوض کوثر، شفاعت، منکر و نکیر، عذاب قبر، ملک الموت کے ارواح کو قبض کرنے پھر ارواح کے قبروں میں جسموں کی طرف لوٹائے جانے پر ایمان لانا ضروری ہے اور اس پر بھی ایمان لانا لازم ہے کہ قبر میں ایمان و توحید کے بارے میں سوال ہوتا ہے۔“

ان صریح عبارات سے معلوم ہوا کہ قبر میں عود الروح الی الجسد کا عقیدہ صرف بعد کے مقلدین حضرات ہی کا اختیار کردہ نہیں بلکہ حضرات ائمہ اربعہ رحمہم اللہ میں سے حضرت امام ابو حنیفہ رحمہم اللہ اور حضرت امام احمد بن حنبل رحمہم اللہ بھی صاف لفظوں میں اس کا اقرار کرتے ہیں۔ ان میں سے ایک بزرگ اس کو حق اور دوسرے ایمان سے تعبیر کرتے ہیں۔ قطع نظر صحیح احادیث کے علماء احناف کے لئے تو حضرت امام ابو حنیفہ رحمہم اللہ کا ارشاد بھی کافی تھا، حالانکہ یہ مسئلہ زے اجتہاد پر مبنی نہیں بلکہ اس کی بناء صحیح اور صریح احادیث پر ہے۔ جیسا کہ آپ ملاحظہ کر چکے ہیں۔ اگرچہ حضرت امام مالک رحمہم اللہ اور امام شافعی رحمہم اللہ کی اس بارے میں صراحت نظر سے نہیں گزری۔ لیکن صحیح اور صریح حدیث کے خلاف کب وہ نظریہ قائم کر سکتے تھے۔ لہذا ان کی تحقیق بھی یہی سمجھنی چاہئے کہ اعادہ روح حق ہے۔

حضرت امام محی الدین یحییٰ بن شرف بن حسن رحمہم اللہ، النووی الشافعی رحمہم اللہ (المتوفی ۶۷۶ھ) لکھتے ہیں کہ: ”اعلم ان مذهب اهل السنة اثبات عذاب القبر وقد تظاهرت عليه دلائل الكتاب والسنة قال الله تعالى النار يعرضون عليها غدوا وعشيا الآية وتظاهرت به الاحاديث الصحيحة عن النبي ﷺ من رواية جماعة من الصحابة رضي الله عنهم في موطن كثيرة ولا يمتنع في العقل ان بعيد الله تعالى الحيوة في جزء من الجسد ويعذبه و اذا لم يمنعه العقل وورد الشرع به وجب قبوله واعتقاده الى ان قال ثم المعذب عند اهل السنة الجسد بعينه او بعضه بعد اعادة الروح اليه او الى جزء منه وخالف فيه محمد بن جرير و عبد الله بن كرام ولطائفة فقالوا لا يسترط اعادة الروح قال اصحابنا هذا فاسد لان الالم والاحساس انما يكون في الحي قال اصحابنا ولا يمنع من ذلك كون الميت قد تفرقت اجزاء ما كما نشاهده في العادة او اكلته السباع او حيتان البحر او نحو ذلك فكما ان الله تعالى يعيده للحشر وهو سبحانه وتعالى قادر على ذلك فكذا يعيد الحيوة الى جزء منه وان اكلته السباع والحيتان“ (شرح مسلم ج ۲ ص ۳۸۵، ۳۸۶)

”تو جان لے کہ اہل سنت والجماعت کا مذہب یہ ہے کہ قبر کا عذاب حق ہے اور اس پر کتاب و سنت کے روشن دلائل ثابت ہیں۔ مثلاً قرآن کریم میں ہے کہ آل فرعون صبح و شام آگ پر پیش کئے جاتے ہیں اور بہت سے مقامات پر حضرات صحابہ کرام رضي الله عنهم کی خاصی جماعت نے آنحضرت ﷺ سے اس پر صحیح احادیث بھی روایت کی ہیں اور عقل بھی اس کو ممتنع نہیں سمجھتی کہ اللہ تعالیٰ جسم کی کسی جزو میں زندگی لوٹا دے اور اس کو سزا دے اور جب عقل بھی اس کو ممتنع نہیں سمجھتی اور شرع میں بھی اس کا ثبوت ہے تو اس کو قبول کرنا اور اس پر اعتقاد کرنا واجب ہے۔ پھر آگے فرمایا کہ پھر اہل سنت کے نزدیک بعینہ جسد عنصري یا اس کی جزء کو سزا دی جاتی ہے اور اس میں محمد بن جریر اور عبد اللہ بن کرام اور ایک گروہ مخالف ہے وہ کہتے ہیں کہ عذاب کے لئے اعادہ روح شرط نہیں ہے لیکن ہمارے اکابر کہتے ہیں کہ یہ بالکل باطل ہے۔ کیونکہ درد اور اس کا احساس زندہ ہی کو ہو سکتا ہے اور ہمارے بزرگ ہی فرماتے ہیں کہ اس میں کوئی ممانعت نہیں کہ میت کے اجزاء بکھر جائیں۔ جیسا کہ عادتاً ہم اس کا مشاہدہ کرتے ہیں یا اس کو درندے کھا جائیں یا مچھلیاں ہڑپ کر جائیں یا اسی طرح کی کوئی اور صورت پیش آ جائے تو جیسے کہ اللہ تعالیٰ میدان

محشر میں جسم کو لوٹانے پر قادر ہے۔ اسی طرح جسم کی کسی جزء میں زندگی لوٹانے پر بھی قادر ہے۔ اگرچہ اس کو درندے اور مچھلیاں کھا جائیں۔

تنبیہ: محمد بن جریر سے اس مقام پر وہ محمد بن جریر طبری رحمہ اللہ مراد نہیں جو مشہور مفسر، محدث اور مؤرخ تھے، جن کی وفات (۳۱۰ھ) میں ہوئی بلکہ یہ محمد بن جریر طبری کزائی ہے جو کہ کزامیہ فرقہ کا روح رواں تھا۔

(عبدالحکیم علی الخیالی ص ۱۱۸)

محمد بن جریر الطبری رحمہ اللہ کے بارے میں مؤلف (ندائے حق ص ۲۱۶) میں مستقل عنوان قائم کر کے لکھتے ہیں کہ ابن جریر دو ہیں۔ ایک سُنی، دوسرا شیعہ۔ یہ تیسرا کزائی کہاں سے نکل آیا؟ یہ آپ کی تحریر سے معلوم ہوا پھر اس کی وفات کی تعیین کیوں نہیں؟ جناب یہ محمد بن جریر سُنی ہیں۔ (نبراس ص ۳۲۲) میں ہے: ”واجاب الصالحی من المعتزلة وبعض الکزامیة والامام ابن جریر الطبری من اهل السنة بان المیت یعذب بعذاب بلا حیاة وقال المحققون هذه سفسطة“ اور (نظر الفرائد حاشیہ شرح عقائد نسفیہ ص ۱۷۳) میں مرقوم ہے: ”وذهب الصالحی من المعتزلة وابن جریر وطائفة من الکرامیة الى انه بلا احياء المیت“ اور خیالی میں وا بن جریر الطبری کے بعد طاہرہ کا لفظ کاتب سے رہ گیا ہے اور خیالی پڑھنے والے پر مخفی نہیں کہ کئی جگہ متن اور حاشیہ میں غلطیاں ہیں جو کاتب کی بے پرواہی سے ہو گئی ہیں اور ہر کتاب میں ہوتی ہیں کوئی کتاب غلطیوں سے خالی نہیں۔ (مصلہ)

الجواب: ابن جریر کزائی کا ذکر راقم نے از خود نہیں کیا بلکہ فاضل اجل۔ نکتہ رس، محقق عالم حضرت مولانا محمد عبدالحکیم صاحب سیالکوٹی رحمہ اللہ (المتوفی ۱۰۷۰ھ) کے حوالہ سے کیا ہے جن کو علماء کرام اور خصوصاً مدرسین حضرات بخوبی جانتے ہیں، بلاشبہ کاتب بھی انسان ہوتے ہیں اور ان سے کتابت میں غلطیاں بھی ہو جاتی ہیں اور عبارات بھی چھوٹ جاتی ہیں۔ جیسا کہ ابن کثیر کے ایک نسخہ میں ایک عبارت چھوٹ گئی ہے اور باقی نسخوں میں موجود ہے۔ کما مَرَّ! لیکن غلطی کی نشاندہی کے لئے بھی دلیل درکار ہوتی ہے محض دعویٰ سے کچھ نہیں بنتا۔ ہاں! صاحب نبراس نے امام ابن جریر الطبری کو اس مقام پر ”من اهل السنة“ لکھا ہے اور صاحب نبراس حضرت مولانا عبد العزیز فرہاروی رحمہ اللہ بڑے ذہین وسیع النظر اور مصنف عالم تھے۔ مگر ”مَنْ ذَا سَلِمَ مِنَ الْوَهْمِ“ وہم سے کون بچا ہے؟ یہ ان کا وہم ہے محمد بن جریر سے اس مقام پر جریر سُنی مراد نہیں بلکہ یہ کزائی ہی ہے اور اس میں حضرت مولانا سیالکوٹی کی رائے درست ہے۔ راقم کے پیش نظر ”الخیالی“ کے دو نسخے ہیں اور دونوں میں الکرامی کا لفظ موجود ہے۔ آپ نے تمام دنیا کے ابن جریر نامی راویوں کا تھوڑا ہی احاطہ کر لیا ہے کہ یہ الکرامی آپ کے لئے کوئی نرالی بات ہو علم بڑا وسیع ہے۔ یہ نہیں کہ جس چیز کا علم مجھے اور آپ کو نہ ہو تو وہ ہوتی ہی نہیں۔ یقین جانئے یہ ابن جریر سُنی نہیں ہیں۔ اس لئے کہ محمد بن جریر الطبری سُنی اپنی مشہور تفسیر ابن جریر میں ”يُحْيِي اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ“ (ابراہیم: ۲۷) کی تفسیر میں چر زور دلائل سے قبر میں مردہ کے لئے ”اعادة الروح الى الجسد“ کے طور پر حیات ثابت کرتے ہیں۔

اور حضرت براء بن عازب رضی اللہ عنہ کی روایت سند کے ساتھ پیش کرتے ہیں کہ آنحضرت صلی اللہ علیہ وسلم نے: ”وذكر قبض روح المؤمن فتعادر روحه في جسده ويأتيه الملكان فيجلسانه في قبره فيقولان من ربك“ ”مؤمن کی روح کے قبض کرنے کا ذکر فرمایا اور یہ ارشاد فرمایا کہ پھر اس کی روح اس کے جسم میں لوٹائی جاتی ہے اور اس کے پاس دو فرشتے آتے ہیں اور اس کو قبر میں بٹھاتے ہیں۔ سو وہ کہتے ہیں: تیرا رب کون ہے؟“ (تفسیر ابن جریر ج ۱۳ ص ۲۱۳)

پھر اس کی چار سندیں اور بیان کی ہیں۔ پھر (ج ۱۳ ص ۲۱۷) میں الگ سند کے ساتھ یہ روایت نقل کی ہے اور پھر (ج ۱۳ ص ۲۱۸) میں الگ سند کے ساتھ روایت نقل کی ہے جس میں آتا ہے: ”قال رسول اللہ ﷺ و ذکر الکافر حین تقبض روحہ قال فتعاد روحہ فی جسده (الحديث)“

”آنحضرت ﷺ نے کافر کی روح کے قبض کرنے کے سلسلہ میں فرمایا۔ پس ان کی روح اس کے جسم میں لوٹائی جاتی ہے۔

اور ان روایات کو نقل کر کے وہ قبر میں حیات ثابت کرتے ہیں اور حیات بھی بایں طور کہ روح کا جسم کی طرف اعادہ ہوتا ہے۔ اس کے برعکس ایک حوالہ بھی انہوں نے ایسا نقل نہیں کیا جس سے یہ ثابت ہو کہ قبر میں روح کا جسم سے کوئی تعلق نہیں ہوتا۔ جیسا کہ کترامیہ کا مذہب ہے۔ پھر کیسے اس سنی مفتر کو محض اپنے ہوائے نفسانی کے تحت بیک جنبش قلم کترامی سمجھ لیا جائے اور کترامی کو سنی بتا دیا جائے۔ یہ بات بھی طلبہ کرام سے مخفی نہیں کہ ”وطائفہ“ کا لفظ وادعطف کے ساتھ لفظ ابن جریر پر عطف بھی ہو۔ مع ہذا! اس کے چھوٹ جانے سے بھی ابن جریر کا سنی ہونا ثابت نہیں ہوتا۔ جیسا کہ ظاہر ہے۔

حافظ ابن حجر عسقلانی الشافعی رحمہ اللہ (المتوفی ۸۵۲ھ) لکھتے ہیں کہ: ”وقد اخذ ابن جریر و جماعة من الکترامیہ من هذه القصة ان السؤال فی القبر يقع علی البدن فقط وان الله تعالى یخلق فیہ اذراکاً بحيث یسمع ویعلم ویلذو یألم وذهب ابن حزم وابن هبيرة“

الی ان السؤال يقع علی الروح فقط من غیر عود الی الجسد وخالقہم الجمهور فقالوا تعاد الروح الی الجسد او بعضہ كما ثبت فی الحديث و لو كان علی الروح فقط لم یکن للبدن بذلک اختصاص ولا یمنع من ذلک کون المیت قد تتفرق اجزائه لان الله تعالى قادر علی ان یعید الحیوة الی جزء من الجسد ویقع علیہ السؤال كما هو قادر علی ان یجمع اجزائه والحامل للقائلین بان السؤال يقع علی الروح فقط ان المیت قد یشاهد فی قبرہ حال المسئلة لا اثر فیہ اقعاد ولا غیرہ ولا ضیق فی قبرہ ولا سعة و کذلک غیر المقبور کالمصلوب وجوابہم ان ذلک غیر ممتنع فی القدرة بل له نظیر فی العادة وهو النائم فانه یجد لذة والمال لا یدر کہ جلیسہ بل الیقظان قد یدرک الماء ولذة لما یسمعه او یفکر فیہ ولا یدرک ذالک جلیسہ وانما اتی الغلط من قیاس الغائب علی الشاهد و احوال ما بعد الموت علی ما قبلہ والظاهر ان الله تعالى صرف ابصار العباد واسماہم عن مشاہدة ذلک وسترہ عنهم ابقای علیہم لتلا یتدفنوا لیست للجوارح الدنیویة قدرة علی ادراک امور الملکوت الا من شاء الله تعالى وقد ثبتت الاحادیث بما ذهب الیہ الجمهور کقوله انہ یسمع خفق نعالہم وقوله تختلف اضلاعہ لضممة القبر وقوله یسمع صوتہ اذا ضربہ بالمطراق وقوله یضرب بین اذنیہ وقوله فیقعدانہ و کل ذالک من صفات الاجساد وذهب ابو الہذیل ومن

۱۔ دیگر متعدد کتابوں میں ابن میسرہ رحمہ اللہ آیا ہے۔ فتح الباری میں ابن ہبیرہ ہے۔ اغلب ہے کہ یہ کتابت کی غلطی ہے اور صحیح

ابن میسرہ ہی ہے واللہ اعلم!

تبعه الی ان المیت لا یسعر بالتعلیب ولا بغيره الی ان المیت لا یسعر بالتعلیب ولا بغيره الابین النفخین قالوا وحاله کحال النائم والمغشی علیه یحس بالضرب ولا بغيره الا بعد الافاقه والاحادیث الثابتة فی السؤال حالة تولی اصحاب المیت عنه ترد علیهم“ (فتح الباری ج ۳ ص ۷۷، طبع مصر)

”بے شک اس واقعہ سے ابن جریر اور کرامتہ کی ایک جماعت نے یہ اخذ کیا ہے کہ قبر میں سوال صرف بدن سے ہوتا ہے اور اللہ تعالیٰ اس بدن میں ایسا ادراک پیدا کر دیتا ہے جس کی وجہ سے وہ سنا اور جانتا اور لذت اور درد محسوس کرتا ہے اور ابن حزم رحمہ اللہ اور ابن ہبیرہ رحمہ اللہ کا مذہب یہ ہے کہ سوال صرف روح سے ہوتا ہے اور روح جسم کی طرف نہیں لوٹائی جاتی۔ لیکن جمہور ان کی مخالفت کرتے ہیں اور کہتے ہیں کہ روح کو پورے جسم یا بعض حصہ کی طرف لوٹایا جاتا ہے جیسا کہ حدیث سے ثابت ہے اور اگر یہ کارروائی محض روح سے وابستہ ہوتی تو بدن کی اس میں خصوصیت نہ ہوتی۔ (حالانکہ بدن اس میں ملحوظ ہے) اور اس میں کوئی امتناع نہیں کہ کبھی میت کے اجزاء بالکل بکھر جاتے ہیں۔ کیونکہ اللہ تعالیٰ قادر ہے کہ بدن کے ایک حصہ کی طرف روح لوٹا دے اور اس سے سوال ہو جیسا کہ وہ تمام اجزاء کے جمع کرنے پر قادر ہے جو لوگ سوال قبر صرف روح کے لئے مانتے ہیں۔ اس کا باعث ان کے نزدیک یہ ہے کہ میت کو کبھی مشاہدہ کیا جاتا ہے کہ اس میں اٹھانے وغیرہ کا کوئی اثر نہیں ہوتا اور نہ اس کی قبر میں تنگی اور فراخی نظر آتی ہے اور اسی طرح بعض مردوں کو بجائے دفن کرنے کے عولی پر لٹکا دیا جاتا ہے۔ ان کے اس شبہ کا جواب یہ ہے کہ اللہ تعالیٰ کی قدرت سے یہ بعید نہیں بلکہ اس کی ایک نظیر موجود ہے جو عادات وقوع میں آتی ہے۔ وہ یہ کہ خوابیدہ شخص لذت اور دکھ محسوس کرتا ہے اور اس کے پہلو میں دوسرا شخص اس کو محسوس نہیں کر سکتا بلکہ بیدار آدمی بھی کبھی تکلیف اور لذت محسوس کرتا ہے۔ کیونکہ اس نے کوئی بات سنی ہوتی ہے یا محو فکر ہوتا ہے اور دوسرے اس کو محسوس نہیں کر سکتے یہ ساری غلطی اس لئے سرزد ہوئی ہے کہ غائب (یعنی امور برزخ) کو حاضر پر قیاس کر لیا گیا ہے اور مابعد الموت کے حالات کو زندگی کے حالات پر قیاس کر لیا گیا ہے اور ظاہر بات یہ ہے کہ اللہ تعالیٰ نے بندوں کی نگاہوں اور ان کے کانوں کو اس کے مشاہدہ سے روک دیا ہے اور ان پر شفقت کرتے ہوئے یہ امور ان سے پوشیدہ رکھے ہیں تاکہ وہ مردوں کو دفن کئے بغیر ہی نہ چھوڑ دیں اور دنیا کے اعضاء کو یہ قدرت ہی نہیں کہ اس جہان کے امور کا ادراک کر سکیں مگر جن کے متعلق اللہ تعالیٰ چاہے اور بے شبہ احادیث اسی مسلک کے ثبوت پر موجود ہیں جو جمہور نے اختیار کیا ہے۔ مثلاً آپ علیہم السلام کا یہ ارشاد کہ میت قبر سے لوٹنے والوں کی جوتیوں کی کھٹکٹاہٹ سنتی ہے اور آپ کا یہ ارشاد کہ قبر کی تنگی کی وجہ سے اس کی پسلیاں آر پار ہو جاتی ہیں اور آپ کا یہ ارشاد کہ جب اس کو ہتھوڑا اور گرز ماری جاتی ہے تو (تسکین کے بغیر دوسری مخلوق کو) اس کی آواز سنائی دیتی ہے اور آپ کا یہ ارشاد کہ اس کے دکاؤں کے درمیان ضرب لگائی جاتی ہے اور آپ کا یہ ارشاد کہ فرشتے اس کو بٹھاتے ہیں اور یہ سب کے سب امور اجسام کی صفات ہیں (نہ کہ ارواح کی) اور ابو الصدیل اور اس کے پیرو اس طرف گئے ہیں کہ فحہ اولیٰ اور فحہ ثانیہ کے درمیان میت کو عذاب وغیرہ کسی چیز کا شعور نہیں ہوتا یہ لوگ کہتے ہیں کہ میت کا حال اس شخص کے حال کے مناسب ہے جو سویا ہو یا اس پر فحش طاری ہو وہ افاقہ سے پہلے مار وغیرہ کسی چیز کا احساس نہیں کرتا لیکن وہ حدیثیں جو دفن میت کے وقت لوگوں کی واپسی کے وقت میت سے سوال کے بارے میں آئی ہیں ان کے خلاف ہیں اور ان کا رد کرتی ہیں۔“

نوٹ ہم نے فتح الباری کی اس مقام پر پوری مہارت نقل کر دی ہے۔ مؤلف کا (ندائے حق ص ۲۲۹، ۳۰۰) میں یہ شکوہ کرنا کہ ہم نے جو عبارت خلاف مطلب تھی وہ چھوڑ دی ہے، نرا بہتان ہے۔ یہاں حافظ ابن حجر رحمہ اللہ نام کے ساتھ تشبیہ دیتے ہیں اور اس کو صحیح سمجھتے ہیں، اس کی تردید نہیں کرتے۔

اور علامہ بدرالدین العینی رحمہ اللہ (المتوفی ۸۵۵ھ) لکھتے ہیں: ”ولا بعد فی رد الحیوة الی بعض اجزاء البدن فیختص بالاحیاء والمسئلة والعذاب وان لم یکن ذلک مشاہدنا“
 ”اور اس میں کوئی بعد نہیں کہ بدن کے بعض اجزاء کی طرف زندگی لوٹائی جائے اور وہی بعض اجزاء حیات اور قبر کے سوال اور عذاب سے مختص ہوں۔ اگرچہ ہمیں اس کا مشاہدہ نہ ہو سکے۔“ (ممدۃ القاری ج ۸ ص ۱۳۷)
 اس سے معلوم ہوا کہ علامہ رحمہ اللہ کے نزدیک بھی فی الجملہ اعادۃ روح الی البدن میں کوئی بعد نہیں۔ اگرچہ اس کا مشاہدہ ہمیں نہ ہو سکے بلکہ وہ اسی کو اکثر ”اہل السنۃ“ کا قول بتاتے ہیں۔

چنانچہ وہ سماع موقی کی بحث کرتے ہوئے ارشاد فرماتے ہیں کہ: ”واجیب عن الآیۃ بانالذی یسمعہم ہو اللہ تعالیٰ والمعنی انہ ﷺ لا یسمعہم ولكن اللہ تعالیٰ احیاءہم حتی سمعوا کما قال قتادۃ وقال السہلی رحمہ اللہ، عائشہ رضی اللہ عنہا لم تحضر و غیرہا ممن حضر احفظ للفظہ وقد قالوا لہ، الخاطب قومًا قد جیفوا فقال ما انتم باسمع لما اقول منهم و اذا جز ان یکنوا فی تلک الحالۃ عالمینا جز ان یکنوا سامعین اما باذان رؤسہم اذا قلنا ان الارواح تعاد الی اجساد عند المسائلۃ وهو قول الاکثر من اهل السنۃ و اما باذان القلب و الروح علی مذهب من یقول یتوجہ السؤال الی الروح من غیر رجوع منہ الی الجسد او الی بعضہ“
 ”اس آیت کریمہ کا یہ جواب دیا گیا ہے کہ اللہ تعالیٰ ان کو سناتا ہے اور مطلب یہ ہے کہ آنحضرت ﷺ نے ان کو نہیں سنایا۔ لیکن اللہ تعالیٰ نے ان کو زندہ کیا حتیٰ کہ انہوں نے عن لیا۔ جیسا کہ قتادہ رحمہ اللہ نے فرمایا ہے: امام سہلی رحمہ اللہ فرماتے ہیں کہ حضرت عائشہ رضی اللہ عنہا (بدر کے موقع پر) حاضر نہ تھیں اور ان حضرات نے جو وہاں موجود تھے۔ آنحضرت ﷺ کے الفاظ کو خوب یاد رکھا ہے اور انہوں نے آپ سے کہا بھی کہ حضرت! آپ ایسے لوگوں سے خطاب کر رہے ہیں جو مردار اور بدبودار ہو چکے ہیں؟ آپ نے فرمایا کہ جو کچھ میں کہتا ہوں وہ تم سے بھی زیادہ سنتے ہیں اور جب یہ جائز ہے کہ وہ اس حالت میں جاننے والے ہیں تو یہ بھی جائز ہے کہ وہ سننے والے بھی ہوں یا تو سر کے کانوں سے جب ہم یہ کہیں کہ قبر میں سوال کے وقت ارواح کو اجسام کی طرف لوٹایا جاتا ہے جیسا کہ اکثر اہل السنۃ والجماعۃ کا قول ہے اور یادہ دل اور روح کے کانوں سے سنتے جیسا کہ ان لوگوں کا مذہب ہے۔ جو یہ کہتے ہیں کہ قبر میں سوال روح سے ہوتا ہے بغیر اس کے کہ اس کو جسم یا اس کے بعض حصہ کی طرف لوٹایا جائے۔“ (ممدۃ القاری ج ۱ ص ۹۳)

علامہ عبدالرؤف المنادی رحمہ اللہ (المتوفی ۱۰۰۳ھ) تحریر فرماتے ہیں کہ: ”زاد فی حدیث البراء رضی اللہ عنہ فتعادر روحہ فی جسدہ ظاہر فی جمیع الجسد لکن سئل الحافظ عن ذلک فاجاب بان ظاہر الخبر انها تحل فی النصف الاعلیٰ... قلت و یمکن ان یقال قوۃ حلولہا فی النصف الاعلیٰ یوسع اللحد حتی یجلس فیہ زاد فی روایۃ فتعادر روحہ فی جسدہ و ظاہرہ فی کلہ و نقلہ المصنف فی ار جر زتہ عن الجمهور و لکن قال ابن حجر ظاہر الخبر فی النصف الاعلیٰ و جمع بان مقرہا فی النصف الاعلیٰ ولہا اتصال بباقیہ وقیل و جزم بہ القاضي“
 (فیض القدیر ج ۲ ص ۳۷۲، ۳۷۳ طبع مصر)

”حضرت براءؓ کی حدیث میں ”فتعاد روحہ فی جسدہ“ کی زیادت بھی ہے۔ اس کا ظاہر اس کو چاہتا ہے کہ روح کا اعادہ سب جسم میں ہوتا ہے لیکن حافظ ابن حجرؒ سے سوال کیا گیا تو انہوں نے جواب دیا کہ ظاہر خبر اس کو چاہتا ہے کہ روح کا حلول نصف اعلیٰ میں ہوتا ہے۔ ان کی بات ختم ہوئی۔ میں کہتا ہوں ممکن ہے یہ کہا جائے کہ نصف اعلیٰ میں روح کے حلول کی قوت ہوتی ہے جس سے لمحہ میں وسعت ہوتی ہے اور مردہ قبر میں بیٹھ جاتا ہے۔ اس میں فتعاد روحہ فی جسدہ کا ظاہر اسی کو چاہتا ہے کہ سب بدن میں روح کا اعادہ ہوتا ہے۔ مصنف نے اپنے رجزوں میں اس کو جمہور سے نقل کیا ہے لیکن ابن حجرؒ کہتے ہیں کہ ظاہر خبر نصف اعلیٰ کو چاہتی ہے اور تطبیق یوں دی گئی ہے کہ روح کا مقرر نصف اعلیٰ ہے لیکن اس کا باقی بدن سے بھی اتصال ہوتا ہے اور کہا گیا ہے کہ قاضی (ابوبکر الباقلائیؒ) نے اسی پر جزم کیا ہے۔“

حافظ ابن حجرؒ نے اگرچہ یہ دعویٰ کیا ہے (جیسا کہ اس عبارت سے معلوم ہوتا ہے) کہ روح بدن کے نصف اعلیٰ میں لوٹائی جاتی ہے اور علامہ مناویؒ نے اس کی جمع و تطبیق کی صورت میں پیدا کر دی ہے لیکن حضرت ملا علی القاریؒ، حافظ ابن حجرؒ کی تردید کرتے ہیں۔

چنانچہ وہ لکھتے ہیں کہ: ”فتعاد روحہ فی جسدہ ظاہر الحدیث ان عود الروح الی جمیع اجزاء بدنہ فلا التفات الی قول البعض بان العود انما یكون الی البعض ولا الی قول ابن حجر الی نصفہ فانہ لا یصح ان یقال من قبل العقل بل یمتدح الی صحۃ النقل“ (مرقات ج ۲ ص ۲۵، طبع ملتان)

”فتعاد روحہ فی جسدہ کی حدیث کا ظاہر اسی کو چاہتا ہے کہ روح کا اعادہ تمام بدن کی طرف ہوتا ہے۔ لہذا ان بعض لوگوں کے قول کی طرف کوئی توجہ نہیں کی جاسکتی۔ جو یہ کہتے ہیں کہ عود روح بعض بدن کی طرف ہوتا ہے اور نہ ابن حجرؒ کے قول کی طرف التفات کیا جاسکتا ہے جس میں نصف بدن کی طرف عود کا ذکر ہے۔ کیونکہ یہ محض عقلاً کہنا درست نہیں بلکہ اس میں صحت نقل کی ضرورت ہے (جو مفقود ہے)

نیز حضرت ملا علی القاریؒ لکھتے ہیں کہ: ”قال العسقلانی فی فتاویٰ ارواح المؤمنین فی علیین و ارواح الکفار فی سجین و لكل روح بجسدھا اتصال معنوی لا یشبه الاتصال فی الحیوة الدنیا بل اشبه شیء بہ حال النائم و ان کان ہو اشد من حال النائم اتصالا و بهذا یجمع بین ما روّد ان مفترھا فی علیین او سجین و بین ما نقله ابن عبدالبر عن الجمہور انها عند افنیة قبورها قال ومع ذلک فی مادون لها فی التصرف و تأوی الی محلها من علیین او سجین قال و اذا نقل المیت من قبر الی قبر فالاتصال المذکور مستمر و کذا لو تفرقت الاجزاء“ (مرقات ج ۲ ص ۲۵، طبع ملتان)

”(ابن حجر) عسقلانیؒ نے اپنے فتاویٰ میں کہا ہے کہ مؤمنوں کی ارواح علیین میں اور کافروں کی سجین میں رہتی ہیں۔ بایں ہمہ ہر ایک روح کا تعلق معنوی اپنے جسم سے بھی ہے۔ لیکن وہ دنیوی زندگی کے اتصال کے مشابہ نہیں۔ یہ سونے والے کے حال کے زیادہ مشابہ ہے بلکہ اس سے بھی زیادہ اتصال ہے اور اس سے تطبیق ہو جائے گی اس میں کہ ارواح کا مقرر علیین یا سجین ہے اور اس میں جو ابن عبدالبرؒ نے نقل کیا ہے کہ ارواح قبروں کے کناروں پر ہوتی ہیں۔ مع ہذا! ان کو آنے جانے کی اجازت ہوتی ہے اور وہ اپنے محل علیین یا سجین میں بھی پہنچ

جاتی ہیں۔ ابن حجر رحمہ اللہ فرماتے ہیں کہ جب میت کو ایک قبر سے دوسری قبر تک منتقل کیا جاتا ہے اور اسی طرح جب اس کے اجزاء متفرق ہو جاتے ہیں تو روح کا یہ اتصال بدستور باقی رہتا ہے۔“

یہ اتصال محض معنوی بیرونی اور اثرانی اتصال ہی نہیں بلکہ یہ اتصال حیات کا ہے۔ جیسا کہ خود حافظ ابن حجر رحمہ اللہ قرع نعال کی حدیث کی شرح میں لکھتے ہیں کہ: ”فیه ان المیت یحیا فی قبره للمسألة خلافا لمن رده واجتاحت بقوله تعالى قَالُوا زَبْنَا أَمْتًا النَّتْنِ وَأَخْيَيْنَا النَّتْنِ الْآیة قَالَ فلو كان یحیی فی قبره للزم ان یحیی ثلاث مرات و یموت ثلاثا و هو خلاف النص والجواب بان المراد بالحیوة فی القبر للمسألة لیست الحیة المستقرة المعهودة فی الدنیا الی تقوم فیها الروح بالبدن و تدبره و تصرفه و تحتاج الی ما یمحتاج الیه الاحیاء بل هی مجرد اعادة لفائدة الامتحان الذی وردت به الاحادیث الصحیحة فهی اعادة عارضة کما حی خلق لکثیر من الانبیاء لمسألتهم لهم عن اشیاء ثم عادوا موثی“ (فتح الباری ج ۳ ص ۴۸۴)

”اس میں دلیل یہ ہے کہ میت کو قبر میں سوال کے لئے زندہ کیا جاتا ہے۔ برخلاف اس کے جس نے اس کو رد کیا ہے، اس نے اللہ تعالیٰ کے اس ارشاد سے استدلال کیا ہے کہ وہ (کافر قیامت کے دن) کہیں گے: اے ہمارے رب! تو نے دو مرتبہ ہمیں مارا اور دو مرتبہ زندہ کیا۔ اگر قبر میں بھی زندگی ہو تو لازم آتا ہے کہ وہ تین مرتبہ زندہ کیا جائے اور تین مرتبہ مرے اور یہ نص کے خلاف ہے۔ اس کا جواب یہ ہے کہ قبر میں سوال کے لئے جو حیات ہوتی ہے وہ دنیا کی مستقر اور موعود حیات کی طرح نہیں ہے جس میں روح بدن کی مقوم اور اس میں تدبیر اور تصرف کرتی ہے اور اس کو اس چیز کی حاجت نہیں ہوتی جس کے زندہ (خوراک وغیرہ کے) محتاج ہوتے ہیں بلکہ یہ محض اعادہ ہے جس کا فائدہ وہ امتحان ہے۔ جس کے بارے میں حدیثیں وارد ہوئی ہیں اور یہ اعادہ عارضی ہوتا ہے جیسا کہ بہت سے لوگ حضرات انبیاء کرام علیہم السلام کے لئے زندہ کئے گئے تاکہ ان سے کچھ اشیاء کے بارے سوال ہو سکے۔ اس کے بعد وہ پھر مر گئے۔“

اس عبارت سے معلوم ہوا کہ قبر کی زندگی دنیا کی معبود زندگی کی طرح نہیں جس میں روح بدن کے لئے مقوم اور اس کی مدد اور اس میں متصرف ہو اور بدن اس حیات کے ساتھ ان محسوس اشیاء کا محتاج ہو جن کا دنیا میں محتاج تھا بلکہ یہ اعادہ عارضی اور امتحان کے لئے ہے۔ جیسا کہ صحیح احادیث اس پر دال ہیں اور یہ حیات دنیا اور آخرت کی معبود اور کامل حیات نہیں جس سے آیت کریمہ اَمْتًا اَنْتَیْنِ کی مخالفت لازم آئے۔ چونکہ حافظ ابن حجر رحمہ اللہ قبر میں ثواب و عذاب کا جسم اور روح دونوں پر مترتب ہونا تسلیم کرتے ہیں جیسا کہ پہلے ان کی عبارت عرض کی جا چکی ہے، اس لئے ان کے نزدیک یہ مطلب تو ہرگز نہیں ہو سکتا کہ سوال کے بعد پھر اس کو بالکل بے روح اور بے جان بنا دیا جاتا ہے۔ کیونکہ بغیر فی الجملہ حیات کے ثواب و عذاب اور راحت و الم کس پر؟ بلکہ اس کا مطلب یہ لینا چاہئے کہ ان کے نزدیک سوال کے وقت تو بالجملة اور کامل حیات ہوتی ہے۔ پھر یہ کامل اور عارضی حیات ختم ہو جاتی ہے اور فی الجملہ اور ایک گونہ حیات باقی رہ جاتی ہے۔ ان کی عبارت کے آخری حصہ کما حی خلق سے مغالطہ نہیں ہونا چاہئے۔ اس میں تشبیہ صرف حیات عارضہ ہے اور ثم عادوا موقی دنیا میں بطور معجزہ عارضی طور پر زندہ ہونے والوں سے متعلق ہے نہ کہ اہل قبور سے جیسا کہ کسی بھی اہل فہم سے یہ بات مخفی نہیں ہے۔

حافظ ابن قیمؒ لکھتے ہیں کہ: ”ان مذهب سلف الامة وائمتنا ان المیت اذا مات یکون فی نعیم او عذاب وان ذلک یحصل لروحہ وبدنہ“ (کتاب الروح ص ۶۳)

”بلاشبہ اُمت کے اسلاف اور ہمارے ائمہ کا یہ مذہب ہے کہ جب کسی شخص کی وفات ہو جاتی ہے تو وہ راحت اور عذاب میں مبتلا ہوتا ہے اور یہ راحت و تکلیف اس کی روح اور بدن دونوں کو حاصل ہوتی ہے۔“

یہ عبارات بھی اس امر پر نص صریح ہیں کہ عذاب و راحت کے سلسلہ میں بدن کا روح سے تعلق ہوتا ہے حضرت مولانا سید احمد حسن صاحب میپنڈ تحریر فرماتے ہیں کہ: ”و مذهب اهل السنة اثبات عذاب القبر خلافا للخوارج والمعتزلة وبعض المرجئة فانهم نفوا ذلك واحاديث الباب مترد عليهم ثم المعذب عند اهل السنة الجسد بعينه بعد اعادة الروح اليه وما قيل ان السؤال في القبر يقع على البدن فقط وقال بعضهم يقع على الروح فقط فيرد عليهم قوله عليه السلام تعاد روحه في بعض الروايات“ (تنقيح الرواۃ ج ۱ ص ۳۱، ۳۲)

”اہل سنت کا مذہب یہ ہے کہ وہ عذاب قبر کو تسلیم کرتے ہیں بخلاف خوارج معتزلہ اور بعض مرجئہ کے کہ وہ اس کی نفی کرتے ہیں لیکن عذاب قبر کے باب کی حدیثیں ان کے خلاف پڑتی ہیں۔ پھر اہل سنت کے نزدیک عذاب جسد عصری کو ہوتا ہے مگر اعادہ روح کے بعد باقی جن لوگوں نے یہ کہا ہے کہ قبر میں سوال صرف بدن سے ہوتا ہے تو حضور ﷺ کا یہ ارشاد جو بعض روایتوں میں آتا ہے کہ اس کی روح اس کی طرف لوٹائی جاتی ہے۔ ان اقوال کو رد کرتا ہے۔“

علم عقائد کے مسلم امام علامہ صدر الدین علی بن محمد الاذری الحنفیؒ (المتوفی ۷۷۴ھ) لکھتے ہیں کہ: ”وکذلك عذاب القبر يكون للنفس والبدن جميعا باتفاق اهل السنة والجماعة“ اسی طرح اہل سنت کے اتفاق سے عذاب قبر روح و بدن دونوں کو ہوتا ہے۔ (شرح عقیدۃ الطحاوی ص ۳۳۰، طبع مکہ مکرمہ)

اس عبارت سے معلوم ہوا کہ عذاب قبر روح اور بدن دونوں کو ہوتا ہے اور اس پر تمام اہل سنت والجماعت متفق ہیں۔ اس میں ان کا کوئی اختلاف نہیں ہے۔

علامہ آلوسی الحنفیؒ لکھتے ہیں کہ: ”والجمهور على عود الروح الى الجسد او بعضه وقت السؤال على وجه لا يحش به اهل الدنيا الا من شاء الله تعالى منهم وروا ذلك مذاهب فمذهب ابن جرير وجماعة من الكراميه ان السؤال في القبر على البدن فقط وان الله تعالى يخلق فيه ادراكا بحيث يسمع ويعلم ويلذ ويألم وعلى هذا المذهب يمكن ان يقال ما قيل على الاول و مذهب ابن هزم و ابن ميسرة انه على الروح فقط و مذهب ابى الهذيل و اتباعه ان المیت لا يشعر بشئ اصلاً الا بين النفختين والحق ان الموتى يسمعون في الجملة“ (روح المعانی ج ۲۲ ص ۵۷)

”جمہور (اہل سنت) اس کے قائل ہیں کہ روح کو پورے جسم یا بعض جسم کی طرف سوال کے وقت ایسے انداز سے لوٹایا جاتا ہے جس کو اہل دنیا محسوس نہیں کر سکتے۔ ہاں! مگر جس کو اللہ تعالیٰ چاہے (تو محسوس کرادے اور اس کے علاوہ اس مسئلہ میں کچھ اور مذاہب بھی ہیں۔ سوا ابن جریر (کرامی) اور کرامیہ کی ایک جماعت کا یہ مذہب ہے کہ قبر میں سوال صرف بدن سے ہوتا ہے۔ بایں طور کہ اللہ تعالیٰ اس میں ایک گونہ ادراک پیدا کر دیتا ہے

جس سے وہ عٹتا اور جانتا اور لذت و تکلیف محسوس کرتا ہے لیکن اس مذہب پر بھی ویسے ہی اعتراض ہے جیسا کہ پہلے پر تھا (کہ مثلاً بلا روح بدن کی حیات کا کوئی معنی نہیں) اور ایک مذہب ابن حزم رحمہ اللہ اور ابن میسرہ رحمہ اللہ کا ہے، وہ یہ کہ یہ ساری کارروائی صرف روح سے متعلق ہوتی ہے اور ایک مذہب ابو الہدیل اور اس کے اتباع کا ہے کہ میت کو سرے سے کوئی شعور نہیں ہوتا۔ مگر تیسری اولیٰ اور ثانیہ کے درمیان اور حق بات یہ ہے کہ مردے فی الجملہ سٹتے ہیں۔

علامہ بدر الدین ابو عبد اللہ محمد بن علی البعلی الحنبلی رحمہ اللہ (المتوفی ۷۷۷ھ) لکھتے ہیں کہ: ”و فی الصحاح انها ترد الیہ بعد الموت ویسئال وترد فتكون متصلة بالبدن بلا ریب واللہ اعلم“

”صحیح حدیثوں میں آتا ہے کہ روح موت کے بعد بدن کی طرف لوٹائی جاتی ہے اور اس سے سوال ہوتا ہے اور پھر لوٹادی جاتی ہے مگر بلاشبہ وہ بدن سے متصل رہتی ہے۔“ (مختصر التاویٰ ص ۱۹۰، البحرۃ)

”امام ابو بکر الجصاص الرازی الحنفی رحمہ اللہ (المتوفی ۷۳۰ھ) لکھتے ہیں کہ: ”واذا جازان یکون المؤمنون قد احيوا فی قبورهم قبل یوم القیمة وهم منعمون فیہا جازان یحیی الکفار فی قبورهم فیعذبوا“

”اور جب یہ جائز ہے کہ مؤمنوں کو قیامت کے دن سے پہلے قبروں میں زندہ کیا جاتا ہے اور وہ قبور میں راحت پاتے ہیں تو جائز ہے کہ کفار کو بھی قبروں میں زندہ کیا جائے اور عذاب دیا جائے۔“ (احکام القرآن ج ۱ ص ۱۰۸)

امام تقی الدین علی بن عبد الکافی۔ السبکی الشافعی (المتوفی ۷۵۶ھ) لکھتے ہیں کہ: ”وقد اجمع اهل السنة علی اثبات الحیوة فی القبور وقال امام الحرمین فی الشامل وقد اتفق سلف الامة علی

اثبات عذاب القبر و احياء الموتی فی قبورهم و رد الارواح فی اجسادهم وقال الفقیہ ابو بکر بن العربی فی الامد الاقصی فی تفسیر اسماء الحسنی ان احياء المکلّفین فی القبر و سوالهم جمیعاً لا خلاف فیہ بین اهل

السنة قال سیف الدین الآمدی فی کتاب ابکار الافکار اتفق سلف الامة قبل ظهور المخالف و اکثرهم بعد ظهوره علی اثبات احياء الموتی فی قبورهم و مسئلة الملکین لهم و اثبات عذاب للمجرمین و الکفرین“

”قبر میں اثبات حیات پر اہل سنت کا اجماع ہے۔ امام الحرمین رحمہ اللہ اپنی کتاب شامل میں فرماتے ہیں کہ امت کے اسلاف اثبات عذاب قبر اور مردوں کو قبروں میں زندہ کرنے اور ان کی ارواح کو ان کے

جسموں کی طرف لوٹانے پر متفق ہیں۔ فقیہ ابو بکر بن العربی رحمہ اللہ اپنی کتاب ”امد الاقصی فی تفسیر اسماء الحسنی“ میں لکھتے ہیں کہ جملہ مکلفین کے قبروں میں زندہ کرنے اور ان سے سوال کرنے میں اہل سنت کا کوئی

اختلاف نہیں ہے امام سیف الدین آمدی رحمہ اللہ اپنی کتاب ”ابکار الافکار“ میں لکھتے ہیں کہ مخالف کے ظاہر ہونے سے پہلے امت کے تمام اسلاف اور ظہور مخالف کے بعد اکثریت اس بات پر متفق رہی ہے کہ مردوں کا

قبروں میں زندہ کرنا اور ان سے نکیرین کا سوال اور مجرموں اور کافروں کے لئے اثبات عذاب بالکل حق ہے۔“ (فضاء القام ص ۱۵۱، طبع دائرة المعارف حیدرآباد دکن)

اور پھر آگے لکھتے ہیں کہ: ”ان حیاة جمیع الموتی بارواحهم و اجسامهم فی قبورهم لاشک فیہا“

”بلاشبہ تمام مردوں کا اپنی قبروں میں اپنی ارواح اور اجسام کے ساتھ زندہ ہونا شک سے بالاتر ہے۔“

(فضاء القام ص ۱۵۳)

اس عبارت سے معلوم ہوا کہ حقد میں میں اس مسئلہ کے اندر کوئی اختلاف نہ تھا کہ مردوں کو قبروں میں زندہ کیا جاتا ہے اور ان کی ارواح کو ان کے اجساد میں لوٹایا جاتا ہے اور منکر و نکیر کا سوال ہوتا ہے۔ ہاں ابد قسمتی سے بعد کو اس میں اختلاف پیدا ہوا لیکن اس اختلاف کے بعد بھی اُمت کی اکثریت حقد میں اور سلف صالحین کی ہم نوا ہی رہی ہے اور حق انہیں کے ساتھ ہے۔

مشہور مصنف اور مسلم امام عقائد عضد الدین عبدالرحمن بن احمد الابجدی رحیمید (المتوفی ۷۵۷ھ) لکھتے ہیں کہ: ”احیاء المواتی فی قبورہم و مسئلۃ منکر و نکیر و عذاب القبر للکافر و الفاسق کلہا حق عندنا و اتفق علیہ سلف الامة قبل ظهور الخلاف و اتفق علیہ الاکثرون بعدہ“ (مواقف مع الشرح ص ۱۵۷ طبع نولکھور)

”مردوں کا قبروں میں زندہ کرنا اور منکر و نکیر کا سوال اور کافر و فاسق کے لئے عذاب قبر سب مسئلے ہمارے نزدیک حق ہیں اور اختلاف سے پہلے سلف اُمت کے تمام حضرات اور اختلاف رونما ہونے کے بعد اُمت کی اکثریت ان امور کے حق ہونے پر متفق رہی ہے۔“

یہ عبارت بھی اس امر کی واضح دلیل ہے کہ قبروں میں مردوں کے زندہ کرنے کے بارے میں اسلام کے ابتدائی اُدوار میں کوئی اختلاف نہ تھا اور اُس وقت سبھی حضرات بلا قیل و قال اس کو تسلیم کرتے تھے۔ جب اختلاف پیدا ہوا تو اس کے بعد بھی اُمت مسلمہ کی اکثریت ”احیاء المواتی فی القبور“ اور اسی طرح دیگر بیان کردہ مسائل کے حق ہونے کی قائل رہی ہے اور حق ہمیشہ جماعت کے ساتھ ہی ہوتا ہے۔ جیسا کہ آنحضرت ﷺ کے صریح فرمان اور ارشاد سے یہ ثابت ہے۔ قاضی صاحب موصوف نے احیاء موقی کے بارے میں منکرین حیات کے اس اعتراض کو بسط سے نقل کیا ہے کہ بعض مردوں کو درندے اور پرندے کھا جاتے ہیں اور ان کے اجزاء ان کے پیٹوں میں متفرق ہو جاتے ہیں اور بعض کو جلا کر راکھ بنا کر ہوا میں اڑا دیا جاتا ہے اور بعض سولی پر لٹکا دیئے جاتے ہیں۔ ان میں بھلا حیات کہاں سے اور کیسے آ جاتی ہے؟ اور مشاہدہ بھی اس کے خلاف ہے۔ کیونکہ کسی کو ان میں حیات نظر نہیں آتی اور مشاہدہ کے خلاف قول کرنا ایک قسم کی حماقت ہے۔

اس اعتراض کا تفصیلی جواب دیتے ہوئے موصوف یہ لکھتے ہیں کہ: ”وقد تحیر الاصحاب فی التفضی عن هذا فقالوا ای القاضی و اتباعہ فی صورة المصلوب لا بعد فی الاحیاء و المسألة مع عدم المشاهدة كما فی صاحب السکنة فانه هی مع انا لا نشاهد حیوۃ و كما فی رؤیة النبی جبرائیل علیہ السلام و هو بین اظهر اصحابہ مع سترہ عنهم و قال بعضهم لا بعد فی رد الحیوة الی بعض اجزاء البدن فیختص بالاحیاء و المسألة و العذاب و ان لم یکن ذلک مشاہدًا لنا و اما الصورة الأخری یعنی بہا ما یشمل الثانیة و الثالثہ اذ ہما من واحد فان ذالک ای التمسک بہا مبنی علی اشتراط البنیة فی الحیوة و هو ممنوع عندنا كما مر فلا بعد ان تعاد الحیوة الی الاجزاء المتضرقة او بعضها و ان کان خلاف العادة فان خوارق العادة غیر ممتنعہ فی مقدور اللہ تعالیٰ کما سلف تعزیرہ۔ واللہ اعلم بالصواب! (مواقف مع الشرح ص ۱۷۷)

”بلا خبیہ (اہل سنت والجماعت کے) اصحاب اس مشکل سے جان چمڑانے میں حیران ہوئے ہیں۔ سو قاضی (ابوبکر باقلانی رحیمید) اور ان کے اتباع نے مصلوب کے بارے میں کہا ہے کہ اس کے زندہ کرنے اور اس

سے سوال کرنے میں، میں کوئی استبعاد نہیں۔ اگرچہ اس کا مشاہدہ نہیں ہوتا جس طرح صاحب سکتہ کہ وہ زندہ ہوتا ہے۔ حالانکہ ہم اس کی زندگی کا مشاہدہ نہیں کر سکتے اور جیسے کہ آنحضرت ﷺ حضرت جبرائیل علیہ السلام کو اپنے صحابہ کرام رضی اللہ عنہم کی موجودگی میں دیکھتے تھے۔ حالانکہ حضرت جبرائیل علیہ السلام اُن سے اوٹ میں ہوتے تھے اور بعض نے یہ کہا ہے کہ اس میں کوئی بعد نہیں کہ بدن کے بعض اجزاء کی طرف زندگی لوٹائی جائے۔ سو وہ بعض حصہ زندہ ہونے اور سوال اور عذاب سے مختص ہو۔ اگرچہ ہمیں اس کا مشاہدہ نہ ہو سکے اور بہر حال دوسری صورت، اس سے مراد دوسری اور تیسری دونوں صورتیں ہیں۔ کیونکہ وہ دونوں ایک ہی میدان (و اُسلوب) سے ہیں۔ سو بے شک ان لوگوں کی دلیل اس بات پر مبنی ہے کہ حیات کے لئے جسم کا ڈھانچہ باقی رہنا ضروری ہے اور ہم اس کو نہیں مانتے۔ جیسا کہ پہلے گزر چکا ہے، سو اس میں کوئی بعد نہیں کہ اجزاء متفرقہ یا ان میں سے بعض کی طرف حیات لوٹائی جائے۔ اگرچہ یہ عادت کے خلاف ہے لیکن اللہ تعالیٰ کی قدرت میں خوارق عادات بھی داخل ہیں اور وہ ممتنع نہیں ہیں۔ جیسا کہ پہلے اس کا بیان ہو چکا ہے۔ واللہ اعلم بالصواب!

منکرین حیات فی القبور کا سب سے بڑا وزنی اور مرکزی اعتراض ہی یہی تھا کہ جب ڈھانچہ باقی نہیں رہتا تو حیات کہاں سے آجاتی ہے؟ اسی اشکال کو حل کرنے کے لئے اکابر اہل سنت نے یہ کہا کہ حیات کے لئے ڈھانچہ شرط نہیں ہے بلکہ اجزاء متفرقہ میں بھی حیات کا تحقق قدرت خداوندی میں داخل ہے اور بعض اجزاء کی طرف حیات کا اعادہ بھی داخل تحت القدرت ہے۔ گو عادت کے خلاف ہی سہی لیکن قدرت باری تعالیٰ مخلوق کی عادت کی پابند نہیں ہے اور اسی کو ہم نے پہلے حیات فی الجملہ سے تعبیر کیا ہے اگر جسم کے اجزاء کا تکیرین کے سوال کے سلسلہ میں دخل نہ ہوتا یا عذاب قبر کے سلسلہ میں اجزاء بدن کا واسطہ نہ ہوتا تو ان کا برکویہ کہہ دینے میں ہرگز کوئی تاہل نہ ہوتا کہ سوال یا عذاب تو محض روح کو حاصل ہے۔ بدن اور اس کے اجزاء رہیں یا نہ رہیں لیکن یہ حضرات کسی موقع پر بھی اجزاء بدن کو فراموش نہیں ہونے دیتے۔ اس کا مطلب اس کے علاوہ اور کیا ہو سکتا ہے کہ قبر کی حیات میں بدن کا تعلق ایک طے شدہ حقیقت اور ناگزیر امر ہے۔ متقدمین بلا اختلاف اور متاخرین کی اکثریت قبر میں روح کے بدن کے ساتھ تعلق کی قائل ہے۔

مواقف کے شارح علامہ علی بن محمد الجرجانی المعروف بہ سید شریف مہدیہ (المتوفی ۸۱۶ھ) لکھتے ہیں کہ:

”و اذابت التعذیب ثبت الاحیاء والمسئلة لان کل من قال بعذاب القبر قال بهما“

”اور جب میت کا معذب ہونا ثابت ہوا تو اس کا زندہ کرنا اور اس سے سوال بھی ثابت ہو گیا۔ کیونکہ جو

فخص عذاب قبر کا قائل ہے وہ زندہ کرنے اور سوال کا بھی قائل ہے۔“ (شرح مواقف ص ۱۶، طبع نوکلشور)

مطلب واضح ہے کہ قبر میں عذاب اور سوال جیسی تحقق ہو سکتا ہے کہ اس میں زندگی اور حیات ہو اور جب

عذاب قبر ثابت ہے تو لامحالہ میت کا قبر میں زندہ کرنا اور سوال بھی ثابت ہے۔

محقق حیث اطلق حافظ ابن الہمام مہدیہ لکھتے ہیں کہ: ”ولذا كان الحق ان الميت المعذب في قبره

توضع فيه الحيوة بقدر ما يحس بالالم والبنية ليست بشرط عند اهل السنة حتى لو كان متفرق الاجزاء

بحيث لا تتميز الاجزاء بل هي مختلطة بالتراب فعذب بجعلت الحيوة في تلك الاجزاء التي لا ياخذها

البصر وان الله تعالى على ذلك لقدير“ (فتح القدير ج ۲ ص ۹۹، طبع مصر)

”اور اسی لئے حق بات یہی ہے کہ جس میت کو قبر میں عذاب ہوتا ہے، اس میں اس انداز کی حیات رکھی جاتی ہے جس سے وہ تکلیف محسوس کرتا ہے اور ڈھانچے کا محفوظ رہنا اہل سنت کے نزدیک شرط نہیں ہے۔ یہاں تک کہ اگر میت کے اجزاء بکھر جائیں اور خاک میں رل مل جائیں اور اس کو سزا دی جائے تو ان باریک اجزاء میں بھی حیات رکھی جاتی ہے جو کونگا نہیں دیکھ سکتی اور اللہ تعالیٰ کو اس پر قدرت ہے۔ (اس کی شان سے یہ بعید نہیں ہے)

اور یہی حافظ ابن الہمام رحمہ اللہ اور ان کے شاگرد رشید کمال الدین محمد بن محمد المقدسی رحمہ اللہ (ایک حنفی اور دوسرے شافعی ہیں اور دونوں عقائد کے مسلم عالم ہیں۔ (المتوفی ۹۰۵ھ) اپنی علم کلام کی مایہ ناز کتاب المسامرہ میں منکرین کے شبہات کو نقل کر کے آگے جواب دیتے ہیں: ”وما استحیل به ما ذکر من السؤال و عذاب القبر و نعيمه من جهة ان اللذة والالم والتكلم كل منها فرع الحیوة والعلم والقدرة ولا حیوة بلا بنية اذ البنية قد فسدت و بطل المزاج و من جهة كون الميت ساكناً لا يسمع سوالنا اذا سألناه و منهم ای من الموتی من يحرق فيصير رماذا و تذروه الرياح فلا يعقل حیاة و سؤاله و اشار الى دفعها بقول لمجرد استبعاد لخلاف المعتاد و هو لا ينفي الا مكان فان ذلك الامه الذي يتكلم فيه من سوال الملكين و عذاب القبر و نعيمه ممكن او لا يشترط في الحیوة البنية كما قد مناه و لو سلم اشتراطها جاز ان يحفظ الله تعالى من الاجزاء ما يتأتى به الادراك بان يصلح بنيته و ان كان الميت في بطون السباع و قعور البحار و غاية ما في الباب ان يكون بطن البسع و نحوه قبراً له و لا يمنع ان لا يشاهد الناظر منه ما يدل على ذلك فان النائم ساكن بظاهره و هو مع ذلك يدرك من الآلام و اللذات ما يحس تأثيره عند يقظته من منامه و خروج منی من جماع رآه في منامه“ (المسامرہ مع المسایرہ ج ۲ ص ۱۱۷، ۱۱۸، طبع مصر)

”سوال قبر اور عذاب و راحت کو جو بایں وجہ محال سمجھا گیا ہے کہ لذت اور دکھ اور گفتگو یہ حیات و علم اور قدرت کی فرع ہے اور ڈھانچے کے بغیر زندگی کہاں سے؟ کیونکہ اجزاء تو باطل ہو گئے اور ڈھانچہ ختم ہو گیا اور بایں وجہ بھی کہ میت خاموش رہتی ہے۔ جب ہم اس سے سوال کرتے ہیں تو وہ جواب نہیں دیتی اور بعض مردے جلا کر راکھ کر دیئے جاتے ہیں اور ان کی راکھ کو ہوا اڑا دیتی ہے تو اندریں حالات میت کی حیات اور اس سے سوال عقل کے بالکل خلاف ہے۔ مصنف رحمہ اللہ نے ان اعتراضات کو دفع کرنے کے لئے یہ جواب دیا کہ اس کو محض خلاف عادت ہونے کی وجہ سے بعید سمجھا گیا ہے اور یہ امکان کی نفی نہیں کرتا۔ کیونکہ نکیرین کا سوال اور عذاب قبر اور راحت جس کی گفتگو ہو رہی ہے بالکل ممکن ہے۔ کیونکہ ہم پہلے بیان کر چکے ہیں کہ حیات کے لئے ڈھانچہ شرط نہیں ہے اور اگر وہ تسلیم بھی کر لیا جائے تو یہ جائز ہے کہ اللہ تعالیٰ اس کے ڈھانچے سے اُن اجزاء کو درست کر دے جن سے عذاب کا ادراک ہو سکے۔ اگرچہ میت درندوں کے پیٹوں اور دریاؤں کی گہرائیوں میں ہو زیادہ سے زیادہ یہ ہوگا کہ درندے وغیرہ کا پیٹ اس کے لئے قبر ہوگا اور اس سے بھی کوئی محال لازم نہیں آتا کہ دیکھنے والا میت سے عذاب وغیرہ کا کچھ اثر نہیں دیکھتا۔ کیونکہ خوابیدہ شخص بظاہر ساکن ہوتا ہے لیکن مع ہذا وہ تکلیف اور لذات کا احساس کرتا ہے اور بسا اوقات ان کا اثر بیداری کے بعد بھی ظاہر ہو جاتا ہے۔ مثلاً وہ مار جو اس کو بحالت نیند پڑی اس کا درد اور مٹی کا خروج کہ بحالت نیند اس نے جماع کیا بیداری کے بعد بھی ظاہر ہوتا ہے۔“

ماتن اور شارح کی اس طویل عبارت میں بھی یہی امر اُجاگر کیا گیا ہے کہ جس حیات کا قبر میں سوال گیرین اور راحت اور عذاب کے لئے اثبات کیا جاتا ہے اس کے لئے ڈھانچے کا برقرار رہنا شرط اور ضروری نہیں ہے بلکہ یہ حیات اس کے بغیر بھی ثابت ہے اور اگر شرط بھی ہو تب بھی اللہ تعالیٰ کو قدرت ہے کہ اس کے اجزاء میں سے وہ ضروری اجزاء جمع کر دے جن میں ادراک و شعور رکھ دیا جائے۔ اگرچہ مردے درندوں کے پیٹ میں ہوں یا سمندر کی تہہ میں اللہ تعالیٰ کی قدرت سے کیا بعید ہے؟ رہا یہ سوال کہ دیکھنے والوں کو میت کا اٹھنا بیٹھنا جس و حرکات چمچ و پکار کچھ نظر نہیں آتا تو یہ بجا ہے لیکن اس سے ان واردات کا جو میت پر گزرتی ہیں انکار کرنا اور ان کا امتناع ثابت کرنا بالکل بے کار اور بے جا ہے۔ کیونکہ کوئی عقلمند اس کا انکار نہیں کر سکتا کہ بسا اوقات ایک خوابیدہ شخص کو خواب میں دشمن کی مار پڑتی ہے لیکن وہ بالکل ساکن رہتا ہے اور اس کو درد اور کرب باقاعدہ محسوس ہوتا ہے اور جاگنے کے بعد وہ بعض اوقات درد کا احساس اور شکایت بھی کرتا ہے اور اکثر اوقات بحالت نیند احکام ہو جاتا ہے اور سونے والا مجامعت کرتا اور اس کی لذت محسوس کرتا ہے اور بظاہر وہ کوئی حرکت نہیں کرتا بلکہ بالکل ساکت اور ساکن نظر آتا ہے اور جب بیدار ہوتا ہے تو منی سے اس کا پا جامہ اور تہبند وغیرہ آلودہ اور پلید ہو چکے ہوتے ہیں اور اس پر غسل لازم ہو چکتا ہے تو کیا کوئی احمق یہ کہہ سکتا ہے کہ ہم اس کے پہلو میں بیدار تھے۔ اس کو کب دشمن نے پیٹا یا مجامعت کے لئے اس نے کب حرکت کی اس لئے نہ تو اس پر غسل واجب ہے اور نہ اس کا بیان درست ہے؟ اور حقیقت یہ ہے کہ یہ سب کارروائی روح اور جسم دونوں کے تعلق سے ہوتی ہے، نہ صرف روح سے اور نہ تنہا جسم سے۔ بس اس ادنیٰ سی نظیر اور مثال سے قبر کا سوال اور عذاب و راحت بھی سمجھ میں آ سکتی ہے۔ پھر آگے یہی ماتن و شارح معتزلہ وغیرہ کا استدلال نقل کر کے اس کا رد کرتے ہیں۔

چنانچہ ارشاد فرماتے ہیں کہ: ”وقد تمسک المنكرون للسؤال وعذاب القبر ونعيمه وهم ضرار بن عمرو وبشر المریسی واكثر متاخري المعتزلة بان ذلك يقتضى اعادة الحیوة الى البدن لفهم الخطاب ورد الجواب وادراك اللذة والالم و ذلك منتف بالمشاهدة وذكر المصنف الجواب عن ذلك و توضیحه، انا نمنع اقتضاء ذلك عود الحیوة الكاملة الى جميع البدن وغاية ما يقتضى اعادة الحیوة الى الجزء الذى به فهم الخطاب ورد الجواب والانسان قبل موته لم یکن يفهم بجميع بدنه بل یجزء من باطن قلبه و احياء جزء يفهم الخطاب و یجب ممکن مقدور علیه و أمور البرزخ لا تقاس بأمور الدنيا“ (السامرة مع السامرة ج ۲ ص ۱۱۶)

”ضرار بن عمرو، بشر المریسی اور اکثر متاخرین معتزلہ نے جو قبر میں سوال عذاب اور راحت کے منکر ہیں۔ یہ دلیل پیش کی ہے کہ اگر یہ امور ثابت ہیں تو لازم آئے گا کہ بدن میں حیات لوٹائی جائے تاکہ میت خطاب سمجھے اور جواب دے سکے اور لذت و تکلیف کا ادراک کر سکے اور یہ چیز مشاہدہ سے منہی ہے۔ مصنف نے اس کا جو جواب دیا اس کی توضیح یہ ہے کہ ہم یہ نہیں تسلیم کرتے کہ حیات کاملہ تمام بدن کی طرف لوٹ آتی ہے بلکہ زیادہ سے زیادہ یہ ثابت ہوگا کہ ایسی جزء کی طرف حیات لوٹائی جاتی ہے جس سے فہم خطاب اور رد جواب متحقق ہو اور انسان مرنے سے پہلے سارے بدن سے تھوڑا ہی سمجھتا تھا بلکہ اس کے دل کے اندر ایک جزء تھی جس سے وہ سمجھتا تھا اور اس جزء کا زندہ کرنا جس سے فہم خطاب اور جواب دینا ممکن ہو۔ اللہ تعالیٰ کی قدرت کے تحت ہے اور برزخ کے معاملات کو دنیا کے امور پر قیاس نہیں کیا جاسکتا۔“

اس عبارت میں منکرین کے انکار کا اصل منشاء بیان کیا گیا ہے کہ وہ قبر برزخ اور آخرت کے امور کو اپنی نارساعتی کی ترازو سے تولنا چاہتے ہیں۔ حالانکہ قبر اور برزخ کا معاملہ دنیا کے معاملات سے الگ تھلگ اور جداگانہ ہے، اس کا صحیح ادراک و شعور مرنے کے بعد ہی ہو سکتا ہے۔ اس جہان میں تو صرف اس قدر ضروری ہے کہ اس کو تسلیم کیا جائے اور ٹھک و شبہ کو قریب نہ آنے دیا جائے۔

علامہ ابو المظفر طاہر بن محمد الاسفرانی (المتوفی ۷۴۱ھ) لکھتے ہیں کہ: ”واخبر انہم یحیون فی القبور و قد ورد فی معنی احياء الموتی فی القبور ما لا یحصى من الای والاخبار والآثار“

”آنحضرت ﷺ نے خبر دی ہے کہ مُردے قبروں میں زندہ کئے جاتے ہیں اور مُردوں کے زندہ کرنے کے بارے میں اس قدر آیات احادیث اور آثار وارد ہوئے ہیں کہ ان کا شمار کرنا مشکل ہے۔“ (التبصیر ص ۱۵۸) امام ابو النسر محمد بن محمد بن عبدالکریم البزدوی الحنفی مدظلہ (المتوفی ۷۹۳ھ) رقمطراز ہیں: ”مسألة۔ سوال منکر و نکیر فی القبر حق عند اهل السنة والجماعة و هما ملکان یسألان من مات بعد ما حی من ربک و ما دیناک و من نبیک فیکدر المؤمن علی الاجواب و لا یقدر الکافر و فیہ احادیث کثیرة عن النبی ﷺ فی هذا الباب ان الملكین یجیئان فی القبر الی المیت و یحیی الله المیت فلیسألان عما ذکرنا و قد انکرت المعتزلة و عامة المبتدعة هذا“ (أصول الدین ص ۱۶۵، طبع القاہرہ)

(ترجمہ) مسئلہ قبر میں منکر نکیر کا سوال اہل سنت والجماعت کے نزدیک حق اور وہ دو فرشتے ہیں جو مردہ سے اس کے زندہ کئے جانے کے سوال کرتے ہیں۔ تیرا رب کون ہے؟ اور تیرا دین کیا ہے؟ اور تیرا نبی کون ہے؟ مومن تو جواب پر قادر ہوتا ہے لیکن کافر جواب پر قادر نہیں ہوتا اور اس باب میں آنحضرت ﷺ کی بکثرت احادیث موجود ہیں کہ دو فرشتے قبر میں میت کے پاس آتے ہیں اور اللہ تعالیٰ میت کو زندہ کر دیتا ہے۔ پس وہ فرشتے ان امور مذکورہ کے بارے میں جن کا ہم نے ذکر کیا ہے، سوال کرتے ہیں اور معتزلہ اور عام متبدعین نے اس کا انکار کیا ہے۔ امام موصوف کی اس عبارت سے یہ بات بالکل واضح ہو گئی کہ معتزلہ اور اکثر بدعتی قبر میں میت کی حیات اور سوال کے منکر ہیں اور اہل سنت والجماعت حیات فی القبر اور سوال کے قائل ہیں۔

نیز موصوف لکھتے ہیں کہ: ”فان قالوا تعذیب المیت مستحیل فان الالم الا یحصل الا بالحياة فانه لا الالم الا بالعلم ولا علم الا بالحیوة فنقول عند اهل السنة والجماعة یحییہم الله تعالیٰ فیعذبہم و ہر احياء فان قالوا الخلاف فی تعذیب المیت و بہ ورد الاخبار و علی زعمکم فانه روى یعذب المیت ببكاء اہله فنقول اور ید بہ یمیت فی حقنا فان فی حقنا ہو میت و کذا فی حق احکام اللہ تعالیٰ (ص ۱۶۳)

”اگر وہ یہ کہیں کہ مُردہ کو عذاب دینا محال ہے۔ کیونکہ درد و آلم تو حیات سے ہوتا ہے، اس لئے کہ علم کے بغیر کوئی آلم نہیں ہوتا اور حیات کے بغیر علم نہیں ہوتا تو ہم کہتے ہیں کہ اہل سنت والجماعت کے نزدیک اللہ تعالیٰ ان کو زندہ کرتا ہے اور زندہ کرنے کے بعد ان کو سزا دیتا ہے اور اگر وہ کہیں کہ اختلاف تو میت کے سزا دینے میں ہے اور تمہارے زعم کے مطابق حدیثیں بھی اسی سلسلہ میں وارد ہوئی ہیں۔ کیونکہ وارد ہوا ہے کہ میت کو اس کے اہل و عیال

کے رونے سے سزا ہوتی ہے تو ہم اس کا جواب یہ دیں گے کہ اس سے مراد یہ ہے کہ ہمارے حق میں وہ میت ہے کیونکہ وہ ہمارے حق اور اللہ تعالیٰ کے احکام (تکلفی) کے حق میں میت ہے۔

یعنی چونکہ ہمارے اس جہان کے اعتبار سے اس کی زندگی محسوس نہیں ہوتی اور اللہ تعالیٰ کے احکام نماز روزہ وغیرہ تکلفی احکام کے لحاظ سے بھی وہ میت ہے۔ اس لئے اس کو میت کہا جاتا ہے اور قبر و برزخ کے معاملہ میں وہ زندہ ہوتا ہے، اس لئے اس کو عذاب و راحت کا ادراک و شعور باقائدہ ہوتا ہے۔

فخر المناطقة والفلاسفة امام المتکلمین حضرت ابو حامد محمد بن محمد الغزالی الشافعی رحمہ اللہ (المتوفی ۵۰۵ھ) اپنی مدلل اور مشہور علم کلام کی کتاب میں عذاب قبر وغیرہ پر بحث کرتے ہوئے لکھتے ہیں کہ: ”واما عذاب القبر فقد دلت علیہ قواطع الشرع اذ تواتر عن النبی صلی اللہ علیہ وسلم و عن الصحابة رضی اللہ عنہم بالاستعاذۃ منه فی الادعیۃ واشتہر قوله عند المرور بقبرین انهما لیعذبان و دل علیہ قوله تعالیٰ وَحَاقَ بِالْاِنْسَانِ عَذَابُ النَّارِ یَغْرِضُونَ عَلَیْهَا غَدُورًا وَ عَشِیًّا الْاِیۡة و هو ممکن فیجب التصدیق بہ و وجه امکانہ ظاہر و انما تنکرہ المعتزلۃ من حیث یقولون انا نری شخص المیت مُشاهدۃ و هو غیر معذب و ان المیت و بما تفترسہ السباع و تأکله و هذا هو من اما مشاهدۃ الشخص فهو مشاهدۃ لظاهر الجسم و المدرك للعقاب جزء من القلب او من الباطن کیف کان و لیس من ضرورۃ العذاب ظهور حرکۃ فی ظاہر البدن بل الناظر الی ظاہر النائم لا یشاہد ما یدر کہ النائم من اللذۃ عند الاحتلام و من الالم عند تخیل الضرب و غیرہ و لو انتبه النائم و اخبر عن مشاهداتہ و آلامہ و لذاتہ من لم یجزلہ عهد بالنوم لبادر الی انکار اغترار ابسکون ظاہر جسمہ کمشاهدۃ انکار المعتزلۃ لعذاب القبر و اما الذی تأکله السباع فغایۃ ما فی الباب ان یکون بطن السبع قبرًا فاعادۃ الحیوۃ الی جزئی یدرک العذاب ممکن فما کل متألم یدرک الالم من جمیع بدنہ و امام سوال منکر و نکیر فحق و التصدیق بہ واجب لوردو الشرع بہ و امکانہ فان ذلک لا تستدعی منهما الا تفہیما بصوت او بغير صوت و لا يستدعی منه الا فہما و لا يستدعی الفہم الاحیاء و الانسان لا یفہم بجمیع بدنہ بل بجزء من باطن قلبہ و احیاء جزء یفہم السؤال و یجب ممکن مقدور علیہ“

(الاتقادی الاعتقاد ص ۹۷، طبع قاہرہ)

”بہر حال عذاب قبر کے اثبات پر شریعت حقہ کی قطعی دلیلیں قائم ہیں۔ آنحضرت صلی اللہ علیہ وسلم اور حضرات صحابہ کرام رضی اللہ عنہم سے تواتر سے ثابت ہے کہ وہ اپنی دعاؤں میں عذاب قبر سے پناہ مانگتے تھے اور آپ کی یہ حدیث بھی مشہور ہے کہ جب آپ دو قبروں کے پاس سے گزرے تو فرمایا کہ ان کو عذاب ہو رہا ہے اور اللہ تعالیٰ کا یہ فرمان بھی اس کی دلیل ہے کہ فرعونوں کو سخت عذاب نے گھیر لیا وہ آگ ہے جس پر صبح و شام ان کو پیش کیا جاتا ہے اور عذاب قبر ممکن بھی ہے۔ لہذا اس کی تصدیق واجب ہے اور امکان کی وجہ ظاہر ہے۔ معتزلہ نے اس کا اس لئے انکار کیا ہے کہ وہ کہتے ہیں کہ ہم میت کو عیاں نہ دیکھتے ہیں اور اس کو کوئی عذاب نہیں ہوتا اور بعض اوقات میت کو درندے چیر پھاڑ کر کھا جاتے ہیں لیکن یہ ان کا من بھاتا اور غلط نظریہ ہے۔ کیونکہ مشاہدہ تو ظاہری جسم کا ہوتا ہے اور عذاب کا ادراک کرنے

والی جزء دل یا باطن میں ہوتی ہے کچھ بھی ہو عذاب سے یہ لازم نہیں آتا کہ ظاہری بدن چہ بھی حرکت ہو بلکہ سونے والے شخص کے ظاہری جسم کو دیکھنے والا شخص اس لذت کا مشاہدہ نہیں کر سکتا جس کا احساس خوابیدہ کو احتلام کے وقت ہوتا ہے اور اس درد کا ادراک بھی بیدار شخص نہیں کر سکتا جس کا سونے والا مار پٹائی کے تختیل سے احساس کرتا ہے۔ اگر سونے والا شخص بیدار ہونے کے بعد اپنی تکالیف اور لذات کے وہ مشاہدات جو اس پر گزرے ہیں کسی ایسے شخص کو بتلائے جو نیند کے اس ماجرا سے نا آشنا ہے تو وہ یقیناً اس کا فٹ اٹکار کر دے گا۔ کیونکہ وہ تو بظاہر اس کے سکون و جسم سے دھوکہ کھائے گا جیسا کہ معتزلہ نے اپنے مشاہدہ کی بناء پر عذاب قبر کا اٹکار کر دیا ہے۔ رہا وہ شخص جس کو درد نہ کھا گئے ہوں تو اس باب میں جو آخری بات کہی جاسکتی ہے وہ یہ ہے کہ درد نہ کھا پیٹ اس کے لئے قبر ہو جائے گا۔ سو ایسی جزء کی طرف اعادہ حیوۃ جس سے ادراک عذاب ہو سکے بالکل ممکن ہے۔ کیونکہ درد میں جلاء ہر شخص تمام بدن سے درد کا ادراک نہیں کیا کرتا، اسی طرح منکر و نکیر کا سوال بھی حق ہے اور اس کی تصدیق واجب ہے۔ کیونکہ نکیرین کا سوال صرف اس بات کو چاہتا ہے کہ وہ آواز سے یا بغیر آواز کے اس کو مفہوم سمجھا دیں اور وہ اس کو سمجھ لے اور یہ فہم و علم صرف حیات کو چاہتا ہے اور انسان تمام بدن سے نہیں سمجھتا بلکہ دل کے اندر ایک جزء سے سمجھا کرتا ہے اور ایسی جزء کا زندہ کر دینا جس سے وہ سوال سمجھے اور جواب دے سکے ممکن اور داخل تحت القدرت ہے۔“

یہ عبارت بھی اپنے مفہوم کے لحاظ سے بالکل روشن اور بے غبار ہے۔ مزید تشریح کی حاجت نہیں۔

علامہ مسعود بن عمر۔ سعد الدین قنطاری الشافعی رحمہ اللہ (المتوفی ۷۹۲ھ) لکھتے ہیں کہ: ”و یجوز ان یخلق

لله تعالى في جميع الاجزاء او في بعضها نوعا من الحیوة قدر ما یدرک الم العذاب ولذۃ التعمیم وهذا لا یستلزم اعادۃ الروح الی بدنہ ولا ان یتحرک ویضطرب“ (شرح عقائد ص ۷۷)

”اور جائز ہے کہ اللہ تعالیٰ میت کے تمام اجزاء میں یا بعض میں ایک گونہ حیات پیدا کر دے جس سے وہ عذاب کا درد اور خوشی کی لذت کا ادراک کر سکے اور اس کو مستلزم نہیں کہ (مکمل طور پر) روح اس کے بدن کی طرف لوٹائی جانے اور نہ اس کو مستلزم ہے کہ وہ حرکت و اضطراب اور جنبش بھی کر لے۔“

اس عبارت میں علامہ موصوف نے اصولی طور پر دو امر ذکر کئے ہیں:

(۱) اَوَّل: یہ کہ قبر میں میت کے تمام یا بعض اجزاء میں ایک گونہ حیات پیدا کی جاتی ہے جس سے وہ قبر میں عذاب کا دکھ اور خوشی و راحت کا سکھ ادراک کر سکتی ہے اور سوال قبر اور عذاب و راحت کے لئے اتنی ہی حیات کافی ہے اور ایسی حیات جائز اور ممکن ہے۔ اس میں کوئی استبعاد نہیں ہے۔

(۲) دوسرا یہ کہ میت میں کامل اور پوری حیات ہو جس طرح دنیا میں تھی یا قیامت کو ہوگی؟ اور جس کی علامت یہ ہوتی ہے کہ آدمی اُلٹتا بیٹھتا۔ نقل و حرکت اور جنبش کرتا اور اختیاری افعال کرتا نظر آتا ہو۔ علامہ فرماتے ہیں کہ اس قسم کی کامل اور مطلق حیات قبر میں نہیں ہوتی اور معتزلہ وغیرہ کا شبہ بھی یہی تھا کہ اگر اس میں حیات ہے تو پھر اس کے آثار کیوں نظر نہیں آتے؟ اسی شبہ کا ازالہ علامہ موصوف نے کر دیا کہ یہ حیات قبر میں نہیں تاکہ تمہیں اس کے آثار اور اعلام نظر آسکیں۔ علاوہ ازیں اگرچہ علامہ موصوف کا معتزلہ کے جواب میں یہ ارشاد

ایک حد تک کافی ہے، جس میں انہوں نے جسم کے تعلق سے ایک گونہ حیات تسلیم کی ہے۔ لیکن علامہ عبد العزیز فرہاروی رحمہ اللہ اس پر بھی مطمئن نہیں ہیں۔

چنانچہ وہ علامہ تفتازانی رحمہ اللہ کے اس قول وارشاد ”وہذا الاستلزام إعادة الروح فی البدن“ پر گرفت کرتے ہوئے تحریر فرماتے ہیں کہ: ”وعندی فی هذا الجواب بحث وهو ان الاحادیث الصحيحة ناطقة بان الروح يعاد فی الجسد عند السؤال فالجواب بانكار الاعادة غیر موجہ“ (نبراس ص ۳۲۳)

”میرے نزدیک اس جواب میں کلام ہے وہ یہ کہ صحیح حدیثیں صراحت سے دلالت کرتی ہیں کہ سوال کے وقت روح جسم میں لوٹائی جاتی ہے تو پھر روح کے لوٹائے جانے کا انکار کر کے جواب کیونکر درست ہو سکتا ہے؟ مطلب صاف ہے کہ علامہ تفتازانی رحمہ اللہ کا اعادہ روح فی البدن کا انکار کرنا درست نہیں ہے۔ کیونکہ یہ صحیح احادیث کے خلاف ہے۔

پھر اسی پر بحث کرتے ہوئے علامہ فرہاروی رحمہ اللہ لکھتے ہیں کہ: ”و حاصل الجواب ان الحیوة للمیت لیست كحیوة غیرہ باعادة الروح فی الجسد اعادة كاملة“ (ص ۳۲۳)

”اس جواب کا خلاصہ یہ ہے کہ میت کی زندگی دوسروں کی زندگی کی طرح نہیں ہوتی کہ اس کے بدن میں روح پوری طرح لوٹائی جائے۔“

یعنی بایں طور کہ روح بدن میں تدبیر و تصرف کرے اور حسی طور پر بدن خوراک، پانی اور لباس وغیرہ کا محتاج جیسا کہ دنیا میں تھا روح کا بدن کی طرف اس طور پر اعادہ نہیں ہوتا اور پہلے حافظ ابن القیم رحمہ اللہ وغیرہ کی عبارتوں میں اس کی مزید تشریح گزر چکی ہے۔

علامہ شمس الدین النجالی رحمہ اللہ معتزلہ وغیرہ کے اس سوال کا کہ میت کو جب درندے کھا چکے ہوں اور اس کے اجزاء ہی متفرق ہو چکے ہوں تو عذاب کیسے ہو سکتا ہے؟

جواب دیتے ہوئے لکھتے ہیں: ”واما تعذیب الماکول بخلق نوع من الحیوة فی بطن الا کل فواضح الامکان کدودة فی الجوف وفی خلال البدن فانها تتألم وتتلاذذ بلا شعور منا“ (انجالی ص ۱۱۸)

”بہر حال جس میت کو کوئی جانور کھا گیا ہو اس کو بایں طور سزا دینا کہ کھانے والے کے پیٹ میں ایک گونہ حیات اس میں پیدا کر دی جائے، اس کا روشن امکان ہے جس طرح کہ ہمارے پیٹ اور بدن کے (زخم کے) درمیان کوئی کیڑا ہوتا ہے۔ اس کو تکلیف بھی ہوتی ہے اور لذت بھی مگر ہمیں بالکل شعور نہیں ہوتا۔“

اگر عذاب صرف بدن کو ہوتا تو اس میں بخلق نوع من الحیوة ایک گونہ حیات تسلیم کرنے کی کوئی ضرورت نہ تھی۔ اسی طرح اگر محض روح کو عذاب ہوتا جیسے کہ ابن حزم رحمہ اللہ اور ابن میسرۃ رحمہ اللہ وغیرہ کا خیال ہے تو میت کو کھا جانے والے کے پیٹ میں کھائے ہوئے اجزاء میں ایک گونہ حیات ثابت کرنے کی حاجت بھی باقی نہ رہتی اور اگر صرف بدن مثالی کو عذاب ہوتا ہے تو وہ کھانے والے کے پیٹ میں نہیں جاتا۔ اس کے پیٹ میں جس بدن کے اجزاء جاتے ہیں وہ تو جسد عنصری کے اجزاء ہیں عقلمند اور منصف مزاج آدمی کے لئے یہ بات بالکل کافی ہوگی کہ یہ اکابر اجزاء بدن کی حیات اور ان کے معذب ہونے کے لئے امکان بعید کو بھی نہیں چھوڑتے۔ پھر کیا وجہ ہے کہ اگر

سزا اور خوشی صرف بدن مثالی کو ہوتی ہے تو اس کا ذکر کیوں نہیں کرتے؟ کتب عقائد وفقہ کی تمام کتابوں کو چھان ڈالنے ایک حوالہ بھی جمہور اہل سنت کے طریق سے ایسا نہیں ملے گا جس سے یہ ثابت ہو کہ قبر میں سوال یا عذاب و آرام صرف بدن مثالی کو ہوتا ہے۔ اگر یہ بات ان کے نزدیک کچھ بھی وزن رکھتی تو کم از کم احتمال کے ہی درجہ میں وہ اس کا ذکر کر دیتے۔ یہ یاد رہے کہ علامہ خیالی صندریہ نے مسئلہ کو ذہن نشین کرنے کے لئے یہ ایک مثال دی ہے۔ ملا احمد بخدر صندریہ کا اس کو قیاس بنا کر یہ ارشاد فرماتا کہ یہ قیاس مع الفارق ہے۔ اس لئے کہ کثیرا جزو بدن نہیں ہوتا بلکہ اس سے ملا بس ہوتا ہے۔ (حاشیہ شرح عقائد مصری ص ۱۱۵، بحوالہ ندائے حق ص ۲۲۹)

صحیح نہیں ہے کیونکہ علماء عقائد نے تصریح کی ہے کہ بدن کے جو اجزاء کھانے والے کے پیٹ میں جاتے ہیں اور پھر وہ اجزاء بدن بنتے ہیں۔ وہ زائد اور فالتوا اجزاء ہوتے ہیں، اجزاء اصلیہ نہیں ہوتے۔ چنانچہ علامہ تفتازانی صندریہ فرماتے ہیں: ”والاجزاء المأكولة فضلة في الاكل لا اصلية“ (شرح عقائد ص ۷۹)

یعنی جو اجزاء کھائے جاتے ہیں اور کھانے والے کے پیٹ میں پہنچتے ہیں، وہ زائد اور فالتوا اجزاء ہیں۔ (مثلاً گوشت اور چربی وغیرہ) اصلی اجزاء نہیں ہوتے اور جن اجزاء کا قیامت کے دن اعادہ ہوگا یا جن اجزاء کے ساتھ قبر اور برزخ میں روح کا تعلق قائم کیا جاتا ہے وہ اجزاء اصلیہ ہیں، گو وہ ذرہ ذرہ ہی کیوں نہ ہو جائیں۔ علاوہ ازیں جو پروردگار رکھ کے ذرات کو جمع کر کے ان سے انسان بنا کر اس سے سوال کر سکتا ہے وہ اپنی قدرت کاملہ سے کھائے ہوئے تمام اجزاء کو جمع کر کے ان سے انسان بنا سکتا ہے۔ صرف مضبوط ایمان اور پختہ عقیدہ کی ضرورت ہے۔ معتزلہ کے شکوک سے ہی آدمی لیس نہ ہو۔ چنانچہ مؤلف (ندائے حق ص ۱۶۲) میں مولانا عبدالحق صاحب حقانی صندریہ کی کتاب عقائد الاسلام کے حوالہ سے لکھتے ہیں کہ: ”انسان کے اجزاء اصلیہ وہی ذرات ہیں جو حضرت آدم علیہ السلام کی پشت سے عہد لینے کے لئے نکالے گئے تھے۔ پس روح کا تعلق بعد از مرگ انہی اجزاء اصلیہ اور ان ذرات کے ساتھ ہے۔“ لیکن یہ اجزاء نفس نامطہ نسہ نہیں کہلاتے۔ جیسا کہ مؤلف کا (ندائے حق ص ۲۱۲) میں یہ وہم ہے نسہ کے معنی روح کے ہیں جیسا کہ حضرت شاہ ولی اللہ صاحب صندریہ لکھتے ہیں: ”النَّسْمَةُ“

بہفتات الروح (المسوی ج ۲ ص ۵۱۰) خیالی کے مشہور محشی علامہ ایوبی اس مسئلہ کی تشریح کرتے ہوئے لکھتے ہیں کہ: ”واعلم ان المذاهب فی هذا المقام ثلاثة الاول الميت حی فی قبره فیعذب و هذا هو مذهب اهل السنة والحق والثانی انه جماد لا یعذب ولا یدرک العذاب و هذا هو مذهب جمهور المعتزلة والروافض والثالث انه جماد یعذب و هذا مذهب الصالحية من المعتزلة و مذهب ابن جریر“ (ص ۱۱۸)

”تو جان کہ مذاہب اس مقام میں تین ہیں: (۱) پہلا مذہب اہل سنت اور اہل حق کا ہے وہ یہ کہ میت کو قبر میں حیات حاصل ہوتی ہے جس سے اس کو عذاب ہوتا ہے۔ (۲) دوسرا جمہور معتزلہ اور روافض کا مذہب ہے وہ یہ کہ میت بالکل جماد ہوتی ہے نہ تو اس کو عذاب ہوتا ہے اور نہ ادراک عذاب اور تیسرا مذہب معتزلہ کے صالحیہ فرقہ اور ابن جریر (کرامی) کا ہے وہ یہ کہ میت میں روح بالکل نہیں ہوتی اور مع ہذا اس کو عذاب ہوتا ہے۔“

یہ عبارت بھی بالکل صاف اور بے غبار ہے علمی طور پر اس میں بھی کوئی اشکال نہیں ہے۔ مولانا عبدالحکیم بن شمس الدین سیالکوٹی صندریہ (التوفی ۱۰۷۰ھ) جو اپنے وقت کے تبحر محقق اور مکتہ رس عالم تھے، قبر میں حیات کی تحقیق

کرتے ہوئے رقمطراز ہیں کہ: ”لا ینخفی علیک ان لیس المراد بالحي ههنا ما يعاد فيه الروح ويصدر عنه الافعال الاختيارية بل ما يدرک الالم واللذة فاذا خلق الله فيها ادراكا يكون سبباً لا دراک الالم واللذة يكون حياً لا جماداً“ (عبدالحکیم طلی الخیالی ص ۱۱۸)

”یہ بات تجھ پر مخفی نہ رہے کہ زندہ سے مراد اس مقام پر وہ زندہ نہیں جس میں (بکمال) روح داخل ہو اور اس سے اختیاری طور پر افعال سرزد ہوں بلکہ ایسا زندہ مراد ہے جو دکھ اور لذت کا ادراک کر سکے۔ جب اللہ تعالیٰ اس میں ایسا ادراک پیدا کر دے جو دکھ اور لذت کے احساس کرنے کا سبب بن جائے تو وہ زندہ ہو گا نہ کہ جماد۔“

مولانا سیالکوٹی میپید نے بھی دعویٰ کچھ ارشاد فرمایا جو دیگر علماء و عقائد اور متکلمین کہتے ہیں کہ عذاب اور آرام کا تعلق بدن مادی اور عنصری کے ساتھ ہے اور وہ بھی حیات کے بعد نہ بایں طور پر کہ وہ جماد کا جماد رہے اور اس میں سرے سے حیات ہی نہ ہو۔ ہاں! یہ بات جدا ہے کہ زندہ سے اس مقام پر وہ زندہ مراد نہیں جس میں سو فیصدی روح داخل ہو اور اس سے اختیاری طور پر افعال صادر ہوں کہ دوسرے لوگ بھی ان کا احساس کر سکیں۔ جیسا کہ دنیا میں تھا یا قیامت کو ہو گا بلکہ زندہ سے اس مقام پر وہ زندہ مراد ہے جس میں ایسا ادراک و شعور پیدا کر دیا جائے جس سے اس کو عذاب و آرام اور الم و لذت کا ادراک اور احساس ہو سکے۔ جب یہ کیفیت اس میں تحقق ہو جائے تو وہ زندہ کہلائے گا نہ کہ جماد۔

مولانا عبدالعزیز فرہاروی میپید لکھتے ہیں کہ: ”یکون حیثاً لا جماداً محضاً و لیس الحیوة منحصرة فیمن یفعل الافعال الاختيارية“ (نیراس ص ۳۲۱)

”کہ اس وقت (روح کے تعلق سے) وہ زندہ ہو گا نہ کہ جماد محض اور حیات اسی میں منحصر نہیں ہے کہ اس سے افعال اختیار یہ صادر ہوں۔“

یعنی حیات فی القبر کے لئے افعال اختیار یہ کا سرزد ہونا ضروری نہیں ہے جیسا کہ اس جہان کی زندگی میں وہ اس سے صادر ہوتے تھے۔

علم کلام کے مشہور محقق عالم علامہ ابو شکور السالمی میپید (محمد بن عبدالسعید بن شعیب الکلبشی میپید) عذاب قبر کی تحقیق کرتے ہوئے باطل فرقوں کو جواب دیتے ہوئے اثنائے کلام میں یہ بھی فرماتے ہیں کہ: ”فاذا کان الروح متصلاً بالشخص سواء کان عظماً او لحمًا او تراباً فانه یتألم“

(ترجمہ) جب روح کا بدن سے تعلق ثابت ہے تو بدن کو الم دکھ پہنچے گا۔ عام اس سے کہ بدن بڑی یا گوشت یا مٹی ہو جائے۔ (تمہید ص ۱۲۵، طبع لاہور)

اس عبارت میں بھی بدن مادی اور عنصری کو نظر انداز نہیں کیا گیا بلکہ اس کو مدار کلام بتایا ہے۔

عالم ربانی محقق جلال الدین الدوانی میپید (التونی ۹۲۸ھ) عذاب قبر کی بحث میں لکھتے ہیں کہ:

”واختلف الناس فی عذاب ثم اختلف هؤلاء فمنهم من اثبت التعذيب وانکر الاحیاء و هو خلاف العقل وبعضهم لم یثبت التعذيب بالفعل بل قال تجمع الالام فی جسده فاذا حشر احس بها دفعة وهذا انکار لعذاب القبر بالحقیقة و منهم من قال باحیائه لکن من غیر اعادۃ الروح و منهم من قال بالاحیاء واعادۃ

الروح معا ولا يلزم ان يرى اثر الحياة فيه حتى ان المأكول في بطن الحيوانات يحيى ويسئل وينعم ويعذب ولا ينبغي ان ينكر لان من اخفى النار في الشجر الا خضر قادر على اخفاء العذاب والنعيم“

(الدواني على العقائد العنصرية ص ۹۳، طبع ملکی دہلی)

”عذاب قبر کے بارے میں لوگوں کا اختلاف ہے ایک قوم نے عذاب قبر کا کلیۃً انکار کیا ہے۔ (یہ لوگ لمحہ ہیں۔ عبدالحکیم علی الدوانی ص ۹۳) اور دوسرے عذاب قبر کو تسلیم کرتے ہیں، پھر ان میں بھی اختلاف ہے۔ ان میں ایک فرقہ کہتا ہے کہ عذاب تو ثابت ہے لیکن مردہ کو زندہ نہیں کیا جاتا۔ لیکن یہ قول خلاف عقل ہے اور دوسرا گروہ کہتا ہے کہ فی الحال مردہ کو عذاب نہیں ہوتا بلکہ تمام تکالیف کو اس کے جسم میں جمع کر دیا جاتا ہے۔ جب قیامت کے دن اس کو اٹھایا جائے گا تو اس وقت تمام تکالیف کا اس کو احساس ہوگا۔ درحقیقت اس قول میں بھی عذاب قبر کا انکار ہے اور تیسرا گروہ کہتا ہے کہ اس کو زندہ کیا جاتا ہے، مگر (بکمالہ) روح اس میں نہیں لوٹائی جاتی اور چوتھا گروہ کہتا ہے کہ اس کو زندہ کیا جاتا ہے اور روح اس کی طرف لوٹائی جاتی ہے لیکن اس سے یہ لازم نہیں آتا کہ زندگی کا اثر اس میں دیکھا جاسکے۔ یہاں تک کہ جس مردہ کو حیوان کھا جائیں تو اس کو ان حیوانوں کے پیٹ میں زندہ کیا جاتا ہے اور اس سے سوال ہوتا ہے اور اس کو راحت و تکلیف دی جاتی ہے اور اس کے انکار کی کوئی وجہ نہیں جو ذات سبز درخت میں آگ کو تھلی رکھ سکتی ہے، اس کو عذاب و راحت کو (مخلوق سے) چھپانے پر بھی قدرت ہے۔“

محقق دوانی مدظلہ نے اس عبارت میں عذاب قبر تسلیم کرنے والوں کے چار فرقے اور گروہ ذکر فرماتے ہیں۔ ایک کو تو خلاف عقل کہہ کر رد کر دیا ہے اور دوسرے گروہ کے بارے میں یہ ارشاد فرمایا کہ یہ گروہ عذاب قبر کو تسلیم کرنے کے دعویٰ کے باوجود درحقیقت عذاب قبر کا منکر ہے اور تیسرے اور چوتھے گروہ کے مسلک کو نقل کر کے ان پر کوئی گرفت نہیں کی بلکہ چوتھے گروہ کی طرف سے دلیل بھی پیش کر دی ہے اور بظاہر محقق دوانی مدظلہ اسی مسلک کے قائل معلوم ہوتے ہیں جیسا کہ اہل علم اُسلوب کلام سے بخوبی یہ سمجھ سکتے ہیں۔ رہا تیسرا گروہ تو اس کو بھی وہ حق پر سمجھتے ہیں۔ اس گروہ کا مسلک یہ ہے کہ مردہ کو قبر میں زندہ تو کیا جاتا ہے، مگر روح کا بکمالہ اعادہ اس کی طرف نہیں ہوتا بلکہ اسی حد تک ہوتا ہے جس سے اس کو الم و عذاب اور لذت و سرور اور جواب و سوال کا ادراک شعور اور احساس ہو سکے۔

چنانچہ علامہ عبدالحکیم سیالکوٹی مدظلہ اس کو شرح کرتے ہوئے لکھتے ہیں کہ: ”قوله من غير اعادة الروح بل قدر ما يدرك الالم واللذة والجواب والسؤال“ (عبدالحکیم ص ۹۳، علی الدوانی)

یعنی ان کے قول ”من غير اعادة الروح“ کا یہ مطلب ہے کہ اس قدر روح کا تعلق اس سے قائم کیا جاتا ہے جس سے وہ الم و لذت اور جواب و سوال کا ادراک کر سکے۔“

حضرت امام غزالی مدظلہ اپنی مشہور متداول اور مفید کتاب ”احیاء العلوم“ میں موت کی حقیقت پر بحث کرتے ہوئے لکھتے ہیں کہ: ”ولا يبعد ان تعاد الروح الى الجسد في القبر ولا يبعد ان تؤخر الى يوم البعث والله اعلم بما حکم به علی کل عبد من عبادہ و انما تعطل الجسد بالموت يضاهي تعطل اعضاء الزمن لفساد مزاج يقع فيه و بسدة تقع في الاعصاب تمنع نفوذ الروح فيها فتكون الروح العالمة العاقلة المدركة باقية مستعملة لبعض الاعضاء وقد استعصى عليها بعضها“ (احیاء العلوم ج ۴ ص ۴۰۹، طبع مصر)

”اور اس میں کوئی بعد نہیں کہ قبر میں جسم کی طرف (فی الجملہ) روح لوٹائی جائے اور اس میں بھی کوئی بعد نہیں کہ (بکمالہ) جسم کی طرف روح کے لوٹانے کو قیامت تک مؤخر کیا جائے۔ اللہ تعالیٰ اپنے بندوں میں سے جس پر کوئی حکم نافذ کرتا ہے تو اس کہ وہ بخوبی جانتا ہے موت کی وجہ سے جسم کے معطل ہونے کی ایسی مثال ہے، جیسے فساد مزاج یا اعصاب میں سدہ آجانے کی وجہ سے اعضاء مفلوج اور شل ہو جاتے ہیں اور دوران خون اور نفوذ روح میں رکاوٹ آ جاتی ہے۔ حالانکہ روح جو علم و عقل اور ادراک سے متصف ہوتی ہے، وہ باقی رہتی ہے۔ بعض اعضاء اس کے تصرف میں ہوتے ہیں اور بعض شل ہونے کی وجہ سے اس کا اثر قبول نہیں کرتے۔“

یعنی جس طرح مفلوج اور شل اعضاء بظاہر دوسرے اعضاء کی بہ نسبت بے حس و حرکت معلوم ہوتے ہیں اور سوکھے اور پتلے نظر آتے ہیں مگر اس کا یہ مطلب تو ہرگز نہیں کہ کلیۃً روح کا تعلق ہی ان سے منقطع ہو جاتا ہے۔ ہاں! یہ بھی درست ہے کہ جس طرح روح کا تعلق دیگر اعضاء صحیحہ سے ہوتا ہے وہ فالج زدہ اور شل اعضاء سے نہیں ہوتا۔ یہی وجہ ہے کہ روح باوجود مکمل کوشش کے مفلوج اعضاء میں پورا اثر نہیں کر سکتی۔ بس اسی طرح موت کے بعد جسم کی مثال ہے کہ روح کا جسم سے ایک گونہ تعلق ہوتا ہے لیکن یہ تعلق دنیوی تعلق سے الگ اور جس سے بالاتر ہے۔

اور حافظ بدر الدین العینی الحنفی رحمۃ اللہ علیہ لکھتے ہیں: ”و من یعذب فی القبر توضع فی الحیوة علی الصحیح وان اختلفوا فی کیفیتہا“ (یعنی شرح کتر ص ۱۶۳)

”اور جس شخص کو قبر میں عذاب دیا جاتا ہے صحیح مذہب کے رُوح سے اس میں زندگی رکھی جاتی ہے۔ اگرچہ اس زندگی کی کیفیت میں علماء کا اختلاف ہے۔“

علامہ نیشاپوری رحمۃ اللہ علیہ شہداء کی حیات پر بحث کرتے ہوئے لکھتے ہیں کہ: ”ثم ان اکثر المفسرین علی انہم احیاء فی الحال فمن الجائز ان یجمع اللہ تعالیٰ من اجزاء الشہید جملة فی حیہا ویوصل الیہا التعمیم وان کانت فی حجم الذرة فیری معظم جسد الشہید مبتلا فلا یخس بحیاتہ“

”اکثر مفسرین کرام رحمۃ اللہ علیہ اس کے قائل ہیں کہ شہداء فی الحال زندہ ہیں تو یہ امر بالکل ممکن ہے کہ اللہ تعالیٰ شہید کے جسم کے اجزاء کا ایک حصہ جمع کر کے اس میں حیات ڈال دے اور اس کو راحت پہنچائے۔ اگرچہ وہ حصہ ذرہ برابر ہو اور شہید کا باقی تمام جسم مردہ نظر آئے اور اس کی حیات کا احساس نہ ہو سکے۔“

(تفسیر نیشاپوری برہامش طبری ج ۲ ص ۴۴، طبع مصر)

”اس عبارت میں بھی یہ حقیقت واشکاف کی گئی ہے کہ قبر و برزخ میں حیات کا یہ مطلب نہیں کہ دیکھنے والوں کو اس حیات کا احساس ہو اور نہ یہ مطلب ہے کہ بقدر ضرورت حیات کے لئے جسم مادی سے قطع نظر درست ہے۔ اللہ تعالیٰ کو قدرت ہے کہ شہید کے مادی اور عنصری جسم کے اعضاء سے ایک ایسا حصہ جمع کر دے جس میں ایک گونہ حیات پیدا کر دے۔ چاہے وہ حصہ ذرہ بھر ہی کیوں نہ ہو اور راحت و نعمت کا تعلق اس سے وابستہ کر دیا جائے۔“

اور امام ابو البرکات عبد اللہ بن احمد النسفی الحنفی رحمۃ اللہ علیہ (المتوفی ۷۰۱ھ) اپنی فقہ کی مشہور کتاب ”الکافی شرح الوافی“ میں عذاب قبر کے مسئلہ پر بحث کرتے ہوئے لکھتے ہیں کہ: ”فانہ ثابت عند اهل السنة وان اختلفوا فیما بینہم فقال بعضهم نؤمن باصل العذاب و نسکت عن کیفیة لان الواجب علینا تصدیق

ماورد به السنة المستفیضة وهو التعذیب بعد الموت فنؤمن به ولا نشتغل بحقیقته وعند العامة توضع فیہ الحیوة بقدر ما یتألم لا الحیوة المطلقة وقیل توضع فیہ الحیوة من کل الوجه“ (بحوالہ مائے مسائل ص ۴۷) ”عذاب قبر اہل سنت کے نزدیک ثابت ہے۔ اگرچہ (اس کی کیفیت کے بارے میں ان کا) آپس میں اختلاف ہے۔ بعض یوں کہتے ہیں کہ ہم نفس عذاب کو تسلیم کرتے ہیں اور اس کی کیفیت سے خاموشی اختیار کرتے ہیں کیونکہ ہم پر واجب ہے کہ ہم سنت مشہورہ سے جو چیز ثابت ہے، اس کی تصدیق کریں اور وہ مرنے کے بعد عذاب ہے۔ سو ہم اس پر ایمان لاتے ہیں اور اس کی کیفیت کے درپے نہیں ہوتے اور اکثر کے نزدیک میت میں اس انداز کی حیات ڈالی جاتی ہے جس سے اس کو سزا کا ادراک ہو سکے۔ کامل حیوة اس میں نہیں ہوتی اور یہ بھی کہا گیا ہے کہ اس میں من کل الوجه زندگی ڈالی جاتی ہے۔

مشہور حنفی فقیہ علامہ محمد بن عابدین الشامی رحمہ اللہ (المتوفی ۱۲۵۲ھ) اس مسئلہ پر بحث کرتے ہوئے لکھتے ہیں کہ: ”ولا یرد تعذیب المیت فی قبرہ لانہ توضع فیہ الحیوة عند العامة بقدر ما یحس بالالم والبنیة لیست بشرط عند اهل السنة بل تجعل الحیوة فی تلک الاجزاء المتفرقة لا یدر کھا البصر“ ”اور یہ اعتراض وارد نہیں ہو سکتا کہ میت اور بے جان کو قبر میں سزا کیسے دی جاتی ہے۔ کیونکہ اکثر علماء کے نزدیک اس میں اس قدر حیات ڈالی جاتی ہے جس سے وہ تکلیف کا احساس کر سکتی ہے اور ڈھانچے کا باقی رہنا اہل سنت کے نزدیک شرط نہیں ہے بلکہ یہ حیات ایسے اجزاء متفرقہ میں پیدا کی جاتی ہے جن کو نگاہ محسوس نہیں کر سکتی۔“ (شامی ج ۳ ص ۲۰۱، طبع مصر)

یعنی حیات کا تعلق ان اجزاء سے قائم کیا جاتا ہے جو ماڈی اور عنصری جسم سے وابستہ ہوتے ہیں۔ اگرچہ وہ اجزاء پریشان ہی کیوں نہ ہوں اور نگاہ بھی ان پر نہ پڑ سکے۔

بیہقی وقت حضرت قاضی ثناء اللہ صاحب پانی پتی رحمہ اللہ (المتوفی ۱۲۲۵ھ) اس مسئلہ پر بحث کرتے ہوئے لکھتے ہیں کہ: ”فان قیل بعض الاحادیث الصحاح تدل علی ان ارواح المؤمنین حتی الانبیاء و ارواح الکفار کلھا فی القبور کما ورد فی حدیث البراءؓ الطویل یقول اللہ تعالیٰ فی حق المؤمن اکتبوا کتاب عبدی فی علیین واعیدوہ الی الارض فانی منها خلقتهم و فیہا اعیدہم و منها اخرجہم تارۃ اخری فیعاد روحہ فی جسدہ و کذا قال فی الکافر فیعاد روحہ فی قبرہ قال ابن عبد البرؒ ہذا صح ما قیل و قدر ای النبیؐ موسیٰؑ فی قبرہ یصلی لیلۃ اسری بہ و انہؑ قال من صلی علی عند قبری سمعته و من صلی علی غائباً بلغته فکیف التطبیق قلنا وجه التطبیق ان مقرار ارواح المؤمنین فی علیین او فی السماء السابعة و نحو ذلک کما مرو مقرار ارواح الکفار فی سجین و مع ذلک لکل روح منها اتصال بجسدہ فی قبرہ لا یدرک کُنہ الا اللہ تعالیٰ و بذلک الاتصال یصح ان یعرض علی الانسان المجموع المركب من الجسد والروح مقعدہ من الجنة او النار و یحس الالذۃ او الالیم یسمع سلام الزائر و یجیب المنکر و النکیر و نحو ذلک مما ثبت بالکتاب و السنة کما ان جبرائیلؑ مع کون مستقرہ من السفوت کان یدنو من النبیؐ حتی یضع یدہ علی فخذہ قال الشعبی فی بحر الکلام ہی متصلة باجسادھا فتعذب الارواح و یتألم الاجساد منها کالشمس فی السماء و نورھا فی الارض واللہ تعالیٰ اعلم“ (تفسیر مظہری ج ۱۰ ص ۱۲۳، ۱۲۵)

”پس اگر یہ کہا جائے کہ بعض صحیح حدیثیں اس بات پر دلالت کرتی ہیں کہ مؤمنوں کی روحمیں بلکہ حضرات انبیاء علیہم السلام کی اور کفار کی جملہ روحمیں قبور میں ہوتی ہیں۔ جیسا کہ حضرت براء رضی اللہ عنہ کی طویل حدیث میں آتا ہے۔ اللہ تعالیٰ مؤمن کے حق میں فرماتے ہیں کہ میرے بندے کا نامہ عمل علیین میں لکھ دو اور اُسے زمین کی طرف لوٹا دو، کیونکہ میں نے ان کو زمین ہی سے پیدا کیا ہے اور اسی میں ان کو لوٹاؤں گا اور اسی سے ان کو دوبارہ نکالوں گا۔ پس روح اس کے جسم میں لوٹائی جاتی ہے اور اسی طرح کافر کے بارے میں فرمایا کہ اس کی روح قبر میں لوٹائی جاتی ہے۔ امام ابن عبد البر رحمہ اللہ فرماتے ہیں کہ یہ سب سے زیادہ صحیح بات ہے جو کی گئی ہے اور معراج کی رات آنحضرت ﷺ نے حضرت موسیٰ علیہ السلام کو ان کی قبر میں نماز پڑھتے دیکھا اور آپ نے فرمایا کہ جو شخص میری قبر کے پاس مجھ پر درود پڑھتا ہے تو میں اس کو خود سنا ہوں اور جو مجھ پر غائبانہ درود پڑھتا ہے تو وہ مجھے پہنچایا جاتا ہے تو ان مختلف احادیث میں تطبیق کیسے ہوگی؟ ہم کہتے ہیں کہ اس طور پر ہے کہ مؤمنوں کی ارواح کا مستقر علیین یا ساتواں آسمان اور اس کی مانند کوئی اور جگہ ہے جیسا کہ گزر چکا ہے اور کفار کی ارواح کا ٹھکانہ سفین ہے لیکن بایں ہمہ ہر روح کا جسم کے ساتھ قبر میں تعلق ہے جس کی حقیقت بجز پروردگار کے کوئی نہیں جانتا اور اس اتصال کی وجہ سے صحیح ہے کہ انسان پر جو جسم اور روح دونوں کے مجموعہ اور مرکب کا نام ہے اس کا ٹھکانہ جنت یا دوزخ کا پیش کیا جائے اور وہ لذت یا دکھ محسوس کرے اور زیارت کرنے والے کا سلام سنے اور منکر و نکیر کو جواب دے اور اسی کی مانند اور امور جن کا کتاب و سنت سے ثبوت ہو چکا ہے جس طرح کہ حضرت جبرائیل علیہ السلام کا مستقر آسمانوں میں ہے اور مع ہذا وہ آنحضرت ﷺ کے اتنے قریب ہو جاتے تھے۔ حتیٰ کہ اپنے دونوں ہاتھ آپ کی رانوں پر رکھتے تھے۔ امام شعبی رحمہ اللہ (اپنی کتاب) بحر الکلام میں فرماتے ہیں کہ ارواح اجسام کے ساتھ متصل ہوتی ہیں۔ سو ان کو عذاب دیا جاتا ہے اور اس کی وجہ سے اجسام بھی درد محسوس کرتے ہیں جس طرح کہ سورج آسمان پر ہے اور اس کی روشنی زمین پر پڑتی ہے۔ واللہ اعلم!

حضرت قاضی صاحب رحمہ اللہ کی یہ عبارت بڑی واضح اور ہر لحاظ سے معنی خیز ہے۔ اس کی مزید تشریح و تفسیر کی کوئی ضرورت نہیں ہے اور اس عبارت سے ان مختلف احادیث کی آپس میں تطبیق ہو جاتی ہے۔ جن میں بظاہر تعارض معلوم ہوتا ہے اور غیر بالغ نظریں ان کے جمع کرنے میں ٹھوکریں کھاتی ہیں۔ مثلاً ایک آپ نے اسی پیش نظر کتاب میں باحوالہ محدثین کرام رحمہم اللہ کی صحیح کے ساتھ پڑھی ہے کہ قبر میں جسم کی طرف روح لوٹائی جاتی ہے۔ (فتعاد الروح فی جسدہ) اور دوسری طرف یہ حدیثیں بھی صحیح ہیں کہ شہیدوں اور مؤمنوں کی روحمیں جنت میں ہوتی ہیں۔ مثلاً ایک حدیث حضرت عبداللہ بن مسعود رضی اللہ عنہ (المتوفی ۳۲ ہجری) سے یوں آتی ہے کہ کچھ لوگوں نے ان سے ”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا“ (آل عمران: ۱۶۹) کی تفسیر پوچھی تو انہوں نے فرمایا کہ: ”انا قد سالنا عن ذلك فقال ارواحهم في جوف طير خضر لها قناديل معلقة بالعرش تسرح من الجنة حيث شاءت“ (مسلم ج ۲ ص ۱۳۵)

”ہم نے آنحضرت ﷺ سے اس کے بارے میں سوال کیا تو آپ نے فرمایا کہ شہداء کی روحمیں سبز رنگ کے پرندوں کے پیٹ میں چلی جاتی ہیں اور ان کے لئے عرش پر قدیلیں لگتی رہتی ہیں اور وہ جنت میں جہاں چاہیں چلتی پھرتی ہیں۔“

سبز رنگ کے پرندوں کے پیٹ ان کے لئے سواری اور مرکب ہوتے ہیں جیسے دنیا میں لوگ ہوائی جہاز

اور کار و غیرہ کے اندر داخل ہو کر سفر کرتے ہیں۔ تنازع پر اس سے استدلال کرنا جیسا کہ بعض ذاکھین نے کیا ہے، قطعاً باطل ہے اور اسی طرح ان سوار یوں کو ابدان مثالیہ قرار دینا جیسا کہ مؤلف نے (اقامۃ البرہان ص ۹۹) میں کیا ہے باطل ہے اور اس کے بطلان کے لئے علماء متکلمین اور حضرات فقہاء کرام رحمہم اللہ کے وہ صریح حوالے کافی ہیں جن سے جسہ عنصری کا واضح ثبوت ملتا ہے۔

اور ایک حدیث حضرت کعب بن مالک رحمہم اللہ (التوفی ۵۰ ہجری) کی ہے: ”ان رسول اللہ ﷺ قال نسمة المؤمن طیر یعلق فی شجرة الجنة حتی یرجعہ اللہ الی جسدہ یوم یبعثہ“

(مسند احمد ج ۳ ص ۳۵۵ و سنن ابن ماجہ ص ۳۱۶، موطا امام مالک ص ۸۴ واللفظ لہ و موارد الطمان ص ۱۸۷)

”آنحضرت ﷺ نے فرمایا کہ مؤمن کی روح پرندوں کی طرح اڑتے ہوئے جنت کے درختوں سے کھاتی ہے۔ یہاں تک کہ اللہ تعالیٰ قیامت کے دن اس کے جسم کی طرف اس کو لوٹائے۔“

لفظ نسمة جسم اور روح دونوں پر اسی طرح روح دونوں پر اور اسی طرح روح ہوائی پر اور صرف تنہا روح پر بھی بولا جاتا ہے۔ چنانچہ (مجمع البحار ص ۱۶۵) میں ہے: و علی الروح المفردة (ندائے حق ص ۳۸) اور حضرت شاہ ولی اللہ صاحب رحمہم اللہ نے بھی نسمة کے معنی روح کے کئے ہیں۔ چنانچہ اس کتاب میں دوسری جگہ ان کا حوالہ مذکور ہے اور خود مؤلف (ندائے حق ص ۳۷) میں لکھتے ہیں کہ: ”عموماً نسمة کے معنی روح کے کئے جاتے ہیں۔“ چونکہ اس حدیث میں جسد کا لفظ مستقل طور پر موجود ہے۔ اس تقابل کے لحاظ سے یہاں نسمة کے معنی روح ہی زیادہ مناسب ہیں۔ حضرت مولانا سید محمد انور شاہ صاحب رحمہم اللہ وغیرہ نے نسمة کے جو اور معنی بیان کئے ہیں اپنے مقام پر وہ بھی درست ہیں لیکن یہاں نسمة سے روح ہی مراد ہے۔

ان روایتوں سے معلوم ہوتا ہے کہ شہداء اور عام مؤمنوں کی روحمیں جنت میں ہوتی ہیں تو بظاہر ان متعارض روایات کو پیش نظر رکھ کر قاضی ثناء اللہ صاحب رحمہم اللہ نے محدثانہ اور فقیہانہ انداز میں یہ جواب دیا کہ مؤمنوں کی ارواح کا مستقر جنت ہو یا علیین یا ساتواں آسمان کچھ بھی ہو مگر ان ارواح کافی الجملہ تعلق اور اتصال قبروں میں اجساد کے ساتھ ہوتا ہے جس کی پوری کیفیت پروردگار ہی جانتا ہے اور اسی تعلق کی وجہ سے لذت اور کلفت کا احساس اور ادراک ان کو ہوتا ہے اور اسی ادراک و شعور کے ساتھ وہ منکر و نکیر کے سوال کا جواب دیتے ہیں اور اسی اتصال کے سبب عند القبر سلام کہنے والے کا سلام سنتے (اور جواب دیتے) ہیں۔ ہاں! ان ارواح کا اجسام کی طرف مکمل طور پر لوٹنا یا جانا اور بکمالہ اعادہ قیامت کے دن ہی ہوگا اور موطا امام مالک رحمہم اللہ کی روایت کے آخر میں اسی حقیقت کو بیان کیا گیا ہے۔ (حتی یرجعہ اللہ الی جسدہ یوم یبعثک)

حضرت ملا علی القاری رحمہم اللہ فرماتے ہیں کہ: ”حتی یرجعہ اللہ فی جسدہ ای یردہ الیہ کاملاً فی بدنہ“

”حتی یرجعہ اللہ فی بدنہ کا یہ مطلب ہے کہ اللہ تعالیٰ کامل طور پر اس کی روح اس کے بدن میں (قیامت کے دن) لوٹائے گا۔“ (مرقات ج ۲ ص ۳۱، طبع طمان)

مولانا حسین علی صاحب رحمہم اللہ اس حدیث کا مطلب یہ بیان فرماتے ہیں کہ: ”یعنی بجمع جسدہ یوم یبعثہ وہو یوم القیمة“

(تحریرات حدیث ص ۲۰۹)

”یعنی تمام جسد کے ساتھ روح کا تعلق اس دن ہوگا جس دن اللہ تعالیٰ اس کو کھڑا کرے گا اور وہ قیامت کا دن ہے۔“

علامہ شیخ سلیمان بن سحمان رحمہ اللہ فرماتے ہیں کہ: ”وقد تقرر ان الاموات لا یساون الاحیاء فی وجہ من الوجوہ اذا الموت غیر الحیوة المعہودۃ وما لبث لہم من الحیوة الفہی برزخیۃ غیر الحیوة المعہودۃ فی الدنیا فمن اراد بها الحیوة المعہودۃ فی الدنیا التی تقوم فیہا الروح بالبدن وتدبرہ وتصرفہ او یحتاج معها الی الطعام والشراب واللباس فہذا خطأ ظاہر والحس والعقل یکذبہ کما یکذبہ النص واما من اراد حیوة أخزی غیر ہذہ الحیوة بل تعاد الروح الیہ اعادۃ غیر الاعادۃ المألوفۃ فی الدنیا لیسئل ویمتحن فی قبرہ ویزد السلام علی المسلمین فہذا حق و نفیہ خطأ وقد دل علیہ النص الصحیح الصریح و ہذہ الحیوة متفاوتۃ فحیوة الانبیاء اکمل من حیوة الشہداء و حیوة الشہداء اکمل من حیوة غیرہم و ہذہ الحیوة حیوة برزخیۃ لا یعلم کنبہا الا اللہ“ (البیان المبدی لشناعۃ القول المجدی ص ۱۰۲، طبع امرتسر)

”بلاشبہ یہ بات ثابت ہو چکی ہے کہ مردے کسی وجہ سے بھی زندوں کے مساوی نہیں ہیں کیونکہ موت معہود حیات کے غیر ہے اور جو زندگی اموات کے لئے ثابت ہے وہ برزخی حیات ہے جو معہود دنیوی زندگی کے غیر ہے۔ سو جس شخص نے مردوں کی زندگی سے دنیا کی معہود زندگی مراد لی، بایں طور کہ روح بدن کا قوام اس کی تدبیر اور اس میں تصرف کرے اور اس کی وجہ سے بدن خوراک پانی اور لباس کا محتاج ہو تو یہ نظریہ بالکل خطا ہے۔ نص کی طرح جس و عقل بھی اس کی تکذیب کرتے ہیں اور اگر اس زندگی کے علاوہ اور زندگی مراد لے کہ بدن کی طرف روح تو لوٹائی جائے لیکن دنیا کی معہود زندگی کی طرح اعادہ نہ ہو بلکہ محض اس لئے ہو کہ تاکہ اس سے قبر میں سوال و امتحان ہو سکے اور وہ سلام کرنے والوں کے سلام کا جواب دے سکے تو یہ حق ہے اور اس کی نفی غلط ہے اور اس پر نص صحیح اور صریح دلالت کرتی ہے اور یہ زندگی درجہ بہ درجہ ہے۔ سب سے اکمل حیات انبیاء علیہم السلام کی پھر شہداء کی اور پھر دوسروں کی ہے اور یہ زندگی برزخی ہے جس کی حقیقت صرف اللہ تعالیٰ ہی جانتا ہے۔“

امام عبدالوہاب الشمرانی لکھتے ہیں کہ: ”وقول الجلال المحلی السابق فترد روح المعذب الی جسدہ کلہ او ما بقی منہ اشارۃ للخلاف فی ذلک فان الحلیمی یقول ترد الروح الی جسدہ کلہ وابن جریر الطبری و امام الحرمین یقولون ترد الروح الی ما بقی منہ“ (الایات والجواہر ج ۲ ص ۱۲۹، طبع مصر)

”جلال الدین مغلہ رحمہ اللہ کے سابق قول میں جس میں انہوں نے کہا ہے کہ جس شخص کو سزا دی جاتی ہے، اس کے سب بدن میں یا باقی حصہ کی طرف روح لوٹائی جاتی ہے، اشارہ ہے۔ اس امر کی طرف کہ اس میں اختلاف ہے کیونکہ علامہ حلیمی رحمہ اللہ کہتے ہیں کہ روح پورے بدن کی طرف لوٹائی جاتی ہے اور امام ابن جریر طبری رحمہ اللہ اور امام الحرمین رحمہ اللہ فرماتے ہیں کہ روح بدن کے اس حصہ کی طرف لوٹائی جاتی ہے جو باقی رہتا ہے۔ (اس سے معلوم ہوا کہ امام ابن جریر طبری رحمہ اللہ فی الجملہ رد الروح الی البدن کے قائل ہیں)

رئیس الحدیث ابن حجر مثنیٰ حضرت مولانا سید محمد انور شاہ صاحب (المتوفی ۱۳۵۲ھ) اس مسئلہ پر بحث کرتے ہوئے فرماتے ہیں کہ: ”ثم لاهل السنة قولان قیل ان العذاب للروح فقط وقیل للروح والجسد

والمشهور الثانی اختاره اکثر شارحی الهدایة وهو المختار وان صار البدن ذرّة ذرّة فان الشعور لكل شیء عند جمهور الامة وتفرد ابن حزم الاندلسی وقال لا شعور الا للثقلین وقال الصوفیة العذاب للبدن المثالی“ (العرف الہدی ص ۳۵۵)

”پھر اہل سنت کے دو قول ہیں ایک یہ کہ عذاب صرف روح کو ہوتا ہے اور دوسرا یہ کہ روح اور جسم دونوں کو ہوتا ہے مشہور یہی قول ہے اور ہدایہ کے اکثر شارحین نے اسی کو اختیار کیا ہے اور (میرے نزدیک بھی) یہی مختار ہے۔ اگرچہ بدن ذرّہ ذرّہ ہی کیوں نہ ہو جائے کیونکہ جمہور اُمت کے نزدیک شعور ہر چیز کو ہے۔ ابن حزم اندلسی اس میں متفرد ہیں وہ کہتے ہیں کہ انسانوں اور جنوں کے علاوہ کسی چیز میں شعور نہیں ہے۔ وہ صوفیاء اس کے قائل ہیں کہ عذاب بدن مثالی کو ہوتا ہے۔

اس عبارت میں حضرت شاہ صاحب مدظلہ نے اہل سنت کا ایک قول یہ نقل کیا ہے کہ قبر میں عذاب صرف روح کو ہوتا ہے۔ آپ پہلے باحوالہ پڑھ چکے ہیں کہ کشتی اہل سنت پر سوار ہونے والوں میں علامہ ابن حزم اندلسی مدظلہ اور ابن میسرہ مدظلہ (یا ابن ہبیرہ مدظلہ) ہی اس کے قائل ہیں اور باقی سب اہل سنت ان کا پرزور رد کرتے ہیں۔ جیسا کہ امام ابن تیمیہ علامہ ابن قیم اور حافظ ابن حجر مدظلہ وغیرہ کے حوالہ سے یہ عرض کیا گیا ہے اور حضرت شاہ صاحب مدظلہ اس عبارت میں اکثر شراح ہدایہ کا حوالہ یہ دیتے ہیں کہ وہ روح اور جسم دونوں کے معذب ہونے کے قائل ہیں اور اسی کو انہوں نے اختیار کیا ہے اور یہی قول مشہور ہے اور حضرت شاہ صاحب مدظلہ خود بھی اسی قول کو پسند کرتے ہیں اور فرماتے ہیں: ”وہو المختار“ اور (فیض الباری ج ۲ ص ۴۹۲) میں اسی ثانی کے متعلق فرماتے ہیں: ”والاقرب عند الثانی“ یعنی میرے نزدیک اقرب الی الحق یہی ثانی قول ہے۔

اور حضرت انور شاہ صاحب مدظلہ دوسرے مقام پر فرماتے ہیں کہ: ”ثم السؤال عندی یکون بالجسد مع الروح کما اشار الیہ صاحب الهدایة فی الایمان“ (فیض الباری ج ۱ ص ۱۸۵)

”پھر سوال میرے نزدیک جسم سے ہوتا ہے جو روح سے متعلق ہو جیسا کہ صاحب ہدایہ نے ”کتاب الایمان“ میں اس کی طرف اشارہ کیا ہے۔“

رہا حضرت شاہ صاحب مدظلہ کا یہ ارشاد: تحقیق آنست کہ معنی حیات تعلق روح بہ بدن است و در قبر اصلاً تعلق روح بہ بدن نیست بلکہ بقائے شعور و ادراک روح را بعد از مفارقت از بدن تعبیر ب حیات فرمودند۔

یہ حوالہ (عدائے حق ص ۲۳۵) میں دیا گیا ہے تو اس کا مطلب یہ ہے کہ روح کا بدن سے ایسا تعلق جو بدن کی تدبیر اس کی نشوونما اور اس میں تصرف کرے جس پر حیات کاملہ مرتب ہوتی ہے۔ قبر میں وہ تعلق روح کا بدن سے اصلاً نہیں رہتا۔ باقی قبر میں سوال ادراک و شعور، عذاب و راحت کی حد تک روح کے جسم عنصری کے ساتھ تعلق کو وہ اقرب اور مختار فرماتے ہیں اور ہمارے خیال میں حضرت شاہ صاحب مدظلہ کے یہ الفاظ حضرت شاہ عبدالعزیز صاحب محدث دہلوی مدظلہ کے الفاظ کی نقل ہے جس کی بحث باحوالہ گزر چکی ہے۔ (حل مشکلات قرآن ص ۱۳)

نیز حضرت مولانا سید انور شاہ صاحب مدظلہ فرماتے ہیں: ”حکایة۔ سمعت ببلدتی کشمیر وانا اذ ذاک ابن اربع سنین ان رجلیں تکلفا فی ان العذاب هل یکون للجسد او الروح؟ فاستقر رأیہما علی ان

العذاب لهما ثم ضربا له مثلاً فقال ان مثل الجسد مع الروح كمثل اعنى واعرج ذهابا الى حديقه ليجنوا من ثمارها فعجز الاعنى ان يراها وعجز الاعرج ان يحجنيها فتشاورا في امرهما فركب الاعرج على الاعنى فجعل الاعنى يذهب به الى الاشجار والاعرج يرى الثمار ويحجنيها فهذا هو حال البدن مع الروح فان البدن بدون الروح جماد لا حراك له والروح بدون البدن معطلة عن الافعال فاحتاج احدهما الى الآخر فلما اشتركا في الكسب اشتركا في الاجر او الوزر ايضا وبعد مرور خمس و ثلاثين سنة رايت في القرطبي عن ابن عباس رضي الله عنهما ما قالاه من فطرتهما فانظر هل يمكن مثله من نحو ارسطو؟ كلامه كلا“

”حکایت۔ میں چار سال کا تھا کہ میں نے اپنے علاقہ کشمیر میں دو آدمیوں کو عذاب کے بارے کلام کرتے سنا کہ کیا عذاب جسم کو ہوتا ہے یا روح کو؟ ان دونوں کی رائے اس پر ٹھہری کہ عذاب دونوں کو ہوتا ہے۔ پھر دونوں نے اس کی مثال بیان کی وہ اس طرح کہ جسم اور روح کی ایسی ہی مثال ہے جیسے اندھا اور لنگڑا جو دونوں ایک باغ میں گئے تاکہ وہاں سے پھل چنیں۔ لیکن اندھا دیکھنے سے عاجز تھا اور لنگڑا (کھڑا ہو کر) پھل چننے سے قاصر تھا۔ دونوں نے آپس میں اس بارے مشورہ کیا اور لنگڑا اُندھے (کے کندھے) پر سوار ہو گیا۔ اندھا اس کو درختوں کی طرف لے جاتا اور لنگڑا پھل دیکھ کر چٹن لیتا۔ یہی حال ہے بدن کا روح کے ساتھ۔ کیونکہ بدن روح کے بغیر جماد ہے۔ اس میں کوئی حرکت نہیں اور روح بغیر بدن کے افعال سے معطل ہے۔ اس لئے ایک کو دوسرے کی حاجت ہے۔ جب بدن اور روح کسب میں دونوں شریک ہیں تو اجر یا گناہ میں بھی شریک ہیں۔ پینتیس (۳۵) برس گزرنے کے بعد میں نے یہی بات حضرت ابن عباس رضی اللہ عنہما کے حوالہ سے تفسیر قرطبی میں دیکھی جو ان دو آدمیوں نے اپنی فطری ذوق سے کہی تھی تو دیکھ لے، کیا ایسی چیز ارسطو طالس وغیرہ (یونانی حکماء) سے ممکن ہے؟ ہرگز نہیں پھر ہرگز نہیں۔“ (فیض الباری ج ۴ ص ۱۱۵)

اللہ تعالیٰ نے حضرت شاہ صاحب رحمۃ اللہ علیہ کو غضب کی ذہانت اور حافظہ عطاء فرمایا تھا۔ گو یہ واقعہ انہوں نے چار سال کی عمر میں سنا لیکن بخاری شریف پڑھاتے وقت وہ علم کے ناپید کنار سمندر میں غوطہ زن تھے۔ لہذا اس جہتی بر حقیقت واقعہ سے پہلو تہی کرنا عقلاء کی شان کے خلاف ہے۔ یہ واقعہ (تفسیر قرطبی کے علاوہ تفسیر (در منثور ج ۵ ص ۳۲۸ اور کتاب الروح ص ۲۲۷) میں بھی حضرت ابن عباس رضی اللہ عنہما سے منقول ہے۔

مفتی اعظم دیوبند کا فتویٰ

حضرت مولانا عزیز الرحمن صاحب رحمۃ اللہ علیہ (المتوفی ۱۳۶۶ھ) سے اسی سلسلہ کے چند سوالات ہوئے جن کے انہوں نے جوابات دیئے۔ ذیل میں بعض سوال و جواب درج ہیں:

سوال نمبر ۳۱۲۲: زید کہتا ہے کہ مرنے کے بعد قیامت تک انسان کی روح قبر ہی میں رہتی ہے۔ یہ درست ہے یا نہیں؟

سوال نمبر ۳۱۲۳: مرنے کے بعد عذاب روح کو ہوتا ہے یا جسم کو یا دونوں کو؟

الجواب: (۱) قبر میں بھی روح کا تعلق رہتا ہے اور مستقر اصل اس کا طین یا سہین ہے۔ (۲) عذاب روح پر مع جسم کے ہوتا ہے۔ جیسا کہ ظاہر احادیث سے ثابت ہے۔ فقط!

(فتاویٰ دارالعلوم دہل و مکمل ج ۱۱، ص ۴۲۶، ۴۲۷، طبع دیوبند)

سوال نمبر ۳۱۹۴: مرنے کے بعد جو سوال وغیرہ ہوتے ہیں تو روح مرنے کے بعد آسمان پر چلی جاتی ہے۔ پھر قبر میں لائی جاتی ہے یا جسم میں بند کر دی جاتی ہے؟

الجواب: جسم سے روح کو تعلق رہتا ہے۔ فقط!

(فتاویٰ دارالعلوم ج ۵ ص ۴۶۲)

حضرت شاہ صاحب مدظلہ اور پھر مفتی اعظم مدظلہ کی عبارات سے جس جسم کا ثبوت ملتا ہے وہ جسم عنصری کے علاوہ اور کچھ نہیں ہے۔ جیسا کہ کسی بھی صاحب فہم و بصیرت سے یہ مخفی نہیں ہے۔ مؤلف کا (ندائے حق ص ۲۲۳ ۲۳۶) متعدد عبارات (جن میں حضرت مولانا سید محمد انوار شاہ صاحب مدظلہ اور حضرت نالوتوی مدظلہ کی بھی ایک عبارت ہے) نقل کر کے جو اصل مسئلہ سے غیر متعلق ہیں، یہ باور کرانا یا مبتدی طالب علموں کو ورغلا نا کہ قبر میں حیات جسم عنصری سے متعلق نہیں یا روح کا اس جسم سے تعلق نہیں، صرف دفع الوقتی ہے۔

حضرت شاہ صاحب مدظلہ نے صاحب ہدایہ کی جس عبارت کا حوالہ دیا ہے وہ یوں ہے کہ: ”و من یعذب فی القبر یوضع فیہ الحیوۃ فی قول العامة“

(ہدایہ ج ۲ ص ۴۸۴)

”جس شخص کو قبر میں عذاب دیا جاتا ہے تو عام علماء کے قول کے مطابق اس میں حیات ڈالی جاتی ہے۔“

فقہاء کرام مدظلہ کے طبقہ میں صاحب ہدایہ (الامام الفقیہ الزاهد علی بن ابی بکر مدظلہ، المتوفی ۵۹۳ھ) کا مقام اور پایا بہت بلند ہے۔ ان کے بعد آنے والے فقہاء ان کے علم و تحقیق اور دیانت و امانت اور زہد و تقویٰ پر کلی اعتماد کرتے ہیں۔ صاحب ہدایہ کا یہ ارشاد دراصل مشہور اعتراض کا جواب ہے۔

چنانچہ علامہ اکمل الدین محمد بن محمود البابر بنی الحنفی مدظلہ (التوفی ۷۸۶ھ) اس کی شرح میں لکھتے ہیں: ”قوله و من یعذب جواب عما یقال قولکم الا یلام لا یتحقق فی المیت یشکل بعذاب المیت فی القبر و قید بقول العامة احتراز عن قول ابی الحسین الصالحی فان المیت عندہ یعذب من غیر حیوۃ ولا یشرط الحیوۃ لتعذیب المیت“

(عنا یہ برہامش فتح القدیر ج ۳ ص ۹۹، طبع مصر)

”صاحب ہدایہ کا یہ قول کہ جس کو قبر میں عذاب دیا جاتا ہے۔“ اس اعتراض کا جواب ہے کہ جب درد و آلم میت میں متحقق نہیں ہو سکتا تو قبر میں میت کو عذاب کس طرح ہوگا؟ (تو اس کا جواب یہ دیا ہے کہ قبر میں میت میں حیات ڈالی جاتی ہے۔ اکثر کا یہی قول ہے) اور اکثر کی قید اس لئے لگائی کہ ابوالحسین الصالحی (صالحیہ فرقیہ کا سربراہ) کے قول سے احتراز کرنا مقصود ہے کیونکہ اس کے نزدیک میت کو بلا شرط حیات سزا دی جاتی ہے۔“

حضرت مولانا انور شاہ صاحب مدظلہ اس سوال کو بھی نظر انداز نہیں کرتے کہ جسم جب ریزہ ریزہ ہو جائے تو اس کو عذاب دینے کا کیا مطلب ہوگا؟

جواب یوں ارشاد فرماتے ہیں کہ: ”ولا بعد فی تعذیب الجسد بعد تمزقہ فانہ یبنی علی عدم الشعور فی الجمادات و هو فی حیز الحقاء“

(فیض الباری ج ۱ ص ۱۸۶)

”اور اس میں بھی کوئی بعد نہیں کہ جسم ریزہ ریزہ ہو جائے اور بائیں ہمہ اس کو عذاب دیا جائے۔ اس کے خلاف نظریہ اس بات پر مبنی ہے کہ جمادات میں شعور نہیں اور یہ خیال محل نظر ہے۔“

الغرض حضرت شاہ صاحب رحمۃ اللہ علیہ بھی اسی کے قائل ہیں کہ قبر میں سوال اور عذاب و راحت میں روح کے ساتھ جسم بھی شریک رہتا ہے اور یہی بات حق اور مختار ہے۔ عرف شذی کی عبارت کے آخر میں حضرت شاہ صاحب رحمۃ اللہ علیہ نے صوفیاء کا یہ قول نقل کیا ہے کہ عذاب قبر جسم مثالی کو ہوتا ہے۔ (جو جسد مادی اور عنصری کے اندر داخل ہوتا ہے) اگر جسد عنصری اور مادی ریزہ ریزہ بھی ہو جائے تو کوئی حرج نہیں۔ کیونکہ جسم مثالی تو موجود ہے۔ گویا صوفیائے کرام رحمۃ اللہ علیہ نے جسم مثالی کو لے کر ان لوگوں کو جواب دینے کی سعی کی ہے جو جسد مادی اور عنصری کے ریزہ ریزہ ہو چکنے کے بعد عذاب کو اس کے لئے مستبعد سمجھتے ہیں، اس مشکل سے صوفیائے کرام رحمۃ اللہ علیہ نے بزم خود جان چھڑانے کا یہ سہل طریقہ اختیار کیا ہے لیکن صحیح حدیث مع شواہد، علماء عقائد، شراح حدیث اور فقہاء عظام کی صریح عبارات باحوالہ عرض کی جا چکی ہیں کہ قبر میں سوال نکیرین اور عذاب و راحت کے سلسلہ میں روح کے ساتھ جو بدن اور بدن کے اجزاء شریک ہوتے ہیں وہ بدن مادی اور بدن عنصری ہے۔ بالتبع اور ضمنی طور پر بدن مثالی بھی شریک ہو تو ہو مگر جب دلائل اور براہین سے بدن مادی اور عنصری ثابت ہے، جس کے بارے میں متعدد صریح حوالے پہلے عرض کئے جا چکے ہیں تو صوفیاء کرام رحمۃ اللہ علیہ کے زعم بدن مثالی کو قبر میں عذاب و راحت کے لئے ثابت کرنے کی قطعاً کوئی ضرورت باقی نہیں رہتی۔ ہاں! اگر ان سابق دلائل میں بدن مادی کا ذکر نہ ہوتا یا علماء عقائد میں سے کسی ایک نے بھی صرف بدن مثالی کا تذکرہ کیا ہوتا تو پھر اس پر غور کیا جاسکتا تھا مگر ان دلائل کی موجودگی میں اس نظریہ کی طرف توجہ مبذول کرنے کی ہرگز کوئی ضرورت نہیں ہے۔

چنانچہ حضرت مولانا سید انور شاہ صاحب رحمۃ اللہ علیہ صوفیاء کرام رحمۃ اللہ علیہ کے اس مسلک کو بیان کرتے ہوئے لکھتے ہیں کہ: ”ثم لا حاجة في اثبات عذاب القبر الى ما قاله الصوفية ان العذاب على البدن المثالي دون المادي وحينئذ لا بعد ان لم نشاهد احدا يعذب في قبره فان الاسهل ان يقال انه من عالم الغيب واقامة الدلائل العقلية عليه جهل ومن يطبق ذلك؟“ (فيض الباری ج ۲ ص ۷۶)

”پھر اثبات عذاب قبر کے لئے اس بات کی کوئی حاجت نہیں جس کو صوفیاء کرام رحمۃ اللہ علیہ بیان کرتے ہیں کہ عذاب بدن مثالی کو ہوتا ہے نہ کہ بدن مادی کو۔ لہذا اگر قبر میں ہم کسی کے عذاب کا مشاہدہ نہیں کر سکتے تو کیا حرج ہے؟ (کیونکہ ہم تو بدن مادی کو دیکھتے ہیں اور عذاب بدن مثالی کو ہوتا ہے) عذاب قبر کے بارے میں آسان بات یہ ہے کہ عذاب اُس عالم میں دیا جاتا ہے جو ہماری نگاہوں سے غائب ہے اور اس پر دلائل عقلیہ کا قائم کرنا زرا جہل ہے اور پھر یہ کس کے بس کا روگ ہے؟“

حضرت شاہ صاحب رحمۃ اللہ علیہ نے تو صوفیاء کرام رحمۃ اللہ علیہ کے اس بے دلیل قول کو صرف رد ہی کیا ہے۔ لیکن امام ربانی مجدد الف ثانی حضرت شیخ احمد صاحب سرہندی رحمۃ اللہ علیہ (المتوفی ۱۰۳۴ھ) بعض صوفیاء کرام رحمۃ اللہ علیہ کے عذاب و ثواب قبر کے بارے میں اس بدن مثالی کے رد میں فاروقی جوش بھی دکھاتے ہیں۔ چنانچہ وہ ارشاد فرماتے ہیں کہ: ”نزد فقیر قول بنقل روح از قول بتناسخ ساقط تر است زیرا کہ تناسخ را از برائے تکمیل نفوس اعتبار کردہ اند اگرچہ این اعتبار باطل است و نقل روح را بعد از حصول کمال گمان بردہ اند اگرچہ ہیچ کمال

نہیں ہر گاہ تبدل ابدان از برائے تحصیل کمالات قرار دادہ باشند بعد از حصول کمال نقل بدن ثانی برائے چہ بود؟ ”اہل کمال تماشاہی نیستند ہمت ایشان بعد از حصول کمال تجرد از ابدان است نہ تعلق با بدن زیرا کہ آنچہ مقصود از تعلق بودہ است بحصول پیوستہ“ و ایضاً در نقل روح امات بدن اول است و احیاء بدن ثانی است پس بدن اول را از حصول احکام ہرزخ چارہ نبود و از عذاب و ثواب قبر گذر نہ بدن ثانی را چون حیات ثانی اثبات می نمایند حشر در حق او در دنیا ثابت گشت (و آن خلاف مقررات عقائد اہلسنت است) انگارم کہ معتقدان نقل روح معلوم نیست کہ بعد از عذاب و ثواب قبر قائل باشند بحشر و نشر معتقد ہوں نہ افسوس ہزار افسوس این قسم بطلان خود را بمسند شیخی گرفتہ اند و مقتدائے اہل اسلام گشتہ اند ضلوا فاضلوا“

”فقیر کے نزدیک روح کے بسوئے بدن ثانی حصول کمال کے لئے انتقال کا نقل تنازع کے قول سے بھی ساقط تر ہے۔ کیونکہ انہوں نے تنازع کو نفوس کی تکمیل کے لئے اعتبار کیا ہے۔ اگرچہ یہ اعتبار باطل ہے اور روح کے انتقال کا گمان حصول کمال کے بعد کیا ہے۔ اگرچہ یہ کوئی کمال نہیں ہے۔ جب انہوں نے ابدان کا تبدل کمالات کی تحصیل کے لئے قرار دیا ہے تو کمال کے حصول کے بعد دوسرے بدن کی طرف نقل کس لئے؟ اہل کمال کوئی تماشا تو نہیں (کہ بدن پر بدن کا سین بدلتے رہیں) ان کی ہمت تو حصول کمال کے بعد ابدان سے تجرد ہے نہ کہ ابدان سے تعلق۔ کیونکہ تعلق سے جو مقصود تھا وہ حاصل ہو گیا ہے اور نیز روح کے انتقال سے پہلے بدن (یعنی ماڈی و عنصری) کی امات اور دوسرے کی احیاء ہوتی ہے۔ سو پہلے بدن (عنصری) کو احکام برزخ کے حصول سے تو کوئی چارہ نہیں اور عذاب و ثواب سے کوئی تخلص نہیں اور دوسرے بدن کے لئے جب وہ دوسری حیات ثابت کرتے ہیں تو اس کے حق میں دنیا ہی میں حشر ثابت ہو گیا۔ (اور یہ اہل السنۃ کے ثابت شدہ عقائد کے خلاف ہے) بہر حال معلوم نہیں کہ نقل روح کے معتقد کیا قبر کے عذاب و ثواب کے قائل ہیں؟ اور حشر نشر کے معتقد ہیں۔ افسوس ہزار افسوس کہ اس قسم کے مسخرے اپنے آپ کو بزرگی کے مسند پر براجمان سمجھتے ہیں اور اہل اسلام کے مقتداء بنے ہوئے ہیں۔ سودہ خود بھی گمراہ ہوئے اور انہوں نے لوگوں کو بھی گمراہ کیا۔

اس عبارت سے معلوم ہوا کہ قبر میں جو عذاب و ثواب ہوتا ہے اس میں بدن اول یعنی بدن عنصری کی پوری مشارکت ہوتی ہے اور اس بدن کو اس سے کوئی چارہ نہیں اور یہ بدن اول روح کا آلہ بن کر قبر کے عذاب و ثواب میں برابر کا شریک ہے اور احکام برزخ و قبر میں اس بدن اول کا برابر داخل ہے اور اس سے اس کے لئے کوئی تخلص نہیں ہے اور اہل کمال کو جب بدن اول کی وجہ سے کمال حاصل ہو گیا تو ان کو کسی اور بدن کی ضرورت نہیں۔

(نوٹ) مؤلف نے (تسکین القلوب ص ۹۳) میں آنحضرت ﷺ کے بدن مبارک کے ساتھ روح اطہر کے عدم تعلق پر حضرت مجتہد دآلف ثانی مدظلہ کی اس عبارت میں خط کشید عبارت کو درمیان اور کمر سے پکڑ کر استدلال کیا ہے۔ حالانکہ یہ عبارت تو عوام الناس کے بدن اول یعنی بدن عنصری کی روح کے ساتھ عذاب و ثواب میں مشارکت بتلا رہی ہے۔ جب عوام کے حق میں ایسا ہے تو آنحضرت ﷺ کی روح مبارک کا بدن اطہر سے تعلق کیوں نہ ہوگا؟ اور محاذ اللہ تعالیٰ اوہاں لا تعلق کیسے ثابت ہوگئی؟

اور حضرت مجتہد صاحب میپیلہ دوسرے مقام پر عالم مثال کی بحث کرتے ہوئے ارقام فرماتے ہیں کہ: ”عذاب قبر ازیں قبیل نیست کہ حقیقت مقبوت است نہ صورت و شبہ مقبوت۔“ (مکتوبات دفتر سوم ص ۵۸)

”عذاب قبر عالم مثال کے قبیل سے نہیں ہے۔ کیونکہ عذاب قبر خود ایک حقیقت ہے نہ کہ عذاب کی صورت اور اس کی مثال اور شبہ۔“

اور ایک اور مقام پر تحریر فرماتے ہیں کہ: ”و آنچه او علیہ علیہ الصلوٰات و التسلیمات از احوال آخرت خبر داده است همه حق است از عذاب گور و ضغطة آن و سوال منکر و نکیر در آن و فنائے عالم و انشقاق سفوت و انتشار کواکب و برداشتن زمین و کوهها و پاره پاره شدن اینها و حشر و نشر و اعاده روح بجسد و زلزله ساعت دھول قیامت و محاسبه اعمال و شہادت جوارح باعمال مکتبہ“

”اور آنحضرت ﷺ نے (آپ پر اور آپ کی اہل پر صلوٰات و تسلیمات ہوں) احوال آخرت کی جو خبر دی ہے وہ سب حق ہے۔ مثلاً عذاب قبر، قبر کی تنگی، قبر میں منکر و نکیر کا سوال، جہاں کا فنا ہونا، آسمانوں کا پھٹ جانا، ستاروں کا بکھر جانا، زمین اور پہاڑوں کا اپنی جگہ سے اٹھ سے جانا، اُن کا ریزہ ریزہ ہو جانا، حشر و نشر، اعادہ روح بجسد، قیامت کا زلزلہ، قیامت کا ہولناک منظر، اعمال کا محاسبہ اور اعضاء کا اپنے کئے ہوئے اعمال کے بارے میں گواہی دینا۔ (وغیرہ وغیرہ)

(مکتوبات دفتر دوم حصہ ہفتم مکتوب نمبر ۶۷ ص ۴۵)

اس عبارت میں حضرت مجتہد دآلف ثانی میپیلہ نے حرف واؤ کے ساتھ جس میں ترتیب ملحوظ نہیں ہوتی بلکہ صرف جمع کے لئے آتا ہے۔ مرنے کے بعد اُن متعدد امور کا تذکرہ فرمایا ہے جن کی خبر آنحضرت ﷺ نے دی ہے۔ جن میں عذاب قبر، قبر کی تنگی، سوال و منکر و نکیر اور اسی طرح دیگر متعدد امور کے علاوہ ”اعادہ روح بجسد“ کا خصوصیت سے ذکر فرمایا ہے اور اس جملہ میں حدیث کے اُن الفاظ کو ادا کیا گیا ہے جو ”فتعاد روحہ فی جسدہ“ کے ساتھ وارد ہوئے ہیں اور یہ ارشاد قبر کے عذاب و ثواب کے بارے میں عام مژدوں کے متعلق ہے۔ حضرات انبیاء کرام ﷺ کے متعلق وہ صاف لفظوں میں یہ ارشاد فرماتے ہیں کہ: ”الانبياء يصلون فی قبورہم“ جیسا کہ ان شاء اللہ تعالیٰ اپنے مقام پر یہ حوالہ آئے گا۔ حضرت مجتہد دآلف ثانی میپیلہ کی ایسی اور اتنی واضح تصریحات کے باوجود بھی اگر کوئی شخص یہ بے بنیاد دعویٰ کرے کہ حضرت مجتہد صاحب عام لوگ تو درکنار آنحضرت ﷺ کی روح مبارک کا جسد اطہر سے تعلق نہیں تسلیم کرتے۔ ان پر ایک افتراء اور علم و انصاف کا خون کرنا ہے جو انصاف اور علم کی دنیا میں سرے سے قابلِ سماعت ہی نہیں ہے۔

فائدہ: ہم نے ”تسکین الصدور“ میں یہ دعویٰ کیا تھا کہ کسی اسلامی کتاب میں اس کا ثبوت نہیں مل سکتا کہ آنحضرت ﷺ کی روح مبارک کا آپ کے جسد اطہر سے قبر شریف میں کوئی تعلق اور اتصال نہیں اور یہ کہ آپ عند القبر صلوٰۃ و سلام کا سامع نہیں فرماتے۔ (مصلہ) اس کا جواب نہ تو مؤلف عدائے حق دے سکے ہیں اور نہ کوئی اور مؤلف نے (تسکین القلوب ص ۹۳، ۹۴) میں پہلے یہ لکھا ہے کہ مناسب تو یہ تھا کہ ایک لمبی بحث لکھ کر مولوی صاحب کو یہ تنبیہ کر دی جاتی کہ زندگی بھر آئندہ ایسا دعویٰ نہ کریں۔ (ص ۹۳) اور اس کے بعد اپنے اس بے بنیاد دعویٰ پر تین عبارتیں بطور دلیل کے پیش کی ہیں: (۱) حضرت شاہ عبدالعزیز صاحب محدث دہلوی میپیلہ کی عبارت ”و در قبر اصلاً

تعلق روح بہ بدن نیست“ جس کی پوری تشریح ہم نے خود ان کی اپنی عبارات کی روشنی میں عرض کر دی ہے۔ (۲) حضرت مجتہد دآلف ثانی رحمۃ اللہ علیہ کی وہ خط کشیدہ عبارت جو اوپر بیان ہوئی جس سے ان کے دعویٰ کا رد ثابت ہوتا ہے۔ (۳) حضرت مجتہد دآلف ثانی رحمۃ اللہ علیہ کے (مکتوبات ج ۳ ص ۱۷۷) کی وہ عبارت جس کا ان کے دعویٰ سے کوئی تعلق نہیں ہے، اس عبارت میں انہوں نے تصوف کے رنگ میں ولایت ”محمدی“ اور ”ولایت احمدی“ کا ذکر کیا ہے، اس میں قبر شریف میں آنحضرت صلی اللہ علیہ وسلم کی روح مبارک کے جسد اطہر سے عدم تعلق کا قطعاً اور یقیناً کوئی ثبوت نہیں۔ یہ الگ بات ہے کہ مؤلف تسکین القلوب نے اس عبارت کے ترجمہ میں جگہ جگہ بین القوسین اپنی ذہنی تشریح کو داخل کر کے بزور اپنا مطلب کشید کرنے کی ناکام کوشش اور کاوش کی ہے اور آخر میں بات ٹالنے اور جان چھڑانے کے لئے یوں ارشاد فرمایا ہے: ”ولشرحہ مقام آخر“ گویا ان کے نزدیک جہاں بیان اور شرح کی انتہائی ضرورت ہے وہ بیان کا مقام ہی نہیں۔ لیکن اگر بالفرض اس عبارت سے مؤلف تسکین القلوب کی مراد ہی لی جائے تو مندرجہ ذیل امور کا جواب ان کے ذمہ لازم ہے۔ (۱) اس عبارت کا ترجمہ کرتے ہوئے لکھتے ہیں کہ: ”لیکن اثر اس تعیین (تعلق بالبدن) کا کچھ باقی تھا ہزار سال چاہئے کہ وہ اثر زائل ہو۔“ (ص ۹۳) اس سے معلوم ہوا کہ ہزار سال تو آنحضرت صلی اللہ علیہ وسلم کی روح مبارک کا تعلق بدن مبارک سے رہا، اگر زائل ہوا تو بعد کو ہوا۔ تو ان کو لازم ہے کہ دعویٰ یوں کریں کہ ہزار سال کے بعد تعلق منقطع ہوا۔ (۲) وہ عام اموات کے ارواح کے ان کے ابدان عنصریہ کے ساتھ تعلق قائم رہنے کے بارے میں حضرات فقہاء کرام رحمۃ اللہ علیہم اور متکلمین کے مطابق فتویٰ دے چکے ہیں۔ کیا آنحضرت صلی اللہ علیہ وسلم کا معاملہ اس فتویٰ سے الگ ہے؟ (۳) خود مؤلف ”تسکین القلوب“ نے آنحضرت صلی اللہ علیہ وسلم کی روح مبارک کا جسد اطہر سے مجہول الکنہ تعلق تسلیم کیا ہے۔ کیا انہوں نے حضرت مجتہد صاحب رحمۃ اللہ علیہ کی اس عبارت کی خلاف ورزی نہیں کی؟ یا یہ راقم کے لئے وقف ہے کہ (ص ۱۱۲) میں لکھا کہ اس نے حضرت مجتہد دآلف ثانی رحمۃ اللہ علیہ کی رائے گرامی ٹھکرادی۔ (مصلہ) اللہ کچھ تو فرمائیے کہ بات کیا ہے؟ ”تسکین الصدور“ کا چیلنج ابھی تک برقرار ہے اور ان شاء اللہ العزیز ا قیامت تک رہے گا۔ اس کا ابھی تک کوئی جواب نہیں ملا۔

الغرض! عذاب اور راحت قبر کے بارے میں بدن مثالی کا قول جن حضرات نے اختراع کیا ہے، وہ محض معتزلہ وغیرہ باطل فرقوں کے قوی اشکال سے ایک قلعہ ہے اور بلا ضرورت ہے عذاب و ثواب جو کچھ ہے وہ بدن ماڈی اور عنصری سے وابستہ ہے اور جمہور محدثین و متکلمین اور فقہاء اسی کے قائل ہیں۔ جیسا کہ باحوالہ یہ بات عرض کی جا چکی ہے اور حدیث سے بھی یہی کچھ ثابت ہے۔

رأس الموحدين حائى سنت مائى بدعت حضرت مولانا حسین علی صاحب رحمۃ اللہ علیہ (التوفی ۱۳۶۳ھ) عذاب اور راحت قبر پر بحث کرتے ہوئے اپنی کتاب میں تحریر فرماتے ہیں کہ: ”فیجوز ان يقع المسئلة والعذاب والنعيم ببعض جسد المؤمن والكافر دون بقية اجزائه وقيل ان الله يجمع تلك الاجزاء المتفرقة المضغطة وللمسئلة كما يفعل ذلك للحشر“ (تحریرات حدیث ص ۲۵۷)

”سو جائز ہے کہ قبر میں سوال و عذاب اور راحت مؤمن اور کافر کے بعض جسم سے وابستہ اور متعلق ہونہ کہ سب اجزاء سے اور یہ بھی کہا گیا ہے کہ اللہ تعالیٰ قبر کی ٹکلی اور سوال کے لئے ان متفرق اجزاء کو جمع کر دیتا ہے۔ جیسا کہ وہ حشر کے دن ایسا کرے گا۔“

”علم کلام کی مشہور اور متداول کتابوں کے حوالہ سے یہ بات پہلے عرض کی جا چکی ہے کہ قبر میں روح کا جسم سے اس قدر تعلق کافی ہے جس سے فہم خطاب اور جواب تحقیق ہوا اور اَلْم وراحت کا ادراک و شعور ہو سکے اور اس کے لئے تمام جسم کی حیات ضروری نہیں بلکہ اگر روح کا تعلق باطن قلب یا بدنِ مادی کے اجزاء سے پروردگار کو منظور ہو قائم کر دے تو مطلب پورا ہو جاتا ہے۔ انہی عبارات کے پیش نظر حضرت مرحوم بعض جسد المؤمن والکافر کی قید لگاتے ہیں اور یہ نہیں فرماتے کہ عذاب و آرام صرف روح کو ہوتا ہے یا محض بدن مثالی کو جب مطلق لفظ جسد بولا جاتا ہے تو شرعاً و عقلاً و عرفاً اس سے بدن مادی اور عنصری ہی مراد ہوتی ہے۔ اگر بدن مثالی کی مشارکت بھی ہو تو اس میں کوئی مضائقہ نہیں۔ کَمَا مَرَّ بِهَا اِیہ زندگی دنیا کی حسی حیات ہے جدا ہے۔

چنانچہ علامہ ابن عبدالبہادی رحمہ اللہ لکھتے ہیں کہ: ”وَفِي الْجُمْلَةِ رَدُّ الرُّوحِ عَلَى الْمَيِّتِ فِي الْبَرْزَخِ وَرَدُّ السَّلَامِ عَلَى مَنْ يَسْلَمُ عَلَيْهِ لَا يَسْتَلْزِمُ الْحَيَاةَ الَّتِي يَظُنُّهَا بَعْضُ الْغَالِطِينَ وَانْ كَانَ نَوْعٌ حَيَاةٍ بَرْزَخِيَّةٍ وَقَوْلُ مَنْ زَعَمَ أَنَّهَا نَظِيرُ الْحَيَاةِ الْمَعْهُودَةِ مُخَالَفٌ لِلْمَنْقُولِ وَالْمَعْقُولِ“ (الصارم المکمل ص ۱۸۷)

”اور خلاصہ یہ ہے کہ برزخ میں میت کی طرح روح کا لوٹنا اور اس کا سلام کرنے والوں کو جواب دینا اس حیات کو مستلزم نہیں جس کو بعض مغالطہ کا شکار ہونے والوں نے سمجھا ہے۔ اگرچہ یہ برزخ کی حیات کی ایک قسم ہے اور جن لوگوں نے یہ کہا ہے کہ وہ (دنیا کی) معبود زندگی کی طرح ہے۔ ان کا قول نقل و عقل کے مخالف ہے۔“

کیونکہ نہ تو اس میں میت کی حیات محسوس ہوتی ہے اور نہ وہ جنبش و حرکت کرتی ہے اور ایسی زندگی جس کو کامل اور مطلق حیات کہتے ہیں، وہ قبر اور برزخ میں نہیں ہوتی۔ ایسی زندگی دنیا میں ہوتی ہے اور پھر آخرت کو ہوگی۔

قارئین کرام! ہم نے اس باب میں آپ کا خاصا وقت لیا ہے۔ حوالے اگرچہ ابھی اور بھی کافی موجود ہیں، مگر ہمارا مقصد تمام حوالوں کا استیعاب نہیں بلکہ یہ بتانا مقصود ہے کہ صریح اور صحیح حدیث کی روشنی میں آئمہ دین، متکلمین، فقہاء رحمہم اللہ اور شراح حدیث نے جو کچھ سمجھا، وہ یہ ہے کہ قبر میں نکیرین کا سوال اور عذاب و راحت بدنِ مادی و عنصری اور اس کے اجزاء اور رُوح دونوں سے وابستہ ہے اور صرف روح یا صرف بدن کی سزا کے جمہور اہل اسلام ہرگز قائل نہیں ہیں۔ صرف رُوح کے عذاب علامہ ابن حزم رحمہ اللہ اور ابن میسرہ رحمہم اللہ یا ابن ہبیرہ رحمہم اللہ قائل ہیں اور جمہور ان کے خلاف ہیں اور بدن من غیر روح کے معذب ہونے کے محمد بن جریر کرامی اور ان کے اتباع قائل ہیں۔ اب اگر کوئی شخص یہ دعویٰ کرے کہ جس عذاب و ثواب کا ذکر نصوص یا احادیث و آثار میں آتا ہے۔ دراصل اس کا محل روح ہی ہے یا یہ کہے کہ وہ ہمارا عقیدہ ہے کہ مردہ کا بدن خواہ ریزہ ریزہ ہو جائے۔ تب بھی عذاب قبر بغیر روح کے ہے تو قطعاً یہ قول مردود ہوگا اور یہ دونوں قول جمہور اہل سنت کے ہرگز نہیں ہیں اور یہ دلائل کے رُوسے غلط ہیں اور حق جمہور کے ساتھ ہے۔

غیر مقلدین حضرات

مناسب معلوم ہوتا ہے کہ ہم اس مقام پر بعض غیر مقلدین حضرات کے اقوال بھی عرض کر دیں کہ قبر و برزخ میں حیات کا تعلق جسم سے متعلق ہوتا ہے اور یہ حیات صرف روح ہی کی نہیں ہوتی:

(۱) محمد بن علی بن محمد المعروف بہ القاضی الشوکانی رحمہم اللہ (المتوفی ۱۲۵۵ھ) لکھتے ہیں کہ: ”وورد النص

فی کتاب اللہ تعالیٰ فی حق الشهداء و انہم احياء یرزقون و ان الحیوۃ فیہم متعلقة بالجسد فكيف بالانبياء والمرسلین“ (نیل الاوطار ج ۳ ص ۲۶۳، طبع مصر)

”اور اللہ تعالیٰ کی کتاب میں صراحت ہے شہداء کے بارے میں آیا ہے کہ وہ زندہ ہیں اور ان کو رزق ملا ہے اور بلاشبہ یہ حیات ان کے جسم سے متعلق ہے تو حضرات انبیاء و مرسلین علیہم السلام کی حیات بطریق اولیٰ اجسام سے متعلق ہوگی۔“

قاضی صاحب رحمہ اللہ نے اس عبارت میں تصریح کر دی ہے کہ حضرات شہداء رحمہم کی حیات محض روحانی ہی نہیں بلکہ حیات ان کے اجساد و اجسام سے متعلق ہے اور یہی کچھ قاضی صاحب رحمہم اپنی تفسیر میں لکھتے ہیں کہ:

”معنی الآية عند الجمهور انهم احياء حيوة محقة ثم اختلفوا فمنهم من يقول انها ترد اليهم ارواحهم في قبورهم فيستعمون وقال مجاهد يرزقون من ثمر الجنة اي يجدون ريحها وليسوا فيها و ذهب من عدا الجمهور الى انها حيوة مجازية والمعنى انهم في حكم الله مستحقون للتعيم في الجنة والصحيح هو الاول ولا موجب للمصير الى المجاز“

(تفسير فتح القدیر ج ۱ ص ۳۶۵، طبع مصر)

”اس آیت کا معنی جمہور کے نزدیک یہ ہے کہ شہداء کو حقیقی حیات حاصل ہے۔ پھر اس کی تعبیر میں اختلاف واقع ہوا ہے۔ ان میں سے بعض کہتے ہیں کہ قبروں میں ان کی روحیں ان کی طرف لوٹا دی جاتی ہیں اور ان کو راحت پہنچائی جاتی ہے اور مجاہد رحمہم فرماتے ہیں کہ ان کو جنت کا رزق ملنے کا یہ معنی ہے کہ وہ جنت کے پھلوں کی خوشبو محسوس کرتے ہیں نہ یہ کہ ان کو حاصل ہوتے ہیں اور جمہور کے علاوہ دوسرے لوگ کہتے ہیں کہ اُن کی حیات مجازی ہے اور مطلب یہ ہے کہ وہ اللہ تعالیٰ کے حکم کے مطابق جنت کے عیش کے مستحق ہوتے ہیں۔ لیکن صحیح بات پہلی ہی ہے اور مجازی معنی لینے کی کوئی مجبوری نہیں ہے۔“

اور پھر آگے یُوزَقُونَ عِنْدَ رَبِّهِمْ کی تفسیر کرتے ہوئے لکھتے ہیں کہ: ”والمراد بالرزق ههنا هو الرزق المعروف في العادات على ما ذهب اليه الجمهور كما سلف“

(فتح القدیر ج ۱ ص ۳۶۵)

”اس مقام پر رزق سے وہ رزق مراد ہے جو عادیٰ لوگوں کے ہاں رزق معروف ہے اور اسی کے جمہور قائل ہیں جیسا کہ پہلے گزر چکا ہے۔“

ان عبارات میں قاضی صاحب موصوف رحمہم نے شہداء کے لئے حقیقی حیات اور اس کے لوازمات تسلیم کئے ہیں لیکن اس کا تعلق چونکہ درحقیقت اس عالم سے ہے جو ہماری مادی نگاہوں سے اوجھل ہے۔ اس لئے اگر کسی شہید کی قبر میں ہمیں حقیقی حیات اور اس کے آثار اور رزق اور اس سے ان کا انتفاع محسوس نہیں ہوتا تو یہ کوئی انکار کی بات نہیں۔ آخر اس جہان میں جنات بھی ہیں اور فرشتے بھی۔ لیکن باوجود موجود ہونے کے وہ ہمیں نظر نہیں آتے تو کیا معاذ اللہ! ان کا انکار کر دینا چاہئے؟ صحیح حدیث سے ثابت ہے کہ ایک ہی لحاف میں آنحضرت ﷺ کے ساتھ حضرت عائشہ رضی اللہ عنہا آرام فرما ہوتی تھیں، حضرت جبرائیل علیہ السلام آکر آپ کو وحی عطا جاتے تھے اور حضرت عائشہ رضی اللہ عنہا کو آپ کے بتلائے بغیر اطلاع تک نہ ہوتی تھی۔ حتیٰ کہ انہی کے متعلق اللہ تعالیٰ کی طرف سے بیجے ہوئے سلام کی خبر بھی نہ ہوتی اور وہ کہنے پر مجبور ہوئیں کہ حضرت جبرائیل علیہ السلام کو میرا سلام ارشاد فرمائیں۔ کیونکہ آپ کو وہ نظر آتے ہیں اور میں نہیں دیکھ سکتی۔ اگر کسی وقت اللہ تعالیٰ خرق عادت کے طور پر شہداء کی حیات کے کچھ آثار مادی نگاہوں کو بھی دکھا دے تو باعث تعجب تو ہو سکتا ہے، مگر محل انکار نہیں۔ حضرت امام مالک رحمہم (التوفی ۱۷۹ھ) اپنی کتاب موطا میں (جو کتب حدیث کے طبقہ اولیٰ میں شمار ہوتی ہے) یہ واقعہ نقل فرماتے ہیں کہ قبیلہ بنو سلمہ کے دو بزرگ انصاری حضرت عمرو بن

الجموح اور حضرت عبداللہ بن عمرو جب غزوہ اُحد میں شہید ہوئے تو ان دونوں کو ایک ہی قبر میں دفن کر دیا گیا۔ کچھ عرصہ کے بعد پہاڑی نالہ نے اپنا رخ ان کی قبر کی طرف موڑ دیا اور ان کی قبر کا ایک حصہ بہ گیا۔ بامر مجبوری!

”فحفر عنہما لیغیرا من مکانہما فوجدا لم یتغیرا کانہما ماتا بالامس وکان احدہما قد جرح فوضع یدہ علی جرحہ فدفن وھو کذلک فامیطت یدہ عن جرحہ ثم ارسلت فرجعت کما کانت وکان بہن احد و بین یوم حفر عنہما ست واربعون سنۃ“ (موطا امام مالک ص ۱۷۷)

”ان کی قبر کو کھودا گیا تا کہ ان کو وہاں سے نکل کر دیا جائے جب قبر کھودی گئی تو وہ بالکل صحیح و سالم تھے گویا کہ کل ان کی وفات ہوئی ہے اور ان میں سے ایک زخمی ہوا تھا۔ سو اس نے اپنا ہاتھ اپنے زخم پر رکھ دیا تھا اور اسی حالت میں ان کو دفن کر دیا گیا تھا۔ قبر سے نکالنے کے بعد ان کا ہاتھ زخم سے ہٹا دیا گیا اور گھلا چھوڑ دیا گیا۔ مگر وہ ہاتھ پھر بدستور زخم پر جا لگا، غزوہ اُحد اور ان کی قبر کھودنے کے درمیان چھیالیس (۳۶) سال کا عرصہ گزرا تھا۔“

”جسم عنصری کے ساتھ حیات شہداء کی یہ ایک بتن مثال اور واضح دلیل ہے۔ مگر یہ ضروری اور قاعدہ نہیں کہ ہر وقت ہر شہید سے ہر ایک کو ایسی حالت نظر آئے۔ ہاں! قدرتِ خداوندی سے ایسے واقعات بعید نہیں ہیں کہ کسی وقت وہ لوگوں کے ایمان و ایقان بڑھانے کے لئے ایسا دکھلا دے۔“

(۲) نواب صدیق حسن خان صاحب رحمۃ اللہ علیہ (المتوفی ۱۳۰۷ھ) احوال برزخ پر بحث کرتے ہوئے لکھتے ہیں کہ: ”وجملہ اموات از مؤمنین و کفار از حصول علم و شعور و ادراک و سماع و عریض اعمال و رد جواب بر زائر برابر اند تخصیص بانبیاء و صلحاء نیست۔“ (دلیل الطالب ص ۸۸۶)

”اور تمام مُردے عام اس سے کہ وہ مؤمن ہوں یا کافر علم، شعور، ادراک، سننے اعمال کے پیش ہونے اور زیارت کنندہ کے سلام کا جواب دینے میں برابر اور یکساں ہیں اس میں حضرات انبیاء علیہم السلام اور صلحاء کی کوئی تخصیص نہیں ہے۔“

ظاہر بات یہ ہے کہ زیارت کنندہ اور مُردوں پر سلام کہنے والا جنت اور دوزخ یا علیین اور سجین میں ارواح کے پاس زیارت کرنے اور سلام کہنے نہیں جایا کرتا۔ وہ اگر زیارت کرتا ہے تو حسی قبر کی کرتا ہے اور اگر سلام کہتا ہے تو اس قبر کے پاس جس میں میت کا جسم ماڈی اور بدن عنصری مدفون ہوتا ہے اور بقول نواب صاحب رحمۃ اللہ علیہ میت کو زائر کے سلام وغیرہ کا ادراک و شعور ہو جاتا ہے اور اس صفت میں مؤمن و کافر سب برابر ہیں۔ کسی کی کوئی تخصیص نہیں ہے۔ اگر روح کا جسم سے کوئی تعلق نہ ہو تو بے جان ڈھانچے کو ادراک و شعور کیسے ہو جاتا ہے اور وہ سلام کیسے سنتا ہے اور جواب کیونکر دیتا ہے؟ اس تحقیق کے ہوتے ہوئے ایک غیر ذمہ دار غیر مقلد بھائی کا یہ کہنا کیونکر صحیح ہو سکتا ہے کہ روح کے جسم سے انفصال (خروج) یا علیحدہ ہونے کے بعد جسم انسانی زندگی کی تمام صلاحیتوں یعنی حس و حرکت نطق و سماع اور بینائی وغیرہ سے یکسر محروم و بالکل قاصر یا محض ایک مجسمہ اور ڈھانچہ ہو کر رہ جاتا ہے اور اس کے ساتھ ہی کتاب و سنت کا متفقہ فیصلہ اور اہل سنت والجماعت کا مسئلہ مسئلہ ہے کہ روح اور جسم کا جو انفصال یا علیحدگی بصورت موت واقع ہوئی ہے یہ تا قیامت باقی رہے گی۔

آپ ملاحظہ کر چکے ہیں کہ کتاب و سنت اور اہل سنت والجماعت کے اکابر کا فیصلہ قطعاً اس کے خلاف ہے جو گزشتہ اوراق میں باحوالہ گزر چکا ہے اور غیر مقلد صاحب کا یہ کہنا سراسر غلط ہے۔

باب پنجم

بِسْمِ اللّٰهِ الرَّحْمٰنِ الرَّحِیْمِ

وفات حضرات انبیاء علیہم السلام قطعی امر ہے

اور اللہ تعالیٰ نے اپنی جاندار مخلوق کے لئے جو محکم اور اٹل فیصلہ صادر فرمایا ہے وہ یہ ہے کہ: ”كُلُّ نَفْسٍ ذَائِقَةُ الْمَوْتِ“ (آل عمران: ۱۸۵)

۱۔ حضرت مولانا غلام غوث صاحب ہزاروی دامت برکاتہم کا ارشاد گرامی قدر جو ملتان میں علماء کرام کے سامنے انہوں نے لکھا: موت الانبیاء علیہم السلام: اللہ تعالیٰ نے موت و حیات کو پیدا فرمایا۔ اس دنیا میں کسی کو دوام نہیں۔ آیت کریمہ: ”كُلُّ مَنْ عَلَيْهَا فَانٍ“ (الرحمن: ۲۶) کے مطابق ہر ایک کو یہاں سے جانا ہے، ہر آدمی کو مرننا ہے۔ اس سنت اللہ سے کوئی دلی اور کوئی نبی بھی مستثنیٰ نہیں ہے۔ حتیٰ کہ اللہ تعالیٰ نے سید الانبیاء والمرسلین حضرت محمد مصطفیٰ ﷺ کو بھی ارشاد فرمایا: ”اَنْتَ مَهْتٌ وَاَنْتُمْ مَهْتُونَ“ (الزمر: ۳۰) ”اے پیغمبر بلاشبہ آپ کو بھی موت آنی ہے اور ان کو بھی موت آنی ہے“ چنانچہ اس ارشاد کے مطابق حضور ﷺ کا بھی وصال ہوا اور صحابہ کرام رضی اللہ عنہم نے آپ کی تجہیز و تکفین کے بعد حضرت ابو بکر صدیق رضی اللہ عنہ کو آپ کا خلیفہ منتخب فرمایا۔ حضرت عیسیٰ علیہ السلام کو یہودی سازش سے بچا کر اللہ تعالیٰ نے دوسرے آسمان پر اٹھالیا جو اب تک زندہ ہیں اور قُرب قیامت میں تشریف لا کر دجال کو قتل کر کے چالیس سال زندہ رہیں گے اور آخر کار وفات پا کر مدینہ منورہ میں روضۃ اطہر میں دفن ہوں گے۔ بہر حال ”كُلُّ مَنْ عَلَيْهَا فَانٍ“ کے قاعدہ کلیہ سے کوئی آدمی، جن، دلی اور نبی مستثنیٰ نہیں ہے، نہ اس میں کسی کو اختلاف ہے، نہ بحث، البتہ دو باتوں میں بحث ہے۔ ایک یہ کہ مرنے کا معنی کیا ہے، اس کا طریقہ کیا ہے؟ اور کیا سب کی موت ایک ہی طریقہ سے ہوتی ہے یا کچھ فرق بھی ہوتا ہے۔ دوسرا یہ کہ مرنے کے بعد قبر میں پھر زندگی ہوتی ہے یا نہیں، وہاں رُوح کا کوئی تعلق جسم کے ساتھ رہتا ہے یا نہ۔

پہلی بات، موت کا پہلا مفہوم: عرف عام میں موت جان نکل جانے کا نام ہے، یعنی جب روح جسم سے نکل جاتی ہے تو اس کو موت کہتے ہیں۔ علماء نے موت کا معنی کیا ہے کہ روح کا تعلق جسم سے منقطع ہو جائے۔ قرآن و حدیث کے لغوی و اشارات سے معلوم ہوتا ہے کہ موت کے وقت روح نکالی جاتی ہے۔ آسمانوں کی طرف لے جائی جاتی ہے پھر اپنی مقرر جگہ پر رکھی جاتی ہے۔ بعض روایات میں ہے کہ قبر کی طرف لوٹائی جاتی ہے۔ مگر جب تک ہم روح کی حقیقت نہ جان لیں اور یہ نہ سمجھ جائیں کہ جسم میں روح کے داخل ہونے یا تعلق رکھنے کی کیفیت کیا ہے؟ ہم اس کے نکل جانے اور تعلق منقطع ہونے کا مطلب بھی پوری طرح نہیں سمجھ سکتے اور جب ہمیں روح کی حقیقت معلوم نہیں ہے تو اس کی صفات و افعال کا ادراک عقل سے کیسے کیا جاسکتا ہے؟ موت طاری ہونے پر ایمان لانا ضروری ہے اور یہ ماننا بھی لازم ہے کہ موت سے رُوح کا تعلق جسم سے منقطع ہو جاتا ہے اور وہ اس جسم میں تصرفات نہیں کر سکتی۔ لیکن یہ انقطاع تعلق کیسے ہوتا ہے۔ عام لوگوں میں کہا جاتا ہے کہ انقطاع تعلق یوں ہوتا ہے کہ روح جسم سے نکل جاتی ہے۔ عام خیال یہی ہے۔ موت کا دوسرا مفہوم: مگر انبیاء علیہم السلام کی موت کے بارے میں حضرت مولانا محمد قاسم صاحب نانوتوی رحمہ اللہ بانی دارالعلوم دیوبند ارشاد فرماتے ہیں کہ حیات انبیاء علیہم السلام کی ذاتی صفت ہے۔ (یعنی اَلَا وَاَلْذَات حیات دنیا میں حضرات انبیاء کرام علیہم السلام کو حاصل ہوتی ہے اور دوسروں کو بالعرض اور آگے حضرت مولانا کے بیان میں آ رہا ہے کہ یہ حیات اللہ تعالیٰ کی عطا ہوتی ہے) اور اوروں کی عارضی۔ اس لئے پیغمبروں سے حیات کا انقطاع نہیں ہوتا اور نہ روح نکلتی ہے (بقیہ حاشیہ اگلے صفحہ پر)

”ہر نفس موت چکھنے والا ہے“

اور اس ضابطہ سے کوئی مستثنیٰ نہیں نہ پیغمبر اور نہ شہید اور نہ کوئی اور جلد ہو یا بدیر ہر ایک پر موت وارد ہو کر رہے گی اور تمام حضرات انبیاء کرام علیہم السلام پر یہ گھڑی آ کر رہی۔ بجز حضرت عیسیٰ علیہ السلام کے کہ وہ ابھی تک آسمان دوم پر زندہ ہیں اور قیامت کے قریب دمشق کی جامع مسجد کے مشرقی سفید مینار پر صبح کے وقت نازل ہوں گے اور دجال لعین کو قتل کریں گے۔ پھر چالیس (۴۰) سال تک زمین پر حکومت کریں گے۔ اس کے بعد مدینہ طیبہ میں ان کی وفات ہوگی اور آنحضرت ﷺ کے روضہ مبارک میں دفن کئے جائیں گے۔

(علی الترتیب ملاحظہ ہو، مسلم ج ۲ ص ۴۰۱، مسند طحاوی ص ۳۳۵ و وقایع الوفاء ج ۱ ص ۳۹۷)

(بقیہ حاشیہ گزشتہ صفحہ) بلکہ جسم سے سمٹ کر دل میں مرکوز ہو جاتی ہے۔ اس طرح اس کا تعلق جسم سے منقطع ہو جاتا ہے اور وہ جسم میں عام دنیوی زندگی کی طرح تصرفات نہیں کرتی نہ دنیوی امور میں مشغول اور نہ مکلف ہوتی ہے روح کے سمٹ جانے سے جسمانی حواس معطل ہو جاتے ہیں۔ یہی انبیاء علیہم السلام کی موت ہے جس کے بعد وہ اوروں کی طرح دنیا سے منقطع ہو کر اوروں کی طرح قبروں میں دفن کر دیئے جاتے ہیں۔ جہاں اسی روح سے ان کے مبارک اجسام میں ادراک و احساس موجود ہوتا ہے۔ حضرت مولانا اپنی اس تحقیق کو اوروں پر ٹھونسنا نہیں چاہتے فرماتے ہیں کہ موت کا اقرار تو ضروری ہے جیسے کہ آیات میں موت واقع ہو جانے کی خبر قبل از وقت دی گئی تھی۔ مگر انبیاء کی موت کا وقوع اس طرح پر ہوا کرتا ہے۔ قلب زمان حضرت مولانا رشید احمد صاحب گنگوہی مہدیہ نے حضرت مولانا نانوتوی مہدیہ کی تحقیق کی داد دی ہے ان کو اللہ تعالیٰ نے خاص فہم و ذکا عطا فرمایا تھا جب ہم قرآن پاک کی اس آیت کریمہ پر نظر کرتے ہیں (تو) مولانا نانوتوی مہدیہ کی تائید (ہوتی ہے) ”لَا تَنفَوْنَ فِي الْأَنْفُسِ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَطَعَتْ عَنْهَا النُّفُوتَ وَيُرْسِلُ الْأَخْزَى“ (زمر: ۴۲) ”اللہ روحوں کو موت کے وقت قبض کرتے ہیں اور جن کو موت نہیں ہوتی، ان کو (بھی) سوتے وقت قبض کر لیتے ہیں۔ پھر جس کی موت کا فیصلہ کیا ہو اس کو روک لیتے ہیں اور دوسری (قسم کی روح) کو چھوڑ دیتے ہیں۔“ اس آیت کریمہ نے تصریح فرمادی ہے کہ روح جیسے موت کے وقت قبض ہوتی ہے، اسی طرح نیند کی حالت میں بھی قبض ہوتی ہے۔ پھر موت والی روک دی جاتی ہے اور نیند والی چھوڑ دی جاتی ہے۔ گویا روح نیند میں بھی قبض ہوتی ہے۔ مگر باوجود اس کے سونے والا سانس لیتا ہے۔ زندہ سمجھا جاتا ہے اور روح اس کے اندر موجود سمجھی جاتی ہے۔ حالانکہ قرآن کا ظاہر یہ ہے کہ پہلے روح قبض کی جاتی ہے بعد میں چھوڑ دی جاتی ہے۔ روح کا تعلق و اتصال سب امور تشابہات میں سے ہیں ان کی صحیح کیفیت کے بارے میں کوئی جزم سے نہیں کہا جاسکتا۔ پھر اگر حضرت مولانا نانوتوی مہدیہ کے ارشاد کے مطابق اگر روح سمٹ کر جسم کے اندر تصرفات سے علیحدہ ہو جائے جس سے سارے حواس معطل ہو جائیں اور اسی کو انقطاع تعلق یا قبض روح سمجھا جائے اس میں کون سا اشکال لازم آتا ہے۔ سکتے کی بیماری میں بسا اوقات سانس تک نہیں چلتا نہ نبض چلتی ہے نہ دل کی حرکت محسوس ہوتی ہے، پھر بھی بیمار زندہ ہوتا ہے اور روح اس کے اندر سمجھی جاتی ہے۔ بہر حال قرآن پاک نے موت کی خبر دی ہے اس کے وقوع میں کسی کو اختلاف نہیں ہے۔ البتہ موت قتل حواس اور انقطاع تعلق کی صورت کیا ہوتی ہے؟ اس کی ایک صورت یہ ہے کہ روح نکل جائے۔ ایک یہ ہے کہ سمٹ جائے جیسے ایک کمرے میں چراغ جل رہا ہے، اس پر برتن اوڑھنا کر کے رکھ دیا۔ اس کو صندوق میں بند کر دیا۔ بس اس کا تعلق کمرے سے منقطع ہو جاتا ہے۔

دوسری بات، قبر کی زندگی: عام اہل اسلام کا ارشاد ہے کہ مرنے کے بعد قبر میں بعضوں کو عذاب بعضوں کو راحت

ہوتی ہے اس عذاب قبر وغیرہ کا ماننا تو اتر کی وجہ سے ضروری ہے۔ اسی لئے یہ ماننا پڑتا ہے کہ (بقیہ حاشیہ اگلے صفحہ پر)

آنحضرت ﷺ کے بارے میں اللہ تعالیٰ کا ارشاد ہے کہ: ”إِنَّكَ مَيِّتٌ وَأَنْتُمْ مَيِّتُونَ“ (الزمر: ۳۰)
ترجمہ: ”بے شک تجھے بھی مرنا ہے اور وہ بھی مر جائیں گے۔“

اور دوسرے مقام پر یوں ارشاد ہوتا ہے کہ: ”أَفَأَنْتُمْ مَيِّتٌ فَهُمْ الْخَالِدُونَ“ (الانبیاء: ۳۴)
ترجمہ: ”پھر کیا اگر تو وفات پا جائے تو وہ رہ جائیں گے؟“

اور ایک اور مقام پر ارشاد خداوندی اس طرح ہے کہ: ”وَمَا مَحْضًا لَّا رَسُولٌ لَّدُنَّا قَدْ خَلَتْ مِنْ قَبْلِهِ الرُّسُلُ أَفَأَنْتُمْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ“ (آل عمران: ۱۴۴)

ترجمہ: ”اور نہیں محمد (ﷺ) مگر رسول بے شک ہو چکے، اُن سے پہلے بہت رسول پھر کیا اگر وہ وفات پا جائے یا شہید کر دیا جائے تو تم پھر جاؤ گے اُلٹے پاؤں۔“

ان تمام آیات سے یہ بات واضح ہو جاتی ہے کہ جناب رسول اللہ ﷺ کی وفات بھی ایک قطعی اور حتمی امر ہے جس کی ان آیات میں قبل از وقت خبر دی گئی اور کتب احادیث میں متعدد صحیح اور صریح روایات اس پر دال ہیں کہ: ”قبض النبی ﷺ اور ”توفی رسول اللہ ﷺ“ اور حضرت امام بخاری میپلیہ نے ”باب وفات النبی ﷺ“ قائم کر کے اس حقیقت کو الم نشرح کر دیا ہے۔ (ج ۲ ص ۶۴۱) اور اسی وفات کے نتیجے میں آنحضرت ﷺ کی جمہور و مخفیین اور دفن و قبر وغیرہ کا انتظام ہوا اور حضرات صحابہ کرام رضی اللہ عنہم نے اپنے ہاتھوں سے لحد مبارک میں آپ کو اتار کر دفن کیا اور اس کے بعد حضرت ابوبکر صدیق رضی اللہ عنہ کو خلیفۃ المسلمین منتخب کیا گیا اور وہی نماز اور خطبہ پڑھاتے اور فصلی خصوصیات کرتے رہے اور اہم معاملات میں لوگ انہی کی طرف رجوع کرتے رہے اور اسی طرح ان کے بعد دیگر خلفاء کے وقت بھی ایسا ہی ہوتا رہا۔ یہ تمام امور اپنے مقام پر ایک ثابت شدہ حقیقت ہے جو قرآن و حدیث اور امت مسلمہ کے اتفاق و اجماع سے ثابت ہے جس کا کوئی شخص منکر نہیں ہے۔

(بقیہ حاشیہ گزشتہ صفحہ) قبر میں میت کو راحت و تکلیف کا احساس و ادراک ہوتا ہے۔ مگر انبیاء علیہم السلام کے بارہ میں آنحضرت ﷺ کا ارشاد ہے کہ وہ قبروں میں زندہ ہیں نمازیں پڑھا کرتے ہیں۔ قریب سے درود و سلام سنتے اور اس کا جواب بھی دیا کرتے ہیں۔ اس کتاب میں اس مسئلہ پر مفصل بحث کی جا رہی ہے۔

بعض اصحاب کی کم علمی: یہاں سے ان حضرات کی کم علمی واضح ہو جاتی جو مسئلہ حیات النبی ﷺ کو شرک قرار دیتے ہیں۔ شرک تو تب ہوتا کہ کسی کو ایسا زندہ مان لیا جاتا جس کی حیات اللہ تعالیٰ کی عطا نہ ہو اس کے گھر کی ہو پھر اس پر کبھی موت طاری نہ ہو مگر یہ تو کسی مسلمان کا عقیدہ نہیں ہے کیا جو پیغمبر دنیا میں زندہ تھے وہ شرک تھا، کیا قیامت میں ہم سب زندہ ہوں گے اور زندہ بھی ایسے کہ پھر کبھی نہ مریں گے کیا وہ شرک ہوگا۔ پھر اگر اللہ تعالیٰ کسی کو درمیان میں، قبر میں بھی پوری یا ادھوری زندگی عطا فرمادیں، وہ کیسے شرک ہو گیا؟ جب کہ عطاء دیو بند نہ تو آنحضرت ﷺ کی وفات ہو جانے کا انکار کرتے ہیں نہ پیغمبروں کی حیات کو اللہ تعالیٰ کی عطا کردہ ہونے سے انکار کرتے ہیں۔ صرف آپ کے ارشاد کے مطابق قبروں میں انبیاء علیہم السلام کی حیات اور نماز پڑھتے اور سلام و درود سننے کا اقرار کرتے ہیں۔ جیسے کہ تفصیل آپ کے سامنے آئے گی۔ تو کیا آنحضرت ﷺ کے ارشاد کو ماننا شرک ہے؟ اللہ تعالیٰ ایسی جہالت اور ضد سے بچالے۔“ (ارشاد گرامی مولانا قلام غوث ہزاروی میپلیہ)

علامہ عبدالکافی السبکی میپید فرماتے ہیں کہ: ”والقرآن العزیز ناطق بموتہ ﷺ قال تعالیٰ اِنَّكَ مَيِّتٌ وَّ اِنَّهُمْ مَّيِّتُونَ وَقَالَ ﷺ اِنِّیْ مَقْبُوضٌ وَقَالَ الصَّدِیْقُ ﷺ فَاِنْ مُحَمَّدًا اَقْدَمَاتِ وَاَجْمَعَ الْمُسْلِمُونَ عَلٰی اِطْلَاقِ ذٰلِكَ فَالْوَجْهَ اِذَا هَبْتَ الْقَوْلَ الْمَذْكُورَ اِنْ یُقَالُ اِنْ ذٰلِكَ مَوْتُ غَیْرِ مُسْتَمِرٍّ وَاَللهُ اَحْیٰی بَعْدَ الْمَوْتِ“

قرآن عزیز صراحت سے بتاتا ہے کہ آنحضرت ﷺ کی وفات ہوئی ہے اللہ تعالیٰ کا ارشاد ہے: ”بے شک تو بھی وفات پانے والا ہے اور بلاشبہ وہ بھی وفات پانے والے ہیں اور خود آنحضرت ﷺ نے فرمایا کہ میں وفات پانے والا ہوں اور حضرات صدیقین ﷺ نے فرمایا کہ تحقیق سے حضرت محمد ﷺ کی وفات ہو گئی ہے اور سب مسلمانوں کا اس پر اتفاق ہے کہ آپ کی وفات ہوئی ہے جب یہ بات ثابت ہے تو حیات کی وجہ یہ ہوگی کہ آپ کی موت مستمر نہ تھی بلکہ آپ کو وفات کے بعد پھر زندہ کیا گیا۔“ (فضاء القام ص ۱۴۲)

اس عبارت سے معلوم ہوا کہ تمام مسلمان اس نظریہ کے حامل ہیں کہ آنحضرت ﷺ کی وفات ہوئی ہے اور وفات کا لفظ آپ کے حق میں بولنا بالکل درست اور صحیح ہے لیکن وفات کے بعد آپ کو پھر حیات مرحمت ہوئی ہے۔ پہلے ٹھوس حوالوں کے ساتھ یہ بات ثابت کر دی گئی ہے کہ قبر اور برزخ میں صحیح احادیث انمہ دین، متکلمین، شراح حدیث اور فقہاء کرام میپید کے بیان کے مطابق جسد عنصری کے ساتھ روح کے تعلق اور اتصال سے حیات ہوتی ہے۔ اس صفت میں عام مؤمنوں سے حضرات شہداء بڑھے ہوئے ہیں اور ان سے بڑھ کر یہ خوبی اور صفت حضرات انبیاء کرام ﷺ کو حاصل ہے۔ جمہور علماء اسلام موت کا معنی انفکاک الروح عن البدن ہی کرتے ہیں اور بعض علماء ملت جن میں حضرت مولانا محمد قاسم نانوتوی میپید بانی دارالعلوم دیوبند بھی ہیں۔ حضرات انبیاء کرام ﷺ کی وفات کا معنی یہ کرتے ہیں کہ ارواح انبیاء کرام علیہم السلام کا اخراج نہیں ہوتا۔ فقط مثل نور چراغ اطراف و جوانب سے قبض کر لیتے ہیں اور سوا ان کے اوروں کو خارج کر دیتے ہیں۔ (جمال قاسمی ص ۱۵)

اور دوسرے مقام پر تحریر فرماتے ہیں کہ: ”بالجملہ موت انبیاء علیہم السلام میں زمین و آسمان کا فرق ہے، وہاں استتار حیات زیر پردہ موت ہے اور یہاں انقطاع حیات بوجہ عروض موت ہے۔“ (آب حیات ص ۱۶۸)

اور صاف الفاظ میں یہ بھی فرماتے ہیں کہ: ”ہاں اتنا عرض کئے دیتا ہوں کہ گو عقیدہ۔“

تو یہی ہے اور میں جانتا ہوں ان شاء اللہ تعالیٰ! ایسا ہی رہے گا مگر اس عقیدہ کو عقائد ضروریہ میں سے نہیں سمجھتا نہ تعلیم ایسی باتوں کی کرتا ہوں، نہ منکروں سے دست و گریبان ہوتا ہوں۔ (لطائف قاسمیہ ص ۵)

مطلب یہ ہوا کہ روح مبارک کو جسد الطہر کے تمام اطراف و جوانب سے سمیٹ کر مثلاً دل پر اکٹھا کر دیا گیا اور اعضاء پر موت طاری ہوئی اور وہ بے حس و حرکت ہو گئے لیکن دل مبارک کی بھی بظاہر حرکت باقی نہ رہی جس طرح کہ بعض اوقات سکتہ کے مرض میں ہوتی ہے اور دیکھنے والوں کو بظاہر آپ کا وجود مسعود بالکل بے حس و لا شعور نظر آیا لیکن بایں ہمہ حضرت نانوتوی میپید اس عقیدہ کو غیر ضروری اور آپ کی وفات کے عقیدہ کو ضروری قرار دیتے ہیں۔

۱۔ اس عبارت سے صاف ظاہر ہے کہ مولانا موت کی تفسیر اور تشریح میں اپنی رائے کو ذوقی اور وجدانی فرماتے ہوئے کسی کو اس معنی پر مجبور نہیں فرماتے۔ بعض لوگ عوام کو مخالفہ دینے کی خاطر یہ کہتے ہیں کہ حضرت مولانا حیات کے مسئلہ کو ضروری قرار دیتے ہیں۔

چنانچہ لکھتے ہیں: ”پر حسب ہدایت کُلِّ نَفْسٍ ذَاقَةُ الْمَوْتِ اور اَنَّا نَمُوتُ وَ اَنَّهُمْ مَبْتَلُونَ تمام انبیاء کرام علیہم السلام خاص کر حضرت سرور انام ﷺ کو نسبت موت کا اعتقاد بھی ضرور ہے۔ (طائف کاکی ص ۴)

الغرض حضرت نالوتوی علیہ السلام نے کیسی صاف گوئی سے یہ واضح کر دیا ہے کہ آنحضرت ﷺ کی وفات کا عقیدہ ضروری ہے اور علمی یا ذوقی طور پر بعض دیگر علماء کرام کی طرح موت کا جو معنی انہوں نے بیان فرمایا ہے اس کو دور نہ تو وہ عقائد ضرور یہ سے سمجھتے ہیں اور نہ عام لوگوں کو اس کی تعلیم و تبلیغ کرتے ہیں اور نہ علماء کرام سے اس پر ہاتھ پائی کے لئے تیار ہیں۔ الحاصل حضرات انبیاء کرام علیہم السلام کی وفات ایک حتمی اور قطعی امر ہے اور اس کا اعتقاد ضروری ہے، کیونکہ یہ نصوص قطعہ اور صریحہ سے ثابت ہے۔ ہاں! اس وفات کے بعد قبر اور برزخ میں جو حیات حضرات انبیاء کرام علیہم السلام کے لئے ثابت ہے وہ حق اور صحیح ہے اس میں رتی بھر شک نہیں ہے۔ اس میں کسی کا کوئی اختلاف نہیں ہے اور یہ حیات کسی نص قطعی کے مخالف نہیں جس نے اس کو مخالف سمجھا ہے وہ کوتاہ فہمی کا شکار ہے۔

باب ششم

بِسْمِ اللّٰهِ الرَّحْمٰنِ الرَّحِیْمِ

قبر میں حیات انبیاء کرام علیہم السلام

تمام اہل سنت والجماعت اس بات پر متفق ہیں کہ حضرات انبیاء کرام علیہم السلام قبر اور برزخ میں زندہ ہیں اور ان کی زندگی حضرات شہداء علیہم السلام کی زندگی سے بھی اعلیٰ اور ارفع ہے مناسب معلوم ہوتا ہے کہ ہم پہلے بعض دلائل بیان کریں اور پھر ان پر جو اعتراضات وارد کئے گئے ہیں ان کے جوابات اور اس کے بعد بعض علماء اسلام کی عبارات اور اقوال عرض کر دیں تاکہ صحیح حقیقت سامنے آجائے۔

پہلی دلیل

امام ابو یعلیٰؒ فرماتے ہیں کہ ہم سے ابوالجہم الارزق بن علیؒ نے بیان کیا وہ فرماتے ہیں کہ ہم سے

۱۔ امام ابو یعلیٰ الموصلی کا نام احمد بن علیؒ تھا جو حافظ اللہ اور محدث الجزیرہ تھے ان کی وفات ۳۰۷ھ میں ہوئی ہے۔

(تذکرۃ الحفاظ ج ۲ ص ۲۳۸)

۲۔ حافظ ابن حجرؒ فرماتے ہیں کہ: ”ذکرہ ابن حبان فی الثقات وقال یغرب“ (تہذیب التہذیب ج ۱ ص ۲۰۰)

ابن حبانؒ نے ان کوفات میں لکھا ہے اور فرمایا کہ وہ غریب حدیث لاتے ہیں اور خود حافظ ابن حجرؒ فرماتے ہیں کہ صدوق یغرب (تقریب ص ۳۱) کہ وہ سچے راوی ہیں اور غریب حدیث لاتے ہیں۔ فن روایت میں راوی کے لئے سب سے بڑھ کر جس صفت کی ضرورت ہے وہ اس کی صداقت ہوتی ہے (مع دیگر شروط کے) اور یہ صاحب اس صفت سے متصف تھے اور اپنے مقام پر یہ بات آئے گی کہ غرابت صحت کے معانی نہیں۔

یحییٰ بن ابی بکرؓ نے بیان کیا وہ فرماتے ہیں کہ ہم سے مسلم بن سعیدؓ نے بیان کیا وہ حجاجؓ سے اور وہ ثابت بنائیؓ سے اور وہ حضرت انس بن مالکؓ سے روایت کرتے ہیں وہ فرماتے ہیں کہ آنحضرت ﷺ نے فرمایا کہ: ”الانبياء احياء في قبورهم يصلون“ حضرات انبیاء کرامؑ اپنی قبروں میں زندہ ہیں اور نمازیں پڑھتے ہیں۔ (فتاویٰ القام ص ۱۳۲، حیات الانبیاء ص ۱، للشیخ یحییٰ)

علامہ سبکیؒ اس حدیث کی سند کو نقل کر کے اس کے روایات کی توثیق کرتے ہیں اور اس کو صحیح قرار دیتے ہوئے اس سے استدلال کرتے ہیں۔ یہ روایت بدوں سند (خصائص الکبریٰ ج ۲ ص ۲۸۱) میں اور پہلے راوی کے علاوہ بقیہ روایات کے ساتھ (فتح الباری ج ۶ ص ۳۵۲، فتح الملہم ج ۱ ص ۳۲۹) میں بھی مذکور ہے۔ حافظ ابن حجرؒ فرماتے ہیں: ”وصححه البیہقیؒ“ (فتح الباری ج ۶ ص ۳۵۲) کہ اس حدیث کی امام بیہقیؒ نے صحیح کی ہے اور مولانا سید انور شاہ صاحبؒ فرماتے ہیں کہ: ”ووافقه الحافظ فی المجلد السادس“ (فیض الباری ج ۲ ص ۶۳) کہ امام بیہقیؒ کی اس صحیح پر حافظ ابن حجرؒ نے اتفاق کیا ہے اور علامہ عثمانیؒ بھی اس کی تائید کرتے ہیں۔ (فتح الملہم ج ۱ ص ۳۲۹) علامہ لکھنویؒ فرماتے ہیں کہ: ”رجال ابی یعلی ثقات“ (مجمع الزوائد ج ۸ ص ۲۱۱) ابو یعلیٰ کی سند کے سب راوی ثقہ ہیں۔ علامہ عزیزی لکھتے ہیں: ”وہو حدیث صحیح“ (السراج المبرج ج ۲ ص ۱۳۴) کہ یہ حدیث صحیح ہے۔ حضرت ملا علی قاری لکھتے ہیں کہ: ”صح خبر الانبياء احياء في قبورهم“ (مرقات ج ۲ ص ۲۱۲) الانبياء احياء في قبورهم کی حدیث صحیح ہے۔

۱۔ ابو بکر کا نام سرسید تھا، یحییٰ بن ابی بکرؓ کے بارے میں امام احمدؒ فرماتے ہیں کہ وہ دانا محدث تھے، امام ابن معینؒ اور علیؒ ان کو ثقہ کہتے ہیں، امام ابو حاتمؒ ان کو صدوق کہتے ہیں، محدث ابن حبانؒ ان کو ثقات میں لکھتے ہیں، امام ابن المدینیؒ ان کو ثقہ کہتے ہیں (تہذیب التہذیب ج ۱۱ ص ۱۹۰) حافظ ابن حجرؒ فرماتے ہیں کہ وہ ثقہ تھے (تقریب ص ۵۴۶) علامہ خطیب بغدادیؒ اپنی تاریخ (ج ۱۳ ص ۱۵۶، ۱۵۷) میں ان کا طویل ترجمہ بیان کرتے ہوئے محدثین کرامؒ کے یہ مذکورہ بالا اقوال ان کے بارے میں نقل کرتے ہیں۔

۲۔ امام احمد ان کو شیخ ثقہ اور امام ابن معینؒ صوط کہتے ہوئے ان کی توثیق کرتے ہیں۔ امام نسائی ان کو لا بأس بہ کہتے ہیں اور ابن حبانؒ ان کو ثقات میں لکھتے ہیں۔ (تہذیب التہذیب ج ۱۰ ص ۱۰۴) حافظ ابن حجرؒ ان کو صدوق کہتے ہیں۔

(تقریب ص ۴۸۸)

۳۔ حجاجؓ اس سند میں الاسود ہیں جیسا کہ حافظ ابن حجرؒ نے اس کی تصریح کی ہے۔ (فتح الباری ج ۶ ص ۳۵۲) امام احمدؒ ان کو ثقہ اور جل صالح کہتے ہیں امام ابن معینؒ ان کو ثقہ کہتے ہیں، امام ابو حاتمؒ ان کو صالح الحدیث کہتے ہیں اور محدث ابن حبانؒ ان کو ثقات میں لکھتے ہیں۔ (لسان المیزان ج ۲ ص ۱۷۵)

۴۔ ثابت بنائیؒ جلیل القدر تابعی اور صحاح ستہ کے مرکزی راوی ہیں۔ امام نسائیؒ ان کو ثقہ کہتے ہیں امام علیؒ بھی ان کو ثقہ کہتے ہیں۔ علامہ ابن سعدؒ ان کو ثقہ اور مامون کہتے ہیں۔ محدث ابن حبانؒ ان کو ثقات میں لکھتے ہیں، امام احمدؒ ان کو مشہد فی الحدیث کہتے ہیں۔ امام ابو حاتمؒ فرماتے ہیں کہ حضرت انسؓ سے روایت کرنے میں سب سے اہم امام زہریؒ، ان کے بعد ثابت بنائیؒ اور ان کے بعد قتادہؒ ہیں۔ (تہذیب التہذیب ج ۲ ص ۳)

فرض یہ کہ اس حدیث کے تمام راوی ثقہ اور عہد ہیں اور سند بالکل صحیح ہے۔

علامہ عبدالرؤف منادی میپید (المتوفی ۱۰۰۳ھ) فرماتے ہیں: ”هذا حديث صحيح“ (فیض القدی ج ۳ ص ۱۸۴) کہ یہ حدیث صحیح ہے۔

شیخ عبدالحق محدث دہلوی میپید فرماتے ہیں کہ: ”ابو یعلیٰ بنقل ثقات از روایت انس بن مالک آوردہ قال قال رسول اللہ ﷺ الانبیاء احياء فی قبورهم یصلون“ (مارج الموطا ج ۲ ص ۲۴۷، جذب القلوب ص ۱۸۰) ”امام ابو یعلیٰ میپید ثقہ راویوں کی نقل سے حضرت انس بن مالک میپید سے روایت کرتے ہیں کہ آنحضرت ﷺ نے فرمایا کہ حضرات انبیاء کرام علیہم السلام زندہ ہیں اور اپنی قبروں میں نماز پڑھتے ہیں۔“

قاضی شوکانی میپید فرماتے ہیں کہ: ”انہ ﷺ حی فی قبرہ وروحہ لا تفارقه، لما صح ان الانبیاء احياء فی قبورهم“ (تحفة الذاکرین شرح حصن حصین ص ۲۸، طبع مصر)

”آنحضرت ﷺ اپنی قبر میں زندہ ہیں اور آپ کی روح آپ کے جسم مبارک سے جدا نہیں ہوتی۔ کیونکہ صحیح حدیث میں آیا ہے کہ حضرات انبیاء علیہم السلام اپنی قبروں میں زندہ ہیں۔“

اور دوسرے مقام پر لکھتے ہیں کہ: ”وقد ثبت فی الحدیث ان الانبیاء احياء فی قبورهم رواہ المنذری وصححه البیہقی“ (نیل الاوطار ج ۳ ص ۲۶۴)

”بلاشبہ حدیث سے ثابت ہو چکا ہے کہ حضرات انبیاء کرام علیہم السلام اپنی قبروں میں زندہ ہیں۔“

علامہ منذری میپید نے یہ روایت بیان کی ہے اور امام بیہقی میپید نے اس کی تصحیح کی ہے۔“

علامہ سید سمودی میپید لکھتے ہیں: ”ورواہ ابو یعلیٰ برجال ثقات ورواہ البیہقی وصححه“

(دقاء الوقا ج ۲ ص ۴۰۵)

”ابو یعلیٰ میپید نے ثقہ راویوں سے یہ روایت کی ہے اور امام بیہقی میپید نے اس کو صحیح سند سے روایت کیا ہے۔“

اور شیخ الحدیث مولانا محمد زکریا صاحب سہارنپوری لکھتے ہیں کہ اور یہ حدیث کہ انبیاء اپنی قبروں میں نماز پڑھتے ہیں صحیح ہے۔ (فضائل درود ص ۳۷)

آپ نے ملاحظہ کر لیا کہ امام یعلیٰ میپید کے طریق سے جو روایت ہے اس کے تمام راوی ثقہ اور ثبت ہیں اور جمہور محدثین کرام میپید اس کی تصحیح کرتے ہیں۔ کسی حدیث کے صحیح ہونے کے لئے اصول حدیث میں اس سے زیادہ قوی دلائل موجود نہیں ہیں کہ اس کے راوی سب ثقہ ہوں اور جمہور محدثین کرام میپید اس کی تصحیح پر متفق ہوں۔

اعتراض: بعض حضرات کا کہنا ہے کہ اس حدیث کی سند میں حسن بن قتیہ خزاعی ہے جس کے متعلق

ذہبی میپید نے ”میزان الاعتدال“ میں ابن عدی میپید کا قول لا بأس بہ ذکر کر کے اپنی اور دوسرے ائمہ کی رائے

ذکر فرمائی ہے: ”قلت بل هو هالك قال الدارقطني في رواية البرقاني متروك الحديث قال ابو حاتم

ضعيف قال لازدي واهي الحديث قال العقيلي كثير الوهم“ (ج ۱ ص ۲۴۱) یعنی ائمہ جرح و تعدیل کی نظر میں یہ

هالك متروك الحديث ضعيف واهي الحديث اور كثير الوهم ہے۔ حافظ ابن حجر میپید نے (لسان المیران

ج ۲ ص ۲۴۶) میں ذہبی میپید کی پوری عبارت نقل فرما کر اس جرح کی تصدیق فرمادی ہے۔ حافظ خطیب

بغدادی میپید نے بھی اسے واهي الحديث اور متروك الحديث فرمایا ہے۔ (تاریخ بغداد ج ۷ ص ۴۰۵)

باقی رہا شوکانی رحمۃ اللہ علیہ کا تحفۃ الذاکرین میں حدیث رد اللہ علی روحی کی تشریح میں یہ لکھنا نہ رحمۃ اللہ علیہ حسی فی قبرہ وروحہ لا تفارقه، لما صح ان الانبياء احياء فی قبورهم (ص ۲۸) تو سابق مفصل جرح کے موجود ہوتے صح سے صحیح صحت مراد لینا تو مشکل ہے، یہ صحیح بمعنی ثبوت ہی ہو سکتا ہے۔ جب تک حدیث پر وضع کا حکم یعنی نہ ہو محدثین کے نزدیک ثبوت سے اس کی تعبیر ہو سکتی ہے۔ ”نیل الاوطار“ میں حافظ شوکانی رحمۃ اللہ علیہ نے یہی لفظ اختیار کیا ہے۔ ”وقد ثبت فی الحدیث ان الانبياء احياء فی قبورهم“ (ج ۳ ص ۳۰۵)

ایسی احادیث کا تذکرہ مواظظ اور فضائل کی مجالس میں تو کیا جاسکتا ہے لیکن عقیدہ کی بنیاد اس پر نہیں رکھی جاسکتی۔ اہل حدیث اور ائمہ فن کے نزدیک اعتقاد کے لئے خبر واحد صحیح ہونی چاہئے۔

الجواب: یہ جو کچھ کہا گیا ہے قطعاً باطل اور سراسر مردود ہے۔ اولاً: اس لئے کہ جن محدثین کرام رحمۃ اللہ علیہ نے یہ حدیث سند کے ساتھ نقل کی ہے ہمارے علم میں وہ تین ہیں: الاول: امام ابو یعلیٰ الموصلی رحمۃ اللہ علیہ ان کی سند امام بیہقی رحمۃ اللہ علیہ اور علامہ سبکی رحمۃ اللہ علیہ وغیرہ نے اسی طرح نقل کی ہے جس طرح ہم نے پہلے بیان کی ہے اور ایک ایک راوی کی توثیق اور محدثین کرام رحمۃ اللہ علیہ کی تصحیح بھی نقل کر دی گئی ہے نہ تو اس سند میں حسن بن قتیبہ خزاعی ہے اور نہ کوئی اور مجروح راوی ہے اور محدثین کرام رحمۃ اللہ علیہ اسی ابو یعلیٰ رحمۃ اللہ علیہ کی سند کے بارے میں فرماتے ہیں کہ یہ صحیح ہے اور اس کے رجال ثقات ہیں اور قاضی شوکانی رحمۃ اللہ علیہ کے پیش نظر بھی یہی روایت ہے اور اس حدیث کے روایت پر کوئی مقول جرح مذکور اور موجود نہیں ہے۔ سینہ زوری کا البتہ کوئی علاج نہیں۔ الثانی: امام ابن عدی رحمۃ اللہ علیہ نے اس کو اپنی سند کے ساتھ پیش کیا ہے اور اس کا حوالہ امام بیہقی رحمۃ اللہ علیہ نے (حیات الانبیاء ص ۱) میں اور علامہ ذہبی رحمۃ اللہ علیہ نے (میزان الاحوال ج ۱ ص ۲۳۱) میں اور حافظ ابن حجر رحمۃ اللہ علیہ نے (لسان المیزان ج ۲ ص ۲۳۶) میں دیا ہے اور اس کی سند یوں ہے: ابن عدی حدثنا قسطنطين ثنا الحسن بن عرفة ثنا الحسن بن قتيبة “اس سند میں الحسن بن قتیبہ الخزاعی ہے۔

اور علامہ ذہبی رحمۃ اللہ علیہ اور حافظ ابن حجر رحمۃ اللہ علیہ کی جرح صرف اس سند پر ہے۔

الثالث: امام البزار رحمۃ اللہ علیہ (ابو بکر احمد بن عمرو بن عبدالحق الحافظ العلامة صاحب السند المتوفی ۲۹۲ھ، تذکرۃ ج ۲ ص ۲۰۴) نے یہ روایت سند کے ساتھ نقل کی ہے۔ کیونکہ وہ اپنے مسند میں باسناد احادیث ہی روایت کرتے ہیں۔ علامہ ٹنکی رحمۃ اللہ علیہ نے (مجمع الزوائد ج ۸ ص ۲۱۱) میں بزار رحمۃ اللہ علیہ کا حوالہ بھی دیا ہے۔ مسند بزار کی سند ہمارے پیش نظر نہیں ہے۔

ممکن ہے بزار رحمۃ اللہ علیہ کی سند میں بھی الحسن بن قتیبہ الخزاعی ہو لیکن علامہ ٹنکی رحمۃ اللہ علیہ نے خصوصیت سے یہ فرمایا ہے کہ رجال ابن یعلیٰ ثقات تو دار و مدار ابو یعلیٰ رحمۃ اللہ علیہ کی سند پر ہے اور وہ بالکل صحیح ہے اور محدثین کرام رحمۃ اللہ علیہ اسی کی تصحیح کرتے ہیں اور حیات انبیاء کرام رحمۃ اللہ علیہ کی بنیاد اس صحیح حدیث پر رکھتے ہیں۔ معترضین حضرات بلاوجہ یہ جرح نقل کر کے اپنا قیمتی وقت ضائع کرتے اور حوام کے صاف اذہان کو الجھانے کی بے کاری کر رہے ہیں۔ دثانی: قاضی شوکانی رحمۃ اللہ علیہ نے صحیح اور ثبوت کے جو الفاظ استعمال کئے ہیں وہ اصول حدیث اور فن روایت کے مطابق استعمال کئے ہیں اور یہ دونوں لفظ مقبول حدیث پر بولے جاتے ہیں۔ معترض نے جو یہ کہا ہے کہ صحیح بمعنی ثبوت کے ہے اور محدثین

۱۔ حضرت الطام مولانا حبیب الرحمن صاحب اعلیٰ فرماتے ہیں کہ مسند بزار کی سند میں الحسن بن قتیبہ موجود ہے۔ جیسا کہ ان کی تقریر میں یہ بات گزر چکی ہے اور (طبقات سبکی ج ۲ ص ۲۸۱) کی سند میں بھی یہی الحسن بن قتیبہ ہے۔

جو حدیث قطعی طور پر جعلی ثابت نہ ہو، اس پر بھی حجت کا لفظ اطلاق کرتے ہیں۔ (مصلہ) ثوبیہ خالص سینہ زاد اخترع اور ایجاد بندہ ہے اور محدثین کرام علیہم السلام اس سے بالکل ناواقف ہیں اور قاضی شوکانی مہدیہ کے وہم میں بھی یہ بات نہ ہوگی کہ ایک ہمارے محسن کرم فرما اور وکیل ان پر کیا کیا عنایات فرمائیں گے۔

علامہ جلال الدین سیوطی مہدیہ (المتوفی ۹۱۱ھ) محدثین کرام کا ضابطہ بیان کرتے ہوئے ارکام فرماتے ہیں کہ: ”من الالفاظ المستعملة عند اهل الحديث في المقبول الجيد والقوي والصالح والمعروف والمحفوظ والموجود والثابت“ (تہذیب الراوی ص ۱۰۴، طبع مصر)

”محدثین کرام مہدیہ کے نزدیک حدیث مقبول پر جو الفاظ استعمال کئے جاتے ہیں وہ یہ ہیں جید۔ قوی، صالح، معروف، محفوظ مجرور اور ثابت۔“

اس سے معلوم ہوا کہ محدثین کرام مہدیہ کے نزدیک جید، قوی اور ثابت وغیرہ الفاظ ایک ہی درجہ کے ہیں اور یہ الفاظ حدیث مقبول میں استعمال کئے جاتے ہیں نہ کہ اس حدیث پر جو اگرچہ قطعی طور پر موضوع ثابت نہ ہو سکے مگر صحیح اور مقبول بھی نہ ہو۔

اور پھر آگے امام سیوطی مہدیہ تحریر فرماتے ہیں کہ: ”والموجود والثابت يشملان ايضاً الصحيح“ (تہذیب الراوی ص ۱۰۵)

اس سے بھراحت یہ بات واضح ہوگئی کہ صحیح اور ثابت یا بالفاظ دیگر صَحِّح اور ثَبَّت ایک ہی معنی پر اطلاق ہوتے ہیں، ان میں استعمال کے لحاظ سے کوئی فرق نہیں۔ لہذا معترض صاحب کی یہ سینہ زاد توجیہ مردود اور توجیہ القول بما لا يرطى به قائلہ کا مصداق ہے۔ وثلاً: معترض کا یہ ارشاد کہ اہل حدیث اور ائمہ فن کے نزدیک اعتقاد کے لئے خبر واحد صحیح ہونی چاہئے۔ اس میں بھی خاصا کلام ہے۔ اگر لفظ اہل حدیث اور ائمہ فن سے ان کی اپنی اصطلاح مراد ہے تو وہ اس کو خوب جانتے ہیں۔ کیونکہ صاحب البیت ادرای ہما فیہ اور اگر اس سے جمہور محدثین کرام مہدیہ اور متکلمین وغیرہم مراد ہیں تو ان کے نزدیک قطعی عقیدہ میں خبر واحد صحیح بھی نا کافی ہے۔ (شرح عقائد ص ۱۰۱) وغیرہ میں اس کی بحث موجود ہے۔ ہاں! اگر خبر واحد اجماع اور قطعی اُمت بالقول سے مؤید ہو جائے۔ جیسے یہ مذکور حدیث ہے تو بات جدا ہے۔ ہمیں اس موقع پر یہ بحث مقصود نہیں۔ جب سنداً یہ روایت صحیح ہے اور محدثین کرام مہدیہ کی صحیح اس پر مستزاد ہے تو مسلمانوں کا یہ عقیدہ ہونا چاہئے کہ (الانبياء احياء في قبورهم) حضرات انبیاء کرام علیہم السلام اپنی قبروں میں زندہ ہوتے ہیں۔ معترض صاحب اِدھر اُدھر کی باتیں بنا کر اس حق مسلک کو کیوں کمزور کرنے کے درپے ہیں؟

علامہ ذہبی مہدیہ کا وہم

اس صحیح حدیث کے سلسلہ میں قدرے مقبول نما اعتراض جو سامنے آیا ہے، وہ علامہ شمس الدین ابو عبد اللہ الذہبی مہدیہ (المتوفی ۷۴۸ھ) کا ہے وہ لکھتے ہیں کہ: ”حجاج بن الاسود عن ثابت البناني نكرة ماروى عنه فيما اعلم سوى مستلم بن سعيد فاثني بخير منكر عنه عن انس بن مالك في ان الانبياء احياء في قبورهم يصلون رواه البيهقي“ (ميزان الاحوال ج ۱ ص ۴۶۰، طبع مصر)

”حجاج بن الاسود رحمہ اللہ ثابت بنانی رحمہ اللہ سے روایت کرتے ہیں مگر وہ مجہول ہیں ہماری دانست کے مطابق مستکم بن سعید کے بغیر ان سے کسی نے روایت نہیں کی اور اس نے حضرت انس رضی اللہ عنہ سے ایک منکر روایت بیان کی ہے وہ یہ کہ حضرات انبیاء علیہم السلام اپنی قبروں میں زندہ ہوتے اور نمازیں پڑھتے ہیں۔ امام بیہقی رحمہ اللہ نے یہ روایت نقل کی ہے۔“

علامہ ذہبی رحمہ اللہ کے اس اعتراض کا تجزیہ یوں کیا جاسکتا ہے: (۱) یہ کہ حجاج بن الاسود مجہول ہے مکرر۔ (۲) یہ کہ مستکم بن سعید کے علاوہ اس سے کسی اور نے روایت نہیں کی۔ (۳) یہ کہ حضرت انس رضی اللہ عنہ کے طریق سے جو روایت انہوں نے نقل کی ہے وہ منکر ہے جس کا مضمون یہ ہے: ”الانبياء احياء في قبورهم يصلون“ لہذا یہ روایت مخدوش ہے۔

الجواب: آپ ترتیب وار ہر ایک شق کا جواب ملاحظہ فرمائیں:

(۱) علامہ ذہبی رحمہ اللہ کا یہ قول کہ حجاج بن الاسود (مکرر) مجہول ہے، صحیح نہیں ہے۔

حافظ ابن حجر رحمہ اللہ نے علامہ ذہبی رحمہ اللہ کا یہ اعتراض نقل کر کے آگے لکھا ہے: ”قال احمد رحمہ اللہ ثقة

ورجل صالح وقال ابن معين ثقة وقال ابو حاتم صالح الحديث وذكره ابن حبان في الثقات“

”کہ امام احمد رحمہ اللہ ان کو ثقہ اور مرد صالح کہتے ہیں اور امام ابن معین رحمہ اللہ ان کو ثقہ کہتے ہیں ابو حاتم رحمہ اللہ

ان کو صالح الحدیث کہتے ہیں اور ابن حبان رحمہ اللہ ان کو ثقہ میں لکھتے ہیں۔“ (لسان المیزان ج ۲ ص ۱۷۵)

جب ائمہ جرح و تعدیل اور چوٹی کے محدثین کرام رحمہم اللہ ان کو ثقہ کہتے ہیں تو پھر وہ مکرر اور مجہول کیسے رہے؟

(۲) حافظ ابن حجر رحمہ اللہ اس کا جواب یہ دیتے ہیں کہ: ”وعنه جريرو بن حازم وحماد بن سلمة وروح

بن عبادہ و اخرون“

”حجاج بن الاسود رحمہ اللہ سے جریر بن حازم رحمہ اللہ حماد بن سلمہ رحمہ اللہ روح بن عبادہ رحمہ اللہ اور دیگر حضرات

روایت کرتے ہیں۔“

اور اخرون میں آگے سیسی بن یونس رحمہ اللہ کا نام بھی لیا ہے۔ (دیکھئے لسان ج ۲ ص ۱۷۵) جب ان سے

روایت کرنے والے مستکم بن سعید رحمہ اللہ کے علاوہ اور بھی موجود ہیں تو علامہ ذہبی رحمہ اللہ کا یہ اعتراض بھی ختم ہو گیا کہ

اس سے ہماری دانست میں صرف مستکم بن سعید رحمہ اللہ ہی نے روایت کی ہے۔ غرض یہ کہ اصول حدیث کی رُو سے نہ تو

یہ راوی مجہول الحال ہے اور نہ مجہول العین اس لئے علامہ ذہبی رحمہ اللہ کے اس اعتراض کی کوئی وقعت نہیں۔

(۳) یہ شق پہلی دوستوں کا نتیجہ ہے جب وہ دونوں باطل ہیں تو یہ خود بہ خود باطل ہو جاتی ہے۔ علاوہ ازیں

خبر منکر وہ ہوتی ہے جس کو کوئی ضعیف راوی ثقہ راویوں کے خلاف روایت کرتا ہو یا بعض کے نزدیک کوئی ثقہ راوی

اپنے سے ثقہ تر راوی کے خلاف روایت کرتا ہو جس کو بعض شاذ سے بھی تعبیر کرتے ہیں۔ (علامہ سیوطی رحمہ اللہ لکھتے ہیں

کہ بعض محدثین شاذ اور منکر کو ایک ہی سمجھتے ہیں اور بعض فرماتے ہیں کہ شاذ وہ روایت ہوتی ہے جس میں ثقہ

یا صدوق راوی دیگر ثقہ کی مخالفت کرے اور منکر وہ روایت ہے جس میں ضعیف راوی ثقہ کی مخالفت کرے۔

(تدریب الراوی ص ۱۵۲) مگر اس روایت کی حیثیت ہرگز یہ نہیں ہے۔ کیونکہ حجاج بن الاسود رحمہ اللہ ثقہ ہے، ضعیف نہیں

اور پھر اس نے کسی ثقہ یا ثقہ تراور اوثق کی مخالفت بھی نہیں کی تو ان کی روایت اصول حدیث کے اعتبار سے کیونکر منکر ہو گئی ہے؟ نظریہ ظاہر علامہ ذہبی کو یہ وہم ہوا ہے کہ انہوں نے اس سابق حدیث کو حضرت انس رضی اللہ عنہ کی ایک اور روایت کے آئینہ میں دیکھا ہے۔ حالانکہ وہ الگ اور مستقل روایت ہے اور یہ الگ حدیث ہے اور پھر یہ مذکور روایت اس کے مخالف بھی نہیں بلکہ اس کی مؤید ہے۔

وہ دوسری روایت یوں آتی ہے: ”حماد بن سلمة عن ثابت البنانی و سلیمان التیمی عن انس بن مالک ان رسول اللہ ﷺ قال البیت و فی رواية مررت علی موسی لیلۃ أسری بی عند الکثیر الاحمر و هو قائم یصلی فی قبرہ“ (مسلم ج ۲ ص ۲۶۸، و مسند احمد ج ۳ ص ۱۳۸)

”حماد بن سلمہ رحمہ اللہ، ثابت بنانی رحمہ اللہ اور سلیمان تیمی رحمہ اللہ سے روایت کرتے ہیں اور وہ حضرت انس بن مالک رحمہ اللہ سے وہ فرماتے ہیں کہ آنحضرت ﷺ نے فرمایا کہ میں معراج کی رات حضرت موسیٰ علیہ السلام کے پاس سے گزر ا جو سرخ رنگ کے ٹیلے کے پاس اپنی قبر میں کھڑے نماز پڑھ رہے تھے۔“

اس صحیح روایت سے ثابت ہوا کہ حضرت موسیٰ علیہ السلام اپنی قبر میں کھڑے نماز پڑھ رہے تھے اور حجاج بن الاسود رحمہ اللہ کی سابق روایت اس حدیث کے کسی طرح مخالف اور منافی نہیں۔ کیونکہ ظاہر ہے کہ باقی حضرات انبیاء کرام علیہم السلام کے اپنی قبروں میں نماز پڑھنے سے حضرت موسیٰ علیہ السلام کے اپنی قبر میں نماز پڑھنے سے کوئی مخالفت اور مناقات لازم ہیں آتی اور نہ حضرت موسیٰ علیہ السلام کے اپنی قبر میں نماز پڑھنے سے باقی حضرات انبیاء کرام علیہم السلام کے اپنی قبروں میں نماز پڑھنے کی مخالفت پیدا ہوتی ہے۔ اگر مسلم کی اس صحیح روایت کے پیش نظر حضرت موسیٰ علیہ السلام کا اپنی قبر میں نماز پڑھنا ثابت ہے اور اس سے اسلام کے کسی عقیدہ پر زدن نہیں پڑتی تو یقیناً کامل ہے کہ دیگر حضرات انبیاء کرام علیہم السلام کے اپنی قبروں میں نماز پڑھنے سے بھی کسی عقلی اور نقلی دلیل کی مخالفت لازم نہیں آتی۔ یہ دونوں روایتیں ایک دوسرے کے مخالف اور منافی تو ہرگز نہیں۔ ہاں! ایک دوسرے کی مؤید ضرور ہیں اور حجاج بن الاسود رحمہ اللہ کی روایت میں متن کی زیادت ہے۔ (اس میں حضرت موسیٰ علیہ السلام کی نماز کے علاوہ دیگر حضرات انبیاء کرام علیہم السلام کی نماز کا بھی ذکر ہے) اور محدثین کرام رحمہم اللہ کا قاعدہ ہے کہ جب ثقہ راویوں سے سند اور متن میں زیادت مروی ہو تو وہ قابل قبول ہوتی ہے۔ (ملاحظہ ہو مستدرک ج ۱ ص ۳ وغیرہ)

علامہ سخاوی رحمہ اللہ اپنے استاد محترم حافظ ابن حجر رحمہ اللہ کے حوالہ سے لکھتے ہیں کہ: ”و شاهد الحدیث الاؤل مائت فی صحیح مسلم من رواية حماد بن سلمة“ (القول البدیع ص ۱۲۶)

”اس سابق حدیث کا شاہد اور مؤید وہ حدیث ہے جو صحیح مسلم میں حماد بن سلمہ رحمہ اللہ کے طریق سے مروی ہے۔“ اور حافظ ابن حجر رحمہ اللہ نے بھی (فتح الباری ج ۶ ص ۳۵۲) میں اس کا ذکر کیا ہے اور حضرت مولانا عثمانی رحمہ اللہ نقل فرماتے ہیں کہ: ”و شاهد هذا الحدیث مائت فی صحیح مسلم من رواية حماد بن سلمة عن ثابت عن انس رضی اللہ عنہ“ (فتح الملہم ج ۱ ص ۳۲۹)

”اس حدیث کا شاہد وہ حدیث ہے جو صحیح مسلم میں حماد بن سلمہ رحمہ اللہ کے طریق سے ثابت بنانی رحمہ اللہ سے مروی ہے کہ حضرت انس رضی اللہ عنہ نے آنحضرت ﷺ سے مرفوعاً روایت کی ہے۔“

الغرض حجاج بن الاسود رحمہ اللہ اور حماد بن سلمہ رحمہ اللہ کی دونوں روایتیں ایک دوسرے کی مؤید، باعث تقویت اور شاہد ہیں نہ کہ ایک دوسرے کی مخالف اور متانی اس لئے علامہ ذہبی رحمہ اللہ کا اعتراض بے جا ہے۔

منکر اور شاذ کی تعریف

اس مقام پر یہ بحث بھی فائدہ سے خالی نہ ہوگی کہ منکر اور شاذ کی تعریف عرض کر دی جائے تاکہ علامہ ذہبی رحمہ اللہ کا اس روایت کو منکر کہنے کا پس منظر اور پیش منظر سامنے آ جائے اور امام مسلم رحمہ اللہ فرماتے ہیں کہ: ”وعلامة المنكر في حديث المحدث اذا ما عرضت روايته للحديث على رواية غيره من اهل الحفظ والرواية خالفت روايته روايتهم اولم تكذ توافقها فاذا كان الاغلب من حديثه كذلك كان مهجور الحديث غير مقبول ولا مستعمله“ (مسلم ج ۱ ص ۵)

”حدیث بیان کرنے والے کی حدیث کے منکر ہونے کی علامت یہ ہے کہ جب اس کی حدیث دوسرے اہل حفظ اور پسندیدہ راویوں کی حدیث پر پیش کی جائے تو اس کی روایت ان کی روایت کے مخالف ہو یا ممکن ہی نہ ہو کہ اس کی روایت ان کی روایت کے موافق ہو سکے۔ جب اس کی حدیث پر یہ اغلب ہو تو اس کی حدیث متروک اور غیر مقبول ہوگی۔“

اس تعریف کے پیش نظر ”حجاج بن الاسود رحمہ اللہ“ کی روایت کسی طرح منکر نہیں۔ کیونکہ یہ حماد بن سلمہ رحمہ اللہ کی روایت کے موافق مؤید اور اس کی شاہد ہے اور اس کے مخالف کسی طرح نہیں ہے۔

حضرت امام شافعی رحمہ اللہ فرماتے ہیں کہ: ”قال الشافعي رحمہ اللہ ليس الشاذ من الحديث ان يروى الثقة ما لا يرويه غيره هذا ليس بشاذ وانما الشاذ ان يروى الثقة حديثا يخالف فيه الناس هذا الشاذ من الحديث“ ”شاذ وہ روایت نہیں ہے جس کو ایک ثقہ راوی بیان کرتا ہو اور دوسرے بیان نہ کرتے ہوں بلکہ شاذ وہ روایت ہے جس کو ثقہ راوی بیان کرے مگر اس کی روایت دوسرے راویوں کی روایت کے مخالف ہو، ایسی حدیث شاذ ہوتی ہے۔“ (معرفت علوم الحدیث ص ۱۱۹ طبع قاہرہ)

اور حافظ ابن حجر رحمہ اللہ لکھتے ہیں کہ: ”لان الزيادة امان تكون لاتنافي بينها وبين رواية من لم يذكر فهذه تقبل مطلقا لانها في حكم الحديث المستقل الذي يتفرد به الثقة ولا يرويه عن شيخه غيره واما ان تكون منافية بحيث يلزم من قبولها رد الرواية الاخرى فهذه هي التي يقع الترجيح بينها وبين معارضها فيقبل الراجح ويرد المرجوح“ (شرح منہج الفکر ص ۳۷)

”زیادت یا تو ایسی ہوگی کہ جن روایات نے یہ بیان نہیں کی۔ یہ ان کی حدیث کے مخالف نہیں تو وہ مطلقاً قابل قبول ہے۔ کیونکہ وہ ایک مستقل حدیث کے حکم میں ہے جس کے بیان کرنے میں ثقہ راوی متفرد ہے اور اس کے شیخ سے کوئی دوسرا اس کو بیان نہیں کرتا اور یا یہ روایت متانی ہوگی۔ ہاں طور کہ اس کے قبول کر لینے سے دوسری روایت کا رد لازم آتا ہو تو ایسی زیادت اور اس کے معارض حدیث میں ترجیح کا سوال پیدا ہوگا راجح کو قبول کر لیا جائے گا اور مرجوح کو رد کر دیا جائے گا۔“

اور امام سیوطی رحمہ اللہ لکھتے ہیں کہ: ”ثم يفسرون الشذوذ بمخالفة الثقة من هو اوثق منه والمنقول عن ائمة الحديث المتقدمين كابن مهدي و يحيى القطان و احمد و ابن معين و ابن المديني و البخاري و ابی زرعة و ابی حاتم و النسائي و الدار قطني و غيرهم اعتبار الترجيح فيما يتعلق بالزيادة المنافية بحيث يلزم من قبولها رد الرواية الاخرى“ (تدريب الراوي ص ۱۵۷، طبع مصر)

”پھر محدثین کرام رحمہم اللہ شذوذ کی یہ تفسیر کرتے ہیں کہ ثقہ راوی اوثق کی مخالفت کرتا ہو اور حقد میں ائمہ حدیث مثلاً امام ابن مہدی رحمہ اللہ، یحییٰ القطان رحمہم اللہ، ابن معین ابن المدینی رحمہم اللہ، بخاری رحمہم اللہ، ابو زرعة رحمہم اللہ، ابو حاتم رحمہم اللہ، نسائی رحمہم اللہ اور دارقطنی رحمہم اللہ وغیرہ یہ فرماتے ہیں کہ ترجیح کا اعتبار اور سوال اس منافی روایت سے متعلق ہے اور منافات بھی اس حیثیت کی کہ اس زیادت کے قبول کر لینے سے دوسری روایت کا رد لازم آتا ہو۔“

اور علامہ جزائری رحمہ اللہ نے بھی اس کی اسی گنج پر بحث اور تحقیق کی ہے۔ (ملاحظہ ہو توجیہ الخمر ص ۲۱۹، طبع مصر) ان روشن اقتباسات سے یہ بات واضح ہو جاتی ہے کہ شاذ کی تعریف میں مخالفت اور منافات بنیادی شرط ہے۔ بایں طور کہ اس شاذ کے قبول کر لینے سے دیگر ثقات کی روایت کا رد اور مخالفت لازم آتی ہو لیکن حجاج بن الاسود رحمہم اللہ کی روایت سے نہ تو حماد بن سلمہ رحمہم اللہ کی روایت کی مخالفت اور منافات ہے اور نہ دیگر ثقہ راویوں کی روایت سے اس کا تضاد ہے۔ اس لئے اس کو منکر یا شاذ کہہ اور سمجھ کر اس سے گریز اور پہلو تہی کرنا تحقیق کے میدان سے کوسوں دور ہے۔

علماء اسلام اور مسئلہ حیات

اس صحیح حدیث اور دیگر شرعی دلائل سے علماء ملت نے جو کچھ سمجھا ہے اس مقام پر اس کا ذکر کرنا بھی ایک حد تک ضروری ہے تاکہ اس حدیث کی صحت کے علاوہ اس کی مراد اور مطلب بھی واضح ہو جائے اور اس حدیث کے بارے میں انصاف و دیانت کی دنیا میں کوئی شبہ باقی نہ رہے باقی جو حضرات ذاتی رائے کو چھوڑنا نہ چاہتے ہوں ان کے لئے دفتروں کے دفتر بھی بیکار ہیں۔

حافظ ابن حجر رحمہم اللہ تحریر فرماتے ہیں کہ: ”ان حياہم فی القبر لا یعقبھا موت بل یستموا حیًا والانبیاء احياء فی قبورہم“ (فتح الباری ج ۷ ص ۲۲، طبع مصر)

”آنحضرت صلی اللہ علیہ وسلم کی قبر مبارک میں زندگی ایسی ہے جس پر پھر موت وارد نہیں ہوگی بلکہ آپ ہمیشہ زندہ رہیں گے۔ کیونکہ حضرات انبیاء علیہم السلام اپنی قبروں میں زندہ ہیں۔“

حافظ ابن حجر رحمہم اللہ نے اس عبارت میں آنحضرت صلی اللہ علیہ وسلم اور دیگر حضرات انبیاء کرام علیہم السلام کی قبروں میں زندگی صریح الفاظ میں بیان فرمائی ہے اور ساتھ ہی یہ بھی فرما دیا ہے کہ قبر میں آپ کی زندگی مستر اور دائمی ہے جس پر پھر موت طاری اور وارد نہیں ہوتی جس طرح کہ بعض حضرات کے نزدیک نکیرین کے سوال کے وقت عام مردوں کو زندہ کیا جاتا ہے۔ پھر ان پر وفات طاری کر دی جاتی ہے۔ گو جمہور اس کے بھی خلاف ہیں۔

نوٹ ضروری: چونکہ آنحضرت صلی اللہ علیہ وسلم پر قطعی اور صریح دلائل کی روشنی میں وفات آچکی ہے اور یہ بات سب کے نزدیک مسلم ہے اور نفس موت میں کسی کا کوئی اختلاف نہیں ہے۔

جیسا کہ پہلے بیان ہو چکا ہے۔ ہاں اس کے بعد قبر اور برزخ میں دیگر حضرات انبیاء کرام علیہم السلام کی طرح آنحضرت ﷺ کو بھی حیات اور زندگی حاصل ہے اور یہ برزخی حیات دائمی اور ہمیشہ کے لئے ہے۔ لہذا ایسی حیات کے تسلیم کرنے سے ہرگز کوئی شرک لازم نہیں آتا۔ جیسا کہ بعض کوتاہ فہم لوگوں نے سمجھ رکھا ہے۔ کیونکہ جب آنحضرت ﷺ اور باقی حضرات انبیاء کرام علیہم السلام پر وفات آچکی ہے اور حضرت عیسیٰ علیہ السلام پر آئے گی اور کُل نفس ذائقۃ الموت کا اٹل فیصلہ ان کے حق میں بھی پورا ہوگا اور جب ان کو حی القیوم سے اس حیات دائمہ کی صفت میں کوئی مماثلت ہی حاصل نہیں تو پھر شرک کیسا؟ ہاں اگر کوئی شخص ان کی کسی قسم کی وفات کا قائل نہ ہو تو پھر یہ فتویٰ اس کی طرف رخ پھیر سکتا ہے۔

حضرت امام بنگلی مہدیہ فرماتے ہیں کہ: ”ان الله جل ثناءه فردالى الانبياء ارواحهم فهم احياء عند ربهم كالشهداء“ (حیات الانبیاء ص ۵۱۴، وقایع الوقایع ج ۲ ص ۴۰۶، زرقانی شرح مواہب ج ۵ ص ۳۳۲)

”بے شک اللہ تعالیٰ نے حضرات انبیاء علیہم السلام کے ارواح اُن کی طرف لوٹا دیئے ہیں۔ سودہ اپنے رب کے ہاں شہیدوں کی طرح زندہ ہیں۔“

پہلے باحوالہ یہ بحث گزر چکی ہے کہ قبر اور برزخ میں مؤمنین اور کفار سب کی طرف ارواح لوٹائے جاتے ہیں تو حضرات انبیاء کرام علیہم السلام کا مقام تو بہت اونچا ہے، اس لئے قبور میں ان کی حیات رد ارواح کے طور پر ہی ہوگی اور حضرت امام بنگلی مہدیہ کی اس عبارت کا یہی مطلب ہے۔

حضرت ملا علی القاری مہدیہ ارقام فرماتے ہیں کہ: ”المعتقد المعتمد انه علی قبره کسائر الانبياء فی قبورهم وهم احياء عند ربهم وان لارواحهم تعلقا بالعالم العلوی والسفلی کما کانوا فی الحال الدنیوی فهم بحسب القلب عرشیون وباعتبار القلب فرشیون“ (شرح فقاء ج ۲ ص ۱۴۲، طبع مصر)

”قابل اعتماد عقیدہ یہ ہے کہ آنحضرت ﷺ اپنی قبر میں زندہ ہیں جس طرح دیگر انبیاء کرام علیہم السلام اپنی قبروں میں اور اپنے رب کے ہاں زندہ ہیں اور ان کے ارواح کا عالم علوی اور سفلی دونوں سے تعلق ہوتا ہے۔ جیسا کہ دنیا میں تھا سودہ قلب کے لحاظ سے عرشی اور جسم کے اعتبار سے فرشی ہیں۔“

اس عبارت میں حیات انبیاء علیہم السلام کو قابل اعتماد عقیدہ قرار دیا ہے اور یہ بھی تصریح کر دی ہے کہ ان کے ارواح طبیبہ کا تعلق جنت ملاء اعلیٰ، رفیق اعلیٰ اور علتین سے بھی قائم رہتا ہے اور عالم سفلی یعنی قبور میں ان کے اجسام مبارکہ سے بھی جس طرح کہ دنیا میں تھا کہ وہ قلب کے اعتبار سے عرشی اور قالب کے لحاظ سے فرشی تھے۔

علامہ سمہودی مہدیہ لکھتے ہیں کہ: ”لا شک فی حیاته بعد وفاته و کذا سائر الانبياء علیہم السلام احياء فی قبورهم حیة اکمل من حیوة الشهداء التي اخبر الله بها فی کتابه العزيز“ (وقایع الوقایع ج ۲ ص ۴۰۵)

”وفات کے بعد آنحضرت ﷺ کی حیات میں کوئی شک نہیں اور اسی طرح باقی تمام انبیاء علیہم السلام بھی اپنی قبروں میں زندہ ہیں اور ان کی یہ حیات شہداء کی اُس حیات سے جس کا ذکر اللہ تعالیٰ نے قرآن کریم میں کیا ہے بڑھ کر ہے۔“ اس عبارت میں وفات کے بعد حضرات انبیاء کرام علیہم السلام کی حیات کا ذکر ہے اور یہ بات بھی واضح کر دی گئی ہے کہ ان کی حیات شہداء کی حیات سے جس کا ذکر قرآن پاک میں آیا ہے، زیادہ کامل اور اعلیٰ درجہ پر ہے۔

یعنی جس طرح کہ ان کا درجہ بلند ہے، اسی طرح قبر میں ان کی زندگی بھی شہداء کی زندگی سے عمدہ اور ارفع ہے اور دوسرے مقام پر لکھتے ہیں کہ: ”و اما ادلة حياة الانبياء لمقتضاها حياة الابدان كحالة الدنيا مع الاستغناء عن الغذاء“ (وقاء الوقاء ج ۲ ص ۴۰۷)

”بہر کیف حضرات انبیاء علیہم السلام کی حیات کے دلائل اس کے مقتضی ہیں کہ یہ حیات ابدان کے ساتھ ہو جیسا کہ دنیا میں تھی مگر خوراک سے وہ مستغنی ہیں۔“

یعنی ان کی حیات محض برزخی اور روحانی ہی نہیں بلکہ جسمانی بھی ہے مگر جس طرح دنیا میں اجسام عادیہ خوراک کے محتاج ہوتے ہیں۔ قبر میں حضرات انبیاء کرام علیہم السلام کے اجسام طیبہ کو خسی اور دنیوی خوراک کی حاجت نہیں بلکہ وہ اس سے مستغنی ہیں۔

امام علی بن عبدالکافی السبکی مہدیہ لکھتے ہیں کہ: ”و اما حيوة الانبياء اعلى و اكمل و اتم من الجميع لانها للروح والجسد على الدوام على ما كان في الدنيا“ (شفاء القام ص ۱۵۴)

”بہر حال حضرات انبیاء علیہم السلام کی حیات تو تمام سے اعلیٰ اکمل اور اتم ہے۔ کیونکہ ان کی حیات جسم اور روح دونوں کو دوامی طور پر حاصل ہے جس طرح کہ دنیا میں تھی۔“

اور دوسرے مقام پر ارقام فرماتے ہیں کہ: ”فان الصلوة ويستدعي جسدا حيا وكذا لك الصفات المذكورة في الانبياء ليلة الاسراء كلها صفات الاجسام ولا يلزم من كونها حياة حقيقية ان يكون الابدان معها كما كانت في الدنيا من الاحتياج الى الطعام والشراب والامتناع عن النفوذ في الحجاب الكثيف وغير ذلك من صفات الاجسام التي نشاهد هابل قد يكون لها حكم اخر فليس في العقل ما يمنع من اثبات الحيوة الحقيقية لهم واما الادراكات كالعلم والسمع فلا شك ان ذلك ثابت و سند كثر ثبوته لسائر الموتى فكيف بالانبياء انتهى“ (شفاء القام ص ۱۴۳)

”نماز زندہ جسم کو چاہتی ہے اور اسی طرح معراج کی رات حضرات انبیاء علیہم السلام کے بارے میں جتنی صفات کا ذکر ہے وہ تمام اجسام کی صفات ہیں اور اس حیات کے حقیقی حیات ہونے سے یہ لازم نہیں آتا کہ اس حیات کے ساتھ ابدان کو کھانے پینے کی ویسی ہی حاجت ہو، جیسے دنیا میں تھی یا یہ کہ وہ کثیف پردہ میں نفوذ نہ کر سکیں اور اسی طرح اجسام کی دیگر صفات جن کا ہم دنیا میں مشاہدہ کرتے ہیں۔ یہ ہو سکتا ہے کہ اُن ابدان کا حکم دنیوی ابدان سے جدا اور الگ ہو۔ عقلاً اس میں کوئی امتناع نہیں کہ ان کے لئے حقیقی حیات ثابت ہو رہے۔ اور اکات مثلاً علم اور سماع وغیرہ تو ان کے ثبوت میں کوئی شک و شبہ ہی نہیں۔ یہ تو تمام مردوں کے لئے ثابت ہیں۔ پھر بھلا حضرات انبیاء کرام علیہم السلام کے لئے کیوں ثابت نہ ہوں گے؟“

اس عبارت سے حضرات انبیاء کرام علیہم السلام کی حقیقی اور جسمانی حیات پر خاصی روشنی پڑتی ہے اور اس سے یہ بات بھی واضح ہو جاتی ہے کہ حیات جسمانی کے جملہ لوازمات قبر میں ثابت نہیں ہیں۔ مثلاً کھانے اور پینے کی جس طرح حاجت دنیا میں ہوتی ہے۔ اس طرح قبر میں نہیں ہوتی اور اسی طرح دیگر کئی احکام میں بڑا فرق اور تفاوت ہے۔ ہاں! دنیوی حیات کی طرح ان کو ادراک علم اور شعور حاصل ہے اور انہی اہم امور کی وجہ سے اس کو دنیوی اور جسمانی حیات سے تعبیر کیا جاتا ہے۔

ان کے فرزند ارجمند علامہ تاج الدین السبکی رحمہ اللہ (المتوفی ۷۷۷ھ) حضرت انس رضی اللہ عنہ کی مذکور حدیث کا حوالہ دیتے ہوئے لکھتے ہیں کہ: ”عن انس رضی اللہ عنہ قال قال رسول اللہ ﷺ الانبياء احياء في قبورهم يصلون فاذا ثبت ان نبينا ﷺ حي فالحى لا بد من ان يكون اما عالما او جاهلا ولا يجوز ان يكون النسي ﷺ جاهلا“

(طبقات الشافعية الكبرى ج ۶ ص ۲۸۱، طبع مصر)

”حضرت انس رضی اللہ عنہ سے روایت ہے کہ آنحضرت ﷺ نے فرمایا کہ حضرات انبیاء علیہم السلام اپنی قبروں میں زندہ ہیں اور نماز پڑھتے ہیں جب یہ بات ثابت ہوگئی کہ حضرت محمد ﷺ زندہ ہیں تو زندہ کے لئے لازم ہے کہ یا تو وہ عالم ہو اور یا جاہل اور یہ بات تو ہرگز جائز نہیں کہ آنحضرت ﷺ جاہل ہوں (معاذ اللہ) تو لا محالہ آپ عالم ہوں گے۔“

اس عبارت میں علامہ سبکی رحمہ اللہ نے ایک تو حضرت انس رضی اللہ عنہ کی حدیث سے استدلال کر کے یہ ثابت کر دیا ہے کہ ان کے نزدیک یہ حدیث صحیح اور قابل احتجاج ہے اور پھر واضح الفاظ میں یہ بات آشکارا کر دی ہے کہ آنحضرت ﷺ قبر میں زندہ اور صفت علم سے متصف ہیں۔

اور دوسرے مقام پر لکھتے ہیں کہ: ”لان عندنا رسول اللہ ﷺ حي يحس ويعلم وتعرض عليه اعمال الامة ويبلغ الصلوة والسلام على ما بينا“

”ہمارے نزدیک آنحضرت ﷺ زندہ ہیں حسن و علم سے موصوف ہیں اور آپ پر اُمت کے اعمال پیش کئے جاتے ہیں اور آپ کو صلوٰۃ و سلام پہنچائے جاتے ہیں جس طرح کہ ہم بیان کر آئے ہیں۔“

قبر میں حیات کے جو نتائج مرتب ہیں امام موصوف رحمہ اللہ نے ان کو اس عبارت میں بالکل نمایاں کر کے پیش کر دیا ہے کہ حسن و علم اور عرض اُعمال و تبلیغ صلوٰۃ و سلام بالکل محقق ہیں کچھ غلط کاریاں کم فہم لوگوں نے امام اہل سنت ابوالحسن الاشعری رحمہ اللہ (المتوفی ۵۳۰ھ) کی طرف یہ عقیدہ منسوب کیا کہ وہ آنحضرت ﷺ کی وفات کے بعد آپ کی نبوت کے قائل نہیں۔ (معاذ اللہ) ان کم فہموں کو شبہ یہ ہوا ہوگا کہ چونکہ وفات کے ساتھ تکلفی زندگی ختم ہو جاتی ہے۔ اس لئے نبوت اور رسالت کے فرائض بھی شاید وفات کے ساتھ ختم ہو چکے ہیں۔ اشاعرہ نے اس غلط نظریہ کی اپنے امام سے جو پُر زور مدافعت کی ہے، وہ متعدد کتابوں میں مذکور ہے۔

۱۔ عرض اُعمال کے بارے میں نہایت مختصر تحقیق یہ ہے کہ صحیح روایت سے اُعمالی طور پر عرض اُعمال ثابت ہے۔ چنانچہ حضرت عبداللہ بن مسعود رضی اللہ عنہ کی روایت میں ہے کہ آنحضرت ﷺ نے ارشاد فرمایا: ”حياتي خير لكم تحذون ويحذون لكم ووفائي خير لكم تعرض علي اعمالكم لعماريت من خير حمدت الله عليه وماريت من شر استغفرت الله لكم رواه البزار ورجاله رجال الصحيح“ (مجمع الزوائد ج ۹ ص ۲۴، وقاه الوقاء ج ۲ ص ۴۰۶، ذکرہ السبکی رحمہ اللہ فی فتاوى الشام ص ۳۳ والعلامة دؤاد بن سليمان المنجد ادى رحمہ اللہ فی المنهج الوهية في ردالوهابية ص ۱۵، طبع استنبول والزرقاتی فی شرح المواہب، ج ۵ ص ۳۳) ”کہ میری زندگی تمہارے لئے بہتر ہے کہ تم (مشکل مسئلے) بیان کرو گے اور (میری طرف سے) ان کی حقیقت بیان کر دی جائے گی اور میری موت بھی تمہارے لئے بہتر ہوگی۔ تمہارے اُعمال مجھ پر پیش ہوں گے سو جو اچھے ہوں گے میں ان پر اللہ تعالیٰ کی تعریف کروں گا اور جو بُرے ہوں گے میں تمہارے لئے اللہ تعالیٰ سے معافی مانگوں گا۔ اس کو بزار رحمہ اللہ نے روایت کیا ہے اور اس کے سب راوی بخاری کے راوی ہیں۔“ امام سیوطی رحمہ اللہ فرماتے ہیں کہ یہ روایت بصریح ہے (خصائص الکبریٰ ج ۲ ص ۲۸۱) علامہ زرقاتی رحمہ اللہ فرماتے ہیں کہ اس کی سند جید ہے (زرقاتی شرح مواہب ج ۵ ص ۳۳) اور حضرت مولانا سید محمد انور شاہ صاحب رحمہ اللہ فرماتے ہیں کہ اس کی سند جید ہے (فہرست عقیدۃ الاسلام ص ۱۱) اور مولانا عثمانی رحمہ اللہ فرماتے ہیں کہ اس کی سند جید ہے۔ (فتح الملک ج ۱ ص ۲۱۳) (جیہ حاشیہ اگلے صفحہ پر)

چنانچہ علامہ تاج الدین سبکی رحمہ اللہ لکھتے ہیں کہ: ”ومن عقائدنا ان الانبياء عليهم احياء في قبورهم فابن الموت الى ان قال وصنف البيهقي رحمہ اللہ جزوا سمعناه في حيوة الانبياء عليهم في قبورهم و اشتد تكبير الاشاعرة على من نسب هذا القول الى الشيخ“ (طبقات ج ۶ ص ۲۶۶)

”ہمارے عقیدہ میں یہ بات داخل ہے کہ انبیاء علیہم السلام اپنی قبروں میں زندہ ہیں تو پھر ان پر موت کہاں؟ (پھر آگے فرمایا) کہ امام بیہقی رحمہ اللہ نے حضرات انبیاء علیہم السلام کی قبروں میں حیات پر ایک رسالہ تصنیف فرمایا ہے جو خود ہم نے سنا ہے اور جن لوگوں نے امام ابوالحسن اشعری رحمہ اللہ کی طرف یہ فطرات منسوب کی ہے، اشاعرہ نے سختی سے اس کا رد کیا ہے۔“

(بقیہ حاشیہ گزشتہ صفحہ) حضرت شاہ عبدالعزیز صاحب رحمہ اللہ نے بھی اس روایت سے استدلال کیا ہے۔ (ملاحظہ ہو فتاویٰ عزیزی ج ۲ ص ۶۹، فارسی و مترجم اردو ج ۲ ص ۱۳۶) اور حضرت مولانا شبیر احمد صاحب عثمانی رحمہ اللہ تحریر فرماتے ہیں کہ حدیث میں آیا ہے کہ اُمت کے اعمال ہر روز حضور ﷺ کے روبرو پیش کئے جاتے ہیں آپ اعمال خیر کو دیکھ کر خدا کا شکر ادا کرتے ہیں اور بد اعمالیوں پر مطلع ہو کر تالاقوں کے لئے استغفار فرماتے ہیں۔ (اتحل، تفسیر ص ۳۵۸) اور اسی مضمون کی روایت مشہور ثقہ اور مامون تابعی حضرت بکر بن عبداللہ رحمہ اللہ سے بھی مروی ہے۔ (طبقات ابن سعد ج ۲ ص ۱۹۳، والجامع الصغیر ج ۱ ص ۱۵۰، والسراج المبرج ج ۲ ص ۲۳۳، دخصائص الکبریٰ ج ۲ ص ۲۸۱) اور اس سند کے تمام راوی ثقہ ہیں۔ علامہ ابن عبدالحادی رحمہ اللہ فرماتے ہیں: ”وهذا السناد صحيح الى بكر المزمي رحمہ اللہ“ (الصارم السنک ص ۱۶۸) اور حضرت تھانوی رحمہ اللہ فرماتے ہیں کہ ابن المبارک رحمہ اللہ نے حضرت سعید بن المسیب رحمہ اللہ سے روایت کی ہے کہ کوئی دن ایسا نہیں ہے کہ نبی ﷺ پر آپ کی اُمت کے اعمال صبح و شام پیش نہ کئے جاتے ہوں۔ (کذا فی المواہب نشر الطیب ص ۲۱۰، ۲۲۹) میں تصریح فرمائی ہے کہ یہ عرض اجمالی ہے تفصیلی نہیں۔ (مصلہ) اور مولانا سہارنپوری رحمہ اللہ لکھتے ہیں کہ اور جو یہ عقیدہ نہیں بلکہ یہ عقیدہ ہے کہ جب حق تعالیٰ چاہے جس شے کو چاہے آپ پر مکشف کر دیوے اور ملائکہ درود و سلام پہنچاتے ہیں اور اعمال اُمت کے بھی آپ پر پیش ہوتے ہیں تو درست ہے۔ (البراہین القاطعہ ص ۲۱۶، ۲۱۷، طبع امدادیہ دیوبند)

نیز حضرت فرماتے ہیں اس بات کو خوب یاد کر لینا ضروری ہے کہ عقیدہ سب کا ہے کہ انبیاء علیہم السلام اپنی قبر میں زندہ ہیں اور عالم فیض میں اور جنت میں جہاں چاہیں باذنہ تعالیٰ چلتے پھرتے ہیں اور اس عالم میں بھی حکم ہو تو آسکتے ہیں اور صلوة و سلام ملائکہ پہنچاتے ہیں اور اعمال اُمت آپ پر پیش ہوتے ہیں اور جس وقت حق تعالیٰ چاہے دنیا کے احوال کشف ہو جاتے ہیں اس میں کوئی مخالف نہیں مگر یہ کہ ہر جگہ محفل مولود میں اور دیگر مجالس ذکر میں ہر روز آتے ہوں یا ہر صورت و عداہ اور عرض و حالات دنیا کے ہر روز معلوم ہوتے ہوں بدوین اعلام حق تعالیٰ کے اس کو تسلیم نہیں کرتے اور یہ کہ سب اشیاء کا علم حق تعالیٰ نے اُن کو دیا ہے اس کو بھی قبول نہیں کرتے بلکہ جس قدر دیا جاتا ہے اس قدر جانتے ہیں اور بس۔ (البراہین القاطعہ ص ۱۹۹، ۲۰۰) الغرض ایہ حدیث بالکل صحیح ہے لیکن یہ یاد ہے کہ عرض اعمال سے اُمت کے تمام اعمال کا عرض مراد نہیں ہے جیسا کہ شیعہ شنیعہ کا مسلک ہے یا جس طرح غالی قسم کے اہل بدعت کا باطل نظریہ ہے بلکہ یہ عرض صرف اجمالی ہے جس میں درود وغیرہ بعض اعمال پیش کئے جاتے ہیں۔ چنانچہ مولانا سید محمد انور شاہ صاحب رحمہ اللہ فرماتے ہیں کہ: ”انه عرض كعرض الاسماء على الملائكة لا علم محيط الی ان قال فليعلم انك لا تدري ما احدثوا بعدك مع عرض الاعمال عليه ﷺ“ (فہرست عقیدۃ الاسلام ص ۱۱)

(بقیہ حاشیہ اگلے صفحہ پر)

اس عبارت سے معلوم ہوا کہ مکملین اشاعرہ رحمہم اللہ حضرات انبیاء علیہم السلام کی قبروں میں حیات کو تسلیم کرتے ہیں اور اپنے امام ابو الحسن الاشعری رحمہم اللہ کا بھی یہی مسلک بیان کرتے ہیں اور اس کے خلاف جوابات ان کی طرف نسبت کی گئی ہے، سختی سے وہ اس کی تردید کرتے ہیں اور دلائل کی مد میں امام بیہقی رحمہم اللہ کی کتاب کا سہارا لیتے ہیں۔

امام ابوالقاسم عبدالکریم بن ہوازن القشیری رحمہم اللہ (المتوفی ۳۶۵ھ) لکھتے ہیں کہ: ”لأما ما حكى عنه وعن أصحابه أنهم يقولون إن محمدًا صلی اللہ علیہ وسلم ليس لي في قبره ولا رسول بعد موته فبهتان عظيم وكذب محض لم ينطق به منهم أحد ولا سمع في مجلس مناظرة ذلك عنهم ولا وجد في كتاب لهم وكيف يصح ذلك وعندهم محمد صلوات الله عليه حتى في قبره قال الله تعالى وَلَا تَخْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أَحْيَاءٌ عِنْدَ رَبِّهِمْ فَآخِرُ سُبْحَانَهُ ان الشهداء احياء عند ربهم فالانبياء اولي بذلك لتقاصر رتبة الكافة عن درجة النبوة“ (الرسائل القشيرية ص ۱۰، طبع کراچی)

(بقیہ حاشیہ گزشتہ صفحہ) ”یہ مرض (صرف اجمالی ہے) جس طرح کہ چیزوں کے نام فرشتوں پر پیش کئے گئے تھے اس سے علم پیدا مراد نہیں ہے۔ (پھر آگے فرمایا) سو اس کی دلیل یہ ہے کہ قیامت کے دن آپ سے فرمایا جائے گا کہ تو نہیں جانتا کہ تیرے بعد ان بدعتیوں نے کیا کیا بدعات گھڑی ہیں۔ حالانکہ آپ پر اعمال پیش ہوتے رہے۔“ یعنی اگر اس مرض اعمال سے تفصیلی مرض مراد ہو جو امت کے تمام اعمال اور جزئیات کو شامل ہو تو انک لا تدروی ما احدثوا بعدک کہنا صحیح نہیں ہو سکتا اور یہ صحیح صریح اور مشہور روایت ہے تو اس کا مطلب بجز اس کے اور کیا ہو سکتا ہے کہ فتنی القلوب اور بدعت بدعتیوں نے جو بدعات آپ کے بعد ایجاد کی ہیں، ان کا آپ کو علم نہیں۔ حالانکہ ان کے اعمال بھی آپ پر پیش ہوتے ہیں تو یہ سوائے مرض اجمالی کے اور کیا ہو سکتا ہے؟ مولف نے (تسکین القلوب ص ۱۰۲، ۱۰۳) میں حضرت شاہ صاحب رحمہم اللہ کا نام لئے بغیر بلا دلیل راقم پر حصہ کیا ہے کہ مولوی صاحب تطبیق میں فرماتے ہیں کہ: ”یہ عرض اعمال چونکہ اجمالی ہوتا ہے تفصیلی نہیں۔“ اور آگے اس اجمال کی نفی کی جو لا حاصل بحث کی ہے اس سے حضرت شاہ صاحب رحمہم اللہ کے ملکی جواب کا بالکل رد نہیں ہوتا ان کا جواب و تطبیق اپنی جگہ قائم ہے۔ ہاں اگر انصاف شرط ہے۔

امام تاج الدین ابوالنصر عبدالوہاب السبکی الشافعی رحمہم اللہ (المتوفی ۷۷۷ھ) لکھتے ہیں: ”لان عندنا رسول الله صلی اللہ علیہ وسلم حي یحس ویعلم وتعرض عليه اعمال الامم ویبلغ الصلوة والسلام علی ما بیننا“ (طبقات الشافعية الکبری ج ۲ ص ۲۸۲)

”کیونکہ ہمارے نزدیک آنحضرت صلی اللہ علیہ وسلم زندہ ہیں جس رکھتے ہیں اور جانتے ہیں اور آپ پر امت کے اعمال پیش کئے جاتے ہیں اور صلوٰۃ و سلام آپ کو پہنچایا جاتا ہے اور جیسا کہ ہم نے بیان کیا ہے۔“ چونکہ آنحضرت صلی اللہ علیہ وسلم قبر مبارک میں زندہ ہیں اور زندگی کے آثار میں سے احساس اور علم بھی ہے اس لئے آپ صلی اللہ علیہ وسلم قبر مبارک میں جس و علم کی صفت سے بھی متصف ہیں اور آپ پر اعمال امت اور صلوٰۃ و سلام پیش کیا جاتا ہے۔

علامہ السید نور الدین علی بن احمد السہودی الشافعی رحمہم اللہ (المتوفی ۹۱۱ھ) لکھتے ہیں: ”انا لا نسلم انه لا يستغفر بعد الموت لما سبق من حياته ومن استغفار افته بعد الموت عند عرض اعمالهم عليه“ (وفاء الوفاء ج ۲ ص ۴۱۱) ”بے شک ہم یہ تسلیم نہیں کرتے کہ آپ صلی اللہ علیہ وسلم وفات کے بعد استغفار نہیں کرتے کیونکہ پہلے گزر چکا ہے کہ آپ صلی اللہ علیہ وسلم زندہ ہیں اور جب امت کے اعمال آپ صلی اللہ علیہ وسلم پر پیش کئے جاتے ہیں تو آپ صلی اللہ علیہ وسلم ان کے لئے استغفار کرتے ہیں۔“ اس عبارت میں بھی آپ صلی اللہ علیہ وسلم پر مرض اعمال کی اور امت کے لئے آپ صلی اللہ علیہ وسلم کے استغفار کی تصریح ہے۔ (بقیہ حاشیہ گزشتہ صفحہ)

”جو بات امام ابوالحسن اشعری رحمہ اللہ اور ان کے اصحاب سے حکایت کی گئی ہے کہ حضرت محمد صلی اللہ علیہ وسلم قبر میں نبی نہیں اور نہ وفات کے بعد رسول ہیں۔ (معاذ اللہ) تو یہ بہتان عظیم اور خالص جھوٹ ہے اور ان میں سے کسی ایک نے بھی یہ بات نہیں کہی اور نہ کسی مجلس مناظرہ میں ان سے سنی گئی ہے اور نہ ان کی کسی کتاب میں اس کا ثبوت ہے اور یہ بات ان سے بھلا کیسے ثابت ہو سکتی ہے۔ جب کہ ان کے نزدیک آنحضرت صلی اللہ علیہ وسلم اپنی قبر میں زندہ ہیں۔ اللہ تعالیٰ فرماتا ہے کہ اور ہرگز ان لوگوں کے بارے میں جو اللہ تعالیٰ کے راستہ میں قتل کئے گئے۔ یہ خیال نہ کرنا کہ وہ مردہ ہیں بلکہ وہ اپنے رب کے ہاں زندہ ہیں۔ اس ارشاد میں اللہ تعالیٰ نے یہ خبر دی ہے کہ شہداء زندہ ہیں۔ جب شہداء زندہ ہیں تو حضرات انبیاء علیہم السلام بطریق اولیٰ زندہ ہیں۔ کیونکہ سب کا رُجہ نبوت کے رُتبہ سے قاصر ہے۔“

(بقیہ حاشیہ گزشتہ صفحہ) قاضی شوکانی رحمہ اللہ لکھتے ہیں کہ: ”وقد ذهب جماعة من المحققين إل ان رسول الله صلی اللہ علیہ وسلم حی بعد وفاته و انه یسر بطاعات ائمتہ“ (نیل الاوطار ج ۳ ص ۲۶۴)

”محققین کی ایک جماعت اس طرف گئی ہے کہ آنحضرت صلی اللہ علیہ وسلم وفات کے بعد زندہ کئے گئے ہیں اور آپ اُمت کی طاعات سے خوش ہوتے ہیں۔“

عام موتی پر عرض اعمال: اجمالی طور پر بعض اعمال کا آنحضرت صلی اللہ علیہ وسلم (اور اسی طرح دیگر حضرات انبیاء کرام علیہم السلام) پر عرض اہل السنۃ والجماعت کے ہاں ایک مسلم حقیقت ہے۔ جیسا کہ اس کتاب میں درج شدہ حوالوں سے آپ کو یہ امر بخوبی معلوم ہو گیا ہے۔ اہل حق کے نزدیک جملہ اموات پر بھی بعض اعمال پیش کئے جاتے ہیں اچھے ہوں تو ان پر وہ خوش ہوتے ہیں بُرے ہوں تو اُن کو ان سے رنج ہوتا ہے۔ حافظ ابن تیمیہ رحمہ اللہ اور علامہ بدرالدین عینی رحمہ اللہ کے حوالے سے ہم نے (سماح الموتی ص ۱۶) میں اور بعض مرفوع احادیث اور چند حوالے (سماح الموتی ص ۳۰۵) میں درج کر دیے ہیں، وہاں ہی ملاحظہ فرمائیں طلبہ علم کے افادہ کے لئے ہم یہاں چند اور حوالے عرض کرتے ہیں وہ ملاحظہ فرمائیں:

(۱) امام محمد بن محمد الغزالی رحمہ اللہ (المتوفی ۵۰۵ھ) نقل کرتے ہیں کہ: ”وقال النعمان بن بشیر رضی اللہ عنہ سمعت رسول الله صلی اللہ علیہ وسلم علی المنبر یقول الا انه لم یبق من الدنیا الا مثل الدہاب یمور فی جوہا فان الله فی اخوانکم من اهل القبور فان اعمالکم نعرض علیہم وقال ابو ہریرہ رضی اللہ عنہ قال النبی صلی اللہ علیہ وسلم لا تقضحوا موتاکم بستنات اعمالکم فانہا تعرض علی اولیاءکم من اهل القبور“ (احیاء العلوم ج ۴ ص ۴۱۲)

”حضرت نعمان بن بشیر رضی اللہ عنہ فرماتے ہیں کہ میں نے منبر پر آنحضرت صلی اللہ علیہ وسلم کو یہ فرماتے سنا آپ نے فرمایا کہ خبردار دُنیا اتنی ہی باقی ہے، جتنی (تھوڑی دیر) کسی جو میں حرکت کرتی ہے۔ سو تم قبر میں دفن ہونے والے اپنے بھائیوں کے بارے میں اللہ تعالیٰ سے ڈرو۔ کیونکہ تمہارے اعمال ان پر پیش کئے جاتے ہیں اور حضرت ابو ہریرہ رضی اللہ عنہ فرماتے ہیں کہ آنحضرت صلی اللہ علیہ وسلم نے فرمایا کہ تم اپنے بُرے اعمال سے اپنے مردوں کو مت رُسوا کرو تمہارے اعمال تمہارے رشتہ داروں پر قبروں میں پیش کئے جاتے ہیں۔“

یہ روایت اپنے مدلول کے لحاظ سے بالکل واضح ہے اور اس سے صراحۃً یہ ثابت ہوتا ہے کہ زندوں کے بُرے اعمال سے ان کے اعزہ واقارب اور رشتہ دار مردوں کو تکلیف ہوتی ہے۔ (بقیہ حاشیہ اگلے صفحہ پر)

ملازمہ ابن عابدین رحمہ اللہ لکھتے ہیں کہ اہل السنۃ والجماعت کے امام ابو الحسن الاشعری رحمہ اللہ کی طرف ان کے دشمنوں نے جو یہ بات منسوب کی ہے کہ وہ وفات کے بعد آنحضرت صلی اللہ علیہ وسلم کی نبوت کے قائل نہیں ہیں۔ یہ خالص بہتان اور محض افتراء ہے۔ خود ان کی اور ان کے اتباع کی کتابوں میں اس کے خلاف مصرح ہے۔

پھر آگے لکھتے ہیں کہ: ”لان الانبیاء صلی اللہ علیہ وسلم احياء فی قبورهم وقد اقام النکیر علی الفتراء ذلک ابو القاسم القشیری رحمہ اللہ“ (شامی ج ۳ ص ۳۶۶، باب المغنم)

”اس لئے کہ حضرات انبیاء کرام صلی اللہ علیہ وسلم اپنی قبروں میں زندہ ہیں اور امام ابو القاسم القشیری رحمہ اللہ نے اس افتراء کی سختی سے تردید کی ہے۔“

(بہار حاشیہ گزشتہ صفحہ) (۲) فیح الخائف شہاب الدین ابو حفص عمر بن محمد السمر وردی رحمہ اللہ (المتوفی ۶۳۲ھ) لکھتے ہیں کہ: ”وقد ورد فی الخبر عن النبی صلی اللہ علیہ وسلم تعرض الاعمال يوم الاثنين والخميس علی الله وتعرض علی الانبياء والاباء والامهات يوم الجمعة ليعرف حقون بحسناتهم وتزداد وجوههم بها و اشراقا فاتقوا الله ولا تؤذوا موتاكم و فی خبر اخوان اعمالکم تعرض لی عشائرکم و اقاربکم من الموتی فان کان حسنا استبشروا و ان کان غیر ذلک قالوا اللّٰهُم لا تمتهم حتی تهديهم کما هدیتمنا“ (معارف المعارف طبعی ہامش الاحیاء ج ۳ ص ۱۵۳)

”آنحضرت صلی اللہ علیہ وسلم سے حدیث وارد ہوتی ہے آپ صلی اللہ علیہ وسلم نے فرمایا کہ سوموار اور جمعرات کو اعمال اللہ تعالیٰ کے سامنے پیش کئے جاتے ہیں اور جمعہ کے دن حضرات انبیاء کرام صلی اللہ علیہ وسلم اور باپ دادوں اور ماؤں پر پیش کئے جاتے ہیں وہ نیکیوں سے خوش ہوتے ہیں اور ان کے چہرے سفید اور چمکیلے ہو جاتے ہیں۔ سو تم اللہ سے ڈرو اور اپنے مہر دوں کو اذیت مت دو۔

اور دوسری حدیث میں آتا ہے کہ تمہارے اعمال تمہارے مردہ رشتہ داروں اور اقارب پر پیش کئے جاتے ہیں اگر وہ اعمال اچھے ہوتے ہیں تو وہ خوش ہوتے ہیں اور اگر اعمال بُرے ہوتے ہیں تو دُعا کرتے ہیں کہ اے اللہ ان کو اس وقت تک موت نہ دے جب تک تو ان کو ہماری طرح ہدایت نہ دے دے۔

یہ روایت قدرے اختلاف الفاظ کے ساتھ (الجامع الصغیر ج ۱ ص ۱۳۱، والسراج المنیر ج ۲ ص ۱۶۵، و درقانی شرح المواہب ج ۵ ص ۳۳۷) میں حکیم ترمذی کے حوالہ سے اور (شرح الصدور ص ۱۱۰، مائے مسائل ص ۳۸) میں بحوالہ (مسند احمد ج ۳ ص ۱۶۵، مجمع الزوائد ج ۲ ص ۳۲۸) حضرت انس رضی اللہ عنہ سے مرفوعاً اور (ابوداؤد الطیالسی ص ۲۳۸) میں حضرت جابر بن عبد اللہ رضی اللہ عنہ سے مرفوعاً مروی ہے۔ الغرض عرض اعمال طبعی الاقارب کی حدیثیں بھی موجود ہیں اور علماء امت نے ان سے استدلال و احتجاج کیا ہے جیسا کہ ان کی عبارات سے یہ واضح و ظاہر ہے۔

حدیث عرض اعمال پر گرفت: اکابر سے کٹ اور ہٹ کر اپنی نئی تحقیق اور رائے کو حرف آخر سمجھنے والے بعض دوستوں نے جو کچھ کہا اس کا اجمالی خاکہ بھی ملاحظہ فرمائیں۔ مولف (ندائے حق ص ۲۴۳) میں لکھتے ہیں کہ شیعہ کہتے ہیں ہمارے اعمال ائمہ اطہار کے پیش ہوتے ہیں۔ نئی کو بدعتیوں نے کہا ہمارے اعمال حضور کے حضور پیش ہوتے ہیں۔

الجواب: قارئین کرام نے عرض اعمال کے بارے اکابر علماء ملت کے کچھ حوالے پہلے پڑھ لئے ہیں اور مولف ”ندائے حق“ کے اس حوالہ کے پیش نظر وہ تمام اکابر عثمی کو بدعتی ہیں۔ ہاں اگر اصل عثمی ہیں تو وہ مولف مذکور یا ان کے بعض ہمنوا ”لاحول ولا قوۃ الا باللہ“ اور مولف مذکور نے (ندائے حق ص ۱۳۹) میں عرض اعمال کا عنوان قائم کر کے جو باتیں کہیں وہ یہ ہیں: (بہار حاشیہ اگلے صفحہ پر)

اور علامہ ابن داؤد بن سلیمان البخدادی رحمہ اللہ لکھتے ہیں کہ: ”والحاصل ان حياة الانبياء ثابتة بالاجماع“ حاصل یہ ہے کہ حضرات انبیاء کرام علیہم السلام کی حیات بالاجماع ثابت ہے۔ (المنحة الوهبية ص ۶) امام جلال الدین سیوطی رحمہ اللہ لکھتے ہیں کہ: ”حياة النبی ﷺ فی قبرہ ہو سائر الانبياء و معلومة عندنا علماً قطعياً لما قام عندنا من الادلة فی ذلك وتواترت به الاخبار الدالة علی ذلك“

”آنحضرت ﷺ کی اپنی قبر مبارک میں اسی طرح دیگر حضرات انبیاء علیہم السلام کی حیات ہمارے نزدیک قطعی طور پر ثابت ہے۔ کیونکہ اس پر ہمارے نزدیک دلائل قائم ہیں اور تواتر کے ساتھ اخبار موجود ہیں جو اس پر دلالت کرتے ہیں۔“ (انباء الاذکیاء ص ۲، طبع حیدرآباد دکن، دہلاوی امام سیوطی رحمہ اللہ ج ۲ ص ۷۷، طبع مصر)

(بھیہ حاشیہ گزشتہ صفحہ) (۱) روایت کی صحیح اور حسین کی بابت سیوطی رحمہ اللہ کا تسامیل مشہور ہے اور زرقانی رحمہ اللہ کا حال بھی کسی عالم سے مخفی نہیں اور سید محمد انور شاہ صاحب رحمہ اللہ اور مولانا عثمانی رحمہ اللہ نے انہیں کو دیکھ کر سند جید کہہ دیا ہے۔ (۲) حضرت مولانا حسین علی صاحب رحمہ اللہ فرماتے ہیں کہ عرض اعمال شیعہ کا مذہب ہے۔ چنانچہ سند کے ساتھ امام جعفر صادق رحمہ اللہ سے روایت ہے کہ آنحضرت ﷺ پر صبح و شام تمام نیک و بد بندوں کے اعمال پیش کئے جاتے ہیں۔ سو تم بد اعمال سے بچو۔ اللہ تعالیٰ کا ارشاد: ”اعملوا فسیری اللہ عملکم و رسولہ المؤمنون قال واللہ هو علی ابن ابی طالب“ عرض اعمال شیعہ کا مذہب ہے کسی حدیث میں نہیں۔ (۳) ابو داؤد کنس الساجد میں عرضت علیٰ اعمال امتی منقطع ہے قابل اعتبار نہیں اور پھر اس کا معنی یہ ہے کہ احوال عملوں کا دکھایا گیا نہ یہ معنی کہ فلاں شخص نے یوں کیا۔ (۴) خود صاحب تسکین الصدور نے اپنی کتاب (تبرید النواظر ص ۱۱۹) میں لکھا ہے کہ: ”فسیری اللہ عملکم“ سے شیعہ نے آنحضرت ﷺ اور دیگر ائمہ پر اعمال پیش کرنے پر استدلال کیا ہے۔ (أصول کافی جز سوم ص ۱۳۹، مع الصافی) اور لکھا ہے درحقیقت عرض جملہ اعمال شیعہ شیعہ کا مسلک ہے۔ (۵) رجالہ رجال الصحیح کا لفظ نہ تو صحت حدیث پر دال ہے اور نہ سند کے منقطع ہونے کے متافی ہے۔ (مصلہ)

الجواب: مؤلف مذکور نے یہ جو کچھ کہا ہے بالکل بے سود ہے۔ طلی الترتیب جوابات ملاحظہ فرمائیں۔ (۱) بلاشبہ امام سیوطی رحمہ اللہ قسائل تھے لیکن علامہ نور الدین عثمی رحمہ اللہ اور علامہ زرقانی رحمہ اللہ کا تسامیل ثابت نہیں اور بلاحوالہ اور بدون دلیل کے ان حضرات کا تسامیل غیر مسلم ہے۔ اسی طرح مولانا سید محمد انور شاہ صاحب رحمہ اللہ اور مولانا عثمانی رحمہ اللہ دور حاضر کے محقق طلاء میں تھے، نرے کبیر کے فقیر نہ تھے۔ خود مؤلف مذکور (ندائے حق ص ۳۷) میں حضرت مولانا سید محمد انور شاہ صاحب رحمہ اللہ کو رئیس الحمدین اور ابن حجر ثانی کے الفاظ سے یاد کرتے ہیں۔ مگر صد افسوس ہے کہ یہی رئیس الحمدین اور ابن حجر ثانی کوئی ایسا بیان کرتے ہیں جو مؤلف مذکور کے نظریہ کے خلاف ہوتا ہے۔ (جیسے یہاں) تو وہ صرف سید محمد انور شاہ صاحب رحمہ اللہ رہ جاتے ہیں اس لئے ان پر کی گئی بے اعتمادی کا بھی اہل حق کے ہاں قطعاً کوئی اعتبار نہیں ہے۔

(۲) شیعہ کے ساتھ بعض مسائل میں اشتراک تو وارد اس کا متعین تو نہیں کہ ان مسائل ہی کا سرے سے انکار کر دیا جائے۔ اگر شیعہ نماز و روزہ اور حج وغیرہ احکام کے قائل ہیں تو کیا ہم اہل السنۃ والجماعت ان احکام کا انکار کر دیں؟ (معاذ اللہ تعالیٰ) علاوہ ازیں اہل حق اجمالی مرض کے قائل ہیں۔ جیسا کہ حضرت مولانا سید محمد انور شاہ صاحب رحمہ اللہ اور حضرت مولانا قحطالوی رحمہ اللہ وغیرہ حضرات کے حوالہ عرض کر دیے گئے ہیں اور شیعہ مرض تفصیلی کے قائل ہیں۔ چنانچہ خود مؤلف نے (ندائے حق ص ۱۳۹) میں حضرت مولانا حسین علی صاحب رحمہ اللہ کی المائی تفسیر (بلغۃ البحر ان ص ۳۳۲) کا یہ حوالہ نقل کیا ہے۔ ”اے برادر یہ عقیدہ کہ کوئی سب کچھ جانتا ہے اور صبح و شام کسی پر اعمال کل مہاد کے پیش ہوتے ہیں یہ عقائد شیعہ کے ہیں۔“ الغرض دونوں کے نظریات میں بڑا فرق ہے۔ (بھیہ حاشیہ اگلے صفحہ پر)

چونکہ حضرات انبیاء کرام علیہم السلام کی حیات میں کسی کا کوئی اختلاف نہیں رہا اور اس پر حدیث سے بھی صحیح ثبوت موجود ہے اور اُمت کے تمام طبقات میں اس کو تسلیم کیا گیا ہے۔ اس لئے امام سیوطی رحمۃ اللہ علیہ نے تواتر کا دعویٰ کیا ہے اور ایک اور مقام میں تواتر کا دعویٰ کر کے یوں لکھتے ہیں کہ: ”ان من جملة ما تواتر عن النبی صلی اللہ علیہ وسلم حياة الانبیاء فی قورم“ یعنی جو چیزیں آنحضرت صلی اللہ علیہ وسلم سے تواتر کے ساتھ مروی ہیں ان میں یہ بھی ہے کہ انبیاء علیہم السلام اپنی قبروں میں زندہ ہوتے ہیں۔ (النظم المتناثر من الحديث المتواتر کذا فی شرح البوستوی رحمۃ اللہ علیہ ص ۴، طبع مصر)

علامہ داؤد بن سلیمان البغدادی رحمۃ اللہ علیہ نے بھی اس حدیث کے متواتر کہنے میں امام سیوطی رحمۃ اللہ علیہ کی تائید کی ہے۔ (المنحة الوهبية ص ۱۱، طبع استنبول)

اہل علم جانتے ہیں کہ تواتر کے کئی اقسام ہیں۔ تواتر لفظی، تواتر معنوی۔ تواتر طبقہ اور تواتر توارث وغیرہ گو اس حدیث کے الفاظ اور اسناد متواتر نہیں لیکن تواتر طبقہ اور تواتر توارث کا شرف اس کو حاصل ہے۔

(بقیہ حاشیہ گزشتہ صفحہ) (۳) ابو داؤد کی روایت کا اس موقع پر پیش کرنا بے محل ہے اور یہ حضرت مرحوم کا وہم ہے کیونکہ وہ عرض جیسا کچھ بھی تھا آنحضرت صلی اللہ علیہ وسلم پر زندگی میں ہوا تھا اور حضرت ابن مسعود رضی اللہ عنہ کی روایت میں جو عرض ہے وہ بعد از وفات قبر مبارک میں ہے جب دونوں حدیثوں کا محل جدا جدا ہے تو ایک کو دوسری کی تفسیر میں یا اس کے معارضہ میں پیش کرنا بے مود ہے وہ صحیح ہو یا منقطع ہو اس کی وجہ سے اس صحیح حدیث پر ہرگز کوئی زد نہیں پڑتی۔

(۴) تبرید النواظر میں شیعہ شیعہ کا جو مسلک نقل کیا گیا ہے اس میں یہ الفاظ موجود ہیں عرض جملہ اعمال (حضرت مولانا حسین علی صاحب رحمۃ اللہ علیہ اپنی مختصر بے نظیر (التبیان فی ربط القرآن ص ۷۴، طبع تعمیر پریشک پریس راولپنڈی) میں لکھتے ہیں: ”ہر روز سب عمل بندوں کے رسول اللہ صلی اللہ علیہ وسلم پر پہنچتے ہیں یہ شیعہ مذاہب والے کہتے ہیں۔“ آگے اصول کافی (ص ۱۳۳) کا حوالہ دیا ہے) خدا کرے کہ مؤلف مذکور کو جملہ کا معنی سمجھ آ جائے کیونکہ بات سب سمجھ ہی کی ہے الحاصل اہل حق جس طرح کے عرض اعمال کے قائل ہیں وہ روایہ و درایہ بالکل صحیح ہے اور اس پر کوئی قابل التفات عقلی یا نقلی اعتراض وارد نہیں ہوا۔ ہاں اگر کوئی صرف میں نہ مانوں کی رٹ لگا تار ہے تو اس کا کوئی علاج نہیں۔

مؤلف اقامۃ البرہان: مؤلف مذکور نے (ص ۲۴۲ تا ۲۴۵) میں ازلة الريب کے حوالہ سے لکھا ہے کہ کثرت قصص کے بعد بھی حضرت امام سیوطی رحمۃ اللہ علیہ کے زمانہ تک کسی اور محدث سے اس حدیث کی صحیح یا تحسین نہیں مل سکی اور امام سیوطی رحمۃ اللہ علیہ صحیح حدیث میں بہت مسائل ہیں وہ تو جعلی من گھڑت اور موضوع حدیثوں کا سہارا بھی اپنے استدلال میں ڈھونڈ لیتے ہیں۔ دیکھئے (مسائل الخفاء وغیرہ) جب تک اس روایت کی پوری سند اور اس کے روایات کی توثیق اور سند کا اتصال ثابت نہ کیا جائے اور کسی معبر محدث سے اس کی صحیح اور تحسین ثابت نہ ہو تو اس پر علم غیب وغیرہ قطعی عقیدہ میں کیسے اعتماد کیا جاسکتا ہے؟ بقول امام سیوطی رحمۃ اللہ علیہ بھی کہا جائے گا کہ: ”یا تو اس کی مناسب تاویل کی جائے گی یا خود یہ حدیث باطل ٹھہرے گی (کما یأتی) خصوصاً جب کہ یہ روایت مسند بزار کی ہے جو نہ تو کتب حدیث کے طبقہ اولیٰ میں ہے اور نہ ثانیہ میں۔“ اس کے بعد انہوں نے ”تسکین الصدور“ کی عرض اعمال کی حدیث کے صحیح ہونے کا حوالہ پیش کر کے جواب لکھا ہے جس کا خلاصہ یہ ہے کہ علامہ سیوطی رحمۃ اللہ علیہ معبر محدث نہیں کسی معبر محدث سے اس کی صحیح و تحسین ثابت نہیں راپوں کی توثیق اور سند کا اتصال ثابت نہیں۔ اب کیا امام سیوطی رحمۃ اللہ علیہ معبر ہو گئے ہیں؟ یا مسند بزار طبقہ اولیٰ اور ثانیہ میں شامل ہو گئی ہے یا طبقہ ثالثہ و رابعہ کی حدیثیں قابل احتجاج ہو گئی ہیں۔ علامہ نور الدین دمشقی رحمۃ اللہ علیہ اگرچہ امام سیوطی رحمۃ اللہ علیہ پر اقدم ہیں لیکن وہ بھی امام سیوطی رحمۃ اللہ علیہ کی طرح ناقل و جامع ہیں اور ان کے رجالہ رجال الصحیح کہنے سے حدیث کا صحیح ہونا لازم نہیں آتا۔ (مصلہ) (بقیہ حاشیہ اگلے صفحہ پر)

امام عبدالوہاب شعرانی رحمۃ اللہ علیہ (المتوفی ۹۷۳ھ) تحریر فرماتے ہیں کہ: ”قد صحت الاحادیث انہ صلی اللہ علیہ وسلم حی فی قبرہ یصلی باذان واقامة“ بلاشبہ صحیح احادیث سے ثابت ہے کہ آنحضرت صلی اللہ علیہ وسلم اپنی قبر میں زندہ ہیں اور اذان واقامت سے نماز پڑھتے ہیں۔ (منح المنہ ص ۹۲، طبع مصر)

پہلے صحیح روایت عرض کی جا چکی ہے کہ حضرات انبیاء کرام علیہم السلام اپنی قبروں میں نماز پڑھتے ہیں اور منفرد کی کامل نماز تو وہی ہوتی ہے جو اذان واقامت سے ہو۔ لہذا اذان واقامت خود نماز میں شامل ہیں اور کتب فقہ میں منفرد کے لئے بھی اذان واقامت کا ثبوت موجود ہے۔ (بلاجماعت اس منفرد کی نماز ”نور الانوار“ ص ۳۶ وغیرہ کے حوالہ کے مطابق اداء قاصر کی مد میں شامل ہوتی ہے۔ جہاں جماعت مسنونہ مل سکتی ہو اور تغافل و کوتاہی کر کے آدمی اس کو حاصل نہ کر سکے اور پھر تکلفی زندگی ہو، قبر کا معاملہ اس سے الگ ہے۔ لہذا) ندائے حق ص ۹۱) پر اس پر بحث لا حاصل ہے)

حضرت مولانا عثمانی رحمۃ اللہ علیہ لکھتے ہیں کہ: ”ان التبی صلی اللہ علیہ وسلم حی کما تقررو انہ یصلی فی قبرہ باذان واقامة“ (فتح الملہم ج ۳ ص ۴۱۹)

”آنحضرت صلی اللہ علیہ وسلم زندہ ہیں جیسا کہ اپنی جگہ یہ ثابت ہے اور آپ اپنی قبر میں اذان واقامت سے نماز پڑھتے ہیں۔“

حضرت مولانا سید محمد انور شاہ صاحب رحمۃ اللہ علیہ ایک مقام پر ارشاد فرماتے ہیں کہ: ”ان کثیراً من الاعمال قد ثبتت فی القبور کالاذان والاقامة عند الدارمی وقرأة القرآن عند الترمذی“ (فیض الباری ج ۱ ص ۱۸۳)

”قبروں میں بہت سے اعمال کا ثبوت ملتا ہے جیسے اذان واقامت کا ثبوت دارمی کی روایت میں اور قرأة قرآن کا ترمذی کی روایت میں۔“

(بقیہ حاشیہ گزشتہ صفحہ) الجواب: جس وقت ہم نے ”ازالۃ الریب“ لکھی تھی اس وقت ہمارے سامنے صرف امام سیوطی رحمۃ اللہ علیہ کی خصائص الکبریٰ کا حوالہ ہی تھا اور ہم صرف امام سیوطی رحمۃ اللہ علیہ کی صحیح پران کے قائل ہونے کی وجہ سے مطمئن نہ تھے لیکن سرسری طور پر اس کے دیگر مظان سے دیکھا تو کسی اور کسی صحیح و تحسین نہ مل سکی لیکن جب بعد کو ”مجمع الزوائد“ زرقاتی رحمۃ اللہ علیہ، ربیع الحدیث ابن حجر ثانی حضرت مولانا سید محمد انور شاہ صاحب رحمۃ اللہ علیہ اور مولانا عثمانی رحمۃ اللہ علیہ وغیرہ کے حوالے مل گئے تو ہم مطمئن ہو گئے اور ہم نے اسی اطمینان سے یہ بحث ”تسکین الصدور“ میں باحوالہ درج کر دی اور اس سلسلہ میں اصل، اعتماد امام سیوطی رحمۃ اللہ علیہ کے علاوہ دوسروں پر ہے۔ جب اس روایت کے راوی صحیح بخاری کے راوی ہیں تو ان کے ثقہ ہونے میں کیا شبہ ہے؟ اور جب ذمہ داری سے علامہ ٹنٹی رحمۃ اللہ علیہ وغیرہ اس کو صحیح اور جید کہتے ہیں تو اصول حدیث کے زوے صحت کے لئے اتصال سند بھی ضروری امر ہے۔ لہذا اتصال سند بھی ثابت ہے۔ علامہ ابن الصلاح رحمۃ اللہ علیہ کا حوالہ اسی کتاب میں اپنے مقام پر آ رہا ہے۔ ان شاء اللہ تعالیٰ! اور علامہ ٹنٹی رحمۃ اللہ علیہ نے ناقل اور جامع ہی نہیں۔ اللہ تعالیٰ نے ان کو صحیح اور ضعیف حدیثوں کے پرکھنے کا قوی ملکہ عطا فرمایا ہے اور بعد میں آنے والے جملہ محدثین کرام رحمۃ اللہ علیہ اس سلسلہ میں ان پر اعتماد کرتے ہیں۔ جب یہ ذمہ دار حضرات اس کی صحیح کرتے ہیں تو یہ روایت مسند بزار میں رہ کر بھی صحیح ہو سکتی ہے نہ طبقہ بدلنے کی حاجت ہے اور نہ اس صحیح روایت پر بے اعتمادی کی کوئی وجہ ہے۔

علامہ بدرالدین محمود بن احمد العینی رحمہ اللہ (المتوفی ۸۵۵ھ) اللہ تعالیٰ کے اس ارشاد اَمَتَنَا النَّتْنِیْنِ کی تفسیر کرتے ہوئے ارقام فرماتے ہیں کہ: ”اراد بالموتین الموت فی الدنیا والموت فی القبر وهما موتان المعروفان المشهوران فلذلك ذکرهما بالتعریف وهما موتان لكل احد غیر الانبیاء علیہم السلام فانهم لا یموتون فی قبورهم بل هم احياء واما سائر الخلف فہم یموتون فی القبور ثم یحییون یوم القيمة“

”دو موتوں سے ایک وہ موت مراد ہے جو دنیا میں آتی ہے اور دوسری وہ ہے جو قبر میں آتی ہے یہی دو معروف و مشہور موتیں ہیں۔ اس لئے ان کو (الف ولام حرف تعریف سے ذکر کیا ہے۔ ہاں حضرات انبیاء علیہم السلام اس سے مستثنیٰ ہیں وہ اپنی قبروں میں نہیں مرتے بلکہ وہ زندہ ہی رہتے ہیں۔ بخلاف دیگر مخلوق کے کہ (حساب و کتاب کے بعد) وہ قبروں میں وفات پا جاتے ہیں اور پھر قیامت کے دن وہ زندہ ہوں گے۔“ (مدۃ القاری ج ۷ ص ۶۰۰)

یہ تحقیق اس مسلک پر مبنی ہے کہ قبر میں نکیرین کے سوال کے وقت مردوں کو زندہ کیا جاتا ہے پھر ان کو وفات دی جاتی ہے۔ مگر جمہور اس کے خلاف ہیں (پہلے اس کی بحث گزر چکی ہے) لیکن حضرات انبیاء علیہم السلام پر قبور میں وفات نہیں آتی بلکہ وہ مستر طور پر زندہ رہتے ہیں اور اس بات میں وہ حضرات بھی متفق ہیں جو عام مردوں کے لئے قبر میں سوال کے بعد موت تسلیم کرتے ہیں۔

حضرت امام مالک رحمہ اللہ سے یہ منقول ہے کہ وہ آنحضرت ﷺ کی قبر مبارک پر حاضر ہونے والے کے لئے لفظ زیارت کو پسند نہ فرماتے تھے۔ علامہ ابن رشد رحمہ اللہ (المتوفی ۵۹۵ھ) نے اس کی وجہ یہ بیان فرمائی ہے کہ لفظ زیارت عموماً مردوں کے متعلق استعمال ہوتا ہے اور آنحضرت ﷺ تو قبر مبارک میں زندہ ہیں۔ پھر لفظ زیارت کیوں استعمال کیا جائے۔

چنانچہ حضرت مولانا عبدالحلیم فرنگی محلی رحمہ اللہ (المتوفی ۱۲۸۵ھ) نقل کرتے ہیں کہ: ”نقل عن الامام مالک رحمہ اللہ انہ کان یکرہ ان یقول رجل زرت قبر النبی ﷺ قال ابن رشد رحمہ اللہ من اتباعہ ان الکراہۃ لغلبة الزیارة فی الموتی و هو ﷺ احياء اللہ تعالیٰ بعد موته حیۃ تامہ واستمرت تلک الحیوۃ و ہی مستمرة فی المستقبل و لیس هذا خاصة به ﷺ بل یشاركه الانبیاء علیہم السلام فہو حی بالحوۃ الکاملۃ مع الاستغناء عن الغذاء الحسی الدنیوی“ (نور الایمان بزیارۃ ثار حبیب الرحمن ص ۱۴، دعوہ فی وقایہ الوفاء ج ۲ ص ۱۳، طبع مصر)

”امام مالک رحمہ اللہ سے یہ منقول ہے کہ وہ اس کو نا پسند کرتے تھے کہ کوئی شخص یہ کہے کہ میں نے آنحضرت ﷺ کی قبر کی زیارت کی علامہ ابن رشد مالکی رحمہ اللہ فرماتے ہیں کہ کراہت کی وجہ یہ ہے کہ زیارت کا لفظ بالعموم مردوں کے لئے بولا جاتا ہے اور آنحضرت ﷺ کو اللہ تعالیٰ نے وفات کے بعد مکمل حیات بخشی ہے اور یہ مستقبل میں دائمی ہے اور یہ آنحضرت ﷺ ہی سے مختص نہیں بلکہ دیگر انبیاء کرام علیہم السلام بھی اس میں آپ کے ساتھ شریک ہیں۔ پس آپ کو حیات کاملہ حاصل ہے لیکن دنیوی اور حسی خوراک کی حاجت نہیں پڑتی۔“

اس عہارت میں بھی یہ امر واضح کر دیا گیا ہے کہ گو یہ حیات کامل ہے مگر تمام لوازمات دنیوی اس پر مرتب نہیں ہوتے کہ اس میں دنیوی اور حسی خوراک کی حاجت بھی باقی رہے۔

اس مقام میں مولف نے (عما ۷ ص ۳۵ تا ۳۷) میں ایک غیر ضروری اور بے فائدہ بحث چھیڑ دی ہے جس کا تجزیہ یوں کیا جاسکتا ہے کہ:

(۱) ابن رشد رحمہ اللہ کا قول لغت میں معتبر نہیں۔

الجواب: ہم نے کب ابن رشد رحمہ اللہ کا قول لغوی اعتبار سے پیش کیا ہے ان کا حوالہ صرف اس لئے پیش کیا گیا ہے کہ فقہی طور پر انہوں نے امام مالک رحمہ اللہ کے قول کی ایک توجیہ پیش کی ہے اور علامہ ابن رشد رحمہ اللہ کا مقام فقہاء مالکیہ میں بہت بلند ہے۔

(۲) زیارت کا لفظ زعموں پر ہوتا ہے اور اس کے ثبوت میں کئی حوالے پیش کئے ہیں۔

الجواب: بجا ہے اس کا کون انکار کرتا ہے؟ لیکن یہ لفظ اسی میں منحصر نہیں ہے اور مقامات پر بھی بولا جاتا ہے۔

(۳) اہل عرف جب زیارت و میت کہتے ہیں تو اس سے ان کی مراد (بحدف مضاف) قبر ہوتی ہے۔

الجواب: بجا ہے قرآن کریم، احادیث اور فقہاء کرام رحمہم اللہ کی عبارات میں زُزُئِمُ الْمُقَابِرَ اور زیارة القبور وغیرہ کے الفاظ موجود ہیں۔ اگر ایسا ہی مضاف آپ ابن رشد رحمہ اللہ کے کلام میں مراد لے لیں تو کیا نقصان لازم آتا ہے؟ علاوہ ازیں ہمارے فقہاء احناف رحمہم اللہ نے لفظ زیارت آنحضرت صلی اللہ علیہ وسلم کے لئے بولا ہے۔

چنانچہ علامہ شریعتی رحمہ اللہ لکھتے ہیں: ”یَنْبَغِي لِمَنْ قَصَدَ زِيَارَةَ النَّبِيِّ صلی اللہ علیہ وسلم أَنْ يَكْثُرَ مِنَ الصَّلَاةِ عَلَيْهِ“
”جو شخص آنحضرت صلی اللہ علیہ وسلم کی زیارت کا قصد کرے تو اس کے لئے مناسب ہے کہ وہ بکثرت آپ صلی اللہ علیہ وسلم پر درود شریف پڑھے۔“
(نور الایضاح ص ۱۸۸)

اور علامہ عبدالحی بحر العلوم رحمہ اللہ روضۃ اقدس پر حاضر ہونے سے پہلے کی ایک دُعا بتاتے ہیں جس میں یہ الفاظ بھی ہیں: ”وَارْزُقْنِي مِنْ زِيَارَةِ رَسُولِكَ صلی اللہ علیہ وسلم“
(رسائل الارکان ص ۲۸۰)

الغرض ازندہ کی زیارت، قوم کی زیارت، قبر کی زیارت اور زیارة النبی اور زیارة الرسول کے تمام الفاظ اپنے اپنے معنی اور اپنے موقع اور محل کے لحاظ سے درست ہیں نہ تو اس میں راقم کی لغوی غلطی ہے اور نہ علامہ ابن رشد رحمہ اللہ کی۔

علامہ ابوالوفاء علی بن محمد ابن عقیل رحمہ اللہ الحسینی رحمہ اللہ (التوفی ۵۱۳ھ) کا ارشاد ہے کہ: ”قَالَ ابْنُ عَقِيلٍ رحمہ اللہ
مِنْ الْحَنَابِلَةِ وَهُوَ رحمہ اللہ حَتَّى فِي قَبْرِهِ يَصْلِي“
(الروضة البهيّة ص ۱۳)

”علامہ ابن عقیل رحمہ اللہ الحسینی فرماتے ہیں کہ آنحضرت صلی اللہ علیہ وسلم اپنی قبر مبارک میں زندہ ہیں اور نماز پڑھتے ہیں۔“
امام بدرالدین علی رحمہ اللہ الحسینی جنہوں نے شیخ الاسلام ابن تیمیہ رحمہ اللہ کے فتاویٰ کا اختصار کیا ہے، لکھتے ہیں کہ: ”وَالْأَنْبِيَاءُ أَحْيَاءُ فِي قُبُورِهِمْ وَقَدْ يَصْلُونَ“
(مختصر فتاویٰ مصریہ ص ۱۷۰)

”حضرات انبیاء علیہم السلام اپنی قبروں میں زندہ ہیں اور بسا اوقات نماز بھی پڑھتے ہیں۔“

یعنی چونکہ تکلفی زندگی تو رہی نہیں اور وہ حضرات نماز حلاؤ کے طور پر پڑھتے ہیں۔ اس لئے پابندی لازم نہیں اور قد بصلون کہہ کر اسی حقیقت کو آشکارا کر دیا ہے۔ کیونکہ حرف قد مضارع پر داخل ہو کر اکثر تفعیل کا فائدہ دیتا ہے اور حرف قد مضارع پر کبھی تحقیق کے لئے بھی آتا ہے۔
(رضی ج ۲ ص ۳۸۸، متن تین ص ۲۸۱)

فقیر وقت علامہ حسن بن عمار بن علی شریعتی النخعی مہدیہ (المتوفی ۱۰۶۹ھ) لکھتے ہیں کہ: ”ولما هو مقرر عند المحققین انہ رحمہم اللہ حی یرزق متمتع بجميع الملاذ والعبادات غیر انہ احجب عن ابصار القاصرین عن شریف المقامات“ محققین کے نزدیک یہ بات طے شدہ ہے کہ آنحضرت رحمہم اللہ زندہ ہیں۔ آپ کو رزق دیا جاتا ہے اور آپ تمام لذتوں اور عبادتوں سے متمتع ہیں مگر ان لگا ہوں سے ادھمل ہیں جو ان ارفع مقامات تک رسائی سے قاصر ہیں۔ (نور الایضاح ص ۱۷۷)

اس عبارت میں محققین کا مسلک یہ بتایا ہے کہ آنحضرت رحمہم اللہ زندہ ہیں اور رزق اور عبادات سے متمتع ہیں لیکن یہ رزق دنیوی اور حسی نہیں بلکہ عالم غیب اور دوسرے جہاں کا ہے، جیسا کہ پہلے گزر چکا ہے۔ علامہ ابن عابدین الشامی النخعی مہدیہ ایک خاص مقام پر تحریر فرماتے ہیں کہ: ”ان الانبیاء و احياء فی قبورهم كما ورد فی الحدیث“ (رسائل ابن عابدین ج ۲ ص ۲۰۳، طبع مصر)

”حضرات انبیاء کرام رحمہم اللہ اپنی قبروں میں زندہ ہیں جیسا کہ حدیث شریف میں آیا ہے۔“ علامہ شامی مہدیہ نے اس عبارت میں حیات حضرات انبیاء کرام رحمہم اللہ کو حدیث پر بنیاد رکھتے ہوئے تسلیم کیا ہے جس سے حدیث کی صحت بھی ان کے نزدیک مسلم ہے۔

الامام الاستاذ ابو منصور طاہر الشافعی البغدادی مہدیہ (المتوفی ۴۲۹ھ) فرماتے ہیں کہ: ”قال المتکلمون المحققون من اصحابنا ان نبینا رحمہم اللہ حی بعد وفاته یسر بطاعات امتہ“

”ہمارے اصحاب کے محقق متکلمین یہ فرماتے ہیں کہ آنحضرت رحمہم اللہ اپنی وفات کے بعد زندہ ہیں اور آپ اپنی امت کی طاعات سے خوش ہوتے ہیں۔“ (وفاء الوفاء ج ۲ ص ۴۰۶، ولاء السنن ج ۱۰ ص ۳۳۰)

اصحابنا سے متکلمین کی جماعت مراد ہو یا شوافع کی بہر صورت ان میں محققین کا مسلک اور تحقیق یہی ہے کہ آنحضرت رحمہم اللہ وفات کے بعد اپنی قبر مبارک میں زندہ ہیں۔

امام شمس الدین محمد بن عبدالرحمن السقاوی مہدیہ (المتوفی ۹۰۲ھ) لکھتے ہیں کہ: ”نحن نؤمن و نصدق بانہ رحمہم اللہ حی یرزق فی قبرہ و ان جسده الشریف لا تاكله الارض والایجماع علی ہذا“

”ہم اس بات پر ایمان لاتے اور اس کی تصدیق کرتے ہیں کہ آنحضرت رحمہم اللہ اپنی قبر میں زندہ ہیں اور آپ کو رزق ملتا ہے اور آپ کے جسد اطہر کو زمین نہیں کھا سکتی اور اسی پر اجماع منعقد ہے۔“ (القول الہدی ص ۱۲۵) اس ارشاد سے معلوم ہوا کہ آنحضرت رحمہم اللہ کا قبر مبارک میں زندہ ہونا اور آپ کو رزق ملنا اور جسد اطہر کا محفوظ رہنا اجماع امت سے ثابت ہے۔ اگر بالفرض حدیث سے اس کا کوئی ثبوت نہ بھی ہوتا تب بھی امت مسلمہ کا اجماع شرعی دلائل میں سے ایک وزنی دلیل ہے۔

علامہ محمد عابد السندی النخعی مہدیہ (المتوفی ۱۲۵۷ھ) لکھتے ہیں کہ: ”اما هم فحياتهم لا شک فیہا ولا خلاف لاحد من العلماء فی ذلک الی ان قال فہو رحمہم اللہ حی علی الدوام“ (رسالہ مدینہ ص ۴۱)

”بہر حال حضرات انبیاء علیہم السلام کی حیات میں کوئی شک نہیں اور علماء میں سے کسی کا اس میں کوئی اختلاف نہیں ہے۔ (پھر آگے فرمایا) پس آنحضرت ﷺ دوائی طور پر زندہ ہیں۔“

یعنی وفات کے بعد قبر میں جو حیات آپ ﷺ کو حاصل ہے وہ مستمر اور دوائی ہے وہ سلب نہیں ہوئی۔ شیخ عبدالحق محدث دہلوی رحمہ اللہ آنحضرت ﷺ کی حیات کے بارے میں لکھتے ہیں کہ: ”حیات متفق علیہ است چچ کس رادر وے خلائے نیست۔“ (اشعاء للمعات ج ۱ ص ۶۱۳)

”حیات متفق علیہ ہے کسی کا اس میں کسی قسم کا کوئی اختلاف نہیں ہے۔“

شیخ محدث دہلوی رحمہ اللہ باوجود وسیع النظر ہونے کے کس وضاحت سے یہ بیان کرتے ہیں کہ اس مسئلہ میں کسی کا کوئی اختلاف نہیں۔ اگر کسی ایک فرد کا اختلاف بھی اس میں ہوتا تو ضرور اس کا اظہار فرماتے۔

نواب قطب الدین خان صاحب رحمہ اللہ (المتوفی ۱۲۷۹ھ) تحریر فرماتے ہیں کہ: ”زندہ ہیں انبیاء علیہم السلام قبروں میں یہ مسئلہ متفق علیہ ہے کسی کو اس میں خلاف نہیں کہ حیات ان کو وہاں حقیقی جسمانی دنیا کی سی ہے۔“

(مظاہر حق ج ۱ ص ۴۴۵)

نواب صاحب رحمہ اللہ دنیا کی سی کا جملہ بول کر یہ حقیقت بتلانا چاہتے ہیں کہ حضرات انبیاء کرام علیہم السلام کی یہ حیات مِنْ کُلِّ الْوُجُوہِ دنیوی نہیں ہے کہ حسی کھانے پینے کی حاجت ہو بلکہ بعض وجوہ سے دنیوی ہے۔ مثلاً ادراک علم اور شعور وغیرہ۔

مشہور محقق، محدث اور نکتہ رس عالم علامہ شہاب الدین فضل اللہ بن حسین کوربشتی الحنفی (المتوفی فی حدود ۶۶۰ھ) آنحضرت ﷺ کے خصوصیات بیان کرتے ہوئے رقم طراز ہیں کہ: ”وازاں جملہ آں ست کہ بدانند کہ کالہدوے راز میں نخورد و بوسیدہ نشود و چوں زمین از دے شکافہ شود کالہدوے بحال خود باشد و حشر دے و جملہ انبیاء چنیں باشد و حدیث درست است کہ: ”إِنَّ اللَّهَ حَزَمَ عَلَى الْأَرْضِ أَجْسَادَ الْأَنْبِيَاءِ إِلَى أَنْ قَالَ هُمْ أَحْيَاءُ فِي قُبُورِهِمْ يَصَلُّونَ“ واول ہمہ پیغمبر مابریخیزد از گورا! (کتاب المعتمد فی المعتقد باب ۲ فصل ۴، للتوربشتی رحمہ اللہ)

”ان خصوصیات میں سے ایک یہ بھی جانی چاہئے کہ آپ کے جسم مبارک کو زمین نہیں کھاتی اور نہ وہ ریزہ ریزہ ہوگا اور (قیامت کو) جب زمین شق ہوگی تو آپ کا جسم مبارک اپنی حالت میں محفوظ ہوگا اور اسی وجود مبارک کے ساتھ آپ اور دیگر جملہ انبیاء علیہم السلام کا حشر ہوگا اور صحیح حدیث میں آتا ہے کہ اللہ تعالیٰ نے زمین پر انبیاء علیہم السلام کے اجسام حرام کر دیئے ہیں۔ (پھر آگے فرمایا کہ) انبیاء علیہم السلام اپنی قبروں میں زندہ ہیں اور نماز پڑھتے ہیں اور سب سے پہلے قبر مبارک سے ہمارے پیغمبر ﷺ اٹھیں گے۔“

موصوف رحمہ اللہ نے یہ لکھ کر آخر میں فرمایا ہے کہ دانستن ایں ہمہ کہ یاد کردیم فہم است یعنی یہ جو کچھ میں نے بیان کیا ہے اس کا جاننا نہایت ضروری اور اہم ہے۔ غور فرمائیے کہ کس خیر خواہی، دلسوزی اور ہمدردی سے ضروری اور فہم امور کو ذہن نشین کرنے کی سعی کی جارہی ہے اور مستند، صحیح اور معروف حدیثوں کا حوالہ دے کر ان امور کو مبرہن اور مدلل کیا جا رہا ہے، تاکہ کسی منکر کے لئے انکار کی گنجائش باقی نہ رہے۔

۱۔ ملاں کاتب چلبی رحمہ اللہ نے ان کو الحنفی لکھا ہے، ملاحظہ ہوں کشف الظنون ج ۲، ص ۴۴۲، وهو الحق اور علامہ سبکی رحمہ اللہ نے ان کا تذکرہ طبقات شافعیہ ج ۵، ص ۱۴۶ میں کیا ہے۔

حضرت مولانا احمد علی صاحب سہارنپوری رحمہ اللہ (المتوفی ۱۲۹۷ھ) نقل کرتے ہیں کہ: ”والاحسن ان یقال ان حیۃہم لا یتعقبہا موت بل یستمر حیۃ والانبیاء احياء فی قبورہم“ (ہاشم بخاری ج ۱ ص ۵۱) ”بہتر بات یہ ہے کہ کہا جائے کہ آنحضرت ﷺ کی حیات ایسی ہے کہ اس کے بعد موت وارد نہیں ہوتی بلکہ دوامی حیات آپ کو حاصل ہے اور باقی حضرات انبیاء کرام علیہم السلام بھی اپنی قبروں میں زندہ ہیں۔“

قبر میں حیات کے منکروں نے حضرت صدیق اکبر رضی اللہ عنہ کے اس قول: ”وَالَّذِي نَفْسِي بِيَدِهِ لَا يَذْبُقُكَ اللَّهُ الْمَوْتَيْنِ ابْدًا“

”کہ بخدا آپ کو اللہ تعالیٰ کبھی دو مرتبہ موت نہیں چکھائے گا“ سے استدلال کیا تھا اور اہل سنت کی طرف سے اس کا ایک جواب یہ ہے جو مولانا سہارنپوری رحمہ اللہ نے فتح الباری کے حوالہ سے نقل کر کے اس کی تائید کی ہے۔

مولانا ابوالعزیز عبدالحادی محمد صدیق نجیب آبادی رحمہ اللہ (المتوفی ۱۲۷۰ھ) لکھتے ہیں کہ: ”انہم الفقوا علی حیۃہم بل حیۃ الانبیاء علیہم متفق علیہا لا خلاف لاحد فیہ“ (الوارالمجود شرح ابی داؤد ج ۱ ص ۶۱۰)

”محدثین کرام رحمہم اللہ اس بات پر متفق ہیں کہ آنحضرت ﷺ زندہ ہیں بلکہ تمام حضرات انبیاء کرام علیہم السلام کی حیات متفق علیہا ہے، اس میں کسی کا کوئی اختلاف نہیں ہے۔“

یہ عبارت بھی اپنے مدلول و مفہوم کے اعتبار سے بالکل واضح ہے کہ جناب محمد رسول اللہ ﷺ اور اسی طرح باقی حضرات انبیاء کرام علیہم السلام کی حیات اتفاقی امر ہے اس میں کسی قسم کا کوئی اختلاف نہیں ہے۔

حضرت مولانا عثمانی رحمہ اللہ لکھتے ہیں کہ: ”ودلت النصوص الصحیحة علی حیۃ الانبیاء علیہم السلام کما سیأتی ان شاء اللہ تعالیٰ فی موضع یلیق بہ“ (فتح الملہم ج ۱ ص ۳۲۵)

”نصوص صحیحہ اس بات پر دلالت کرتی ہیں کہ حضرات انبیاء کرام علیہم السلام زندہ ہیں جیسا کہ مناسب موقع پر اس کا ذکر ہوگا۔ ان شاء اللہ!“

مولانا رحمہ اللہ نے متعدد مقامات پر حیات انبیاء علیہم السلام کو بیان فرمایا ہے ان کی بعض ضروری عبارتیں باحوالہ اپنے مقام پر آ رہی ہیں۔ ان شاء اللہ!

حضرت مولانا خلیل احمد صاحب سہارنپوری رحمہ اللہ (المتوفی ۱۳۴۶ھ) لکھتے ہیں کہ: ”ان النبی ﷺ فی قبرہ کما ان الانبیاء علیہم احياء فی قبورہم“ (بذل المجہود ج ۲ ص ۱۱۷)

”آنحضرت ﷺ اپنی قبر مبارک میں زندہ ہیں جس طرح کہ دیگر حضرات انبیاء کرام علیہم السلام اپنی قبروں میں زندہ ہیں۔“

یہ بات بھی ملحوظ خاطر رہے کہ اگر اس حیات سے محض روح کی حیات مراد ہے اور قبر میں جسم الطہر کا اس سے کوئی تعلق نہیں تو حضرت انس رضی اللہ عنہ کی حدیث میں قبور کا لفظ معاذ اللہ بیکار جاتا ہے اور اسی طرح اکابر کی عبارات میں بھی لفظ قبر کا کوئی مطلب خیر معنی حاصل نہیں ہوتا۔ چونکہ ان کے اجساد مبارک قبروں میں بالکل محفوظ ہیں تو قبر میں حیات کا مطلب اور مفہوم اس کے سواء اور کیا ہو سکتا ہے کہ روح مبارک کا جسم الطہر سے تعلق ہے اور اس کی بدولت حیات حاصل ہے۔

حضرت مولانا سید محمد انور شاہ صاحب رحمہ اللہ لکھتے ہیں کہ: ”وقد يتخايل ان رد الروح ينال في الحيوة وهو يقرر ها فان الرّد انما يكون الى الحى لا الى الجماد كما وقع فى حديث ليلة التعريس يريد بقوله الانبياء مجموع الاشخاص لا الارواح“ (تحية الاسلام ص ۳۵، ۳۶)

”کبھی یہ خیال کیا جاتا ہے کہ رُوح کا لوٹنا حیات کے منافی ہے۔ حالانکہ رُوح حیات کو ثابت کرتا ہے کیونکہ رُوح زندہ کی طرف لوٹا کی جاتی ہے نہ کہ جماد کی طرف۔ جیسا کہ لیلۃ التعریس کی حدیث میں ہے۔ (جب سب حضرات سو گئے تھے اور سورج چڑھنے کے بعد بیدار ہوئے اور اس میں رُوح کا ذکر ہے۔ (بخاری ج ۱ ص ۸۳) اور انبیاء احياء سے حضرات انبیاء کے مجموع اشخاص مراد ہیں نہ کہ فقط ارواح (یعنی وہ اپنے اجسام کے ساتھ زندہ ہیں)

حضرت موصوف رحمہ اللہ نے اس عبارت میں تصریح کر دی ہے کہ حضرات انبیاء علیہم السلام کی زندگی سے فقط رُوح کی زندگی مراد نہیں بلکہ بدن اور رُوح دونوں کی زندگی مراد ہے۔ (مجموع الاشخاص)

حضرت مولانا اشرف علی صاحب تھانوی رحمہ اللہ ارقام فرماتے ہیں کہ: ”بہت سی وغیرہ نے حدیث انس رضی اللہ عنہ سے روایت کیا ہے کہ رسول اللہ ﷺ نے فرمایا کہ انبیاء علیہم السلام اپنی قبروں میں زندہ ہوتے ہیں اور نمازیں پڑھتے ہیں کذا فی المواہب اور یہ نماز تکلیفی نہیں بلکہ حلاذ کے لئے ہے اور اس حیات سے یہ نہ سمجھا جائے کہ آپ کو ہر جگہ پکارنا جائز ہے۔“ (نشر الطیب ص ۲۱۱، طبع جید برقی پریس دہلی)

اور ایک اور مقام پر لکھتے ہیں کہ: ”آپ بھس حدیث قبر میں زندہ ہیں۔“ (التکشف ص ۴۴۶)

حضرت مجدّد الف ثانی رحمہ اللہ حضرت انس رضی اللہ عنہ کی اس روایت سے استدلال کرتے ہوئے فرماتے ہیں: ”برزخ صغریٰ چوں از یک وجہ از موطن دنیوی است گنجائش ترقی دارد و احوال ایں موطن نظر باخصا متفاوت تفاوت فاحش دارد الانبیاء یصلون فی قبور ہم شنیدہ باشند۔“ (مکتوبات دفتر دوم ص ۲۹، طبع لکھنؤ)

”چھوٹا برزخ (یعنی قبر) جب ایک وجہ سے دنیوی جگہوں میں سے ہے تو یہ ترقی کی گنجائش رکھتا ہے اور مختلف اشخاص کے اعتبار سے اس جگہ کے حالات خاصے متفاوت ہیں۔ آپ نے یہ تو عنایتی ہوگا کہ حضرات انبیاء کرام علیہم السلام اپنی قبروں میں نماز پڑھتے ہیں۔“

حافظ ابن حجر رحمہ اللہ حیات انبیاء علیہم السلام پر بحث کرتے ہوئے تحریر فرماتے ہیں کہ: ”واذا ثبت انہم احياء من حيث النقل فانه يقوٰيه من حيث النظر كون الشهداء احياء و بنص القرآن والانبیاء افضل من الشهداء“

اور جب نقل کے لحاظ سے ان کا زندہ ہونا ثابت ہے تو دلیل عقلی اور قیاس بھی اس کی تائید کرتا ہے وہ یہ کہ شہداء نص قرآن کے رُوح سے زندہ ہیں اور حضرات انبیاء کرام علیہم السلام تو شہداء سے اعلیٰ اور افضل ہیں۔ (تو بطریق اولیٰ ان کو حیات حاصل ہوگی)

تمام اہل اسلام اس امر پر متفق ہیں کہ حضرات انبیاء کرام علیہم السلام کی قبر اور برزخ میں حیات حضرات شہداء کی حیات سے اعلیٰ اور ارفع ہے اور جب شہداء کی زندگی نص قرآنی سے ثابت ہے اور اس میں کوئی شبہ نہیں تو حافظ ابن حجر رحمہ اللہ فرماتے ہیں کہ حدیث انس رضی اللہ عنہ کی رُوح سے تو حضرات انبیاء کرام علیہم السلام کی حیات ثابت ہی ہے عقلی اور نظری طور پر دلالت النص سے بھی ان کی حیات ثابت ہے اس لئے کہ وہ شہداء سے افضل ہیں تو لا محالہ ان کی حیات بھی شہداء سے افضل اور برتر ہوگی۔ لہذا نقل و عقل سے حضرات انبیاء کرام علیہم السلام کی حیات ثابت ہے۔

آنحضرت ﷺ شہید تھے

حافظ ابن حجر وغیرہ نے تو قیاس کے ذریعہ سے یہ ثابت کیا ہے کہ حضرات انبیاء کرام علیہم السلام قبر وبرزخ میں زندہ ہیں لیکن قطع نظر اس قیاس کے آنحضرت ﷺ شہید بھی ہیں۔ لہذا جو حیات شہداء کی منصوص ہے وہ نص قرآنی سے بھی آپ کے لئے ثابت اور متحقق ہے۔

قصہ یوں ہے کہ ۷ ہجری میں جب آنحضرت ﷺ نے حضرات صحابہ کرام رضی اللہ عنہم کی معیت میں خیبر فتح کر لیا تو یہود خیبر اس پر بہت ہی زیادہ برا فروختہ ہوئے اور آنحضرت ﷺ کو شہید کرنے کا منصوبہ تیار کیا۔ چنانچہ مشہور یہودی سلام بن مسکم کی بیوی زینب بنت الحارث نے اس منصوبہ کو عملی جامہ پہنایا اور آنحضرت ﷺ کی بمعہ چند دیگر صحابہ کرام رضی اللہ عنہم کے دعوت تیار کی اور بکری کے گوشت میں زہر ہلال ڈال کر آپ ﷺ کو شہید کرنا چاہا۔ چنانچہ آپ کے ساتھیوں نے بھی وہ کھانا ایک ایک دودھ لقمے کھایا اور آپ ﷺ نے بھی ایک لقمہ منہ مبارک میں ڈالا اور اس کا لعاب حلق مبارک سے نیچے پیٹ میں چلا گیا، گوشت کی بوٹی نے بول کر کہا حضرت مت کھائیے کیونکہ میں زہر آلود ہوں، آپ نے اپنے صحابہ کرام رضی اللہ عنہم کو فوراً منع کیا، مگر ایک صحابی حضرت بشر بن براء بن معرور رضی اللہ عنہ اس سے شہید ہو گئے اور آپ کو اس زہر سے کافی تکلیف ہوئی۔

چنانچہ آپ ﷺ نے وفات سے چند لمحات پہلے حضرت عائشہ رضی اللہ عنہا سے فرمایا کہ: ”یا عائشہ رضی اللہ عنہا ما ازال اجد الم الطعام الذی اكلت بخير فهذا اذ ان وجدت انقطاع ابهری من ذلك السم“
 ”اے عائشہ رضی اللہ عنہا میں برابر اس کھانے کی زہر کا اثر پارہا ہوں جو خیبر میں میں نے کھایا تھا سو اس وقت میں ایسا محسوس کر رہا ہوں کہ میری رگ جان کٹ رہی ہے۔“ (بخاری ج ۲ ص ۷۳۷، مستدرک ج ۳ ص ۵۸)
 آپ کی وفات کے وقت اس زہر کا خاصا اثر تھا اور عالم اسباب میں آپ کی وفات کا سبب وہ زہر ہلال مل ہے، اس لئے آپ شہید بھی ہوئے۔

چنانچہ حضرت عبداللہ بن مسعود رضی اللہ عنہ فرماتے ہیں: ”لان احلف تسعا ان رسول الله ﷺ قتل قتلا احب الى من احلف واحده انه لم يقتل وذلك ان الله اتخذ نبياً واتخذ نبياً واتخذ شهيداً“

(مستدرک ج ۳ ص ۵۸، قال الحاكم رحمه الله والذمى مبيد، صحيح علي شريهها ومنه احمد ج ۱ ص ۳۸۱)

”یہ کہ میں نو دفعہ قسم اٹھاؤں کہ آنحضرت ﷺ شہید ہوئے مجھے اس سے زیادہ پسند ہے کہ میں ایک دفعہ یہ قسم اٹھاؤں کہ آپ قتل نہیں کئے گئے اور یہ اس لئے کہ اللہ تعالیٰ نے آپ کو نبی بھی بنایا اور شہید بھی۔“

اس صحیح روایت سے معلوم ہوا کہ اللہ تعالیٰ نے آنحضرت ﷺ کو شہادت کا رتبہ بھی عنایت فرمایا ہے۔

علامہ محمد بن عبدالباقی بن یوسف الزرقانی المالکی مبیہ (المتوفی ۱۱۲۲ھ) اس روایت کے بارے میں

لکھتے ہیں کہ: ”اخرجه احمد و ابو يعلى والطبرانى والحاكم والبيهقى عن ابن مسعود“

”اس روایت کو امام احمد مبیہ، ابو یعلیٰ مبیہ، طبرانی مبیہ، حاکم مبیہ اور بیہقی مبیہ نے حضرت عبداللہ بن

مسعود رضی اللہ عنہ سے روایت کیا ہے۔“ (زرقانی شرح مواہب ج ۵ ص ۳۳۲)

اس صحیح روایت سے معلوم ہوا کہ آنحضرت ﷺ کو اللہ تعالیٰ نے شہادت کا بلند مقام بھی مرحمت فرمایا ہے اور قرآن کریم میں شہداء کی جو زندگی اور حیات منصوص ہے وہ آنحضرت ﷺ کے لئے بھی ہے۔ نعل قرآنی اور صحیح حدیث کو ملانے کے بعد حضرت انس رضی اللہ عنہ کی مذکور حدیث کے علاوہ یہ ایک الگ اور مجدد دلیل ہے کہ آنحضرت ﷺ قبر مبارک میں زندہ ہیں اور یہ محض قیاسی فقہی اور نظری دلیل ہی نہیں۔ جیسا کہ حافظ ابن حجر صندریہ کے حوالہ سے پہلے عرض کیا گیا ہے بلکہ اس روایت کی زد سے آپ کی شہادت بھی منصوص ہے اور نعل قرآنی سے شہداء کی حیات بھی منصوص ہے۔

اکابر علماء دیوبند کی دینی خدمات

اس دور میں مذہب و قوم کی جو خدمت علماء دیوبند نے کی ہے وہ کسی دانشمند اور منصف مزاج آدمی سے مخفی نہیں ہے علمی اور تحقیقی، تقریری اور تحریری تدریسی اور سیاسی رنگ میں ان کی خدمات رہتی دنیا تک نہ صرف یہ کہ یادگار بنی رہیں گی بلکہ ان شاء اللہ مشعل راہ بھی بنیں گی اور ان کے درس و تدریس اور وعظ و ہند سے تشنگان علم و ہدایت ذوق و شوق کے پیالے بھر بھر کر سیراب ہوتے رہیں گے۔ ایک وقت تھا کہ ان کی خداداد قابلیت اور بے لوث خدمت اور قبولیت عامہ نے برطانیہ کی حکومت کو خاصا ہراساں کر دیا تھا جس نے ان کو طرح طرح کی اذیتیں اور دُکھ پہنچائے اور ان کو بدنام کرنے کا کوئی مذموم سے مذموم حربہ اور پہلو بھی ہاتھ سے نہ جانے دیا، اسی دورِ برطانیہ میں ایک خاص مصلحت کے پیش نظر مولوی احمد رضا خاں صاحب بریلوی (المتوفی ۱۳۴۰ھ) نے اکابر علماء دیوبند کی خالص علمی اور دقیق عبارتوں میں قطع و برید کر کے اسلامی ممالک کے علماء اور علی الخصوص علماء حرمین شریفین کے سامنے پیش کر کے ان سے کفر کا فتویٰ حاصل کیا۔ لیکن جب علماء حرمین کو اصل حقیقت معلوم ہوئی اور خان صاحب کی مجرمانہ کارروائی کا پتہ چلا تو انہوں نے چھبیس (۲۶) سوالات مرتب کر کے حضرات علماء دیوبند کو بھیجے کہ آپ حضرات کا ان مسائل کے بارے میں کیا خیال ہے ان کو صاف لکھئے تاکہ حق و باطل واضح ہو جائے تو اس وقت فخر العلماء رأس الحقیقین حضرت مولانا خلیل احمد صاحب صندریہ صدر مدرس مدرسہ مظاہر العلوم سہارنپور نے ان کے جوابات لکھے اور ۱۸ شوال ۱۳۲۵ھ میں ان کو کھل کر کے اپنی جماعت کے تئیں بزرگوں (جن میں خصوصیت سے حضرت شیخ الہند مولانا محمود حسن صاحب صندریہ صدر مدرس دارالعلوم دیوبند، حضرت مولانا میر احمد حسن صاحب امردہی صندریہ، حضرت مولانا مفتی عزیز الرحمن صاحب دیوبندی، حضرت مولانا اشرف علی صاحب تھانوی صندریہ، حضرت مولانا شاہ عبدالرحیم صاحب رائے پوری صندریہ، حضرت مولانا حبیب الرحمن صاحب دیوبندی صندریہ، حضرت مولانا غلام رسول صاحب صندریہ اور حضرت مولانا مفتی محمد کفایت اللہ صاحب دہلوی صندریہ وغیرہ قابل ذکر ہیں) کی تصدیقات لکھوا کر علماء حرمین اور دیگر ممالک اسلامیہ کو بھیجیں وہ حضرات ان کے تسلی بخش جوابات دیکھ کر مطمئن ہو گئے اور خان صاحب کے الزامات پر محو حیرت ہو کر انگشت بدندان رہ گئے ان جوابات پر مشتمل رسالہ ”المہند علی المفند“ کے نام سے سالہا سال سے طبع ہو چکا ہے۔ ہمارے سامنے ۱۳۵۲ھ / ۱۹۳۳ء کا وہ نسخہ ہے جو مطبع قاسمی دیوبند میں طبع ہوا ہے۔ گویا یہ رسالہ ان معتقدات پر مشتمل ہے جو علماء دیوبند کے اتفاقی اور اجماعی عقیدے کہلاتے ہیں۔ اگرچہ ہم نے بعض اکابر علماء دیوبند کی عبارات پہلے بھی باحوالہ عرض کر دی ہیں اور آئندہ بھی ان

شاء اللہ تعالیٰ اپنے مقام پر عرض ہوں گی اور اُن کے علاوہ بھی ان کی مسئلہ کے بارے میں بہت سی عبارات ہیں لیکن اس اجماعی اور مرکزی رسالہ کے بعد مزید کچھ کہنے اور لکھنے کی مطلقاً کوئی ضرورت باقی نہیں رہتی۔
 ”المہند“ کی اس عبارت کو بغور ملاحظہ فرمائیں۔

”السؤال الخامس: ما قولكم في حيوة النبي ﷺ في قبره الشريف هل ذلك امر مخصوص به امر مثل سائر المؤمنين ﷺ حيوة برزخية“

”پانچواں سوال: کیا فرماتے ہو جناب رسول اللہ ﷺ کی قبر میں حیات کے متعلق کہ کوئی خاص حیات آپ کو حاصل ہے یا عام مسلمانوں کی طرح برزخی حیات ہے۔“

الجواب: عندنا وعند مشائخنا حياة حضرت الرسالة ﷺ دنيوية من غير تكليف وهي مختصة به ﷺ بجميع الانبياء صلوات الله عليهم والشهداء لا برزخية كما هي لسائر المؤمنين بل لجميع الناس كما نص عليه العلامة السيوطي ﷺ في رسالة ابنه الاذكياء بحياة الانبياء حيث قال قال الشيخ تقي الدين السبكي حيوة الانبياء والشهداء في القبر كحيواتهم في الدنيا ويشهد له صلوة موسى عليه السلام في قبره فان الصلوة تستدعي جسدا حيا الى اخر ما قال ثبت بهذا ان حيواته دنيوية برزخية لكونها في عالم البرزخ ولشيخنا شمس الاسلام والدين محمد قاسم العلوم على المستفيدين قدس الله سره العزيز في هذا المبحث رسالة مستقلة دقيقة المأخذ بدعوة المسلك لم ير مثلها قد طبعت وشاعت في الناس واسمها آب حيات اي ماء الحيات“
 (المہند علی المفند ص ۱۳، ۱۴)

جواب: ہمارے اور ہمارے مشائخ کے نزدیک حضرت محمد ﷺ اپنی قبر مبارک میں زندہ ہیں اور آپ کی حیات دُنیا کی سی ہے۔ بلا مکلف ہونے کے اور یہ حیات مخصوص ہے۔ آنحضرت ﷺ اور تمام انبیاء علیہم السلام اور شہداء کے ساتھ برزخی نہیں ہے جو حاصل ہے تمام مسلمانوں بلکہ سب آدمیوں کو۔ چنانچہ علامہ سیوطی ﷺ نے اپنے رسالہ ”انباہ الاذکیاء حیوة الانبیاء“ میں تصریح لکھا ہے چنانچہ فرماتے ہیں کہ علامہ تقی الدین سبکی ﷺ نے فرمایا ہے کہ: ”انبیاء علیہم السلام و شہداء کی قبر میں حیات ایسی ہے جیسا دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے۔ کیونکہ نماز زندہ جسم کو چاہتی ہے۔“ پس اس سے ثابت ہوا کہ حضرت ﷺ کی حیات دنیوی ہے اور اس معنی کو برزخی بھی کہ عالم برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس بحث میں ایک مستقل رسالہ بھی ہے نہایت دقیق اور انوکھے طرز کا بے مثل جو طبع ہو کر لوگوں میں شائع ہو چکا ہے، اُس کا نام آب حیات ہے۔

اس عبارت میں حضرات انبیاء کرام علیہم السلام کی قبر میں زندگی اور حیات کو دنیوی حیات سے تعبیر کیا ہے اور اس کو برزخی بھی کہا ہے کہ وہ عالم برزخ میں ہے اور اس حیات دنیوی پر دلیل علامہ تقی الدین سبکی ﷺ کی عبارت پیش کی ہے اور ان کی عبارت کا ابتدائی حصہ پیش کر کے آخر میں لکھا ہے کہ: ”الی آخر ما قال“ یعنی علامہ سبکی ﷺ کی عبارت کا یہی کلام دلیل نہیں بلکہ ان کی عبارت آخر تک اس دلیل میں ملحوظ رکھنی چاہئے اور آخر تک ان کی عبارت میں جو تشریح اور تفصیل ہے اُس کو نظر انداز نہیں کرنا چاہئے اور ہم باحوالہ پہلے علامہ سبکی ﷺ کی معہود

مہارت نقل کر چکے ہیں جس میں اس کا بھی ذکر ہے کہ اگرچہ حضرات انبیاء کرام علیہم السلام کی قبر میں زندگی دنیوی ہے لیکن دنیوی زندگی کے تمام لوازمات اس کے لئے ضروری نہیں ہیں کہ وہ دنیوی کھانے پینے اور ایسے ہی دیگر حاجات کو مستلزم ہو بلکہ اُن امور میں وہ الگ اور جدا حکم رکھتی ہے۔ ہاں ادراک و شعور اور علم وغیرہ میں وہ دنیوی زندگی کی طرح ہے۔ بالفاظ دیگر ان کے ارواح طیبہ کا تعلق ان کے ابدان دنیویہ سے ہے اور دنیا کی زندگی کی طرح ادراک و شعور اور علم ان کو حاصل ہے لیکن اگر کوئی دوسرا شخص اس زندگی کو دیکھتا چاہے تو اس کے لئے وہ بالکل محسوس نہیں ہو سکتی اور اس کو حضرات انبیاء کرام علیہم السلام کے اجسام مبارکہ ساکن اور ساکت ہی نظر آئیں گے۔ کیونکہ دوسروں کے حق میں وہ غیر محسوس ہے اور اس لحاظ سے وہ دنیوی نہیں اور نہ دنیوی زندگی سے مشابہ ہے بلکہ اس معنی میں وہ برزخی اور اخروی ہے۔

چنانچہ حافظ ابن حجر رحمہ اللہ لکھتے ہیں کہ: ”لأنه بعد موتہ وان كان حیاً فہی حیۃ لا تشبہ حیۃ الدنیا“ کیونکہ آپ وفات کے بعد اگرچہ زندہ ہیں لیکن یہ دوسری قسم کی حیات ہے وہ دنیا کی حیات کی طرح نہیں ہے۔“ (فتح الباری ج ۴ ص ۳۶)

اور دوسرے مقام پر لکھتے ہیں کہ: ”وہذہ الحیۃ لیست دنیویۃ النماہی اخرویۃ“

”اور یہ زندگی دنیوی نہیں بلکہ اخروی ہے۔“ (فتح الباری ج ۲ ص ۲۱۳)

حضرت مولانا محمد ادریس صاحب کاندھلوی رحمہ اللہ تحریر فرماتے ہیں کہ: ”تمام اہل سنت والجماعت کا اجماعی عقیدہ ہے کہ حضرات انبیاء کرام علیہم السلام وفات کے بعد اپنی قبروں میں زندہ ہیں اور نماز و عبادات میں مشغول ہیں اور حضرات انبیاء کرام علیہم السلام کی یہ برزخی حیات اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے اس لئے کہ روحانی اور معنوی حیات تو عامۃً مؤمنین بلکہ ارواح کفار کو بھی حاصل ہے۔“ (حیات نبوی ص ۲)

اور آگے لکھتے ہیں کہ: ”فرض یہ کہ حضرات انبیاء کرام علیہم السلام کی حیات جسمانی ہے محض روحانی نہیں اس لئے کہ مرنے کے بعد روحانی حیات اور سمع اور ادراک حضرات انبیاء کرام علیہم السلام کے ساتھ مخصوص نہیں بلکہ احادیث صحیحہ سے تمام افراد اور احاد بشر کے لئے ثابت ہے۔“ (ص ۵)

اور پھر آگے چند دلائل کا ذکر کر کے آخر میں لکھتے ہیں کہ: ”یہ تمام امور اس امر کی قطعی دلیل ہیں کہ حضرات انبیاء علیہم السلام کی حیات جسمانی ہے اور ارواح طیبہ کا اجسام مبارکہ سے تعلق ہے۔“ (ص ۱۱)

حضرت مولانا مفتی عزیز الرحمن صاحب (المتوفی ۱۳۴۶ھ) لکھتے ہیں اور انبیاء کرام علیہم السلام کی حیات خصوصاً آنحضرت ﷺ کی حیات شہداء کی حیات سے افضل و اعلیٰ ہے اور بحث اس کی طویل ہے۔ فقط!

(تلاوی دارالعلوم مدلل و مکمل ج ۵ ص ۷۱، طبع دیوبند)

ایک اور سوال یوں ہوا کہ مرنے کے بعد جو سوال وغیرہ ہوتے ہیں تو روح مرنے کے بعد آسمان پر چلی جاتی ہے، پھر قبر میں لائی جاتی ہے یا جسم میں بند کر دی جاتی ہے، جس کا جواب یہ ارشاد فرمایا:

الجواب: جسم سے روح کو تعلق رہتا ہے۔ فقط! (تلاوی دارالعلوم مدلل و مکمل ج ۵ ص ۷۲، طبع دیوبند)

جب عام فردوں کے جسم سے رُوح کا تعلق رہتا ہے تو حضرات انبیاء کرام علیہم السلام کے اجسام مبارکہ سے ارواح طیبہ کا تعلق کیوں نہ ہوگا؟

علامہ سید محمود آلوسی الحنفی مہدیہ لکھتے ہیں کہ: ”والمراد بتلك الحيوة نوع من الحيوة غير معقول لنا وهي فوق حيوة الشهداء بكثير وحيوة لبيّننا ﷺ اكمل واتم من حيوة سائرهم عليهم السلام الى ان قال ان تلك الحيوة في القبر وان كانت يترتب عليها بعض ما يترتب على الحيوة في الدنيا المعروفة لنا من الصلوة والاذان والاقامة ورد السلام المسموع ونحو ذلك الا انها لا يترتب عليها كل ما يمكن ان يترتب على تلك الحيوة المعروفة“ (روح المعاني ج ۲۲ ص ۳۶)

”اس حیات سے حیات کی ایک ایسی نوع مراد ہے جو ہماری سمجھ سے بالاتر ہے اور یہ حیات شہداء کی حیات سے بہت اُونچی ہے اور آنحضرت ﷺ کی حیات تو تمام انبیاء علیہم السلام سے اکمل اور اتم ہے۔ (پھر آگے فرمایا کہ) اس قبر کی زندگی پر اگرچہ بعض وہ امور مترتب ہوتے ہیں جو ہماری دنیا کی معروف زندگی پر مترتب ہیں۔ مثلاً نماز، اذان، اقامت اور سنئے ہوئے سلام کا جواب لوٹانا اور اسی طرح کے کئی اور امور، مگر اس پر وہ سب امور مترتب نہیں جو دنیا کی معروف زندگی پر مترتب ہوتے ہیں۔“

علامہ سبکی مہدیہ وغیرہ کے حوالہ سے یہ گزر چکا ہے کہ جس طرح دنیوی زندگی میں حسی قسم کا کھانا اور پانی درکار ہوتا ہے اور اس کے بغیر مادہ لمبی زندگی برقرار نہیں رہتی۔ اس طرح کے حسی کھانے اور پانی کی ضرورت قبر اور برزخ میں پیش نہیں آتی۔ وہاں کا طعام و شراب اسی ماحول کے مناسب مرحمت ہوتا ہے۔ ہاں! عبادات اور صلوة و سلام کا سماع وہاں بھی متحقق ہے اور اس معنی کے لحاظ سے وہ دُنیوی حیات ہے۔

اور پھر آگے لکھتے ہیں کہ: ”فلو فرض انكشاف قبر نبی من الانبياء عليهم السلام لا يرى الناس الا كما يرون سائر الاموات الذين لم تاكل الارض اجسادهم“ (روح المعاني ج ۲۲ ص ۳۸)

”پس اگر فرض کیا جائے کہ حضرات انبیاء علیہم السلام میں سے کسی نبی کی قبر مبارک کھل گئی ہے تو لوگ ان کو اسی طرح (بے جس و حرکت) دیکھیں گے جس طرح کہ عام دوسرے فردوں کو دیکھتے ہیں جن کو زمین نہیں کھاتی۔“

یعنی باوجود اجسام مبارکہ کے صحیح و سالم ہونے اور باوجود قبر میں ان کی حیات کے لوگ اس حیات کو محسوس نہیں کر سکتے اور نہ ظاہری طور پر ان کو اس کے کچھ آثار نظر آ سکتے ہیں اور امام سیوطی مہدیہ کے حوالہ سے لکھتے ہیں کہ وہ حضرات انبیاء علیہم السلام کے قبروں سے باہر نکل کر دنیا میں پھرنے اور تصرف کرنے کے قائل ہیں۔ (اگرچہ امام سیوطی مہدیہ نے اجسام کے ساتھ چلنے پھرنے کا ذکر نہیں کیا ممکن ہے کہ ان کے نزدیک مٹائی اجسام یا ارواح کے ساتھ یہ سیر ہوتی ہو بشرط یہ کہ کسی معقول اور قطعی دلیل سے یہ ثابت ہو جائے لیکن اس سے ہر جگہ حاضر و ناظر ہونے کا شبہ نہ کیا جائے کیونکہ اگر کسی ایک جگہ رُوح یا جسم مثالی حاضر ہو تو دیگر مقامات میں تو وہ نہیں ہوگا اور کسی ایک جگہ میں حاضر ہونے سے ہر جگہ حاضر ہونا لازم نہیں آتا)

علامہ آلوسی مہدیہ اس کا رد کرتے ہوئے لکھتے ہیں کہ: ”وما تقدم من ان الانبياء عليهم السلام يخرجون من قبورهم اى باجسامهم وارواحهم كما هو الظاهر ويتصرفون في الملكوت العلوى والسفلى فمما لا قول به“ (روح المعاني ج ۲۲ ص ۳۵)

”اور جو پہلے گزر چکا ہے کہ حضرات انبیاء علیہم السلام اپنی قبروں سے اجسام و ارواح کے ساتھ نکلتے ہیں جیسا عہادت سے یہی متبادر ہوتا ہے اور عالم طلوی اور سفلی میں تصرف کرتے ہیں تو میں اس نظریہ کا قائل نہیں ہوں۔“

اور پھر آگے لکھتے ہیں کہ: ”والحیوة فی القبر لا تستلزم الخروج و انا اقول بها فی حق الانبیاء علیہم السلام“

”قبر میں زندگی اس بات کو مستلزم نہیں کہ صاحب قبر باہر بھی نکلے۔ ہاں! میں حضرات انبیاء کرام علیہم السلام کی حیات فی القبر کا قائل ہوں۔“

غور فرمائیے کہ علامہ آلوسی الحنفی رحمہ اللہ ”حیات فی القبر“ تو تمام حضرات انبیاء کرام علیہم السلام کے لئے تسلیم کرتے ہیں لیکن اس نظریہ کے قائل نہیں کہ حضرات انبیاء کرام علیہم السلام اپنے اجسام اور ارواح کے مجموعہ کے ساتھ قبروں سے نکل کر دنیا میں پھرتے اور تصرف کرتے ہیں، اس کا مطلب یہ ہوا کہ اگر کسی سے کسی وقت ان کی خواب یا بیداری میں ملاقات ہوتی ہے تو محض ابدان مثالی سے ہوتی ہے نہ کہ اجسام غصریہ اور اجسام و ارواح دونوں کے مجموعہ سے، لیکن قبر میں ان کی حیات ابدان غصریہ کے ساتھ ہے۔

حیات انبیاء علیہم السلام اور غیر مقلدین حضرات

اس سے قبل جتنے حوالے نقل کئے گئے ہیں وہ ان حضرات کے ہیں جو فروعی مسائل میں کسی نہ کسی امام کے مقلد تھے، کوئی حنفی تھا اور کوئی مالکی کوئی شافعی تھا اور کوئی حنبلی (بجز قاضی شوکانی رحمہ اللہ اور نواب صاحب رحمہ اللہ کے کہ وہ کسی کی تقلید نہیں کرتے تھے) مناسب معلوم ہوتا ہے کہ ہم اس مقام پر غیر مقلدین حضرات کے کچھ حوالے بھی نقل کر دیں تاکہ حیات انبیاء کرام علیہم السلام کی حقیقت بالکل روشن ہو جائے۔

قاضی شوکانی رحمہ اللہ لکھتے ہیں کہ: ”وقد ذهب جماعة من المحققين الى ان رسول الله ﷺ حتى بعد وفاته و انه يسر بطاعات امته و ان الانبياء لا يبلون مع ان مطلق الادراك كالعلم والسماع ثابت لسائر الموثى۔ الى ان قال وورد النص في كتاب الله في حق الشهداء انهم احياء يرزقون و ان الحيوة فيهم متعلقة بالجسد فكيف بالانبياء والمرسلين وقد ثبت في الحديث ان الانبياء احياء في قبورهم رواه المنذرى وصححه البيهقي وفي صحيح مسلم عن النبي ﷺ قال مورت بموسى ليلة اسرى بي عند الكتيب الاحمر وهو قائم يصلى في قبره“

”بے شک محققین کی ایک جماعت اس طرف گئی ہے کہ آنحضرت ﷺ اپنی وفات کے بعد زندہ ہیں اور آپ اپنی امت کی طاعات سے خوش ہوتے ہیں اور یہ کہ انبیاء کرام علیہم السلام کے اجسام بوسیدہ نہیں ہوتے۔ حالانکہ مطلق ادراک جیسے علم اور سماع وغیرہ تو یہ سب مردوں کے لئے ثابت ہے۔ (پھر آگے کہا) اور اللہ تعالیٰ کی کتاب میں شہداء کے بارے میں نص وارد ہوئی ہے کہ وہ زندہ ہیں اور ان کو رزق ملتا ہے اور ان کی حیات جسم سے متعلق ہے تو حضرات انبیاء اور مرسلین علیہم السلام کی حیات جسم سے کیوں متعلق نہ ہوگی؟ اور حدیث سے یہ بھی ثابت ہے کہ انبیاء علیہم السلام

۱۔ اس کی تحقیق (فیض الباری ج ۱ ص ۲۰۴) میں ملاحظہ کریں۔ ملاوہ ازیں اسنی المطالب کا حوالہ بھی اس زیر نظر کتاب

میں موجود ہے۔

اپنی قبروں میں زندہ ہیں۔ امام منذری رحمہ اللہ نے اس کو روایت کیا ہے اور امام بیہقی رحمہ اللہ نے اس کی تصحیح کی ہے اور صحیح مسلم میں ہے کہ آنحضرت صلی اللہ علیہ وسلم نے فرمایا کہ میں نے معراج کی رات سرخ رنگ کے ٹیلے کے پاس موسیٰ علیہ السلام کو قبر میں کھڑے نماز پڑھتے دیکھا ہے۔

قاضی شوکانی رحمہ اللہ کی اس عبارت سے بھی معلوم ہوا کہ وہ شہداء کی حیات جسمانی کو تسلیم کرتے ہیں اور یہ بھی فرماتے ہیں کہ حضرات انبیاء علیہم السلام کی زندگی بطریق اولیٰ جسمانی ہے۔ کیونکہ ان کے اجسام طبعیہ اپنی حالت پر رہتے ہیں، ان میں کسی قسم کا کوئی تغیر و تبدل نہیں ہوتا اور یہ بھی تصریح فرماتے ہیں کہ حضرات انبیاء علیہم السلام کی وفات تو ہوتی ہے لیکن وہ اس کے بعد اپنی قبروں میں زندہ ہوتے ہیں۔

اور دوسرے مقام پر لکھتے ہیں کہ: ”انہ صلی اللہ علیہ وسلم حی فی قبرہ بعد موتہ کما فی حدیث الانبیاء احياء فی قبورہم وقد صححه البيهقي والفق في ذلك جزء قال الاستاذ ابو منصور البغدادي قال المتكلمون المحققون من اصحابنا ان نبينا صلی اللہ علیہ وسلم حی بعد وفاته انتہی ویؤید ذلك ما ثبت ان الشهداء احياء یرزقون فی قبورہم والتبى صلی اللہ علیہ وسلم منہم“ (نیل الاوطار ج ۵ ص ۱۰۱، طبع مصر)

آنحضرت صلی اللہ علیہ وسلم وفات کے بعد اپنی قبر مبارک میں زندہ ہیں جیسا کہ حدیث میں آیا ہے کہ انبیاء علیہم السلام اپنی قبروں میں زندہ ہیں اور بیہقی رحمہ اللہ نے اس کی تصحیح کی ہے اور اس مسئلہ میں انہوں نے ایک رسالہ بھی لکھا ہے استاذ ابو منصور البغدادی رحمہ اللہ فرماتے ہیں کہ ہمارے اصحاب میں محقق متکلمین کا ارشاد ہے کہ آنحضرت صلی اللہ علیہ وسلم وفات کے بعد زندہ ہیں۔ ان کا بیان ختم ہوا اور اس کی تائید یہ بات بھی کرتی ہے کہ شہداء زندہ ہیں اور قبروں میں ان کو رزق دیا جاتا ہے اور آنحضرت صلی اللہ علیہ وسلم بھی شہید ہیں۔“

پہلے صحیح روایت کے ساتھ حضرت عبداللہ بن مسعود رضی اللہ عنہ سے یہ ثابت کیا جا چکا ہے کہ آنحضرت صلی اللہ علیہ وسلم شہید تھے اور حافظ ابن حجر رحمہ اللہ سے نظر اور دلالت النص کی دلیل سے بھی یہ ثابت ہو چکا ہے اور قرآن کریم کی نص سے شہداء کی زندگی ثابت ہے۔ لہذا آنحضرت صلی اللہ علیہ وسلم کی حیات بھی ثابت ہے کہ آپ قبر مبارک میں زندہ ہیں۔

عبداللہ بن محمد بن عبد الوہاب رحمہ اللہ عجدی رحمہ اللہ فرماتے ہیں کہ: ”والذی نعتقد ان رتبة نبينا صلی اللہ علیہ وسلم اعلیٰ مراتب المخلوقین علی الاطلاق وانه حی فی قبرہ حیوة مستقرة ابلغ من حیات الشهداء المنصوص علیہا فی التنزیل اذ هو افضل منہم بلاریب وانه یسمع من یسلم علیہ“ (انحاف البلاء ص ۴۱۵، طبع کانپور)

”جس چیز کا ہم اعتقاد کرتے ہیں وہ یہ ہے کہ آنحضرت صلی اللہ علیہ وسلم کا درجہ مطلقاً ساری مخلوق سے بڑھ کر ہے اور آپ اپنی قبر مبارک میں حیات دائمی سے متصف ہیں جو شہداء کی حیات سے اعلیٰ و ارفع ہے جس کا ثبوت قرآن کریم سے ہے۔ کیونکہ آنحضرت صلی اللہ علیہ وسلم بلاشبہ شہداء سے افضل ہیں اور جو شخص آپ صلی اللہ علیہ وسلم پر (عند القبر) سلام کہتا ہے، آپ اس کو سنتے ہیں۔“

اس سے بھی آفتاب نیروز کی طرح یہ بات ثابت ہو گئی کہ اپنے وقت میں علماء مجد کے وکیل اعظم اپنی جماعت کا یہ نظریہ پیش کرتے ہیں کہ آنحضرت صلی اللہ علیہ وسلم اپنی قبر مبارک میں دوائی طور پر زندہ ہیں اور آپ کی یہ حیات شہداء کی منصوص حیات سے اعلیٰ و ارفع ہے نواب صدیق حسن خان صاحب رحمہ اللہ کا حوالہ پہلے گزر چکا ہے کہ وہ جملہ

اموات کے لئے ادراک و شعور اور سماع وغیرہ ثابت کرتے ہیں اور فرماتے ہیں کہ یہ اوصاف سب کے لئے ثابت ہیں اور حضرات انبیاء کرام علیہم السلام اور صلحاء کی اس میں کوئی تخصیص نہیں ہے۔

غیر مقلدین حضرات کے فیج الکمل مولانا سید میاں نذیر حسین صاحب دہلوی رحمۃ اللہ علیہ (المتوفی ۱۳۲۰ھ) لکھتے ہیں کہ: ”اور حضرات انبیاء علیہم السلام اپنی اپنی قبر مبارک میں زندہ ہیں۔ خصوصاً آنحضرت صلی اللہ علیہ وسلم فرماتے ہیں کہ جو کوئی عند البر درود بھیجتا ہے میں سنتا ہوں اور دُور سے پہنچایا جاتا ہوں۔“ (فتاویٰ نذیریہ ج ۲ ص ۵۵ ضمیمہ) اہل علم جانتے ہیں کہ حضرت میاں صاحب رحمۃ اللہ علیہ کی وجہ سے ہندوستان میں غیر مقلدین حضرات کو اپنے مقام پر کتنی تقویت اور تائید حاصل ہوئی بلکہ انہی کی بدولت ان میں اہل علم، صاحب قلم مدرس اور مصنف قسم کے علماء پیدا ہوئے ہیں اور جن کی کتاب ”معیار الحق“ غیر مقلدین حضرات کے ہاں بڑی مقبول اور مستند سمجھی جاتی ہے۔ حضرت میاں صاحب رحمۃ اللہ علیہ نے اس عبارت میں حضرات انبیاء کرام علیہم السلام کی اپنی اپنی قبر میں حیات کے علاوہ یہ بات بھی واضح کر دی ہے کہ آنحضرت صلی اللہ علیہ وسلم عند القبر سلام کہنے والوں کا سلام بنفس نفیس سنتے ہیں اور دُور سے درود شریف آپ کو پہنچایا جاتا ہے۔ مولانا ٹمس الحق صاحب عظیم آبادی رحمۃ اللہ علیہ لکھتے ہیں کہ: ”ان الانبیاء فی قبورہم احياء“

”حضرات انبیاء کرام علیہم السلام اپنی اپنی قبروں میں زندہ ہیں۔“ (عون المعبود ج ۱ ص ۴۰۶)

اور مولانا محمد عطاء اللہ صاحب حنیف لکھتے ہیں کہ: ”انہم احياء فی قبورہم یصلون و د قال النبی صلی اللہ علیہ وسلم من صلی علی عند قبری سمعته ومن صلی علی نائیا بلغته“ (التعلیقات السلفیۃ علی سنن النسائی ج ۱ ص ۲۳۷) ”حضرات انبیاء کرام علیہم السلام اپنی قبروں میں زندہ ہیں اور نماز پڑھتے ہیں اور آنحضرت صلی اللہ علیہ وسلم نے فرمایا کہ جو شخص میری قبر کے پاس مجھ پر درود پڑھتا ہے تو میں خود اس کو سنتا ہوں اور جو دُور سے پڑھتا ہے تو وہ مجھے (بذریعہ ملائکہ) پہنچایا جاتا ہے۔“

علماء مجید جو لوگوں میں وہابی کے نام سے مشہور ہیں اپنا عقیدہ یوں بیان کرتے ہیں کہ: ”واما الکلام علی حیوة النبی صلی اللہ علیہ وسلم فاعتقادنا فی ذلک اعتقاد سلف الامة و امتنا و الاسوة وھی انہ صلی اللہ علیہ وسلم قبض و دفن و زالت عند الحیوة الدنیا الی قولہ و اما حیوة البرزخ فہو حی الحیوة البرزخیة و کذا الشهداء فلو کان حیا حیوة دنیویة لرفعوا الیہ الامر فیما جرى بینہم“ (الدرر النسیۃ فی الاجوبة النجدیۃ ج ۱ ص ۲۶۰، طبع مصر)

۱۔ غیر مقلد عالم مولانا فضل الرحمن صاحب ہری پوری لکھتے ہیں کہ کل پیغمبروں کے جسم صحیح و سالم ہیں اور قبر شریف میں زندہ ہیں اور جو کوئی قبر کے پاس درود بھیجے یا سلام کرے تو آپ خود عن لپتے ہیں اگر دُور سے درود بھیجے تو فرشتہ آپ تک پہنچاتے ہیں الحمد للہ کا یہی اعتقاد ہے۔ (رسالہ درود الشریف ص ۱۶) محدث مولوی رحیم بخش صاحب مرحوم فرماتے ہیں کہ محققین کی جماعت کا یہی مذہب ہے کہ آنحضرت صلی اللہ علیہ وسلم اپنے مرقد میں زندہ ہیں اور اس بات کے قائل ہیں کہ اُمت کی اطاعت کی خبر پا کر خوش ہوئے ہیں۔

(اسلام کی چودہویں کتاب ص ۴۵)

۲۔ مولانا محمد اسلمیل صاحب سلفی رحمۃ اللہ علیہ لکھتے ہیں۔ اہل السنۃ کے دونوں مکاتب فکر اصحاب الرائے والی حدیث کا اس امر پر اتفاق ہے کہ شہداء اور انبیاء زندہ ہیں برزخ میں وہ عبادات تسبیح و تہلیل فرماتے ہیں: الی قولہ انبیاء کی زندگی کے متعلق سنت میں شواہد ملتے ہیں صحیح احادیث میں انبیاء علیہم السلام کے متعلق عبادات وغیرہ کا ذکر آتا ہے۔ (حیات النبی صلی اللہ علیہ وسلم ص ۲۷)

”بہر حال آنحضرت ﷺ کی حیات کے بارے میں ہمارا وہی اعتقاد ہے جو سلفِ امت اور ہمارے آئمہ کا اعتقاد ہے اور وہی اس میں ہمارے مقتدا ہیں وہ یہ کہ آنحضرت ﷺ کی وفات ہوئی ہے اور آپ کو دفن کیا گیا اور آپ کی دنیوی زندگی ختم ہو گئی ہے۔ (پھر آگے کہا) اور بہر حال برزخی زندگی تو آنحضرت ﷺ کے لئے ثابت ہے اور آپ حیاتِ برزخیہ کے ساتھ زندہ ہیں اور ایسے ہی شہداء بھی زندہ ہیں۔ اگر آپ کی زندگی دنیا کی زندگی ہوتی تو اختلافی امور میں سلفِ آپ کی طرف مراجعت کرتے۔“

یعنی دنیوی تکلفی اور حسی زندگی آپ کی ختم ہو چکی ہے لیکن برزخی زندگی آپ کی ثابت ہے۔ نیز علماءِ مجدد نے کہا کہ ہم اعتقاد رکھتے ہیں کہ رُتبہ حضور النور ﷺ کا تمام مخلوق کے مراتب سے اعلیٰ ہے وہ اپنی قبر میں حیاتِ برزخیہ سے زندہ ہیں جو کہ حیاتِ شہداء سے افضل و اکمل ہے اور سلام کہنے والے کا آپ سلام سنتے ہیں۔

(الهدایة السنیة والتحفة الیہابۃ النجدیہ ص ۷۷، طبع مصر)

محمد بن عبدالوہاب مجددی رحمہ اللہ اور ان کے پیروکار مسلکاً حنبلی ہیں جو مقلدینِ نبی کا ایک فرقہ ہے۔ حافظ ابن تیمیہ رحمہ اللہ اور حافظ ابن القیم رحمہ اللہ کی تحقیق پر اعتماد کرتے اور ان کو اپنا پیشوا تسلیم کرتے ہوئے ان کی کتابوں کی خوب نشر و اشاعت کرتے ہیں محمد بن عبدالوہاب رحمہ اللہ باوجود مقلد اور حنبلی ہونے کے سطحی ذہن کے آدمی تھے اور توحید و سنت کے خوب داعی تھے ان سے وقتی مصلحت کے پیش نظر کچھ عوامی غلطیاں سرزد ہو چکی تھیں جن کی وجہ سے وہ عوام میں خاصے بدنام ہو گئے اور علامہ شامی رحمہ اللہ اور حضرت مدنی رحمہ اللہ جیسے بزرگ بھی اس سے متاثر ہوئے بغیر نہ رہ سکے لیکن ان کے بارے میں صحیح نظریہ وہی ہے جو علامہ آلوسی رحمہ اللہ اور حضرت گنگوہی رحمہ اللہ کا ہے۔ و لتفصیل مقامِ آخر انگریز نے اپنی سیاسی بقاء کے لئے ان کو بہت بدنام کیا اور ہندوستان کے اہل بدعت نے ان کے بدنام کرنے میں خوب خوب حصہ لیا اور جنگِ آزادی میں شریک مجاہدینِ اسلام کو دہائیت کے بے خطا ہتھیار سے ان عالموں نے گھائل کیا۔

علامہ ابن عابدین الشامی رحمہ اللہ کے تلمیذ اور علماءِ مجدد کے مسلک کے روحِ رواح الشیخ محمد بن السید درویش رحمہ اللہ (المتوفی ۱۲۷۶ھ) لکھتے ہیں۔

فائدہ: حضراتِ انبیاء کرام علیہم السلام کی حیاتِ برزخی ہے (حسی ہونے میں) حیاتِ دنیوی کے مشابہ نہیں ہے اور نہ وہ نیند کے مشابہ ہے اور نہ وہ باقی مخلوقات کی حیات کی طرح ہے بلکہ اللہ تعالیٰ ان کے اجسامِ مبارکہ کو بوسیدہ ہونے اور فنا ہونے سے محفوظ رکھتا ہے اور ان پر ان کے ارواح کی روشنی بعض اوقات مخفی طریقہ سے لوٹاتا ہے کسی مقصد کے لئے اور بہت سی احادیث وارد ہیں جو اس پر دلالت کرتی ہیں۔ مثلاً ایک یہ ہے کہ اُمت کی طرف سے صلوٰۃ و سلام آپ پر پیش کیا جاتا ہے اور مثلاً بعض احادیث میں آتا ہے کہ اللہ تعالیٰ آپ ﷺ پر آپ کی رُوحِ مبارک لوٹاتا ہے تاکہ آپ سلام کہنے والے کے سلام کا جواب دیں اور مثلاً بعض میں آتا ہے جس نے دُور سے سلام کہا اس کو فرشتے پہنچاتے ہیں اور جس نے قریب سے سلام کہا تو اس کو آپ خود سنتے ہیں اور مثلاً بعض روایات میں آیا ہے کہ آپ ﷺ سے سوال کیا گیا کہ آپ پر کیسے صلوٰۃ و سلام عرض کیا جائے گا۔ جب کہ آپ ﷺ (مرنے کے بعد) بوسیدہ ہو جائیں گے۔ (معاذ اللہ) تو آپ ﷺ نے فرمایا کہ بلاشبہ اللہ تعالیٰ نے زمین پر حرام کر دیا ہے کہ وہ حضراتِ انبیاء کرام علیہم السلام کے اجسام کو کھائے تو یہ سب احادیث آپ ﷺ کی اور دیگر تمام حضراتِ انبیاء کرام علیہم السلام کی حیات پر دلالت کرتی ہیں لیکن اُسی طرح جس طرح بیان ہوا نہ جیسا کہ ہماری (حسی اور تکلفی) زندگی ہے۔

کیونکہ جب آپ ﷺ کی وفات ہوئی تو آپ ﷺ دیگر اموات کی طرح تھے کہ روح مبارک جسم اطہر میں نہ تھی اور جسم سے خارج ہو گئی اگر آپ ﷺ کی زندگی ہماری (محسوس اور تکلفی) زندگی کی طرح ہوتی تو جب حضرات صحابہ کرام رضی اللہ عنہم نے خلافت کے مسئلہ پر اختلاف کیا تھا آپ ﷺ اُن سے اس سلسلہ میں خطاب فرماتے۔

(اسلی الطالب ص ۲۹۸، فی احادیث مختلفہ المراتب طبع مصر)

”تسکین الصدور“ میں ہی بقدر ضرورت اس کی بحث موجود ہے کہ جو حضرات اس حیات کو جسمانی اور دنیوی کہتے ہیں اُن کی مراد یہ ہے کہ روح مبارک کا اسی جسم اطہر سے تعلق ہوتا ہے جو دنیا میں تھا اور جو حضرات اس کو برزخی کہتے ہیں ان کی مراد یہ ہے کہ وہ حیات اہل دنیا کے لئے محسوس نہیں ہے اور اسی کو علماء عقائد نوع من الحیوة سے تعبیر کرتے ہیں لیکن اس پر دونوں فریق متفق ہیں کہ دور سے آپ ﷺ پر صلوٰۃ و سلام پیش کیا جاتا ہے اور نزدیک سے آپ خود بنفس نفیس سنتے اور جواب دیتے ہیں اس میں حیات جسمانی یا حیات برزخی سے تعبیر کرنے والوں میں کسی کا کوئی اختلاف نہیں ہے۔ رہا موصوف صلی اللہ علیہ وسلم کا یہ کہنا کہ اگر آپ ﷺ کی حیات ہماری زندگی کی طرح ہوتی تو آپ ﷺ حضرات صحابہ کرام رضی اللہ عنہم میں خلافت کے مسئلہ کا اختلاف رفع فرما دیتے اور ان سے خطاب فرماتے تو اس میں کلام ہے۔

(۱) اؤلا اس لئے کہ مسئلہ خلافت میں حضرات صحابہ کرام رضی اللہ عنہم کا اختلاف آپ ﷺ کے پاس نہ ہوا تھا وہ

اختلاف سقیفہ بنو ساعدہ میں ہوا تھا۔

(۲) ثانیاً جمہور علماء کی تحقیق کی رو سے روح کا اعادہ قبر میں ہوتا ہے پہلے نہیں ہوتا اور بات بھی حیات فی

القبر کی ہو رہی ہے۔

(۳) ثالثاً اُمت کے جملہ اختلافات و نزاعات کا فیصلہ آپ اپنی تکلفی زندگی میں کرتے رہے جب

آپ ﷺ کی وفات ہو گئی تو ان اختلافات کا رفع کرنا زندہ اور مکلف اُمت کے کندھے پر ڈال دیا گیا آپ پر اُن کا رفع کرنا باقی نہ رہا۔

موصوف صلی اللہ علیہ وسلم باوجود مجدی ذہن رکھنے کے یہ بھی تحریر فرماتے ہیں کہ: ”ثم ان کثیراً من الصالحین

يقول انه يرى النبی ﷺ يقظة ولا ينكر هذا منهم وانما هي رؤية روحانية لا جسمانية ولذلك يرأه البعض

دون البعض فی المكان الواحد ولو كان بجسمه لرأه کل احد لان رؤية الجسم لا تتوقف علی صلاح و

تقوی بل رأه الکفار فی حیاتہ ﷺ و شرار الخلق و خيارهم“ (ص ۲۹۹)

”پھر بہت سے نیک لوگ یہ کہتے ہیں کہ انہوں نے آنحضرت ﷺ کو بیداری میں دیکھا ہے اور ان سے

اس کا انکار نہیں کیا جاسکتا۔ کیونکہ یہ روحانی رویت ہے جسمانی نہیں اور یہی وجہ ہے کہ ایک ہی جگہ میں بعض آپ ﷺ

کو دیکھتے ہیں اور بعض نہیں دیکھتے۔ اگر یہ رویت جسمانی ہوتی تو ہر ایک آپ ﷺ کو دیکھتا کیونکہ جسم کو دیکھنا صلاح

اور تقویٰ پر موقوف نہیں جب آپ ﷺ زندہ تھے تو آپ ﷺ کو کافر بد اور نیک سبھی دیکھتے تھے۔

موصوف صلی اللہ علیہ وسلم کا یہ کہنا کہ یہ رویت روحانی ہے جسمانی نہیں اس میں بھی کلام ہے کیونکہ یہ رویت روحانی

بھی نہیں ہوتی، صرف مثالی ہوتی ہے۔ (اور یہیں سے آپ ﷺ کو حاضر و ناظر سمجھنے والے اور آپ سے مرادیں

مانگنے والے مغالہ میں پڑے ہیں جس کا حقیقت سے قطعاً کوئی تعلق نہیں ہے جس بزرگ کی مثال ہوتی ہے اس کو علم

نک نہیں ہوتا کہ ہماری مثال کہاں گئی؟ کیا کر آئی؟ اور کیا کہہ آئی؟ اس کی بقدر ضرورت باحوالہ بحث ہم نے محمد اللہ تعالیٰ تفریح الخواطر میں کر دی ہے)

چنانچہ علامہ احمد بن محمد القسطلانی رحمہ اللہ (المتوفی ۹۲۳ھ) لکھتے ہیں کہ: ”فما راہ من الشکل لیس ہو روح المصطفیٰ ولا شخصہ بل ہو مثال للعلی التحقیق“ (المواہب اللدنیہ مع الشرع للزرقانی رحمہ اللہ ج ۵ ص ۲۹۳) ”دیکھنے والا جو شکل مبارک دیکھتا ہے تو وہ نہ تو آنحضرت ﷺ کی روح مبارک ہوتی ہے اور نہ جسم اطہر بلکہ تحقیق کے رُوسے وہ آپ ﷺ کی مثال ہوتی ہے۔“

اور خود موصوف رحمہ اللہ کی ایک واضح عبارت اس پر دلالت کرتی ہے۔ چنانچہ وہ لکھتے ہیں کہ: ”ومن ذلک ما وقع لسیدنا الرفاعی رحمہ اللہ حین زار النبی ﷺ وانشد عند الحجر الشریفہ البیتین المشہورین وھما“

فی حالۃ البعد روحی کنت ارسلھا تقبل الارض عنی وہی نائبتی
وھذہ دولۃ الاشباح قد حضرت فامدد یمینک کئی تحظی بہا شفتی

فمثلت لہ الید الشریفۃ وقبلھا والخبر المذکور مشہور من قبل الامام المذکور

(اسنی المطالب ص ۲۹۹، ۳۰۰)

اور اسی سلسلہ کی ایک کڑی وہ ہے جو ہمارے سردار سید (احمد) الرفاعی رحمہ اللہ کے لئے واقع ہوئی جب کہ انہوں نے آنحضرت ﷺ کی زیارت کی اور حجرہ شریف کے پاس یہ دو مشہور شعر پڑھے۔

ترجمہ: دُوری کی حالت میں اپنی روح کو بھیجا کرتا تھا۔ زمین مجھ سے قبول کرتی اور وہ میری نائب تھی اور یہ (امثال) اشباع کی دولت ہے جو بلاشبہ حاضر ہے۔ پس اپنا دایاں ہاتھ بڑھائیں تاکہ میرے ہونٹ لطف اندوز ہوں۔

اس پر آنحضرت ﷺ کا ہاتھ مبارک مثالی طور پر ان کے سامنے ظاہر ہوا اور انہوں نے اس کو بوسہ دیا اور یہ خبر امام سید احمد رفاعی رحمہ اللہ کی طرف سے مشہور ہے۔

پہلے تو معجزہ اور کرامت خرق عادت فعل کا نام ہے اور پھر ہو بھی مثالی طور پر تو اس کے ماننے میں ہرگز کوئی تاہل نہیں ہونا چاہئے۔ ہاں! اگر کوئی شخص مشہور امور کو بھی تسلیم نہ کرے اور صرف اپنی عقل پر اعتماد کرتا رہے تو اس کا معاملہ ہی الگ ہے۔

مشہور غیر مقلد عالم محمد بن اسماعیل الامیر اصنعانی رحمہ اللہ (المتوفی ۱۱۸۲ھ) اپنے مناسک الحج میں لکھتے ہیں کہ۔

وسلم علیہ والوزیرین عندہ و زره کما زرنا لتخصید عقباء
و . بَلَّغْهُ عَنَّا لَا عَدَمَتِ سَلَامُنَا فانت رسول للترسل بعشاء
و من کان مِنَّا مُبَلِّغًا لِسَلَامُنَا فانا بِمُبْلَاغِ السَّلامِ سَبْقَانَا

(مناسک الحج والعمرة ص ۸۷، طبع مصر)

”اور آپ ﷺ کو اور آپ کے دو وزیروں (حضرت ابو بکر رحمہ اللہ اور حضرت عمر رحمہ اللہ) کو سلام کہہ اور آپ ﷺ کی زیارت کر جیسا کہ ہم نے کی تاکہ ہم عقبیٰ کی کھیتی کو کاٹ سکیں۔“

”اور آپ کو ہمارا سلام پہنچادے تجھے اللہ تعالیٰ سلامت رکھے..... سوگو جناب رسول اللہ ﷺ کی طرف ہمارا قاصد ہے جس کو ہم نے بھیجا ہے۔“

”اور جو شخص ہمارا سلام پہنچائے گا..... پس بے شک ہم سلام پہنچانے میں اس پر سبقت لے گئے ہیں۔“

قاضی عیاض، علامہ سبکی، حافظ ابن القیم، مورخ سہودی اور امام سہادی رحمہم نقل کرتے ہیں:

واللفظ الاول: ”وعن سليمان بن سحيم رأيت النبي ﷺ في النوم فقلت يا رسول الله هؤلاء الذين

يأتونك فيسلمون عليك اتفقہ سلامہم قال نعم وارد“

(الانصاف ج ۲ ص ۶۴، وفاء القام ص ۳۸ و کتاب الروح ص ۱۳، و وفاء الوفاء ج ۲ ص ۴۰۵، والقول البدیع ص ۱۲۰)

”سليمان بن سحيم رحمہ اللہ فرماتے ہیں کہ میں نے خواب میں آنحضرت ﷺ کو دیکھا میں نے آپ ﷺ

سے سوال کیا، یا رسول اللہ! یہ لوگ جو آپ ﷺ کے پاس آتے ہیں اور آپ کو سلام کہتے ہیں۔ کیا آپ ﷺ ان کے

سلام کو سمجھتے ہیں؟ آپ نے فرمایا: ہاں! اور میں ان کو جواب بھی دیتا ہوں۔“

مؤلف (وفاء الصدور ص ۸۶) میں اس پر یہ اعتراض کرتے ہیں کہ یہ خواب ہے اور خواب شرعاً حجت نہیں پھر اس کی

سند میں عبدالرحمن بن ابی الرجال ہے۔ (تقریب ص ۲۲۸) میں ہے۔ صدوق ربما اخطأ ولینہ ابو حاتم رحمہ اللہ (مصلحہ)

الجواب: بلاشبہ بڑے خواب پر دین کے بارے اعتماد نہیں کیا جاسکتا لیکن یہ خواب ان صحیح احادیث کے

عین مطابق ہے جو آنحضرت ﷺ سے ثابت ہیں اور عبدالرحمن بن ابی الرجال کو امام احمد رحمہ اللہ، ابن معین رحمہ اللہ، منفصل

غلابی رحمہم اور دارقطنی رحمہم ثقہ کہتے ہیں اور ابو داؤد دان کو لیس بہ بائس کہتے ہیں اور ابو زرہ رحمہم ان کو اشہ (یعنی ثقہ

راویوں کے مشابہ کہتے ہیں اور ابو حاتم رحمہم کہتے ہیں کہ وہ عبدالرحمن بن زید بن اسلم رحمہم کی طرح ہیں اور ابن

حبان رحمہم ان کو ”کتاب الثقات“ میں لکھتے ہیں اور کہتے ہیں: ربما اخطأ (تہذیب التہذیب ج ۹ ص ۱۶۹) جمہور کی

توثیق کے بعد صرف ربما اخطأ کے جملہ سے ان کو ضعیف قرار دینا کوئی معنی نہیں رکھتا ویسے کون راوی ایسا ہے جس

سے کبھی بھی خطا اور وہم نہ ہوا ہو، الا من شاء اللہ تعالیٰ والعصمت بیدہ۔

اس سے معلوم ہوا کہ علماء مجد کے نزدیک آنحضرت ﷺ کی رُوح مبارک کا جسد اطہر سے ایسا تعلق اور

اتصال ہے جس کے سبب عند القبر سلام کہنے والے کا سلام آپ خود سن لیتے ہیں اور اس سے یہ بھی معلوم ہوا کہ علماء مجد

بھی آپ کی حیات برزخی کے قائل ہیں اور دُور دراز سے قاصد کے ذریعہ آپ ﷺ تک اور حضرات شیخین رحمہم

تک سلام پہنچانے کے بھی قائل ہیں۔

مولانا عبدالغفور صاحب غزنوی امرتسری رحمہ اللہ (التونی) مشکوٰۃ شریف کی ایک حدیث کی شرح میں لکھتے

ہیں کہ تو معلوم ہوا کہ کل پیغمبروں کے جسم زمین کے اندر صحیح و سالم ہیں اور رُوح تو سب کی سلامت رہتی ہے۔ پس

آنحضرت ﷺ مع جسم صحیح و سالم ہیں اور قبر شریف میں زندہ ہیں اور جو کوئی قبر کے پاس درود یا سلام بھیجے تو آپ خود

سن لیتے ہیں اگر دُور سے درود بھیجے تو فرشتے آپ تک پہنچا دیتے ہیں، اہل حدیث کا یہی اعتقاد ہے۔ اگرچہ یہ زندگی

دُنیا کی سی نہیں جس میں کھانے پینے کا احتیاج ہو اور شوکانی رحمہم نے اس مسئلہ کو نیل الاوطار میں بہت عمدہ لکھا ہے۔

(ترجمہ مشکوٰۃ ج ۱ ص ۴۰۱، باب الجمعہ)

اس عبارت سے بھی معلوم ہوا کہ علماء کرام جہاں دنیا کی زندگی کی نفی کرتے ہیں تو اس سے مراد یہ ہوتی ہے کہ

دنوی کھانے اور پینے کی حاجت وہاں نہیں ہوتی، نہ یہ کہ روح کا جسم سے تعلق اور اتصال اور اس کی وجہ سے ادراک

و شعور اور قوت سماع نہیں ہوتی۔ کیونکہ یہ امور تو بہر حال ثابت ہیں اور ان کا انکار بزرگ اکابرہ اور سینہ زوری ہے۔

الغرض ذمہ دار غیر مقلدین حضرات بھی جملہ مقلدین حضرات کے ساتھ اس امر پر متفق ہیں کہ حضرات انبیاء کرام علیہم السلام وفات کے بعد اپنی قبور اور برزخ میں زندہ ہیں اور اس میں کسی کا اختلاف نہیں ہے اور امام بیہقیؒ وغیرہ نے اس مسئلہ پر صرف باب ہی قائم نہیں کیا بلکہ مستقل رسالہ اور کتاب لکھ کر اس کو اجاگر کیا ہے اور اسی طرح دیگر کتب حدیث، شروح حدیث اور کتب فقہ و سیر وغیرہ میں اس مسئلہ پر خاصا مواد اور دلائل موجود ہیں جن سے انصاف و دیانت کی دنیا میں علمی طور پر انماض اور اعراض نہیں کیا جاسکتا۔“

اور امام عبدالقادر البغدادیؒ (المتوفی ۵۴۲ھ) تحریر فرماتے ہیں کہ: ”واجتمعوا علی ان الحیوة شرط فی العلم والقدرة والارادة والرؤية والسمع وان من ليس بحی لا یصح ان یکون عالماً قادراً مرید سامعاً مبصراً وهذا اخلاف قول الصالحی واتباعه من القدیریة فی دعواهم جواز وجود العلم والقدرة والرؤية والارادة“ (الفرق بین الفرق ص ۳۳، طبع مصر)

”اہل السنۃ والجماعت اس بات پر متفق ہیں کہ علم قدرت ارادہ دیکھنے اور سننے کے لئے حیات شرط ہے اور اس امر پر بھی اہل السنۃ کا اجماع ہے کہ جو ذات حیات سے متصف نہ ہو وہ عالم قادر، مرید اور سننے دیکھنے والی نہیں ہو سکتی۔ مگرین تقدیر میں صالحی اور اس کے پیروکاروں کا قول اس کے خلاف ہے۔ ان کا یہ دعویٰ ہے کہ علم و قدرت دیکھنا اور ارادہ کرنا حیات کے بغیر بھی جائز ہو سکتا ہے۔“

اس سے معلوم ہوا کہ سماع وغیرہ کے لئے حیات اہل السنۃ کے نزدیک شرط ہے اور اس پر ان کا اجماع ہے۔ ہاں! اس میں اگر اختلاف ہے تو وہ صالحی وغیرہ گمراہ فرقوں کے سربراہوں کا ہے جو بغیر حیات کے میت کے لئے علم و قدرت ثابت کرتے ہیں اور اب تو اس ایٹمی دور میں بعض لوگ یہاں تک آگے نکل چکے ہیں کہ وہ برملا یہ کہتے ہیں کہ حضرات انبیاء کرام علیہم السلام کے لئے نہ حیات ثابت ہے نہ سماع۔ لا حول ولا قوۃ الا باللہ!

حکیم الامت حضرت مولانا اشرف علی صاحب تھانویؒ اس مسئلہ پر بحث کرتے ہوئے فرماتے ہیں کہ اول بطور مقدمہ کے جانئے کہ حضور ﷺ کی قبر مبارک کے لئے بہت کچھ شرف حاصل ہے۔ کیونکہ جسد اطہر اس کے اندر موجود ہے بلکہ حضور ﷺ خود یعنی جسد مع تلہس الروح اس کے اندر تشریف رکھتے ہیں۔ کیونکہ آپ قبر میں زندہ ہیں۔ قریب قریب تمام اہل حق اس بات پر متفق ہیں۔ صحابہ رضی اللہ عنہم کا بھی یہی اعتقاد ہے حدیث میں بھی نص ہے۔

”ان نبی اللہ حتی ینزل فی (ادکا قال)“ کہ آپ اپنی قبر شریف میں زندہ ہیں اور آپ کو رزق بھی پہنچتا ہے۔“ مگر یہ یاد رہے کہ اس حیات سے مراد ناسوتی نہیں ہے وہ دوسری قسم کی حیات ہے جس کو حیات برزخیہ کہتے ہیں۔“ (المجود ص ۱۳۹، مطبع انوار احمدی آباد و رأس الرعین ص ۵۰۸، طبع لبنان)

اور دوسرے مقام پر فرماتے ہیں کہ: ”اگر نظر کو اور وسیع کیا جاوے تو حضور کے لئے بعد وفات کے بھی حیات برزخی ثابت ہے اور وہ حیات شہداء کی حیات برزخی سے بھی بڑھ کر ہے اور اتنی قوی ہے کہ حیات ناسوتی (عنصری اور جسمانی) کے قریب قریب ہے۔ چنانچہ بہت سے احکام ناسوت کے اس پر متفرع ہیں۔ دیکھئے زندہ مرد کی بیوی سے نکاح جائز نہیں اور حضور کی ازواج مطہرات سے بھی نکاح جائز نہیں اور زندہ کی میراث تقسیم نہیں ہوتی حضور ﷺ کی میراث بھی تقسیم نہیں ہوئی اور حدیثوں میں صلوٰۃ و سلام کا سماع وارد ہے۔“ (الظہور ص ۵۸)

یہ یاد رہے کہ حضرات انبیاء کرام علیہم السلام کی حمایت اور سماع عند القبور اتفاقی اور اجتماعی امر ہے۔ اس کی مخالفت اجتماعی مسئلہ کی مخالفت ہوگی، جو موجب گناہ ہے۔

چنانچہ حضرت گنگوہی علیہ السلام ایک سوال کے جواب میں تحریر فرماتے ہیں:

الجواب: یہ کرامات اولیاء اللہ سے ہوتی ہیں اور حق ہے کہ کرامت خرق عادت کا نام ہے اس میں تردد کی کوئی بات نہیں اس کا انکار گناہ ہے کہ انکار کرامت کرتا ہے اور کرامت کا حق ہونا اجتماعی مسئلہ اہل سنت کا ہے فقط واللہ اعلم کتبہ الاحقر رشید احمد گنگوہی عفی عنہ۔ (فتاویٰ رشیدیہ ج ۱ ص ۲۲، طبع جید برقی پریس دہلی)

کیفیت حیات میں اختلاف ہے

یہاں تک جتنے حوالے پیش کئے گئے ہیں اور جتنی بحث بھی ہوئی ہے، اس کا حاصل یہ ہے کہ مختلف مکاتب فکر کے علماء اس بات پر متفق ہیں کہ قبور میں حضرات انبیاء کرام علیہم السلام کی حیات اور زندگی ایک طے شدہ حقیقت ہے اس میں کسی کا کوئی اختلاف نہیں ہے۔ کافی تلاش اور خاصی کاوش کے باوجود سینکڑوں کتابوں کی ورق گردانی کے بعد بھی اہل سنت والجماعت میں ایک شخص بھی ایسا نہیں ہوا کہ جو یہ کہتا ہو کہ حضرات انبیاء کرام علیہم السلام اور علی الخصوص حضرت محمد ﷺ اپنی قبر مبارک میں زندہ نہیں اور آپ کی روح مبارک کا جسد اطہر سے کوئی اتصال دربط اور تعلق نہیں۔ باتونی قسم کے لوگ ادھر ادھر کی باتیں تو بہت کچھ کر سکتے ہیں مگر کتب اہل سنت میں ایک حوالہ بھی وہ تاقیامت نہیں بتا سکیں گے کہ حضرات انبیاء کرام علیہم السلام کی ارواح طیبہ کا اجسام مبارک سے قبور مطہرہ میں کوئی تعلق اور علاقہ نہیں ہوتا۔ اگر بلا ایچ بیج کوئی ایسا حوالہ ہو تو چشم مارو شن دل ماشاد (دیدہ باید) اصولی طور پر حضرات انبیاء کرام علیہم السلام کی بعد از وفات قبور مطہرہ میں حیات کو تسلیم کرتے ہوئے کتب اہل سنت والجماعت میں اس حیات کی نوعیت اور کیفیت میں اختلاف ہے کہ آیا یہ حیات محض برزخی ہے یا جسمانی اور خسی ہے؟

ایک گروہ یہ کہتا ہے کہ ان کی حیات دنیوی اور خسی ہے، حضرت ملا علی القاری علیہ السلام، علامہ سمہودی علیہ السلام، امام تقی الدین سبکی علیہ السلام، حافظ جلال الدین سیوطی علیہ السلام اور نواب قطب الدین خان صاحب علیہ السلام کی عبارات میں دنیوی اور کمال الدنیا خسی وغیرہ کے الفاظ گزر چکے ہیں، اعادہ کی ضرورت نہیں۔

شیخ عبدالحق محدث دہلوی علیہ السلام لکھتے ہیں کہ: ”بدانکہ حیات انبیاء علیہم السلام متفق علیہ است میاں علماء ملت دیچ کس را خلاف نیست در اں کہ آں کامل تر و قوی تر از وجود حیات شہداء و مقاتلین فی سبیل اللہ است کہ آں معنوی و اخروی است عند اللہ و حیات انبیاء حیات خسی دنیوی است و احادیث و آثار در اں واقع شدہ چنان کہ مذکور گردو یکے ازاں حدیث کہ ابو یعلیٰ بنقل ثقات از روایت انس بن مالک علیہ السلام آوردہ ”قال رسول اللہ ﷺ الانبیاء احياء فی قبورهم یصلون و دیگر ایں حدیث صحیح است ما من مسلم یسلم علی الار د اللہ علی روحی حتی ارد علیہ السلام“ (مدارج النہۃ ج ۲ ص ۴۷)

”جاننا چاہئے کہ جملہ حضرات انبیاء علیہم السلام کی حیات علماء ملت کے ہاں متفق علیہ ہے اور اس میں کسی کا کوئی اختلاف نہیں ہے کہ آپ کی حیات شہداء اور فی سبیل اللہ متولوں کی حیات سے کامل تر اور قوی تر ہے۔ کیونکہ شہداء کی زندگی تو اللہ تعالیٰ کے ہاں معنوی اور اخروی ہے اور انبیاء علیہم السلام کی حیات حسی اور دنیوی ہے اور احادیث

اور آثار اس میں موجود ہیں۔ چنانچہ ان کا ذکر ہو چکا ہے۔ ایک حدیث ان میں امام ابو یعلیٰ میمنہ نے ثقہ راویوں سے حضرت انس بن مالک رضی اللہ عنہ سے نقل کی ہے۔ آنحضرت ﷺ نے فرمایا کہ انبیاء علیہم السلام اپنی قبروں میں زندہ ہوتے اور نماز پڑھتے ہیں اور دوسری صحیح حدیث یہ ہے کہ مجھ پر جو شخص سلام کہتا ہے، اللہ تعالیٰ میری طرف میری روح کو لوٹا دیتا ہے۔ یہاں تک کہ میں اس کے سلام کا جواب دیتا ہوں۔“

اور علامہ نورالحق بن شیخ عبدالحق محدث دہلوی (المتوفی ۱۰۷۳ھ) لکھتے ہیں کہ: ”قول مختار: مقرر جمہور ہمیں است کہ انبیاء علیہم السلام بعد از اقامت موت زندہ اند بحیات دنیوی۔“ (تفسیر القاری شرح بخاری ج ۳ ص ۲۶۲) ”جمہور کے نزدیک طے شدہ حقیقت اور مختار قول یہ ہے کہ حضرات انبیاء علیہم السلام موت کا ذائقہ چکھنے کے بعد دنیوی زندگی کے ساتھ متصف ہیں۔“ لیکن یہ حیات دنیوی ظاہری نہیں کہ ہر ایک کو محسوس ہو سکے۔

چنانچہ (فناوی دارالعلوم دیوبند ج ۵ ص ۳۹۷) میں ہے:

سوال نمبر ۳۰۴۶: آنحضرت ﷺ کا حیات ہونا مسلمات اہل سنت و جماعت سے ہے۔ پھر قبض روح و تجمیز و تکفین و تدفین وغیرہ امور متانی حیات معلوم ہوتے ہیں۔ اگر حیات انبیاء مثل حیات شہداء عند اللہ ہونا کہا جاوے تو ما بین کیا فرق ہوگا؟

الجواب: انبیاء کرام علیہم السلام کی حیات شہداء کی حیات سے بھی اقویٰ دائم ہے اور مراد اس حیات سے حیات دنیاوی ظاہری نہیں ہے۔ جیسا کہ ارشاد باری تعالیٰ ہے: **لَا تَمُوتُ** فَإِنَّهُمْ مَبْثُونَ۔ لہذا احکام اموات ظاہریہ سب پر جاری ہوتے ہیں۔ اس مسئلہ کی پوری تحقیق آب حیات معنفہ حضرت مولانا محمد قاسم صاحب نالوتوی قدس سرہ میں مذکور ہے اس کو دیکھ لیں۔

ان عبارات میں حضرات انبیاء کرام علیہم السلام کی حیات وضاحت کے ساتھ بیان کی گئی ہے۔ لفظ دنیوی اور حسی کی بقدر ضرورت بحث ابھی آرہی ہے۔

ان شاء اللہ تعالیٰ اور حضرت مولانا سید حسین احمد صاحب مدنی میمنہ (المتوفی ۱۳۷۷ھ) لکھتے ہیں کہ: ”آپ ﷺ کی حیات نہ صرف روحانی ہے جو کہ عام شہداء کو حاصل ہے بلکہ جسمانی بھی اور از قبیل حیات دنیوی بلکہ بہت وجوہ سے اس سے قوی تر۔“ (مکتوبات شیخ الاسلام ج ۱ ص ۱۳۰)

حضرت مدنی میمنہ کی مراد بظاہر حیات جسمانی اور دنیوی سے یہ ہے کہ کتاب کی روح مبارک کا تعلق جسد مثالی سے قائم نہیں ہوتا جیسا کہ بعض صوفیاء کرام کا نظریہ پہلے عرض ہو چکا ہے کہ وہ عذاب و ثواب کے سلسلے میں قبر میں روح کا تعلق جسد مثالی سے مانتے ہیں اور اسی طرح جنت کے عارضی ابدان سے بھی نہیں ہوتا۔ جیسا کہ بعض صحیح روایات سے شہداء کے متعلق ثابت ہے کہ ان کی ارواح کا تعلق جنت کے سبز رنگ کے پرندوں سے قائم کر دیا جاتا ہے۔ (فی جوف طیر خضر) کما مر! بلکہ روح کا تعلق دنیوی جسم سے قائم ہوتا ہے اور بایں معنی یہ حیات جسمانی اور دنیوی ہے۔ چنانچہ حضرت موصوف میمنہ وہابی فرقہ اور علماء دیوبند کے عقائد کا فرق بیان کرتے ہوئے لکھتے ہیں کہ: ”وہ (وہابی) وفات ظاہری کے بعد انبیاء علیہم السلام کی حیات جسمانی اور بقائے علاقہ بین الروح والجسم کے منکر ہیں اور یہ (علماء دیوبند) حضرات صرف اس کے قائل ہی نہیں بلکہ مثبت بھی ہیں اور بڑے زور و شور سے اس پر دلائل قائم کرتے ہوئے متعدد سائل اس بارے میں تصنیف فرما کر شائع کر چکے ہیں۔“ (فتل حیات ج ۱ ص ۱۰۳)

اس عبارت سے معلوم ہوا کہ موصوف مہدی روح اور جسم کے ملاقات اور تعلق کی وجہ سے جسمانی اور دنیوی حیات کا لفظ اس پر اطلاق فرما رہے ہیں اور اس کی مزید تشریح حضرت مولانا محمد قاسم صاحب نانوتوی مہدی کے بیان سے ہوتی ہے۔ چنانچہ حضرت ایک مقام پر لکھتے ہیں کہ: ”انبیاء کرام علیہم السلام کو ابدان دنیا کے حساب سے زندہ سمجھیں گے۔“ (لائف قاسمی ص ۴)

اور دوسرے مقام پر لکھتے ہیں کہ: ”انبیاء کرام علیہم السلام کو انہیں اجسام دنیاوی کے تعلق کے اعتبار سے زندہ سمجھتا ہوں۔ یہ نہیں کہ مثل شہداء ان ابدان کو چھوڑ کر اور ان ابدان سے تعلق ہو جاتا۔“ (لائف قاسمی ص ۳)

حضرت نانوتوی مہدی نے اس عبارت میں صراحت سے یہ بیان فرما دیا ہے کہ جیسے شہداء کو دوسرے عارضی اجسام مرحمت ہوتے ہیں اور ان کی ارواح کا ان سے تعلق قائم کر دیا جاتا ہے۔ (باوجود اس تعلق کے جو فی الجملہ ان کے ارواح کو ان کے اجسام عنصری سے بھی ہوتا ہے۔ کما مزم مفصلاً) حضرات انبیاء کرام علیہم السلام کی حیات کا یہ طریق نہیں ہے بلکہ ان کے ارواح کا تعلق ان کے ابدان دنیا سے ہوتا ہے اور اس لحاظ سے اس حیات کو دنیوی اور جسمانی حیات کہتے ہیں۔

أرواح کا ابدان عنصریہ سے فی الجملہ تعلق اور حضرت مولانا نانوتوی مہدی

مؤلف ندائے حق راقم اٹیم کے اس جملہ سے ”باوجود اس تعلق کے جو فی الجملہ ان کے ارواح کو ان کے اجسام عنصری سے بھی ہوتا ہے کما مزم مفصلاً“ خاصے سچ پا ہوئے ہیں۔ چنانچہ وہ لکھتے ہیں کہ: ”بتائیے کہ خط کشیدہ الفاظ حضرت نانوتوی مہدی کی کون سی عبارت سے معلوم ہو رہے ہیں؟ کیا حضرت نانوتوی مہدی کی عبارت اور صاحب ”تسکین الصدور“ کی تشریح میں باہم تناقض نہیں؟ بایں طور کہ حضرت کی عبارت میں سالبہ کلیہ ہے اور صاحب تسکین کی عبارت میں موجبہ جزئیہ فافہم بلفظہ (ص ۲۹۲، ۲۹۳) میں عنوان یہ قائم کیا ہے۔“ حضرت نانوتوی مہدی کی عبارت میں ناجائز اضافہ“

مگر یہ اعتراض مؤلف مذکور کی کم فہمی اور قلت تدبر کا نتیجہ ہے۔ کیونکہ حضرت نانوتوی مہدی نے ارواح کے اجسام عنصریہ کے ساتھ تعلق کی جس نوع کا (کہ دنیوی اموال اور ازواج سے تعلق اور استفادہ کے سلسلہ میں قبض و تصرف کے طور پر اجسام عنصریہ کے ساتھ ارواح کا تعلق بالکل نہیں رہتا) حضرات انبیاء کرام علیہم السلام کے علاوہ عام مؤمنین اور حضرات شہداء کے لئے کلیۃً انکار کیا ہے۔ راقم اٹیم بھی اس کا مقرر ہے اور ادراک و شعور فہم خطاب اور سماع سلام وغیرہ کی حد تک ارواح کے اجسام عنصریہ کے ساتھ فی الجملہ (کو ضعیف ہی سہی) تعلق ہی جس نوع کے حضرت نانوتوی مہدی قائل ہیں۔ ان کی اور حضرات جمہور کی عیودی میں راقم اٹیم بھی قائل ہے۔ جب نفی اور اثبات کا محل جدا ہے تو پھر تناقض کیسے؟ مناسب معلوم ہوتا ہے کہ حضرت نانوتوی مہدی ہی کی چند عبارات پیش کر دیں جن سے بصراحت یہ بات واضح سے واضح تر ہو جاتی ہے کہ وہ کس قسم کے تعلق کے منکر اور کس قسم کے تعلق کے مقرر ہیں۔

(۱) مسئلہ سماع موقی کی بحث کرتے ہوئے ارشاد فرماتے ہیں: الغرض اِدھر تو روح کو جسم سے وہ تعلق ضعیف ہو گیا جو سرمایہ ابصار و سماع تھا۔ اِدھر واسطۂ ایصال بعد دفن آپ خاک ہے جس میں خفیف سی لچک اور قلیل سا سیلان ہے۔ اس لئے خواہ خواہ یہی کہنا پڑے گا کہ حد قوتِ سماع حکم سے قوتِ سامعہ اموات جو بالکل قطعاً روح

کے ساتھ قائم ہے۔ ”اور جسم سے چنداں تعلق نہیں بری ہے، پر بایں ہمہ تعلق بھی موجود ہے، گو ضعیف ہے اور واسطہ وصول آواز میں سیلان اور لچک بھی موجود ہے، گو خفیف ہے۔ اس لئے اگر اُدھر سے بوجہ توجہ واقتراب و جو محبت مذکورہ کو لازم ہے۔ تعلق آواز یعنی استماع ہو تو بعید نہیں۔ اس لئے مناسب یوں ہے کہ قبرستان میں گزرے تو سلام سے دریغ نہ کرے اور بن پڑے تو ہدیہ مناسب وقت بھی پیش کرے۔ ورنہ سخت بے مروتی ہے جو یوں آنکھیں جھپٹائے چلا جاوے۔“

(جمال قاسمی ص ۱۰)

اس عبارت سے معلوم ہوا کہ رُوح کا جسم سے تعلق اگرچہ ضعیف ہے، مگر ہے ضرور اور اس تعلق کی وجہ سے جب مردہ کی طرف سے توجہ ہو اور سلام کہنے والا قریب سے سلام کہے تو وہ سنتا ہے۔

(۲) یا یوں کہے کہ رسول اللہ ﷺ کے مال میں میراث جاری نہ ہوئی اور آپ کی ازواج کے نکاح کی حرمت کی علت اور اُن کے ساتھ آپ کی حیات جسمانی ہے جو آپ کی موت عرضی کے تلے دیگر افاضہ حق و حرکت سے اس طرح معذور ہو گئی ہے، جیسے چراغ روشن کسی ہنڈیا میں بند ہو کر مکان میں افاضہ نور سے معطل ہو جاتا ہے۔ یہ نہیں کہ جیسے ہماری تمہاری حیات جسمانی جس سے جسم پر روح کا قبض و تصرف تھا موت آنے سے اسی طرح زائل ہو جاتی ہے۔ جیسے سایہ کے آنے سے دھوپ۔ آپ کی حیات بھی موت آنے سے زائل ہو جاتی ہے۔ باقی ”جو یہ السلام علیکم یا اهل القبور سے ایک نوع کے تعلق روح و جسد کا پتہ لگتا ہے جس سے اشتباہ حیات (کاملہ و مطلقہ صغیر) پیدا ہوتا ہے۔“ تو اس کو اذلاً تو ایسا سمجھئے جیسا بوسیلہ تار برقی بمبئی یا کلکتہ یا لندن کی خبر میرٹھ یا بنارس میں آجائے، ایسے ہی یہاں بھی سمجھئے (کہ سلام کہنے والا گو قبر سے باہر اور مردہ قبر میں ہوتا ہے مگر اس کے سلام کی آواز اور خبر اس کو ہو جاتی ہے۔ صغیر) دوسرے اگر کچھ تعلق ایسا رہا بھی جیسا کسی جلا وطن کو اپنے اصلی وطن کے ساتھ تو گواتا تعلق موجب اطلاع بعض احوال متعلقہ جسد اسی طرح ہو جاوے جیسا تعلق خاطر مرد آوارہ بسا اوقات بہ نسبت اور بلاد کے احوال متعلقہ وطن متروک کے زیادہ اطلاع کا باعث ہو جایا کرتا ہے پر اتنی بات سے ”قبض و تصرف نہیں لگتا جو اشتباہ حیات“ (مطلقہ و کاملہ۔ صغیر) ہو۔“

(تصفیۃ الہام ص ۱۳، طبع خواجہ برقی پریس دہلی)

اس عبارت سے معلوم ہوا کہ حضرت نانوتوی رحمہ اللہ کے نزدیک روح کا جسم کے ساتھ ادراک و شعور کی حد تک تعلق رہتا ہے جس سے مردہ سلام کہنے والوں کا سلام سنتا ہے۔ ہاں! روح کا بدن پر قبض و تصرف نہیں جیسا کہ دنیا میں تھا یا قیامت کے دن ہو گا جس سے حیات کاملہ حاصل ہوتی ہے۔

(۳) لیکن ہرچہ بادا باد بعد موت نہ ارواح شہداء کو ان کے ابدان کے ساتھ تعلق باقی رہتا ہے نہ ارواح اور مؤمنین کو اتنا فرق ہے کہ بجز انقطاع علاقہ جسد اول یا بعد چندے شہداء کی ارواح کو تو اور ابدان کے ساتھ تعلق پیدا ہو جاتا ہے اور اس حساب سے اُن کو حیات روحانی و جسمانی دونوں حاصل ہو جاتی ہیں اور باقی مؤمنین اُمت کے لئے اس نقصان کی کچھ مکافات نہیں کی جاتی۔ بہر حال ابدان دُنیا سے دونوں کو کچھ تعلق نہیں رہتا۔ پھر اشیاء متعلقہ ابدان دنیوی سے تو تعلق کہاں جو اُن کے اموال و ازواج کو بچوں کے ٹوں اُنہیں کے ازواج و اموال کو سمجھے جائیں اور کسی اور کو نکاح کی اجازت اور وارثوں کو تقسیم و تصرف نہ کرنے دیں۔ کیونکہ اموال و ازواج دنیوی دونوں کو انہیں ابدان کی ضرورت رفع کرنے کے لئے بنایا ہے۔ ازواج سے قضاء حاجت فرج اگر ہوتی ہے تو انہیں ابدان کی حاجت ہے۔ (آب حیات ص ۱۶۸، طبع دہلی)

اس عبارت میں حضرت نے ارواح کے ابدان کے ساتھ ایسے تعلق کا انکار کیا ہے جس سے ابدان کو ایسی

قوت حاصل ہو جس کی وجہ سے وہ دنیوی ازدواج و اموال کے محتاج ہوں لیکن حضرات انبیاء کرام علیہم السلام کا معاملہ اس سے الگ مانتے ہیں اور کتاب ”آب حیات“ کا موضوع ہی صرف یہ مسئلہ ہے اور دوسرے مقام پر فرماتے ہیں: ”اور ارواح انبیاء کو بدن کے ساتھ علاقہ بدستور رہتا ہے پر اطراف و جوانب سے سمٹ آتی ہے اور اس لئے حیات جسمانی کو بہ نسبت سابق اسی طرح قوت ہو جاتی ہے۔ جیسے ظرف مذکور کے رکھ دینے کے بعد چراغ کے شعلہ میں نورانیت بڑھ جاتی ہے۔“ (جمال قاسمی ص ۱۱)

اور عام مؤمنین کے لئے بھی حضرت مولانا نانوتوی میپید تعلق روح بالجسد مانتے ہیں۔ ہاں! اس طرح کا نہیں جس طرح دنیا کی زندگی میں تھا۔

چنانچہ ارشاد فرماتے ہیں: ”اور اس وجہ سے حدیث: لَا تُورَثُ کُومُ عَارِضُ آیت: یُؤْصِیْکُمُ اللّٰہُ اور آیت: لَا تَنْکَحُوا اَزْوَاجَهُمْ مِنْ بَعْدِہَا اَبَدًا کُومُ عَارِضُ آیت وَالَّذِیْنَ یَتَوَفَّوْنَ مِنْکُمْ وَیَذَرُونَ اَزْوَاجًا نِّہِیْمْ کہہ سکتے کیونکہ آیت یُؤْصِیْکُمُ اللّٰہُ اور آیت وَالَّذِیْنَ یَتَوَفَّوْنَ کے مصداق وہ ہیں، (یعنی غیر انبیاء۔ مصدر) جن کی ارواح کو ان کے ابدان کے ساتھ ”وہ تعلق نہ رہا جو حالت حیات میں تھا۔“ (جمال قاسمی ص ۱۲)

اور پھر آگے لکھتے ہیں: ”اس لئے یہی کہنا پڑتا ہے کہ روح کو ایسے لوگوں کی اپنے جسم سے وہ علاقہ نہیں رہتا جو وقت حیات تھا۔“ (ایضاً)

حضرت نانوتوی میپید کی ان عبارات سے صاف طور پر یہ معلوم ہوتا ہے کہ ابدان سے ارواح کافی الجملہ تعلق ہے اور اسی تعلق کی بناء پر مردے ادراک و شعور رکھتے ہوئے زندوں کا سلام قریب سے سنتے ہیں۔ ہاں! ایسا تعلق ہرگز نہیں ہوتا جیسا کہ زندگی میں تھا جس سے ابدان کو دنیوی ازدواج و اموال کی حاجت پڑتی تھی۔ بحمد اللہ تعالیٰ خط کشیدہ الفاظ کا مفہوم خود حضرت نانوتوی میپید کی عبارات سے نکل آیا اور مؤلف مذکور کا اعتراض کا فور ہو گیا۔ اگر مؤلف مذکور نے تدبر سے کام لیا ہوتا تو ان کو خواہ مخواہ چند ورق سیاہ کرنے کی ضرورت پیش نہ آتی اور اسی وجہ سے قدم قدم پر ٹھوکریں کھاتے ہیں اور کھاتے رہیں گے۔

تیری بزم میں اور بھی گل کھلیں گے

حضرت مولانا اشرف علی صاحب تھانوی میپید اس مسئلہ پر بحث کرتے ہوئے ارشاد فرماتے ہیں کہ: ”اور ارواح انبیاء کو بدن کے ساتھ علاقہ بدستور رہتا ہے مگر اطراف و جوانب سے سمٹ آتی ہیں۔ اس لئے حیات جسمانی کو نسبت سابق سے اسی طرح قوت ہو جاتی ہے جیسے ظرف مذکور کے رکھ دینے کے بعد چراغ کے شعلہ میں نورانیت بڑھ جاتی ہے اور سکتہ میں ایسا ہو جاتا ہے جیسے فرض کر دو کہ چراغ ٹٹمانے لگے اور گل ہونے کو ہو۔ بہر حال ارواح انبیاء کرام کو بدستور اپنے ابدان کے ساتھ تعلق رہتا ہے، بلکہ کیفیت حیات میں بوجہ اجتماع اور بھی قوت آ جاتی ہے اور مثل چراغ و ظلمت ظرف محیط حیات و موت دونوں مجتمع ہو جاتے ہیں۔“

الغرض بقائے حیات انبیاء ضروری ہے۔ یہی وجہ ہے کہ انبیاء علیہم السلام کی ازدواج کو نکاح ثانی کی اجازت نہیں اور اسی وجہ سے ان کے اموال میں میراث کا جاری ہونا مقرر نہیں ہوا اور نیز اس حکم میں عظمت انبیاء بھی منظور ہے اور لفظ ترک کو ایک حدیث میں منسوب الی الانبیاء بھی ہے۔ مگر دلائل حیات کے قرینہ سے وہ مشککہ و مجازاً (المصالح العظیہ حصہ دوم ص ۲۱۲) ہے۔

حضرت نانوتوی رحمۃ اللہ علیہ اور حضرت تھانوی رحمۃ اللہ علیہ کی اس تصریح کے پیش نظر حضرات علماء دیوبند جہاں آنحضرت صلی اللہ علیہ وسلم کی حیات جسمانی اور حیات دنیوی کا لفظ بولیں گے تو اس سے بھی مراد ہوگی کہ آپ کی رُوح کا بدنِ دنیا سے تعلق ہے نہ یہ کہ تمام احکام میں یہ حیات دنیوی ہے اور اسی طرح علامہ سہودی رحمۃ اللہ علیہ اور امام سبکی رحمۃ اللہ علیہ وغیرہ کی عبارات میں حیات دنیوی اور جسمانی سے بھی یہی مراد ہے اور علامہ سبکی رحمۃ اللہ علیہ کی عبارت میں یہ بھی گزر چکا ہے کہ کھانے اور پینے وغیرہ تمام امور میں وہ حیات دنیوی نہیں بلکہ علم و شعور اور ادراک و سماع میں وہ دنیوی ہے۔ کما مزا اعتراض: قبر میں مود روح کی وجہ سے حیات نص قرآنی کے خلاف ہے جو قابلِ سماعت نہیں اور نص قطعی کے مقابلہ میں ظنی دلیل (حدیث شریف) کا کیا اعتبار ہے؟

علامہ ابن حزم ظاہری رحمۃ اللہ علیہ فرماتے ہیں: ”و کذلک قولہ تعالیٰ اللہ یتوفی الانفس حین موتہا والبتی لم تمث فی منامہا فینسک البتی قطی علیہا الموت ویزیل الاخری الی اجل مسمی الفصح بنص القرآن ان ارواح سائر من ذکرنا لا ترجع الی جسدہا الا الی الاجل المسمی وهو یوم القیمۃ“

”اور اسی طرح اللہ تعالیٰ کا ارشاد ہے کہ اللہ قبض کر لیتا ہے جانوں کو ان کی نیند کے وقت اور ان جانوں کو قبض کرتا ہے جو نہیں مرتیں ان کی نیند میں سو روک لیتا ہے ان جانوں کو جن پر وہ موت کا فیصلہ کر چکتا ہے اور دوسری جانوں کو مقررہ وقت تک چھوڑ دیتا ہے تو اس نص قرآنی سے ثابت ہوا ہے کہ وہ تمام ارواح جن کا ذکر ہم نے کیا ہے قیامت سے پہلے جسم کی طرف نہیں لوٹتے۔“ (الفصل فی الملل والاهواء والنحل ج ۲ ص ۶۷ و کتاب الروح ص ۵۱ وللغظہ)

مؤلف نے (ندائے حق ص ۲۲۱) میں نمبر اول پر اس آیت کریمہ کو نقل کیا ہے اور پھر حسبِ عادت بے سوچے سمجھے چند تفسیروں کے حوالے بھی نقل کئے ہیں اور اس کے بعد چار اور غیر متعلق آیتیں اور ان کی تفاسیر نقل کرنے کے بعد آخر میں نتیجہ نکالتے ہیں۔ ”بہر حال قرآنی آیات جمہور صحابہ و تابعین و کثیر من المحققین اسی طرف ہیں کہ اس جسدِ عنصری کی طرف دوبارہ قیامت گبرئی سے پہلے رُوح نہیں لوٹتی اور وہ حیات روحانی اور جزائی ہے نہ ابتدائی اور نہ اعادی۔“ (بلغۃ ندائے حق ص ۲۲۶)

اور ندائے حق کے مقدمہ باز بزرگ نے بھی آیت کریمہ سے استدلال کیا ہے۔ (ملاحظہ ہو ص ۳۲) الجواب: علامہ ابن حزم رحمۃ اللہ علیہ اور مؤلف مذکور وغیرہ کا اس آیت کریمہ سے حیات فی القبر اور اعادۃ روح کی نفی پر استدلال اور ثانی الذکر کا اس مسلک کو جمہور صحابہ کرام رضی اللہ عنہم اور تابعین رحمۃ اللہ علیہ اور کثیر من المحققین کی طرف منسوب کرنا قطعاً اور یقیناً باطل اور مردود ہے حضرات صحابہ کرام رضی اللہ عنہم اور تابعین اور جمہور محققین میں سے کوئی ایک شخص بھی حیات فی القبر کا منکر نہیں اور نہ قبر میں اعادۃ روح کا منکر ہے۔ یہ کارروائی ان حضرات کے غلط نظریہ اور سوء فہم کا نتیجہ ہے۔

۱۔ حضرت مولانا محمد منظور صاحب نعمانی حیات دنیویہ کا مطلب بیان کرتے ہیں۔ اس کا مطلب تو صرف یہ ہے کہ وہ حیات دنیا کی ہے یعنی مع الجسد ہے صرف برزخی روحانی نہیں جو تمام مؤمنین کو بھی حاصل ہے جن کے اجسام مٹی ہو چکے ہیں۔

(حاشیہ ماہنامہ تعلیم القرآن نومبر و دسمبر ۱۹۵۹ء، ص ۳۹)

اولاً: اس لئے کہ اگر اس آیت کریمہ سے حیات فی القبر کی نفی ہوتی تو آنحضرت ﷺ جن پر قرآن کریم نازل ہوا تھا اور جو اللہ تعالیٰ کی ساری مخلوق سے قرآن کریم کے معانی و مطالب زیادہ جانتے تھے یہ ہرگز نہ فرماتے کہ تعاد الروح فی جسده یعنی قبر میں میت کی طرف روح لوٹائی جاتی ہے اور اس حدیث کی مفصل بحث پہلے گزر چکی ہے۔

ثانیاً: اس لئے کہ اگر اس آیت کریمہ سے حیات فی القبر کی نفی ہوتی تو حضرات محدثین کرام، فقہاء عظام متکلمین میٹھ نیک انجام اور مفسرین ذوالاحترام وغیرہم بزرگان دین کبھی ”حیات فی القبر“ کے اور اعادۂ روح فی القبر الی جسده کے قائل نہ ہوتے۔ حالانکہ حضرت امام ابوحنیفہ میٹھ جیسی بزرگ شخصیتیں بھی اس کی قائل ہیں۔

کما مر مفصلاً!

ثالثاً: حافظ ابن القیم میٹھ جو ابن حزم میٹھ کے اس استدلال کا جواب دیتے ہوئے ارشاد فرماتے ہیں کہ: ”فامسا کہ سبحانه التي قضی علیها الموت لا ینافی ردھا الی جسدها المیت فی وقت مارداعارضا لا یوجب له الحیوة المعهودة فی الدنیا واذا کان النائم روحه فی جسده وهو حی و حیاتہ غیر حیاة المستیقظ فان النوم شقیق الموت فهكذا المیت اذا اعيدت روحه الی جسده كانت له حال متوسطة بین الحی و بین المیت الذی لم ترد روحه الی بدنه کحال النائم المتوسطة بین الحی و المیت فتامل هذا ینزیح عنک اشکالات كثيرة“ (کتاب الروح ص ۵۳)

”اللہ تعالیٰ کا ان جانوں کو روکنا جن پر وہ موت کا فیصلہ کر چکا ہوتا ہے اس کے منافی نہیں کہ ارواح کو بے جان جسم کی طرف کسی وقت عارضی طور پر ایسے طریقہ پر لوٹا دے جس سے دُنیا کی معبود زندگی ثابت نہ ہو۔ جیسا کہ سونے والا شخص کہ اس کی روح اس کے جسم میں ہوتی ہے اور وہ زندہ ہوتا ہے مگر اس کی حیات بیدار آدمی کی حیات کے غیر ہوتی ہے۔ کیونکہ نیند موت کی بہن ہے۔ اسی طرح مُردہ کا معاملہ ہے کہ جب روح اس کے جسم کی طرف لوٹائی جاتی ہے تو اس کا حال زندہ اور ایسے مُردہ کے حال کے درمیان ہوتا ہے جس کی طرف روح نہ لوٹائی گئی ہو جیسا کہ سونے والے کا حال زندہ اور مُردہ کے درمیان ہوتا ہے۔ اس مثال میں خوب غور کرو اس سے تمہارے بہت سے اشکالات رفع ہو جائیں گے۔

حافظ ابن القیم میٹھ کی مفصل عبارات پہلے عرض کر دی گئی ہیں جن میں ”حیات فی القبر“ پر تصریح موجود ہے اور اس عبارت میں بھی وہ علامہ ابن حزم میٹھ کو جواب دیتے ہوئے تصریح فرماتے ہیں کہ روحوں کو اجساد میں اس انداز سے لوٹانے سے روک دیا جاتا ہے کہ جس سے وہ بدن میں تدبیر و تصرف کریں اور ایسی معبود زندگی حاصل ہو جیسا کہ دُنیا میں تھی رہا۔ ایسے طریقہ سے روح کا بدن کی طرف عارضی طور پر لوٹانا جس سے دُنیا کی معبود زندگی ثابت نہ ہو۔ قرآن کریم کی اس آیت کریمہ کے ہرگز منافی نہیں ہے۔

ورابعا: دیگر مفسرین کرام میٹھ بھی تصریح فرماتے ہیں کہ ارواح کو روکنے کا مطلب یہ ہے کہ ارواح ابدان میں تدبیر و تصرف نہیں کرتے۔ مثلاً یہ کہ بدن میں خون کا دورہ ہوسانس چلے۔ کھانا ہضم ہو نبضیں اچھلیں، بدن کا نشوونما ہو۔ مثلاً بال بڑھیں، ناخن بڑھیں۔ وغیرہ وغیرہ! جیسا کہ دنیا میں یہ کارروائی ہوتی تھی۔

چنانچہ علامہ آلوسی میٹھ اللہ یتوفی الانفس جین مؤبہا کی تفسیر میں لکھتے ہیں: ”ای یقبضها عن الابدان بان یقطع تعلقها تعلق التصرف فیہا عنا“ (روح المعانی ج ۲۳ ص ۷)

”یعنی اللہ تعالیٰ ارواح کو ابدان سے قبض کرتا ہے بایں طور کہ ابدان میں ارواح کے تصرف کا تعلق باقی نہیں رہتا۔“

اس عبارت میں تعلق ”التصرف فیہا عنہا“ کے الفاظ صاف طور پر اس حقیقت کو واضح کرتے ہیں کہ ارواح کا ابدان میں تصرف نہیں ہوتا اور یہ کارروائی تا قیامت باقی رہتی ہے۔ رہا روح کا جسم سے قبر میں ایسا تعلق جس سے عند القبر سماع ہو اور قبر کی راحت و تکلیف وغیرہ کا ادراک ہو، اس کا علامہ آلوسی رحمہ اللہ و اشکاف الفاظ میں اثبات کرتے ہیں۔ کما مر! اور حضرت شاہ عبدالقادر صاحب رحمہ اللہ فرماتے ہیں: ”اور ایک جان جس سے دم چلتا ہے اور نبضیں اُچھلتی ہیں اور کھانا ہضم ہوتا ہے۔ وہ دوسری ہے وہ موت سے پہلے نہیں کھینچتی۔“ (موضع القرآن) اور حضرت تھانوی رحمہ اللہ لکھتے ہیں: پھر اس معطل کرنے کے بعد ”ان جانوں کو تو“ تصرف فی الابدان کی طرف عود کرنے سے روک لیتا ہے جن پر موت کا حکم فرما چکا ہے اور باقی جانوں کو جو کہ نوم میں معطل ہو گئیں تھیں اور ابھی ان کی موت کا وقت نہیں آیا۔ ”ایک میعاد معین یعنی مدت عمر تک کے لئے رہا کر دیتا ہے کہ جاگ کر پھر بدستور ابدان میں تصرف کرنے لگتی ہیں۔“ (بیان القرآن ج ۱۰ ص ۲۳، طبع دہلی)

الغرض اس آیت کریمہ سے حیات فی القبر کی اُس نوع کا رد اور اعادۃ الروح الی الجسد کے اس مفہوم کا ابطال جس کے جمہور مثبت ہیں کسی طرح بھی نہیں ہوتا۔ وہ مفہوم اپنی جگہ پر ایک حقیقت ثابت ہے جس میں کوئی شک نہیں۔

و خامساً: زمانہ حال میں جو بزرگ مسئلہ حیات میں بڑی شدت اور غلو سے کام لے رہے ہیں۔ ان کو بھی یہ بات مسلم ہے کہ آنحضرت صلی اللہ علیہ وسلم کو برزخ میں حیات عطاء فرمائی گئی ہے۔ ظاہر بات ہے کہ روح پر تو موت وارد ہی نہیں ہوتی تاکہ یہ کہا جائے کہ اس کو برزخ میں حیات عطاء فرمائی گئی ہے بلکہ یہ حیات بدن ہی کی ہوگی جو روح کی مشارکت سے ہوگی۔ ہاں! یہ الگ بات ہے کہ یہ حیات برزخیہ ہے نہ کہ دنیویہ لیکن اس کو حیات دنیویہ کہنے والا بھی ان کے نزدیک اہل السنۃ والجماعت سے خارج نہیں ہے۔ ماہنامہ ”تعلیم القرآن“ میں حیات دنیوی اور حیات برزخی کے ایک سوال کے جواب میں مندرجہ ذیل فتویٰ ملاحظہ ہو۔ ”الجواب واللہ الملہم بالنصواب! حضرت نبی کریم خاتم النبیین صلی اللہ علیہ وسلم پر وعدہ الہی اَنِّکَ مَیِّتٌ وَ اَنَّهُمْ مَیِّتُونَ کے مطابق حقیقۃً موت واقع ہوئی۔ آپ کی روح اقدس جسداطہر سے منقطع ہو کر جنت الفردوس میں رفیقِ اعلیٰ کے ساتھ شامل ہو گئی اور حضرات صحابہ کبار رضی اللہ عنہم نے آپ صلی اللہ علیہ وسلم کے جسداطہر کو واقعی میت سمجھ کر قبر مبارک میں دفن کیا۔“

”اور اس عالم دنیا سے انتقال کے بعد آنحضرت صلی اللہ علیہ وسلم کو عالم برزخ میں مثل شہداء بلکہ شہداء سے بھی اعلیٰ و ارفع حیات برزخیہ عطاء فرمائی گئی۔“ وہ حیات دنیویہ نہیں بلکہ اس سے بدرجہا اعلیٰ و ارفع اجمل و افضل حیات برزخیہ ہے نہ کہ حیات دنیویہ ”لیکن اگر کوئی اس حیات کو دنیوی کے نام سے تعبیر کرے اور آپ کی حیات برزخیہ سے بھی انکار نہ کرے تو اُس کو جماعت اہل السنۃ سے خارج نہیں کرنا چاہئے۔“ حضرات انبیاء کرام علیہم السلام اور خصوصاً سید الانبیاء صلی اللہ علیہ وسلم کو ”بعد الموت سب سے اعلیٰ و ارفع اجمل و افضل حیات برزخیہ عطاء فرمائی گئی ہے۔“ یہ جمہور اہل السنۃ والجماعت کا مسلک ہے۔ اس پر کتاب اللہ احادیث صحیحہ اور ارشادات صحابہ رضی اللہ عنہم شاہد ہیں۔

حیات اللہ بخاری عفی عنہ مسجد جامع کجرات

اس جواب اور فتویٰ پر پچاس حضرات کے دستخط ہیں اور تصدیق کا عنوان یہ ہے جواب صحیح ہے۔
 ان میں سے بعض حضرات کے نام یہ ہیں: (۱) مولانا نصیر الدین صاحب غور غشتوی رحمۃ اللہ علیہ۔ (۲) مولانا عبدالرحمن صاحب بہودی رحمۃ اللہ علیہ۔ (۳) مولانا ولی اللہ صاحب رحمۃ اللہ علیہ (انہی، ضلع کجرات) (۴) مولانا غلام اللہ خان صاحب۔ (۵) مولانا محمد طاہر صاحب (بج پور) (۶) مولانا قاضی شمس الدین صاحب۔ (۷) مولانا فیض علی شاہ صاحب۔ (۸) مولانا قاضی غلام مصطفیٰ صاحب مرجانوی رحمۃ اللہ علیہ۔ (۹) مولانا قاضی نور محمد صاحب رحمۃ اللہ علیہ۔ (۱۰) مولانا محمد امیر صاحب (سرگودھا بلاک نمبر ۱۸) (۱۱) مولانا احمد حسین صاحب سجاد بخاری۔ (۱۲) اور مولانا قاضی عصمت اللہ صاحب وغیرہم۔
 (تعلیم القرآن ماہ جنوری ۱۹۶۰ء ص ۳۲)

فتویٰ سے ایک بات تو صراحۃً یہ ثابت ہوئی کہ موت کے بعد برزخ میں حیات کا عطاء ہونا اہل السنۃ والجماعت کا مسلک ہے اور کتاب اللہ احادیث صحیحہ اور ارشادات صحابہ کرام رضی اللہ عنہم اس پر شاہد ہیں معلوم ہوا کہ ایسی حیات کا برزخ میں عطاء ہونا فیفسک الّٰتی قضی علیہا الموت کے ہرگز خلاف نہیں ہے۔ ورنہ یہ حضرات ہرگز اس کو تسلیم نہ کرتے اور دوسری یہ بات ثابت ہوئی کہ برزخ میں اس عطاء شدہ زندگی کو حیات دنیوی سے تعبیر کرنے والا اہل السنۃ والجماعت سے خارج نہیں ہے۔ کیونکہ اس قائل کی مراد یہ ہوگی کہ روح مبارک کا دنیوی جسم سے تعلق ہے نہ کہ جسم مثالی سے اور ادراک و فہم و شعور میں وہ دنیوی زندگی کی طرح ہے نہ کہ روح کے بدن میں تصرف و تدبیر کرنے اور حسن و حرکت کے لحاظ سے دنیوی ہے۔ حضرت مولانا مفتی محمد کفایت اللہ صاحب رحمۃ اللہ علیہ اور حضرت مولانا مفتی محمد شفیع صاحب رحمۃ اللہ علیہ کی عبارات میں حیات دنیوی سے یہی ثانی شق مراد ہے نہ کہ اول۔

چنانچہ ان کی عبارات علی الترتیب یہ ہیں: ”آنحضرت صلی اللہ علیہ وسلم کو ایک قسم کی حیات برزخی حاصل ہے جس کی کیفیت خدا تعالیٰ ہی جانتا ہے لیکن حیات دنیوی کہنا خلاف اہل السنۃ والجماعت ہے۔“
 ”حیات دنیوی ظاہری“ کا تو دنیا میں کوئی بھی قائل نہیں۔ قرآن کریم کی اتنی صریح مخالفت کون مسلمان کر سکتا ہے؟ جو بھی قائل ہیں حیات برزخی کے قائل ہیں۔
 (تعلیم القرآن ص ۳۲، ماہ جنوری ۱۹۶۰ء)

حضرت مولانا مفتی محمد شفیع صاحب رحمۃ اللہ علیہ کے فتویٰ میں تو حیات دنیوی کے ساتھ ظاہری کی قید موجود ہے اور یہی قید حضرت مولانا مفتی کفایت اللہ صاحب رحمۃ اللہ علیہ کے فتویٰ میں بھی ملحوظ رکھنی چاہئے۔

چنانچہ مولانا احمد حسین صاحب سجاد بخاری حضرت مفتی صاحب رحمۃ اللہ علیہ کے فتویٰ میں حیات دنیوی کا مطلب بیان کرتے ہوئے لکھتے ہیں۔ شاید یہ حیات دنیوی ظاہری کی طرف اشارہ ہو۔ سجاداً (ایضاً حاشیہ)

اور حقیقت بھی یہی ہے کہ دنیوی ظاہری کہنا اہل السنۃ کے قول کے خلاف ہے کیونکہ قبر اور برزخ کی زندگی اگر مستر طور پر دنیوی ظاہری ہو تو پھر موت اور روح کے جسم سے منقطع ہونے کا کیا مطلب ہے اور پھر ایسی دنیوی ظاہری زندگی والے کو دفن کرنے کا اور اس کی وراثت کے تقسیم ہونے کا اور عدت گزر چکنے کے بعد اس کی بیوہ کا کسی سے نکاح جائز ہونے کا کیا مقصد ہے؟ اور یہ کیسے اور کیونکر جائز ہو گیا ہے؟ اور اگر موت کے بعد ایسی ہی دنیوی ظاہری زندگی دوبارہ عطاء ہو تو وہ دوسروں کو محسوس ہونی چاہئے اور دنیوی ظاہری زندگی کے دیگر آثار بھی اس میں ظاہر ہونے چاہئیں۔ حالانکہ عادۃً یہ مشاہدہ کے خلاف ہے۔

حیاتِ حسی دنیوی سے مراد؟

حیاتِ جسمانی اور دنیوی کا نظریہ تو بالکل صاف اور بے غبار ہے۔ جیسا کہ آپ نے حضرت نانو تووی رحمۃ اللہ علیہ وغیرہ کی عبارت میں ملاحظہ کر لیا ہے۔ البتہ حضرت شیخ عبدالحق محدث دہلوی رحمۃ اللہ علیہ کی عبارت میں حسی کا لفظ بھی مذکور ہے۔ یہ لفظ غور طلب ہے، اگر اس سے مراد یہ ہو (اور ہمارے نزدیک یہی مراد متعین ہے) کہ حضراتِ انبیاء کرام علیہم السلام کو قبر میں جو حیات حاصل ہے وہ خود ان کے حق میں حسی ہے۔ بایں طور کہ وہ اپنے جسم مبارک کے تمام اعضاء شریفہ میں حیات کے آثار محسوس کرتے ہیں جس طرح کہ دنیا میں ایک تندرست انسان روح کا اثر تمام اعضاء میں محسوس کرتا ہے۔ بخلاف مفلوج اور مشلول کے کہ فالج کی وجہ سے اس کے جو اعضاء ماؤف اور شل ہو جاتے ہیں ان میں وہ حس نہیں پاتا۔

الغرض جس طرح حضراتِ انبیاء کرام علیہم السلام کو دنیا میں اپنے تمام اعضاء مبارک میں حیات کے آثار محسوس ہوتے تھے، اسی طرح قبر میں جو حیات ان کو حاصل ہے، وہ ان کے حق میں حسی ہے اور اس کے آثار وہ خود محسوس کرتے ہیں۔ گواہی دنیا کو اس کا احساس و شعور نہ ہو سکے اور حسی کے اس معنی میں نقل و عقلاً کوئی خرابی معلوم نہیں ہوتی۔ جب وہ زندہ ہیں تو لامحالہ زندگی کے آثار ان کو محسوس ہوں گے۔ بخلاف عام مردوں کے کہ ان میں حیات کا اثر صرف اُس جزو سے وابستہ ہوتا ہے جس سے فہم خطاب اور الم و راحت کا ادراک ہو سکے اور یہ مطلب اس لحاظ سے بھی قوی اور صحیح ہے کہ قبر اور برزخ کا معاملہ عالم غیب اور دوسرے جہان سے متعلق ہے۔ اس کا مشاہدہ اور احساس اس جہان والے نہیں کر سکتے۔ لہذا حسی کا یہ معنی نہیں ہوگا کہ اس جہان والے اس حیات اور اس کے آثار کو محسوس کر سکتے ہیں اور اگر اس حیاتِ حسی سے مراد یہ ہو کہ اہل دنیا اس کو محسوس کر سکیں تو خرقِ عادت کے طور پر اگر کسی ثقہ سے یہ ثابت ہو تو اس میں بھی شرعاً کوئی استبعاد نہیں۔ کیونکہ خوارقِ عادات کے لئے کوئی ضابطہ نہیں ہوتا اور عام حالات سے وہ ماوراء ہی ہوتے ہیں۔ علامہ آلوسی رحمۃ اللہ علیہ کا حوالہ پہلے عرض کر دیا گیا ہے کہ وہ اہل دنیا کے لئے اس کو حسی تسلیم نہیں کرتے اور اس تحقیق میں ہم بھی علامہ آلوسی رحمۃ اللہ علیہ کے ساتھ ہیں لیکن یہ یاد رہے کہ شیخ عبدالحق رحمۃ اللہ علیہ وغیرہ کے نزدیک یہ مطلب تو ہرگز نہیں کہ آنحضرت صلی اللہ علیہ وسلم (اور اسی طرح دیگر حضراتِ انبیاء کرام علیہم السلام) کی روح مبارک آپ کے جسم اطہر سے ہی قبر شریف میں متعلق ہے اور ملاءِ اعلیٰ، علین اور جنت کے ساتھ اس کا کوئی تعلق نہیں بلکہ روح مبارک کا باوجود جسم اطہر کے ساتھ اعلیٰ اور ارفع تعلق ہونے کے جنت اور علین سے بھی بدستور تعلق رہتا ہے جو آپ کی شانِ اقدس کے لائق ہے۔ باقی اس کی کیفیت پروردگار ہی جانتا ہے ہم اس کے مکلف نہیں ہیں۔

دوسرا گروہ یہ کہتا ہے کہ آنحضرت صلی اللہ علیہ وسلم کی (اور اسی طرح دیگر حضراتِ انبیاء کرام علیہم السلام) کی وفات کے بعد آپ صلی اللہ علیہ وسلم کی روح پُرفوح تو ملاءِ اعلیٰ علیتین اور جنت میں اس جگہ میں ہے جو آپ کی شایانِ شان ہے اور آپ کا جسدِ اطہر صحیح و سالم قبر مبارک میں محفوظ و معصون ہے۔ لیکن بایں ہمہ آپ کی روح مبارک کا آپ کے جسدِ اطہر سے اتصال، تعلق اور علاقہ ہے جس تعلق کی بناء پر آپ کو حیات اور اس کے لوازماتِ علم و ادراک و شعور و اشتغال بالعبادات حاصل ہیں کہ عند القبر اگر کوئی صلوٰۃ و سلام عرض کرے تو آپ بنفسِ نفیس خود سنتے ہیں اور اس کا جواب دیتے ہیں۔ (اس کی بحث اپنے مقام پر آئے گی۔ ان شاء اللہ!) روح مبارک کا یہ تعلق جسدِ اطہر سے دخولاً ہو جیسے

بعض حضرات کا نظریہ ہے یا اثرا کا واثرا کا ہو جس طرح کہ بعض دیگر حضرات قائل ہیں (کہ روح مبارک جسم اطہر میں داخل تو نہ ہو لیکن اس کا پرتو اور عکس جسم اطہر پر اس انداز سے پڑتا ہو کہ آپ کو حیات حاصل ہو) اور اس تعلق کی وجہ سے آپ قبر مبارک کے پاس سلام کہنے والے کا سلام عن لیتے ہوں اور پھر جواب دیتے ہوں، ایسا نہیں کہ روح مبارک کا جسم اطہر سے کوئی تعلق نہ ہو اور عند القبر صلوٰۃ و سلام کا سماع آپ نہ کرتے ہوں۔ باقی اس تعلق کی کیفیت ہماری سمجھ سے بالاتر ہے۔ ہم کیا اور اس کا ادراک و شعور کیا؟ سچ کہا گیا ہے۔

کیا پڑی اور کیا پڑی کا شوربا

گویا ان حضرات کے نزدیک آپ کی روح مبارک کا تعلق اور علاقہ اسی بدن سے ہے جو بدن اور جسم دنیا میں تھا۔ گود نبوی زندگی کے اکثر لوازمات اور آثار اس پر مرتب نہ ہوں مگر ادراک و شعور اور علم و سماع۔ بہر حال اس میں تحقیق ہے۔ قاضی ثناء اللہ صاحب پانی پتی رحمۃ اللہ علیہ (جن کی مفصل مہارت گزر چکی ہے) حافظ ابن القیم رحمۃ اللہ علیہ اور مولانا شبیر احمد صاحب عثمانی رحمۃ اللہ علیہ کی عبارات سے یہ مسلک واضح ہوتا ہے کہ آپ کی روح مبارک تو جنت اور اعلیٰ علیین میں ہے اور اسی طرح دیگر حضرات انبیاء کرام علیہم السلام کی ارواح بھی۔ لیکن مع ہذا ان کا تعلق قبور میں اپنے ابدان سے بھی ہے۔ چنانچہ حافظ ابن القیم رحمۃ اللہ علیہ لکھتے ہیں کہ: ”و بعد وفاته استقرت فی الرفیق الاعلیٰ مع ارواح الانبیاء و مع هذا فلها اشراف علی البدن و اشراق و تعلق به بحيث یرد السلام علی من سلم علیہ و بهذا التعلق رأى موسى قائما یصلی فی قبره الی ان قال کما انه علیہ السلام فی ارفع مکان فی الرفیق الاعلیٰ مستقرا هناك و بدنه فی ضریحه غیر مفقود و اذا سلم علیہ المسلم رد الله علیہ روحه حتی یرد علیہ السلام و لم یفارق الملاء الاعلیٰ“ (زاد المعاد ج ۲ ص ۴۹)

”اور آپ کی وفات کے بعد آپ کی روح مبارک دیگر انبیاء کرام علیہم السلام کی ارواح کے ساتھ رفیق اعلیٰ میں مستقر ہے لیکن مع ہذا بدن مبارک پر اس کا پرتو اور روشنی پڑتی ہے اور اس کا بدن سے تعلق ہے۔ اس انداز سے کہ آپ سلام کہنے والے کے سلام کا جواب دیتے ہیں اور اسی تعلق کی وجہ سے آپ نے حضرت موسیٰ علیہ السلام کو قبر میں بحالت قیام نماز پڑھتے دیکھا تھا۔ (پھر آگے فرمایا کہ) جس طرح کہ آنحضرت صلی اللہ علیہ وسلم رفیق اعلیٰ میں بلند مقام پر فائز ہیں اور آپ کا بدن مبارک قبر شریف میں موجود رہتا ہے جب بھی کوئی سلام کہنے والا آپ سے سلام عرض کرتا ہے تو اللہ تعالیٰ آپ کی روح مبارک کو آپ پر لوٹا دیتا ہے۔ حتیٰ کہ آپ سلام کا جواب دیتے ہیں لیکن آپ کی روح مبارک رفیق الاعلیٰ سے جدا نہیں ہوتی۔“

اور دوسرے مقام پر یوں لکھتے ہیں کہ: ”هذا مع القطع بان روحه الکریمۃ فی الرفیق الاعلیٰ فی اعلیٰ علیین مع ارواح الانبیاء و قد صح عنه انه رأى موسى قائما یصلی فی قبره لیلۃ الاسراء و رآه فی السماء السادسة او السابعة فالروح کانت هناك ولها اتصال بالبدن فی القبر و اشراف علیہ و تعلق به بحيث یصلی فی قبره و یرد سلام من سلم علیہ و هی فی الرفیق الاعلیٰ و لاتنافی بین الامرین فان شأن الارواح غیر شأن الابدان“ (کتاب الروح ص ۵۴)

”یعنی یہ بات قطعی ہے کہ آپ کی روح مبارک اعلیٰ علیین کے اندر رفیق اعلیٰ میں دیگر حضرات انبیاء علیہم السلام

کے ارواح کے ساتھ ہے اور آپ کی یہ حدیث صحیح ہے کہ آپ نے موسیٰ علیہ السلام کو معراج کی رات ان کی قبریں بحالت قیام نماز پڑھتے دیکھا اور ان کو چھٹے یا ساتویں آسمان پر بھی دیکھا۔ پس روح مبارک تو وہیں ہے لیکن اس کا قبر شریف میں بدن مبارک سے اتصال ہے اور اس روح کا پڑ تو پڑتا ہے اور اس سے تعلق ہے اس انداز سے کہ وہ قبر میں نماز پڑھتے ہیں اور سلام کہنے والے کے سلام کا جواب دیتے ہیں اور روح مبارک کا مستقر رفیق اعلیٰ ہی ہے اور ان دونوں باتوں میں کوئی منافاة نہیں۔ اس لئے کہ ارواح کا معاملہ ابدان کے معاملہ سے الگ ہے۔“

ان عبارات میں حضرات انبیاء کرام علیہم السلام کے ارواح کا مستقر رفیق اعلیٰ بتلایا گیا ہے۔ لیکن بایں ہمہ واضح طور پر یہ تسلیم کیا گیا ہے کہ ان ارواح طیبہ کا قبور میں ابدان مبارک سے اتصال اور تعلق قائم ہوتا ہے جس کی وجہ سے قبور مبارک پر سلام کہنے والوں کا سلام سن کر جواب دینا ثابت ہے۔

حضرت عثمانیؓ کہتے ہیں کہ: ”و اما بعد وفاته فروحه المقدسة علیہ السلام قد استقرت فی الرفیق الاعلیٰ مع ارواح الانبیاء علیہم السلام ولا یتوهم من هذا انکار حیاته فی قبرہ الشریف فان لروحہ علیہ السلام اشراقاً علی البدن المبارک المطیب و اشراقاً و تعلقاً بہ و بدنه فی ضریحہ غیر مفقود و اذا سأل علیہ المسلم رد اللہ علیہ روحه حتی یرد علیہ السلام کما ورد فی الحدیث و لم یفارق الملاء الاعلیٰ و من کشف ادراکہ و غلظت طباعہ عن هذا الادراک فلینظر الی الشمس فی علو محلها و تعلقها و تأثیرها فی الارض و حیات النبات و الحيوان بها“ (فتح الملہم ج ۳ ص ۴۲۱)

”وفات کے بعد آپ کی روح مبارک دیگر انبیاء علیہم السلام کے ارواح کے ساتھ رفیق اعلیٰ میں مستقر ہے اور اس سے یہ وہم نہ کیا جائے کہ قبر شریف میں آپ کی حیات کا اس سے انکار لازم آتا ہے۔ کیونکہ آپ کی روح مبارک کا بدن مبارک پر عکس پڑ تو اور روشنی پڑتی ہے اور اس کے ساتھ تعلق ہے اور آپ کا بدن مبارک قبر شریف میں موجود رہتا ہے اور جب بھی کوئی سلام کہنے والا آپ سے سلام عرض کرتا ہے تو اللہ تعالیٰ آپ کی روح مبارک کو آپ پر لوٹا دیتا ہے۔ حتیٰ کہ آپ سلام کا جواب دیتے ہیں جیسا کہ حدیث میں آیا ہے اور روح مبارک ملاء اعلیٰ سے جدا بھی نہیں ہوتی اور جس شخص کا ادراک کثیف اور اس کی طبیعت اس کے سمجھنے سے منبغض ہو تو اسے سورج کی طرف دیکھنا چاہئے کہ وہ کتنے بلند مقام پر ہے۔ لیکن مع ہذا اس کا تعلق اور تاثیر زمین پر ظاہر ہے اور نباتات و حیوانات کی حیات اور نشوونما اس سے وابستہ ہے۔“

حضرت مولانا عثمانیؓ نے اس عبارت میں سورج کی مثال دے کر یہ اشکال کہ جب روح مبارک علیین میں ہے تو پھر قبر مبارک میں اس کے ساتھ حیات کے کیا معنی؟ رفع کیا ہے کہ سورج باوجود بہت بلند ہونے کے زمین اور اس کے اجزاء پر اثر انداز ہے اور عالم اسباب میں حیوانات و نباتات کی نشوونما کا ذریعہ ہے۔ اگر زمین پر اس کی حرارت اور روشنی اثر انداز ہو سکتی ہے تو روح مبارک بھی قبر شریف میں جسم الطہر پر اثر انداز ہو سکتی ہے اور اس میں کوئی بعد نہیں ہے۔

ان عبارات سے معلوم ہوا کہ آنحضرتؐ (اور اسی طرح دیگر حضرات انبیاء کرام علیہم السلام) کی روح مبارک کا مستقر تو اعلیٰ علیین میں ہے لیکن باوجود اس استقرار کے اس کا تعلق رہا اور اتصال قبر مبارک میں جسد الطہر سے بھی ہے جس سے ایسی حیات آپ کو حاصل ہے کہ آپ ”عند القبر“ سلام کہنے والے کا سلام بنفس نفیس خود سنتے اور

اس کا جواب دیتے ہیں۔ انصاف کی دنیا میں نہ تو اس اتصال اور تعلق کا انکار ہو سکتا ہے اور نہ اس سے بڑھ کر اس کا کوئی ثبوت پیش کیا جاسکتا ہے؟ تلخ صدر کے لئے یہ دلائل بالکل کافی ہیں۔

حریم دل کا کیا کہنا یہاں جلوے ہی جلوے ہیں

بمجد اللہ یہیں وہ ہیں یہیں خلوت نشین میں ہوں

عدم تعلق کا کوئی بھی قائل نہیں رہا

بلا خوف و تردید یہ بات کہی جاسکتی ہے کہ تقریباً ۱۳۷۴ھ تک اہل السنۃ والجماعت کا کوئی فرد کسی بھی فقہی مسلک سے وابستہ دنیا کے کسی خطہ میں اس کا قائل نہیں رہا کہ آنحضرت ﷺ (اور اسی طرح دیگر حضرات انبیاء کرام علیہم السلام) کی روح مبارک کا جسم اطہر سے قبر شریف میں کوئی تعلق اور اتصال نہیں اور آپ عند القبر صلوٰۃ و سلام کا سماع نہیں فرماتے۔ کسی اسلامی کتاب میں عام اس سے کہ وہ کتاب حدیث و تفسیر کی ہو یا شرح حدیث اور فقہ کی علم کلام کی ہو یا علم تصوف و سلوک کی سیرت کی ہو یا تاریخ کی کہیں صراحت کے ساتھ اس کا ذکر نہیں کہ آپ کی روح مبارک کا جسم اطہر سے کوئی تعلق اور اتصال نہیں اور یہ کہ آپ ”عند القبر“ صلوٰۃ و سلام کا سماع نہیں فرماتے: ”من ادعی خلافہ فعليه البیان ولا یمکنہ ان شاء اللہ تعالیٰ الی یوم البعث والجزاء والمیزان“ خدا کرے کہ جو حضرات اس مسئلہ میں اختلاف کرتے ہیں ان کو محل نزاع اور اپنا مدعا سمجھ آ سکے۔

خدا یا اس مرض کی ہے دوا کیا کہ ہم کیا ہیں ہمارا مدعا کیا!

مؤلف ندائے حق و صاحب تسکین القلوب و اقامۃ البرہان ہمارے اس دعویٰ سے خاصے برہم اور سخ پا ہوئے ہیں۔ (ندائے حق ص ۱۳۳ تا ۱۳۸، تسکین ص ۹۳ و اقامۃ ص ۱۹۲) مگر یقین جانئے کہ باوجود مناظرانہ موٹا کا فیوں کے ایک حوالہ بھی صراحت کے ساتھ اس پر پیش نہیں کر سکے کہ مثلاً آنحضرت ﷺ کی روح مبارک کا جسد اطہر سے کوئی تعلق نہیں اور یہ کہ آپ عند القبر صلوٰۃ و سلام نہیں سنتے اور مؤلف اقامۃ البرہان نے روح کے بدن پر اشراق سے اور فی الجملہ روح کا تعلق جسم سے تسلیم کر کے ایک گونہ حیات تسلیم کر کے زائر کا صلوٰۃ و سلام سُننا اور اس کا جواب دینا بھی صاف تسلیم کر لیا ہے۔ (ملاحظہ ہو اقامۃ ص ۱۷۹، ۱۹۰، ۱۹۲) اور مؤلف تسکین القلوب کا اس سلسلہ میں حوالہ پہلے عرض کیا جا چکا ہے کہ وہ صلوٰۃ و سلام کے عند القبر سماع کے قائل ہیں۔

عاجزانہ و اوایلا

مؤلف ندائے اس کے جواب میں لکھتے ہیں۔ سبحان اللہ! یہ انوکھا اجماع آپ سے پہلے کسی نے نہیں بتایا اور نہ ہم نے عنا اس فلفلہ اور موضوع حدیث (لعنۃ اللہ علی الکاذبین صندّر) کے بل بوتے پر اتنا ناچ رہے ہیں کہ اجماع بنا دکھایا۔ کیوں جناب! اجماع کا منکر تو کافر ہوتا ہے کیا سماع عند القبر شریف کا منکر بھی کافر ہے۔ اس سے تو ہمیں اس خبر کی تصدیق ہو رہی ہے جو ہم نے سُنی ہے کہ آپ کے حواری منکر سماع کو صاف کافر کہتے ہیں۔ جناب من! آپ کیوں جھجک کر منکرین کے پیچھے نماز پڑھنے کو مکروہ تحریمی فرماتے ہیں۔ صاف کہہ دیجئے کہ کفار ہیں ان کے پیچھے نماز پڑھنے کا سوال ہی پیدا نہیں ہوتا۔ چہ جائیکہ کراہت کا سوال پیدا ہو۔ اگر آپ یوں فتویٰ دیں گے تو ہم بھی کہہ دیں گے جو غیر اللہ کو حاجات میں غائبانہ پکارے دُور سے پکارے یا قبر کے پاس سے پکارے وہ پکا مشرک ہے۔ اس کی ذبیحہ مُردار ہے۔ اس کو اپنی بہن بیٹی کا نکاح نہیں دے سکتے۔ وغیرہ! تو عدم سماع کا صریح حوالہ مانگتے ہیں مگر

کیا آپ نے اپنے دعویٰ اجماع کا حوالہ دیا ہے ہم نہیں پوچھ سکتے کہ آپ بسند صحیح یہ دکھاؤ جس میں صحابہ یا من بعدہم نے کہا ہو: ”اجمعنا علی سماع النبی ﷺ عند قبرہ الشریف الذی فیہ جسدہ الطیب المطہر“ یا یہ دکھاؤ کہ صحابی یا من بعدہم نے مجمع عام میں دعویٰ ”سماع النبی ﷺ عند قبرہ الشریف“ کیا ہو تو سارا مجمع خاموش رہا ہو تردید کسی نے نہ کی ہو مثل مشہور ہے اُلئے بالنس بریلی کو لا دلیل علی النافی فی احکام الشرع وانما الدلیل علی المثبت (اصول سرخسی ج ۲ ص ۱۱۷) چلو علی سبیل التزیل کسی صحابی۔ تابعی۔ تبع تابعین کا قول یا عمل ایسا دکھاؤ جو دال پر سماع ہوا اور جو من گھڑت حدیث آپ کو اُچھال رہی ہے۔ اس پر مکمل بحث ان شاء اللہ تعالیٰ اپنے مقام پر آرہی ہے اور موضوع حدیث پر عمل کرنے کا تمنہ من خدام الشیطان بھی حاصل ہو جائے گا۔ (ندائے حق ص ۱۳۳، ۱۳۴)

الجواب: نیلوی صاحب غصہ تھوک دیجئے اور سراسر لا جواب عاجز اور قاصر ہو کر بلا وجہ پارہ چڑھ جانا بھی کوئی دلیل نہیں اور نہ اس سے کسی بھی صورت کوئی مطمئن ہو سکتا ہے۔ یہ حدیث بالکل صحیح ہے اور اُمت مسلمہ کا اس پر عمل ہے جو بقول آپ کے اس پر عمل کر کے من خدام الشیطان کا تمنہ حاصل کر چکی ہے۔ (معاذ اللہ تعالیٰ) ہم نے حضرت گنگوہی مہدیہ کی باحوالہ عبارات ”تسکین الصدور“ میں درج کی ہیں کہ عند القبور حضرات انبیاء کرام علیہم السلام کے سماع میں کسی کا کوئی اختلاف نہیں ہے (محصلاً) جناب اسی کا نام اجماع ہے۔ آپ کو آپ سے باہر نہیں ہونا چاہئے تھا بلکہ آپ دو چار ٹھوس اور صریح حوالے بتا کر علمی اور تحقیقی خدمت بجالاتے کہ فلاں صحابی یا تابعی یا امام یا محدث یا فقیہ یا متکلم یا بزرگ یوں فرماتے ہیں کہ آنحضرت ﷺ عند القبر سلام کا سماع نہیں فرماتے یہ آپ کا علمی فریضہ تھا اور اب بھی آپ پر قرض ہے، مرنے سے پہلے آپ اس کو پورا کر جائیں۔ ہمارے حواریوں میں سے اگر آپ جیسے مغلوب الغضب نے تکفیر کی ہو تو ہمیں اس کا علم نہیں ہے اور بفضلہ تعالیٰ ہم مسئلہ تکفیر میں اتنے غیر محتاط بھی نہیں ہیں مگر آپ کی توجہ کی خاطر ہم اپنے ایک پُرانے حواری حضرت شاہ عبدالعزیز صاحب محدث دہلوی مہدیہ سے ایک سوال اور اس کے جواب کا کچھ حصہ عرض کئے دیتے ہیں۔

سوال: انسان را بعد موت ادراک و شعور باقی میماند و از آن خود را می شنود یا نه؟

سوال: کیا انسان کا مرنے کے بعد ادراک و شعور باقی رہتا ہے اور وہ اپنے زیارت کرنے والوں کو پہچانتا

اور ان کے سلام و کلام کو سنتا ہے یا نہیں۔

جواب: انسان را بعد موت ادراک باقی میماند برائیں معنی شرع شریف و قواعد فلسفی اجماع دارند الی ان

قال بالجلہ انکار شعور و ادراک اموات! اگر کفر نہ باشد در الحاد بودن اوشہ نیست۔ (فتاویٰ مزیزی ج ۱ ص ۸۸)

جواب: انسان کا مرنے کے بعد ادراک باقی رہتا ہے اس مقصد پر شرع شریف اور قواعد فلسفہ کا اجماع

ہے۔ (پھر آگے فرمایا) خلاصہ کلام یہ ہے کہ مردوں کے شعور و ادراک کا انکار اگر کفر نہ ہو تو اس کے الحاد ہونے میں تو

کوئی شبہ ہی نہیں ہے۔

نیلوی صاحب فرمائیے کہ ہمارے حواری حضرت شاہ صاحب مہدیہ نے کیا فرمایا ہے؟ ہم زیادہ تفصیل

میں نہیں جانا چاہتے اور فرض کیجئے کہ بعض اجماعی مسائل کا انکار کفر نہ ہو تو ان کا انکار کارِ ثواب بھی تو نہیں ہے بلکہ گناہ

ہے۔ آپ کیوں اس گناہ پر مصر اور کمر بستہ ہیں؟ اور کیوں مخلوق خدا کو گمراہ کر کے ان کی راہ مارتے ہیں؟ حضرت

مولانا گنگوہی مہدیہ کا یہ لٹوئی پہلے نقل کیا جا چکا ہے۔

الجواب: یہ کرامات اولیاء اللہ سے ہوتی ہے اور حق ہے کہ کرامت خرق عادات کا نام ہے۔ اس میں تردید کی کوئی بات نہیں اس کا انکار گناہ ہے کہ انکار کرامت کرتا ہے اور کرامت کا حق ہونا مسئلہ اجماعی اہل سنت کا ہے فقط واللہ تعالیٰ اعلم اکتبہ الاحقر رشید احمد گنگوہی عفی عنہ۔ (فتاویٰ رشیدیہ ج ۱ ص ۲۲)

کچھ سمجھ آئی آپ کو؟ باقی آپ جیسے عقیدہ رکھنے والوں کے پیچھے نماز کے مکروہ ہونے کا فتویٰ دارالعلوم دیوبند اور دیگر بعض جتید علماء کرام کا ہے جیسا کہ پہلے باحوالہ یہ بات عرض کی جا چکی ہے اس میں راقم پر دانت پینے کا کیا مطلب؟ آپ کا یہ کہنا کہ یا قبر کے پاس سے پکارے، وہ پکا مشرک ہے۔ اس کی ذبیحہ مردار ہے۔ پکارنے سے آپ کی کیا مراد ہے؟ اگر پکارنے سے یہ مراد ہے کہ صاحب قبر سے کہے کہ تم میرا کام کر دو تو یہ شرک ہے۔ (فتاویٰ رشیدیہ ج ۱ ص ۹۹)

اور اگر یہ مراد ہے کہ قبر کے پاس جا کر کہے اے فلاں تم میرے واسطے دعا کرو کہ حق تعالیٰ میرا کام کر دیوے اس میں اختلاف علماء کا ہے مجوز سماع موقی اس کے جواز کے مقرر ہیں اور مانعین سماع منع کرتے ہیں۔ (فتاویٰ رشیدیہ ج ۱ ص ۹۹)

فرمائیے کہ کیا آپ کے نزدیک سماع موقی کے جملہ قائلین کے مشرک ہیں؟ اور ان کا ذبیحہ حرام اور مردار ہے؟ اور ان کے نکاح میں جو بیبیاں تھیں اُن سے ان کا نکاح جائز نہیں تھا اور معاذ اللہ تعالیٰ وہ ساری زندگی زنا کرتے رہے۔ نیلوتی صاحب ہوش میں آکر بات کیجئے عاجز اور لا جواب ہو کر یوں جلی کٹی سنانے پر نہ آجائیے بفضلہ تعالیٰ ہم نے اپنے دعویٰ کا ثبوت دے دیا ہے اور بغیر جناب سید عنایت اللہ صاحب بخاری (جو اس اجماع کے پہلے منکر ہیں) اور ان کے چند حواریوں کے اور کسی نے اس اجماع کے خلاف لب کشائی نہیں کی اور سب اس اجماع پر خاموش رہے اور کسی نے اس کی تردید نہیں کی۔ آپ اور آپ کے چند حواری اس اجماع کا انکار کر کے اور اس کے جواب سے بالکل لا جواب ہو کر اُلٹا ہمیں کوستے ہیں؟ اس کو کہتے ہیں اُلٹا بانس بریلی کو، آپ کو معلوم ہونا چاہئے کہ فقہی طور پر مدعی اور مدعا علیہ مثبت اور ثانی کا مقام متعین کرنا خاصا نزاعی مسئلہ ہے اور یہ ایک اضافی چیز ہے آپ بھی اس بات کے مدعی ہیں کہ آنحضرت ﷺ کی روح مبارک کا جسم مبارک سے قبر اطہر میں کوئی تعلق نہیں اور آپ ﷺ عند القبر صلوٰۃ و سلام وغیرہ نہیں سنتے۔ (العیاذ باللہ) اور آپ پر بھی اس کا واضح اور صریح دلائل سے ثبوت لازم ہے جس سے آپ یقیناً قاصر ہیں اور تا قیامت قاصر رہیں گے۔ ”لا دلیل علی النافی“ کو اپنا سپر بنا کر دلیل قائم کرنے سے راہ فرار اختیار کرنا بالکل بے سود ہے معاف رکھنا! تمام حضرات صحابہ کرام رضی اللہ عنہم اور تابعین رضی اللہ عنہم اور تبع تابعین، آنحضرت ﷺ کے عند القبر سماع پر متفق تھے۔ اس میں کسی کا کوئی اختلاف نہیں ہے۔ اگر آپ میں ہمت اور جرأت ہے تو ایک حوالہ ہی صریح ثابت کر دیں۔ ”ولا یمكن ذلک ان شاء اللہ تعالیٰ“ آپ ضد اور تعصب و تحزب میں آکر بلا وجہ صحیح حدیث کو جس پر اُمت کا تعامل ہے، من گھڑت قرار دیتے اور اس پر عمل کرنے والوں کو مِن خَدَم الشَّیْطَان کا جو تمغہ دیتے ہیں۔ ان شاء اللہ تعالیٰ! اس کا مزہ آپ مرنے کے بعد چکھیں گے کہ کیا ہے؟

ممکن ہے اہل علم حضرات نفی حیات سے دنیوی رُخسِ حیات ہی مراد لیتے ہوں جس پر ان کے خیال میں کئی مفاہد مرتب ہو سکتے ہیں مگر عوام تو بڑے سسطھی ہوتے ہیں، وہ ان حدود و قیود کو کیا سمجھیں؟ ہو سکتا ہے کہ وہ اس اجماعی مسلک کا انکار کر کے اپنی ماقبت ہی برباد کر لیں۔ اس لئے حیات کا انکار خطرہ سے خالی نہیں ہے۔

حضرت سلطان باہو رحمہ اللہ فرماتے ہیں کہ: ”اور جو جاہل کہ بدعت اور گمراہی میں پڑ جاتا ہے اس کی مثال بالکل ابو جہل جیسی ہے کہ اُسے رسول اللہ ﷺ نے کتنا ہی سمجھایا مگر وہ اپنی جہالت سے باز نہ آیا اور یاد رہے کہ جو شخص انبیاء علیہم السلام کو مُردہ جانے اس پر ایمان سلب ہو جانے کا خوف ہے۔“

(کتاب صین الفتر از سلطان باہو رحمہ اللہ ص ۸۲، ناشر اللہ والے کی قومی دوکان کشمیری بازار لاہور)

دوسری دلیل

امام ابو داؤد رحمہ اللہ فرماتے ہیں کہ ہم سے محمد بن عوف رحمہ اللہ نے بیان کیا وہ فرماتے ہیں کہ ہم سے مقرئ رحمہ اللہ نے بیان کیا وہ فرماتے ہیں کہ ہم سے حیوہ رحمہ اللہ نے بیان کیا۔ وہ ابو صخر حمید بن زیاد رحمہ اللہ سے اور وہ یزید بن عبد اللہ بن قسطنطین رحمہ اللہ سے اور وہ حضرت ابو ہریرہ رضی اللہ عنہ سے روایت کرتے ہیں وہ فرماتے ہیں کہ آنحضرت ﷺ نے ارشاد فرمایا کہ: ”ما من احد یسلم علی الار د اللہ علی روحی حتی ارد علیہ السلام“

(ابو داؤد ج ۱ ص ۲۷۹، واللفظ لہ و مسند احمد ج ۲ ص ۵۲۷)

۱۔ امام ابو داؤد رحمہ اللہ (المتوفی ۲۷۵ھ) کا نام سلیمان بن الأشعث تھا جو الامام الثبت اور سید الحفاظ تھے۔

(تذکرہ ج ۲ ص ۲۵۲)

۲۔ امام ابو حاتم رحمہ اللہ ان کو صدوق اور نسائی رحمہ اللہ ثقہ کہتے ہیں امام ابن حبان رحمہ اللہ ان کو ثقات میں لکھتے ہیں اور فرماتے ہیں کہ وہ صاحب حدیث اور اہل حفظ تھے۔ امام ابن عدی رحمہ اللہ فرماتے ہیں کہ وہ اہل شام کی صحیح اور ضعیف سب حدیثوں کے عالم تھے محدث مسلمہ رحمہ اللہ فرماتے ہیں کہ وہ ثقہ تھے امام خلال رحمہ اللہ فرماتے ہیں کہ وہ اپنے زمانہ میں امام حافظ اور علم و معرفت میں مشہور تھے۔

(تہذیب العہد یب ج ۱۹ ص ۳۸۳، ۳۸۴)

۳۔ ان کا نام عبد اللہ بن یزید رحمہ اللہ تھا، امام ابو حاتم رحمہ اللہ ان کو صدوق اور امام نسائی رحمہ اللہ اور غلیلی رحمہ اللہ ان کو ثقہ کہتے ہیں علامہ ابن سعد رحمہ اللہ ان کو ثقہ اور کثیر الحدیث کہتے ہیں۔ امام ابن حبان رحمہ اللہ ان کو ثقات میں لکھتے ہیں اور محدث ابن قانع رحمہ اللہ ان کو ثقہ کہتے ہیں۔ (تہذیب العہد یب ج ۶ ص ۸۴)

۴۔ حیوہ بن شریح رحمہ اللہ بڑے صاحب کرامات بزرگ اور صحاح ستہ کے مرکزی راوی ہیں۔ امام ابن معین رحمہ اللہ اور یعقوب بن حمیہ رحمہ اللہ ان کو ثقہ اور کثیر الحدیث کہتے ہیں۔ محدث ابن حبان رحمہ اللہ ان کو ثقات میں لکھتے ہیں۔ (تہذیب العہد یب ج ۳ ص ۷۱) علامہ ذہبی رحمہ اللہ ان کو الامام القدوة اور شیخ الدیار المصرینہ لکھتے ہیں۔ (تذکرۃ الحفاظ ج ۱ ص ۱۷۴)

۵۔ امام بخاری رحمہ اللہ ان کو صالح الحدیث اور امام دارقطنی رحمہ اللہ ثقہ کہتے ہیں۔ محدث ابن حبان رحمہ اللہ ان کو ثقات میں لکھتے ہیں۔ امام ابن معین رحمہ اللہ اور امام احمد بن حنبل رحمہ اللہ ان کو لا بأس بہ کہتے ہیں۔ محدث ابن عدی رحمہ اللہ ان کو صالح الحدیث کہتے ہیں۔

(مصلحہ تہذیب العہد یب ج ۲ ص ۴۱، ۴۲)

۶۔ امام ابن معین رحمہ اللہ ان کو لیس بہ بائس اور امام نسائی رحمہ اللہ ثقہ کہتے ہیں اور امام ابن حبان رحمہ اللہ ان کو ثقات میں لکھتے ہیں امام ابن عدی رحمہ اللہ ان کو مشہور اور صالح الروایات کہتے ہیں۔ محدث ابراہیم بن سعد رحمہ اللہ فرماتے ہیں کہ وہ فقیہ اور ثقہ تھے علامہ ابن سعد رحمہ اللہ ان کو ثقہ اور کثیر الحدیث کہتے ہیں۔ امام ابن معین رحمہ اللہ ان کو صالح کہتے ہیں۔ امام ابن عبد البر رحمہ اللہ ان کو ثقہ من الثقات کہتے ہیں۔ (تہذیب العہد یب ج ۱۱ ص ۳۴۲، ۳۴۳)

”کوئی شخص ایسا نہیں جو مجھ پر سلام کہتا ہو، مگر یہ کہ اللہ تعالیٰ میری روح مجھ پر لوٹا دیتا ہے یہاں تک کہ

میں اس کا جواب دیتا ہوں۔“

امام سبکی رحمہ اللہ فرماتے ہیں کہ امام احمد رحمہ اللہ اور امام ابو داؤد رحمہ اللہ نے اس روایت پر اعتماد کیا ہے۔ (شفاء القام ص ۱۰۵) حافظ ابن حجر رحمہ اللہ فرماتے ہیں کہ: رواۃ ثقات، (فتح الباری پ ۳ ص ۷۹) کہ اس کے راوی ثقہ ہیں اور علامہ عزیزی رحمہ اللہ لکھتے ہیں: اسنادہ حسن (السراج المبرج ج ۳ ص ۷۹) کہ اس کی سند حسن ہے۔ حافظ ابن کثیر رحمہ اللہ فرماتے ہیں: صحیحہ النووی فی الاذکار (تفسیر ابن کثیر ج ۳ ص ۵۱۲) کہ امام نووی رحمہ اللہ اس حدیث کی اپنی کتاب الاذکار میں تصحیح کرتے ہیں اور امام نووی رحمہ اللہ (کتاب الاذکار ص ۱۰۶) طبع مصر میں لکھتے ہیں: بالاسناد الصحیح کہ یہ حدیث صحیح اسناد سے مروی ہے۔

حافظ ابن تیمیہ رحمہ اللہ لکھتے ہیں کہ: ”واتفق الائمة علی انه یسلم عند زیارتہ و علی صاحبہ لما فی السنن عن ابی ہریرہ رضی اللہ عنہ عن النبی صلی اللہ علیہ وسلم انه قال ما من رجل یسلم علی الارء اللہ تعالیٰ علی روحی حتی یرد علیہ السلام و هو حدیث جید“ (فتاویٰ ج ۳ ص ۳۶۱)

”حضرات آئمہ کرام رحمہم اللہ کا اس امر پر اتفاق ہے کہ آنحضرت صلی اللہ علیہ وسلم اور حضرت ابو بکر رضی اللہ عنہ اور حضرت عمر رضی اللہ عنہ کی (قبور کی) زیارت کے وقت سلام کہنا چاہئے۔ کیونکہ سنن ابو داؤد میں حضرت ابو ہریرہ رضی اللہ عنہ سے روایت ہے وہ فرماتے ہیں کہ آنحضرت صلی اللہ علیہ وسلم نے فرمایا کہ مجھ پر کوئی شخص بھی سلام نہیں کہتا۔ مگر اللہ تعالیٰ مجھ پر میری روح (توجہ) لوٹا دیتا ہے۔ یہاں تک کہ میں اس کے سلام کا جواب دیتا ہوں۔“

اور علامہ زرقانی رحمہ اللہ اس حدیث کے بارے میں لکھتے ہیں کہ: ”باسناد صحیح“

(درجاتی شرح المواہب ج ۸ ص ۳۰۸)

اور نواب صدیق حسن خان صاحب رحمہ اللہ لکھتے ہیں کہ: ”قال النووی فی الاذکار اسنادہ صحیح وقال

(دلیل الطالب ص ۸۴۳)

ابن حجر رواۃ ثقات“

”امام نووی رحمہ اللہ ”کتاب الاذکار“ میں لکھتے ہیں کہ اس کی اسناد صحیح ہے اور حافظ ابن حجر رحمہ اللہ فرماتے

ہیں کہ اس کے راوی ثقہ ہیں۔“

علامہ سہودی رحمہ اللہ فرماتے ہیں: ”روی ابو داؤد بسند صحیح“ (وقاء الوفاء ج ۲ ص ۲۰۳)

”کہ امام ابو داؤد رحمہ اللہ نے صحیح سند کے ساتھ اس کو روایت کیا ہے۔“

مولانا سید انور شاہ صاحب رحمہ اللہ اور علامہ عثمانی رحمہ اللہ فرماتے ہیں کہ: ”رواۃ ثقات“

(عقیدۃ الاسلام ص ۵۲، فتح المہم ج ۱ ص ۳۳۰)

امام سقادی رحمہ اللہ فرماتے ہیں کہ: ”رواہ احمد و ابو داؤد والطبرانی و البیہقی باسناد حسن بل

(القول الہدیٰ ص ۱۱۷)

صحیحہ النووی فی کتاب الاذکار وغیرہ وفیہ نظر وقال شیخنا رواۃ ثقات“

”اس حدیث کو امام احمد رحمہ اللہ، ابو داؤد رحمہ اللہ، طبرانی اور بیہقی رحمہم اللہ نے حسن سند کے ساتھ روایت کیا ہے

بلکہ امام نووی رحمہ اللہ نے کتاب الاذکار وغیرہ میں اس کی تصحیح کی ہے اور اس میں کلام ہے اور ہمارے استاد (حافظ ابن

حجر رحمہ اللہ) فرماتے ہیں کہ اس حدیث کے جملہ راوی ثقہ ہیں۔“

علامہ محمد بن محمد الحنفی البوسنی میٹ فرماتے ہیں کہ: ”قال النووی فی الاذکار وریاض الصالحین اسنادہ صحیح وصححه ایضاً ابن القیم“ (ہامش حیات الانبیاء بتقی میٹ ص ۶ قلمی)

”امام نووی میٹ نے ”کتاب الاذکار“ اور (ریاض الصالحین ص ۴۹۲، طبع مصر) میں فرمایا ہے کہ اس حدیث کی سند صحیح ہے اور حافظ ابن القیم میٹ نے بھی اس حدیث کی تصحیح کی ہے۔“

اُصول حدیث کی رُو سے یہ روایت بالکل حسن اور صحیح ہے اور اس کے جملہ راوی ثقہ ہیں۔ جیسا کہ آپ باحوالہ پڑھ چکے ہیں اور محدثین کرام میٹ کی خاصی جماعت اس کی تصحیح و تحسین کرتی ہے۔

اعتراض: امام سخاوی میٹ فرماتے ہیں وفیہ نظر کہ اس میں کلام ہے اور اس کی تشریح یوں کی ہے کہ امام مالک میٹ فرماتے ہیں کہ یزید بن عبد اللہ بن قسبط میٹ لیس بذاک اور تقی الدین ابن تیمیہ میٹ فرماتے ہیں کہ: ”کانہ لم یدرک اباهریرومیٹ وهو ضعیف وفی سماعہ منہ نظر“

”گویا کہ انہوں نے حضرت ابو ہریرہ میٹ سے ملاقات نہیں کی اور وہ ضعیف ہیں اور حضرت ابو ہریرہ میٹ سے ان کے سماع میں کلام ہے۔“

انہی قرائن کی وجہ سے وہ فرماتے ہیں کہ: ”وہو یمنع من الجزم بصحۃ“ (القول البدیع ص ۱۱۷ مصلہ)

”اور یہ چیز اس حدیث کے جزم بالصحة سے منع کرتی ہے۔“

الجواب: یزید بن عبد اللہ بن قسبط میٹ بخاری و مسلم اور دیگر صحاح ستہ کے راوی ہیں اور جمہور محدثین ان کی توثیق کرتے ہیں۔ امام ابو حاتم میٹ نے ان کو اس لئے لیس بالقوی کہا تھا کہ امام مالک میٹ ان پر راضی نہ تھے لیکن حافظ ابن حجر میٹ فرماتے ہیں کہ امام ابن عبد البر میٹ نے ابو حاتم میٹ کا رد کیا ہے۔

اور پھر آخر میں لکھتے ہیں کہ: ”ویزید قد احتج بہ مالک فی مواضع من المؤطاوہو ثقة من الثقات“ (تہذیب التہذیب ج ۱۱ ص ۳۴۳)

امام مالک میٹ نے مؤطا میں کئی مقامات پر ان سے احتجاج کیا ہے اور وہ ثقہ راویوں میں سے ایک تھے اور حافظ ابن حجر میٹ لکھتے ہیں کہ: ”روی عن ابن عمر میٹ وابی ہریرہ میٹ“ کہ انہوں نے حضرت ابن عمر میٹ اور حضرت ابو ہریرہ میٹ سے روایت کی ہے۔ علامہ ابن سعد میٹ فرماتے ہیں کہ ان کی وفات ۱۲۲ھ میں ہوئی اور ابن حسان الزیادی میٹ فرماتے ہیں کہ انہوں نے ۹۰ سال کی عمر پائی تھی۔ (تہذیب التہذیب ج ۱۱ ص ۱۳۴۲) اس لحاظ سے ان کی ولادت ۳۲ھ میں قرار پاتی ہے اور حضرت ابو ہریرہ میٹ کی وفات ۵۸ھ کو ہوئی تھی۔ درمیان میں چھبیس (۲۶) سال کا طویل زمانہ ہے اور جمہور محدثین کرام میٹ کے اُصول کے مطابق امکانِ لقاء کا کوئی شک و شبہ باقی نہیں رہتا۔ الغرض اعتراض کی ایک ایک شق باطل ہے اور یہ حدیث بالکل صحیح ہے۔

علاوہ ازیں یہ بات بھی قابل غور ہے کہ امام سخاوی میٹ فیہ نظر سے جو کچھ بیان کرنا چاہتے ہیں وہ یہ ہے کہ اس حدیث کو جزاً صحیح نہیں کہا جاسکتا۔ ان کا جو اختلاف ہے وہ محدثانہ نقطہ نظر سے لفظ صحت کے اطلاق میں ہے۔ اس کے حسن ہونے میں تو ان کو بھی کوئی اختلاف نہیں ہے اور جمہور محدثین استدلال و احتجاج کے لئے حدیث میں صحت ہی کی قید کو ملحوظ نہیں رکھتے بلکہ ان کے نزدیک حدیث حسن بھی قابل استدلال ہوتی ہے۔ چنانچہ قاضی شوکانی میٹ اور نواب صدیق حسن خان صاحب میٹ (وغیرہ) نے اس کی تصریح کی ہے۔ (نیل الاوطار ج ۱ ص ۲۲، مسک الختام ج ۱ ص ۱۴)

مطلب حدیث

اس صحیح اور حسن حدیث سے یہ ثابت ہوا کہ سلام کہنے والے کا جواب دینے کے لئے آنحضرت ﷺ کے جسد اطہر کی طرف روح مبارک لوٹائی جاتی ہے اور اس ردّ سلام میں آپ کی روح مبارک کا جسم اطہر سے اتصال اور تعلق ہوتا ہے۔ اگر سلام بھیجنے والا دور سے بھیجے تو بواسطہ ملائکہ یہ آپ تک پہنچایا جاتا ہے۔ جیسا کہ ان شاء اللہ تعالیٰ عنقریب بیان ہوگا اور اگر سلام کہنے والا عند القبر سلام کہے تو آپ بلا واسطہ خود بنفس نفیس سنتے ہیں اور جواب دیتے ہیں۔ بحث اپنے مقام پر آرہی ہے۔ ان شاء اللہ! امام موفق الدین ابن قدامہ الحسینی رحمہ اللہ (المتوفی ۶۲۰ھ) نے اسی روایت میں یسلم کے جملہ کے بعد عند قبری کے الفاظ بھی نقل کئے ہیں۔ (منہج ج ۳ ص ۵۸۸)

اور علامہ ابن عبد الہادی رحمہ اللہ نے بھی امام ابن قدامہ رحمہ اللہ کے حوالہ سے امام احمد رحمہ اللہ کی روایت میں عند قبری کے الفاظ نقل کئے ہیں۔ (الصارم الحسینی ص ۱۵۶) اور جس روایت میں عندی قبری کے الفاظ موجود نہیں ہیں، ان سے مراد بھی عند قبری ہے۔ (الصارم ص ۹۵)

اس صحیح حدیث سے بھی آنحضرت ﷺ کی قبر مبارک میں حیات ثابت ہے اور حیات بھی ایسی کہ روح مبارک جسد اطہر کی طرف لوٹائی جاتی ہے اور روح مبارک کا جسد اطہر سے اتصال تعلق اور رابطہ قائم ہوتا ہے۔ حضرت مولانا تھانوی رحمہ اللہ فرماتے ہیں کہ: ”اس حیات میں شبہ نہ کیا جائے۔ کیونکہ مراد یہ ہے کہ میری روح جو ملکوت و جبروت میں مستغرق تھی جس طرح کہ دنیا میں نزول وحی کے وقت کیفیت ہوتی تھی۔ اس سے افاقہ ہو کر سلام کی طرف متوجہ ہو جاتا ہوں۔ اس کو ردّ روح سے تعبیر فرمایا: کذا فی اللہمعات“ (نثر الطیب ص ۲۱۱، ۲۱۲)

غرض یہ کہ یہ روایت اور اسی طرح کئی دیگر احادیث اس بات پر دلالت کرتی ہیں کہ آنحضرت ﷺ کی روح مبارک آپ کی طرف لوٹائی گئی (اور لوٹائی) جاتی ہے۔

چنانچہ علامہ زین الدین ابوبکر المراقی رحمہ اللہ (المتوفی ۸۱۶ھ) لکھتے ہیں کہ: ”اعلم ان کتب السنة متضمنة لاحادیث الدالة علی ان روح النبی ﷺ ترد عیہ وانه یسمع ویرد عیہم“ (تحقیق النصرة ص ۱۱۶، طبع مصر)

”کتب حدیث ایسی روایات پر مشتمل ہیں جو اس امر پر دلالت کرتی ہیں کہ آنحضرت ﷺ پر آپ کی روح مبارک لوٹائی جاتی ہے اور آپ خود سلام سنتے اور سلام کہنے والوں کے سلام کا جواب دیتے ہیں۔“

حضرت مولانا نانوتوی رحمہ اللہ اس حدیث شریف کی طویل بحث کرتے ہوئے ارقام فرماتے ہیں: ”اس صورت میں حاصل معنی حدیث شریف کے یہ ہوں گے کہ جب کوئی رسول اللہ ﷺ پر سلام بھیجتا ہے تو خداوند کریم آپ کی روح پر فحوش کو اس حالت استغراق فی ذات اللہ تعالیٰ و تجلیات اللہ سے جو بوجہ محبوبیت و محسیت تامہ آپ کو حاصل رہتی ہے، اپنے ہوش عطاء فرما دیتا ہے۔ یعنی مبداء انکشاف نبوی ﷺ کو جو انبساط الی اللہ حاصل تھا، مبدل بانقباض ہو جاتا ہے اور اس وجہ سے ارتداد علی النفس حاصل ہوتا ہے اور اپنی ذات و صفات اور کیفیات اور واقعات متعلقہ ذات و صفات سے اطلاع حاصل ہو جاتی ہے۔ سو چونکہ سلام اُتیاں بھی منجملہ وقائع متعلقہ ذات خود ہیں۔ اس لئے اُس سے مطلع ہو کر بوجہ حسن اخلاق ذاتی جواب سے مشرف فرماتے ہیں۔“ (آب حیات ص ۱۷۵)

حضرت مولانا سید حسین احمد صاحب مدنی رحمہ اللہ اسی حدیث کی تفسیر کرتے ہوئے ایک معترض کا جواب

دیتے ہوئے طویل بحث میں یہ بھی لکھتے ہیں: ”اگر لفظ الٰہی روحی فرمایا گیا ہوتا تو آپ کا شبہ وارد ہو سکتا ہے۔ الٰہی اور علی کے فرق سے آپ نے ذہول فرمایا علیٰ استعلاء کے لئے ہے اور الٰہی نہایت طرف کے لئے ہے اس سے تو معلوم ہوتا ہے کہ صلوٰۃ وسلام سے پہلے روح کا استعلاء نہ تھا نہ یہ کہ وہ جسم اطہر سے بالکل خارج ہو گئی تھی اور اب اس کو جسم اطہر کی طرف لوٹایا گیا ہے۔“ (مکتوبات فیح الاسلام ج ۱ ص ۲۲۷، ۲۲۸)

اور نیز تحریر فرماتے ہیں کہ حاضری روضہ مبارک کے وقت میں آنحضرت ﷺ کی روح پر فتوح کو وہاں جلوہ افروز سننے والی جاننے والی غایت جمال و جلال کے ساتھ تصور کرتے ہوئے شہنشاہ عالم کے دربار کی حاضری خیال کی جاوے اور جملہ طرق ادب کا لحاظ رکھا جائے۔ (مکتوبات فیح الاسلام ج ۱ ص ۳۱۲)

اور نیز فرماتے ہیں کہ: ”آپ کی حیات نہ صرف روحانی ہے جو کہ عام مؤمنین و شہداء کو حاصل ہے بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے۔ آپ سے تو تسل نہ صرف وجود ظاہری کے زمانہ میں کیا جاتا تھا بلکہ اس برزخی وجود میں بھی کیا جانا چاہئے۔ محبوب حقیقی تک وصال اور اس کی رضا صرف آپ ہی کے ذریعہ اور وسیلہ سے ہو سکتی ہے۔ اسی وجہ سے میرے نزدیک یہی ہے کہ حج کے پہلے مدینہ منورہ جانا چاہئے اور آپ کے تو تسل سے نعمت قبولیت حج و عمرہ کے حصول کی کوشش کرنی چاہئے۔“ (مکتوبات ج ۱ ص ۱۲۰)

اور حضرت مولانا منظور صاحب نعمانی۔ حدیث ما من احد یسلم علی الار د اللہ علی روحی (الحدیث) کی تشریح کرتے ہوئے یہ بھی لکھتے ہیں۔ ”علاوہ ازیں انبیاء علیہم السلام کا اپنی قبور میں زندہ ہونا ایک مسلم حقیقت ہے۔ اگرچہ اس حیات کی نوعیت کے بارے میں علماء اُمت کی رائیں مختلف ہیں۔ لیکن اتنی سی بات سب کے نزدیک مسلم اور دلائل شرعیہ سے ثابت ہے کہ انبیاء علیہم السلام اور خاص کر سید الانبیاء ﷺ کو اپنی قبور میں حیات حاصل ہے۔ اس لئے حدیث کا یہ مطلب کسی طرح نہیں ہو سکتا کہ آپ کا جسد اطہر روح سے خالی رہتا ہے اور جب کوئی سلام عرض کرتا ہے تو اللہ تعالیٰ جواب دلوانے کے لئے اس میں روح ڈال دیتا ہے۔ اس بناء پر اکثر شارحین نے ردّ روح کا مطلب یہ بیان کیا ہے کہ قبر مبارک میں آپ کی روح پاک کی تمام تر توجہ دوسرے عالم کی طرف اور اللہ تعالیٰ کی جمالی و جلالی تجلیات کے مشاہدہ میں مصروف رہتی ہے اور یہ بات بالکل قرین قیاس ہے۔ پھر جب کوئی اُمتی سلام عرض کرتا ہے اور وہ فرشتہ کے ذریعہ یا براہ راست آپ تک پہنچتا ہے تو اللہ تعالیٰ کے اذن سے آپ کی روح اس طرف بھی متوجہ ہوتی ہے اور آپ سلام کا جواب دیتے ہیں۔ بس اس روحانی توجہ والتفات کو ردّ روح سے تعبیر فرمایا گیا۔“ (معارف الحدیث ج ۵ ص ۳۷۸)

اشکال: ہر سلام کرنے والے کے سلام کے موقع پر عود روح کے سلسلہ میں علمی طور پر خاصا اشکال وارد ہوتا ہے کہ بار بار نزاع روح اور عود روح تو اچھا بھلا سوا ہاں روح ہے جو کچھ سے بالاتر ہے۔ اس لئے ایسی حدیث سے حیات کا مسئلہ کیونکر حل ہو سکتا ہے؟

چنانچہ یہ اشکال اور اس کا جواب حافظ ابن حجر رحمہ اللہ یوں لکھتے ہیں کہ: ”وجہ الاشکال فیہ ان ظاہر ہا ان عود الروح الی الجسد یقتضی انفصالہا عنہ و هو الموت و قد اجاب العلماء عن ذلک باجوبة احدها ان المراد بقوله ردّ اللہ علی روحی ان ردّ روحہ کانت سابقۃ عقب دفنہ لا انها تعاد ثم تنزع ثم تعاد الثانی سلّمنا لکن لیس هو نزاع موت بل لا مشقۃ فیہ الثالث ان المراد بالروح الملک المؤکل بذلک الرابع المراد بالروح النطق فتجوز فیہ من جهة خطابنا بما نفہم الخامس انه یستغرق فی امور الملائک الاعلیٰ فاذا سلم علیہ

رجع الیه فہمہ لیجیب من سلم علیہ وقد اشل کل ذلک من جہۃ آخری و هو انہ یستلزم استغراق الزمان کلہ فی ذلک لا اتصال الصلوۃ والسلام علیہ فی اقطار الارض ممن لا یحصى کثرۃ واجیب بان امور الاخرۃ لاتدرک بالعقل و احوال البرزخ اشبہہ باحوال الاخرۃ و انہ اعلم“ (فتح الباری ج ۶ ص ۳۵۲، طبع مصر)

”اس میں اشکال کی وجہ یہ ہے کہ رُوح کا جسم کی طرف عود اس کو چاہتا ہے کہ پہلے رُوح جسم سے الگ ہو اور یہی موت ہے۔ (حالانکہ آپ قبر مبارک میں مستر طور پر زندہ ہیں۔ کما تر!) اور علماء نے اس کے کئی جوابات دیئے ہیں:

۱..... ایک یہ کہ آپ کے دفن کے بعد ہی آپ کی رُوح مبارک آپ کی طرف اللہ تعالیٰ نے لوٹا دی ہے۔ یہ نہیں کہ لوٹائی جاتی ہے پھر نکالی جاتی ہے اور پھر لوٹائی جاتی ہے۔

۲..... دوسرا جواب یہ ہے کہ ہم نے یہ تسلیم کر لیا ہے کہ ایسا ہی ہے لیکن یہ نزاع موت کا سا نہیں بلکہ اس میں کوئی تکلیف نہیں ہوتی۔

۳..... تیسرا جواب یہ ہے کہ رُوح سے مراد وہ فرشتہ ہے جس کے سپرد یہ (درود شریف پہنچانے کا) کام ہوتا ہے۔

۴..... چوتھا جواب یہ ہے کہ رُوح سے مراد مجازی طور پر نطق ہے، اس کو اس طریقہ پر اس لئے تعبیر کیا تاکہ ہم سمجھ سکیں۔

۵..... پانچواں جواب یہ ہے کہ آپ ملأ اعلیٰ کے معاملات میں مستغرق رہتے ہیں۔ سو جب بھی کوئی شخص سلام کہتا ہے آپ کی توجہ اور فہم آپ کی طرف لوٹ آتا ہے تاکہ آپ سلام کہنے والے کے سلام کا جواب دے سکیں۔

اور اس حدیث میں ایک اور وجہ سے بھی اشکال وارد ہوا ہے وہ یہ کہ اس سے لازم آتا ہے کہ آپ کا سارا وقت ہی سلام کے جواب لوٹانے میں صرف ہو جائے۔ کیونکہ زمین کے بیشتر اطراف سے صلوٰۃ و سلام اس کثرت سے پہنچتا ہے جو احصاء و شمار سے باہر ہے اور اس کا یہ جواب دیا گیا ہے کہ آخرت کے معاملات عقل سے نہیں پہنچانے جاسکتے اور برزخ کے معاملات احوال آخرت سے مشابہ ہیں۔ واللہ اعلم!

حضرت مولانا عثمانی صمدی نے فتح الباری کی یہ مکمل عبارت (فتح الملہم ج ۱ ص ۳۳۰) میں نقل کی ہے۔

اور علامہ السخاوی صمدی نے متعدد جوابات نقل کئے ہیں۔ ایک یہ ہے: ”و اجاب البیہقی صمدی بما حاصلہ ان المعنی الا وقد رد اللہ علی روحی یعنی ان النبی ﷺ عقب ما دفن رد اللہ علیہ روحہ لاجل سلام من یسلم علیہ استمرت فی جسدہ ﷺ لانہا تعاد ثم تنزع ثم تعاد“

”اور امام بیہقی صمدی نے جو جواب دیا ہے اس کا حاصل یہ ہے کہ اللہ تعالیٰ نے آنحضرت ﷺ پر دفن کے بعد آپ کی رُوح مبارک آپ کی طرف لوٹا دی ہے تاکہ آپ سلام کہنے والوں کے سلام کا جواب دیں اور پھر وہ رُوح آپ کے جسد اطہر میں مستر ہے نہ یہ کہ لوٹائی جاتی ہے، پھر نکالی جاتی ہے اور پھر لوٹائی جاتی ہے۔“

اور دوسرا جواب یہ نقل کیا ہے: ”قال الفاکھانی صمدی وغیرہ ان نقول المراد بالروح النطق مجازاً فکانہ ﷺ قال الاراد اللہ الی فطقی و هو ﷺ حی علی الدوام لکن لا یلزم من حیاتہ النطق فاللہ سبحانہ و تعالیٰ یرد علیہ النطق عند سلام کل مسلم علیہ“

”امام فاکھانی صمدی وغیرہ فرماتے ہیں کہ ہم کہہ سکتے ہیں کہ رُوح سے مجازاً نطق مراد ہے۔ پس گویا کہ آنحضرت ﷺ نے یہ فرمایا کہ اللہ تعالیٰ میری طرف میرا نطق لوٹا دیتا ہے اور آنحضرت ﷺ اگر چہ دوائی طور پر زندہ ہیں لیکن حیات سے نطق لازم نہیں آتا۔ سو اللہ تعالیٰ ہر سلام کہنے والے کے سلام کے وقت نطق کی طاقت آپ کو عطا کر دیتا ہے۔“

اور ایک جواب یہ نقل کیا ہے: ”واجاب السبکی الکبیر بجواب اخر حسن جدا فقال یحتمل ان یکون رداً معنویاً وان تكون روحه الشریفة مشغلة بشهود الحضرة الالهية والملاء الاعلی عن هذا العالم فاذا سلم علیه اقبلت روحه الشریفة علی هذا العالم لیدرک سلام من یسلم علیه ویرد علیه“

”اور علامہ تقی الدین سبکی میپید نے ایک اور جواب دیا ہے جو بہت عمدہ ہے وہ یہ کہ انہوں نے فرمایا کہ روح کے رد سے رد معنوی مراد ہے۔ بایں طور کہ آنحضرت ﷺ کی روح مبارک اس جہان سے بے نیاز ہو کر درگاہ الہی اور ملائعہ اعلیٰ میں مشغول ہوتی ہے۔ سو جب بھی کوئی شخص آپ پر سلام کہتا ہے تو آپ کی روح مبارک اس جہان کی طرف متوجہ ہو جاتی ہے تاکہ سلام کہنے والے کے سلام کا ادراک کر کے اس کا جواب دے سکے۔“ (القول البدیع ص ۱۲۷)

علامہ سبکی میپید نے (شفاء القام ص ۳۸) میں یہ بات بیان کی ہے اور حافظ ابن السلقن میپید (المتوفی ۸۰۴ھ) فرماتے ہیں کہ: ”المراد بر د الروح النطق لانه ﷺ حی فی قبرہ و روحہ لا تفارقه لما صح ان الانبیاء احياء فی قبورهم“ (تحفة الذاکرین ص ۲۸، للعوکانی میپید ودلیل الطالب ص ۸۴۳، لبواب مدیق حسن خان میپید)

”رد روح سے مراد نطق ہے کیونکہ آنحضرت ﷺ اپنی قبر مبارک میں زندہ ہیں اور آپ کی روح مبارک آپ سے جدا نہیں ہوتی۔ کیونکہ صحیح روایت میں آتا ہے کہ حضرات انبیاء علیہم السلام اپنی قبروں میں زندہ ہیں۔“

اور علامہ عزیزی میپید لکھتے ہیں کہ: ”الارد الله علی روحی ای رد علی نطقی لانه حی داماً و روحہ لا تفارقه لان الانبیاء و احياء فی قبورهم“ (السراج المیرج ص ۳۷۸)

”رد روح سے مراد نطق ہے کیونکہ آپ دوامی طور پر زندہ ہیں۔ آپ کی روح مبارک آپ سے الگ نہیں ہوتی، کیونکہ حضرات انبیاء علیہم السلام اپنی قبروں میں زندہ ہیں۔“

حضرت امام سیوطی میپید نے ”الارد الله علی روحی“ کے اشکال مذکور کے پندرہ (۱۵) جوابات دیئے ہیں جو ان کی کتاب ”انباہ الاذکیاء“ میں موجود ہیں ایک جواب یہ ہے: ”ان قوله رد الله جملة حالیه وقاعدة العربیة ان جملة الحال اذا وقعت فعلا ما ضیا قدرت فیها قد كقوله تعالی جاؤ کم حصرت صدورهم ای قد حصرت و کذا همتا قدر والجملة ماضیه سابقة علی السلام الواقع من کل احد و حتی لیست لتعلیل بل مجرد حرف عطف بمعنی الواؤ فصار تقدیر الحديث ما من احد یسلم علی الا قدر رد الله علی روحی قبل ذلک و ارد علیه“ (انباہ الاذکیاء ص ۱۰)

”کہ رد اللہ کا جملہ حال ہے اور عربی کا قاعدہ یہ ہے کہ حال جب فعل ماضی ہو تو اس میں حرف قد مقدر ہوتا ہے۔ جیسا کہ اللہ تعالیٰ کے قول: ”جاؤ کم حصرت صدورهم“ میں حرف قد مقدر ہے اور گویا عبارت یوں ہے: ”قد حصرت“ اور اسی طرح اس مقام پر بھی حرف قد مقدر ہے اور یہ جملہ ہر سلام کہنے والے کے سلام سے بہر حال پہلے اور ماضی میں ہے اور حرف حتی لتعلیل کے لئے نہیں بلکہ محض حرف عطف ہے جو بمعنی واؤ کے ہے اور معنی حدیث یوں ہے کہ کوئی شخص مجھ پر سلام نہیں کہتا۔ مگر اس حال میں کہ اللہ تعالیٰ نے مجھ پر میری روح اس سے پہلے ہی لوٹا دی ہوتی ہے اور میں اس کے سلام کا جواب لوٹا تا ہوں۔“

علامہ احمد بن محمد الختاجی المصری رحمہ اللہ (المتوفی ۱۰۶۹ھ) اسی حدیث کی شرح میں لکھتے ہیں کہ: ”وفیه دلیل علی انہ علیہ السلام حی حیاة مستمرة لان الكون لا یخلو من مسلم یمسلم علیہ فی کل لحظة وقد ثبت بالاحادیث الصحیحة انہ علیہ السلام وسانر الانبیاء احياء حیاة حقیقة كالشهداء وان كان حال البرزخ لا یقاس علی حال الدنیا“ (لیم الریاض ج ۳ ص ۴۹۹، طبع مصر)

”اس حدیث میں اس امر کی دلیل ہے کہ آنحضرت ﷺ دوامی طور پر زندہ ہیں۔ کیونکہ کوئی علاقہ آنحضرت ﷺ پر ہر لمحہ سلام کہنے والوں سے خالی نہیں اور احادیث صحیحہ سے ثابت ہے کہ آنحضرت ﷺ اور اسی طرح باقی حضرات انبیاء کرام علیہم السلام شہداء کی طرح حقیقی طور پر زندہ ہیں۔ اگرچہ برزخ کی حالت کو دنیا کی حالت پر قیاس نہیں کیا جاسکتا۔“

یعنی اگر کسی شخص کو یہ زندگی سمجھ نہیں آسکتی اور وہ اس کو محسوس نہیں کر سکتا تو اس کا یہ مطلب نہیں کہ یہ زندگی ہی ثابت نہیں ہے۔ کیونکہ برزخ کا معاملہ دنیا کے معاملہ سے الگ ہے۔

حضرت مولانا خلیل احمد صاحب سہارنپوری رحمہ اللہ ”ما من احد یسلم علی“ کی حدیث کی شرح کرتے ہوئے لکھتے ہیں کہ: ”فظاهر عقد الباب يدل علی ان المراد بالسلام علیہ السلام عند القبر وقت حضوره للزيارة“ الاراد الله علی روحی“ قال ابن حجر ای نطقی ”حتى ارد علیہ السلام“ ای اقول وعلیک السلام قال القاضي لعل معناه ان روحه المقدسة فی شان ما فی الحضرة الالهية فاذا بلغه سلام احد من الامة رد الله تعالی روحه المطهرة من تلك الحالة الی رد من سلم علیہ“ (بدل المجہود ج ۳ ص ۲۰۷)

”بظاہر باب کا یوں قائم کرنا اس بات پر دلالت کرتا ہے کہ اس سے زیارت کے وقت قبر کے پاس سلام کہنا مراد ہے الاراد الله علی روحی کا معنی حافظ ابن حجر یہ صحیح ہے کہ میں کہوں گا: ”وعلیک السلام“ قاضی رحمہ اللہ فرماتے ہیں کہ شاید اس کا معنی یہ ہو کہ آپ کی روح مقدس اللہ تعالیٰ کے جلال اور مشاہدہ کے نظارہ میں مشغول ہوتی ہے۔ پس جب آپ کو اُمت میں سے کسی کا سلام پہنچتا ہے تو اللہ تعالیٰ آپ کی روح مبارک کو اس طرف سے سلام کہنے والے کے سلام کے جواب دینے کی طرف لوٹا دیتا ہے۔“

ایک شبہ: ممکن ہے کسی صاحب کو یہ شبہ ہو سکتا ہے کہ حضرات انبیاء کرام علیہم السلام کی قبر میں حیات سے مراد روحانی حیات ہو۔ یعنی روح کی حیات اور اسی طرح ردّ سلام بھی صرف روح کی وساطت سے ہو، اس لئے الانبیاء احياء فی قبورهم یصلون کی حدیث اور من صلی علی عند قبری جسمانی حیات پر دال نہیں ہیں اور کل نزاع تو یہ حیات ہے۔

اس کا جواب یہ ہے کہ حضرت مولانا سید محمد انور شاہ صاحب رحمہ اللہ تحریر فرماتے ہیں کہ: ”ولعل المراد بحديث الانبياء احياء في قبورهم يصلون انهم ابقوا على هذا الحالة ولم تسلب عنهم فلا يردان الروح بنفسه يستطيع الصلوة ورد السلام فكيف وجه في الحديث بقاء الحيوة بفعل الصلوة وكذا رد السلام برد الروح والله اعلم بهذه الحقائق“ (تحیة الاسلام ص ۳۶)

”اور شاید یہ کہ: ”الانبياء احياء في قبورهم يصلون“ کی حدیث سے مراد یہ ہو کہ وہ اسی (دنوی) حالت پر باقی رکھے گئے ہیں اور یہ حالت ان سے سلب نہیں کی گئی۔ پس یہ اعتراض وارد نہیں ہوتا کہ روح خود بھی تو

نماز پڑھنے اور سلام کا جواب دینے پر قادر ہے۔ سو حدیث میں نماز کی ادائیگی اور اسی طرح رد سلام کے لئے زندگی کو رد روح کے ساتھ کیوں وابستہ کیا گیا ہے؟ اور ان حقائق کو اللہ تعالیٰ ہی خوب جانتا ہے۔“

اس سے معلوم ہوا کہ اگرچہ نماز کا پڑھنا اور سلام کا سننا اور جواب دینا عقلی طور پر روح سے بھی تحقیق ہو سکتا ہے۔ مگر الانبیاء احياء فی قبور ہم یصلون اور رد سلام کی حدیثوں سے روح کی نماز اور روح کا رد سلام مراد نہیں بلکہ وہ حیات مراد ہے جو دنیا میں تھی جس میں جسم و روح دونوں کا تعلق تھا اور یہی حالت قبر میں بھی ہے۔

اور پھر آگے تحریر فرماتے ہیں کہ: ”والاحادیث ارادت افعال الحیاة واعمالها لبقاء الروح وهو قوله فنبی الله حی یرزق و حیاء فی قبور ہم یصلون تسرد فی ذکر الحیاة الفعالة لاصلها او اراد مع الاجساد فان اجسادهم حرمت علی الارض“ (حمیة الاسلام ص ۳۶)

اور یہ احادیث بتلاتی ہیں کہ حیات ہے ایسی حیات مراد ہے جس سے زندگی کے افعال و اعمال صادر ہوں صرف بقاء روح ہی مراد نہیں ہے اور اسی سلسلہ میں آنحضرت ﷺ کا ارشاد ہے: ”نبی الله حی یرزق“ اور یہ ارشاد بھی کہ: ”الانبياء احياء فی قبور ہم یصلون“ یہ حدیثیں حیات کے افعال کے ذکر میں بیان کی گئی ہیں۔ نفس حیات کے بیان کے لئے نہیں ذکر کی گئی یا یہ مراد ہو کہ حیات اجسام کے ساتھ ہے۔ کیونکہ ان کے اجسام زمین پر حرام کر دیئے گئے ہیں۔ یعنی حیات سے مراد بقاء روح کی حیات نہیں بلکہ اعمال و افعال والی اور اجسام والی حیات مراد ہے۔

تیسری دلیل

امام ابوداؤد فرماتے ہیں کہ ہم سے ہارون بن عبد اللہ نے بیان کیا وہ فرماتے ہیں ہم سے حسین بن علی نے بیان کیا وہ عبد الرحمن بن یزید بن جابر سے اور وہ ابوالاشعث الصنعانی سے اور وہ حضرت اوس بن اوس سے روایت کرتے ہیں۔ وہ فرماتے ہیں کہ آنحضرت ﷺ نے فرمایا کہ:

”ان من أفضل ايامكم يوم الجمعة فيه خلق آدم وفيه قبض وفيه النفخة وفيه الصعقة فاكثروا على من الصلوة فيه فان صلواتكم معروضة على قال قالوا يا رسول الله وكيف تعرض صلواتنا عليك وقد امنت قال يقولون بليت فقال ان الله عز وجل حرم على الارض اجساد الانبياء“ (ابوداؤد ج ۱ ص ۱۵۰، واللفظ له والدارمی ص ۱۹۵ والسنائی ج ۱ ص ۱۵۴، والمسند رک ج ۱ ص ۲۷۸، وج ۳ ص ۵۶۰، وموارد الطمان ص ۱۴۶، وابن ماجہ ص ۷۷ و سنن الکبریٰ ج ۳ ص ۲۴۹ وابن ابی شیبہ ج ۲ ص ۵۱۶، طبع مجلس ملی)

۱۔ ان کی کنیت ابو موسیٰ تھی۔ الحال کے لقب سے معروف تھے۔ حافظ ابن حجر ان کو الحافظ لکھتے ہیں: ”امام مروزی نے امام احمد بن حنبل سے دریافت کیا کہ میں ان سے روایت لکھوں؟ فرمایا: ہاں! بخدا جو حاتم اور ابراہیم الحری فرماتے ہیں کہ وہ صدوق تھے۔ حری نے یہ بھی فرمایا کہ اگر جھوٹ حلال بھی ہوتا، تب بھی وہ اس سے گریز کرتے۔ امام نسائی ان کو ثقہ کہتے ہیں: ”ابن حبان ثقات میں لکھتے ہیں۔“ (تہذیب التہذیب ج ۱۱ ص ۹۰۸)

۲۔ حسین بن علی الجعفی صحاح ستہ کے راوی ہیں۔ امام احمد فرماتے ہیں کہ میں نے ان سے افضل کوئی نہیں دیکھا۔ ابن معین ان کو ثقہ کہتے ہیں۔ علی ان کو ثقہ اور صالح کہتے ہیں۔ ابن حبان اور ابن شہین ان کو ثقات میں لکھتے ہیں: ”عثمان بن ابی شیبہ ان کو ثقہ اور صدوق کہتے ہیں۔“ (تہذیب التہذیب ج ۲ ص ۳۵۸، ۳۵۹) (بھیہ حاشیہ نمبر ۳، ۱۴ کے صفحہ پر)

”بے شک تمہارے افضل ترین دنوں میں سے ایک جمعہ ہے، اسی میں حضرت آدم علیہ السلام پیدا کئے گئے اور اسی میں ان کی وفات ہوئی اور اسی میں فقہ ادنیٰ ہوگا اور اسی میں لمحۂ ثانیہ ہوگا۔ سوئم جمعہ کے دن مجھ پر بکثرت درود پڑھا کرو۔ کیونکہ تمہارا درود مجھ پر پیش کیا جاتا ہے۔ صحابہ کرام علیہم السلام نے عرض کیا کہ یا رسول اللہ (ﷺ) کس طرح ہمارا درود آپ پر پیش کیا جائے گا جب کہ آپ ریزہ ریزہ ہو چکے ہوں گے۔ آپ ﷺ نے فرمایا کہ اللہ تعالیٰ نے زمین پر حضرات انبیاء کرام علیہم السلام کے اجساد حرام کر دیے ہیں۔“ (یعنی زمین ان کو نہیں کھاتی)

حدیث ابن حبان رحمہ اللہ کی سند یوں ہے: ”اخبّرنا محمد بن اسحاق بن خزیمۃ حدثنا ابو کدیب حدثنا حسین بن علی حدثنا عبد الرحمن بن یزید بن جابر عن ابی الاشعث الصنعانی عن اوس بن اوس رضی اللہ عنہ“ (موارد الظمان ص ۱۳۰)

”اور امام ابو نعیم اصبہانی رحمہ اللہ (المتوفی ۴۳۰ھ) کی سند میں بھی عبد الرحمن بن یزید بن جابر عن ابی الاشعث ہے۔“ (دلائل النبوة ص ۴۹۶)

امام حاکم رحمہ اللہ اور علامہ ذہبی رحمہ اللہ دونوں اس حدیث کو بخاری کی شرط پر صحیح کہتے ہیں اور یہ حدیث امام حاکم رحمہ اللہ نے (مستدرک ج ۴ ص ۵۶۰) میں بھی اسی سند سے روایت کی ہے اور وہاں امام حاکم رحمہ اللہ اور علامہ ذہبی رحمہ اللہ دونوں اس کو بخاری اور مسلم دونوں کی شرط پر صحیح کہتے ہیں۔ حافظ ابن کثیر رحمہ اللہ فرماتے ہیں کہ اس حدیث کو امام ابن خزیمہ رحمہ اللہ، ابن حبان رحمہ اللہ، دارقطنی رحمہ اللہ اور نووی رحمہ اللہ نے صحیح کہا ہے۔ (تفسیر ابن کثیر ج ۳ ص ۵۱۳) حافظ ابن حجر رحمہ اللہ فرماتے ہیں کہ: ”و صححه ابن خزیمۃ رحمہ اللہ وغیرہ“ (فتح الباری پ ۱۳ ص ۲۷۹) اس کی ابن خزیمہ رحمہ اللہ وغیرہ نے صحیح کی ہے۔

امام نووی رحمہ اللہ فرماتے ہیں کہ: ”ابوداؤد، نسائی اور ابن ماجہ نے بالاسانید الصحیحہ حضرت اوس بن اوس رضی اللہ عنہ سے یہ روایت کی ہے۔“ (کتاب الاذکار ص ۱۰۶، طبع مصر)

علامہ ابن عبد الہادی رحمہ اللہ فرماتے ہیں کہ: ”یہ حدیث صحیح ہے اس لئے کہ اس کے سب راوی صدق و امانت اور ثقاہت و عدالت میں مشہور ہیں اور اسی واسطے حافظ حدیث کی ایک بڑی جماعت نے اس کی صحیح کی ہے۔ مثلاً امام ابن حبان رحمہ اللہ، حافظ عبد الغنی المقدسی رحمہ اللہ اور ابن دحیہ رحمہ اللہ وغیرہ اور کوئی شخص ایسا نہیں جس نے اس حدیث پر حجت اور دلیل سے کلام کیا ہو۔“ (الصارم النکلی ص ۱۸۴، طبع مصر)

حافظ ابن حجر رحمہ اللہ اس کو حدیث صحیح کہتے ہیں۔ (فتح الباری پ ۲۶ ص ۵۸)

حافظ ابن قیم رحمہ اللہ فرماتے ہیں: ”و من قائل فی ہذا الاسناد لم یشک فی صحته لشدة روايته وشہرتهم وقبول الائمة حدیثهم“ (جلاء الافہام ص ۴۴)

سے امام احمد فرماتے ہیں: ”لیس یہ ہاں امام ابن معین مغل ابن سعد، امام نسائی وغیرہ ان کو ثقہ کہتے ہیں۔ یعقوب بن سفیان ان کو ثقہ کہتے ہیں۔ ابوداؤد ان کو من ثقات الناس اور انکر بن ابی داؤد ان کو ثقہ اور مامون کہتے ہیں۔ موسیٰ بن ہارون ان کو ثقہ کہتے ہیں۔ ابن حبان ان کو ثقات میں لکھتے ہیں۔ ابوحاتم ان کو صدوق لا ہاں بہ اور ثقہ کہتے ہیں۔ (تقریب التہذیب ج ۶ ص ۲۹۸) سہ ان کا نام شراحیل بن آدہ تھا۔ امام بخاری اور مسلم وغیرہ نے ان سے احتجاج کیا ہے۔ مغل ان کو تابعی اور ثقہ کہتے ہیں۔ ابن حبان ان کو ثقات میں لکھتے ہیں۔ (تہذیب ج ۴ ص ۳۱۹)

”جو شخص بھی اس کی اسناد میں تامل کرے گا تو اس کو اس کی صحت میں کوئی شک نہیں ہو سکتا۔ کیونکہ اس کے تمام راوی ثقہ اور مشہور ہیں اور آئمہ کرام رحمہ اللہ نے ان کی حدیثیں قبول کی ہیں۔“

”اور یہی الفاظ اس مقام پر علامہ ابن عبد الہادی رحمہ اللہ کے ہیں۔“ (الصارم لمکھی ص ۴۵)

اور علامہ مینی رحمہ اللہ لکھتے ہیں کہ: ”صحیح عندہم ان الارض لا تاكل اجساد الانبياء علیہم السلام“
آنحضرت ﷺ سے صحیح طور پر یہ ثابت ہو چکا ہے۔ آپ نے فرمایا کہ زمین حضرات انبیاء کرام علیہم السلام کے اجساد کو نہیں کھاتی۔ (مدۃ القاری ج ۶ ص ۶۹)

اور حافظ ابن القیم رحمہ اللہ دوسرے مقام پر لکھتے ہیں کہ: ”قد صحیح عن النبی ﷺ ان الارض لا تاكل اجساد الانبياء“ (کتاب الروح)

”آنحضرت ﷺ سے صحت کے ساتھ یہ ثابت ہو چکا ہے، آپ نے فرمایا کہ زمین حضرات انبیاء کرام علیہم السلام کے اجساد کو نہیں کھاتی۔“

علامہ منذری رحمہ اللہ فرماتے ہیں کہ یہ حدیث حسن ہے۔ الہ حسن (القول البدیع ص ۱۱۹)
علامہ عبد الغنی النابلسی رحمہ اللہ اس کو حسن صحیح سے تعبیر کرتے ہیں۔ (ترجمان السنۃ ج ۳ ص ۲۹۷، القول البدیع ص ۱۱۹)
اور شیخ عبد الحق محدث دہلوی رحمہ اللہ لکھتے ہیں کہ: ”در حدیث صحیح آمدہ است کہ بسیار گوئید در روز جمعہ درود بر من زیرا کہ صلوٰۃ شامہ عرض می گردد بر من ایں جا معلوم می شود کہ حیات انبیاء حیات جسمی دنیاوی است نہ بمرجد بقائے ارواح۔“ (مدارج النبوت ج ۲ ص ۹۲۰)

حضرت مولانا الورشاہ صاحب رحمہ اللہ لکھتے ہیں: ”فانه صحیح عندہم انہ قال ان اللہ عزوجل حرم علی الارض ان تاكل اجساد الانبياء“ (رواہ ابوداؤد، خزائن الاسرار ص ۱۹)

”آنحضرت ﷺ سے صحت کے ساتھ ثابت ہے۔ آپ نے فرمایا کہ اللہ تعالیٰ نے زمین پر حرام کر دیا ہے کہ وہ حضرات انبیاء کرام علیہم السلام کے جسموں کو کھائے۔“

مولانا عثمانی رحمہ اللہ ایک مقام پر فرماتے ہیں کہ: ”وہو حی فی قبرہ الشریف ولحول الانبياء حرام علی الارض کما ورد بہ الاثر“ (فتح المبین ج ۲ ص ۳۹۸)

”آنحضرت ﷺ اپنی قبر مبارک میں زندہ ہیں اور حضرات انبیاء کرام علیہم السلام کے جسم زمین پر حرام ہیں۔ جیسا کہ حدیث میں آیا ہے۔“

اصول حدیث کے رد سے یہ روایت بھی بالکل صحیح ہے اور اس میں کوئی شک اور شبہ نہیں۔

اعتراض: بعض حضرات لکھتے ہیں کہ حضرت امام بخاری رحمہ اللہ فرماتے ہیں کہ اس حدیث کا راوی عبد الرحمن بن یزید بن جابر رحمہ اللہ نہیں (جو ثقہ ہے) بلکہ یہ عبد الرحمن بن یزید بن قیس رحمہ اللہ ہے جو منکر الحدیث ہے۔

(التاریخ الکبیر ج ۳ قسم اول ص ۳۶۵) اور (التاریخ الصغیر ص ۱۷۹، محصلہ) اور امام ابو حاتم رحمہ اللہ فرماتے ہیں کہ عبد الرحمن بن یزید بن قیس رحمہ اللہ ضعیف ہے۔ لہذا یہ روایت منکر ہے۔ (علل الحدیث لابن ابی حاتم ج ۱ ص ۱۹۷)

اور علامہ مندری میپلیہ نے بھی اس طےقتہ کا ذکر کیا ہے۔ (الترغیب والترہیب ج ۱ ص ۱۲۹ و مختصر سنن ابی داؤد ج ۲ ص ۳) اور علامہ سبکی میپلیہ اور امام طاہری میپلیہ نے بھی اس کا تذکرہ کیا ہے۔ (شفاء السقام ص ۳۵ والقول البدیع ص ۱۱۹) اور اسی بناء پر قاضی ابوبکر بن العربی المالکی میپلیہ (الترغیب والترہیب ج ۱ ص ۵۴۳) فرماتے ہیں: ان الحدیث لا یثبت (بحوالہ نیل الادوار ج ۳ ص ۲۶۳) کہ یہ حدیث ثابت نہیں ہے۔

الجواب: مثل مندوں کا یہ مشہور مقولہ ہے کہ ۔

حسبِ آؤل چوں نہد معمار کج تاثر یا میرود دیوار کج
کہ عمارت کی جب پہلی اینٹ ہی ٹیڑھی ہو تو اس پر جو عمارت بھی اُستوار کی جائے گی وہ تاثر یا کج ہی چلی جائے گی اور یہ شعر اور محاورہ اس اعتراض پر پورا صادق آتا ہے، اس حدیث کا جو راوی ہے وہ عبدالرحمن بن یزید بن جابر میپلیہ ہے نہ کہ عبدالرحمن بن یزید بن تمیم میپلیہ۔

اولاً: اس لئے کہ جن کتابوں کے ہم نے پہلے حوالے درج کئے ہیں، ان تمام میں ابن جابر میپلیہ کی تصریح ہے۔
وثانیاً: امام حاکم میپلیہ اور علامہ ذہبی میپلیہ اس سند کو ایک مقام پر امام بخاری میپلیہ کی شرط پر اور دوسرے مقام پر امام بخاری میپلیہ اور مسلم میپلیہ دونوں کی شرط پر صحیح کہتے ہیں اور عبدالرحمن بن یزید بن جابر میپلیہ تو بخاری میپلیہ اور مسلم کے راوی ہیں لیکن ابن تمیم نہیں اور متعدد محدثین نے ابو حاتم میپلیہ وغیرہ کا رد کیا ہے۔

چنانچہ ابن عبدالبہادی میپلیہ لکھتے ہیں کہ: ”ان حسین بن علی الجعفی قد صرح بسماعه له من عبدالرحمن بن یزید بن جابر قال ابن حبان فی صحیحہ لنا ابن خزیمة لنا ابو کریب لنا حسین بن علی لنا عبدالرحمن بن یزید بن جابر فصرح بالسماع منه و قولهم انه ظن انه ابن جابر وانما هو ابن تمیم فغلط فی اسم جدہ بعید فانه لم یکن یشتبه علی حسین هذا بهذا مع نقده و علمہ بہما و سماعہ منہما“

”حسین بن علی الجعفی میپلیہ نے تصریح کی ہے کہ یہ روایت انہوں نے عبدالرحمن بن یزید بن جابر میپلیہ سے سنی ہے۔ چنانچہ ابن حبان میپلیہ اپنے صحیح میں فرماتے ہیں کہ ہم سے ابن خزیمة میپلیہ نے بیان کیا وہ فرماتے ہیں کہ ہم سے ابو کریب میپلیہ نے بیان کیا وہ فرماتے ہیں کہ ہم سے حسین بن علی میپلیہ نے بیان کیا وہ فرماتے ہیں کہ ہم سے عبدالرحمن بن یزید بن جابر میپلیہ نے بیان کیا تو اس سند میں انہوں نے ان سے سماع کی تصریح کی ہے۔ رہا معترضین کا یہ قول کہ عبدالرحمن کے دادا ابن جابر میپلیہ میں حسین میپلیہ سے غلطی واقع ہو گئی ہے کہ ابن تمیم میپلیہ کا انہوں نے ابن جابر بنا دیا ہے تو یہ بہت بعید سی بات ہے۔ حسین بن علی میپلیہ پر اس میں کوئی اشتباہ نہ تھا۔ وہ تنقید کی اہلیت بھی رکھتے تھے اور دونوں کو بخوبی جانتے بھی تھے اور دونوں سے سماعت بھی کی ہے۔“ (الصارم المکمل ص ۴۵، طبع مصر)

حافظ ابن حجر میپلیہ نے بھی اس اعتراض کا خوب رد کیا ہے۔ (ملاحظہ ہو فتح الباری پ ۲۶ ص ۵۸)

اور حافظ ابن القیم میپلیہ نے بھی اس کا رد کیا ہے۔ (جلاء الافہام ص ۴۶، سنن ابی داؤد ج ۲ ص ۱۵۲، طبع مصر)

حضرت ملا علی القاری میپلیہ فرماتے ہیں کہ: ”قال ابن دحیة انه صحیح بنقل العدل عن العدل ومن

قال انه منکر او غریب بعلہ خفیة فقد استروح لان الدار لطنی ردھا“ (مرقات ج ۲ ص ۲۱۰، طبع مصر)

”محدث ابن دحیہ مہدیہ فرماتے ہیں کہ یہ حدیث صحیح ہے کیونکہ عادل راویوں نے عادل راویوں سے یہ نقل کی ہے جس نے یہ کہا ہے کہ یہ حدیث طے خفیہ کی وجہ سے منکر یا غریب ہے تو اس نے بالکل کھٹی بات کی ہے۔ امام دارقطنی مہدیہ نے اس کا خوب رد کیا ہے۔“

اور امام طاہری مہدیہ اس طے کو نقل کرنے کے بعد لکھتے ہیں کہ: ”لکن قدر هذه العلة الدار قطنی وقال ان سماع حسین من ابن جابر ثابت والی هذا جنح الخطیب“ (القول البدیع ص ۱۱۹)

”لیکن اس طے کو امام دارقطنی مہدیہ نے رد کیا ہے اور فرمایا ہے کہ حسین مہدیہ کا ابن جابر مہدیہ سے سماع ثابت ہے اور اسی تحقیق کی طرف علامہ خطیب مہدیہ مائل ہوئے ہیں۔“

خامسا: مولانا سید احمد حسن صاحب لکھتے ہیں: ”وللحديث طرق جمعها المنذري في جزئي لتعدد الطرق بشد بعضها بعضا“ (تنقيح الزوائد ج ۱ ص ۲۵۵)

”اس حدیث کے کئی طرق ہیں جن کو امام منذری مہدیہ نے ایک مجموعہ میں جمع کر دیا ہے سو تعدد طرق ایک دوسرے کی تقویت کرتے ہیں۔“

اور امام منذری مہدیہ نے الترغیب والترہیب اور مختصر سنن ابی داؤد میں اس کا ذکر کیا ہے کہ میں نے اس جزء میں اس حدیث کے طرق جمع کر دیئے ہیں۔

الغرض امام ابو داؤد مہدیہ، نسائی مہدیہ، ابن حبان مہدیہ، بیہقی مہدیہ، حاکم مہدیہ، ذہبی مہدیہ، ابن خزیمہ مہدیہ، امام نووی مہدیہ، ابن القیم مہدیہ، دارقطنی مہدیہ اور حافظ ابن حجر مہدیہ وغیرہ سبھی اس راوی کو عبد الرحمن بن یزید بن جابر مہدیہ ہی نقل کرتے ہیں اور اس روایت کو صحیح سمجھتے ہیں۔ اندریں حالات اس روایت کی صحت پر کلام کرنا بالکل غلط ہے۔

اس روایتی تحقیق کے بعد اس حدیث کا درایتی پہلو بھی ملاحظہ کیجئے جو امور اس صحیح حدیث سے بلا کسی ضمیرہ کے حاصل ہوتے ہیں وہ درج ذیل ہیں۔

(۱) آنحضرت ﷺ پر زندگی میں درود شریف پیش ہوتا رہا۔ چنانچہ آپ کے یہ الفاظ صراحت کے ساتھ اس پر دال ہیں کہ جمعہ کے دن: ”فاكثروا على من الصلوة فان صلواتكم معروضة علي“

”تم مجھ پر بکثرت درود پڑھو کیونکہ تمہارا درود مجھ پر پیش کیا جاتا ہے۔“

درود شریف کا یہ عرض جسم الطہر اور روح مبارک دونوں سے وابستہ ہے۔

شیخ الحدیث حضرت مولانا محمد زکریا صاحب سہارنپوری مہدیہ لکھتے ہیں کہ: ”اور اس حدیث پاک میں اس طرف بھی اشارہ ہے کہ درود روح مبارک اور بدن مبارک پر پیش ہوتا ہے۔“ (فضائل درود ص ۳۷)

اور اس عرض میں حضرات صحابہ کرام رضی اللہ عنہم کو کوئی اشکال پیش نہیں آیا۔ رہی اس عرض کی کیفیت تو اس کو جناب رسول اللہ ﷺ ہی بہتر جانتے تھے، ہم اس کے مکلف نہیں ہیں۔

(۲) حضرات صحابہ کرام رضی اللہ عنہم کو یہ اشکال پیش آیا کہ زندگی میں تو روح اور جسد دونوں کا تعلق ہے اور اس دور میں درود کے پیش ہونے پر تو کوئی اشکال نہیں لیکن جب آپ کی وفات ہو چکے گی تو اس کے بعد درود کیونکر پیش کیا جائے گا؟ آیا صرف روح مبارک پر پیش ہوگا؟ یا صرف جسد الطہر پر؟ یا دونوں پر؟ عقلی طور پر اس کی کئی

صورتیں سامنے آسکتی ہیں مگر حضرات صحابہ کرام رضی اللہ عنہم کو محض روح مبارک پر درود شریف پیش ہونے کا کوئی شبہ نہ تھا اور نہ وہ تھا روح مبارک پر درود شریف پیش ہونے کے حق میں تھے جیسی تو وہ یہ سوال کر رہے ہیں کہ: ”قالوا یا رسول اللہ و کیف تعرض صلوٰتنا علیک وقد اومت قال یقولون ہلیت“

”یا رسول اللہ ہمارا درود آپ پر کس طرح پیش کیا جائے گا۔ حالانکہ آپ تو (معاذ اللہ) خاک ہو چکے ہوں گے۔“ اس سے معلوم ہوا کہ حضرات صحابہ کرام رضی اللہ عنہم کے نزدیک آپ پر صلوٰۃ و سلام پیش ہونے میں آپ کے جسد اطہر کو آؤ لین درجہ حاصل ہے اور اس کے (العیاذ باللہ) بوسیدہ ہونے سے اس عرض کے سلسلہ میں ان کے اذہان و قلوب میں اشکال پیدا ہوا۔ اگر درود شریف کا تعلق آپ کے جسد اطہر کے ساتھ نہ ہوتا تو آپ ﷺ پہلے صحابہ کرام رضی اللہ عنہم کے اس نظریہ کی تردید فرماتے کہ جسد کا کیا سوال ہے؟ درود شریف تو روح پر پیش کیا جاتا ہے، مگر آپ نے ایسا نہیں کیا۔ بلکہ صحابہ کرام رضی اللہ عنہم کے اس نظریہ کی پوری تائید فرمائی ہے کہ درود شریف کا تعلق آپ کے جسد اطہر کے ساتھ بھی باقاعدہ دابتہ ہے اور یہ تائید صرف دلائل ہی نہیں بلکہ صراحۃً ہے۔ چنانچہ آپ ﷺ نے فرمایا کہ: ”ان اللہ عزوجل حرم علی الارض اجساد الانبیاء“

”اللہ تعالیٰ نے زمین پر حضرات انبیاء کرام علیہم السلام کے اجسام حرام کر دیئے ہیں۔“

”اس سے صاف معلوم ہوا کہ درود شریف کے پیش ہونے میں جسد اطہر کا پورا پورا دخل ہے۔ کیونکہ آپ کا یہ ارشاد صحابہ کرام رضی اللہ عنہم کے اس سوال کے بعد وارد ہوا ہے کہ ہمارا درود آپ پر جب کہ آپ معاذ اللہ خاک ہو چکے ہوں گے، کیونکر پیش کیا جائے گا؟ اور اس میں محض بے حق اور لاشعور جسم کا سوال نہیں بلکہ ایسے جسم اطہر کا سوال ہے جس پر درود شریف پیش ہو سکے اور روح کے بغیر یہ ہرگز ممکن نہیں ہے۔ اس سے بڑھ کر حیات جسمانی کی اور کون سی دلیل ہو سکتی ہے؟ لیکن چونکہ یہ حیات فی القبر برزخی بھی ہے۔ لہذا اس جہان کے ساتھ تعلق رکھنے والوں کو اس کا مشاہدہ نہیں ہو سکتا اور نہ ان کو حس و حرکت محسوس ہو سکتی ہے اور پہلے گزر چکا ہے کہ حیات دنیوی کا یہ مطلب ہے کہ روح مبارک کا تعلق دنیوی بدن سے ہے نہ کہ شہداء کی طرح آخری بدن سے۔ لہذا بعض حضرات کا یہ فرمانا کہ بر تقدیر تسلیم یہ احادیث صحیح بھی ہوں تو ان سے دنیوی زندگی ثابت نہیں ہوتی۔“ غفلت پر مبنی ہے۔

(۳) اگر درود شریف کا یہ عرض جسد عنصری پر نہ ہوتا بلکہ جسد مثالی پر ہوتا تو حضرات صحابہ کرام رضی اللہ عنہم کو کبھی اشکال پیش نہ آتا۔ کیونکہ جسد مثالی کے خاک ہونے کا سوال ہی پیدا نہیں ہوتا۔ خاک ہونے اور بوسیدہ ہونے کا احتمال بلکہ یقین تو جسد عنصری اور جسم خاکی ہی سے دابتہ ہو سکتا ہے۔ یہ اس امر کی واضح دلیل ہے کہ قبر مبارک میں عرض صلوٰۃ و سلام کا آپ کے جسد عنصری کے ساتھ براہ راست تعلق ہے اور پھر وہ حدیثیں جن میں آپ سلام کہنے والوں کو جواب دیتے ہیں اور عند القبر صلوٰۃ و سلام کا بلا واسطہ سماع فرماتے ہیں جس کی تحقیق ان شاء اللہ اپنے مقام پر آئے گی اس پر مستزاد ہیں۔ غرض یہ کہ اس صحیح حدیث کے اندرونی اور بیرونی قرائن واضح طور پر اس امر کو ثابت کر رہے ہیں کہ آپ کی روح مبارک کا جسد اطہر کے ساتھ تعلق ہے اور اس تعلق کی وجہ سے آپ پر درود شریف پیش ہوتا ہے اور اسی تعلق سے آپ جواب دیتے ہیں۔

چنانچہ حافظ ابن القیم رحمہ اللہ لکھتے ہیں کہ: ”ومعلوم بالضرورة ان جسدہ ﷺ فی الارض طری مطراً

وقد سأله الصحابة رضي الله عنهم كيف تعرض صلواتنا عليك و قد امنت لقال ان الله حزم على الارض ان تاكل اجساد الانبياء ولو لم يكن جسده في ضريحه لما اجاب بهذا الجواب“ (كتاب الروح ص ۵۳)

”اور بدایہ معلوم ہے کہ آنحضرت ﷺ کا جسم مبارک بالکل تروتازہ زمین میں موجود ہے اور صحابہ کرام رضی اللہ عنہم نے آپ سے پوچھا کہ ہمارا درود آپ ﷺ پر کیسے پیش کیا جائے گا جب کہ آپ ریزہ ریزہ ہو چکے ہوں گے۔ (معاذ اللہ) تو آپ نے فرمایا کہ اللہ تعالیٰ نے زمین پر حرام کر دیا ہے کہ وہ پیغیروں کے اجسام کو کھائے اگر آپ کا جسم مبارک قبر میں نہ ہوتا تو آپ یہ جواب ہرگز نہ دیتے۔“

یعنی اگر عرض صلوٰۃ میں آپ کے جسم مبارک کا دخل نہ ہوتا تو آپ صحابہ کرام رضی اللہ عنہم کو یہ جواب نہ دیتے۔ حضرت مولانا شیخ الہند محمود الحسن صاحب دیوبندی علیہ (المتوفی ۱۳۳۹ھ) تحریر فرماتے ہیں کہ: ”ان الصحابہ رضی اللہ عنہم سألوا بیان كيفية العرض بعد اعتقادهم بانه كائن لا محالة لقول الصادق رفعاً للاشتباه ان العرض هل هو على الروح المجرد او على المتصل بالجسد حسب ان جسد النبي ﷺ كجسد كل احد فكفى في الجواب ما قاله على وجه الصواب“ (ہامش الودود ج ۱ ص ۱۵۷)

”صحابہ کرام رضی اللہ عنہم نے اس یقین کے بعد کہ لامحالہ آپ پر درود تو پیش کیا جاتا ہے۔ کیونکہ صادق کا فرمان ہے: محض اپنے شک کو دور کرنے کے لئے اس عرض صلوٰۃ کی کیفیت دریافت کی کہ آیا وہ صرف روح مبارک پر پیش کیا جاتا ہے یا روح پر جو جسم سے متصل ہو؟ اور انہوں نے یہ خیال کیا کہ عام لوگوں کی طرح آپ کے جسد اطہر کو بھی مٹی کھا جائے گی۔ اس سوال کا جو جواب آپ نے دیا وہ مقبول اور درست طریقہ سے ان کے شبہ کے ازالہ کے لئے کافی تھا۔“ اس عبارت کا مطلب بھی روشن ہے کہ آنحضرت ﷺ نے عرض صلوٰۃ کے سلسلہ میں جسد اطہر سے صرف نظر نہیں فرمائی بلکہ درود شریف کے سلسلہ میں جسم مبارک اور روح اطہر دونوں کو ملحوظ رکھا ہے۔

حضرت ملا علی القاری علیہ فرماتے ہیں کہ: ”قال ای رسول الله ﷺ ان الله حزم على الارض ای منعها فيه مبالغة لطيفة اجسام الانبياء ای ان تأكلها فان الانبياء احياء فمحصل الجواب ان الانبياء احياء في قبورهم فيمكن لهم سماع من سلم عليهم“ (مرقات ج ۲ ص ۲۰۹)

”آنحضرت ﷺ نے ارشاد فرمایا کہ بے شک اللہ تعالیٰ نے زمین پر حرام کر دیا ہے یعنی اس کو روک دیا ہے۔ (اور اس میں لطیف مبالغہ ہے) کہ حضرات انبیاء کرام علیہم کے جسموں کو وہ کھائے کیونکہ وہ زندہ ہیں۔ پس جواب کا حاصل یہ ہے کہ چونکہ حضرات انبیاء کرام علیہم اپنی قبروں میں زندہ ہیں تو ان کے لئے ممکن ہے کہ جو شخص بھی سلام عرض کرے وہ اس کو سنیں۔“

حافظ ابن تیمیہ علیہ لکھتے ہیں کہ آنحضرت ﷺ نے صحابہ کرام رضی اللہ عنہم کے جواب میں ارشاد فرمایا کہ: ”ان الله تعالى حزم على الارض ان تاكل لحوم الانبياء فاخبر انه يسمع الصلوة والسلام من القريب وانه يبلغ ذك من البعيد“ (مناسک الحج ص ۸۳، طبع دہلی)

”بے شک اللہ تعالیٰ نے زمین پر حرام کر دیا ہے کہ وہ پیغیروں کا گوشت کھائے۔ پس آپ نے خبر دی ہے کہ آپ قریب سے صلوٰۃ و سلام خود سنتے ہیں اور دور سے آپ کو پہنچایا جاتا ہے۔“

حضرت مولانا ابوبقیق عبدالہادی صاحب علیہ لکھتے ہیں کہ: ”ظاہرہ يدل على ان روحه ﷺ ليس في

جسد الاطہر بل اذا سلم علیہ احد عند القبر وقت حضورہ للزیادة رد اللہ روحہ فیہ و هو ینافی حیالہ علیہم مع انہم اتفقوا علی حیالہ بل حیالہ الانبیاء علیہم متفق علیہا لا خلاف لاحد فیہ فقال الحافظ معنارہ رد اللہ علی نطقی“

(الوار النمود ج ۱ ص ۶۱۰)

”یہ حدیث بظاہر اس بات پر دلالت کرتی ہے کہ آنحضرت ﷺ کی روح مبارک جسد اطہر میں نہیں ہوتی بلکہ جب بھی کوئی شخص آپ کی زیارت کے لئے حاضر ہو کر قبر مبارک کے پاس سلام کہتا ہے تو اس وقت آپ کی روح مبارک آپ کی طرف لوٹائی جاتی ہے اور یہ مطلب تو آپ کی حیات کے منافی ہے۔ حالانکہ سب کا اتفاق ہے کہ آنحضرت ﷺ زندہ ہیں بلکہ تمام حضرات انبیاء کرام علیہم کی حیات ایک اتفاقی امر ہے۔ اس میں کسی کا کوئی اختلاف نہیں ہے۔ اس اشکال کے جواب میں حافظ ابن حجر رحمہ اللہ فرماتے ہیں کہ رد روح سے مراد رد نطق ہے۔“

ان تمام اقتباسات سے معلوم ہوا کہ محدثین کرام رحمہم نے اس صحیح حدیث پر وارد ہونے والے اشکال کے کئی جوابات دیئے ہیں، ان میں سے جو جواب بھی کسی کو پسند آئے قبول کر لے اور اس صحیح حدیث کے پیش نظر بھی آنحضرت ﷺ کی حیات ثابت ہے اور اس میں کسی کا کوئی اختلاف نہیں ہے۔

چوتھی دلیل

امام ابن ماجہ رحمہ اللہ فرماتے ہیں کہ ہم سے عمرو بن سواد المصری نے بیان کیا وہ فرماتے ہیں کہ ہم سے عبد اللہ بن وہب نے بیان کیا وہ عمرو بن الحارث سے اور وہ سعید بن ابی ہلال سے اور وہ زید بن ایمن سے اور وہ عبادہ بن نسی اور وہ حضرت ابوالدرداء رضی اللہ عنہ سے روایت کرتے ہیں وہ فرماتے ہیں کہ آنحضرت ﷺ نے ارشاد فرمایا کہ: ”اکثر الصلوۃ علی یوم الجمعة فانه مشہود تشہدہ الملائکۃ وان احد الن یصلی علی الاعرضت علی صلوٰتہ حتی یفرغ منها قال قلت وبعد الموت قال وبعد الموت ان اللہ حرم علی الارض ان تأکل اجساد الانبیاء فنی اللہ حی یرزق“

(ابن ماجہ ص ۱۱۹)

۱۔ ابو عبد اللہ محمد بن یزید ابن ماجہ رحمہ اللہ (المتوفی ۲۷۳ھ) جو الحافظ الکبیر اور الفسرخ تھے۔ (تذکرہ ج ۲ ص ۱۸۹)

۲۔ ابو حاتم رحمہ اللہ ان کو صدوق کہتے ہیں۔ ابن حبان رحمہ اللہ ثقات میں لکھتے ہیں۔ خطیب رحمہ اللہ کہتے ہیں کہ وہ ثقہ تھے۔ ابن یونس رحمہ اللہ ان کو ثقہ اور صدوق کہتے ہیں۔ نسائی رحمہ اللہ ان کو لا بأس بہ کہتے ہیں۔ مسلمہ رحمہ اللہ ان کو ثقہ کہتے ہیں۔ حاکم رحمہ اللہ ان کو ثقہ اور مامون کہتے ہیں۔ (تہذیب التہذیب ج ۸ ص ۴۶)

۳۔ یہ صحاح ستہ کے مرکزی راوی ہیں۔ ایک لاکھ حدیث انہوں نے بیان کی ہے۔ ابن معین رحمہ اللہ فرماتے ہیں کہ وہ ثقہ تھے۔ ابو حاتم رحمہ اللہ ان کو صالح الحدیث اور صدوق کہتے ہیں۔ ابن سعد رحمہ اللہ ان کو ثقہ اور کثیر العلم کہتے ہیں۔ غلی رحمہ اللہ ان کو ثقہ صاحب ستہ اور رجل صالح کہتے ہیں۔ ابن عدی رحمہ اللہ ان کو من اجلۃ الناس و ثقاہم کہتے ہیں۔ نسائی رحمہ اللہ ان کو لا بأس بہ اور ثقہ کہتے ہیں۔ ساجی رحمہ اللہ ان کو صدوق اور ثقہ کہتے ہیں۔ غلی رحمہ اللہ کہتے ہیں کہ وہ ثقہ اور متفق علیہ تھے۔ (تہذیب التہذیب ج ۶ ص ۷۲ تا ۷۴)

۴۔ ان کی کنیت ابو امیہ تھی۔ الانصاری اور المدنی نسبت ہے۔ امام ابن معین رحمہ اللہ ابو زرعہ رحمہ اللہ، نسائی رحمہ اللہ، غلی رحمہ اللہ، ابن سعد رحمہ اللہ اور دیگر بے شمار محدثین (غیر واحد) ان کو ثقہ کہتے ہیں۔ خطیب رحمہ اللہ ان کو ثقہ کہتے ہیں۔ ابن حبان رحمہ اللہ ان کو ثقات میں من الحفاظ المتفقین لکھتے ہیں۔ ساجی رحمہ اللہ ان کو صدوق اور ثقہ کہتے ہیں۔ (تہذیب التہذیب ج ۲ ص ۱۶) (جہیہ حاشیہ نمبر ۵، ۶، ۷، ۸، ۹، ۱۰ کے صفحہ پر)

”جمعہ کے دن مجھ پر بکثرت درود پڑھا کرو۔ کیونکہ وہ دن حاضری کا ہے۔ اس میں فرشتے حاضر ہوتے ہیں۔ مجھ پر کوئی شخص درود نہیں پڑھتا، مگر اس کا درود مجھ پر پیش کیا جاتا ہے۔ حتیٰ کہ وہ اس سے فارغ ہو میں نے کہا وفات کے بعد بھی پیش کیا جائے گا؟ فرمایا کہ ہاں اوقات کے بعد بھی پیش کیا جائے گا۔ بے شک اللہ تعالیٰ نے زمین پر حرام کر دیا ہے کہ وہ انبیاء کرام علیہم السلام کے اجسام طیبہ کو کھائے۔ سو اللہ تعالیٰ کا نبی زندہ ہے اس کو رزق ملتا ہے۔“

حافظ منذری رحمہ اللہ فرماتے ہیں: ”اسنادہ جید“ (ترجمان السنۃ ج ۳ ص ۲۹۷) کہ اس کی سند جید اور کھری ہے۔ علامہ عزیزی رحمہ اللہ لکھتے ہیں: ”ورجالہ ثقات“ (السراج المنیر ج ۱ ص ۲۹۰) کہ اس کے راوی ثقہ ہیں۔ علامہ منادی رحمہ اللہ فرماتے ہیں: ”قال الدمیری رجالہ ثقات“ (فیض القدیر ج ۲ ص ۸۷) کہ دمیری رحمہ اللہ فرماتے ہیں اس کے راوی ثقہ ہیں اور علامہ زر قانی رحمہ اللہ فرماتے ہیں: ”رواہ ابن ماجہ برجالہ ثقات“

(زر قانی شرح مواہب ج ۵ ص ۳۳۶)

حافظ ابن حجر رحمہ اللہ لکھتے ہیں کہ: ”قلت رجالہ ثقات“ (تہذیب التہذیب ج ۳ ص ۳۸۹)

”میں کہتا ہوں کہ اس کے راوی ثقہ ہیں۔“

اور علامہ سہودی رحمہ اللہ فرماتے ہیں کہ: ”رواہ ابن ماجہ باسنادہ جید“ (خلاصۃ الوفاء ص ۴۸)

”امام ابن ماجہ رحمہ اللہ نے اس کو جید سند سے روایت کیا ہے۔“

اور حضرت ملا علی القاری رحمہ اللہ ارشاد فرماتے ہیں کہ: ”باسناد جید نقلہ میرک عن المنذری رحمہ اللہ ولہ طرق کثیرہ“ (مرقات ج ۲ ص ۱۱۲)

”اس کی سند جید ہے، محدث میرک رحمہ اللہ نے امام منذری رحمہ اللہ سے اس کو نقل کیا ہے اور اس کے طرق بہت ہیں۔“

(بقیہ حاشیہ جات گزشتہ صفحہ) ۵ ابو الحلاء کنیت اور اللیثی المعری نسبت تھی۔ صحاح ستہ کے راوی ہیں۔ ابن سعد رحمہ اللہ، عیسیٰ رحمہ اللہ، ابن خزیمہ رحمہ اللہ، دارقطنی رحمہ اللہ، یحییٰ رحمہ اللہ، خلیب رحمہ اللہ اور ابن عبد البر رحمہ اللہ وغیرہ ان کو ثقہ کہتے ہیں۔ ابو حاتم رحمہ اللہ لا باس بہ اور ساجی رحمہ اللہ صدوق کہتے ہیں اور ابن حبان رحمہ اللہ ان کو ثقات میں لکھتے ہیں۔

ابن حزم رحمہ اللہ نے ان کو لیس بالقوی کہا ہے لیکن یہ جرح مبہم ہے جس کا اعتبار نہیں۔ امام احمد رحمہ اللہ نے ان کو غلط کہا ہے مگر صحاح ستہ کے مصنفین نے ان کی روایت لی ہے اور ان پر احتیاط کے الزام کو درخور اہتمام نہیں سمجھا۔

۶ ابن حبان رحمہ اللہ ان کو ثقات میں لکھتے ہیں اور حافظ ابن حجر رحمہ اللہ اس روایت کا حوالہ دیتے ہوئے فرماتے ہیں: رواہ ثقات

(تہذیب التہذیب ج ۳ ص ۳۹۸)

امام ابن حبان رحمہ اللہ اور حافظ ابن حجر رحمہ اللہ کا ان کو ثقہ کہنے کے بعد علامہ ابن الہادی رحمہ اللہ کا (الصارم المکمل ص ۱۷۷) میں ان کو مجہول الحال کہنا کوئی وقعت نہیں رکھتا۔ کیونکہ محدثین رحمہم اللہ کا قاعدہ یہ ہے: من عرف حجة علی من لم یعرف

یعنی ابن سعد رحمہ اللہ، امام احمد ابن حنبل رحمہم اللہ، عیسیٰ رحمہ اللہ اور نسائی رحمہم اللہ ان کو ثقہ کہتے ہیں۔ ابو حاتم رحمہ اللہ اور ابن خراش کہتے لا باس بہ ہیں۔ ابن حبان رحمہ اللہ ان کو ثقات میں لکھتے ہیں۔ ابن نمیر رحمہ اللہ ان کی توثیق کرتے ہیں۔ (تہذیب ج ۵ ص ۱۱۳)

۷ حضرت ابو الدرداء رحمہ اللہ کا نام عومر بن یزید رحمہ اللہ تھا، جلیل القدر صحابی تھے۔ علامہ ذہبی رحمہ اللہ ان کو الامام الربانی کہتے ہیں اور ان کو حکیم الامت بھی کہتے تھے۔ اہل الشام اور دمشق کے عالم، فقیہ، قاری، مفتی اور قاضی تھے۔ (تذکرہ ج ۱ ص ۲۳، ۲۴)

قاضی شوکانی رحمہ اللہ فرماتے ہیں کہ: ”وقد اخرج ابن ماجہ باسناد جید“ (نیل الاوطار ج ۳ ص ۲۶۳)
 ”امام ابن ماجہ رحمہ اللہ نے جید سند کے ساتھ اس کی تصریح کی ہے۔“

مولانا مفسر الحق صاحب عظیم آبادی رحمہ اللہ لکھتے ہیں کہ: ”باسناد جید“ (عون المعبود ج ۱ ص ۴۰۵)
 ”اس کی سند جید اور کھری ہے۔“

ان تمام حوالوں سے یہ بات واضح ہو گئی ہے کہ اس روایت کے سب راوی ثقہ ہیں اور اس کی سند جید اور کھری ہے اور محدثین کرام رحمہ اللہ کا حکم بغیر جید کہہ کر اس حدیث کی تصحیح کرتا ہے۔

اعتراض: امام بخاری رحمہ اللہ فرماتے ہیں کہ زید بن ایمن رحمہ اللہ کی عبادہ بن نسی رحمہ اللہ سے روایت مرسل ہے۔
 (تہذیب التہذیب ج ۳ ص ۳۹۸)

امام بخاری رحمہ اللہ نے یہ بات اپنی کتاب (الدرر الکبیر ج ۲ ص ۳۵۴، قسم اول طبع دائرة المعارف حیدرآباد) میں فرمائی ہے اور امام عسکری رحمہ اللہ فرماتے ہیں: ”ورجالہ ثقات لکنہ منقطع“ (القول البدیع ص ۱۱۹)
 ”کہ اس کے راوی ثقہ ہیں مگر سند منقطع ہے۔“

حافظ ابن حجر رحمہ اللہ فرماتے ہیں کہ اس کے راوی ثقہ ہیں لیکن امام بخاری رحمہ اللہ نے فرمایا کہ زید بن ایمن رحمہ اللہ کی عبادہ بن نسی رحمہ اللہ سے روایت مرسل ہے۔
 (تہذیب التہذیب ج ۳ ص ۳۹۸)

علامہ عراقی رحمہ اللہ شرح ترمذی میں فرماتے ہیں کہ اس کے تمام راوی ثقہ ہیں مگر اس میں انقطاع ہے۔

(نیل الاوطار ج ۳ ص ۲۶۳)

اور بعض حضرات نے اس پر یہ اعتراض بھی کیا ہے کہ فنبی اللہ حتی یوزق کا جملہ راوی کا مدرج ہے۔ یہ مرفوع روایت کا حصہ نہیں ہے، لہذا یہ روایت مخدوش ہے۔

الجواب: یہ اعتراض چنداں وقعت نہیں رکھتا۔

اولاً: اس لئے کہ عنقریب ان شاء اللہ تعالیٰ باحوالہ یہ بحث آرہی ہے کہ اصول حدیث کے رُوسے صحیح اور جید کا ایک ہی درجہ ہے اور حدیث کے صحیح ہونے کے لئے اس کا اتصال بھی ضروری ہوتا ہے۔ اس لحاظ سے جن حضرات نے اس کو جید کہا ہے، گویا ان کے نزدیک اس کا اتصال بھی ثابت ہے اور حافظ ابن حجر رحمہ اللہ نے تصریح کی ہے کہ زید بن ایمن رحمہ اللہ، عبادہ بن نسی رحمہ اللہ سے روایت کرتے ہیں اور ان سے سعید بن ابی ہلال رحمہ اللہ راوی ہیں۔

(تہذیب التہذیب ج ۳ ص ۳۹۸)

(حاشیہ علامہ سندھی برابن ماجہ ج ۲ ص ۵۰۲) میں یہ بھی کہا گیا ہے کہ عبادہ بن نسی رحمہ اللہ کی ابوالدرداء رحمہ اللہ سے روایت مرسل ہے لیکن یہ اعتراض بھی صحیح نہیں ہے۔ حافظ ابن حجر رحمہ اللہ نے (تہذیب التہذیب ج ۵ ص ۱۱۳) میں تصریح فرمائی ہے کہ: ”عبادہ بن نسی رحمہ اللہ حضرت ابوالدرداء رحمہ اللہ سے براہ راست روایت کرتے ہیں۔“ خلاصہ یہ ہے کہ ان حضرات نے اس حدیث کے مرسل اور منقطع تسلیم کرنے میں حضرت امام بخاری رحمہ اللہ وغیرہ کا ساتھ نہیں دیا اور حق جمہور ہی کے ساتھ ہے۔

نوٹ: علامہ عراقی نے اس روایت کے بارے میں لا یصح نہیں فرمایا جیسا کہ ”نیل الاوطار“ کے حوالہ سے مؤلف نے (عدائے حق ص ۸۹) میں دھوکا کھایا ہے۔ اسی طرح قاضی ابوبکر بن العربی مدظلہ نے بھی اس روایت کے بارے میں ان الحدیث لا یثبت نہیں فرمایا۔ جیسا کہ ”نیل“ کے حوالہ سے اسی ص میں مؤلف مذکور نے مخالفہ دیا ہے۔ قاضی ابن العربی مدظلہ کا یہ ارشاد حضرت اوس بن اوس مدظلہ کی روایت کے بارے میں ہے جس کی بحث پہلے گزر چکی ہے۔

ثانیاً: اگر یہ روایت مرسل بھی ہو، (بعض محدثین کرام مدظلہ نے مرسل اور منقطع میں فرق کیا ہے، لیکن امام سیوطی مدظلہ فرماتے ہیں کہ: ”صحیح بات جس کی طرف فقہاء کرام مدظلہ علامہ خطیب بغدادی مدظلہ امام ابن عبد البر مدظلہ اور دیگر محدثین کرام گئے ہیں۔ یہ ہے کہ مرسل اور منقطع ایک ہی ہے۔“ (تدریب الراوی ص ۱۲۶، ۱۲۷)

تب بھی مرسل روایت سے اصول حدیث کے زو سے ترجیح اور تفسیر درست ہے۔

چنانچہ امام سیوطی مدظلہ فرماتے ہیں کہ: ”والترجیح بالمرسل جائز“ (تدریب الراوی ص ۱۲۱)

”مرسل سے ترجیح جائز ہے۔“

اور مولانا عثمانی مدظلہ ”تدریب الراوی“ کے حوالہ سے لکھتے ہیں کہ: ”قال شیخ الاسلام والمرسل یفسر المتصل“ (مقدمہ فتح المسلم ص ۲۵)

”شیخ الاسلام حافظ ابن حجر مدظلہ فرماتے ہیں کہ مرسل روایت سے متصل روایت کی تفسیر کی جاسکتی ہے۔“

اور حدیث فنبی اللہ صی یوزق ان روایات کی تفسیر ہے جن میں رزق دیئے جانے کے بغیر حیات کا ذکر آتا ہے۔ چنانچہ دلیل نمبر ۳ میں حضرت اوس بن اوس مدظلہ کی جو روایت نقل کی جا چکی ہے، اس میں حضرات انبیاء کرام علیہم السلام کے اجساد مطہرہ کی حفاظت کا ذکر اور درود شریف کے سلسلہ میں روح مبارک کے جسد اطہر سے تعلق کا تذکرہ تھا۔ لیکن اس میں یہ احتمال ہو سکتا ہے۔ (گو کمزوری سہی) کہ یہ داخلی تعلق نہ ہو بلکہ خارجی تعلق ہو کہ وہاں ایسی حیات ہی نہ ہوں جس میں کسی قسم کے رزق کی ضرورت پیش آئے اور حضرت ابوالدرداء مدظلہ کی یہ مرسل روایت اس کی تفسیر اور حیات کے اس معنی کو ترجیح دینے کے لئے کافی ہے کہ یہ تعلق حیات کا ہے اور اس میں باقاعدہ شایان شان رزق بھی ملتا ہے۔ فنبی اللہ صی یوزق لہذا اصول حدیث کے زو سے یہ روایت مرجح اور مفسر ہے۔

دلیل: جو حضرات مرسل سے احتجاج کے قائل نہیں وہ بھی اس کے قائل ہیں کہ مرسل معتضد حجت ہے۔ (ملاحظہ ہو: تدریب الراوی ص ۱۲۰ اور مقدمہ نووی ص ۱۷ وغیرہ) اور اس حدیث کی تقویت اور اعتضاد کے لئے علاوہ سابق پیش کردہ اور آئندہ عرض کی جانے والی احادیث کے اجماع امت مؤید ہے۔ اس لئے یہ روایت قابل استدلال ہے۔ علاوہ ازیں یہ روایت دوسری روایتوں کے لئے شاہد ہے۔

چنانچہ علامہ ابن الہادی مدظلہ لکھتے ہیں کہ: ”وہذا الحدیث وان کان فی اسنادہ شیء فہو شاہد لغيرہ وعاضد واللہ اعلم“ (الصارم ص ۱۷۸)

”اور اس حدیث کی سند میں اگرچہ کچھ ٹھوڑا سا ضعف ہے مگر یہ دوسری روایات کے لئے شاہد اور باعث تقویت ہے۔ واللہ اعلم!“

درابعا: محدثین کرام رحمہم اللہ کا یہ ضابطہ ہے کہ جو جملہ حدیث کے ساتھ ہودہ متصل ہی مانا جائے گا اور محض احتمال سے ادراج ثابت نہیں ہو سکتا۔ (لصح الباری ج ۱۱ ص ۳۲۵)

اور ادراج کے اثبات کے لئے محدثین کرام رحمہم اللہ نے جو قواعد بیان فرمائے ہیں وہ یہ ہیں: ”ویدرک ذلک ہورودہ منفصلاً فی روایۃ اخری او بالتخصیص علی ذالک من الروای او بعض الائمة المطلقین او باستحالة کونہ رحمہم اللہ یقول ذلک“ (تدریب الراوی ص ۱۷۳)

”اور اس ادراج کا علم اس طرح ہوتا ہے کہ مدرج حصہ کس دوسری روایت میں الگ آیا ہو یا راوی صراحت سے بیان کرے کہ یہ مدرج ہے یا اطلاع پانے والے اماموں میں سے کوئی اس کی تصریح کرے یا اس قول کا آنحضرت صلی اللہ علیہ وسلم سے ثابت ہونا محال ہو۔“

لیکن ان میں سے ایک بات بھی اس کے مدرج ہونے پر ثابت نہیں بلکہ آخری بات اس کے مدرج نہ ہونے کی روشن دلیل ہے۔ کیونکہ آنحضرت صلی اللہ علیہ وسلم نے ”الانبياء احياء“ فرما کر حضرات انبیاء کرام علیہم السلام کی حیات ثابت فرمادی ہے تو پھر ”فنبی اللہ حی یرزق“ کا ارشاد آپ سے محال کیوں ہوگا؟

خامساً: اگر اس کو مدرج بھی تسلیم کر لیا جائے کہ راویوں میں سے کسی نے حدیث کے سابق حصہ کا مطلب اور مراد سمجھ کر اس کو اپنی طرف سے بطور تفسیر کے بڑھا دیا ہے، تب بھی یہ اس بات کی واضح دلیل ہے کہ یہ حدیث آنحضرت صلی اللہ علیہ وسلم کی حیات کی دلیل ہے۔ کیونکہ اصول حدیث کا یہ قاعدہ ہے کہ حدیث کا راوی اپنی مروی حدیث کا مطلب بہ نسبت دوسروں کے زیادہ بہتر جانتا ہے۔

چنانچہ امیر ایمانی محمد بن اسماعیل الصنعانی رحمہم اللہ (المتوفی ۱۱۸۲ھ) لکھتے ہیں کہ: ”ورای الحدیث اعراف بالمراد بہ من غیرہ“ (سبل السلام ج ۱ ص ۱۳۶، طبع مصر)

”کہ حدیث کا راوی حدیث کی مراد کو دوسروں سے زیادہ بہتر جانتا ہے۔“

اور مولانا عبدالرحمن صاحب مہارک پوری رحمہم اللہ (المتوفی ۱۲۵۳ھ) لکھتے ہیں کہ: ”وقد تقرران راوی الحدیث ادراى بمراد الحدیث من غیرہ“ (تحفۃ الاحوزی ج ۱ ص ۲۵۷)

”اور بلاشبہ یہ بات طے شدہ ہے کہ حدیث کا راوی اپنی حدیث کی مراد کو دوسروں سے زیادہ بہتر جانتا ہے۔“ لہذا اگر یہ حصہ مدرج بھی ہو، تب بھی آنحضرت صلی اللہ علیہ وسلم کی حیات بابرکات پر اس سے استدلال درست اور صحیح ہے۔ کیونکہ راوی حدیث نے اس سے یہی مطلب سمجھا ہے۔

حضرت مولانا گنگوہی رحمہم اللہ لکھتے ہیں کہ: ”آپ اپنی قبر شریف میں زندہ ہیں۔ ونبی اللہ حی یرزق“

(ہدایۃ الشیعہ ص ۳۶)

اور حضرت مولانا تھانوی رحمہم اللہ اس روایت کو نقل کرنے کے بعد لکھتے ہیں کہ: ”پس آپ کا زندہ رہنا بھی قبر شریف میں ثابت ہوا اور یہ رزق اُس عالم کے مناسب ہوتا ہے اور گوشہاء کے لئے بھی حیات اور مرزوقیت وارد ہے، مگر انبیاء علیہم السلام میں اُن سے اکمل واقوٹی ہے۔“ (نشر الطیب ص ۲۱۰)

اس سے معلوم ہوا کہ یہ اکابر بھی اس جملہ کو حدیث کا حصہ اور صحیح تسلیم کرتے ہوئے اس سے استدلال و احتجاج کرتے ہیں۔

پانچویں دلیل

امام نسائی رحمہ اللہ فرماتے ہیں کہ ہم سے عبد الوہاب بن عبد الحکیم الوراق رحمہ اللہ نے بیان کیا وہ فرماتے ہیں کہ ہم سے معاذ بن معاذ رحمہ اللہ نے بیان کیا وہ سفیان بن سعید (ثوری رحمہ اللہ) سے اور وہ عبد اللہ بن سائب رحمہ اللہ سے اور وہ زاذان رحمہ اللہ سے اور وہ حضرت عبد اللہ بن مسعود رحمہ اللہ سے روایت کرتے ہیں وہ فرماتے ہیں کہ آنحضرت ﷺ نے فرمایا کہ: ”ان الله ملئكة سياحين في الارض يبلغوني من امتي السلام“ (نسائی ج ۱ ص ۱۳۳، مسند احمد ص ۴۴، ابن ابی شیبہ ج ۲ ص ۵۱۷ طبع مجلس ملی، داری ص ۳۷۲، موارد الخصال ص ۵۹۳، مکتوٰۃ ص ۸۶ اور الہدایہ والنتہایہ ج ۱ ص ۱۵۳، الجامع الصغیر ج ۱ ص ۹۳، وخصائص الکبریٰ ج ۲ ص ۲۸۰ وخریات حدیث ص ۲۱۱)

”بے شک اللہ تعالیٰ کی طرف سے کچھ ایسے فرشتے مقرر ہیں جو زمین میں گھومتے ہیں اور میری امت کا سلام مجھے پہنچاتے ہیں۔“

علامہ سمہودی رحمہ اللہ فرماتے ہیں کہ امام نسائی رحمہ اللہ اور اسماعیل القاضی رحمہ اللہ نے صحیح سند سے یہ روایت نقل کی ہے۔ (وقاء الوقایح ج ۲ ص ۴۰۴)

اور علامہ ابن عبد البہادی رحمہ اللہ لکھتے ہیں کہ امام نسائی رحمہ اللہ اور اسماعیل القاضی رحمہ اللہ وغیرہ نے مختلف طرق سے صحیح اسانید کے ساتھ یہ روایت نقل کی ہے۔ (الصارم المنکی ص ۱۶۸)

علامہ عزیزی رحمہ اللہ فرماتے ہیں: حدیث صحیح (السراج المنیر ج ۱ ص ۵۱۸) کہ یہ حدیث صحیح ہے۔ علامہ شمس رحمہ اللہ فرماتے ہیں: رواہ البزار و رجالہ رجال الصحیح (مجمع الزوائد ج ۹ ص ۲۴) کہ محدث بزار رحمہ اللہ نے اس کو روایت کیا ہے اور اس کے جملہ راوی صحیح بخاری کے راوی ہیں اور یہ روایت (مسند رک ج ۲ ص ۴۲۱) میں بھی مروی ہے: ”قال الحاكم والذهبي صحيح“ امام حاکم رحمہ اللہ اور علامہ ذہبی رحمہ اللہ فرماتے ہیں کہ یہ صحیح ہے۔

امام سخاوی رحمہ اللہ فرماتے ہیں کہ: ”رواہ احمد والنسائی والدارمی و ابو نعیم والبیہقی والخلی و ابن حبان والحاکم فی صحیحہما وقال صحیح الاسناد“ (القول البدیع ص ۱۱۵)

”امام احمد رحمہ اللہ، نسائی رحمہ اللہ، داری رحمہ اللہ، ابو نعیم رحمہ اللہ، بیہقی رحمہ اللہ، خللی رحمہ اللہ، ابن حبان رحمہ اللہ اور حاکم رحمہ اللہ نے اس کو روایت کیا ہے اور حاکم رحمہ اللہ کہتے ہیں کہ یہ صحیح الاسناد ہے۔“

۱۔ امام نسائی رحمہ اللہ کی سفیان ثوری رحمہ اللہ تک سند ذیل ہے۔ دوسرا طریق یوں ہے: ”اخبرونا محمود بن غیلان قال حدثنا وکیع و عبد الرزاق عن سفیان“ اور یہ جملہ حضرات ثقہ اور شہت اور علم حدیث کے مسلم امام ہیں، تاہم پہلی سند کے روایت کی توثیق ملاحظہ ہو۔

۲۔ عبد الوہاب ثقہ تھے۔ (تقریب ص ۲۴۹)

۳۔ معاذ بن معاذ ثقہ اور متقن تھے۔ (تقریب ص ۳۵۷)

۴۔ ثقہ حافظ فقہ عابد اور حجت تھے۔ (تقریب ص ۱۵۱)

۵۔ ثقہ تھے۔ (تقریب ص ۲۰۰)

۶۔ زاذان رحمہ اللہ کا ترجمہ ص ۸۴ میں گزر چکا ہے۔

اور حضرت شاہ عبدالعزیز صاحب مہدیہ محدث دہلوی لکھتے ہیں کہ: ”نزد احمد مہدیہ و نسائی مہدیہ ہر آئینہ خدائے رافر عکا ند سیر کنندگان در زمین میرسانند مرا از اُمت من سلام را و جو اتر رسیده ایں معنی“ (فتاویٰ مزیدی ج ۲ ص ۶۹)

”امام احمد مہدیہ اور نسائی مہدیہ کی روایت میں ہے کہ بے شک اللہ تعالیٰ کے فرشتے زمین پر سیر کرتے ہیں اور مجھے میری اُمت کا سلام پہنچاتے ہیں اور یہ مضمون متواتر طور پر ثابت ہے۔“

اس سے معلوم ہوا کہ آنحضرت ﷺ کو اُمت کا سلام پہنچنا تو اتر سے ثابت ہے اور امام طاہری مہدیہ امام دارقطنی مہدیہ کے حوالہ سے یہ روایت بھی نقل کرتے ہیں کہ: ”قال رسول اللہ ﷺ ان اللہ ملئکۃ یسیحون فی الارض یبلغونی صلوة من صلی علی من اُمتی اخرجه الدارقطنی“

”آنحضرت ﷺ نے فرمایا کہ اللہ تعالیٰ کے کچھ فرشتے زمین پر بھرتے ہیں۔ میری اُمت میں سے جو شخص مجھ پر صلوٰۃ پڑھتا ہے وہ مجھے پہنچاتے ہیں۔“

(القول البدیع ص ۱۱۵) اور یہ (شفاء القام ص ۳۲) میں بھی مذکور ہے۔

ان دونوں روایتوں کو ملانے سے معلوم ہوا کہ فرشتے صلوٰۃ و سلام دونوں پہنچاتے ہیں۔

علامہ شہاب الدین محمد بن احمد الاشہمی مہدیہ التونی (۸۵۰ھ) یہ روایت اس طرح نقل کرتے ہیں: ”ان اللہ ملئکۃ سیاحین فی الارض یبلغونی الصلوٰۃ علی من اُمتی فاستغفرلہم“

”بے شک اللہ تعالیٰ کی طرف سے کچھ فرشتے زمین میں بھرتے ہیں میری اُمت کی طرف سے وہ مجھے درود پہنچاتے ہیں، پس میں ان کے لئے استغفار کرتا ہوں۔“ (المستطرف فی کل فن مستطرف ج ۲ ص ۳۱۷، طبع مصر)

اور علامہ عزیزی مہدیہ فرماتے ہیں کہ جس طرح سلام آپ پر پیش کیا جاتا ہے۔ اسی طرح صلوٰۃ اور درود بھی پیش کیا جاتا ہے۔

اس حدیث میں آنحضرت ﷺ نے یہ تصریح فرمادی ہے کہ یبلغونی فرشتے مجھے صلوٰۃ و سلام پہنچاتے ہیں اور کلمہ فی جو واحد حکلم کی ضمیر ہے، ذات پر دلالت کرتا ہے۔ (علم نحو کا قاعدہ ہے کہ ضمیر ذات پر دلالت کرتی ہے) اور آنحضرت ﷺ کی ذات گرامی نہ تو صرف جسد اطہر کا نام ہے اور نہ محض روح مبارک کا بلکہ دونوں کے مجموعہ کا نام ہے۔ اگر صرف روح مبارک پر صلوٰۃ و سلام پیش کیا جاتا تو آپ فرمادیتے کہ میری روح پر اس کا عرض ہوتا ہے اور اگر محض بدن اطہر پر یہ عرض ہوتا۔ تب صرف بدن اطہر کا ذکر فرمادیتے مگر آپ نے تو اپنی ذات اقدس کا تذکرہ فرمایا ہے جو روح و جسم دونوں کے مرکب کا نام ہے۔ لہذا یہ روایت بھی آپ کی حیات کی دلیل ہے۔ اس روایت سے بھی یہ ثابت ہو گیا کہ دُور و دراز سے جو لوگ درود و سلام پڑھتے ہیں وہ آپ تک جو سلا ملائکہ پہنچایا جاتا ہے۔ آپ خود اس کی سماعت نہیں فرماتے۔ جیسا کہ بعض جاہلوں کا خیال ہے۔ اس حدیث کی تشریح میں حضرت مولانا محمد منظور صاحب نعمانی مہدیہ فرماتے ہیں کہ: ”اس حدیث سے یہ تفصیل معلوم ہو گئی کہ فرشتوں کے ذریعہ آپ کو صرف وہی درود و سلام پہنچتا ہے جو کوئی دُور سے بھیجے لیکن اللہ تعالیٰ جن کو قبر مبارک کے پاس پہنچا دے اور وہ وہاں حاضر ہو کر صلوٰۃ و سلام عرض کریں تو آپ اس کو بنفس نفیس سنتے ہیں اور جیسا کہ معلوم ہو چکا ہے ہر ایک کو جواب بھی صحتاً فرماتے ہیں۔“

(معارف الحدیث ج ۵ ص ۸۰)

چھٹی دلیل

حافظ ابوالشیخ اسمہانی رحمہ اللہ فرماتے ہیں کہ ہم سے عبدالرحمن بن احمد الاعرج رحمہ اللہ نے بیان کیا وہ فرماتے ہیں کہ ہم سے الحسن بن الصباح رحمہ اللہ نے بیان کیا وہ فرماتے ہیں کہ ہم سے ابو معاویہ رحمہ اللہ نے بیان کیا وہ فرماتے ہیں کہ ہم سے امش رحمہ اللہ نے بیان کیا وہ ابو صالح رحمہ اللہ سے اور وہ ابو ہریرہ رحمہ اللہ سے روایت کرتے ہیں اور وہ آنحضرت ﷺ سے روایت کرتے ہیں۔ آپ ﷺ نے ارشاد فرمایا کہ: ”من صلی عند قبری سمعته و من صلی علی من بعدہ أعلمتہ“ (جلاء الالہام لحافظ ابن القیم رحمہ اللہ ص ۱۹۱ وقال غریب جدًا)

۱۔ علامہ ذہبی رحمہ اللہ ان کو حافظ اسمہان، مسند ذہبی، الامام ابو صاحب المصنفات السائرہ لکھتے ہیں اور فرماتے ہیں کہ کثرت علم اور حافظہ کے ساتھ نیک اور دیندار بھی تھے اور محدثین میں مرد یہ بھی کہتے ہیں کہ وہ ثقہ اور مامون تھے۔ علامہ خطیب ان کو حافظ ثقیل اور متقن کہتے ہیں۔ حافظ ابو نعیم رحمہ اللہ ان کو واحد الاطام اور ثقہ کہتے ہیں۔ (تذکرۃ الحفاظ ج ۳ ص ۱۳۷، ۱۳۸) حافظ ابن القیم رحمہ اللہ ان کو الحافظ لکھتے ہیں۔ (اجتماع جمہور الاسلامیہ علی غزو المعطلۃ والجهمیۃ ص ۹۵، طبع امرتسر) اور حافظ ابن حجر رحمہ اللہ ان کو الحافظ اور ثقہ لکھتے ہیں۔ (لسان المیزان ج ۶ ص ۳۹۵) ۲۔ ان کا مکمل نام عبدالرحمن بن احمد بن یزید انزہری رحمہ اللہ ہے۔ کنیت ابو صالح اور لقب الاعرج ہے۔ ۳۰۰ھ میں ان کی وفات ہوئی ہے۔ امام ابو نعیم احمد بن عبد اللہ اسمہانی رحمہ اللہ (المتوفی ۴۳۰ھ) نے (تاریخ اسمہان ج ۲ ص ۱۳، طبع لندن) میں ان کا تذکرہ کیا ہے۔ ان سے علامہ امام ابوالشیخ اسمہانی رحمہ اللہ کے تلمیذ ابو احمد رحمہ اللہ محمد بن احمد بن ابراہیم رحمہ اللہ بھی روایت کرتے ہیں (ملاحظہ ہو تاریخ اسمہان ج ۲ ص ۱۳) اور مشہور محدث امام دارقطنی رحمہ اللہ (المتوفی ۳۸۵ھ) لکھتے ہیں کہ: ”وارتفاع اسم الجہالۃ ان یروی عنہ رجلان فصاعدًا فاذا کان ہذہ صفتہ ارتفع عند اسم الجہالۃ وصار حینئذ معروفًا“ (الدارقطنی ج ۲ ص ۳۶۱) ”یعنی جب دو پسند سے زیادہ راوی کسی سے روایت کریں تو وہ جہالت کے کنارہ سے نکل جاتا ہے اور جب یہ صفت اس میں پائی جائے تو وہ مجہول نہیں رہتا بلکہ معروف ہو جاتا ہے۔“ امام دارقطنی رحمہ اللہ کے اس ضابطہ کے مطابق عبدالرحمن بن احمد بن الاعرج رحمہ اللہ مجہول نہیں بلکہ معروف ہے اور مقرب ذکر ہوگا۔ ان شاء اللہ کہ حافظ ابن حجر رحمہ اللہ اور امام دارقطنی رحمہ اللہ وغیرہ محدثین اس حدیث کی سند کو جید کہتے ہیں جس کا مطلب یہ ہے کہ عبدالرحمن بن احمد الاعرج رحمہ اللہ نہ مجہول النعمان ہیں اور نہ مجہول الاحوال بلکہ ثقہ ہے۔ لہذا ان کو مجہول قرار دے کر ان کی حدیث سے امراض کرنا ظلم و انصاف سے کوہوں زدہ ہے۔ نیز عبدالرحمن بن احمد الاعرج رحمہ اللہ کو بزور ابو عبدالرحمن محمد بن مروان ہمدانی (المتوفی ۱۲۷ھ) قرار دے کر اس پر کئی گرج کو اس پر چسپاں کرنا فن اسماء الرجال سے بے خبری کا نتیجہ یا زری سینہ زوری کا مظاہرہ ہے۔ امام ابن عبد البہادی رحمہ اللہ نے (انصار المائتین ص ۹۷، طبع مصر) میں جس راوی پر جرح کی ہے وہ ابو عبدالرحمن محمد بن مروان ہمدانی ہے اور وہ یحییٰ رحمہ اللہ کی روایت کی سند میں ہے اور ابوالشیخ اسمہانی رحمہ اللہ کی سند میں عبدالرحمن بن احمد الاعرج ہے اور یہ سند علامہ ابن عبد البہادی رحمہ اللہ کے پیش نظر نہیں ہے اور نہ اس راوی اور اس سند کی تضعیف کرتے ہیں اور ان دونوں راویوں کا طبقہ بھی ایک نہیں ہے جیسا کہ ان کے سن و قات سے ظاہر ہے۔

۳۔ علامہ ذہبی رحمہ اللہ ان کو الحافظ الامام اور علم السنۃ لکھتے ہیں۔ (تذکرہ ج ۲ ص ۵۵) اور بخاری میں ان کی متعدد روایتیں ہیں۔ (مثلاً ج ۱ ص ۳۹۰، ۴۶۷، ۵۰۳، ج ۲ ص ۷۹۲ وغیرہ ہیں) جن لوگوں نے اس راوی کو مختلف فیہ قرار دے کر اس سند کو کمزور کرنے کی لا حاصل سعی کی ہے، وہ اسماء الرجال سے بالکل بے خبر معلوم ہوتے ہیں۔

۴۔ ابو معاویہ کا نام محمد بن خازم رحمہ اللہ ہے جو صحاح ستہ کے مرکزی راوی ہیں۔ علامہ ذہبی رحمہ اللہ ان کو الحافظ الثبت اور محدث الکوفہ لکھتے ہیں۔ (تذکرہ ج ۱ ص ۲۷۱) امام ابن معین رحمہ اللہ فرماتے ہیں کہ امام امش رحمہ اللہ سے روایت کرتے ہیں، اجماع ہیں۔ (تہذیب التہذیب ج ۹ ص ۱۳۸) علامہ ذہبی رحمہ اللہ فرماتے ہیں کہ: ”وہ مضطرب فی غیر حدیث الاعمش“ (تذکرہ ج ۱ ص ۲۷۱) ”امش رحمہ اللہ کے علاوہ دوسروں سے روایت کرنے میں گڑبڑی کر جاتے ہیں۔“ اور یہ روایت امش رحمہ اللہ کے طریق سے ہے مگر صد حیرت ہے کہ اب تو ایسے ثقہ اور ثبوت راوی کو بھی مختلف فیہ بنایا جا رہا ہے۔ فالی اللہ المشتکی (بقیہ حاشیہ نمبر ۱۶، ۵ گے صفحہ پر)

”جس نے میری قبر کے پاس درود پڑھا تو میں اُسے خود سنا ہوں اور جس نے مجھ پر دُور سے درود شریف پڑھا تو وہ مجھے (بواسطہ فرشتوں کے) بتلایا جاتا ہے۔“

اس حدیث کے جملہ راوی ثقہ اور معروف ہیں اور محدثین کی خاصی جماعت اس حدیث کو صحیح مانتی اور کہتی ہے۔ حافظ ابن حجر رحمہ اللہ ابوالشیخ کی مذکور سند کے بارے میں فرماتے ہیں۔ سند جید! (فتح الباری ج ۶ ص ۳۵۲) علامہ سخاوی رحمہ اللہ فرماتے ہیں: ”و سندہ جید“ (القول البدیع ص ۱۱۶) حضرت ملا علی القاری رحمہ اللہ بھی اس کو سند جید فرماتے ہیں۔ (مرقات ج ۲ ص ۱۰) نواب صدیق حسن خان رحمہ اللہ بھی فرماتے ہیں: ”اسنادہ جید“ (دلیل الطالب ص ۸۴۴) مولانا شبیر احمد صاحب عثمانی رحمہ اللہ بھی اس کو سند جید فرماتے ہیں۔ (فتح الملہم ج ۱ ص ۳۳۰) ان اکابر محدثین کے (جن میں حافظ ابن حجر رحمہ اللہ خصوصیت سے قابل ذکر ہیں جن کی ”تقریب“ اور ”تہذیب التہذیب“ پر آج روایات کی توثیق وتضعیف کا مدار ہے) بیان سے واضح ہو گیا کہ یہ روایت جید اور صحیح ہے۔ ان دونوں لفظوں میں کوئی خاص اصولی فرق نہیں ہے۔

چنانچہ امام سیوطی رحمہ اللہ فرماتے ہیں کہ: ”ان ابن الصلاح یری التسویۃ بین الجید والصحیح ولذا قال بلقینی بعد ان نقل ذلك من ذلك يعلم ان الجودة يعبر بها عن الصحة وفي جامع الترمذی فی الطلب هذا حدیث جید حسن و کذا قال غیرہ لا مغایرة بین جید و صحیح عندهم الا ان الجہد منهم لا يعدل عن صحیح الی جید الا لنکته کان یرتقی الحدیث عنده عن الحسن لذاته و یرتد فی بلوغه الصحیح فالوصف به انزل رتبة من الوصف بصحیح و کذا القوی“ (تدریب الراوی ص ۱۰۴، طبع مصر)

(بقیہ حاشیہ جات گزشتہ صفحہ) ۵۔ علامہ ذہبی رحمہ اللہ ان کو الحافظ الثقه اور فتح الاسلام لکھتے ہیں۔ (تذکرہ ج ۱ ص ۱۴۵) ”ان میں تشبیح تھا مگر کیا یہ اسی حدیث پر اثر انداز ہے یا صحاح ستہ کی تمام روایات پر بھی جن کو ائمہ مسلمہ صحیح سمجھتی ہے، ان کا نام سلیمان بن مہران رحمہ اللہ تھا۔“ جلیل القدر محدث اور صحاح ستہ کے مرکزی راوی ہیں۔ مؤلف اقامۃ البرہان نے اس پر خاصہ زور صرف کیا ہے کہ: ”یہ مدلس ہیں اور بغیر تصریح سماع کے ان کی حدیث قابل احتجاج نہیں۔“ (مصلہ ص ۲۴۱) اور یہی اعتراض (عدائے حق ص ۱۹۳) میں ہے: ”مگر ان کو معلوم ہونا چاہئے کہ امام اعظم رحمہ اللہ ان مدلسین میں شامل ہیں جن کی تدلیس مطلقاً معذور نہیں ہے۔“ (توجیہ نظر ص ۲۵۱) ۶۔ ابو صالح کا نام ذکوان اور لقب السمان الزیات ہے۔ صحاح ستہ کے مرکزی راوی ہیں۔ علامہ ذہبی رحمہ اللہ ان کو حافظ محدثین میں لکھتے ہیں اور امام احمد بن حنبل رحمہ اللہ نے فرمایا: ”ثقة ثقة من اجل الناس و اولیہم“ (تذکرہ ج ۱ ص ۸۳) یعنی وہ ذیل ثقہ اور جلیل القدر اور ثقہ تر لوگوں میں سے تھے۔ امام ابن یحییٰ رحمہ اللہ ان کو ثقہ اور ابو حاتم رحمہ اللہ ان کو ثقہ اور صالح الحدیث کہتے ہیں اور فرماتے ہیں کہ ان کی حدیث سے احتجاج کیا جاتا ہے۔ امام ابو ذر رحمہ اللہ ان کو ثقہ اور مستقیم الحدیث کہتے ہیں۔ علامہ ابن سعد رحمہ اللہ فرماتے ہیں کہ وہ ثقہ اور کثیر الحدیث تھے۔ امام ساجی رحمہ اللہ ان کو ثقہ اور صدوق کہتے ہیں۔ امام حربی رحمہ اللہ اور ابن حبان رحمہ اللہ ان کو ثقات میں لکھتے ہیں اور امام عجل رحمہ اللہ ان کو ثقہ کہتے ہیں۔ (تہذیب التہذیب ج ۳ ص ۲۱۹، ۲۲۰)

نوٹ ضروری: یہ راوی نہ تو ابو صالح مولی التوامہ ہے جس کا نام مہمان ہے اور نہ یہ ابو صالح مولی ام ہانی ہے جس کا نام ہاذام یا ہاذان ہے جن پر کچھ کلام بھی ہے اور امام اعظم رحمہ اللہ کی ان سے روایت منقطع بھی ہے۔ یہ راوی بلا حُک اور بلا شبہ ابو صالح ذکوان السمان ہے۔ البتہ خواہ توادہ کی سینہ زوری کا کوئی طالع نہیں ہے اور ابو معاویہ عن الاعمش عن ابی صالح عن ابی ہریرہ رحمہ اللہ بخاری کی سند ہے۔ (مثلاً ملاحظہ ہو ج ۲ ص ۷۳۵ وغیرہ) امام بیہقی رحمہ اللہ وغیرہ نے جس ابو صالح پر کلام کیا ہے وہ یہ ہرگز نہیں ہے۔ اس کی کڑی اس سے ملا کر اس روایت کو ضعیف قرار دینا اسماہ الرجال کا خون کرنا ہے۔

”امام ابن الصلاح رحمہ اللہ جید اور صحیح کو ایک ہی قرار دیتے ہیں اور اس لئے ہلکتی ہوئی نے یہ نقل کرنے کے بعد کہا ہے کہ اس سے معلوم ہوا کہ صحت کی تعبیر جودت سے کی جاسکتی ہے اور ترمذی رحمہ اللہ نے ”ابواب الطب“ میں ایک جگہ کہا ہے کہ یہ حدیث جید اور حسن ہے اور اسی طرح دوسروں نے بھی کہا ہے۔ محدثین کے نزدیک جید اور صحیح میں کوئی فرق نہیں ہے مگر ان میں سے جب بھی کوئی ماہر بجائے صحیح کے جید کہے گا تو اس میں کوئی نکتہ ہوگا۔ مثلاً اس کے نزدیک وہ روایت حسن لذاتہ سے تو اوپر ہوگی مگر اس کے صحیح کہنے میں تردد ہوگا۔ اس لئے وہ بجائے صحیح اور قوی کے جید کا لفظ اس پر اطلاق کرے گا۔“

الفرض جید اور صحیح ایک ہوں یا جید صحیح سے نیچے اور حسن لذاتہ سے اوپر ہو۔ جمہور محدثین کے نزدیک اس کے حجت ہونے میں کوئی کلام نہیں ہے۔

اس عبارت سے معلوم ہوا کہ امام ابن الصلاح رحمہ اللہ (المتوفی ۶۴۳ھ) کے نزدیک جید اور صحیح میں کوئی فرق نہیں ہے۔ ان کے نزدیک یہ دونوں ایک ہیں اور اس نظریہ میں دیگر محدثین کرام رحمہ اللہ بھی ان کے ہم نوا ہیں۔ جیسا کہ الفاظ سے ظاہر ہے اور خود امام ابن الصلاح رحمہ اللہ فرماتے ہیں کہ: ”وَمَنْ قَالَ هَذَا حَدِيثٌ صَحِيحٌ لِمَعْنَاهُ أَنَّهُ اتَّصَلَ سَنَدُهُ مَعَ سَائِرِ الْأَوْصَافِ الْمَذْكُورَةِ“ (مقدمہ ابن الصلاح ص ۱۰، طبع مدینہ منورہ)

”جب محدثین یہ فرماتے ہیں کہ یہ حدیث صحیح ہے تو اس کا مطلب یہ ہوتا ہے کہ اس کی سند متصل ہے۔ مع مذکور اوصاف کے جو صحت کے لئے ضروری ہیں۔“

اور جو حضرات صحیح اور جید میں فرق ملحوظ رکھتے ہیں اور اس کے لئے نکتہ بیان کرتے ہیں تو وہ بھی جید کو حسن لذاتہ سے اونچا مقام دیتے ہیں اور جمہور محدثین کرام رحمہ اللہ کے نزدیک حدیث حسن بھی حجت اور قابل استدلال ہے۔ اگر بالفرض اس میں کچھ معمولی سا ضعف اور کمی بھی ہو تو اُمت مسلمہ کے اجماع اور اس پر تعامل سے وہ ضعف بھی رفع ہو جاتا ہے اور اس حدیث کے قابل احتجاج ہونے میں کوئی شبہ باقی نہیں رہتا۔

علامہ طاہر بن صالح الجزائری رحمہ اللہ حافظ ابن حزم الظاہری رحمہ اللہ کے حوالہ سے لکھتے ہیں کہ: ”اذا ورد حديث مرسل او في احدنا قلله ضعف فوجدنا ذلك الحديث مجمعا على اخذه والقول به علمنا يقينا انه حديث صحيح لا شك فيه“ (توجيه النكر ص ۵۰، النی اصول الاثر، طبع مصر)

”اور جب کوئی مرسل حدیث ہو یا کوئی ایسی حدیث ہو جس کے کسی راوی میں ضعف ہو اور ہم یہ دیکھیں کہ سب لوگوں کا اس پر اجماع ہے اور سب اس کے قائل ہیں تو یقیناً ہم یہ جان لیں گے کہ وہ حدیث صحیح ہے اور اس میں کوئی شک نہیں ہے۔“

اور اس پیش کردہ حدیث کا مقام بھی یہی ہے حضرات صحابہ کرام رضی اللہ عنہم سے لے کر آج تک کوئی شخص اہل سنت والجماعت میں ایسا نہیں گزرا، جو یہ کہتا ہو کہ آنحضرت ﷺ عند القبر صلوٰۃ و سلام کا سماع نہیں فرماتے۔ تمام اہل سنت والجماعت کا آپ کے سماع عند القبر پر اتفاق ہے۔ کوئی اس کا مخالف نہیں گزرا اور کتب اہل اسلام میں اس کے خلاف ایک بھی صریح حوالہ موجود نہیں ہے۔ من ادعی خلافہ فعليه البیان!

اعتراض: ممکن ہے کوئی صاحب یہ کہہ دیں کہ حافظ ابن القیم رحمہ اللہ نے اس روایت کو غریب جدا کہا ہے

تو پھر اس سے احتجاج واستدلال کیسا؟ اور امام احمد بن حنبل رحمہ اللہ فرماتے ہیں کہ: ”غریب حدیثیں مت لکھا کرو، کیونکہ وہ منکر ہوتی ہیں اور اکثر ضعیف راویوں سے مروی ہوتی ہیں اور امام مالک رحمہ اللہ فرماتے ہیں: ”شر العلم الغریب“ کہ برا علم غریب حدیثوں کا ہوتا ہے۔“ امام عبدالرزاق فرماتے ہیں کہ: ”ہم غریب الحدیث کو بہتر سمجھتے تھے مگر وہ بدتر نکلی اور امام ابو یوسف رحمہ اللہ فرماتے ہیں کہ جو شخص غریب الحدیث طلب کرتا ہے تو وہ جھوٹ کا مرتکب ہے۔“

الجواب: یہاں دو باتیں ہیں: ایک غریب الحدیث اور دوسری کسی حدیث کا غریب ہونا اور محدثین کرام رحمہم کے نزدیک ان دونوں میں زمین و آسمان کا فرق ہے کہ ایک متن حدیث سے متعلق ہے اور دوسری بالعموم سند سے، امام ابن الصلاح بتیسویں نوے میں ”تغریب الحدیث کا بیان کرتے ہوئے ارشاد فرماتے ہیں کہ: ”وہو عبارت عما وقع فی متون الاحادیث من الالفاظ الغامضة البعيدة من الفہم لقلۃ استعمالها هذا فن مهم یقبح جہلہ باہل الحدیث خامۃ خاصۃ ثم باہل العلم عامۃ الخوض فیہ لیس بالہین“ (مقدمہ ابن الصلاح ص ۲۳۵)

غریب الحدیث وہ فن ہے جس میں متون احادیث میں ایسے الفاظ سے بحث کی جاتی ہے جو نہایت مشکل اور فہم سے بعید ہوتے ہیں۔ کیونکہ وہ قلیل الاستعمال ہوتے ہیں اور یہ اہم فن ہے۔ محدثین کا اس سے جا مل رہنا خصوصاً اور دیگر اہل علم کا عموماً قبیح ترین فعل ہے، مگر اس میں دخل دینا بھی آسان کام نہیں ہے۔

امام نووی رحمہ اللہ فرماتے ہیں کہ: ”غریب الحدیث وہ ما وقع فی متن الحدیث من لفظة غامضة بعيدة عن الفہم لقلۃ استعمالها وہو فن مهم والخوض فیہ صعب فلیتحرر خا خائضہ الخ“

غریب الحدیث اس کو کہتے ہیں کہ متن حدیث میں کوئی مشکل اور بعید از فہم لفظ واقع ہو کیونکہ اس کا استعمال کم ہوا ہے اور یہ اہم فن ہے اور اس میں خوض اور دخل دینا بہت مشکل ہے۔ سو اس میں خوض کرنے والے کو محنت اور کوشش کرنی چاہیے۔

چونکہ یہ فن بڑا مشکل ہے اور ہر کہہ و مہ کی اس تک رسائی نہیں ہو سکتی۔ اس لئے حضرت امام مالک رحمہ اللہ امام عبدالرزاق اور امام ابو یوسف رحمہم وغیرہ نے اس میں دخل دینے سے منع کیا ہے۔ تاکہ نا اہل لوگ اس میں دخل دینے پر جری نہ ہو جائیں اور ایسے غریب اور مشکل الفاظ صحیح حدیثوں میں بھی اکثر آ جاتے ہیں۔ اس کا یہ مطلب ہرگز نہیں کہ جس حدیث پر لفظ غریب بولا گیا وہ صحت کے معیار ہی سے گر گئی اور ضعیف ہو گئی۔ جیسا کہ نہایت ہی سطحی قسم کے لوگوں نے سوء فہم سے یہ سمجھ رکھا ہے، اور من صلی عند قبری الحدیث اس معنی میں غریب نہیں ہے، کیونکہ اس کے متن میں کوئی ایسا لفظ واقع نہیں جو بعید از فہم اور مشکل ہو۔ پھر اس حدیث کو غریب الحدیث کی مد میں لے جانا اور پھر اس کو ضعیف قرار دینا اہل علم کی شان سے بالکل بعید ہے اور اس کی کوئی حیثیت نہیں ہے۔ ہاں! البتہ حضرت امام احمد بن حنبل نے جن غرائب کا ذکر کیا ہے وہ ایسی غریب حدیثیں ہیں جن کی سند میں کوئی راوی متفرد ہو اور ایسی احادیث کے لکھنے سے انہوں نے منع فرمایا ہے اور وجہ یہ بیان کی کہ وہ اکثر ضعیف راویوں سے مروی ہوتی ہیں اور منکر ہوتی ہیں۔ اکثر غرائب بڑے شوق سے مناکیر اور ضعفاء سے مروی ہوں، یہ دعویٰ ہم نے کب کیا ہے کہ ہر غریب

حدیث صحیح ہوتی ہے اور امام احمد بن حنبل نے بھی یہ دعویٰ کب کیا ہے کہ تمام غرائب منکر اور ضعیف ہوتی ہیں، ان کا دعویٰ بھی تو یہی ہے کہ ان میں اکثر ضعیف ہوتی ہیں۔ ہاں! ان میں صحیح بھی ہیں اور لفظ عامتھا اس کا واضح قرینہ ہے۔

امام ابن الصلاح فرماتے ہیں کہ: ”ثم ان الغریب ینقسم الی صحیح کالافراد المخرجة فی الصحیح والی غیر صحیح وذلک هو الغالب علی الغرائب“ (مقدمہ ۲۳۳)

پھر غریب کی دو قسمیں ہیں۔ ایک صحیح جیسے ان متفرد راویوں کی حدیثیں جن کی صحیح میں تخریج کی گئی ہے اور دوسری غیر صحیح اور غرائب پر یہی غالب ہے۔“

اس عبارت سے بھی واضح ہوا کہ تمام غرائب غیر صحیح نہیں ہیں بلکہ ان میں صحیح بھی ہیں اور امام نووی رحمہ اللہ لکھتے ہیں کہ: ”وینقسم الی صحیح وغیرہ وہو الغالب“ (تقریب النوادی ص ۳۷۶)

”کہ غریب کی دو قسمیں ہیں ایک صحیح اور دوسری غیر صحیح اور غالب یہی ہے۔“

اس سے بھی معلوم ہوا کہ غریب حدیثیں صحیح بھی ہوتی ہیں اور امام ابن الصلاح رحمہ اللہ فرماتے ہیں کہ بخاری کی پہلی حدیث ”انما الاعمال بالنیات“ غریب ہے۔ فان اسنادہ متصف بالغرابۃ“ (مقدمہ ابن الصلاح ص ۲۴۵) اس کی سند غرابت سے متصف ہے۔

تو کیا اس کا یہ مطلب ہوگا کہ یہ ضعیف ہے؟ اور بخاری اور مسلم میں متعدد روایتیں اس لحاظ سے غریب ہیں کہ ان میں کہیں راوی متفرد ہوتا ہے مگر ہیں وہ صحیح اور ترمذی شریف میں متعدد مقامات پر آتا ہے۔ ہذا حدیث حسن غریب حسن صحیح غریب (مزید تشریح شرح نمۃ الفکر ص ۳۵) اور (توجیہ النظر ص ۱۶۱) وغیرہ میں ملاحظہ فرمائیں۔ اگر غرابت صحت کے منافی ہوتی تو یہ حسن اور صحیح کے ساتھ کیسے جمع ہو گئی؟ محض غریب غریب کہہ کر پوری اُمت مسلمہ کی مخالفت کر کے اس جتد اور صحیح حدیث کو ضعیف قرار دینا کوئی دینی اور علمی خدمت نہیں ہے۔

شیخ عبدالحق محدث دہلوی رحمہ اللہ لکھتے ہیں کہ: ”ان الغرابۃ لاتنافی الصحۃ ویجوز ان یکون الحدیث صحیحاً غریباً“ (مقدمہ مشکوٰۃ ص ۶، طبع اصح المطابع دہلی)

”بلا شک غرابت صحت کے منافی نہیں ہے اور جائز ہے کہ حدیث صحیح غریب ہو۔“

اور مؤلف (غنائے حق ص ۱۸۴) میں لکھتے ہیں کہ اور زری وحدت راوی معزز نہیں اور نہ یہ جرح ہے۔ وحادۃ الراوی لیس بجرح عندنا“ (فوائج الرحمن ج ۱ ص ۴۳۵)

الغرض! اس روایت پر اصول حدیث کے رُوسے کوئی ایسا اعتراض وارد نہیں ہوا جو اس کی صحت اور اس کے قابل احتجاج ہونے پر اثر انداز ہو۔ یہی وجہ ہے کہ ساری اُمت اس کے مفہوم پر متفق ہے۔

نوٹ ضروری: اسی مضمون کی روایت حضرت ابو ہریرہ رضی اللہ عنہ سے امام بیہقی رحمہ اللہ وغیرہ نے روایت کی ہے لیکن اس کی سند میں محمد بن مروان السدی الصغیر ہے جو ضعیف لیس بشی غیر ثقہ، کذاب ذاہب الحدیث، متروک الحدیث اور وصاع ہے۔ (ملاحظہ ہو تہذیب التہذیب ج ۹ ص ۴۳۶ وغیرہ)

اور حافظ ابن کثیر رحمہ اللہ لکھتے ہیں کہ: ”ففی اسنادہ نظر تفرد بہ محمد بن مروان السدی الصغیر وہو متروک“ اس کی سند میں کلام ہے۔ کیونکہ اس میں محمد بن مروان السدی الصغیر متفرد ہے اور وہ متروک ہے۔

(تفسیر ابن کثیر ج ۳ ص ۵۱۵)

لیکن جمہور اہل السنۃ والجماعت کا استدلال ابوالشیخؒ کی سند سے ہے جس کا ذکر ہو چکا ہے اور جس کو حافظ ابن حجرؒ اور امام السخاویؒ وغیرہ محدثین بسند جید فرماتے ہیں جمہور کا مستدل سدی والی روایت سے نہیں ہے۔ اس لئے اہل علم اور دیانت دار آدمی کا ہرگز یہ کام نہیں کہ غلط بحث کرے اور ایسے صریح فرق کو نظر انداز کر دے۔

فتی کوتاہ فہمی

بسا اوقات محدثین کرامؒ فتی طور پر بعض اسانید پر کلام کرتے ہیں لیکن ان کے متون سے جو مسائل اور احکام ثابت ہوتے ہیں وہ کثرت شواہد اور تعامل اُمت اور اس کی تلقی بالقہول کی وجہ سے ان کو معمول پہ قرار دیتے ہیں۔ اسی طرح حدیث من صلی علیٰ عند قبری (کی اس سند پر جس میں محمد بن مروان السدی ہے۔ مگر ہمارا استدلال اس سے نہیں ہے ہمارا مستدل تو ابوالشیخؒ کی سند ہے) پر فتی اور روایتی لحاظ سے بعض اکابر علماء نے کلام کیا ہے لیکن بایں ہمہ دیگر احادیث کی تائید اور اُمت کے تعامل سے وہ اس سے ثابت حکم کو معمول پہ قرار دیتے ہیں۔

چنانچہ حافظ ابن تیمیہؒ لکھتے ہیں کہ: ”وقد روی ابن ابی شیبۃ والدارقطنی عنہ من صلی علیٰ عند قبری سمعته و من صلی علیٰ نائیا ببلغته و فی اسنادہ لین لکن لہ شواہد ثابتۃ فان ابلاغ الصلوٰۃ والسلام علیہ من البعد قدر و اہل السنن من غیر وجہ“ (فتاویٰ ابن تیمیہؒ ج ۴ ص ۳۶۱ طبع جدید ج ۲ ص ۱۱۶)

”ابن ابی شیبہؒ اور دارقطنیؒ نے آنحضرت ﷺ سے روایت کی ہے آپ ﷺ نے فرمایا کہ جس نے مجھ پر میری قبر کے پاس (صلوٰۃ و) سلام کہا تو میں خود سنتا ہوں اور جس نے دُور سے پڑھا تو وہ مجھے پہنچایا جاتا ہے اس کی سند کمزور ہے لیکن اس کے کئی شواہد ثابت ہیں۔ کیونکہ دُور سے آپ ﷺ کو صلوٰۃ و سلام پہنچانے کی روایت متعدد طرق سے اہل السنن نے بیان کی ہے۔“

حافظ ابن تیمیہؒ علمی طور پر یہ بتانا چاہتے ہیں کہ سند کے لحاظ سے اگرچہ یہ روایت کمزور ہے لیکن اپنے شواہد کی تائید سے یہ روایت قابل اعتبار و عمل ہے۔

اور علامہ ابن عبد الہادیؒ لکھتے ہیں کہ: ”فاما ذلک الحدیث و ان کان معناه صحیحاً فاسنادہ لایحتج بہ و انما یثبت معناه باحادیث أخر فانه لا یعرف إلا من حدیث محمد بن مروان السدی الصغیر عن الاعمش کما ظنہ البیہقیؒ و ما ظنہ فی هذا هو متفق علیہ عند اہل المعرفة و هو عندہم موضوع علی الاعمش“ بہر حال یہ حدیث اگرچہ اس کا معنی صحیح ہے لیکن اس کی سند قابل احتجاج نہیں ہے۔ البتہ اس کا معنی دوسری احادیث کی روشنی میں ثابت ہے۔ یہ روایت اعمشؒ سے محمد بن مروان السدی الصغیر کے طریق ہی سے معروف ہے، جیسا کہ بیہقیؒ نے خیال کیا ہے اور ان کا خیال اس فن کی معرفت رکھنے والوں کے ہاں اتفاقی امر ہے اور یہ ان کے نزدیک (بطریق محمد بن مروان) اعمشؒ پر موضوع ہے۔ (الصارم المنکی ص ۱۳۱)

۱۔ (ماہنامہ تعلیم القرآن ص ۴۸) اکتوبر ۱۹۶۷ء میں ہے: اُس حدیث کی جو سند سدی صغیر پر مشتمل ہے اس کو بوجہ راوی مذکور کے کمزور کہا جائے گا اور جس سند میں یہ راوی نہیں ہے وہ کمزور نہیں ہے اور حدیث ہذا کی دوسری سند بھی ہے جس کے صحیح ہونے کی تصریح کرتے ہیں۔ چنانچہ طاعی القاریؒ النحویؒ شرح مشکوٰۃ میں فرماتے ہیں: ”قال میرک نقلًا عن الشیخ و رواہ ابو الشیخ و ابن حبان فی کتاب ثواب الاعمال بسند جید“

اور نیز لکھتے ہیں کہ یہ حدیث آنحضرت ﷺ پر موضوع ہے نہ تو یہ روایت حضرت ابو ہریرہ رضی اللہ عنہ نے بیان کی اور نہ ابو صالح رحمہ اللہ اور اعمش رحمہ اللہ نے اور محمد بن مردان السدی متہم بالکذب والوضع ہے اور نیز فرماتے ہیں کہ بعض نے یہ روایت ابو معاویہ رحمہ اللہ عن الاعمش رحمہ اللہ کے طریق سے بیان کی ہے اور یہ کھلی غلطی ہے۔ اس حدیث میں محمد بن مردان ہی متفرد ہے اور وہ متروک الحدیث اور متہم بالکذب ہے۔ ملاحظہ کیجئے کہ علامہ ابن عبد الہادی رحمہ اللہ نے اس روایت کو سند کے لحاظ سے گرانے میں کوئی کسر نہیں اٹھا رکھی اور ”محمد بن مردان عن الاعمش“ کے طریق کو موضوع تک کہتے ہیں۔ (اور اسی اُدھوری بات کو مؤلف ”ندائے حق“ نے پلے باندھ رکھا ہے) لیکن دوسری احادیث کی روشنی میں وہ اس کے معنی اور مدلول کو صحیح کہتے ہیں اور اس کا معنی صحیح تسلیم کرتے ہوئے وہ خود لکھتے ہیں کہ:

”وہو یرفع یدہ یمسح السلام من القبر وتبلغہ الملائکۃ الصلوۃ والسلام من البعد“ (الصارم المنکی ص ۲۸۲)

”آنحضرت ﷺ قبر کے پاس سے سلام خود سنتے ہیں اور دُور سے فرشتے آپ کو صلوٰۃ و سلام پہنچاتے ہیں۔“

اور تصریح فرماتے ہیں کہ آپ ﷺ صرف عند القبر صلوٰۃ و سلام سنتے ہی نہیں بلکہ جواب بھی دیتے ہیں۔

چنانچہ وہ تحریر فرماتے ہیں کہ: ”واما من صلی علیہ عند قبرہ فانہ یرد علیہ“ (الصارم المنکی ص ۱۶۵)

”جو شخص عند القبر آپ کو سلام کہتا ہے آپ اس کے سلام کا جواب بھی دیتے ہیں۔“

اور نیز لکھتے ہیں کہ: ”واما من سلم علیہ عند قبرہ فانہ یرد علیہ وذلک کالسلام علی سائر المؤمنین لیس ہو من خصائصہ“ (الصارم المنکی ص ۱۳۱)

”بہر حال جس نے آپ ﷺ پر عند القبر سلام کہا تو آپ اس کا جواب دیتے ہیں اور یہ ایسا ہی ہے جیسا کہ سب مؤمن سلام کا جواب دیتے ہیں یہ صرف آپ ﷺ ہی کی خصوصیت نہیں ہے۔“

ان تمام عبارات سے معلوم ہوا کہ موصوف رحمہ اللہ فنی طور پر اس حدیث کی سند پر کلام کرنے کے باوجود اصل مسئلہ میں کوئی اختلاف نہیں کرتے اور عند القبر آپ ﷺ کے صلوٰۃ و سلام سننے اور جواب دینے کے وہ اسی طرح قائل ہیں۔ جیسے دیگر علماء ملت قاضی شوکانی رحمہ اللہ ایک حدیث کی تحقیق میں لکھتے ہیں کہ: ”ثم حکم ابن عبد البر رحمہ اللہ مع ذلک بصحتہ لتلقى العلماء لہ بالقبول فردہ من حیث الاسناد و قبلہ من حیث المعنی“ (نیل الاوطار ج ۱ ص ۲۴)

”پھر باوجود اس کے ابن عبد البر رحمہ اللہ نے اس کو صحیح قرار دیا ہے کیونکہ علماء نے اس کو قبول کیا ہے۔ سو ابن عبد البر رحمہ اللہ نے اس روایت کو سند کے لحاظ سے رد کیا ہے اور معنی کے لحاظ سے قبول کیا ہے۔“

اس سے معلوم ہوا کہ جب کسی ضعیف حدیث کے شواہد موجود ہوں یا علماء اُمت نے اس کو قبول کر کے اس پر تعامل کیا ہو تو وہ حدیث باوجود کمزور ہونے کے قابل عمل ہوتی ہے۔ حافظ ابن القیم رحمہ اللہ اور حضرت مولانا سید محمد انور شاہ صاحب رحمہ اللہ کی اس سلسلہ میں بعض عبارتیں ہم نے ”سماع الموتی“ میں عرض کر دی ہیں ان کو وہیں ملاحظہ فرمائیں۔ اس بحث کو پیش نظر رکھنے کے بعد مؤلف کا (ندائے حق ص ۱۳۷) میں یہ لکھنا کہ: ”پھر اجلہ محدثین کا اس حدیث کی سند پر جرح کرنا ہی دلیل ہے۔ اس حدیث کے غیر معمول پہ ہونے کے۔“ سراسر مردود ہے اور بالکل قابل التفات ہی نہیں ہے۔

فائدہ: علامہ ابن عبد الہادی رحمہ اللہ کی تحقیق میں یہ روایت صرف محمد بن مردان عن الاعمش کی سند ہی سے معروف ہے اور بقول ان کے یہ سند موضوع بھی ہے لیکن بایں ہمہ وہ اس کے معنی کو صحیح کہتے ہیں جیسا کہ آپ نے خود انہی کی عبارات سے یہ حقیقت ملاحظہ کر لی ہے برخلاف اس کے ہمارا اور جمہور کا مستدل ہرگز یہ سند نہیں ہے بلکہ ہمارا

استدلال ابوالشیخ رحمہ اللہ کی سند سے ہے۔ مؤلف نے (ندائے حق ص ۱۸۴ تا ۱۹۰) تک بلاوجہ محض تک بندی سے اور پٹواریوں کی طرح نقشہ نویسی سے اس کو ناقابل اعتبار بنانے کی بے جاسعی کی ہے۔ مگر اس سے کیا حاصل؟ ابوالشیخ رحمہ اللہ کی سند اصول حدیث کے رُو سے جید ہے اور اُمت مرحومہ کے تعامل کی وجہ سے معمول یہ ہے: ”لا ریب فیہ“ اگر علامہ ابن عبدالبہادی رحمہ اللہ کو اس سند کا علم نہیں تو کیا مضائقہ ہے۔ انہی کے اُستاد بھائی، وسیع النظر، محقق عالم حافظ ابن القیم رحمہ اللہ اور حافظ الدنیا ابن حجر عسقلانی رحمہ اللہ اور امام سخاوی رحمہ اللہ وغیرہ کو (جو علم حدیث میں مسلم شخصیتیں ہیں) اس کا علم ہے اور اصول حدیث کا مسئلہ ہے۔ (من عرف حجة علی من لم یعرف)

الغرض! علامہ ابن عبدالبہادی رحمہ اللہ کے محمد بن مروان عن الاعمش کے طریق پر کلام کرنے بلکہ اسے موضوع کہنے سے ابوالشیخ رحمہ اللہ کی سند پر قطعاً کوئی زد نہیں پڑتی، جیسا کہ اہل علم اور ارباب انصاف پر یہ ظاہر ہے۔

خود علامہ ابن عبدالبہادی رحمہ اللہ ایک مقام پر لکھتے ہیں کہ: ”والعلماء المتنازعون کل منهم یحتج بدلیل شرعی و یکون عند بعضهم من العلم ما لیس عند الآخر فان العلماء ورثة الانبیاء قال اللہ تعالیٰ وَاَوْدُوْا سَلٰمًا اِذْ یُخٰکِمٰنِ فِی الْحَزْبِ اِذْ نَفَسَتْ فِیْهِ غَنَمُ الْقَوْمِ وَکُنَّا لْخَکْمِهِمْ شٰہِدِیْنَ فَفَہِمْنٰهَا سَلٰمًا وَکَلَّا اَتِیْنَا خَکْمًا وَّ عَلَمًا“ اور علماء جو آپس میں اختلاف کرتے ہیں، ان میں سے ہر ایک شرعی دلیل سے احتجاج کرتا ہے۔ کیونکہ بعض کے پاس وہ علم ہوتا ہے جو دوسرے کے پاس نہیں ہوتا۔ بلاشبہ علماء حضرات انبیاء کرام علیہم السلام کے وارث ہیں۔ اللہ تعالیٰ فرماتا ہے: ”وَ اَوْدُوْا سَلٰمًا“ اور سلیمان نے کھیتی کے بارے جس وقت فیصلہ کیا جب رات کے وقت اس میں قوم کی بکریاں جا پڑیں اور ہم ان کے فیصلہ پر گواہ تھے اور ہم نے فیصلہ کی بات سلیمان کو سمجھادی اور ہر ایک کو ہم حکم اور علم دیا۔ (ص ۲۷۹) علامہ ابن عبدالبہادی رحمہ اللہ یہ بتانا چاہتے ہیں کہ حضرت سلیمان علیہ السلام کو ایک چیز کا علم تھا اور حضرت داؤد علیہ السلام کو نہ تھا اور علماء حضرات انبیاء کرام علیہم السلام کے وارث ہیں اور ان کے علم کا بھی یہی حال ہے۔

ساتویں دلیل

حضرت ابو ہریرہ رضی اللہ عنہ فرماتے ہیں کہ آنحضرت ﷺ نے ارشاد فرمایا کہ: ”لیہبطن عیسیٰ ابن مریم حکماً واما ما مقسطا ویسلکن فجاً حاجاً و معتمر او لیأتین قبری حتی یسلم علی ولاردن علیہ“

”البتہ ضرور حضرت عیسیٰ ابن مریم علیہ السلام نازل ہوں گے منصف اور امام عادل ہوں گے اور البتہ ضرور وہ فج (جگہ کا نام ہے) کے راستے پر حج یا عمرہ کے لئے چلیں گے اور بلاشبہ وہ میری قبر پر آئیں گے۔ حتیٰ کہ وہ مجھے سلام کہیں گے اور بلاحکم میں ان کے سلام کا جواب دوں گا۔“

یہ روایت (مسند احمد ج ۲ ص ۲۹۰، مستدرک ج ۲ ص ۵۹۵) میں بھی ہے اور امام حاکم رحمہ اللہ اور علامہ ذہبی رحمہ اللہ دونوں اس کو صحیح کہتے ہیں اور ایک روایت میں یوں آتا ہے: ”ثم لئن قام علی قبری فقال یا محمد لا جیننہ۔ رواہ ابو یعلیٰ ورجاله رجال الصحیح“

(مجمع الزوائد ج ۸ ص ۲۱۱)

”پھر اگر وہ میری قبر پر کھڑے ہو کر فرمائیں گے یا محمد (ﷺ) تو میں ضرور ان کو جواب دوں گا۔ اس کو

امام ابو یعلیٰ رحمہ اللہ نے روایت کیا ہے اور اس کے راوی بخاری کے راوی ہیں۔“

آنحضرت ﷺ کی حالت قبر مبارک میں جواب ہے وہی حضرت عیسیٰ علیہ السلام کے نزول کے وقت بھی ہوگی۔ بالفاظ دیگر اُس وقت آپ کی قبر مبارک میں آپ پر کوئی نئی حالت طاری نہیں ہوگی جو مثلاً اب نہیں ہے اور اس تفریق پر کوئی شرعی دلیل بھی قائم نہیں ہے۔ سو اگر اُس وقت آپ حضرت عیسیٰ علیہ السلام کا سلام سنیں گے اور اس کا جواب دیں گے تو اس وقت بھی یہ ممکن بلکہ واقع ہے اور پہلے عرض کیا جا چکا ہے کہ عرض سلام اور اس کا جواب آپ کی ذات گرامی سے وابستہ ہے جو جسم مع الروح کا نام ہے، نہ صرف جسم سے اور نہ تنہا روح سے۔ اس صحیح روایت سے بھی معلوم ہوا کہ ”عند القبر“ آنحضرت ﷺ کا صلوٰۃ و سلام کا سماع متحقق ہے اور آپ کا جواب دینا بھی ثابت ہے اور اس کا انکار صحیح حدیث کا انکار ہے۔

حضرت عیسیٰ علیہ السلام کا نزول متواتر احادیث سے ثابت ہے

تمام اہل اسلام اس بات پر متفق ہیں کہ حضرت عیسیٰ علیہ السلام کو زندہ آسمان کی طرف اُٹھایا گیا ہے اور قرب قیامت وہ آسمان سے زمین پر نازل ہوں گے، دجال لعین کو قتل کریں گے اور یہود و دیگر کفار سے جہاد کریں گے اور زمین پر قرآن و حدیث کی حکومت جاری فرمائیں گے۔ حضرت ابن عباس رضی اللہ عنہما کی روایت میں ہے کہ: ”جب اللہ تعالیٰ نے ارادہ فرمایا کہ حضرت عیسیٰ علیہ السلام کو آسمان پر اُٹھالیں تو وہ اپنے صحابہ کی طرف نکلے۔“ (تفسیر ابن کثیر ج ۱ ص ۵۷۳) اور اس کی سند صحیح ہے (تفسیر ابن کثیر ج ۱ ص ۵۷۵) اور حضرت ابو ہریرہ رضی اللہ عنہ کی حدیث میں ہے کہ آنحضرت ﷺ نے فرمایا کہ تمہاری کیسی (اچھی) حالت ہوگی جب کہ حضرت عیسیٰ بن مریم علیہ السلام تم میں آسمان سے نازل ہوں گے۔ (کتاب الاسماء والصفات ص ۳۰۱، للبیہقی ص ۳۰۱، طبع الہ آباد) اور ”من السماء“ کے الفاظ (مجمع الزوائد ج ۷ ص ۳۴۹) اور (کنز العمال ج ۷ ص ۲۶۸) اور منتخب کنز بر حاشیہ مسند احمد ج ۶ ص ۵۶) میں بھی موجود ہیں۔

حضرت ابو ہریرہ رضی اللہ عنہ کی روایت میں ہے کہ آنحضرت ﷺ نے فرمایا کہ حضرت عیسیٰ علیہ السلام نازل ہونے کے بعد زمین میں چالیس سال رہیں گے۔ (ابوداؤد طیالسی ص ۳۳۱، متدرک ج ۲ ص ۳۳۵)

امام ابن عطیہ رحمہ اللہ فرماتے ہیں کہ اُمت مسلمہ کا اس امر پر اجماع ہے جس کی بنیاد متواتر احادیث پر ہے کہ حضرت عیسیٰ علیہ السلام زندہ ہیں اور آخر زمانہ میں نازل ہوں گے۔ (تفسیر بحر محیط ج ۲ ص ۴۷۳)

امام ابوالحسن اشعری رحمہ اللہ فرماتے ہیں کہ اُمت کا اجماع ہے کہ اللہ تعالیٰ نے حضرت عیسیٰ علیہ السلام کو آسمان پر اُٹھایا ہے۔ (کتاب الابانہ عن اصول الدیانہ ص ۴۶، طبع حیدرآباد دکن)

امام سیوطی رحمہ اللہ فرماتے ہیں کہ حضرت عیسیٰ علیہ السلام کے نزول اور ان کی نبوت کی نفی کفر ہے۔ (الحادی للفتاویٰ ج ۲ ص ۱۶۶) حافظ ابن کثیر رحمہ اللہ فرماتے ہیں کہ: ”آنحضرت ﷺ کی متواتر احادیث (تقریباً نو صحابہ کرام رضی اللہ عنہم کی روایتوں کا حوالہ بھی دیا ہے) سے حضرت عیسیٰ علیہ السلام کا نزول ثابت ہے اور یہ بھی ثابت ہے کہ وہ شام میں دمشق کے اندر سفید مشرقی مینار پر صبح کی نماز کے وقت نازل ہوں گے۔“ (مصلہ تفسیر ج ۱ ص ۵۸۲)

نواب صدیق حسن خان صاحب رحمہ اللہ لکھتے ہیں کہ: ”حضرت عیسیٰ علیہ السلام کا آخر زمانہ میں نازل ہونا متواتر احادیث سے ثابت ہے۔“ (فتح البیان ج ۲ ص ۳۴۴)

علامہ ابن حزم رحمہ اللہ فرماتے ہیں کہ: ”جو شخص آنحضرت ﷺ کے بعد حضرت عیسیٰ علیہ السلام کے بغیر کسی اور نبی کے آنے کا قائل ہو تو اس کے کفر میں دو آدمیوں نے بھی شک نہیں کیا۔ کیونکہ ان میں سے ہر ایک امر میں سب پر حجت قائم ہو چکی ہے۔“ (اللسل والتعلیل ج ۳ ص ۱۳۹)

الغرض! حضرت عیسیٰ علیہ السلام کا رفع اور پھر نزول تواتر اور قطعیت سے ثابت ہے جو اس کا انکار یا تاویل کرے وہ کافر ہے۔

مرزا غلام احمد قادیانی کا فیصلہ

مسلمانوں کے جملہ فرقے خواہ وہ کسی بھی مکتب فکر سے متعلق ہیں، اس بات پر متفق ہیں اور ان کا اس میں کوئی اختلاف نہیں ہے کہ حضرت عیسیٰ علیہ السلام زندہ ہیں اور قیامت سے قبل ضرور نازل ہوں گے اور اس بات کو مرزا قادیانی بھی ماننے پر مجبور ہے۔ چنانچہ وہ لکھتے ہیں کہ: ”یہ امر پوشیدہ نہیں کہ مسیح بن مریم کے آنے کی پیش گوئی ایک اول درجہ کی پیش گوئی ہے جس کو سب نے باتفاق قبول کر لیا ہے۔ تواتر کا اول درجہ اس کو حاصل ہے۔“

(ازالہ ادہام ص ۵۵۷، خزائن ج ۳ ص ۴۰۰) اور نیز لکھا ہے کہ: ”مثلاً صحیح مسلم کی حدیث میں یہ لفظ موجود ہے کہ حضرت مسیح جب آسمان سے اتریں گے وہ ان کا لباس زرد رنگ کا ہوگا۔“ (ازالہ ادہام ص ۸۱، خزائن ج ۳ ص ۱۳۲)

الحاصل حضرت عیسیٰ علیہ السلام کی آمد اور آسمان سے نزول کا اقرار قادیانی دجال کو بھی ہے۔

باب ہفتم

بِسْمِ اللّٰهِ الرَّحْمٰنِ الرَّحِیْمِ

عند القبر سماع کے بارے میں علماء اسلام کا نظریہ

آنحضرت ﷺ کے عند القبر صلوٰۃ و سلام کے سماع کے بارے میں متعدد حوالے پہلے عرض کر دیئے گئے ہیں۔ ان کے اعادہ کی حاجت نہیں ہے جو حوالے پہلے مذکور نہیں ہیں ان میں سے بعض کا بیان سن لیجئے۔

علامہ منادی رحمہ اللہ حدیث من صلی علی کا مطلب بیان کرتے ہوئے لکھتے ہیں کہ: ”من صلی علی عند قبری سمعته و من صلی علی ”نائیا“ ای بعید ”ابلغته“ ای اخبرت به من احد من الملائکة و ذلک لان لروحہ تعلقاً بمقر بدنہ الشریف و حرام علی الارض ان تاكل اجساد الانبياء“ (فیض القدير ج ۶ ص ۱۷۰، طبع مصر)

”جس نے میری قبر کے پاس مجھ پر درود پڑھا تو میں خود سنتا ہوں اور جس نے دُور سے پڑھا تو میرے پاس وہ پہنچایا جاتا ہے۔ یعنی کسی فرشتہ کے ذریعہ مجھے اس کی خبر دی جاتی ہے اور یہ اس لئے کہ آپ کی روح مبارک کا آپ کے بدن شریف سے تعلق ہے اور زمین پر پیغمبروں کے جسم حرام کر دیئے گئے ہیں۔“

اور کم و بیش یہی عبارت اس مقام پر علامہ عزیزی رحمہ اللہ کی ہے۔ (السراج المیر ج ۳ ص ۳۷۰)

علامہ منادی رحمہ اللہ کو اس مقام پر ایک صریح مغالطہ ہوا ہے وہ یہ کہ ان کو ابوالشیخ رحمہ اللہ کی سند کا علم نہیں ہے اور ”سدی“ کی سند کے پیش نظر انہوں نے اس پر کلام کیا ہے۔ ”سدی“ واقعی نامعتبر ہے لیکن مدار ابوالشیخ کی سند پر ہے۔

کما مر مفصلاً اور حضرت مثلاً علی القاری رحمہ اللہ لکھتے ہیں کہ: ”من صلی علی عند قبری سمعته ای سماعاً حقیقاً بلا واسطۃ“

(مرقات ج ۲ ص ۱۰، دعوہ فی شرح الشفاء ج ۳ ص ۵۰۰)

”جس شخص نے مجھ پر میری قبر کے پاس درود پڑھا تو میں خود اس کو سنتا ہوں یعنی حقیقی طور پر فرشتوں کے توسط کے بغیر میں خود سنتا ہوں۔“

اس عبارت سے معلوم ہوا کہ سماع صلوٰۃ و سلام کا مسئلہ کوئی کناہ یا ر مز نہیں بلکہ حقیقی سماع پر محمول ہے۔
حضرت مولانا نصیر الدین صاحب غور غشتوی رحمہ اللہ (التوفی ۱۳۸۶ھ) اپنے حاشیہ مشکوٰۃ ص ۹۳ میں سمعۃ کی شرح میں لکھتے ہیں: سمعاً حقیقیاً بلا واسطۃ اور لفظ نانیا کی شرح میں لکھتے ہیں ای بعیداً۔

علامہ السید احمد طحاوی الحنفی رحمہ اللہ (التوفی ۱۲۳۳ھ) لکھتے ہیں کہ: ”فانه یسمعها ای اذا كانت بالقرب منه ﷺ وتبلغ الیه ای یبلغها الملک الیه اذا کان المصلی بعیداً“ (طحاوی ص ۴۰۵، طبع مصر)
”بے شک آنحضرت ﷺ درود شریف سنتے ہیں جب کہ آپ کے قریب پڑھا جائے اور فرشتہ آپ کو پہنچاتا ہے جب کہ درود پڑھنے والا دور سے پڑھتا ہو۔“

یہ عبارت بھی اپنے مدلول پر صراحت سے دلالت کرتی ہے کہ اگر آنحضرت ﷺ کی قبر مبارک کے پاس صلوٰۃ و سلام پڑھا جائے تو آپ بنفس نفیس خود سنتے ہیں اور دور سے پہنچایا جاتا ہے۔

علامہ شہاب الدین احمد انصاری رحمہ اللہ (التوفی ۸۹۹ھ) دعاء کا لفظ استعمال کرتے ہیں۔ چنانچہ لکھتے ہیں کہ: ”لانه ﷺ حی فی قبره یسمع دعاء زائرہ“ (نسیم الریاض ج ۳ ص ۳۸۹)
”کیونکہ آنحضرت ﷺ اپنی قبر میں زندہ ہیں اور اپنے زیارت کرنے والے کی دعائیں سنتے ہیں۔“

بظاہر دعا کے عام لفظ سے صلوٰۃ و سلام کے علاوہ دعا متبادر ہے۔

قطب الارشاد حضرت مولانا رشید احمد صاحب گنگوہی رحمہ اللہ (التوفی ۱۳۲۳ھ) لکھتے ہیں کہ: استعانت کے تین معنی ہیں۔

(۱) یہ کہ حق تعالیٰ سے دُعا کرے کہ بحرمت فلاں میرا کام کر دے یہ باتفاق جائز ہے۔ خواہ عند القبر ہو، خواہ دوسری جگہ اس میں کسی کو کلام نہیں۔

(۲) دوسرے یہ کہ صاحب قبر سے کہے کہ تم میرا کام کر دو، یہ شرک ہے خواہ قبر کے پاس کہے خواہ قبر سے دُور کہے اور بعض روایات میں جو آیا ہے اَعِیْنُوْنِیْ عِبَادَ اللّٰهِ تُوْدِہِ فِی الْوَاقِعِ کسی میت سے استعانت نہیں بلکہ عباد اللہ جو صحراء میں موجود ہوتے ہیں، ان سے طلب اعانت ہے کہ حق تعالیٰ نے ان کو اسی کام کے واسطے وہاں مقرر کیا ہے تو وہ اس باب سے نہیں ہے۔ اس سے حجت جواز پر لانا جہل ہے معنی حدیث سے۔

(۳) تیسرے یہ کہ قبر کے پاس جا کر کہے کہ اے فلاں تم میرے واسطے دُعا کرو کہ حق تعالیٰ میرا کام کر دیوے، اس میں علماء کا اختلاف ہے۔ مجتہد سماع موقی اس کے جواز کے مقرر ہیں اور مانعین سماع منع کرتے ہیں۔ سو اس کا فیصلہ اب کرنا محال ہے مگر انبیاء کرام علیہم السلام کے سماع میں کسی کو خلاف نہیں۔ اسی وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے۔ پس یہ جواز کے واسطے کافی دلیل ہے۔ (فتاویٰ رشیدیہ ج ۱ ص ۹۹، ۱۰۰، طبع جید برقی پریس دہلی)

اور دوسرے مقام پر لکھتے ہیں کہ: ”اور تفصیل یہ ہے کہ استمداد تین قسم ہے ایک یہ کہ اہل قبور سے مدد چاہے اس کو سب فقہاء نے ناجائز لکھا ہے۔ دوسرے یہ کہ کہے اے فلاں خدا تعالیٰ سے دُعا کرو کہ فلاں کام میرا پورا ہو جائے، یہ بھی اُوپر مسئلہ سماع کے ہے جو سماع موقی کے قائل ہیں۔ ان کے نزدیک درست، دوسروں کے نزدیک ناجائز اسی کو شیخ (عبدالحق محدث دہلوی رحمہ اللہ) نے لکھا ہے کہ: ”وان الاستمداد باہل القبور الی قولہ فقد انکرہ کثیر من“

الفقهاء، ”انبیاء علیہم السلام کو اسی وجہ سے مستثنیٰ کیا کہ ان کے سماع میں کسی کو اختلاف نہیں۔ تیسرے یہ کہ دُعائے الہی بحرمت فلاں میرا کام پورا کر دے یہ بالاتفاق جائز ہے اور تمام شجروں میں موجود ہے۔“ (فتاویٰ ج ۲ ص ۸)

قطب الارشاد حضرت مولانا گنگوہی رحمہ اللہ کا یہ ارشاد کہ حضرات انبیاء کرام علیہم السلام کے سماع میں کوئی اختلاف نہیں بڑی وزنی بات کی ہے۔

علامہ ابن عبد الہادی رحمہ اللہ اس پر خاصی بحث کرتے ہیں جس کا خلاصہ یہ ہے کہ: ”قبر شریف کے قریب سے تو آپ صلوٰۃ و سلام سنتے ہیں اور اس کا جواب بھی دیتے ہیں لیکن قبر مبارک سے دور باقی مسجد نبوی میں جو سلام پڑھا جاتا ہے وہ آپ خود نہیں سنتے وہ ایسا ہی ہے جیسے کوئی نماز میں یا مسجد میں داخل یا اس سے خارج وقت پڑھے۔“ (الصارم المنکی ص ۹۵)

حضرت مولانا خلیل احمد صاحب سہارنپوری رحمہ اللہ سے منقول ہے کہ: ”وہ فرمایا کرتے تھے کہ آنحضرت ﷺ حیات ہیں۔ لہذا پست آواز سے سلام عرض کرنا چاہئے۔ مسجد نبوی کی حد میں کتنی ہی پست آواز سے سلام عرض کیا جائے، اس کو حضرت ﷺ خود سنتے ہیں۔“ (تذکرۃ الخلیل ص ۳۶)

حضرت مولانا تھانوی رحمہ اللہ فرماتے ہیں کہ: ”بروایت حضرت انس رضی اللہ عنہ خود حضور ﷺ کا ارشاد مروی ہے کہ جو شخص میری قبر کے پاس درود پڑھتا ہے اس کو میں خود سن لیتا ہوں اور جو شخص دُور سے درود بھیجتا ہے وہ مجھ کو پہنچایا جاتا ہے یعنی بذریعہ فرشتوں کے۔“ (نثر الطیب ص ۲۱۱)

اور پھر آگے لکھتے ہیں کہ: ”سلام کا سننا نزدیک سے خود اور دُور سے بذریعہ ملائکہ (اور) سلام کا جواب دینا یہ تو دائمًا ثابت ہیں۔“ (ایضاً ص ۲۱۲)

ان تمام اقتباسات سے یہ امر روشن ہو گیا ہے کہ اگر کوئی شخص آنحضرت ﷺ کی قبر مبارک کے پاس صلوٰۃ و سلام پڑھے تو اس کو آپ خود بنفس نفیس سنتے ہیں اور دُور سے فرشتے پہنچاتے ہیں اور حضرت گنگوہی رحمہ اللہ کی عبارت سے یہ بات بھی واضح ہو گئی ہے کہ حضرات انبیاء کرام علیہم السلام کے سماع میں کسی کا کوئی اختلاف نہیں۔ جو شخص اس کا منکر ہو وہ اجماع کا منکر ہے اور منکر اجماع کے لئے جو وعیدیں وارد ہوئی ہیں وہ سب بلاشبہ اس شخص پر چسپاں ہیں۔ حضرت مولانا گنگوہی رحمہ اللہ کی عبارت میں چار مسئلوں کا خصوصیت سے ذکر ہے۔ اس لئے ضروری معلوم ہوتا ہے کہ ان کے بارے میں بھی کچھ تحقیق سپرد قلم کر دی جائے۔ ایک تو یہ کہ فقہاء کرام رحمہ اللہ نے آنحضرت ﷺ کی قبر مبارک کے پاس شفاعتِ مغفرت کا عرض کرنا لکھا ہے اور دوسرا مسئلہ تو تسل اور حرمت کا ہے اور تیسرا حضرات انبیاء کرام علیہم السلام کے علاوہ عام موتی کے عند القبر سماع یا عدم سماع کا مسئلہ ہے اور چوتھا استمداد باہل القبور کا ہے۔

قیامت کے دن شفاعت

شفاعت کا مسئلہ قرآن و حدیث اور کتب عقائد میں بڑی وضاحت کے ساتھ بیان کیا گیا ہے اور اس کی کئی اقسام ہیں۔ ایک شفاعت کبریٰ ہے جو آنحضرت ﷺ قیامت کے دن تمام اُمتوں کے لئے تعجیلِ حساب کے سلسلہ میں کریں گے۔ اس کے علاوہ دیگر حضرات انبیاء کرام علیہم السلام اور ملائکہ کی شفاعتِ عمومی بھی حق ہے اور اسی طرح شہداء حفاظ قرآن اولیاء عظام رحمہم اللہ اور جو بچے نابالغ فوت ہو چکے ہوں۔ بشرط یہ کہ ماں باپ نے ان پر نوحہ نہ کیا ہو،

مومن کی شفاعت بھی حق ہے اور اہل اسلام کا کوئی قابل قدر فرقہ ایسا نہیں جو اس کا انکار کرتا ہو۔ یہ مسئلہ چونکہ دلائل قطعیہ صریحہ سے ثابت ہے اس لئے اس کے لئے دلائل پیش کرنا غیر ضروری ہے۔ حضرت مولانا گنگوہی رحمہ اللہ نے جس شفاعت کا ذکر کیا ہے وہ آگے آرہی ہے۔

آنحضرت ﷺ کی قبر مبارک پر شفاعت کی درخواست جائز ہے

چونکہ آنحضرت ﷺ کی قبر مبارک کا علم تو اتر سے ثابت ہے، اس لئے آپ کی قبر شریف کے پاس حاضر ہو کر یہ کہنا کہ حضرت آپ میری مغفرت کی شفاعت فرمائیں، جائز اور درست ہے اور یہ صرف حضرات متاخرین ہی کی ایجاد نہیں ہے۔ جیسا کہ بعض خام خیال لوگوں کا بے بنیاد وہم ہے بلکہ اس کا ثبوت حضرات صحابہ کرام رضی اللہ عنہم سے اور ان کے ایک گونہ اجماع اور حضرت عمر رضی اللہ عنہ کی تائید اور تصویب سے ہے۔

چنانچہ علامہ سمہودی رحمہ اللہ لکھتے ہیں: ”و قد یكون التوسل به ﷺ بعد الوفاة بمعنى طلب ان يدعوا كما كان في حياته و ذلك فيما روى البيهقي رحمہ اللہ من طريق الاعمش عن ابی صالح عن مالک الدار رحمہ اللہ قال اصاب الناس قحط في زمان عمر بن الخطاب رحمہ اللہ فجاء رجل الى قبر النبی ﷺ فقال يا رسول الله استسق الله تعالى لامتك فانهم قد هلكوا فاتاه رسول الله ﷺ في المنام فقال انت عمر رحمہ اللہ فاقرأه السلام واخبره انهم مسقون و قل له عليك الكيس الكيس فاثی الرجل عمر رحمہ اللہ فاخبره فبکی عمر رحمہ اللہ ثم قال يا رب ما الی الا ما عجزت عنه و روى سيف في الفتوح ان الذي رأى المنام المذكور بلال بن الحارث المزني احد الصحابة رضی اللہ عنہ و محل الاستشهاد طلب الاستسقاء منه ﷺ و هو فی البرزخ و دعائه لربه فی هذه الحالة غیر ممتنع و علمه بسؤال من يساله قد ورد فلا مانع من سؤال الاستسقاء و غیره منه كما كان فی الدنيا“

”اور آنحضرت ﷺ سے وفات کے بعد توسل کبھی اس معنی میں ہوتا ہے کہ آپ سے دُعا طلب کرے جیسا کہ آپ ﷺ نے حیات میں تھا اور یہ جیسا کہ امام بیہقی رحمہ اللہ نے بطریق اعمش عن ابی صالح عن مالک الدار روایت نقل کی ہے اور ابن ابی شیبہ رحمہ اللہ نے اس کو صحیح سند کے ساتھ مالک الدار رحمہ اللہ سے روایت کیا ہے کہ حضرت عمر رضی اللہ عنہ کے زمانہ میں لوگ قحط میں مبتلا ہوئے۔ ایک شخص آنحضرت ﷺ کی قبر کے پاس گیا اور اس نے کہا یا رسول الله! اللہ تعالیٰ سے اپنے اُمتیوں کے لئے بارش طلب فرمائیں کیونکہ وہ ہلاک ہو چلے ہیں، تو خواب میں اس شخص سے آنحضرت ﷺ نے ملاقات کی اور فرمایا کہ تو عمر (رضی اللہ عنہ) کے پاس جا اور اس کو سلام کہہ اور اس کو خبر دے کہ اُن پر بارش نازل کی جائے گی اور عمر (رضی اللہ عنہ) سے کہہ دے کہ دانائی پر قائم رہے دانائی پر قائم رہے۔ تو وہ شخص حضرت عمر رضی اللہ عنہ کے پاس آیا اور انہیں خبر دی تو حضرت عمر رضی اللہ عنہ رو پڑے۔ پھر فرمایا اے میرے رب میں نے کوئی کوتاہی نہیں کی مگر جس امر سے میں عاجز ہو گیا۔ علامہ سیف رحمہ اللہ نے اپنی کتاب ”فتوح“ میں ذکر کیا ہے کہ جس شخص نے خواب دیکھا تھا وہ حضرت بلال بن الحارث المزنی رضی اللہ عنہ صحابی تھے اور اس سے استدلال یوں ہے کہ آپ ﷺ برزخ (اور قبر) میں تھے کہ آپ ﷺ سے بارش طلب کرنے کی دُعا کی التجاء ہوئی اور اس حالت میں آپ ﷺ کا رب تعالیٰ سے دُعا کرنا کوئی ممتنع امر نہیں ہے اور سوال کرنے والے کے سوال کے علم کے بارے میں دلیل وارد ہوئی ہے۔ لہذا آپ ﷺ سے بارش وغیرہ کے طلب کرنے کے سوال میں کوئی مانع نہیں ہے۔ جیسا کہ آپ ﷺ سے دُنیا میں ایسا سوال کیا جاتا تھا۔“ (دقاء الوفا ج ۲ ص ۴۲۱، طبع مصر)

یہ واقع علامہ علی بن عبد الکافی السبکی رحمہ اللہ نے امام بیہقی رحمہ اللہ کی کتاب دلائل النبوة سے پوری سند کے ساتھ نقل کیا ہے۔ (ملاحظہ ہو صفحہ القام ص ۱۳۰) اور حافظ ابن کثیر رحمہ اللہ نے بھی یہ واقعہ امام بیہقی رحمہ اللہ کی پوری سند کے ساتھ نقل فرمایا ہے۔

اور آخر میں لکھتے ہیں: ”وہذا سند صحیح“ (البدایہ والنہایہ ج ۷ ص ۹۲)

اور حافظ ابن حجر عسقلانی رحمہ اللہ لکھتے ہیں کہ: ”رواہ ابن ابی شیبہ باسناد صحیح من رواۃ ابی صالح

(فتح الباری ج ۳ ص ۱۳۸)

السمان“

”اس کو ابن ابی شیبہ رحمہ اللہ نے صحیح سند کے ساتھ ابو صالح السمان سے روایت کیا ہے۔“

ابن ابی شیبہ رحمہ اللہ کی سند کی روایت یہ ہیں:

(۱) امام ابو بکر عبد اللہ بن محمد بن ابی شیبہ رحمہ اللہ، المتوفی ۲۳۵ھ، الحافظ عدیم الظہیر الثبت النحریر جو ثقہ اور

حافظ اور متقن تھے۔ (تذکرۃ الحفاظ ج ۲ ص ۱۸، ۱۹، مصلہ)

(۲) ابو معاویہ محمد بن خازم رحمہ اللہ، المتوفی ۱۹۵ھ، الحافظ الثبت اور محدث الکوفہ تھے۔ (تذکرہ ج ۱

ص ۲۷۱) ان پر بعض محدثین نے اضطراب کا الزام لگایا ہے لیکن علامہ ذہبی رحمہ اللہ فرماتے ہیں کہ: ”ویضطرب فی

غیر حدیث الاعمش“ (تذکرہ ج ۱ ص ۲۷۱) کہ امام اعمش رحمہ اللہ کے علاوہ اور حضرات سے روایت کرنے میں یہ

اضطراب کرتے ہیں اور یہ روایت حضرت اعمش رحمہ اللہ سے ہے۔

(۳) اعمش رحمہ اللہ (المتوفی ۱۳۸ھ) الحافظ الثبت اور شیخ الاسلام تھے۔ (تذکرہ ج ۱ ص ۱۳۵)

(۴) ابو صالح ذکوان السمان الزیات (المتوفی ۱۰۱ھ) حضرت امام احمد بن حنبل رحمہ اللہ فرماتے ہیں

کہ وہ ثقہ من اجل الناس واثقہم (یعنی جلیل القدر اور ثقہ تر لوگوں میں شمار تھے۔ (تذکرہ ج ۱ ص ۸۳)

(۵) حضرت مالک الدار رحمہ اللہ کو علامہ ذہبی رحمہ اللہ حضرات صحابہ کرام رضی اللہ عنہم میں شمار کرتے ہیں۔ (تجرید

اسماء الصحابة رضی اللہ عنہم ج ۲ ص ۴۷) اور علامہ ابن سعد رحمہ اللہ (المتوفی ۲۳۰ھ) ان کو تابعین رحمہم میں شمار کرتے ہیں اور

فرماتے ہیں کہ وہ حضرت عمر رضی اللہ عنہ کے آزاد کردہ غلام (مولیٰ عمر رضی اللہ عنہ) تھے اور حضرت ابو بکر رضی اللہ عنہ اور حضرت عمر رضی اللہ عنہ

سے انہوں نے روایت کی ہے: ”وکان معروفاً“ (طبقات ابن سعد رحمہ اللہ ج ۵ ص ۱۲) اور وہ معروف و مشہور تھے۔

غرض یہ کہ اس روایت کے سب راوی ثقہ ہیں اور حافظ ابن کثیر رحمہ اللہ، حافظ ابن حجر رحمہ اللہ اور علامہ سمہودی رحمہ اللہ وغیرہ

اس روایت کی سند کو صحیح کہتے ہیں۔ امام ابن جریر رحمہ اللہ اور حافظ ابن کثیر رحمہ اللہ فرماتے ہیں کہ یہ واقعہ ۱۷ھ کے آخر

اور ۱۸ھ کی ابتداء کا ہے۔ (تاریخ طبری ج ۴ ص ۹۸، والہدایہ والنہایہ ج ۷ ص ۹۱) اور مؤرخ عبد الرحمن بن محمد بن

خلدون رحمہ اللہ (المتوفی ۸۰۸ھ) فرماتے ہیں کہ یہ واقعہ ۱۸ھ کا ہے۔ (ابن خلدون ج ۲ ص ۹۶۹)

امام طبری رحمہ اللہ اور حافظ ابن کثیر رحمہ اللہ اس واقعہ کے سلسلہ میں یہ بھی نقل کرتے ہیں: ”حتی اقبل

بلال رضی اللہ عنہ بن الحارث المزنی فاستأذن علی عمر رضی اللہ عنہ فقال انا رسول رسول الله الیک یقول لک رسول

الله ﷺ لقد عهدتک کیسا ومازلت علی ذلک فما شأنک؟ قال متی رأیت هذا قال البارحة فخرج فناذی

فی الناس الصلوۃ جامعة“ (تاریخ طبری ج ۴ ص ۹۸، والہدایہ والنہایہ ج ۷ ص ۷۱، واللفظ لها)

یہاں تک کہ حضرت بلال رضی اللہ عنہ بن الحارث المزنی آئے اور حضرت عمر رضی اللہ عنہ سے اجازت طلب کی اور فرمایا کہ میں تمہاری طرف آنحضرت ﷺ کا قصد ہوں۔ آپ ﷺ نے فرمایا کہ اے عمر (رضی اللہ عنہ) میں تو تجھے دانا ہی سمجھتا رہا اور تم اسی پر قائم رہے مگر اب تمہیں کیا ہو گیا ہے؟ (کہ تم نے دعا اور صلوٰۃ استقاء ادا نہیں کی) حضرت عمر رضی اللہ عنہ نے فرمایا کہ یہ خواب تم نے کب دیکھا؟ حضرت بلال رضی اللہ عنہ نے فرمایا کہ گزشتہ شب حضرت عمر رضی اللہ عنہ (نماز استقاء کے لئے) نکلے اور لوگوں میں بھی نماز کے لئے جمع ہونے کا اعلان کیا۔“

اور اختصار اس واقعہ کا ذکر علامہ ابن اثیر رحمہ اللہ (التوفی ۶۳۰ھ) نے بھی کیا ہے۔ (اکامل لابن اثیر ج ۲ ص ۵۵۶) اور یہ واقعہ جب حضرت عمر رضی اللہ عنہ نے حضرات صحابہ کرام رضی اللہ عنہم سے بیان کیا اور فرمایا: ”فان بلال بن الحارث رضی اللہ عنہ یزعم ذینہ وذینہ فقالوا صدق بلال رضی اللہ عنہ“ (تاریخ طبری ج ۳ ص ۹۹، والہدایۃ والتمایہ ج ۷ ص ۹۱) ”کہ بلاشبہ بلال بن الحارث رضی اللہ عنہ ایسا اور ایسا خیال کرتا ہے تو حضرات صحابہ کرام رضی اللہ عنہم نے فرمایا کہ بلال بن الحارث رضی اللہ عنہ سچ کہتا ہے۔“

اس واقعہ سے ذیل کے بڑے واضح فوائد حاصل ہوتے ہیں:

(۱) یہ واقعہ آنحضرت ﷺ کی وفات حسرت آیات سے تقریباً سات آٹھ سال بعد پیش آیا۔ اس وقت بکثرت حضرات صحابہ کرام رضی اللہ عنہم موجود تھے۔

(۲) خواب دیکھنے والے کوئی مجہول شخص نہیں تھے۔ (جیسا کہ مؤلف اقامۃ البرہان لکھتے ہیں: ”یہ ایک ایسے اعرابی کا عمل ہے جو سراپا جہالت ہے نہ اس کا نام معلوم ہے نہ اس کا حال اس لئے ایسے مجہول العین اور مجہول الوصف انسان کے عمل سے احکام شریعت پر استدلال دین سے تمسخر اور تملق کی بدترین مثال ہے۔“ (ص ۲۸۸) سبحان اللہ اور مؤلف (شفاء الصدور ص ۱۰۲) میں اس کو مجہول کہتے ہیں اور (ندائے حق ص ۳۰۳) میں اس واقعہ کا یوں تمسخر اڑاتے ہیں: ”یہ جمہور زنبور کشف خوابیں جنگلیوں کا مذہب آپ ہی کو نصیب ہو۔“ اللہم اھدنا الصراط المستقیم (۱) ضعیف حدیث، (۲) عمل ایک جنگلی صحابی کا جب صحابی کا عمل حجت نہیں تو جنگلی کے عمل کا کیا مقام ہے، (۳) واقعہ خواب کا غیر نبی کا خواب کوئی حجت نہیں۔ جب تک کہ مؤید بالا جماع نہ ہو۔ (ندائے حق ص ۳۰۳، ۳۰۴) اور پھر آگے لکھتے ہیں کہ: ”ہم خیر القرون کا اودنچادور حضرت عمر رضی اللہ عنہ کا عہد بتاتے ہیں جس میں اعرابی (جنگلی) حضور کی قبر پر پہنچ کر بارش کی دعا کروا تا ہے۔ سب علماء نے اسے بدعت میں شمار کیا ہے۔ اگر یہ آپ کی بات حق ہے تو ان علماء کی تغلیط فرمائیے اور فتویٰ شاہ عبدالعزیز محدث دہلوی کا رد فرمائیے اور شاہ اسماعیل شہید کو بدعت کی تعریف سمجھائیے۔“ (چھوٹا منہ اور بڑی بات)

اور نیز لکھتے ہیں کہ: ”مگر یہ شرط ہے کہ کسی جنگلی کا عمل نہ ہو کیونکہ وہ حجت نہیں۔“ (ندائے حق ص ۱۳۶) ملاحظہ فرمائیے کہ کس طرح ایک جلیل القدر صحابی کو بار بار جنگلی کے لفظ سے تعبیر کر کے ان کا تمسخر اڑاتے ہیں اور پھر اس جائز کارروائی کو بدعت کہتے ہیں اور پھر کس طرح سب علماء کی طرف اس کے بدعت قرار دینے کی نسبت کرتے ہیں اور کس بے باکی سے صحیح حدیث کو ضعیف کہتے ہیں اور کس دیدہ دلیری سے حضرت شاہ عبدالعزیز صاحب رحمہ اللہ اور حضرت شاہ شہید رحمہ اللہ کا نام لے کر عوام کو مغالطہ دیتے ہیں۔ اس کی بحث ہم نے ”سماع الموتی“ میں کر دی ہے، وہاں ہی ملاحظہ فرمائیں۔

”یہ واقعہ کسی جنگلی کانہیں بلکہ جلیل القدر صحابی حضرت بلال بن الحارث المزنی رحمہ اللہ (المتوفی ۶۷ھ) کا ہے۔

(۳) آنحضرت ﷺ کی قبر مبارک کے پاس حاضر ہو کر طلب دعا اور سوال شفاعت شرک نہیں، ورنہ یہ جلیل القدر صحابی یہ کارروائی ہرگز نہ کرتے۔

(۴) یہ معاملہ بڑے خواب کانہیں ہے بلکہ اس سچے خواب کو خلیفہ راشد حضرت عمر رضی اللہ عنہ کی تائید و تصویب حاصل ہے اور اس کارروائی کا حکم پہلے تو ”علیکم بسنتی و سنتی الخلفاء الراشدین الحدیث“ کے تحت سنیت کا ہوگا، ورنہ استحباب اور اقل درجہ جواز سے کیا کم ہوگا۔

(۵) یہ واقعہ حضرت عمر رضی اللہ عنہ نے جب دیگر حضرات صحابہ کرام رضی اللہ عنہم سے بیان فرمایا تو انہوں نے صدق بلال فرما کر اس کی پُر زور تائید و تصدیق کی۔ لہذا اس واقعہ کو برا خواب یا اعرابی اور جنگلی کا قصہ تصور کر کے گلو خلاصی چاہنا یا جلیل القدر اور معروف و مشہور صحابی کو مجہول العین والحال کہنا دین سے خالص تمسخر اور تلعقب ہے۔ حضرات صحابہ کرام رضی اللہ عنہم کے نقش قدم پر چلنا بمضمون حدیث ما انا علیہ واصحابی باعث نجات اور رشد و فلاح ہے اور خود مؤلف ”اقامۃ البرہان“ نے لکھا ہے کہ: ”محمد بن حرب ہلالی رحمہ اللہ کا اتباع ہم پر لازم نہیں۔ لیکن صحابہ رضی اللہ عنہم کے آثار کی پیروی کرنا ہمارا دینی فریضہ ہے اور ان کے دائرہ عمل سے باہر قدم رکھنا کھلی گمراہی ہے۔“ (ص ۲۹۰)

علاوہ ازیں اس واقعہ کی حقیقت اور صداقت علماء اسلام کے محتاط طبقہ حضرات فقہاء کرام رحمہ اللہ کے اس فتویٰ سے بھی اجاگر ہوتی ہے جسے انہوں نے بڑی عقیدت اور محبت کے الفاظ میں آنحضرت ﷺ کی قبر مبارک کے پاس حاضر ہو کر طلب مغفرت اور سوال شفاعت کی مخلصانہ دعا سے اپنی معتبر اور مستند کتابوں میں واضح تر الفاظ سے بیان اور نقل کیا ہے اور ہر مسلک اور ہر مکتب فکر کے علماء مناسک حج میں اس کو بلا تکثیر نقل کرتے چلے آ رہے ہیں اور لاکھوں اور کروڑوں مسلمانوں نے اس پر عمل کیا اور اس وقت بھی اس پر عمل پیرا ہیں اور سچ ہے کہ ۔

زبان خلق کو نقارۃ خدا سمجھو

اتمام حجت

اگر استشفاع عند القبر کے منکرین حضرات کو ان صحیح اور ٹھوس حوالوں سے تسکین نہیں ہوتی۔ تو لیجئے ہم اپنے اور ان کے پیر و مرشد الحق رئیس الموحدین حضرت مولانا حسین علی صاحب کا حوالہ عرض کئے دیتے ہیں۔ (جن سے وابستگی کا زبانی دعویٰ یہ حضرات بھی کرتے ہیں اور حضرت یہ بات محض اپنے قیاس و اجتہاد سے نہیں فرما رہے جس میں غلطی کا امکان اغلب ہوتا ہے بلکہ باحوالہ تحریر فرماتے ہیں) ان کا ارشاد یوں ہے: ”ودوی البیہقی رحمہ اللہ و ابن ابی شیبہ رحمہ اللہ ان بلال بن الحارث رضی اللہ عنہ جاء الی قبر النبی ﷺ وقال یا رسول اللہ استسق لامتک فانہم ہلکوا فاتاہ رسول اللہ ﷺ فی المنام و اخبرہ انہم یسقون“ (تحریرات حدیث ص ۲۵۵)

”امام بیہقی رحمہ اللہ اور ابن ابی شیبہ رحمہ اللہ نے روایت کی ہے کہ حضرت بلال بن الحارث رضی اللہ عنہ آنحضرت ﷺ کی قبر مبارک پر آئے اور فرمایا یا رسول اللہ! اپنی اُمت کے لئے بارش طلب فرمائیں، کیونکہ وہ ہلاک ہو چلی ہے۔ آنحضرت ﷺ ان کو خواب میں ملے اور ان کو خبر دی کہ بارش برے گی۔ (ان شاء اللہ)

اس سے مؤلف ”ندائے حق“ کا یہ مطالبہ بھی پورا ہو گیا جو انہوں نے راقم الحروف کو خطاب کر کے لکھا تھا کہ: ”آپ اپنے مطالعہ کے زور سے ذخیرہ احادیث میں ایک حدیث ایسی دکھا دیں، جس میں یہ ہو کہ صحابہ کرام رضی اللہ عنہم بعد وفات النبی آپ سے استغفار واستغفار کراتے تھے۔“ (مجلد ۱ ص ۱۳۶)

اور قارئین کرام پہلے پڑھ چکے ہیں کہ یہ حدیث صحیح ہے اور خلیفہ راشد حضرت عمر رضی اللہ عنہ اور دیگر حضرات صحابہ کرام رضی اللہ عنہم نے استغفار عند القبر کے سلسلہ میں حضرت بلال بن الحارث رضی اللہ عنہ کے اس فعل کی تائید کی ہے وہ حضرات اور کیا کرتے؟

حافظ ابن تیمیہ رحمہ اللہ علامہ ابن عبد الہادی رحمہ اللہ اور علامہ آلوسی رحمہ اللہ وغیرہ اس مسئلہ میں جمہور کے خلاف رائے رکھتے ہیں، ان حضرات کی بعض عبارات پر اور حضرت شاہ عبدالعزیز صاحب محدث دہلوی رحمہ اللہ اور حضرت شاہ محمد اسماعیل شہید رحمہ اللہ کی ادھوری عبارات پر (جن کی بقدر ضرورت بحث سماع الموقی میں ہم نے کر دی ہے) بنیاد رکھتے ہوئے مؤلف اقامۃ البرہان نے یہ فیصلہ دیا ہے۔

حاصل کلام یہ ہے کہ رسول اللہ ﷺ کے مزار مبارک سے استغفار اجماع صحابہ رضی اللہ عنہم اور تعامل سلف اور تعامل جمہور اہل سنت کے سراسر خلاف اور بدعت سیئہ ہے: ”فما ذابعد الحق الا الضلال“ (مجلد ۱ ص ۳۱۲)

حضرات صحابہ کرام رضی اللہ عنہم کا استغفار عند القبر کے بدعت سیئہ ہونے پر اجماع تو درکنار کسی ایک صحابی سے صریح الفاظ میں اس کی نفی ثابت نہیں ہے اور سابق واقعہ حضرات صحابہ کرام رضی اللہ عنہم سے اس کا ردوائی کے جواز پر کافی دشانی دلیل ہے اور علماء کرام جو حضرات فقہاء کرام کی کتابوں پر عبور رکھتے ہیں (جن کے کچھ حوالے ہم نے اسی کتاب میں درج کر دیئے ہیں) اور مناسک الحج کی کتابیں پڑھنے والے حضرات جانتے ہیں کہ حضرات سلف کا اور جمہور اہل سنت کا تعامل کیا ہے۔ محض لفظوں کے کرب سے حقیقت ثابتہ کا انکار علماء کو قطعاً زیب نہیں دیتا۔ اب سوال یہ ہے کہ حضرات فقہاء کرام رحمہ اللہ جو عند القبر استغفار کو جائز قرار دیتے ہیں اور بڑے ادب و تعظیم کے ساتھ اس کا شرعی اور فقہی طریقہ بتاتے ہیں کیا یہ سب اہل سنت کے مسلک کے خلاف تھے؟ اور کیا یہ بدعت سیئہ کے مرتکب اور اس کے مروج تھے؟ اور کیا یہ سب حضرات الا الضلال کا مصداق ہو کر گمراہ قرار پائے؟ لا حول ولا قوۃ الا باللہ اس کے علاوہ اور کیا کہا جاسکتا ہے کہ یہ دور ہی اعجاب کل ذی رأی برأیہ کا ہے جس کا جو جی چاہتا ہے کرتا پھرتا ہے۔

منع کی دلیل

ترک استغفار اور ترک الدعاء عند القبر کی سب سے بڑی وزنی دلیل امام ابن تیمیہ رحمہ اللہ، حافظ ابن القیم رحمہ اللہ اور علامہ ابن عبد الہادی رحمہ اللہ وغیرہ نے یہ پیش کی ہے کہ حضرات صحابہ کرام رضی اللہ عنہم آئمہ دین اور سلف صالحین رحمہم سے ایسی کارروائی ثابت نہیں۔ اگر یہ جائز ہوتی تو وہ ضرور ایسا کرتے۔ علاوہ ازیں حضرت ابن عمر رضی اللہ عنہ جب سفر پر جاتے یا سفر سے واپس تشریف لاتے تو آنحضرت ﷺ کے روضہ اقدس پر حاضر ہو کر بڑی عقیدت سے یہ فرماتے: ”السلام علیک یا رسول اللہ۔ السلام علیک یا ابا بکر رضی اللہ عنہ۔ السلام علیک یا ابناہ“ (یہ الفاظ مصنف عبدالرزاق ج ۳ ص ۵۷۶) اور (ابن ابی شیبہ ج ۲ ص ۱۳۸، طبع لبنان اور وقاء الوفاء ج ۲ ص ۴۰۹) میں عبدالرزاق کے حوالہ سے بسند صحیح اور (الصارم النکلی ص ۱۱۶ اور المسک المصنوع ص ۳۴۱) وغیرہ میں مذکور ہیں۔ اگر آپ ﷺ سے طلب

دعا جائز ہوتی تو حضرت ابن عمر رضی اللہ عنہما بھی اس پر عمل کرتے۔

(مصلہ فتاویٰ مختصر الفتاویٰ المصریہ ص ۱۹۰، قاعدہ جلیلہ ص ۶۵، ۱۳۷، وافا فی اللہمان ج ۱ ص ۲۰۴، الصارم المسک ص ۱۱۱، ۱۱۳ وغیرہ)

الجواب: یہ ان حضرات کا ایک علمی مغالطہ ہے کیونکہ قبر کے پاس حاضر ہو کر سفارش کرانا اور طلب دعا نہ تو فرض و واجب ہے اور نہ سنت مؤکدہ تاکہ یہ حضرات اس پر خواہ مخواہ ضرور عمل کر کے دکھاتے اور اس کارروائی کے نہ کرنے پر وہ ملامت کئے جاتے۔ اس کارروائی کے منکر اس کو صرف جائز ہی کہتے ہیں اور جواز کے اثبات کے لئے حضرت بلال بن الحارث رضی اللہ عنہ کا یہ فعل جس کی حضرت عمر رضی اللہ عنہ اور دیگر حضرات صحابہ کرام رضی اللہ عنہم نے تائید کی ہے کیا کم ہے؟ اگر حضرت ابن عمر رضی اللہ عنہ صحابی ہیں جنہوں نے ایسا نہیں کیا تو یقین جانئے کہ حضرت بلال بن الحارث رضی اللہ عنہ اور ان کی اس کارروائی کے مصدقین بھی صحابہ رضی اللہ عنہم ہی ہیں۔ تصویر کا صرف ایک رخ ہی نہیں دیکھنا چاہئے۔ دوسرا رخ بھی دیکھنا چاہئے۔ اگرچہ حافظ ابن تیمیہ رحمہ اللہ اپنی زبان سے حضرات سلف رضی اللہ عنہم سے یہ کارروائی تسلیم نہیں کرتے بلکہ سختی سے اس کے منکر ہیں لیکن اس کا اقرار کرتے ہیں کہ یہ کارروائی بعض متاخرین سے ثابت ہے۔ (مصلہ قاعدہ جلیلہ ص ۷۱، بحوالہ ندائے حق ص ۱۲۰) اور مشہور غیر مقلد عالم سہوانی رحمہ اللہ لکھتے ہیں کہ سلف سے یہ ثابت نہیں اور انہی کی پیروی اولیٰ ہے۔ ہاں! بعد کو آنے والے اہل فضل اور اہل الدین سے یہ کارروائی ثابت ہے۔ (بحوالہ ندائے حق ص ۱۲۰)

الغرض! نفس جواز کے لئے یہ ثبوت کافی ہے۔ علاوہ ازیں جب حضرات صحابہ کرام رضی اللہ عنہم سے یہ کارروائی ثابت ہے تو منکرین حضرات کا یہ دعویٰ کہ سلف سے یہ ثابت نہیں۔ نری سینہ زوری ہے جو بالکل قابل سماعت نہیں ہے۔

قبر مبارک پر صلوٰۃ و سلام عرض کرنے کا طریقہ

قبر مبارک پر صلوٰۃ و سلام کا عرض کرنا جید حدیث کی روشنی میں امت کے تعامل سے اور قبر مبارک پر دعا اور شفاعت کی التجاء کرنا حضرات فقہاء کرام رضی اللہ عنہم کے فتویٰ سے روز روشن کی طرح ثابت ہے جس کا انکار بغیر کسی ضدی اور برے متصعب کے اور کوئی نہیں کرتا اور نہ کر سکتا ہے۔ البتہ اس میں حضرات فقہاء احناف رضی اللہ عنہم کا آپس میں اختلاف ہے کہ صلوٰۃ و سلام وغیرہ عرض کرنے والا اپنا رخ اور چہرہ قبلہ کی طرف پھیر کر سلام وغیرہ عرض کرے یا قبلہ کی طرف پیٹھ پھیر کر آپ ﷺ کی قبر مبارک اور مواجہ شریفہ کو ملحوظ رکھ کر یہ کارروائی کرے اکثر عبارات دوسرے قول کی مؤید ہیں۔ جیسا کہ بعض عبارات اسی کتاب میں آپ نے ملاحظہ کر لی ہیں اور حضرت امام ابو حنیفہ رحمہ اللہ کے اس سلسلہ میں دو قول منقول ہیں اور رائج دوسرا ہے۔

چنانچہ حضرت ملا علی القاری رحمہ اللہ لکھتے ہیں: ”ثم اعلم انه ذكر بعض مشايخنا كابى الليث و من تبعه كالكرمانى والسروجى انه يقف الزائر مستقبل القبلة كذا رواه الحسن عن ابى حنيفة رحمہ اللہ وقال ابن الهمام رحمہ اللہ وما عن ابى الليث من ان الزائر يقف مستقبل القبلة مردود بما روى ابو حنيفة رحمہ اللہ عن ابن عمر رضی اللہ عنہما انه قال من السنه ان تأتى قبر رسول الله ﷺ فتستقبل القبر بوجهك ثم تقول السلام عليك ايها النبي ورحمة الله وبركاته“ (المسلك المتقسط فى المنسك المتوسط ص ۳۴۱)

”تو جان کہ ہمارے بعض مشائخ رحمہ اللہ نے جیسے ابو الیث رحمہ اللہ اور ان کی پیروی میں کرمانی رحمہ اللہ اور سروجی رحمہ اللہ نے یہ ذکر کیا ہے کہ زیارت کنندہ قبلہ کی طرف رخ کر کے کھڑا ہو اور اسی طرح حسن رحمہ اللہ نے امام

ابو حنیفہ رحمۃ اللہ علیہ سے روایت کیا ہے اور ابن الہمام رحمۃ اللہ علیہ فرماتے ہیں کہ ابواللیث رحمۃ اللہ علیہ نے جو یہ ذکر کیا ہے کہ زیارت کنندہ قبلہ رخ ہو کر کھڑا ہو، مردود ہے۔ اس حدیث کے رد سے جو امام ابو حنیفہ رحمۃ اللہ علیہ نے حضرت ابن عمر رضی اللہ عنہما سے روایت کی ہے انہوں نے فرمایا کہ سنت یہ ہے کہ تم آنحضرت صلی اللہ علیہ وسلم کی قبر مبارک کے پاس آؤ اور اپنا رخ قبر کی طرف کرو اور پھر کہو: ”السلام علیک ایہا النبی ورحمة اللہ وبرکاتہ“

یہ عبارت (فتح القدیر ج ۱ ص ۵۹۰ طبع ہند) میں موجود ہے اور علامہ سمہودی رحمۃ اللہ علیہ نے یہ حوالہ (وفاء الوفاء ج ۲ ص ۲۲۲) میں بھی محقق الحنفیہ کمال بن الہمام رحمۃ اللہ علیہ کے عنوان سے نقل کیا ہے اور حضرت ابن عمر رضی اللہ عنہما کی یہ روایت مسند الامام الاعظم کے حوالہ سے بالسند نقل کی ہے اور آخر میں لکھا ہے: ”وقد تقرران قول الصحابی من السنة کذا محمول علی سنتہ صلی اللہ علیہ وسلم فله حکم الرفع“ (وفاء الوفاء ج ۲ ص ۳۱۰)

”اور یہ بات (أصول حدیث میں) طے شدہ ہے کہ جب صحابی (مطلقاً) من السنة کا لفظ کہے تو وہ آنحضرت صلی اللہ علیہ وسلم کی سنت پر محمول ہوتی ہے اور وہ مرفوع کے حکم میں آیا ہے۔

حضرت امام مالک رحمۃ اللہ علیہ اور استشفاع عند القبر

مشہور محدث قاضی عیاض رحمۃ اللہ علیہ (جو القاضی العلّامہ عالم المغرب) اور الحافظ تھے۔ محدث ابن السکوال رحمۃ اللہ علیہ فرماتے ہیں کہ وہ اہل العلم والیقین والذکاء والفہم میں تھے۔ (تذکرۃ الحفاظ ج ۲ ص ۹۶) قاضی ابن خلکان رحمۃ اللہ علیہ فرماتے ہیں کہ وہ اپنے وقت میں امام الحدیث تھے۔ (ایضاً ص ۹۷) قاضی القضاۃ امام برہان الدین ابراہیم بن فرحون رحمۃ اللہ علیہ فرماتے ہیں کہ وہ اپنے وقت میں حدیث اور اس کے علوم کے امام تھے۔

اور نیز لکھتے ہیں کہ: ”وہ امام مالک رحمۃ اللہ علیہ کے مذہب کے حافظ تھے۔“ (الذیاج المذہب ص ۱۶۸، ۱۶۹) (ان کی وفات ۵۴۴ھ میں ہوئی تھی) اپنی سند کے ساتھ یہ واقعہ نقل کرتے ہیں کہ ابن حمید رحمۃ اللہ علیہ فرماتے ہیں کہ امیر المؤمنین ابو جعفر کا حضرت امام مالک رحمۃ اللہ علیہ سے مسجد نبوی میں مناظرہ ہوا۔ حضرت امام مالک رحمۃ اللہ علیہ نے فرمایا کہ: ”اے امیر المؤمنین اس مسجد میں اپنی آواز بلند نہ کریں۔ اس لئے کہ اللہ تعالیٰ نے ایک قوم کو یہ ادب سکھلایا کہ تم اپنی آوازوں کو آنحضرت صلی اللہ علیہ وسلم کی آواز پر بلند نہ کرو۔ الآیۃ“ اور ایک قوم کی تعریف کی ہے کہ: ”بلاشبہ جو لوگ جناب رسول اللہ صلی اللہ علیہ وسلم کے پاس اپنی آوازیں پست کرتے ہیں۔ الآیۃ“ اور ایک قوم کی مذمت کی ہے سو فرمایا ہے کہ: ”جو لوگ تجھے حجروں کے سامنے سے پکارتے ہیں۔ الآیۃ“ اور بے شک وفات کے بعد بھی آپ صلی اللہ علیہ وسلم کی عزت و حرمت ایسی ہے، جیسا کہ زندگی میں تھی۔ اس پر ابو جعفر نے عاجزی کرتے ہوئے آواز پست کر لی اور حضرت امام مالک رحمۃ اللہ علیہ سے دریافت کیا کہ اے ابو عبد اللہ رحمۃ اللہ علیہ کیا میں قبلہ رخ ہو کر دُعا کروں یا آنحضرت صلی اللہ علیہ وسلم کی طرف رخ کروں۔ حضرت امام مالک رحمۃ اللہ علیہ نے فرمایا کہ تو کیوں اپنا رخ آپ صلی اللہ علیہ وسلم سے پھیرتا ہے۔ حالانکہ آپ صلی اللہ علیہ وسلم ہی (شفاعت کبریٰ کے ذریعے) تیرے اور تیرے باپ حضرت آدم علیہ السلام کے قیامت کے دن اللہ تعالیٰ کے ہاں وسیلہ ہوں گے۔

اور آگے فرمایا: ”بل استقبلہ واستشفع بہ فیشفعہ اللہ قال اللہ تعالیٰ وَلَوْ أَنَّهُمْ إِذْ ظَلَمُوا أَنْفُسَهُمْ“

”بلکہ آپ ﷺ کی طرف متوجہ ہو اور آپ کو سفارشی بنا۔ اللہ تعالیٰ آپ ﷺ کی سفارش قبول فرمائے گا۔ اللہ تعالیٰ نے فرمایا ہے کہ اور اگر بے شک جب انہوں نے اپنی جانوں پر ظلم کیا تھا۔“ (اشفاء ج ۲ ص ۳۲، ۳۳، طبع مصر) علامہ عبد الکافی السبکی مہینہ قاضی عیاض مہینہ کے حوالہ سے یہ واقعہ نقل کرتے ہیں اور فرماتے ہیں: ”وہو اسناد جید“ (اشفاء القام ص ۱۱۵)

اور پھر ایک ایک راوی کا حال انہوں نے بیان کیا ہے اور ان کی توثیق کی ہے اور پھر آگے لکھتے ہیں کہ: ”فانظر الی هذه الحکایة وثقہم وتھا وموافقتھا لمارواہ ابن وہب عن مالک مہینہ“ (ص ۱۱۷) ”تو اس حکایت کو اور اس کے ثقہ راویوں کو دیکھ اور اس کو بھی دیکھ کر یہ اس روایت کے موافق ہے جو ابن وہب مہینہ نے مالک مہینہ سے بیان کی ہے۔“

اس واقعہ کو علامہ سمہودی مہینہ نے بھی (وفاء الوفاء ج ۲ ص ۴۲۲) میں نقل کیا ہے اور کہا ہے کہ اس کی سند جید ہے۔ ثقہ راویوں کی یہ جید روایت صاف طور پر یہ بتاتی ہے کہ حضرت امام مالک مہینہ استشفاع عند القبر کے قائل تھے اور ان کے نزدیک بعد از وفات بھی ”وَلَوْ أَنَّهُمْ إِذْ ظَلَمُوا أَنْفُسَهُمْ“ سے آنحضرت ﷺ سے مغفرت کی دعا طلب کرنا ثابت ہے۔ حضرت امام مالک مہینہ کا یہ استدلال بالکل واضح صحیح اور حق ہے۔ اس میں کوئی شبہ نہیں ہے۔

ضرب کاری

چونکہ یہ روایت حافظ ابن تیمیہ مہینہ کے مسلک اور ان کے دعویٰ پر ضرب کاری ہے اور اس میں عند القبر استشفاع حضرت امام مالک مہینہ جیسی شخصیت سے ثابت ہے، اس سے خاصے پریشان اور برہم ہو کر اصولی طور پر تین جواب انہوں نے دیئے ہیں:

- (۱) کہ یہ حکایت منقطع ہے کیونکہ اس میں محمد بن حمید الرازی نے امام مالک مہینہ کو نہیں پایا۔
- (۲) محمد بن حمید اہل حدیث کے نزدیک ضعیف ہے۔ (قاعدہ جلیلہ ص ۷۱، ۷۲)
- (۳) قاضی عیاض مہینہ نے فقہ مالکی کی کتاب ”مبسوط“ کے حوالہ سے لکھا ہے کہ امام مالک مہینہ نے فرمایا کہ میں اس کو دیکھتا نہیں سمجھتا کہ کوئی شخص آنحضرت ﷺ کی قبر مبارک کے پاس کھڑا ہو کر دُعائے مانگے۔ بس سلام کرے اور چلا جائے۔ (قاعدہ جلیلہ ص ۷۳)

اور حافظ ابن تیمیہ مہینہ کی بیرونی میں علامہ ابن عبد الہادی مہینہ نے (الصارم المنکی ص ۲۱۸ تا ۲۲۱) اس پر طویل بحث کی ہے اور اعتراض کے لئے یہی اصول استعمال کئے ہیں جو اُد پر بیان ہوئے اور حافظ ابن تیمیہ مہینہ کے ان ہی اصولی اعتراضات کو مؤلف نے (اقامۃ البرہان ص ۲۹۱ تا ۲۹۳) میں خوب پھیلا کر لکھا ہے اور ”اسماء الرجال“ کی کتابوں سے محمد بن حمید الرازی کے کذاب اور جھوٹے ہونے کے حوالے بھی نقل کئے ہیں اور لکھا ہے کہ ابن حمید الرازی کے علاوہ اس سند میں کئی مجاہل ہیں۔ اس لئے امام مالک مہینہ سے یہ روایت ثابت نہیں امام ابن تیمیہ مہینہ فرماتے ہیں کہ انہوں نے ایک حکایت بھی بیان کی ہے جو امام مالک مہینہ پر افتراء کی گئی ہے۔ (قاعدہ جلیلہ ص ۱۰۲، اقامہ ص ۲۹۳)

الجواب: یہ ساری کاوش بلا وجہ ہے حافظ ابن تیمیہ رحمہ اللہ بلاشبہ علمی طور پر بڑی شخصیت کے مالک ہیں مگر ان کی طبیعت میں شدت اور حدت بھی بے پناہ تھی۔ جب وہ اپنی شدت پر اتر آتے ہیں تو انہیں بخاری و مسلم کی صحیح روایت: ”حُسْبَتْ عَلٰی بَتْلِیْقَہ“ بھی نظر نہیں آتی اور وہ حالت حیض میں دی گئی طلاق سے بھی کیوتر کی طرح آنکھیں بند کر لیتے ہیں۔ (تفصیل کے لئے عمدۃ الاثبات اور سماع الموتی ملاحظہ کریں)

اصل بات یہ ہے کہ قاضی عیاض رحمہ اللہ کی سند میں راوی ابن حمید ہے جس کو حافظ ابن تیمیہ رحمہ اللہ نے محمد بن حمید الرازی سمجھ لیا ہے اور یہی ان کا کھلم کھلا وہم اور صریح غلطی ہے۔

اُذلاً: اس لئے قاضی عیاض رحمہ اللہ اپنے وقت میں علم حدیث اور اس کے فنون کے امام تھے۔ اگر یہ راوی محمد بن حمید الرازی ہوتا جو کذاب ہے تو اس سے وہ ہرگز احتجاج و استدلال نہ کرتے۔

ثانیاً: اور خود امام ابن تیمیہ رحمہ اللہ تصریح فرماتے ہیں کہ: ”لم یدرک مالکنا“ اس کی ملاقات امام مالک رحمہ اللہ سے نہیں ہوئی تو بلادلیل اور بلا وجہ ایسا راوی کیوں سمجھ لیا گیا جس کی امام مالک رحمہ اللہ سے ملاقات ہی نہیں ہوئی۔

و ثالثاً: یہ راوی محمد بن حمید اشکری المعمری ہے۔ چنانچہ علامہ السبکی رحمہ اللہ تحریر فرماتے ہیں کہ میری رائے میں یہ ابوسفیان محمد بن حمید المعمری ہے۔ خطیب رحمہ اللہ فرماتے ہیں کہ اس کا شمار ان لوگوں میں ہے جنہوں نے امام مالک رحمہ اللہ سے روایت کی ہے اور وہ خود فرماتے ہیں کہ حضرت امام مالک رحمہ اللہ نے جب ”موطا“ لکھا تو مجھے دکھلایا۔ (شفاء القام ص ۱۱۷)

امام عقیلی رحمہ اللہ نے ان کو ضعفاء میں لکھا ہے اور کہا ہے: ”فی حدیثہ نظر“ لیکن ان کے علاوہ باقی تمام ائمہ جرح و تعدیل ان کی توثیق کرتے ہیں۔ چنانچہ ابن معین رحمہ اللہ ایک روایت میں ان کو ثقہ اور ایک میں صدوق کہتے ہیں۔ ابو حاتم رحمہ اللہ ان کو صالح الحدیث کہتے ہیں۔ ابوداؤد ان کو ثقہ کہتے ہیں اور نسائی رحمہ اللہ ان کو لیس بہ بأس کہتے ہیں اور ابن حبان رحمہ اللہ ان کو ثقات میں لکھتے ہیں اور امام ابوخیثمہ رحمہ اللہ ان کو ثقہ کہتے ہیں اور ابن شاہین رحمہ اللہ ان کو ثقات میں لکھتے ہیں۔ (تہذیب التہذیب ج ۹ ص ۱۳۲) ان کی وفات ۱۸۲ھ میں ہوئی ہے۔ (ایضاً)

اور حضرت امام مالک رحمہ اللہ کی ۱۷۹ھ میں اور ان کی عدم لقاء کا سوال ہی نہیں پیدا ہوتا جب کہ امام خطیب رحمہ اللہ کی تصریح موجود ہے کہ حضرت امام مالک رحمہ اللہ سے روایت کرنے والوں میں ان کا نام بھی ہے۔ کما مَرَّ! اَلْبَتَّہُ ایک بات علامہ عبدالہادی رحمہ اللہ نے کہی ہے کہ اس سند کے راوی یعقوب بن اسحاق بن ابی اسرائیل رحمہ اللہ کی لقاء معمری رحمہ اللہ سے نہیں ہوئی۔ معمری رحمہ اللہ کی وفات ۱۸۲ھ میں ہوئی ہے اور یعقوب بن اسحاق رحمہ اللہ کی ولادت سے پہلے ہی ان کا انتقال ہو گیا تھا۔ درمیان کی کڑی غائب ہے۔ ”بینہما مفازۃ بعیدۃ“ (الصارم المنکی ص ۲۱۸) لیکن یہ محض بھگ بندی ہے تاریخ اور دلیل کے لحاظ سے وہ یہ دعویٰ بالکل ثابت نہیں کر سکے ان کا فریضہ تھا کہ وہ تاریخی طور پر یعقوب بن اسحاق رحمہ اللہ کی سن ولادت بتاتے تاکہ معاملہ صاف ہو جاتا۔

علامہ عبدالکافی رحمہ اللہ فرماتے ہیں کہ ان کی اپنے والد اسحاق بن ابراہیم رحمہ اللہ بن کا مجرا رحمہ اللہ سے (جن کی ولادت ۱۵۰ھ یا ۱۵۱ھ میں اور وفات ۲۴۰ھ میں ہوئی) (تہذیب التہذیب ج ۱ ص ۲۲۲) اور عمر بن شہبہ رحمہ اللہ سے بھی روایت ہے (جن کی وفات ۳۰۲ھ میں ہوئی۔ ایضاً ص ۴۱۶) جن کی عمر تو ۷۰ (۹۰) سال سے متجاوز تھی)

جب ان سے روایت ہو سکتی ہے تو تاریخی لحاظ سے معمری رحمہ اللہ سے روایت میں کیا اشکال ہو سکتا ہے؟ الغرض اس حکایت کو جھٹلانے اور منقطع اور ساقط الاعتبار قرار دینے کی کوئی ٹھوس اور قابل اعتماد دلیل موجود نہیں ہے۔ اس کو جب قاضی عیاض جیسے محدث نقل کرتے ہیں اور عبد الکاظمی رحمہ اللہ اور سمہودی رحمہ اللہ جیسے وسیع النظر عالم باسناد جید کہتے ہیں تو اس کے تسلیم کر لینے میں کوئی مضائقہ نہیں ہے۔

علامہ شہاب الدین احمد النخاجی رحمہ اللہ الشفاء کے اس منقولہ واقعہ کی شرح کرنے کے بعد لکھتے ہیں کہ: ”وفی ہذا رد علی ما قالہ ابن تیمیہ رحمہ اللہ من ان استقبال القبر الشریف فی الدعاء عند الزیارة امر منکر لم یقبل بہ احد ولم یرو الا فی حکایة مفتراة علی الامام مالک یعنی هذه القصة التي اوردها المصنف رحمہ اللہ ہنا ولله درہ حیث اوردها بسند صحیح و ذکر انه تلقاها عن عدة من ثقات مشائخہ فقولہ انها کذب محض مجازفة من ترہاتہ و قولہ لم یقبل ولم یرو باطل فان مذهب مالک و احمد و الشافعی رحمہ اللہ تعالیٰ عنہم استحباب استقبال القبر الشریف فی السلام والدعاء وهو مستطرف فی کتبہم“ (نیم الریاض ج ۳ ص ۳۹۸)

”اس میں ابن تیمیہ رحمہ اللہ کے قول کا رد ہے کہ زیارت کے وقت قبر شریف کی طرف دُعا کرتے وقت رُخ پھیرنا بُری بات ہے۔ اس کا کوئی بھی قائل نہیں اور نہ کسی سے مروی ہے مگر اس حکایت میں جو امام مالک رحمہ اللہ پر گھڑی گئی ہے۔ یعنی یہی واقعہ جس کو قاضی عیاض رحمہ اللہ نے یہاں نقل کیا ہے اور اللہ تعالیٰ ہی کے لئے مصنف کے اصل ہونے کی خوبی ہے کہ اس نے صحیح سند کے ساتھ یہ حکایت اپنے متعدد ثقہ مشائخ سے نقل کی ہے۔ ابن تیمیہ رحمہ اللہ کا یہ کہنا کہ یہ زرا جھوٹ ہے۔ اٹکل پچو بات ہے جو ان کی بے باکانہ جسارت ہے۔ رہا ان کا یہ قول کہ یہ کسی سے منقول نہیں اور نہ کسی سے روایت ہے۔ یہ قول بھی باطل ہے کیونکہ امام مالک رحمہ اللہ اور امام احمد رحمہ اللہ اور امام الشافعی رحمہ اللہ کا مذہب یہ ہے کہ سلام اور دُعا کرتے وقت قبر شریف کی طرف رُخ کرنا مستحب ہے۔ جیسا کہ ان کی کتابوں میں لکھا ہوا ہے۔“

اور خود حافظ ابن تیمیہ رحمہ اللہ کو بھی ان حضرات کے اس مسلک کا اقرار ہے۔ چنانچہ وہ لکھتے ہیں: ”فقال الاکثرون کمالک و احمد و غیرہما یسلم علیہ مستقبل القبر و هو الذی ذکرہ اصحاب الشافعی و اظنہ منقولاً عنہ“ (فتاویٰ ج ۲ ص ۱۱۷، طبع جدید)

”اکثر حضرات جیسے امام مالک رحمہ اللہ اور امام احمد رحمہ اللہ وغیرہ فرماتے ہیں کہ آپ پر سلام قبر مبارک کی طرف رُخ کر کے کرنا چاہئے اور اسی کو حضرت شوافع رحمہ اللہ نے ذکر کیا ہے اور میرے خیال میں امام شافعی رحمہ اللہ سے یہی منقول ہے۔“

درایت: ربی حافظ ابن تیمیہ رحمہ اللہ کی یہ بات کہ امام مالک رحمہ اللہ سے مبسوط میں روایت ہے کہ زیارت کنندہ آنحضرت ﷺ کی قبر مبارک کے پاس کھڑا ہو کر دُعا نہ کرے بلکہ سلام کہہ کر چلا جائے تو اس میں بھی کلام ہے۔ اؤلاً: اس لئے کہ حضرت امام مالک رحمہ اللہ سے اس کے خلاف بھی روایت موجود ہے۔

چنانچہ امام نووی رحمہ اللہ اپنی کتاب ”رؤس المسائل“ میں حافظ ابو موسیٰ الاصہبانی رحمہ اللہ کے حوالہ سے لکھتے ہیں کہ: ”روی عن مالک ابن انس الامام رحمہ اللہ تعالیٰ انه قال اذا اراد الرجل ان یأتی قبر النبی ﷺ فیسندبر القبلة ویستقبل النبی ﷺ ویصلی علیہ ویدعوا“ (شفاء القام ص ۱۱۹)

”حضرت مالک ابن انس رحمہ اللہ سے روایت ہے انہوں نے فرمایا کہ جب آدمی آنحضرت ﷺ کی قبر مبارک کے پاس آئے تو قبلہ کی طرف پیٹھ کرے آنحضرت ﷺ کی طرف رخ کر کے آپ ﷺ پر صلوٰۃ بھی پڑھے اور دُعا بھی کرے۔“

اس میں و بصلی علیہ کے بعد حرف عطف کے ساتھ وید عوا کے الفاظ صراحت سے مذکور ہیں جس سے ثابت ہوتا ہے کہ قبر کے پاس دُعا بھی ان کے نزدیک درست ہے۔

دُعا نیا: اس لئے کہ حضرت امام مالک رحمہ اللہ باہر سے آنے والوں یا سفر پر جانے والوں کے لئے آنحضرت ﷺ کی قبر مبارک کے پاس وقوف اور سلام و دُعا کو درست فرماتے ہیں۔ ہاں! اہل مدینہ کے لئے اگر اہل کو درست نہیں کہتے۔ چنانچہ خود حافظ ابن تیمیہ رحمہ اللہ فقہ مالکی کی کتاب ”مبسوط“ کے حوالہ سے حضرت امام مالک رحمہ اللہ سے نقل کرتے ہیں وہ فرماتے ہیں کہ اہل مدینہ پر یہ لازم نہیں کہ وہ جب مسجد میں داخل ہوں یا اس سے نکلیں تو قبر مبارک کے پاس ٹھہریں۔ یہ تو باہر سے آنے والوں کے لئے ہے اور نیز فرمایا کوئی حرج نہیں۔ اس شخص کے لئے جو سفر سے آئے یا سفر کے لئے نکلے یہ کہ آنحضرت ﷺ کی قبر کے پاس ٹھہرے اور وہاں صلوٰۃ پڑھے اور آپ کے لئے اور حضرت ابو بکر رحمہ اللہ اور حضرت عمر رحمہ اللہ کے لئے دُعا کرے۔

حضرت امام مالک رحمہ اللہ سے کہا گیا کہ اہل مدینہ کے کچھ لوگ نہ تو سفر سے آئے ہوتے ہیں اور نہ سفر کا ارادہ کرتے ہیں وہ روزانہ ایک دفعہ یا زیادہ یہ کارروائی کرتے ہیں اور بسا اوقات وہ جمعہ کو یا اور ایام میں ایک دو دفعہ یا زیادہ قبر کے پاس ٹھہرتے ہیں اور سلام کہتے ہیں اور ایک گھڑی دُعا کرتے ہیں تو حضرت امام مالک رحمہ اللہ نے فرمایا کہ مجھے یہ بات مدینہ طیبہ میں کسی اہل فقہ سے نہیں پہنچی اور اس کے ترک کر دینے میں گنجائش ہے اور اس اُمت کے آخری لوگوں کی اصلاح بھی صرف اسی طریقہ سے ہوگی جس سے پہلے لوگوں کی اصلاح ہوئی تھی اور مجھے اس اُمت کے پہلے لوگوں اور اس کی بہترین شخصیتوں سے یہ خبر نہیں پہنچی کہ وہ ایسا کرتے تھے۔

”ویکرہ الا لمن جاء من سفر او ارادہ“ (فتاویٰ ابن تیمیہ رحمہ اللہ ج ۲ ص ۱۱۷، طبع جدید و شفاء القام ص ۲۵)

”اور ایسا مکروہ ہے۔ ہاں! مگر جو سفر سے آئے یا سفر کرنے کا ارادہ کرتا ہو۔“

اس تفصیلی حوالہ سے معلوم ہوا کہ آنحضرت ﷺ کی قبر مبارک کے پاس گھڑے ہو کر سلام اور دُعا کرنا ان لوگوں کے لئے مکروہ ہے جو مدینہ طیبہ ہی میں ہمہ وقت مقیم ہوں لیکن ان میں سے اگر کوئی شخص سفر کا ارادہ رکھتا ہو یا سفر سے واپس آیا ہو اور اسی طرح دیگر مسافروں کے لئے ایسا کرنا مکروہ نہیں ہے اور اس کی وجہ بھی خود حافظ ابن تیمیہ رحمہ اللہ لکھتے ہیں: ”لان ذلک تحیۃ لہ والمحبۃ لا یقصد بیتہ کل وقت بخلاف القادمین من السفر“

”کیونکہ یہ آپ کو سلام کہنا ہے اور جس کو سلام کہا جاتا ہے ہر وقت اس کے گھر کا قصد نہیں کیا جاتا۔ بخلاف اُن کے جو سفر سے آئیں۔“

اس سے اہل مدینہ کے ہر وقت آنحضرت ﷺ کی قبر مبارک پر برائے سلام و دُعا نہ حاضر ہونے کی وجہ بھی معلوم ہوگئی۔ علاوہ ازیں متعدد کتابوں میں آپ کی قبر مبارک پر حاضر ہو کر طلب دُعا کا تذکرہ ہے۔

چنانچہ حافظ ابن کثیر مدظلہ لکھتے ہیں کہ: ”وقد ذکر جماعة منهم الشيخ ابو منصور الصباغ فی کتابه الشامل الحکایة المشهورة عن العتبی قال کنت جالسا عند قبر النبی ﷺ فجاء اعرابی فقال السلام علیک یا رسول اللہ سمعت اللہ یقول وَلَوْ أَنَّهُمْ إِذْ ظَلَمُوا أَنفُسَهُمْ جَاؤُكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا وَقَدْ جِئْتُكَ مُسْتَغْفِرَ الدَّيْنِی مُسْتَشْفَعًا بِكَ إِلَى رَبِّی“

”ایک جماعت نے عقی ممدظلہ سے یہ مشہور حکایت نقل کی ہے جس جماعت میں شیخ ابو منصور الصباغ مدظلہ بھی ہیں۔ یہ واقعہ انہوں نے اپنی کتاب الشامل میں بیان کیا ہے۔ عقی ممدظلہ فرماتے ہیں کہ میں آنحضرت ﷺ کی قبر مبارک کے پاس بیٹھا ہوا تھا کہ ایک اعرابی آیا اور اس نے کہا: ”السلام علیک یا رسول اللہ“ میں نے اللہ تعالیٰ کا یہ ارشاد سنا ہے اور اگر بے شک وہ لوگ جب کہ انہوں نے اپنی جانوں پر ظلم کیا تھا، تیرے پاس آتے۔ پس وہ اللہ تعالیٰ سے معافی مانگتے اور ان کے لئے رسول بھی اللہ تعالیٰ سے معافی مانگتا تو وہ ضرور اللہ تعالیٰ کو توبہ قبول کرنے والا مہربان پاتے۔ اس لئے میں اپنے گناہوں کی معافی مانگنے کے لئے آپ کو اللہ تعالیٰ کے ہاں سفارشی پیش کرنے آیا ہوں۔“ (تفسیر ابن کثیر ج ۱ ص ۵۲۰)

اس کے بعد اس نے درودِ دل سے چند اشعار پڑھے اور اظہار عقیدت اور جذبہ عبت کے پھول نچا اور کر کے چلا گیا اور اسی واقعہ کے آخر میں مذکور ہے کہ خواب میں اس کو کامیابی کی بشارت بھی مل گئی۔ آنحضرت ﷺ نے فرمایا کہ اے عقی ممدظلہ جا کر اس اعرابی سے کہہ دو کہ اللہ تعالیٰ نے اس کی مغفرت کر دی ہے۔

یہ واقعہ امام نووی مدظلہ نے (کتاب الاذکار ص ۱۸۵، طبع مصر) میں اور علامہ ابوالبرکات عبداللہ بن احمد البنی مدظلہ الحنفی (المتوفی ۷۱۰ھ) نے اپنی تفسیر (المدارک ج ۱ ص ۳۹۹) میں اور علامہ تقی الدین سبکی مدظلہ نے (شفاء القام ص ۲۶) میں اور شیخ عبدالحق ممدظلہ نے (جذب القلوب ص ۱۹۵) میں اور علامہ بحر العلوم عبدالعلی ممدظلہ نے (رسائل الارکان ص ۲۸۰ طبع لکھنؤ) میں نقل کیا ہے۔

اور علامہ علی بن عبدالکافی السبکی ممدظلہ اور علامہ سہودی ممدظلہ لکھتے ہیں کہ: ”و حکایة العتبی فی ذلک مشهورة وقد حکاها المصنفون فی المناسک من جمیع المذاهب والمؤرخون و کلهم استحسنوها“

”عقی ممدظلہ کی حکایت اس میں مشہور ہے اور تمام مذاہب کے مصنفین نے مناسک کی کتابوں میں اور مؤرخین نے اس کو ذکر کیا ہے اور سب نے اس کو مستحسن قرار دیا ہے۔“ (شفاء القام ص ۶۱، ووفاء الوفاء ج ۲ ص ۳۱۱)

اور خطیب قسطلانی ممدظلہ اور علامہ زرقانی ممدظلہ نے بھی اس الحکایة المشهورة کا باقاعدہ حوالہ دیا ہے۔ (المواہب مع الزرقانی ج ۸ ص ۳۰۶)

اور اسی طرح شیخ محمد بنخیت الحنفی ممدظلہ نے اپنی کتاب ”مطہیر الفواد من دنس الاعتقاد“ (ص ۵۲، ۵۱ طبع مصر) میں تذکرہ کیا ہے۔ یہ بات پیش نظر رہے کہ اس واقعہ سے استدلال اس رنگ میں نہیں کہ عقی ممدظلہ کوئی بڑے پارسا بزرگ اور ثقہ راوی تھے جن کی اس کارروائی کی پیردی کی جارہی ہے۔ فرض کیجئے کہ وہ بادۂ مست میں بھی ہوں جیسا کہ بعض کتابوں میں اس کا ذکر بھی ہے اور بعض معاصرین نے اس کو پلے باندھ لیا ہے

بلکہ استدلال اس انداز سے ہے کہ اس کی اس کارروائی کو ہر مکتب فکر کے علماء کرام کی اکثریت نے مستحسن سمجھ کر اس پر عمل کیا ہے اور تعلق اُمت اور تعامل علماء و فقہاء سے یہ کارروائی جواز کا درجہ رکھتی ہے۔ حضرت ابن عباس رضی اللہ عنہما سے روایت ہے کہ جب آنحضرت ﷺ ہجرت کر کے مدینہ طیبہ تشریف لے گئے تو دیکھا کہ یہود عاشورہ کا روزہ رکھتے ہیں۔ آپ ﷺ نے دریافت فرمایا کہ اس دن تم کیوں روزہ رکھتے ہو؟ انہوں نے کہا کہ اس دن اللہ تعالیٰ نے حضرت موسیٰ علیہ السلام اور اُن کی قوم کو نجات دی تھی اور فرعون اور اس کی قوم کو غرق کیا تھا۔ حضرت موسیٰ علیہ السلام نے شکر یہ کے طور پر روزہ رکھا تھا، اس لئے ہم بھی روزہ رکھتے ہیں۔ آپ ﷺ نے فرمایا کہ ہمارا تعلق حضرت موسیٰ علیہ السلام سے تمہاری نسبت زیادہ ہے۔ آپ ﷺ نے خود بھی عاشورہ کا روزہ رکھا اور اُمت کو بھی حکم دیا۔ (او کما قال مشکوٰۃ ج ۱ ص ۱۸۰، وقال متفق علیہ) اس کا مطلب یہ تو ہرگز نہیں کہ یہودی یہودیت پر قائم رہ کر ثقہ اور عادل راوی ہو گئے اور اُن کی بات اس لحاظ سے حجت ہو گئی بلکہ ان کا یہ فعل ایک اچھا فعل تھا، اس لئے آپ ﷺ نے اس پر خود بھی عمل کیا اور اُمت کو بھی حکم دیا۔ اسی طرح اس واقعہ کو سمجھئے اور اسی طرح دیگر متعدد علماء کرام نے قدیماً و حدیثاً اس کو نقل کیا ہے اور حضرت تھانوی رحمہ اللہ لکھتے ہیں کہ مواہب میں بسند امام ابو منصور مبالغہ اور ابن النجار اور ابن عساکر اور ابن الجوزی رحمہم اللہ محمد بن حرب ہلالی رحمہ اللہ سے روایت کیا ہے کہ میں قبر مبارک کی زیارت کر کے سامنے بیٹھا تھا کہ ایک اعرابی آیا اور زیارت کر کے عرض کیا کہ یا خیر الرسل اللہ تعالیٰ نے آپ پر ایک سچی کتاب نازل فرمائی جس میں ارشاد فرمایا ہے: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاؤُكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا“ اور میں آپ کے پاس اپنے گناہوں سے استغفار کرتا ہوا اور اپنے رب کے حضور میں آپ کے وسیلہ سے شفاعت چاہتا ہوا آیا ہوں پھر دو شعر پڑھے۔“ اور اس محمد بن حرب کی وفات ۲۲۸ھ میں ہوئی ہے اور عرض زمانہ خیر القرون کا تھا اور کسی سے اُس وقت نکیر منقول نہیں۔ پس حجت ہو گیا۔ (نثر الطیب ص ۲۵۴)

اور حضرت مولانا نانوتوی رحمہ اللہ یہ آیت کریمہ لکھ کر تحریر فرماتے ہیں کہ: ”کیونکہ اس میں کسی کی تخصیص نہیں۔ آپ کے ہم عصر ہوں یا بعد کے اُمتی ہوں اور تخصیص ہو تو کیونکر ہو آپ کا وجود تربیت تمام اُمت کے لئے یکساں رحمت ہے کہ پچھلے اُمتیوں کا آپ کی خدمت میں آنا اور استغفار کرنا اور کرنا جب ہی متصور ہے کہ قبر میں زندہ ہوں۔“ (آب حیات ص ۴۰)

اور حضرت مولانا ظفر احمد عثمانی رحمہ اللہ یہ سابق واقعہ ذکر کر کے آخر میں لکھتے ہیں کہ: ”فثبت ان احکم الایۃ باقی بعد وفاتہ ﷺ“ (اعلاء السنن ج ۱۰ ص ۳۳۰)

”پس ثابت ہوا کہ اس آیت کریمہ کا حکم آنحضرت ﷺ کی وفات کے بعد بھی باقی ہے۔“

ان اکابر کے بیان سے معلوم ہوا کہ قبر مبارک پر حاضر ہو کر شفاعتِ مغفرت کی درخواست کرنا قرآن کریم کی آیت کے عموم سے ثابت ہے، بلکہ امام مکی رحمہ اللہ فرماتے ہیں کہ یہ آیت کریمہ اس معنی میں صریح ہے۔ ”صریح فی ذلک“ (فضاء القام ص ۱۲۸) اور خیر القرون میں یہ کارروائی ہوئی مگر کسی نے انکار نہیں کیا جو اس کے صحیح ہونے کی واضح دلیل ہے۔

علامہ سہودی رحمہ اللہ لکھتے ہیں کہ: ”والعلماء فهموا من الآية العموم بحالتي الموت والحيوة واستحبوا لمن اتى القبر ان يتلوها ويستغفر الله تعالى وحكاية الاعرابي في ذلك نقلها جماعة من الانمة عن العتبي“ (وفاء الوفاء ج ۲ ص ۳۱۱)

”علماء نے اس آیت کریمہ سے آپ کی زندگی اور موت دونوں حالتوں کا عموم سمجھا ہے اور انہوں نے اس کو مستحب قرار دیا ہے کہ جو شخص آپ ﷺ کی قبر مبارک پر جائے وہ اس کو پڑھے اور اللہ تعالیٰ سے معافی مانگے اور اعرابی کی حکایت اس سلسلہ میں آئمہ کرام رحمہ اللہ کی ایک جماعت نے عقی مہدیہ سے نقل کی ہے۔“

اس سے صاف طور پر معلوم ہوا کہ علماء اُمت نے اس آیت کریمہ سے آنحضرت ﷺ کی زندگی اور بعد از وفات دونوں حالتوں میں عموم سمجھ کر آپ کی قبر مبارک پر اس کو پڑھنا مستحب قرار دیا ہے اور یہ صرف آپ کی زندگی ہی سے مخصوص نہیں ہے۔

امام ابو عبد اللہ محمد بن عبد اللہ الحسینی رحمہ اللہ اپنی کتاب ”المستوعب“ میں آنحضرت ﷺ کی قبر مبارک کی زیارت کے آداب میں لکھتے ہیں کہ پھر آپ کی قبر مبارک کی دیوار کے پاس پہنچے اور کنارہ پر قبر مبارک کی طرف رخ کر کے قبلہ کی طرف پیٹھ پھیر کر اور منبر کو بائیں طرف کر کے کھڑا ہو اور یہ دُعا پڑھے: ”اللهم انك قلت في كتابك لنبیک علیہم ولوانہم اذ ظلموا انفسہم جآؤک۔ (الآیة) وانی قد اتیت نبیک و مستغفراً فاسئلک ان توجب الی المغفرة کما او جبتها لمن اتاه فی حیاته اللهم انی اتوجه الیک بنبیک ﷺ و ذکر دعائی طویلاً“ (وفاء الوفاء ج ۲ ص ۴۲۳)

”اے اللہ تعالیٰ تو نے اپنی کتاب میں اپنے نبی ﷺ سے فرمایا ہے اور اگر وہ جب انہوں نے اپنی جانوں پر ظلم کیا تھا تیرے پاس آتے۔“ اور بے شک میں تیرے نبی ﷺ کے پاس معافی مانگنے آیا ہوں اور میں تجھ سے سوال کرتا ہوں کہ تو میرے لئے مغفرت لازم کر دے جیسا کہ تو نے اُس شخص کے لئے لازم کی جو آپ کی زندگی میں آپ ﷺ کے پاس آیا ہے۔ میرے رب میں تیرے ہاں تیرے نبی ﷺ کو سفارشی پیش کرتا ہوں اور پھر لمبی دُعا ذکر کی۔“

حضرت مولانا مفتی محمد شفیع صاحب رحمہ اللہ (المتوفی ۱۱ شوال ۱۳۰۶ھ سابق مفتی دارالعلوم دیوبند مفتی اعظم پاکستان) اپنی معتبر اور مستند علمی تفسیر میں لکھتے ہیں: ”اور آنحضرت ﷺ کی خدمت میں حاضری جیسے آپ ﷺ کی دنیوی حیات کے زمانہ میں ہو سکتی تھی، اُسی طرح آج بھی روضہ اقدس پر حاضری اس حکم میں ہے۔ حضرت علی کرم اللہ تعالیٰ وجہہ نے فرمایا کہ جب ہم رسول اللہ ﷺ کو دفن کر کے فارغ ہوئے تو اس کے تین روز بعد ایک گاؤں والا آیا اور قبر شریف کے پاس آکر گر گیا اور زار زار روتے ہوئے آیت مذکورہ کا حوالہ دے کر عرض کیا کہ اللہ تعالیٰ نے اس آیت میں وعدہ فرمایا ہے کہ اگر گنہگار، رسول ﷺ کی خدمت میں حاضر ہو جائے اور رسول ﷺ اس کے لئے دُعاے مغفرت کر دیں تو اس کی مغفرت ہو جائے گی۔ اس لئے میں آپ کی خدمت میں حاضر ہوا ہوں کہ آپ میرے لئے مغفرت کی دُعا کریں۔ اُس وقت جو لوگ حاضر تھے ان کا بیان ہے کہ اس کے جواب میں روضہ اقدس کے اندر سے آواز آئی قَدْ غُفِرَ لَکَ (بحر محیط) یعنی مغفرت کر دی گئی۔“ (معارف القرآن ج دوم ص ۴۵۸، ۴۵۹)

فائدہ: حضرت علی رضی اللہ عنہ کی اس روایت کے بارے میں علامہ ابن عبد اللہ ہادی رحمہ اللہ نے (الصارم المنکی ص ۲۷۶) میں کڑی جرح کی ہے کہ اس کی سند میں ٹیم بن عدی کذاب راوی ہے اور یہ خبر منکر اور موضوع ہے اور

انہی کی بیرونی میں (اقامۃ البرہان ص ۲۸۴ تا ۲۸۷) میں اس پر کتب ”اسماء الرجال“ سے مفصل بحث کی ہے لیکن علامہ ابن عبد الہادی میہ کا اس کو قطعی طور پر موضوع کہنا صرف ہوائی فیر ہے۔ اس لئے کہ اس روایت کی سند میں جس راوی پر سخت جرح ہوئی ہے وہ ہٹیم ہے۔

اور ابن عبد الہادی لکھتے ہیں کہ: ”واظنہ ابن عدی الطائی فان یکن ہو فہو متروک کذاب والافہو مجہول“ (الصارم المنکی ص ۲۷۶)

”میرا خیال ہے کہ یہ راوی ہٹیم بن عدی الطائی ہے۔ پس اگر یہ وہی ہے تو متروک اور کذاب ہے اور اگر وہ نہیں تو وہ مجہول ہے۔“

سوال یہ ہے کہ جب خود علامہ ابن عبد الہادی میہ اس راوی کی تعیین ہی میں مترّد ہیں تو ان کو اس کا حق کیسے اور کہاں سے حاصل ہے کہ وہ قطعیت کے ساتھ اس حدیث کو موضوع قرار دیں؟ ہاں! اگر علی التعمین یہ راوی ہٹیم بن عدی طائی ہی ہوتا تو کتب ”اسماء الرجال“ سے جتنی جرحیں اس پر نقل کی گئی ہیں کہ وہ کذاب اور متروک ہے وہ بجا ہیں مگر ایسا نہیں زیادہ سے زیادہ یہی ہوگا کہ یہ روایت ضعیف ہوگی لیکن آنحضرت ﷺ کی قبر مبارک پر حاضر ہو کر شفاعت کی التجاء کرنا ذمہ دار حضرات فقہاء کرام محدثین عظام اور تعامل علماء سے ثابت ہے۔ اس لئے جواز کے مسئلہ کے لئے یہ روایت قابل برداشت ہوگی۔ کیونکہ محدثین کرام میہ کے ہاں یہ طے شدہ بات ہے کہ عقیدہ کے باب میں خبر واحد صحیح بھی معتبر نہیں اور حلال و حرام اور طلاق و نکاح وغیرہ کے سلسلہ میں صحیح یا حسن خبری قابل احتجاج ہو سکتی ہے۔ باقی جواز اور استحباب کے لئے ضعیف حدیث بھی قابل قبول ہے۔

چنانچہ امام نووی میہ لکھتے ہیں کہ: ”وقال العلماء من المحدثین والفقہاء و غیرہم یجوز ویستحب العمل فی الفضائل والترغیب والترہیب بالحديث الضعیف ما لم یکن موضوعا“

”علماء محدثین اور فقہاء میہ وغیرہم یہ فرماتے ہیں کہ فضائل اور ترغیب و ترہیب میں ضعیف حدیث کے ساتھ عمل جائز اور مستحب ہے بشرط یہ کہ موضوع نہ ہو۔“ (کتاب الاذکار ص ۷، طبع مصر)

غیر مقلدین حضرات کے شیخ الکمل مولانا سید نذیر حسین صاحب میہ (التوفی ۱۳۲۰ھ) لکھتے ہیں کہ ضعیف حدیث جو موضوع نہ ہو، اس سے استحباب اور جواز ثابت ہو سکتا ہے۔ (فتاویٰ نذیریہ ج ۱ ص ۲۶۵)

اور نواب صدیق حسن خان صاحب میہ لکھتے ہیں کہ: ”فضائل اعمال میں ضعیف حدیث کے حجت ہونے پر علماء کا اتفاق ہے۔“ (دلیل الطالب ص ۸۸۹)

اور حضرات فقہاء کرام میہ نے استشفاع عند القبر کو جائز ہی کہا ہے جیسا کہ مولانا گنگوہی میہ کی عبارت میں مذکور ہے یا بعض نے مستحب کہا ہے جیسا کہ علامہ سمہودی میہ کی عبارت میں مذکور ہے۔

تعال کس طبقہ کا معتبر ہے؟

اہل علم کی عبارات میں جب یہ آتا ہے کہ علماء نے اس کی تلقی بالقبول کی ہے یا اس پر اُمت کا تعامل ہے تو اس سے یہ نہ سمجھنا چاہئے کہ ہر عالم کہلانے والے کی تلقی بالقبول یا تعامل مراد ہے۔ ورنہ ہر بدعت پسند طبقہ جو حظوظ

نفس کے لئے اپنی بدعات کو حرزِ جان قرار دیتا اور اس پر شدت سے کار بند اور مصر ہے۔ اس کا عمل بھی تعلق بالقبول کی مد میں ہوگا۔ حاشا و کلاً! عالم اور امتی ہے وہ عالم اور امتی مراد ہے جو قرآن کریم اور سنت نبویہ علیٰ صاحبہا الف الف تحیہ کو جاننے والا اور دل و جان سے ان پر عامل اور حضرت صحابہ کرام رضی اللہ عنہم، تابعین تبع تابعین رضی اللہ عنہم اور سلف و خلف رضی اللہ عنہم کے عمل کو صحیح اور ٹھوس حوالوں کے پیش نظر اپنے لئے راہِ نجات سمجھے، اس لئے ان الفاظ سے نہ دھوکہ دینا چاہئے اور نہ کھانا چاہئے اللہ تعالیٰ ہر ایک کو صحیح سمجھ نصیب فرمائے۔ (آمین)

محقق علی الاطلاق حافظ ابن الہمام الحنفی رحمہ اللہ آنحضرت ﷺ کی قبر مبارک کے پاس حاضری کے آداب بتلاتے ہوئے یہ بھی لکھتے ہیں کہ: ”ثم یسئل النبی ﷺ الشفاعة فیقول یا رسول اللہ اسألك الشفاعة یا رسول اللہ اسئلك الشفاعة واتوسل بک الی اللہ فی ان اموت مسلماً علی ملتک و سنتک و یدکر کل ما کان من قبیل الاستعطاف والرفق“ (فتح القدیر ج ۲ ص ۳۳۸، طبع مصر)

”پھر آنحضرت ﷺ سے شفاعت کا سوال کرے۔ پس کہے اے اللہ تعالیٰ کے رسول میں آپ سے شفاعت کا سوال کرتا ہوں یا رسول اللہ میں آپ سے شفاعت کی درخواست کرتا ہوں اور آپ کو اللہ تعالیٰ کے ہاں بطور وسیلہ پیش کرتا ہوں۔ آرزو یہ ہے کہ میں بحالت اسلام آپ کی ملت و سنت پر مروں اور ہر ایسی چیز کا ذکر کرے جو شفق و رحم کے قبیل سے ہو۔“

قبر مبارک کے پاس شفاعت کی درخواست اس بات پر مبنی ہے کہ قبر شریف میں آپ ﷺ زندہ ہوں اور آپ کے جسد اطہر سے روح مبارک کا اتصال، علاقہ اور تعلق ہو اور شفاعت کی درخواست کرنے والے کی التجاء بنفس نفیس خود سماعت فرماتے ہوں۔ اگر یہ محض توسل کی صورت ہوتی تو قبر کے پاس حاضری کی تخصیص کی کوئی وجہ نہیں یہ تو ہر جگہ ہو سکتی ہے۔

فتاویٰ عالمگیری میں (جس کو سلطان اورنگ زیب عالمگیر رحمہ اللہ (التوفی ۱۱۱۸ھ) کے حکم سے تقریباً پانچ سو علماء کرام کی مستند جماعت نے مرتب کیا ہے)

آنحضرت ﷺ کی قبر مبارک پر حاضری اور اپنے معروضات پیش کرنے کے بعد اس کی بھی تصریح کی ہے۔ ”و یبلغہ سلام من اوصافہ فیقول السلام علیک یا رسول اللہ من فلان بن فلان یتشفع بک الی ربک فاشفع لہ والجمع المسلمین“ (عالمگیری ج ۱ ص ۲۸۲، طبع مصر)

”جس شخص نے آپ کی خدمت میں سلام کہنے کی تاکید کی ہو، آپ کو اس کا سلام بھی عرض کرے۔ پس یوں کہے کہ یا رسول اللہ ﷺ فلاں بن فلاں نے آپ کی خدمت میں سلام عرض کیا ہے اور وہ آپ کو اللہ تعالیٰ کے ہاں سفارشی بناتا ہے۔ سو آپ اس کے لئے اور تمام مسلمانوں کے لئے شفاعت کریں۔“

اس عبارت میں بھی آپ کی خدمت اقدس میں سلام عرض کرنے اور شفاعت کی درخواست کرنے کا صراحت و وضاحت سے ذکر ہے۔

اور علامہ بحر العلوم عبدالحی رحمہ اللہ لکھتے ہیں کہ: ”ثم یسال النبی ﷺ الشفاعة فیقول یا رسول اللہ اسئلك الشفاعة یا رسول اللہ اسئلك الشفاعة واتوسل بک الی اللہ فی ان اموت مسلماً علی ملتک و سنتک“ (رسائل الارکان ص ۲۸۱، طبع لکھنؤ)

”پھر آنحضرت ﷺ سے شفاعت طلب کرے اور کہے یا رسول اللہ میں آپ کی شفاعت کا سوال کرتا ہوں یا رسول اللہ! میں آپ کی شفاعت کا سوال کرتا ہوں اور آپ کے وسیلہ سے اللہ تعالیٰ سے یہ دعا کرتا ہوں کہ میں آپ ملت اور آپ کی سنت پر مروں۔“

اور پھر آگے لکھا ہے کہ جس شخص نے آپ کے روضہ اقدس پر سلام عرض کرنے کی وصیت کی ہو، اس کا سلام بھی پہنچائے اور یہ کہے کہ یا رسول اللہ فلاں بن فلاں کی طرف سے آپ کو سلام قبول ہو یا یوں کہے فلاں بن فلاں آپ کی خدمت میں سلام عرض کرتا ہے۔ (رسائل الارکان ص ۲۸۲) اور نیز فرماتے ہیں کہ اس کے بعد حضرات شیخین رضی اللہ عنہما کو سلام کہے اور پھر لوٹے۔ (ایضاً)

علامہ سمہودی رحمہ اللہ لکھتے ہیں: ”وقال ابو منصور الکرماني من الحنفية ان كان احدا وصاك بتبليغ التسليم تقول السلام عليك يا رسول الله من فلاں بن فلاں يستشفع بك الى ربك بالرحمة والمغفرة فاشفع“ (وفاء الوفا ج ۲ ص ۴۲۳)

”امام ابو منصور الکرمانی الحنفی رحمہ اللہ فرماتے ہیں کہ اگر کسی نے تمہیں سلام پہنچانے کی وصیت کی ہو تو تم وہاں کہو یا رسول اللہ فلاں بن فلاں کی طرف سے آپ پر سلام ہو وہ آپ کو آپ کے رب کے سامنے رحمت اور مغفرت کے سلسلہ میں سفارشی بناتا ہے۔ پس آپ اس کے لئے سفارش کریں۔“

حضرت مولانا قاری سعید احمد صاحب رحمہ اللہ سابق مفتی مظاہر العلوم سہارنپور نے بھی اپنی مشہور اور مستند کتاب (معلم الحجاج ص ۳۲۵) میں آپ ﷺ کی قبر مبارک پر حاضر ہو کر شفاعت کی درخواست کرنے کا اور (ص ۳۲۶) میں دوسروں کا سلام آپ ﷺ تک پہنچانے کا فقہی طریقہ صراحت سے ذکر کیا ہے۔

اور علامہ حسن بن عمار بن علی شربلانی الحنفی رحمہ اللہ آنحضرت ﷺ کے روضہ اقدس کی زیارت کے وقت بڑے والہانہ اور عقیدت مندانہ انداز میں عرض پیش کرنے کا طریقہ بیان کرتے ہوئے لکھتے ہیں کہ: ”یا رسول اللہ نحن وفدک و زوار حرمک تشر فنا بالحلول بین یدیک وقد جئناک من بلاد شاسعة وامکنه بعيدة نقطع السهل والوعر بقصد زیارتک لنفوز بشفاعتک والنظر الی مائتک ومعاهدک والقیام بقضاء بعض حقک والاستشفاع بک الی ربنا فان الخطایا قد قصمت ظهورنا الی ان قال الشفاعة الشفاعة الشفاعة یا رسول اللہ یقول لها ثلاثة“ (نور الایضاح ص ۱۹۱)

”یا رسول اللہ (ﷺ) ہم آپ کے پاس وفد کے طور پر آپ کے حرم کی زیارت کی غرض سے آئے ہیں اور ہمیں آپ کی خدمت میں حاضر ہونے کا شرف حاصل ہوا ہے اور ہم دور دراز شہروں اور بعید جگہوں سے آسان اور دشوار گزار راستے طے کر کے آپ کی زیارت کی غرض سے آئے ہیں تاکہ آپ کی شفاعت سے کامیابی حاصل کریں اور مبارک نشانات اور مقامات کو دیکھیں اور آپ کے حق کا کچھ حصہ ادا کریں اور آپ کو اللہ تعالیٰ کے ہاں سفارشی پیش کریں۔ کیونکہ گناہوں نے ہماری کمر توڑ دی ہے۔ (پھر آگے فرمایا کہ) شفاعت، شفاعت، شفاعت یا رسول اللہ تین مرتبہ کہے۔“

غور فرمائیے کہ کس طرح اس عبارت کے لفظ لفظ میں جناب رسول اللہ ﷺ فداہ ابی و امی کی تعظیم و عقیدت محبت و مودت اور اُلفت و رُافت کوٹ کوٹ کر بھری گئی ہے اور کس نیاز مندانہ اور عاجزانہ انداز میں آپ

سے شفاعت کی التجاء کی گئی ہے۔ اللہ تعالیٰ تمام اہل اسلام کو سمیت اس حقیر پر تقصیر کے بار بار روضہ اقدس پر حاضری کا شرف مرحمت فرمائے۔ اے خالق بے نیاز کیا زندگی میں آئندہ بھی وہ دن آئے گا کہ ۔

وہ دن خدا کرے کہ مدینہ کو جائیں ہم خاک در رسول کو نرہ بنائیں ہم
اور علامہ شربلالی مدظلہ نے پھر آگے حضرات شیخین رضی اللہ عنہم کی قبور کے پاس حاضری دینے کا مستحب طریقہ بتلاتے ہوئے نہایت والہانہ انداز میں یہ بھی تحریر فرمایا ہے کہ: ”جنتا کما نتوسل بکما الی رسول اللہ ﷺ یشفع لنا ویسئال اللہ ربنا ان یتقبل سعینا ویحینا علی ملتہ ویمیتنا علیہا ویحشرنا فی زمربہ“ (لورالایضاح ص ۱۹۱)
”ہم تم دونوں کے پاس آئے ہیں تمہیں بطور وسیلہ آنحضرت ﷺ کے سامنے پیش کرتے ہیں تاکہ آپ ہمارے لئے شفاعت کریں اور اللہ تعالیٰ سے جو ہمارا رب ہے سوال کریں کہ وہ ہماری سعی کو قبول فرمائے اور ہمیں آپ کی ملت پر زندہ رکھے اور اسی پر وفات دے اور آپ کے گردہ میں ہمارا حشر کرے۔ (آمین ثم آمین)

علامہ السید احمد طحاوی مدظلہ ”الشفاعة“ کے جملہ کی شرح کرتے ہوئے لکھتے ہیں کہ: ”ای نطلب منک الشفاعة“ یا رسول اللہ ﷺ ہم آپ سے شفاعت کرنے کی التجاء کرتے ہیں۔ (طحاوی ص ۴۰۶)

مشہور فقیہ عبدالرحمن بن الشیخ محمد بن سلیمان الحنفی المعروف بداماد آفندی مدظلہ (التوفی ۱۰۸۸ھ) لکھتے ہیں کہ: ”ویقول السلام علیک یا رسول اللہ اسئلک الشفاعة الکبریٰ واتوسل بک الی اللہ تعالیٰ فی ان اموت مسلماً علی ملتک وسنتک“ (مجمع الانہرج ۱ ص ۳۱۳، فی شرح ملتقى الابحر)

”اور کہے سلام ہو آپ پر اے اللہ تعالیٰ کے رسول میں آپ سے بڑی شفاعت مانگتا ہوں اور آپ کو اللہ تعالیٰ کے ہاں بطور وسیلہ پیش کرتا ہوں کہ میں آپ کی ملت و سنت پر مسلمان ہوتے ہوئے مروں۔“

مؤلفۃ العلامة ابراہیم محمد الحلبي الحنفی مدظلہ (التوفی ۱۹۵۶ھ) اور اس سے قبل (ج ۱ ص ۳۱۲) میں یہ حدیث نقل کرتے ہیں: ”من صلی علی قبری سمعته ومن صلی علی نائیتا بلغته“

حضرت امام نووی مدظلہ لکھتے ہیں کہ: ”فاذا صلی تحية المسجد اثنی القبر الکريم فاستقبله واستدبر القبلة علی نحو اربع اذرع من جدار القبر وسلم مقتصدًا لا یرفع صوته السلام علیک یا رسول اللہ، السلام علیک یا خیرة اللہ من خلقہ السلام علیک یا حبیب اللہ“ ”الی ان قال“ فیتوسل به فی حق نفسه ویتشفع به الی ربہ سبحانہ وتعالیٰ ویدعو لنفسہ والوالدیہ واصحابہ واحبابہ ومن احسن الیہ وسائر المسلمین“

”جب وہ تحیۃ المسجد ادا کر لے تو قبر مبارک کے پاس جائے اور اس کے سامنے کھڑا ہو اور قبلہ کی طرف پیٹھ پھیر دے اور قبر مبارک کی دیوار سے تقریباً چار ہاتھ دور کھڑا ہو اور میمانہ روی اختیار کرے اور آواز (بہت زیادہ) بلند نہ کرے اور کہے: ”السلام علیک یا رسول اللہ السلام علیک یا حبیب اللہ“ اور سلام ہو تجھ پر اے اللہ تعالیٰ کی مخلوق میں سے چنے ہوئے۔ (پھر آگے فرمایا) سوائے نفس کے حق میں آپ کا توسل کرے اور پروردگار کے سامنے آپ کو سفارشی بنائے اور اپنے والدین اور دوستوں اور جس نے بھی اس سے خُسن سلوک کیا ہے، اس کے لئے اور تمام مسلمانوں کے لئے دُعا کرے۔“ (کتاب الاذکار ص ۱۸۴، طبع مصر)

نیز حضرت امام نووی مدظلہ لکھتے ہیں کہ: ”ویتوسل به فی حق نفسه ویتشفع به الی ربہ سبحانہ وتعالیٰ و من احسن ما یقول ما حکاہ اصحابنا عن العتبی مستحسنین له قال کنت جالساً عند قبر النبی ﷺ فجاء اعرابی فقال السلام علیک یا رسول اللہ“ (الایضاح فی مناسک الحج ص ۲۹۸، طبع مصر)

”آنحضرت ﷺ کو اپنے نفس کے بارے میں وسیلہ بنائے اور آپ ﷺ کو اللہ تعالیٰ کے ہاں سفارشی بنائے اور اچھی بات وہ ہے جو ہمارے شوافع حضرات نے غیبی مدظلہ سے حکایت کی اور اس کو انہوں نے اچھا سمجھا ہے۔ وہ کہتے ہیں کہ میں آپ ﷺ کی قبر مبارک کے پاس تھا، ایک اعرابی آیا اور اس نے کہا: ”السلام علیک یا رسول اللہ“

علامہ رحمۃ اللہ السندی اور حضرت ملا علی القاری فرماتے ہیں کہ: ”ثم ای فی تلک الساعة یطلب الشفاعة ای فی الدنیا بتوفیق الطاعة وفی الآخرة بغفران المعصية فیقول یا رسول اللہ اسئلك الشفاعة ثلاثاً لانه اقل مراتب اللاحاح لتحصل المنال فی مقام الدعاء والسؤال ولا یبعد ان یکون اشارة الی طلبها فی المقامات الثلاثة من الدنیا والبرزخ والآخرة والمراتب المرتبة من الشریعة والطریقة والحقیقة“

(لباب المناسک مع شرح المسلك المتقسط فی المنسک المتوسط ص ۳۳۹، طبع مصر)

”پھر اس گھڑی شفاعت طلب کرے دُنیا میں اطاعت کی توفیق کی اور آخرت میں گناہ کی بخشش کی اور تین مرتبہ کہے یا رسول اللہ! میں آپ سے شفاعت طلب کرتا ہوں۔ کیونکہ دُعا اور سوال کے مقام پر مقصد حاصل کرنے کے لئے یہ عاجزی کے اقل مراتب ہیں اور بعید نہیں کہ دُنیا، برزخ اور آخرت کے تین مقامات میں طلب شفاعت کی طرف اشارہ ہو اور اُن تین بالترتیب مراتب کی طرف بھی اشارہ ہو جو شریعت طریقت اور حقیقت سے تعبیر کئے جاتے ہیں۔“

احناف کے ان دو بزرگ علماء نے قبر مبارک پر طلب شفاعت کا مستحسن ہونا اور اس کا طریقہ بتایا ہے اور نیز یہ دونوں بزرگ لکھتے ہیں۔ (ہم صرف بحث سے صرف نظر کرتے ہوئے معنی کرتے ہیں)

”و حسن ای بصیفة الوصف او المضی ای ویستحسن ان یقول ای کما قال اعرابی مقبول ”اللہم انک قلت وانت اصدق القائلین وَلَوْ أَنَّهُمْ أَذْطَلَمُوا أَنْفُسَهُمْ جَاءُوكَ“ ای تائبین ”فَاَسْتَغْفِرُوا اللہ“ ای عن ظلمة المعصية ”وَاسْتَغْفِرْ لَهُمُ الرَّسُولُ“ ای بالشفاعة لردهم الی الطاعة ”لَوْ جَدُوا اللہ تَوَّابًا“ ای قابلاً لتوبتهم رَجِئاً بعصمتهم جنناک ای فقد اتینک ”ظلمین لانفسنا مستغفرین من ذنوبنا“ ای ومستشفعین بک الی ربنا ”فاشفع لنا“ ای الی ربک ”واسئله ان یمن علینا بسائر طلباتنا“ بکسر فسکون ای مطلوباتنا ومشولاتنا“

(لباب المناسک مع المسلك المتقسط ص ۳۴۰)

”اور مستحسن ہے کہ زیارت کنندہ کہے۔ جیسا کہ ایک مقبول (بارگاہ الہی) اعرابی نے کہا تھا۔ اے اللہ تعالیٰ! کو نے فرمایا اور کُوسب کہنے والوں میں زیادہ سچا ہے اور اگر وہ جب کہ انہوں نے اپنی جانوں پر ظلم کیا تھا تیرے پاس توبہ کرتے ہوئے آتے اور اپنے گناہ کی تارکی سے وہ اللہ تعالیٰ سے معافی مانگتے اور ان کے لئے جناب رسول اللہ ﷺ بھی ان کے اطاعت کی طرف لوٹنے کی شفاعت کر کے استغفار کرتے تو اللہ تعالیٰ کو وہ توبہ قبول کرنے والا اور ان کے بچاؤ پر مہربان پاتے۔ سو بے شک ہم اپنی جانوں پر ظلم کرتے ہوئے اور اپنے گناہوں سے معافی چاہتے ہوئے آئے

ہیں۔ ہم آپ کو اپنے رب کے ہاں سفارشی بناتے ہیں۔ سو آپ ﷺ اپنے رب کے ہاں ہماری سفارش فرمائیں اور آپ ﷺ اللہ تعالیٰ سے سوال کریں کہ وہ ہمارے مطلوبات اور سوالات پورے فرما کر ہم پر احسان فرمائے۔“

”اور پھر آگے حضرات شیخین رضی اللہ عنہما (حضرت ابو بکر رضی اللہ عنہ اور حضرت عمر رضی اللہ عنہ) پر سلام کہنے کا طریقہ اور تعظیم و عقیدت کا سبق دیتے ہوئے۔ علامہ رحمت اللہ صاحب مدظلہ لکھتے ہیں: (اور حضرت مولا علی القاری مدظلہ اس کی تشریح کرتے ہوئے ان کی کھل تائید کرتے ہیں) ”جننا یا صاحبی رسول اللہ ﷺ زائرین لبنیتنا و صدیقنا و فاروقنا و نحن نتوسل بکما الی رسول اللہ ﷺ یشفع لنا الی ربنا ای فی مغفرة ذنوبنا“ (ایضاً ص ۳۴۰)

”اے آنحضرت ﷺ کے دو ساتھیو ہم آنحضرت ﷺ اور صدیق رضی اللہ عنہ اور فاروق رضی اللہ عنہ کی زیارت کے لئے آئے ہیں اور ہم تم دونوں کو آپ ﷺ کے ہاں وسیلہ بناتے ہیں تاکہ آپ ﷺ ہمارے لئے اللہ تعالیٰ کے ہاں ہمارے گناہوں کی مغفرت کے لئے سفارش کریں۔“

علامہ داؤد بن سلیمان البغدادی الحنفی مدظلہ (التوفی) لکھتے ہیں کہ: ”وقد اطبق الانمة الحنفیة علی سنیة زیارة النبی ﷺ و زیارة صاحبہ رضی اللہ عنہما و السلام علیہم و طلب الشفاعة منهم فلو كانوا قائلین بعدم سماع النبی و الصحابین لكان کلامهم متناقضاً“ (المنحة الوهبة ص ۱۲)

”آنحضرت ﷺ اور آپ کے دونوں ساتھیوں کی زیارت کے سنت ہونے اور ان پر سلام کہنے اور ان سے شفاعت طلب کرنے پر علماء احناف کا اتفاق ہے۔ اگر یہ حضرات آنحضرت ﷺ اور آپ ﷺ کے صاحبین رضی اللہ عنہم کے عدم سماع کے قائل ہوتے۔ (جیسا کہ وہم کیا گیا ہے) تو ان کا کلام متناقض ہوتا۔“

یہ عبارت بڑی واضح اور روشن ہے جس سے حضرات فقہاء احناف کا مسلک واضح ہوتا ہے۔

علامہ سمہودی مدظلہ لکھتے ہیں کہ: ”وقال الکرمانی من الحنفیة اذا اختار الرجوع یستحب له ان یأتی القبر الشریف ویقول بعد السلام و الدعاء و دعناک یا رسول اللہ غیر مودع ولا سامحین بفرقتک نسئالک ان تسأل اللہ تعالیٰ ان لا یقطع اثارنا من زیارت حرمک و ان یعیدنا سالمین غانمین الی اوطاننا و ان یمارک لنا فیما و هب لنا و ان یرزقنا الشکر علی ذلک“ (دقاء الوفاء ج ۲ ص ۴۵۲)

”احناف کے فقیہ کرمانی مدظلہ نے کہا ہے کہ جب زیارت کنندہ واپس لوٹنے کا قصد کرے تو اس کے لئے مستحب ہے کہ قبر شریف پر جائے اور سلام و دعا کے بعد کہے یا رسول اللہ ہم آپ سے رخصت ہو رہے ہیں لیکن رخصت ہونے کو جی نہیں چاہتا اور نہ آپ کی جدائی کو خوشی سے گوارا کرتے ہیں۔ ہم آپ سے سوال کرتے ہیں کہ آپ اللہ تعالیٰ سے سوال کریں کہ وہ آپ کے حرم شریف کی زیارت سے ہمارے آثار نہ مٹائے اور ہمیں سلامت اور غنیمت کے ساتھ ہمارے اوطان کی طرف لوٹائے اور جو کچھ اس نے دیا ہے، اس میں برکت دے اور ہمیں اس پر فخر کی توفیق مرحمت فرمائے۔ (آمین)

علامہ ابن عابدین الشامی مدظلہ فرماتے ہیں کہ: ”یستحب له اذا عزم علی الرجوع الی اہله ان یودع

المسجد بصلوة ویدعوا بعدہا بما احب وان یأتی القبر الکریم فیسلم ویدعوا ویسأل اللہ تعالیٰ ان یوصلہ الی اہلہ سالما ویقول غیر مودع یارسول اللہ ویجتہد فی خروج الدموع فانہ من امارات القبول“

”جب زیارت کنندہ اپنے گھر کو لوٹنے کا ارادہ کرے تو اس کے لئے مستحب ہے کہ وہ مسجد (نبوی) میں نماز پڑھ کر رخصت ہو اور اس کے بعد جو پسند ہو دعا کرے اور قبر مبارک کے پاس آئے اور سلام کہے اور دعا کرے اور اللہ تعالیٰ سے سوال کرے کہ وہ اسے سلامتی سے اس کے گھر لوٹائے اور کہے یا رسول اللہ آپ سے رخصت ہونے پر دل آمادہ نہیں اور کوشش کرے کہ آنسو نکلیں کیونکہ یہ قبولیت کی نشانیوں میں سے ہے۔“ (شامی ج ۲ ص ۳۵۳، طبع مصر) چونکہ علامہ شامی مدظلہ عند القبر آپ ﷺ کے سماع کے قائل ہیں۔ سماع الموقی میں ہم نے ان کا حوالہ عرض کر دیا ہے۔ اس عبارت میں وہ آپ سے خطاب کرتے ہوئے آپ کے فراق اور جدائی کا دالہا نہ اظہار فرماتے ہیں اور اس کا طریقہ بتاتے ہیں۔

ہمارے پیر و مرشد حضرت مولانا حسین علی صاحب مدظلہ، علامہ ابن حجر مدظلہ کی الجواہر المنظوم کے حوالہ سے لکھتے ہیں کہ: ”روی عن علیؑ انہ بعد دفنہ ﷺ جاء اعرابی فقال یا رسول اللہ جنتک لتستغفر لی الی ربی فنودی من القبر الشریف قد غفر لک وانت صفیة عمۃ النبی ﷺ بعد وفاتہ (فقلت) ألا یا رسول اللہ انت رجائیا۔ وکنت بنا بزا ولم تک جافیا۔ وسمع الصحابة رضی اللہ عنہم ولم ینکرها احد“ (تحریرات حدیث ص ۲۵۶) ”حضرت علی رضی اللہ عنہ کی روایت کی گئی ہے کہ آنحضرت ﷺ کے دفن کئے جانے کے بعد ایک اعرابی آیا۔ سو اس نے کہا کہ یا رسول اللہ ﷺ میں آپ کے پاس آیا ہوں۔ آپ میرے لئے میرے رب سے مغفرت طلب فرمائیں۔ پس قبر مبارک سے آواز آئی کہ بے شک تیری مغفرت ہو چکی ہے اور آنحضرت ﷺ کی پھوپھی حضرت صفیہ رضی اللہ عنہا آپ کی وفات کے بعد آئی اور اس نے یہ شعر پڑھا۔ خبردار! اے رسول اللہ ﷺ آپ میری امید ہیں اور آپ ہم پر مہربان تھے اور آپ ﷺ سخت مزاج نہ تھے۔ حضرات صحابہ کرام رضی اللہ عنہم نے یہ سنا اور کسی ایک نے بھی اس کا انکار نہ کیا۔“

مسند اور تاریخ کے لحاظ سے یہ واقعہ صحیح ہے یا غیر صحیح؟ یہ اپنے مقام کی بحث ہے۔ مگر حضرت مولانا حسین علی مدظلہ صاحب نے اس واقعہ کو مقام استدلال میں پیش کیا ہے اور اس کی یہاں تردید نہیں فرمائی اور تعامل امت کی وجہ سے گویا انہوں نے اس کو صحیح سمجھا ہے اور ہمارا استدلال بھی اسی پہلو سے حضرت مرحوم نے (تفسیر بے نظیر ص ۵۲) میں علامہ ابن عبدالبہادی مدظلہ کے نظریہ کی پیروی کرتے ہوئے اس روایت کے راوی ہنیم بن عدی الطائی پر کڑی جرح نقل کی ہے لیکن پہلے یہ بات عرض کی جا چکی ہے کہ خود علامہ موصوف مدظلہ اس راوی کی تعیین میں متردد ہیں تو وثوق کے ساتھ اس روایت کو موضوع اور ساقط الاعتبار قرار دینا بے جا ہے۔

ان تمام ذمہ دار فقہاء احناف مدظلہ کی روشن عبارات سے یہ بات واضح سے واضح تر ہو گئی ہے کہ آنحضرت ﷺ کی قبر مبارک پر حاضر ہو کر شفاعت کی التجاء کرنا جائز صحیح اور درست ہے۔ حضرت قطب الارشاد مولانا گنگوہی مدظلہ نے فقہاء کرام مدظلہ کی انہی عبارات کا حوالہ دیتے ہوئے یہ لکھا ہے کہ: ”اور دلیل جواز یہ ہے کہ فقہاء

نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے۔ پس یہ جواز کے واسطے کافی دلیل ہے۔ الغرض آنحضرت ﷺ سے استشفاع تو حضرات فقہاء کرام رحمہم اللہ کے نزدیک ایک مسلمہ حقیقت ہے۔

بلکہ حضرت ملا علی القاری حاجی کو ہدایت کرتے ہوئے شہدائے اُحد کے بارے میں لکھتے ہیں کہ: ”ولا ترک اتیان زیارتہم واستدعاء شفاعتہم“ (شرح فقاء ج ۳ ص ۵۲۰، طبع مصر)

”اور تم شہداء (اُحد) کی زیارت کو مت ترک کرنا اور نہ ان سے شفاعت کی التجاء سے گریز کرنا۔“

اور حضرت مولانا گنگوہی رحمہم اللہ لکھتے ہیں کہ: ”پھر آنحضرت ﷺ کے وسیلہ سے دعا کرے، اپنی شفاعت چاہے اور کہے: ”یا رسول اللہ اسئلک الشفاعۃ والتوسل بک الی اللہ فی ان اموت مسلماً علی ملتک وسنتک“ ان الفاظ میں اور جتنا چاہے زیادہ کر سکتا ہے۔ مگر وہ سب کلمات ادب اور عاجزی کے ہوں لیکن سلف رحمہم اللہ فرماتے ہیں کہ اس موقع پر الفاظ جتنے کم ہوں مستحسن ہے اور بہت تیز آواز سے نہ بولے بلکہ آہستہ خضوع اور ادب کے ساتھ عرض کرے اور جس طرف سے سلام کہنا ہو اس طرح عرض کرے۔ السلام علیک یا رسول اللہ من فلان بن فلان یتشفع بک الی ربک“ (زبدۃ المناسک ص ۱۴۰، ۱۴۱، طبع کراچی)

اور پھر (ص ۱۴۲، ۱۴۳) میں حضرات شیخین رحمہم اللہ سے سلام عرض کرنے کا طریقہ اور ان کے توسل سے دُعا کرنے اور ان کو آنحضرت ﷺ کے ہاں سفارشی بنانے کا صراحت سے تذکرہ فرمایا ہے۔

حضرات فقہاء کرام رحمہم اللہ کی ان عبارات کے جوابات

آنحضرت ﷺ کی قبر مبارک کے پاس حاضر ہو کر شفاعت کی درخواست کرنا اور اس کا جواز و استحباب تو قارئین کرام کو مذکورہ بالا حوالوں سے بخوبی معلوم ہو گیا ہے۔ اسی طرح حضرات شیخین رحمہم اللہ کی قبور پر حاضر ہو کر سلام کہنا اور ان سے توسل کرنا اور ان کو آنحضرت ﷺ کے ہاں سفارشی بنانا بھی آپ کو معلوم ہو چکا ہے۔ ان عبارات سے گلو خلاصی کے لئے ہمارے معاصرین کرم فرماؤں نے جو چور دروازے اپنے لئے تلاش کئے ہیں جن سے وہ خود بھی نکل کر بھاگنا چاہتے ہیں اور اپنے ان حواریوں کو بھی گزارنا چاہتے ہیں جو اکابر کے دامن سے وابستہ رہنے کو ایک گونہ عار سمجھتے ہیں اور ان سے کٹ اور ہٹ کر الگ تھلک رہنا چاہتے ہیں۔ یہ جوابات ہم انہیں کی عبارات میں عرض کر رہے ہیں۔

چنانچہ مؤلف ندائے حق استشفاع عند القبر کی تردید کرتے ہوئے اور تسکین الصدور میں عالمگیری وغیرہ سے پیش کردہ حوالوں کا رد کرتے ہوئے لکھتے ہیں:

(۱) ”خلاصہ یہ نکلا کہ شیخین (ابوبکر رضی اللہ عنہ و عمر رضی اللہ عنہ) سے درخواست کہ تم حضور ﷺ کو کہو کہ اللہ سے کہیں کہ وہ ہماری مغفرت کرے۔ یعنی واسطہ دروا۔ بلکہ بریلویوں سے ایک قدم آگے۔ وہ تو کہتے ہیں اے فقیر! میری تیرے آگے اور تیری اللہ کے آگے (دُعا و التجاء) ہے اور یہ بنا پستی دیوبندی فرماتے ہیں۔ ہماری ابوبکر و عمر کے آگے اور ان کی حضور ﷺ کے آگے اور پھر حضور ﷺ کی اللہ کے آگے۔ واہری دیوبندیت جدیدہ ترمیم شدہ!

ناظرین اب انصاف سے بتائیں کہ مشرکین مکہ کو جو کوسا جاتا ہے، ان کا کیا قصور تھا؟ جو حضرت ابراہیم علیہ السلام اور اسماعیل علیہ السلام و دیگر انبیاء علیہم السلام و اولیاء کرام کے متعلق یہ عقیدہ رکھتے تھے: ”وَيَقُولُونَ هَؤُلَاءِ شُفَعَاؤُنَا عِنْدَ اللَّهِ“ (ندائے حق ص ۶۷، بقدر الحاجہ)

الجواب: اگر حافظ ابن الہمام رحمہ اللہ مصنفین عالمگیری (اپنے وقت کے پانچ سو جید اور محقق علماء احناف رحمہم اللہ نے اس کو سلطان عالمگیری کے حکم سے مرتب کیا تھا) علامہ شرنبلالی رحمہم اللہ السید احمد طحاوی رحمہم اللہ، علامہ رحمۃ اللہ سندھی رحمہم اللہ، ملا علی القاری رحمہم اللہ اور حضرت مولانا رشید احمد صاحب گنگوہی رحمہم اللہ وغیرہ وغیرہ حضرات بقول مؤلف ندائے حق اس کارروائی میں مشرکین مکہ کے ہمدرد کار ہیں یا یہ سب حضرات بنا پستی دیوبندی ہیں یا یہ جملہ حضرات ترمیم شدہ دیوبندیّت کی راہ پر گامزن ہیں تو صاف لفظوں میں من لہجے کہ ہم سوائی برادران بھی انہیں حضرات کے دامن سے وابستہ ہیں اور بفضلہ تعالیٰ ہمیں اس پر فخر ہے اور ہماری دُعا ہے کہ اللہ تعالیٰ ہمیں انہیں حضرات کے مسلک پر رکھے اور قیامت کے دن انہیں حضرات کے ساتھ ہمارا حشر ہو۔ آپ اپنے لئے جو راستہ چاہیں اختیار کر لیں۔

اولنگ اہائی فجتنی بمثلہم اذا جمعنا یا جریر المجمع غور فرمائیے کہ مؤلف ندائے حق نے کس جرأت اور بے باکی سے ان اکابر علماء ملت کی کڑی مشرکین مکہ سے جا ملائی ہے۔ لا حول ولا قوۃ الا باللہ!

مجدیوں سے بھی دو قدم آگے

موجودہ دور کے مجدی علماء جو توسل وغیرہ کے مسائل میں خاصے تشدد اور اپنی سطحیت اور ظاہریت میں بہت مشہور ہیں، وہ بھی اس مسئلہ میں کفر و شرک کا فتویٰ لگانے سے گریز کرتے ہیں۔ اس کو صرف بدعت شیعہ کہتے ہیں۔ چنانچہ وہ یہ عنوان قائم کرتے ہیں: ”کلام الناس فی مسئلۃ سوال اللہ بالمخلوق“

”اللہ تعالیٰ سے مخلوق کے واسطے سے سوال کرنے کے بارے میں لوگوں کا کلام۔“

اور آگے لکھتے ہیں: ”بان الذی نعتقدہ انا لا نکفر بها احدا بل نقول ہی بدعة شیعہ نہی عنہا السلف“

(الدرر النسیہ فی الاجوبۃ النجدیۃ ج ۱ ص ۱۱۴)

”جس چیز کا ہم اعتقاد کرتے ہیں وہ یہ ہے کہ ہم اس کی وجہ سے کسی کی تکفیر نہیں کرتے بلکہ ہم کہتے ہیں کہ یہ ایک بُری بدعت ہے جس سے سلف رحمہم اللہ نے منع کیا ہے۔“

حضرت بلال بن الحارث رحمہم اللہ کا واقعہ جس کی تائید و تصدیق خلیفہ راشد حضرت عمر رحمہم اللہ اور دیگر حضرات صحابہ کرام رضی اللہ عنہم نے کی آپ پہلے پڑھ چکے ہیں۔ آپ اس کی روشنی میں بخوبی یہ سمجھ سکتے ہیں کہ کیا حضرات سلف رحمہم اللہ نے اس سے منع کیا ہے یا اس کی اجازت دی ہے؟ نیز آپ حضرات فقہاء کرام رحمہم اللہ کی صریح عبارات پڑھ چکے ہیں جن سے اس کارروائی کا جواز اور استحباب ثابت ہے اور بدعت شیعہ جائز اور مستحب نہیں ہوتی۔ قطع نظر اس سے مجد یوں کا فتویٰ بھی دیکھئے کہ وہ اس مسئلہ میں تکفیر نہیں کرتے۔ لیکن مؤلف ندائے حق ہیں جو ان اکابر فقہاء امت کی

کڑی مشرکین مکہ سے ملانے پر اُدھار کھائے بیٹھے ہیں۔ ”فای اللہ المشتکی“ باقی مؤلف ندائے حق کا آنحضرت ﷺ کی قبر مبارک (اور اسی طرح حضرات شہین جہنم کی قبور) کے پاس سفارش کی التجاء اور شفاعت کی درخواست کو ”هَذَا لَا يَشْفَعَانَا عِنْدَ اللَّهِ“ کا مصداق قرار دینا خالص تحریف ہے۔ کیونکہ اگر عند القبر شفاعت کی التجاء اس کا مصداق ہوتی تو حضرت بلال رضی اللہ عنہ بن الحارث حضرت عمر رضی اللہ عنہ اور دیگر حضرات صحابہ کرام رضی اللہ عنہم اور فقہاء امت پر یہ بات واضح ہوتی اور وہ اس کی ہرگز اجازت نہ دیتے۔ کیونکہ یقینی بات ہے کہ وہ حضرات قرآن کریم اور اس کی تفسیر اور اس کے معانی و مطالب کو مؤلف ندائے حق اور اُن کے مشیروں سے زیادہ جانتے تھے۔ الغرض اس مسئلہ سے یہ آیت کریمہ بالکل غیر متعلق ہے۔ اس سے غائبانہ شفاعت مراد ہے جس سے علم الغیب اور حاضروناظر کا عقیدہ پیدا ہوتا ہے جو خالص شرک ہے۔ بقدر ضرورت اس کی بحث ہم نے ”سماع الموقی“ میں کر دی ہے۔

حضرت شاہ محمد اسحاق صاحب مہدی استمداد عند القبر کے جواز اور عدم جواز میں خاصا اختلاف نقل کرتے ہیں۔ ملاحظہ ہو (مائے سائل ص ۳۶، ۳۷) اور مسائل (اربعین مسئلہ ص ۴۰) میں جو یہ لکھتے ہیں: ”حق آنست کہ انکار فقہاء عام است از آن کہ استمداد از قبور انبیاء کنند یا از قبور غیر ایشان ہمہ جائز نیست۔“

تو بظاہر اس سے اہل قبور سے مرادیں مانگنا مراد ہے۔ ورنہ ”استشفاع عند القبر“ تو اکثر اور عام فقہاء کے نزدیک جائز ہے۔ کما مزا! مناسب معلوم ہوتا ہے کہ ہم اس مقام پر حضرت شاہ عبدالعزیز محدث دہلوی مہدی کے دو فتوے عرض کر دیں، تاکہ بات کی تہہ تک پہنچنا آسان ہو جائے۔

سوال: انبیاء علیہم السلام و شہداء و صلحائے عالی مقام سے بعد وفات کے اس طور سے استمداد درست ہے یا نہیں کہ اے فلاں بزرگ حق تعالیٰ سے میری حاجت روائی کے لئے آپ عرض کریں اور میری سفارش کریں اور میرے لئے دُعا کریں؟

جواب: ”استمداد اموات سے بلاشبہ بدعت ہے۔ خواہ قبر کے پاس استمداد کی جاوے یا غائبانہ ہو دے، صحابہ رضی اللہ عنہم و تابعین رضی اللہ عنہم کے زمانے میں یہ امر نہ تھا لیکن اس بارے میں اختلاف ہے کہ استمداد کرنا بدعت حسنہ ہے یا بدعت سنیہ ہے اور طریقہ استمداد کے مختلف ہونے سے استمداد کے بارہ میں کیا حکم بھی مختلف ہوتا ہے؟ تو اگر استمداد اس طریقے سے کیا جاوے جو سوال میں مذکور ہے تو ظاہراً جائز ہے۔ اس واسطے کہ اس صورت میں شرک لازم نہیں آتا۔ جیسا کہ بزرگوں سے بحالت حیات استمداد کرنا اس طور سے جائز ہے کہ اُن سے عرض کیا جاوے کہ درگاہ الہی میں میری حاجت روائی کے لئے آپ دُعا و التجاء کریں اور اگر اموات سے استمداد کسی دوسرے طریقے سے ہو، اس طریقے کے موافق حکم ہوگا۔“ (فتاویٰ عزیزی ج ۱ ص ۱۸۷، مترجم اُردو اصل فارسی، ج ۱ ص ۸۹، طبع مجبائی دہلی)

اس کے بعد انہوں نے حضرت عثمان رضی اللہ عنہ بن حنیف کی اس روایت کا ذکر کیا ہے جو ترمذی اور مشکوٰۃ وغیرہ کے حوالہ سے آگے آرہی ہے۔ اِن شاء اللہ تعالیٰ! اس عبارت سے معلوم ہوا کہ حضرت شاہ صاحب مہدی کے نزدیک یہ کارروائی شرک اور ناجائز نہیں بلکہ جائز ہے۔ ہاں! البتہ وہ اس پر بدعت حسنہ کا اطلاق کر رہے ہیں اور فرماتے ہیں کہ یہ طریقہ حضرات صحابہ کرام رضی اللہ عنہم اور تابعین رضی اللہ عنہم کے زمانے میں نہ تھا۔ بظاہر ایسا معلوم ہوتا ہے کہ حضرت بلال بن الحارث اور حضرت عمر رضی اللہ عنہ اور دیگر حضرات صحابہ کرام رضی اللہ عنہم کی کارروائی ان کے پیش نظر نہیں ہے، ورنہ وہ ایسا نہ فرماتے۔ بہر حال کچھ بھی ہو وہ اس کارروائی کو جائز قرار دیتے ہیں اور فرماتے ہیں کہ یہ شرک نہیں ہے۔ وهو المطلوب!

حضرت شاہ محمد اسلمیل شہید مہدیہ کی (ایضاح الحق الصریح ص ۷۷، ۸۰) کی مہارت کا جواب ہم نے سماع الموتی میں عرض کر دیا ہے، اس کو وہیں ملاحظہ کر لیں۔ (ان کی مہارت سے مؤلف نے (ندائے حق ص ۱۱۹) میں استدلال کیا تھا)

نیز حضرت شاہ عبدالعزیز صاحب محدث دہلوی مہدیہ لکھتے ہیں: ”واما استدلال بالقبور وغیرہ فیہ یا غیر انبیاء علیہم السلام منکر شدہ اند آزا بسیارے از فقہاء مے گویند کہ نیست زیارت مگر برائے رسانیدن نفع با موات بدعاہ و استغفار و قائل گشتہ اند ہاں بعضے از ایشان و ظاہر است کہ از فقہاء آنا نکہ قائل بسبع وادراک اند قائل بجواز اند و آنا نکہ منکر اند آں را نیز انکار کنند و آں امریت ثابت و مقرر نزد مشائخ صوفیہ اہل کشف و کمال تا آں کہ گویند اکثرے رانیوض و فتوح از ارواح رسیدہ امام شافعی مہدیہ گفتہ کہ قبر امام موسیٰ کاظم علیہ السلام تریاق مجرب است مراجابت دعا۔“ (فتاویٰ عزیزی ج ۲ ص ۱۰۷، طبع مجبائی دہلی)

”بہر حال آنحضرت علیہ السلام اور دیگر حضرات انبیاء کرام علیہم السلام کے علاوہ (کیونکہ ان کے بارے میں کوئی اختلاف نہیں۔) (فتاویٰ رشیدیہ) باقی اہل القبور سے مدد طلب کرنے کے بہت سارے حضرات فقہاء کرام مہدیہ منکر ہیں۔ وہ فرماتے ہیں کہ زیارت کا یہی مطلب ہے کہ مردوں کو دعا و استغفار سے نفع پہنچایا جاوے اور بعض فقہاء کرام مہدیہ اس کے جواز کے قائل ہیں اور ظاہر ہے کہ فقہاء میں سے جو میت کے سماع اور ادراک کے قائل ہیں، وہ اس کے بھی قائل ہیں اور جو اس کے منکر ہیں، وہ اس کے بھی منکر ہیں اور یہ امر مشائخ صوفیاء میں سے اہل کشف و کمال کے ہاں ثابت اور محقق ہے۔ وہ یہاں تک کہتے ہیں کہ اکثر کوفیوض اور اشکالات کا حل ارواح سے ہوا ہے۔ امام شافعی مہدیہ فرماتے ہیں کہ حضرت امام موسیٰ کاظم مہدیہ کی قبر اجابت دعا کے لئے تریاق مجرب ہے۔“

اور پھر اس کی مزید بحث کرنے کے بعد آخر میں تحریر فرماتے ہیں: ”و نیست صورت استدلال مگر ہمیں کہ محتاج طلب کند حاجت خود را از جناب عزت الہی بتوسل روحانیہ بندہ کہ مقرب و مکرم در گاہ والا است و گوید خداوند! برکت ایں بندہ کہ تو رحمت و اکرام کردہ اور ابر آورده گرداں حاجت مرا یاندا کند آن بندہ مقرب و مکرم را کہ اے بندہ خدا و ولی و لے شفاعت کن مراد بخواہ از خدائے تعالیٰ مطلوب مرا تا قضا کند حاجت مرا پس نیست بندہ در میان مگر وسیلہ و قادر و معطی و مسئول پروردگار است تعالیٰ شانہ و دروے یچ شائبہ شرک نیست چنانکہ منکر وہم کردہ و آں چنان است کہ توسل و طلب دعا از صالحاں و دوستان خدا در حالت حیات کند و آں جائز است باتفاق پس آں چرا جائز شد و فرقے نیست در ارواح کا ملاں در حین حیات و بعد از ممات مگر در ترقی کمال۔“ (فتاویٰ عزیزی ج ۲ ص ۱۰۸)

”استدلال کی صورت اس کے علاوہ اور کچھ نہیں کہ محتاج اپنی حاجت اللہ سے طلب کرتا ہے۔ مگر بتوسل اس بندہ کے جو اللہ تعالیٰ کے دربار میں مقرب و مکرم ہے اور کہتا ہے کہ اے پروردگار! اس بندہ کی برکت سے جس کو تو نے اپنی رحمت اور اکرام سے نوازا ہے، میری حاجت پوری کر دے اور یا اس بندہ مقرب و مکرم کو ندا کرتا ہے کہ اے اللہ تعالیٰ کے بندے اور اس کے ولی! آپ میرے لئے سفارش کریں اور اللہ تعالیٰ سے میرے مطلوب کی التجاء کریں کہ وہ میری حاجت پوری کر دے۔ سو اس صورت میں بندہ درمیان میں صرف وسیلہ ہے۔ قادر اور دینے والا اور جس سے سوال کیا گیا ہے وہ صرف پروردگار ہے اور اس صورت میں شرک کا شائبہ تک بھی موجود نہیں ہے۔ جیسا کہ منکر نے وہم کیا ہے اور یہ صورت ویسی ہی ہے جیسے اللہ تعالیٰ کے نیک بندوں اور ولیوں سے ان کی

زندگی میں اُن سے توسل اور طلب دعا کی جاتی ہے اور وہ بالاتفاق جائز ہے تو یہ صورت کیوں جائز نہیں ہے؟ اور کالمین کے ارواح میں زندگی اور بعد از وفات میں کوئی فرق نہیں۔ ہاں اگر (بعد از وفات) ترقی کمال میں (جو پہلے سے بعد از وفات زیادہ ہوتی ہے)

حضرت شاہ صاحب میپید کی اس مفصل عبارت سے معلوم ہوا کہ قبر کے پاس شفاعت طلب کرنے اور توسل کا مذکورہ بالا طریقہ جائز ہے، اس میں شرک کا شائبہ تک نہیں ہے۔

الغرض حضرات فقہاء کرام میپید نے عند القبر جس توسل اور استغاثہ کا ذکر کیا ہے، یہ صورت جائز ہے اور وہ ”هٰؤُلَاءِ شَفَعَاتِنَا عِنْدَ اللَّهِ“ کی مدد اور زد میں کسی طرح بھی نہیں آتی۔ محض کوئی حکم اور سینہ زوری کا مظاہرہ کرنا چاہے تو اس کا کوئی علاج نہیں ہے۔

مخالطہ: عند القبر سوال کی ایک اور صورت بھی ہے جو خالص کفر و شرک ہے اور سطحی قسم کے لوگ پہلی صورت اور اس میں فرق نہ کرنے یا نہ سمجھنے کی وجہ سے اُلجھن میں پڑ جاتے ہیں اور اس صورت کا حکم پہلی صورت پر چسپاں کر دیتے ہیں جس سے خود مخالطہ کھاتے اور دوسروں کو مخالطہ میں ڈالتے ہیں۔ چنانچہ حضرت شاہ عبدالعزیز صاحب میپید ایک اور مقام میں اہل قبور سے مدد مانگنے کی طویل بحث کرتے ہوئے اور اس کی قسمیں بتاتے ہوئے تحریر فرماتے ہیں: ”دوم آں کہ چیز یکہ خصوصیت بجناب الہی دارد مثل دادن فرزندان یا بارش باران یا دفع امراض یا طول عمر و مانند این چیز ہا بے آں کہ دعا و سوال از جناب الہی در نیت منکور باشد از مخلوقے درخواست نمایند این نوع حرام مطلق بلکہ کفر است و اگر از مسلماناں کے از اولیائے مذہب خود خواہ زندہ باشند یا مردہ این نوع مدد خواہد از دائرہ مسلماناں خارج رہے شود“ (فتاویٰ مزیدی ج ۱ ص ۳۳، ۳۴)

”دوم یہ کہ جو چیز اللہ تعالیٰ کی ذات کے ساتھ مخصوص ہے، مثلاً اولاد دینا یا بارش نازل کرنا یا بیماریاں دور کرنا یا عمر لمبی کرنا اور اسی طرح کی اور اشیاء اگر دعا اور سوال کے وقت اللہ تعالیٰ سے مانگنا نیت میں ملحوظ نہ ہو اور مخلوق سے اس کی درخواست کرے تو یہ قسم مطلق حرام بلکہ کفر ہے اور اگر مسلمانوں میں سے کوئی شخص اپنے مذہب کے اولیاء میپید سے خواہ وہ زندہ ہوں یا وفات پا چکے ہوں۔ اس طرح کی مدد چاہے تو وہ مسلمانوں کے دائرہ سے خارج ہو جائے گا۔“

اس سے معلوم ہوا کہ بزرگوں سے یوں مرادیں مانگنا کہ ”تو میرا کام کر دے“ خالص کفر اور شرک ہے اور جہلاء میں ایسے لوگ بھی ہیں، جو قبروں پر حاضر ہو کر بزرگوں سے یہ سودا بازی کرتے ہیں کہ۔

گھر لے جاتے ہیں

اور یہی وہ صورت ہے جس کے بارے میں حضرت قاضی ثناء اللہ صاحب میپید پانی پتی فرماتے ہیں:

”وَدَعَا زَانَهَا خَوَاسْتَن حَرَامُ اسْت“ یعنی اہل قبور سے مرادیں مانگنا حرام ہے۔ (مالا بد منہ ص ۸۱)

اور یہی وہ استعانت ہے جس کے بارے میں حضرت مولانا گنگوہی میپید ارشاد فرماتے ہیں: ”دوسرے یہ کہ

صاحب قبر سے کہے کہ تم میرا کام کر دو یہ شرک ہے۔ خواہ قبر کے پاس کہے خواہ قبر سے دُور کہے۔“

(فتاویٰ رشیدیہ ج ۱ ص ۹۹، طبع جید برقی پریس دہلی)

اور اسی صورت کے بارے حضرت تھانوی رحمۃ اللہ علیہ لکھتے ہیں کہ: ”توسل بالخلق کی تین تفسیریں ہیں۔ ایک یہ کہ مخلوق سے دُعا کرنا اور اس سے التجاء کرنا، جیسا مشرکین کا طریقہ ہے اور یہ بالاجماع حرام ہے۔“ (بہار النواہر ص ۷۵۹) اور یہی وہ صورت ہے جس کو ہمارے ہیرو مرشد حضرت مولانا حسین علی صاحب رحمۃ اللہ علیہ نے (تفسیر بے نظیر ص ۲۸) میں بحوالہ حافظ ابن تیمیہ رحمۃ اللہ علیہ نقل کیا ہے: ”وہ لوگ جو انبیاء اور صالحین کو بعد موت کے نزدیک سے پکارتے ہیں، وہ بھی مشرک ہیں۔“

الغرض استعانت بالمل القبور کی یہ صورت کفر شرک اور بالاجماع حرام ہے، بخلاف پہلی صورت کے کہ اس میں مراد تو اللہ تعالیٰ سے مانگی جاتی ہے۔ بزرگوں کو اللہ تعالیٰ کے ہاں صرف سفارشی بنایا جاتا ہے اور یہ طریقہ جیسا کہ زندگی میں درست ہے۔ بقول حضرت شاہ عبدالعزیز رحمۃ اللہ علیہ بعد از وفات بھی درست ہے۔ اس میں شرک کا شائبہ تک بھی موجود نہیں ہے۔

(۲) مؤلف ”ندائے حق“ نے حضرات فقہاء کرام رحمۃ اللہ علیہ اور علماء ملت کی مہارات سے گلو خلاصی کا ایک طریق تو وہ اختیار کیا جو آپ ”نمبر ۱“ میں بڑھ چکے ہیں۔ دوسرا طریق انہوں نے یہ اختیار کیا ہے۔ چنانچہ وہ لکھتے ہیں: ”سو جیسے بریلو یہ کی تعمیر بلا دلیل و خلاف قاعدہ ہے، اسی طرح آپ کی تعمیر بھی بلا دلیل اور خلاف قاعدہ ہے۔ (اس سے قبل اسی صفحہ میں لکھتے ہیں۔ پھر زمانہ حال میں بریلویوں کو کیوں بُرا کہتے ہو، تم نے صلوٰۃ و سلام پر سماع کا حصر اڑایا۔ یعنی شفاعت کو بھی جائز رکھا۔ صندّر) اور پھر نبی کے سماع کے حصر کو بھی اڑایا (یعنی حضرات شیخین کو بھی شامل کر لیا۔ صندّر) جیسے وہ لوگ اپنے مسلک کی تائید میں کسی ایرے غیرے نحو خیرے کا قول کہیں نہ کہیں سے ڈھونڈ نکالتے ہیں، اگرچہ کتاب و سنت کے خلاف ہو۔ ایسے ہی تم نے بھی اپنی تائید میں کتابوں کے حوالے پیش کئے۔ دلائل اربعہ (کتاب و سنت و قیاس و مجتہد) میں سے نہ اُن کا دعویٰ ثابت اور نہ تمہارا۔ یہود و نصاریٰ بھی توریت و انجیل کو چھوڑ کر اپنے ہاتھ سے لکھی ہوئی پوتھیاں ہی پیش کرتے تھے۔“ (بلغم ص ۶۷، ۶۸)

الجواب: مؤلف مذکور کی بے باکی ملاحظہ کیجئے کہ وہ حضرات فقہاء کرام رحمۃ اللہ علیہ کے اس محتاط طبقہ کو جس کے احتیاط سے بڑھ کر احتیاط کا تصور ہی نہیں کیا جاسکتا۔ ایرے غیرے اور نحو خیرے سے تعبیر کرتے ہیں اور ان کی مستند اور معتبر کتابوں کو جو علوم اسلامیہ کا بیش بہا ذخیرہ ہیں۔ پوتھیوں سے تعبیر کر کے اپنے دل ماؤف کی بھڑاس نکالتے ہیں۔ لا حول ولا قوۃ الا باللہ! اگر یہ حضرات ایرے غیرے نحو خیرے ہیں تو نہ معلوم دینی اور فقہی خدمات کرنے والے کون حضرات ہوں گے؟ اور اگر ان حضرات کی کتابیں پوتھیاں ہیں تو علوم شریعہ کا ذخیرہ کن کتابوں میں ملے گا؟ اور مؤلف مذکور خود خیر سے کتاب و سنت اور اجماع و قیاس مجتہد سے ایک حوالہ بھی نہیں پیش کر سکے کہ آنحضرت صلی اللہ علیہ وسلم کی رُوح مبارک کا آپ کے جسد اطہر سے قبر مبارک میں کوئی تعلق نہیں اور یہ کہ آپ عند القبر صلوٰۃ و سلام کا سماع نہیں فرماتے اور یہ کہ آپ صلی اللہ علیہ وسلم سے یا حضرات شیخین رحمۃ اللہ علیہ سے مذکورہ بالا طریقہ سے توسل نا جائز ہے اور ان شاء اللہ العزیز! قیامت تک پیش نہیں کر سکیں گے۔ فیروں کی طرف سے یا اپنی طرف سے غیر متعلق حوالے اور مہارات پیش کرنے سے کچھ نہیں بنایا جیسا کہ کسی بھی اہل علم سے یہ مخفی نہیں ہے۔

(۳) مؤلف ندائے حق نے اس سے بھی زیادہ مضحکہ خیز اور تأسف انگیز بات یہ لکھی ہے کہ: ”بس ہم اب آسانی سے کہہ سکتے ہیں کہ جتنی کتابوں میں یہ مسئلہ قبر پر حضور (ﷺ) سے دُعا و استغفار و استغفار کا جو معتبر کتب میں لکھا جا چکا ہے وہ باغیوں کا لکھا ہوا ہے اور بس۔“ (ص ۳۱۱)

الجواب: ان ٹھوس عبارات اور صریح حوالوں سے ہٹکارے کے لئے اس سے بہتر جواب اور کوئی نہیں ہو سکتا۔ یہ ایسا جواب ہے جس سے مؤلف ندائے حق کی مرضی کے خلاف تمام اُن اُمور کا قلع قمع ہو جاتا ہے جن کو وہ تسلیم کرنے پر آمادہ نہیں ہیں۔ لیکن ہم لکیر کے فقیر کیا کریں؟ اگر ان مشہور و متداول اور بقول مؤلف مذکور معتبر کتابوں میں بھی باغی گھس گئے ہیں تو پھر اسلامی کتابوں کا اللہ تعالیٰ ہی بہتر جانتا ہے کہ کیا حشر ہوگا؟ اور ان باغیوں نے ان میں داخل ہو کر کیا کچھ نہ کیا ہوگا؟ بعض بزرگوں نے قطعیات کے خلاف بعض غیر معروف کتابوں کے بارے میں یہ بات تو کہی تھی، لیکن حضرات فقہاء کرام رحمہم اللہ کی معتبر مستند متداول مشہور اور بے شمار کتابوں کے بارے میں یہ تیر بہدف نسخہ اور اکسیر اعظم صرف مؤلف مذکور ہی کو سوجھی ہے۔

اقامۃ البرہان

یہ جواب تو تھا مؤلف ندائے حق کا۔ اب آپ مؤلف اقامۃ البرہان کا جواب بھی ملاحظہ کیجئے جس سے انہوں نے حضرات فقہاء کرام اور حضرت مولانا گنگوہی رحمہم اللہ کے فتاویٰ رشیدیہ سے گلو خلاصی چاہی ہے۔ چنانچہ وہ لکھتے ہیں: ”اگر فتاویٰ رشیدیہ کے مرتب سے یہاں سہو نہیں ہوا اور یہ الفاظ واقعی حضرت گنگوہی رحمہم اللہ کے ہیں تو اس کے بارے میں باادب گزارش ہے کہ اصولی طور پر اس دلیل سے اتفاق مشکل ہے۔ اس لئے کہ جس حدیث پر سماع انبیاء علیہم السلام کا مدار ہے بشرط صحت اس سے صرف صلوٰۃ و سلام کا سماع ثابت ہوتا ہے اور یہ حکم یعنی سماع عند القبر چونکہ خلاف قیاس ہے اس لئے اپنے مورد پر بند رہے گا۔ لہذا سماع صلوٰۃ و سلام پر قیاس کر کے استغفار عند القبر کو جائز کہنا صحیح نہیں اور مطابق فتویٰ شاہ محمد اسحاق رحمہم اللہ انبیاء علیہم السلام کی قبور کا استثناء جائز نہیں۔ باقی رہا فقہاء کا لکھ دینا تو یہ جواز کے لئے کافی نہیں۔ کیونکہ یہ قول متاخرین کا ہے اور ان کو مذہب میں ایک نیا قول ایجاد کرنے کی اجازت نہیں۔ قبر مبارک تو امام ابو حنیفہ رحمہم اللہ اور صاحبین کے زمانہ میں بھی موجود تھی مگر انہوں نے قبر مبارک پر شفاعت مغفرت عرض کرنے کی اجازت نہیں دی۔ اس لئے ان متاخرین کا قول حجت نہیں۔ چنانچہ فتاویٰ غیاثیہ میں شیخ الاسلام شہید رحمہم اللہ سے نقل ہے کہ: ”لا نأخذ باستحسان مشائخ البلخ داغاً نأخذ بقول اصحابنا المتقدمین“ (ص ۲۹۴، ۲۹۵)

مؤلف ندائے حق نے بھی حضرت مجدد الف ثانی رحمہم اللہ کے (مکتوبات ج ۲ ص ۱۰۳) کے حوالہ سے شیخ الاسلام شہید رحمہم اللہ کی یہ بالاعبارت پیش کی ہے اور یہ لکھا ہے کہ تعادل استحسان کی دلیل نہیں۔ پھر آگے مؤلف مذکور جوش میں آ کر لکھتے ہیں: ”اب فرمائیے کہ آپ کن دلائل کے زور پر متاخرین کے اس نازیبا عمل کو مستحسن قرار دیتے ہیں جب کہ آئمہ اربعہ میں سے کوئی بھی اس کا قائل نہیں، پھر متاخرین کی کون سنا ہے۔“ (ندائے حق ص ۱۲۱، ۱۲۲)

الجواب: جمہور کے دلائل عرض کر دیئے گئے ہیں۔ اگر آپ حضرات کا حضرت گنگوہی رحمہم اللہ سے اتفاق

مشکل ہے یا آپ کے نزدیک متاخرین کا قول حجت نہیں یا وہ نازیبا عمل ہے تو یقین جانئے کہ ہمیں ان سے اتفاق کرنے اور ان کے قول کو حجت سمجھنے اور ان کے قول کو جو حضرت بلال رضی اللہ عنہ اور حضرت عمر رضی اللہ عنہ اور دیگر حضرات صحابہ کرام رضی اللہ عنہم کے قول و عمل سے مؤید ہے۔ زیبا سمجھنے کا فخر حاصل ہے اور ہمارے لئے اتفاق آسان ہے۔ حضرت امام مالک رضی اللہ عنہ اور حضرت امام شافعی رضی اللہ عنہ کے اقوال پہلے گزر چکے ہیں۔ باقی آئمہ کرام رضی اللہ عنہم سے نصاً کچھ بھی ثابت نہیں اور حضرات متاخرین رضی اللہ عنہم کا قول محض استحسان نہیں بلکہ حضرت بلال رضی اللہ عنہ کے عمل پر مبنی ہے، جس کو حضرت عمر رضی اللہ عنہ اور دیگر حضرات صحابہ کرام رضی اللہ عنہم کی تائید حاصل تھی۔ لہذا حضرت مجتہد اہل ثانی رضی اللہ عنہ اور شیخ الاسلام رضی اللہ عنہ کا حوالہ بالکل غیر متعلق حوالہ ہے اور یہ ناقلین کو ہرگز مفید نہیں ہے۔ کمالاً بخفی!

اعتراض: دیگر حضرات انبیاء کرام علیہم السلام کا عموماً اور آنحضرت ﷺ کا خصوصاً عند القبر سماع ثابت نہیں بلکہ قرآن و حدیث کے دلائل اس کے خلاف ہیں۔

اولاً: اس لئے کہ حضرت عزیر علیہ السلام سو سال تک مردہ رہے اور جب اس کے بعد زندہ ہوئے تو انہوں نے اس طویل زندگی کو یَوْمًا اَوْ بَعْضَ یَوْمٍ سے تعبیر کیا۔ اگر سماع ثابت ہوتا تو ایسا نہ ہوتا بلکہ ان کو معلوم ہوتا کہ کتنا عرصہ گزر چکا ہے۔

وثانیاً: قرآن کریم میں ”إِنَّكَ لَا تَسْمِعُ الْمَوْتَى“ اور اس مضمون کی جتنی بھی آیتیں آتی ہیں وہ سماع کی نفی کرتی ہیں۔ عام اس سے کہ حضرات انبیاء کرام علیہم السلام کا سماع ہو یا عام موتی کا۔

وثالثاً: آنحضرت ﷺ کی زندگی میں حجرہ اور مسجد کے باہر لوگ باتیں کیا کرتے تھے اور ایک موقع پر حضرت ابن مسعود رضی اللہ عنہ کی اہلیہ حضرت زینب رضی اللہ عنہا نے دروازہ کے باہر حضرت بلال رضی اللہ عنہ سے باتیں کیں اور مسئلہ دریافت کیا، مگر آپ نہ سنے تو قبر میں اتنی مٹی کے نیچے کیسے سن سکتے ہیں؟ (مصلہ)

الجواب: اس کی پوری تحقیق تو ”سماع الموقی“ کے رسالہ میں ہوگی جو ان شاء اللہ الگ شائع ہوگا۔ (اور اب بفضلہ تعالیٰ شائع ہو چکا ہے) یہاں نہایت اختصار سے یہ عرض ہے کہ حضرات انبیاء کرام علیہم السلام اور خصوصاً آنحضرت ﷺ کے عند القبر سماع کی نفی ان دلائل سے باطل ہے۔ پہلی شق کا جواب یہ ہے کہ حضرت عزیر علیہ السلام کے واقعہ سے جو کچھ ثابت ہوتا ہے وہ یہ ہے کہ قبر اور برزخ کی زندگی کا احساس عموماً نہیں ہو سکتا کہ کم گزری یا زیادہ؟ وہاں مؤمنوں کی راحت و خوشی اور بدکاروں کی تکلیف و تعذیب اس انداز سے ہوتی ہے کہ زمانہ کا صحیح ادراک ہی نہیں ہو سکتا اور آخر اس جہاں میں بھی آرام و خوشی کے موقع پر اکثر ایسا ہو جاتا ہے کہ وقت کا پتہ نہیں چلتا کہ تھوڑا گزرا ہے یا زیادہ؟ اور تکلیف کے وقت تھوڑا عرصہ بھی زیادہ معلوم ہوتا ہے جس کا مطلب یہ ہے کہ غمی میں بھی وقت کا صحیح اندازہ نہیں ہوتا۔ صاحب تسکین القلوب نے بجا فرمایا ہے کہ: ”حقیقت یہ ہے کہ خوشی کے وقت مرور زمانہ کا احساس نہیں رہتا اور تکلیف دکھ اور غم فراق کے وقت یہ احساس بہت زیادہ بڑھ جاتا ہے۔“ (ص ۵۵) گویا غمی میں وقت اور زمانہ کی تعین و تحدید میں افراط ہو جاتا ہے اور خوشی میں تفریط کچھ بھی ہو صحیح اندازہ تو نہ رہا۔ وهو المطلوب! چنانچہ علامہ اقبال مرحوم فرماتے ہیں۔

مہینے وصل کے گھڑیوں کی صورت اڑتے جاتے ہیں مگر گھڑیاں جدائی کی گزرتی ہیں مہینوں میں

الغرض! حضرت عزیر علیہ السلام کے اس واقعہ کو عدم سماع سے کوئی تعلق نہیں۔ آخر یہی مضمون حضرات سلف پیغمبر و خلف پیغمبر کے سامنے بھی تھا۔ مگر وہ بھی حضرات انبیاء کرام علیہم السلام کے سماع کے قائل تھے اور کسی نے اس مضمون سے حضرات انبیاء کرام علیہم السلام کے عند القبر عدم سماع پر استدلال نہیں کیا۔ علامہ ابن الہادی پیغمبر ایک مقام پر لکھتے ہیں کہ: ”ولا يجوز احداث تأويل في آية وسنة لم يكن على عهد السلف ولا عرفوه ولا بينوه للامة فان هذا يتضمن انهم جهلوا الحق في هذا و ضلوا عنه و اهتدى اليه هذا المعترض المستأخر فكيف اذا كان التأويل يخالف تأويلهم و يناقضه و بطلان هذا التأويل اظهر من ان يطنب في رده“ (الصارم المنكي ص ۲۷۳)

”جائز نہیں کہ کسی آیت یا حدیث کا کوئی ایسا معنی اور تاویل کی جائے جو حضرات سلف پیغمبر کے زمانہ میں نہ کی گئی ہو اور نہ انہوں نے وہ تاویل سمجھی ہو اور نہ امت کے سامنے بیان کی ہو۔ کیونکہ یہ اس بات کو تضمن ہے کہ سلف پیغمبر اس میں حق سے جا مل رہے اور اس سے بہک گئے اور یہ پیچھے آنے والا معترض اس کی تہ کو پہنچ گیا اور خصوصاً جب کہ متاخر کی تاویل سلف کی تاویل کے خلاف اس کے برعکس ہو، پھر کیونکر وہ قبول کی جاسکتی ہے؟ اور اس تاویل کا بطلان ایسا ظاہر ہے کہ اس کے رد کے لئے کسی بسط کی ضرورت ہی نہیں ہے۔“

اس سے معلوم ہوا کہ جس آیت کریمہ یا حدیث شریف کا مطلب اور معنی حضرات سلف صالحین پیغمبر نے نہ سمجھا ہو اور نہ کیا ہو اور متاخرین پیغمبر میں سے کسی نے سمجھا اور کیا ہو تو اس کا کوئی اعتبار نہیں اور وہ معنی یقیناً مردود ہے اور حضرت عزیر علیہ السلام سے متعلق اس مضمون سے حضرات سلف صالحین پیغمبر میں سے کسی نے عدم سماع موقی اور خصوصاً عدم سماع انبیاء کرام علیہم السلام پر استدلال نہیں کیا۔ لہذا اس سے یہ استدلال باطل اور مردود ہے۔ دلائل کی مد میں اس کی کوئی وقعت نہیں ہے۔ خواہ اس کے کہنے والی شخصیت متاخرین میں کتنی ہی بڑی ہو۔

حضرت مجتہد دال ف ثانی پیغمبر ایک مقام پر ارشاد فرماتے ہیں کہ: ”سعادۃ آثار آنچہ بر ما و شما لازم است صحیح عقائد بمقتضائے کتاب و سنت برنجیکہ علماء اہل حق شکر اللہ سعیم از کتاب و سنت آں عقائد را فہمدہ اند و از آنجا اخذ کردہ چہ فہمدین ما و شما از حیز اعتبار ساقط است اگر موافق افہام ایں بزرگواراں نباشد۔ زیرا کہ ہر مبتدع و ضال احکام باطلہ خود را از کتاب و سنت می فہمد و از اں جا اخذ می نماید و الحال انہ لا یغنی من الحق شینا۔“

(مکتوبات دفتر اول حصہ سوم ص ۳۳، مکتوب نمبر ۱۵۷، طبع امرتسر)

”اے نیک بخت جو چیز ہم پر اور تم پر لازم ہے وہ کتاب و سنت کے مطابق عقائد کی اصلاح کرتا ہے۔ مگر اُس طریقہ پر کہ علمائے اہل حق نے (اللہ تعالیٰ ان کی کوششوں کو بار آور کرے) کتاب و سنت سے ان کو سمجھا ہے اور ان سے اخذ کیا ہے۔ کیونکہ ہمارا اور تمہارا سمجھنا اگر ان بزرگوں کے فہم کے مطابق نہ ہو اعتبار کے مقام سے ساقط ہے۔ کیونکہ ہر بدعتی اور گمراہ اپنے باطل احکام کو کتاب و سنت ہی سے سمجھتا ہے اور وہاں ہی سے اخذ کرتا ہے۔ حالانکہ اس کا یہ سمجھنا حق کی کسی چیز سے مستغنی نہیں کرتا۔“

اس سے بھی وضاحت کے ساتھ ثابت ہوا کہ قرآن و حدیث کے مطلب اور معنی کے سمجھنے میں حضرات سلف صالحین پیغمبر کے فہم پر اعتماد کرنا پڑے گا اور اس کے بغیر چارہ نہیں در نہ سخت ٹھوکر لگے گی۔

اور دوسری شق کا جواب یہ ہے کہ: ”اِنَّكَ لَا تَسْمِعُ الْمَوْتٰی“ اور اسی طرح اس مضمون کی جتنی بھی دیگر آیات ہیں ان سے سماع موتی کی نفی پر استدلال اگرچہ بعض سلف مہدیہ نے کیا ہے جن میں حضرت عائشہ صدیقہ مہدیہ پیش پیش ہیں۔ مگر جمہور نے ان کا ساتھ نہیں دیا بلکہ جمہور حضرت ابن عمر مہدیہ کے ساتھ ہیں جو ”سماع موتی“ کی روایت کے راوی اور اس کے مقرر ہیں۔

چنانچہ حافظ ابن کثیر مہدیہ لکھتے ہیں کہ: ”والصحيح عند العلماء رواية عبد الله بن عمر مہدیہ لما لها من الشواهد على صحتها من وجوه كثيرة“ (تفسیر ابن کثیر ج ۳ ص ۳۳۸)

”اور صحیح بات علماء کرام کے نزدیک حضرت عبد اللہ بن عمر مہدیہ کی روایت ہی ہے کیونکہ اس کی صحت پر گونا گوں شواہد دلالت کرتے ہیں۔“

اور اس پر بحث کرتے ہوئے آگے ”سماع موتی“ کے بارے میں فرماتے ہیں کہ: ”والسلف مجمعون على هذا وقد تواترت الآثار عنهم بان الميت يعرف بزيارة الحى له ويستبشر به“ (تفسیر ابن کثیر ج ۳ ص ۳۳۸)

”اور سلف صالحین مہدیہ کا اس بات پر اجماع ہے اور بلاشبہ تواتر کے ساتھ ان سے مروی ہے کہ مردہ اس زندہ کو جو اس کی زیارت کرتا ہے، پہچانتا اور اس سے خوش ہوتا ہے۔“

اور اس آیت کا مطلب حافظ ابن کثیر مہدیہ یہ بیان فرماتے ہیں: ”ای لا تسمعهم شیئا ینفعهم فکذلک هؤلاء علی قلوبهم غشاوة ولی اذانهم وقر الکفر“ (تفسیر ابن کثیر ج ۳ ص ۳۸۴)

”یعنی تو ان کو کوئی چیز نہیں سنا سکتا جو ان کو نفع دے۔ پس اسی طرح ان کفار کے دلوں پر پردے ہیں اور ان کے کانوں میں کفر کے بوجھ ہیں۔“

یعنی آیت کا یہ مطلب نہیں کہ مردے سنتے نہیں بلکہ مطلب یہ ہے کہ ان کے حق میں سماع مفید اور نافع نہیں کیونکہ جب تکلمی زندگی ختم ہو چکی ہو تو پھر ایمان لانے اور توبہ کرنے کا کیا معنی؟ پس یہی حال زندہ کافروں کا ہے کہ وہ سنتے تو ہیں مگر ان کو سماع مفید اور نافع نہیں۔ کیونکہ وہ ایمان نہیں لاتے اور حق کو قبول نہیں کرتے آخر خود قرآن کریم میں اس کی تصریح موجود ہے کہ: ”اِنْ تَسْمِعِ الْاَمَنُ يٰۤاٰمِنٌ يٰۤاٰمِنٌ يٰۤاٰمِنٌ“ (النمل: ۶)

ترجمہ: ”تو نہیں سنا سکتا مگر ان کو جو ہماری آیات پر ایمان لاتے ہیں پس وہ مسلمان ہوتے ہیں۔“

اس کا یہ مطلب تو ہرگز نہیں کہ دنیا میں جو کافر آنحضرت ﷺ اور اللہ تعالیٰ کی آیات پر ایمان نہیں لاتے اور مسلمان نہیں ہوئے وہ سنتے ہی نہ تھے۔ اگر ان سے قوت سماع ہی سلب کر لی گئی تھی تو وہ مکلف کس امر کے تھے؟ مطلب صاف ہے کہ وہ اس انداز سے نہیں سنتے تھے کہ وہ حق کو قبول کر لیں اور اس کو مان لیں اور سماع ان کے حق میں مفید اور نافع ہو اور دوسرے مقام پر ارشاد خداوندی یوں ہے: ”فَاَعْرَضَ اٰكْثَرُھُمْ فَھُمْ لَا یَسْمَعُوْنَ“ (حم السجدہ: ۴)

”پس ان میں سے اکثر نے اعراض کیا، سو وہ نہیں سنتے۔“

اس کا مطلب بھی بجز اس کے اور کیا ہے کہ کافر اس انداز سے نہیں سنتے جو ان کے حق میں نافع اور مفید ہو، یہ مراد تو قطعاً اور یقیناً نہیں کہ کافر دنیا میں سنتے ہی نہ تھے اور نہ اب سنتے ہیں، اور چونکہ کافروں کے اسماع کو مردوں کے اسماع سے تشبیہ دی گئی ہے تو اصول کی رُو سے مشہ اور مشہ بہ میں مشابہت درکار ہے اور وہ یہی ہے کہ نہ کافروں کے حق میں سماع مفید اور نافع ہے اور نہ مردوں کے حق میں ہاں نفس سماع دونوں کے لئے ثابت اور متحقق ہے۔

حضرت مولانا قحطانی رحمۃ اللہ علیہ تحریر فرماتے ہیں کہ چونکہ بعض احادیث میں مردوں کا سنا قریب جگہ نہ کہ بعید جگہ سے وارد ہے، اس لئے بعض علماء نے آیت (کے معنی) میں کہا ہے کہ مراد سماع منفی سے سماع نافع ہے۔ (بیان القرآن ج ۱ ص ۸۴) اور بھی متعدد مفسرین کرام رحمۃ اللہ علیہم نے اس آیت کریمہ کے معنی میں یہی فرمایا ہے کہ اس سے مردوں کے مطلق سماع کی نفی نہیں بلکہ سماع نافع اور مفید کی نفی ہے۔

حضرت قاضی ثناء اللہ صاحب پانی پتی رحمۃ اللہ علیہ اس کی تفسیر میں لکھتے ہیں کہ: ”قلت اذا صح عن النبی صلی اللہ علیہ وسلم ان الموتی تسمع کلام الحی فمعنی قوله تعالى: اِنَّكَ لَا تَسْمِعُ الْمَوْتٰی باختيارک و قدرتک کما انت تسمع الحی علی ما جرى به عادة الله تعالى لكن الله تعالى يسمع الموتی کلام الاحياء اذا شاء او انک لا تسمع الموتی سماعت ترتب عليه الفائدة“ (تفسیر مظہری ج ۷ ص ۲۵۳)

”میں کہتا ہوں کہ جب آنحضرت صلی اللہ علیہ وسلم سے صحیح طور پر یہ ثابت ہو چکا ہے کہ مردے زندہ کا کلام سنتے ہیں تو اللہ تعالیٰ کے اس فرمان کا کہ ”تو مردوں کو نہیں سنا سکتا“ یہ معنی ہوگا کہ تو اپنے اختیار اور قدرت سے نہیں سنا سکتا جس طرح کہ تو زندہ کو سنا سکتا ہے۔ جیسا کہ اللہ تعالیٰ کی عادت جاری ہے لیکن اللہ تعالیٰ جب چاہتا ہے تو مردوں کو زندوں کا کلام سنا دیتا ہے یا ”اِنَّكَ لَا تَسْمِعُ الْمَوْتٰی“ کا یہ مطلب ہے کہ تو ان کو اس انداز سے نہیں سنا سکتا جس پر فائدہ مرتب ہو۔“ مطلب یہ ہے کہ یہ سنانا تیری قدرت، اختیار اور بس میں نہیں ہے۔ کیونکہ جس عالم میں یہ سماع ہے، وہ قبر اور برزخ کا عالم ہے اور اس جہان میں جیسے سماع عادت اللہ کے مطابق ہے۔ اُس جہان کا سماع اس سے متفاوت اور جدا ہے، اس کو آپ ایسا ہی سمجھیں۔

جیسا کہ ارشاد خداوندی ہے: ”اِنَّكَ لَا تَهْدِي مَنْ اَخْبَتَ وَلٰكِنَّ اللّٰهَ يَهْدِي مَنْ يَّشَاءُ“ (القصص: ۵۶) ”کہ بے شک تو ہدایت نہیں دے سکتا (یعنی تجھے ہدایت دینے کا اختیار اور قدرت نہیں ہے) جس سے تو محبت کرتا ہے اور لیکن اللہ تعالیٰ جس کو چاہے ہدایت فرماتا ہے۔“

اس کا یہ مطلب تو ہرگز نہیں کہ جب آنحضرت صلی اللہ علیہ وسلم کسی کو ہدایت نہیں دے سکتے تو کسی کو ہدایت حاصل ہی نہیں ہوتی اور قاضی صاحب رحمۃ اللہ علیہ نے دوسرا مطلب اس آیت کریمہ کا یہ بیان فرمایا ہے کہ نفی اس سماع کی ہے جس پر کوئی نتیجہ ثمرہ اور فائدہ مرتب ہو اور وہ ہی سماع ہو سکتا ہے جو نافع اور مفید ہو اور مرنے کے بعد سماع کا کیا فائدہ؟ کہ نہ ایمان قبول اور نہ توبہ۔ بہر کیف یہ آیت کریمہ مطلقاً نفی سماع موتی کی دلیل نہیں ہے اور پھر قطعی اور یقینی طور پر دلیل نہ ہونا تو واضح امر ہے اور بعض حضرات نے اسماع (سنانے) اور سماع (سننے) میں فرق کیا ہے وہ یہ فرماتے ہیں کہ اس آیت کریمہ میں اسماع کی نفی ہے، سماع کی نہیں۔ لہذا اس آیت کریمہ کو سماع موتی کی نفی پر دلیل بنانا درست نہیں ہے۔

چنانچہ حضرت مولانا محمد قاسم نانوتوی رحمۃ اللہ علیہ ارشاد فرماتے ہیں کہ: ”اپنے خیال نارِ سا کے موافق سمع اموات حد اسماع سے تو پرے ہے پر استماع اموات ممکن ہے۔ یہی وجہ معلوم ہوتی ہے کہ خدا نے تو ”اِنَّكَ لَا تَسْمِعُ الْمَوْتٰی“ فرمایا اور رسول اللہ صلی اللہ علیہ وسلم نے باوجود اس کے سلام اہل القبور مسنون کر دیا۔ اگر استماع ممکن نہیں تو یہ بیہودہ حرکت یعنی سلام اہل القبور ملحدوں کی زبانِ درازی کے لئے کافی ہے۔“ (جمال قاسمی ص ۹، طبع جہاں دہلی)

اور حضرت مولانا سید محمد انور شاہ صاحب رحمۃ اللہ علیہ اس مسئلہ پر بحث کرتے ہوئے ارشاد فرماتے ہیں کہ:

”اقول والا حادیث فی سمع الاموات قد بلغت مبلغ التواتر“ (فیض الباری ج ۲ ص ۴۶۷)

”میں کہتا ہوں کہ مردوں کے سماع کی حدیثیں تو اتر کے درجہ کو پہنچی ہوئی ہیں۔“

اور دوسرے مقام پر منکرین سماع موتی کا رد کرتے ہوئے فرماتے ہیں کہ: ”وان ذخيرة الحديث تدل على سماع الموتى“ حدیث کا ذخیرہ تو سماع موتی پر دلالت کرتا ہے۔ (العرف العدی ص ۳۵۳)

تو ان تمام دلائل کو پیش نظر رکھ کر موصوف رحمہ اللہ آیت کریمہ کا ایک مطلب یہ بیان فرماتے ہیں کہ: ”فقيل بالفرق بين السماع والاسماع والمنفى هو الثاني دون الاول“ (فيض الباری ج ۲ ص ۴۶۷)

”یہ فرق بھی بیان کیا گیا ہے کہ سماع اور ہے اور اسماع اور ہے اور آیت میں نفی اسماع کی ہے نہ کہ سماع کی۔“

اس سے معلوم ہوا کہ سماع اور اسماع کا فرق بڑے بڑے اکابر نے ملحوظ رکھا ہے۔ حضرت مولانا

عثمانی رحمہ اللہ مسئلہ سماع موتی پر بحث کرتے ہوئے لکھتے ہیں کہ: ”قال العبد الضعيف عفا الله عنه والذي تحصل لنا من مجموع النصوص والله اعلم ان سماع الموتى ثابت في الجملة بالا حاديث الكثرة الصحيحة“

”بندہ ضعیف اللہ تعالیٰ اس کی لغزشوں سے درگزر فرمائے کہتا ہے کہ جو چیز ہمیں مجموعہ احادیث سے

حاصل ہوئی ہے اور اللہ تعالیٰ ہی خوب جانتا ہے یہ ہے کہ سماع موتی فی الجملة احادیث کثیرہ صحیحہ سے ثابت ہے۔“

(فتح الملہم ج ۲ ص ۴۷۹)

اور اپنی مختصر مگر مستند تفسیر میں اس پر خاصی بحث کرتے ہیں اور آخر میں فرماتے ہیں کہ: ”بہر حال آیت

میں اسماع کی نفی سے مطلقاً سماع کی نفی نہیں ہوتی۔“ واللہ اعلم! (الردم ۵ ص ۵۳۱)

علامہ آلوسی رحمہ اللہ انہی اس آیت کریمہ کی تفسیر کرتے ہوئے خاصی بحث کرتے ہیں اور اس میں یہ بھی لکھتے

ہیں کہ: ”والحق ان الموتى يسمعون في الجملة“ (روح المعانی ج ۲ ص ۵۷)

”حق بات یہ ہے کہ مردے فی الجملة سنتے ہیں۔“

الحاصل! انک لا تسمع الموتى سے سماع مفید اور نافع کی نفی مراد ہو یا یہ مطلب ہو کہ آنحضرت صلی اللہ علیہ وسلم

کے اختیار سے یہ خارج ہے اور یہ صرف اللہ تعالیٰ کے اختیار میں ہے اور یا مطلب ہو کہ نفی اسماع کی ہے، سماع کی نفی

نہیں۔ کوئی بھی تفسیر اور مطلب لیا جائے موتی کے مطلق سماع کی نفی اس سے ثابت نہیں ہوتی۔ جب عام موتی کے

مطلق سماع کی نفی پر یہ دال نہیں تو حضرات انبیاء کرام علیہم السلام کے عند القبر جس کی بحث چل رہی ہے۔ نفی سماع پر یہ

کیونکر دلیل بن سکتی ہے؟ اور اگر بالفرض یہ عام موتی کے سماع کی نفی پر دال بھی ہو تو پھر بھی حضرات انبیاء کرام علیہم السلام

کا سماع اس سے خارج ہے۔ آخر اس مضمون کی آیات تمام حضرات سلف صالحین علیہم السلام کے سامنے بھی تھیں ان کا دور

اور تقویٰ بھی زیادہ تھا، خدا خونی بھی بڑی تھی اور قرآن کریم کی تفسیر اور مطالب پر بھی ان کی گہری نگاہ تھی مگر کسی نے

اس مضمون کی آیات سے حضرات انبیاء کرام علیہم السلام کے (عند القبر) سماع کی نفی پر استدلال و احتجاج نہیں کیا بلکہ ان

کا اجماع اس کے خلاف منعقد ہوا ہے کہ حضرات انبیاء کرام علیہم السلام کے سماع میں کسی کا کوئی اختلاف نہیں ہے۔ جیسا کہ

قلب الارشاد حضرت مولانا گنگوہی رحمہ اللہ وغیرہ کی صریح عبارات سے باحوالہ یہ بات پہلے عرض کی جا چکی ہے۔ ہاں!

اگر کوئی شخص حضرات سلف صالحین کے مقابلہ میں اپنی ہی رائے پر مصر رہے اور اسی کو حرف آخر سمجھے تو اس جہان میں

اس کا کیا علاج ہو سکتا ہے؟ عام سماع موتی کا مسئلہ اگرچہ اختلافی ہے مگر سارے مالکی، شافعی، حنبلی اور احناف کی

اکثریت اور اکابر علماء دیوبند کثر اللہ تعالیٰ جماعتہم کی اکثریت سماع موقی کی قائل ہے۔ اگر سماع موقی کے مسئلہ سے شرک پیدا ہوتا یا یہ منجرائی الشک ہوتا تو یہ اکابر علماء اسلام کبھی سماع کا اقرار نہ کرتے اور اگر ”اَنْتَ لَا تَسْمَعُ الْمَوْثُوْنِ“ اور اس مضمون کی دیگر آیات سے سماع موقی کی نفی ثابت ہوتی تو یہ اکابر قرآن کریم کے خلاف ہرگز یہ نظر یہ نہ رکھتے اور اگر اپنے مقام پر سماع موقی کے دلائل و براہین ثابت اور تحقیق نہ ہوتے تو یہ اکابر سماع موقی کا کیوں اقرار کرتے؟ ان میں سے ایک ایک بات صراحت سے اس بات پر دلالت کر رہی ہے کہ حق جمہور کے ساتھ ہے اور حضرات انبیاء کرام علیہم السلام کا سماع تو اجماعی مسئلہ ہے، اس کے حق ہونے میں کوئی شک نہیں ہے۔ حافظ ابن تیمیہ رحمہ اللہ اور علامہ ابن القیم رحمہ اللہ وغیرہ وہ بزرگ ہیں کہ اگر کسی بات سے شرک کا ادنیٰ ترین وہم بھی پیدا ہوتا ہو تو وہ اس کا سد باب کرتے ہیں اور اس کے خلاف محاذ قائم کر دیتے ہیں مگر سماع موقی کا مسئلہ اتنا صاف اور ایسا بے غبار ہے کہ یہ بزرگ اس کے پُر زور حامی ہیں۔

چنانچہ شیخ الاسلام ابن تیمیہ رحمہ اللہ تحریر فرماتے ہیں کہ: ”و سماع المیت للاصوات من السلام والقراءة حق“ مردہ کا سلام و قرأت کی آوازوں کو سنا حق ہے۔ (افتضاء الصراط المستقیم ص ۱۸۱، طبع مصر) اس سے معلوم ہوا کہ موقی کا سماع حافظ ابن تیمیہ رحمہ اللہ کے نزدیک صرف سلام تک ہی محدود نہیں بلکہ ان کے نزدیک وہ قرآن کریم کی قرأت بھی بدستور سننے ہیں۔ اگر اس سماع میں شرعاً کوئی خرابی ہوتی یا یہ نصوص کے خلاف ہوتا تو موصوف رحمہ اللہ اس کو حق سے کبھی تعبیر نہ کرتے۔

حضرت عبداللہ بن عباس رضی اللہ عنہما سے ایک روایت آتی ہے جس کا مضمون یہ ہے کہ آنحضرت ﷺ نے ارشاد فرمایا کہ جب بھی کوئی شخص اپنے مؤمن بھائی کی قبر کے پاس سے گزرتا ہے جس کو وہ دنیا میں پہچانتا تھا تو جب وہ اس کی قبر پر سلام کہتا ہے۔ صاحب قبر اس کو (اس کی آواز سے) پہچانتا ہے اور اس کے سلام کا جواب دیتا ہے۔

(مصلح الجامع الصغیر ج ۲ ص ۱۵۱)

اس روایت کو امام ابن عبدالبر رحمہ اللہ، علامہ عبدالحق اشبیلی رحمہ اللہ، ابن عبدالبہادی رحمہ اللہ، قاضی شوکانی رحمہ اللہ اور مولانا عثمانی رحمہ اللہ وغیرہ سب صحیح کہتے ہیں۔ (تفصیل سماع الموقی کے رسالہ میں ہے)

اس حدیث کو حافظ ابن القیم رحمہ اللہ نقل کرنے کے بعد لکھتے ہیں کہ: ”فہذا نص فی انہ یعرفہ بعینہ و یرد علیہ السلام“ یہ حدیث اس بات میں نص ہے کہ مردہ سلام کہنے والے کو مخصوص پہچانتا ہے اور اس کے سلام کا جواب دیتا ہے۔ (کتاب الروح ص ۴)

اور اپنے مشہور قصیدہ نونیہ میں اس مسئلہ کو خوب پھیلا کر انہوں نے بیان کیا ہے اور مزے لے لے کر

اشعار فرماتے ہیں۔ ان کے چند اشعار یہ ہیں۔

و هذا ورد نبینا تسلیم من یأثی بتسلیم مع الاحسان

”اور یہ امر صحیح ہے کہ ہمارے نبی ﷺ عمدہ طریقہ سے اس شخص کے سلام کا جواب دیتے ہیں۔ جو آپ کو

سلام کہتا ہے۔“

ما ذاک مختصاً به ایضاً کما قد قاله المبعوث بالقرآن
”یہ بھی آپ کی ذات گرامی کے ساتھ مخصوص نہیں ہے۔ جیسا کہ خود اس ذات گرامی نے فرمایا جس کو
قرآن دے کر بھیجا گیا ہے۔“

من زار قبراً خلاً فالتی بتسلیم علیہ وهو ذو ایمان

جس شخص نے اپنے کسی مؤمن بھائی کی قبر کی زیارت کی اور اس نے سلام کہا!

رد الالہ علہ حقاً روحہ حتی یرد علیہ ردّ بیان
تو پروردگار یقینی طور سے اس پر اس کی روح کو لوٹا دیتا ہے۔ یہاں تک کہ وہ اس کا جواب واضح بیان
سے لوٹا تا ہے۔ (النودی ص ۱۳۵)

بعض لوگوں نے ”لَا يَسْمَعُوا دُعَاءَكُمْ (فاطر: ۱۳) اور وَهُمْ عَنْ دُعَائِهِمْ غَفُلُونَ (احقاف: ۵)“ وغیرہ
مضامین کی آیات سے بھی یہ استدلال کرنے کی ناکام سعی کی ہے کہ عند القبر سماع نہیں نی ہو یا ولی وغیرہ لیکن ان کا یہ
استدلال بالکل غلط ہے۔ ان آیات کا سماع موتی اور علی الخصوص حضرات انبیاء کرام علیہم السلام کے عدم سماع سے کوئی تعلق
نہیں۔ تفصیل بفضلہ تعالیٰ اپنی جگہ پر کردی گئی ہے اور اسی طرح بعض لوگوں نے اصحاب کھف کے قصہ سے
اور حضرت سلیمان علیہ السلام کی وفات اور دیمک کے ان کی لاشی کو کھا جانے کے واقعہ سے بھی عدم سماع موتی اور عدم
سماع انبیاء کرام علیہم السلام پر استدلال کیا ہے۔ مگر اس مسئلہ سے ان واقعات کا کوئی تعلق نہیں اور نہ دور کا واسطہ ہے۔
حضرات سلف میٹھی میں سے کسی نے ان سے یہ استدلال نہیں کیا۔

الغرض! محض کشید اور زے شبہات کا نام دلیل اور برہان نہیں ہوتا۔ اللہ تعالیٰ فہم عطاء فرمائے اور
حضرات سلف صالحین میٹھی اور جمہور اکابر کے دامن سے وابستہ رکھے۔ آمین ثم آمین!

تیسری شق کا جواب

جملہ علماء کرام اس بات پر متفق ہیں کہ نص کے مقابلہ میں قیاس قابل قبول نہیں بلکہ مردود ہے، جب
آنحضرت ﷺ کی صحیح اور صریح حدیثیں (جن کا باحوالہ ذکر ہو چکا ہے) اس بات کو واضح کرتی ہیں کہ آپ کا عند القبر
سماع ثابت ہے اور آپ سلام کہنے والوں کا جواب بھی دیتے ہیں تو اس کے مقابلہ میں یہ زے عقلی ڈھکوسلے کیا
وقع رکھتے ہیں کہ جب آپ دروازہ کے باہر لوگوں کی آوازیں دنیا میں نہیں سنتے تھے اور حضرت زینب علیہا السلام کی
آواز نہ سنی تو وفات کے بعد مٹی کے ڈھیر کے نیچے کیونکر سنتے ہیں اور پھر وہ عالم بھی الگ ہے اور عند قبری میں لفظ
”عند“ کتنی مسافت پر بولا جائے گا۔ وغیرہ وغیرہ! یہ سب قیاس فاسد اور مردود ہے اور حضرات سلف میٹھی اور اکابر
سے کٹ جانے کے بعد یہ محض اپنے ذہن کی ایجاد اور اختراع ہے۔ اس کو بھلا کون سنا اور مانتا ہے؟ اس باطل قیاس
کے تمام مقدمات حضرات سلف میٹھی اور اکابر کے سامنے بھی تھے مگر کسی نے ”عند القبر“ سماع کا انکار نہیں کیا بلکہ سو
فیصدی حضرات نے اس کی تائید کی ہے اور یہی پہلو حق ہے اور یہی نظریہ درست ہے اور یہی مسلک صحیح ہے۔
اللہ تعالیٰ اسی پر قائم و دائم رکھے۔ (امین ثم امین)

باب ہشتم

بِسْمِ اللّٰهِ الرَّحْمٰنِ الرَّحِیْمِ

مسئلہ توسل

دُعا کا مسنون طریقہ جو متعدد احادیث سے ثابت ہے یہ ہے کہ دُعا کنندہ پہلے اللہ تعالیٰ کی حمد و ثناء بیان کرے اور اس کے بعد درود شریف پڑھے اور اس کے بعد نہایت اخلاص، بے حد عاجزی اور بہت ہی تعزیر کے ساتھ اللہ تعالیٰ سے اپنی حاجت طلب کرے دل میں جتنی رقت ہوگی اور جتنا سوز و گداز ہوگا اتنی ہی دُعا زود اثر ہوگی اور جس قدر غفلت اور بے پرواہی سے دُعا کی جائے گی اتنی ہی وہ غیر مؤثر رہے گی اور آخر میں پھر درود شریف پڑھ کر ہاتھ منہ پر پھیرے اس بات میں اہل اسلام کا کوئی نزاع نہیں ہے۔ ہاں! البتہ اس امر میں اختلاف ہے کہ دُعا میں یہ کہا جاسکتا ہے یا نہیں کہ مثلاً اے پروردگار تو بوسیۃ آنحضرت ﷺ یا طفیل حضرت ابوبکر صدیق رضی اللہ عنہ یا بہ برکت حضرت امام ابوحنیفہ رحمہ اللہ یا بحر مست حضرت سیدنا شیخ عبدالقادر جیلانی رحمہ اللہ یا بجاہ حضرت مجد د آلف ثانی رحمہ اللہ میرا کام کر دے؟ یا اس قسم کا کوئی مفہوم ہو جس کو اپنی زبان، لغت اور عرف کے اعتبار سے ادا کرے تو آیا یہ درست ہے یا نہیں؟

حافظ ابن تیمیہ رحمہ اللہ اور ان کے اتباع اس کا انکار کرتے ہیں اور فرماتے ہیں کہ ایسا کہنا درست نہیں ہے حافظ ابن تیمیہ رحمہ اللہ نے اس مسئلہ پر ایک مستقل کتاب ”القاعدة الجلیبة فی التوسل والوسيلة“ تصنیف فرمائی ہے اس میں انہوں نے اپنے دلائل پیش کئے ہیں اور دوسرے حضرات کو جواب دینے کی سعی بھی فرمائی ہے اور اس کے علاوہ بھی اپنی دیگر کئی کتابوں مثلاً فتاویٰ منہاج النہ اور زیارة القبر وغیرہ میں اجمالاً و تفصیلاً اس پر بحث کی ہے۔ علامہ سبکی رحمہ اللہ اس مسئلہ میں حافظ ابن تیمیہ رحمہ اللہ کا رد کرتے ہوئے لکھتے ہیں کہ: ”و حسبک ان انکار ابن تیمیہ رحمہ اللہ للاستغاثۃ والتوسل قول لم یقلہ عالم قبلہ و صار بہ بین اہل الاسلام مثلاً“ (فتاویٰ القام ص ۱۲۰) ”تیرے (تعب کے) لئے یہ بات کافی ہے کہ ابن تیمیہ رحمہ اللہ کا طفیل اور توسل سے انکار کا قول ایسا ہے کہ اُن سے پہلے یہ بات کسی عالم نے نہیں کہی اور اسی وجہ سے وہ اہل اسلام میں بدنام ہو گئے ہیں۔“

اس سے صاف طور پر یہ بات معلوم ہو گئی کہ توسل کا انکار حافظ ابن تیمیہ رحمہ اللہ سے قبل کسی عالم نے نہیں کیا اور اس مسئلہ کے پہلے منکر یہی حافظ ابن تیمیہ رحمہ اللہ ہیں۔

علامہ ابن عابدین الشامی الحنفی رحمہ اللہ لکھتے ہیں: ”وقال السبکی رحمہ اللہ بحسن التوسل بالنبی ﷺ الی ربہ ولم ینکرہ احد من السلف والخلف رحمہ اللہ الا ابن تیمیہ رحمہ اللہ فابتدع ما لم یقلہ عالم قبلہ و نازع العلامة ابن امیر حاج فی دعویٰ الخصوصیۃ و اطال الکلام علی ذلک فی الفصل الثالث عشر آخر شرحہ علی المنیۃ (شامی ج ۵ ص ۳۵۰) فراجعہ“

”امام سبکی رحمہ اللہ نے فرمایا کہ اللہ تعالیٰ کے ہاں آنحضرت ﷺ کا توسل مستحسن ہے۔ اس کا بغیر ابن تیمیہ رحمہ اللہ کے سلف و خلف رحمہ اللہ میں اور کسی نے انکار نہیں کیا اور ابن تیمیہ رحمہ اللہ نے یہ ایک ایسی بدعت گھڑی ہے کہ اُن سے پہلے کسی عالم نے یہ بات نہیں کہی اور علامہ ابن امیر حاج رحمہ اللہ نے منیہ کی شرح میں تیرہویں فصل کے آخر میں اس

پر طویل کلام کیا ہے اور توسل کے (آپ ﷺ کی ذات کے ساتھ) مخصوص ہونے کے دعویٰ میں اختلاف کیا ہے۔“
آگے ذکر آئے گا۔ ان شاء اللہ تعالیٰ کہ علامہ عزالدین رحیم نے توسل کو آنحضرت ﷺ کی ذات سے مخصوص کیا ہے۔ لیکن علامہ ابن امیر حاج رحیم یہ فرماتے ہیں کہ توسل آپ ﷺ کی ذات سے ہی مخصوص نہیں بلکہ دیگر صلحاء سے بھی درست ہے۔

اور علامہ آلوسی رحیم لکھتے ہیں کہ: ”وقد شنع التاج السبکی رحیم کما هو عادته علی المجد فقال ویحسن التوسل والاستغالة بالنبی ﷺ الی ربہ ولم ینکر ذالک احد من السلف والخلف حتی جاء ابن تیمیہ رحیم فانکر ذلک وعدل عن الصراط المستقیم وابتدع ما لم یقله عالم و صار بین الانام مثله“
علامہ سبکی رحیم نے اپنی عادت کے مطابق ابن تیمیہ رحیم کی شاعت اور بُرائی بیان کی ہے اور کہا ہے کہ آنحضرت ﷺ کے توسل اور طفیل سے دُعا اللہ تعالیٰ کے ہاں مستحسن امر ہے اور سلف و خلف رحیم میں اس کا کسی نے انکار نہیں کیا۔ یہاں تک کہ ابن تیمیہ رحیم آئے، انہوں نے اس کا انکار کیا اور سیدمی راہ سے تجاوز کیا اور بدعت کی ایسی بات ایجاد کی جو کسی عالم نے نہ کہی اور لوگوں میں وہ بدنام ہو گئے۔ (روح المعانی ج ۶ ص ۱۲۶)

حافظ ابن تیمیہ رحیم نے جب آنحضرت ﷺ کی زیارت کے لئے سفر اور توسل کا رد کیا تو ان کی تردید میں علامہ عبدالکافی السبکی رحیم نے ”شفاء القام“ کے نام سے کتاب تالیف فرمائی۔ مولانا محمد بن علی النجوی الحنفی رحیم (المتوفی ۱۳۲۴ھ) جن کی مدح و تعریف میں حضرت مولانا سید محمد انور شاہ صاحب رحیم نے عربی میں ایک بہترین قصیدہ لکھا ہے اور ان کی تالیف کے بارے میں فرماتے ہیں: ”لم یصنف مثله قبله قط“ کہ اس سے پہلے ایسی کتاب کبھی تصنیف نہیں ہوئی (اپنی بہترین تالیف ”آثار السنن“ میں لکھتے ہیں کہ: ”شفاء القام“ کا رد حافظ ابن تیمیہ رحیم کے شاگرد حافظ ابن عبدالہادی رحیم نے اپنی تالیف ”الصارم الممکنی“ سے کیا پھر اس کے رد میں علامہ ابن علان رحیم نے ”المبرد الممکنی“ تصنیف فرمائی اور ”الصارم الممکنی“ کا رد مولانا عبدالحی لکھنوی رحیم نے بھی اپنی کتاب ”السعی الممکن“ میں کیا ہے۔ (تعلیق التعلیق علی تعلیق الحسن علی آثار السنن ص ۲۷۹ طبع لبنان)

فائدہ: بعض لوگوں نے جن میں مؤلف اتحاد النبلاء بھی ہیں، امام سبکی رحیم کی کتاب ”شفاء القام“ کو تعصب کا نتیجہ قرار دیا ہے لیکن ان کی رائے بالکل غلط ہے۔

چنانچہ مولانا عبدالحی لکھنوی رحیم لکھتے ہیں کہ: ”ولیس ردة تعصبا بل هو مصیب فیما رده به شہد بہ الاجلة“ (التعلیقات السنیة ص ۱۹۶)

”سبکی رحیم کا رد کرنا تعصب پر محمول نہیں ہے بلکہ وہ اس رد میں درست رائے کے حامل ہیں۔ جلیل القدر علماء نے اس کی شہادت دی ہے۔“

الغرض! توسل جمہور سلف و خلف رحیم کے نزدیک درست ہے۔ حافظ ابن تیمیہ رحیم ان کے علاوہ اور اُس لڑی کے بیشتر حضرات اور زمانہ حال کے اکثر غیر مقلدین حضرات اس کے منکر ہیں۔ بعض ان میں سے اس کے جواز کے قائل بھی ہیں جن کے حوالے عنقریب آرہے ہیں۔ ان شاء اللہ تعالیٰ اور ہمارے اکابر علماء دیوبند کثر اللہ تعالیٰ جماعتہم تقریباً سبھی مشروع توسل کے جواز کے قائل ہیں۔

یہ یاد رہے کہ توسل کا مسئلہ صرف جواز کا درجہ رکھتا ہے نہ ضروری ہے نہ ناجائز اور گمراہی ہے۔ جیسا کہ وہم کیا گیا ہے۔

علامہ آلوسی رحمہ اللہ مسئلہ توسل پر مبسوط بحث کرتے ہوئے لکھتے ہیں کہ: ”و هذا الذي ذكرته انما هو لدفع الحرج عن الناس والضرار من دعوى تضليلهم كما يزعمه البعض في التوسل بجاه عريض الجاه رحمہ اللہ لا للميل الى ان الدعاء كذلك الفضل من استعمال الادعية المأثورة التي جاء بها الكتاب وصحت بها السنة“ (روح المعاني ج ۶ ص ۱۲۸)

”یہ چیز جو میں نے جواز توسل کی ذکر کی ہے محض لوگوں سے دفع حرج کے لئے اور ان کو گمراہ قرار دینے کے دعویٰ سے جیسا کہ بعض نے کہا ہے بچانے کے لئے ہے۔ کیونکہ ان کے خیال سے آنحضرت رحمہ اللہ کی بلند ہستی کا توسل گمراہی ہے۔ میرا یہ میلان نہیں کہ توسل سے دُعا کرنا اُن ادعیہ ماثورہ سے بہتر ہے جو کتاب اللہ میں آئی ہیں اور جن کو حدیث میں وضاحت سے بیان کیا گیا ہے۔“

علامہ آلوسی رحمہ اللہ کی یہ عبارت جواز توسل پر صراحت سے دال ہے اور ان کی اس سے بھی واضح عبارت آگے آرہی ہے۔ ان شاء اللہ تعالیٰ!

حافظ ابن تیمیہ رحمہ اللہ اس مسئلہ پر بحث کرتے ہوئے ایک مقام میں لکھتے ہیں کہ: ”القسم الثالث وهو ان يقول اللهم بجاه فلان عندك او ببركة فلان او بحرمة فلان عندك افعل بي كذا فهذا يفعله كثير من الناس لكن لم ينقل من احد من الصحابة رحمہم اللہ والتابعين رحمہم اللہ وسلف الأمة انهم كانوا يدعون بمثل هذا الدعاء ولم يبلغني عن احد من العلماء في ذلك ما احكيه الا ما رأيت في فتاوى الفقيه ابی محمد عبد السلام فانه افتى انه لا يجوز لاحد ان يفعل ذلك الا للنبي رحمہ اللہ ان صح الحديث في النبي رحمہ اللہ“

”تیسری قسم یہ ہے کہ کہے اے اللہ فلاں کے مرتبہ سے جو تیرے ہاں اس کا ہے یا فلاں کی برکت سے یا فلاں کی حرمت سے جو تیرے نزدیک اس کی ہے، میرا یہ کام کر دے تو ایسا توسل بہت سے لوگوں سے ثابت ہے۔ لیکن حضرات صحابہ کرام رحمہم اللہ اور تابعین رحمہم اللہ اور سلف امت سے یہ منقول نہیں کہ انہوں نے ایسی دُعا کی اور مجھے کسی عالم سے ایسی کوئی بات نہیں پہنچی جس کو میں بیان کروں۔ ہاں! البتہ فقیہ ابو محمد عبد السلام کے فتاویٰ میں یہ بات میں نے دیکھی ہے کہ انہوں نے یہ فتویٰ دیا ہے کہ کوئی شخص ایسا توسل بجز آنحضرت رحمہ اللہ کے اور کسی سے نہیں کر سکتا وہ بھی اگر آپ رحمہ اللہ کے بارے میں حدیث ثابت ہو۔“ (زیارة القبور والاستجداء بالقبور ص ۱۱۲، طبع مصر)

ان شاء اللہ تعالیٰ یہ بات قاضی شوکانی رحمہ اللہ وغیرہ کے حوالہ سے عنقریب آئے گی کہ امام ابو محمد عبد السلام رحمہ اللہ (المتوفی ۶۶۰ھ) کا اس توسل کو آنحضرت رحمہ اللہ کی ذات گرامی سے مخصوص کرنا درست نہیں ہے اور جس حدیث کا حوالہ اس عبارت میں مذکور ہے وہ بھی اپنی جگہ پر صحیح اور قابل احتجاج ہے۔ باحوالہ اس کا بیان بھی آرہا ہے۔ ان شاء اللہ تعالیٰ! اور اس کا تذکرہ بھی ہوگا کہ ایسا توسل حضرات صحابہ کرام رحمہم اللہ سے ثابت ہے یہ سب کچھ کہہ اور کر چکنے کے باوجود بھی حافظ ابن تیمیہ رحمہ اللہ نفس توسل اور توسل کی بعض صورتوں کا انکار نہیں کر سکے اور وہ ان کو درست سمجھتے ہیں۔

مثلاً وہ ایک مقام پر توسل کا معنی کرتے ہوئے لکھتے ہیں کہ: ”اسئلک بنتیک محمد ای اسئالک بایمانی بہ و محبتہ“ (القاعدة الجلیلة ص ۳۸)

”میں تجھ سے تیرے نبی حضرت محمد ﷺ کے وسیلہ سے سوال کرتا ہوں کا معنی یہ ہے کہ چونکہ میرا آپ پر ایمان اور آپ سے محبت ہے۔ اس لئے اس کی وجہ سے میں تجھ سے سوال کرتا ہوں۔“

اور دوسرے مقام پر لکھتے ہیں کہ: ”فالتوسل الی اللہ بالنبیین هو التوسل بالایمان بہم و بطاعتہم كالصلوة والسلام علیہم و محبتہم و موالاتہم او بدعائہم و شفاعتہم و اما نفس ذواتہم فلیس فیہا ما یقتضی حصول مطلوب العبد وان کان لہم عند اللہ تعالیٰ الجاہ العظیم“ (نور الیقین ص ۲۷ ج ۲، طبع جدید)

”اللہ تعالیٰ کے ہاں حضرات انبیاء کرام علیہم السلام کی وساطت سے توسل کا یہ مطلب ہے کہ ان پر ایمان لانے اور ان کی اطاعت کرنے کی وجہ سے توسل ہے جیسے ان پر صلوٰۃ و سلام کہنے اور ان سے محبت کرنے یا ان کی دُعا اور ان کی شفاعت کی وجہ سے توسل ہے۔ باقی رہیں ان کی ذوات تو ان میں کوئی چیز نہیں جو بندے کے مطلوب کے حصول کو چاہے۔ اگرچہ اللہ تعالیٰ کے ہاں ان کا بہت بڑا درجہ ہے۔“

گویا ان کے نزدیک یہ توسل بصلاح الاعمال کی مد میں شمار ہوتا ہے اور اس کے ثبوت کے لئے (بخاری ج ۲ ص ۸۸۳، مسلم ج ۲ ص ۳۵۳) کی وہ روایت ہے: ”جس میں تین آدمی ایک غار میں چلے گئے اور بارش کی وجہ سے ایک چٹان نے غار کا منہ بند کر دیا تو انہوں نے اپنے نیک اعمال کے توسل سے اللہ تعالیٰ کے ہاں دُعا کی جو قبول ہو گئی۔ چٹان غار کے منہ سے ہٹ گئی اور وہ صحیح و سالم باہر نکل آئے۔“ حضرت امام نووی رحمہ اللہ اس حدیث کی شرح میں لکھتے ہیں کہ: ”استدل اصحابنا بهذا علی انه يستحب للانسان ان يدعو فی حال کربہ و فی دعاء الاستسقاء و غیرہ بصلاح عملہ و یتوسل الی اللہ تعالیٰ بہ لان هؤلاء فعلوه فاستجیب لہم و ذکرہ النبی ﷺ فی معرض الثناء علیہم و جمیل فضائلہم“ (نور الیقین ج ۲ ص ۳۵۳)

”اس حدیث سے ہمارے اصحاب نے یہ استدلال کیا ہے کہ آدمی کے لئے مستحب ہے کہ وہ پریشانی کے وقت اور استسقاء وغیرہ کی دُعا میں اپنے نیک عمل کی برکت اور اس کے توسل سے اللہ تعالیٰ سے دُعا کرے۔ کیونکہ ان تینوں نے ایسا ہی کیا تھا۔ سو ان کی دُعا قبول ہو گئی اور آنحضرت ﷺ نے اس کا ذکر ان کی تعریف اور ان کے اچھے فضائل کے سلسلہ میں کیا ہے۔“

ہمارے نزدیک توسل بالذات اور توسل بصلاح الاعمال میں صرف نزاع لفظی ہے۔ کیونکہ جو حضرات توسل بالذات کے قائل ہیں اور ان کی مراد یہ ہرگز نہیں کہ مثلاً جناب رسول اللہ ﷺ کی ذات گرامی کو (العیاذ باللہ تعالیٰ) وصفِ نبوت اور رسالت اور ان دینی خدمات سے جو آپ نے اپنی حیاتِ طیبہ میں سرانجام دی ہیں، الگ کر کے توسل کیا جائے یا معاذ اللہ تعالیٰ! آپ پر ایمان لانے اور آپ سے محبت کرنے کی شرط سے صرف نظر کر لی جائے۔ یہ کسی کے دہم میں نہیں اور اسی طرح اللہ تعالیٰ کے دیگر مقبول بندوں کو ان کی مذہبی سرگرمیوں اور خلقِ خدا کی ہدایت کی کوششوں سے جدا کر کے محض ان کی ذات ہی کو ملحوظ رکھا جائے۔ ایسا بھی نہیں بلکہ جہاں بھی ان حضرات سے توسل ہوگا وہاں ان کی تمام خوبیوں اور کمالات کو پیش نظر رکھا جائے گا اور ان نیک کاموں کی وجہ سے ان پر اللہ تعالیٰ کی جو خصوصی رحمتیں نازل ہوتی ہیں، اُن کو کسی صورت میں فراموش نہیں کیا جائے گا۔ ذکر اگرچہ ذات کا ہوتا ہے، اس لئے کہ وہ

موصوف ہے۔ لیکن اس کے اعمال، کمالات اور صفات کو بھی اس میں دخل ہے اور اسی وجہ سے توسل کیا جاتا ہے اور ان کے ساتھ محبت بھی ان کی ان عظیم قربانیوں کی وجہ سے ہے جو حسب ارشاد جناب رسول اللہ ﷺ ”أَفْضَلُ الْأَعْمَالِ الْحَبُّ فِي اللَّهِ وَالْبَغْضُ فِي اللَّهِ“ (ابوداؤد ج ۲ ص ۲۷۶) ہر ذمہ کنندہ کا اپنا نیک اور صالح عمل ہے اور اسی طرح صالح اعمال آخر کی ذات ہی سے صادر ہوں گے۔ از خود تو ان کا صدور نہیں ہو سکتا تو توسل بصلاح الاعمال ذات کے واسطہ کے بغیر سمجھ سے باہر ہے۔ اس لئے ہمارے نزدیک توسل بالذات اور توسل بصلاح الاعمال کا مال بالآخر ایک ہی ہے۔ صرف اس کی تعبیر اور تشریح کا فرق ہے اور نزاع صرف لفظی ہے۔ جب حافظ ابن تیمیہ رحمہ اللہ وغیرہ توسل بصلاح الاعمال کے قائل ہیں تو توسل بالذات کا بھی ان کو اقرار کر لینا چاہئے۔ ان کے ذہن میں جو یہ وہم ہے کہ ذات کے توسل سے یہ ثبہ پیدا ہوتا ہے کہ (معاذ اللہ تعالیٰ) اس ذات کا رتبہ شان اور درجہ اللہ تعالیٰ سے بڑھا ہوا معلوم ہوتا ہے یا اس کا اس پر کوئی جبر اور زور ہے۔ (ذالعیاذ باللہ تعالیٰ) تو یہ کسی مسلمان کے وہم میں بھی نہیں آتا۔

ان کے الفاظ یہ ہیں: ”لأن فيهما إيهام أن المتجوه به والمستغاث به أعلى من المتجوه عليه والمستغاث عليه“ (شفاء القام ص ۱۲۹)

”ان الفاظ سے یہ وہم پیدا ہوتا ہے کہ جس کے جاہ اور وسیلہ سے سوال کیا گیا ہے اس کا درجہ اس سے اعلیٰ ہے جس کے ہاں التجاء کی گئی ہے۔“

چنانچہ امام تقی الدین سبکی رحمہ اللہ نے ان کے اس وہم اور نظریہ کا اس طرح رد کیا ہے کہ: ”فالتوسل والتشفع والتجوه والاستغاثة بالنبي ﷺ وسائر الانبياء والصالحين ليس لها معنى في قلوب المسلمين غير ذلك ولا يقصد بها احد منهم سواه فمن لم يشرح صدره لذلك فليبك على نفسه“ (شفاء القام ص ۱۲۹)

”آنحضرت ﷺ اور اسی طرح دیگر انبیاء کرام علیہم السلام اور نیک لوگوں کے وسیلہ، سفارش، جاہ اور طفیل وغیرہ سے دُعا کرنے کا معنی مسلمانوں کے دلوں میں اس کے سواء اور کچھ نہیں (کہ ان پر ایمان لانا اور ان سے محبت کرنا نیکی ہے) اور کوئی مسلمان اس معنی کے علاوہ اور کچھ ارادہ اس توسل سے نہیں کیا کرتا مگر جس کا سینہ اس کے فہم کے لئے نہ کھلے تو اس کو اپنے نفس پر رونا چاہئے۔“

اس عبارت میں علامہ سبکی رحمہ اللہ نے حافظ ابن تیمیہ رحمہ اللہ کے اس وہم اور نظریہ کی تردید کی ہے اور صحیح العقیدہ مسلمانوں کا نظریہ توسل کے متعلق واضح کیا ہے کہ ہر مسلمان کا یہی نظریہ ہوتا ہے کہ جن حضرات کے توسل سے دُعا مانگی جاتی ہے، وہ اللہ تعالیٰ کے نیک اور مقبول بندے ہیں اور ان کی محبت اور ان سے لگاؤ نزول رحمت الہی کا ذریعہ ہے اور یہ جائز ہے۔

حضرت مولانا تھانوی رحمہ اللہ لکھتے ہیں کہ توسل کی حقیقت یہ ہے کہ اے اللہ! فلاں شخص میرے نزدیک آپ کا مقبول ہے اور مقبولین سے محبت رکھنے پر آپ کا وعدہ محبت ہے: ”الْمَرْئِي مَعَ مَنْ أَحَبَّ“ پس میں آپ سے اس رحمت کو مانگتا ہوں۔ پس توسل میں یہ شخص اپنی محبت کو اولیاء اللہ کے ساتھ ظاہر کر کے اس محبت پر رحمت و ثواب مانگتا ہے اور محبت اولیاء کا موجب رحمت و ثواب ہونا نصوص سے ثابت ہے۔ (انفاس میسلی ص ۳۱)

ایک حدیث قدسی میں اس طرح آتا ہے کہ رب العزت نے فرمایا کہ: ”حققت محبتي للمتحابين في“ (متدرک ج ۴ ص ۱۶۹، قال الحاكم والذهبي على شرطهما)

”میری محبت ان لوگوں کے لئے لازم ہے جو میری رضا کی وجہ سے آپس میں ایک دوسرے سے محبت کرتے ہیں۔“

الغرض! نہ تو اس توسل میں یہ بات وہم میں آتی ہے کہ معاذ اللہ تعالیٰ اولیاءِ مہدیہ کا درجہ اور شان اللہ تعالیٰ سے بڑھ کر ہے اور یہ خیال پیدا ہوتا ہے کہ وہ اللہ تعالیٰ پر اپنا اثر و رسوخ استعمال کر کے جبراً اس کو منوا سکتے ہیں، کہاں خالق اور کہاں مخلوق؟ کجا آقا اور کجا عجز بندے، اس کا سمجھنا کوئی مشکل نہیں مگر۔

گہر جو دل میں نہاں ہیں خدا ہی دے تو ملیں اُسی کے پاس ہے مفتاح اس خزانے کی توسل کی بعض اور صورتیں بھی حافظ ابن تیمیہؒ کے نزدیک درست ہیں۔ چنانچہ وہ لکھتے ہیں کہ: ”وقول القائل ببرکت الشيخ قد یعنی بہا دعاءه واسرع الدعاء اجابة دعاء غائب لغائب وقد یعنی بہا ببرکت ما امر بہہ و علمہ الخیر وقد یعنی بہا ببرکت معاونتہ علی الحق وموالاتہ فی الدین ونحو ذلک وهذه کلہا معہ ان صحیحہ“ (زیارة القبور والاستنجاء بالقبور ص ۱۱۸)

”قائل کا یہ کہنا کہ شیخ کی برکت سے (میرا یہ کام ہو جائے) کبھی تو اس سے شیخ کی دعا مراد ہوتی ہے اور سب سے جلدی وہ دعا قبول ہوتی ہے جو غائب کی غائب کے لئے ہو اور کبھی اس سے یہ مراد ہوتی ہے کہ شیخ نے جو حکم اس کو دیا ہے اور تعلیم خیر اس کو دی ہے اس کی برکت سے سوال کرتا ہوں اور کبھی اس سے یہ مراد ہوتی ہے کہ جب حق پر وہ اس کا تعاون اور دین میں اس سے دوستی کرتا ہے تو اس کی برکت سے دعا کرتا ہے اور یہ سب معانی اپنی جگہ درست اور صحیح ہیں۔ جب یہ معانی درست اور صحیح ہیں تو صحیح العقیدہ مسلمان کے توسل کو ان میں سے کسی ایک معنی کے لحاظ سے سمجھا جاسکتا ہے۔ مشرک کا معاملہ ہی جدا ہے وہ توسل میں غیر اللہ کو حاضر و ناظر اور عالم الغیب اور متصرف فی الامور سمجھ کر توسل کیا کرتا ہے اور ان میں سے ایک ایک بات اپنے مقام پر کفر ہے۔ حضرات فقہاء کرامؒ نے اس بات کی تصریح کی ہے لیکن مسلمان کے ذہن میں ان کفریہ امور میں سے کوئی ایک امر بھی نہیں ہوتا۔ امام بدر الدین بعلی الحنبلیؒ (جنہوں نے حافظ ابن تیمیہؒ کے فتاویٰ کا ملخص لکھا ہے) اسی سابق عبارت کے قریب قریب عبارت لکھ کر آگے فرماتے ہیں کہ: ”وقد یعنی بہ معنی باطلاً مثل دعائہ المیت والغائب واستقلال الشيخ بذلك تائيداً او فعله لما لا يقدر عليه الا الله او متابعتاً او مطاوعة على البدع والمنكرات ونحو هذه المعاني الباطلة“ (مختصر الفتاوى المصرية ص ۱۹۷)

”اور کبھی برکت شیخ کے لفظ سے باطل معنی مراد لی جاتی ہے، مثلاً مردہ اور غائب سے مراد مانگنا اور شیخ کی اس میں مستقل تاثیر تسلیم کرنا یا ایسے فعل کی اس سے توقع رکھنا جس پر اللہ تعالیٰ کے بغیر اور کوئی قادر نہیں یا اس کی بدعات اور منکرات پر متابعت اور فرمانبرداری کرنا اور اس قسم کے باطل معانی مراد رکھنا۔“

اسی قسم کا توسل یقیناً باطل اور مردود ہے مگر یقین جانئے کہ کسی مؤمن اور مسلمان کے تصور میں بھی ان میں سے کوئی معنی نہیں ہوتا۔ مسلمان انہی معانی کو پیش نظر رکھتا ہے جن کے خود حافظ ابن تیمیہؒ قائل ہیں۔ الغرض کلیۃً توسل کے حافظ ابن تیمیہؒ بھی منکر نہیں ہیں۔ ہاں! صرف بعض صورتوں کے منکر ہیں اور جن صورتوں کو وہ ناجائز سمجھتے ہیں، ان کو دیگر اہل السنۃ والجماعۃ بھی درست نہیں سمجھتے۔ رہا توسل بالذات اور توسل بصالح الاعمال کا نزاع تو یہ صرف لفظی ہے۔

یہ اپنی حد نظر ہے کسی کی دید کہاں

جمہور علماء کرام اور مسئلہ توسل

جمہور اہل سنت والجماعت توسل کے جواز کے قائل ہیں لیکن اس میں تفصیل سے کام لیتے ہیں۔ توسل کی بعض صورتوں کو حرام بعض کو بلا دلیل اور بعض کو جائز قرار دیتے ہیں۔ چنانچہ حضرت مولانا اشرف علی صاحب تھانوی رحمۃ اللہ علیہ توسل کے مسئلہ کی تفصیل کرتے ہوئے اور اس کی قسمیں بیان کرتے ہوئے آخر میں رقمطراز ہیں:

”والتالث دعاء اللہ ببرکت هذا المخلوق المقبول وهذا قد جوزہ الجمهور“ (بوادر النوادر ص ۷۱)

”اور توسل کی تیسری صورت یہ ہے کہ کسی مقبول مخلوق کی برکت کے ساتھ اللہ تعالیٰ سے مانگے اور اسے جمہور نے جائز قرار دیا ہے۔“

اس سے معلوم ہوا کہ توسل کی یہ صورت جمہور علماء کرام کے نزدیک جائز ہے۔ بزرگان دین اور صحیح العقیدہ مسلمانوں کا توسل اسی صورت میں ہوتا رہا ہے جس کے جواز میں کوئی کلام نہیں ہے۔

علامہ سید سہودی رحمۃ اللہ علیہ آنحضرت صلی اللہ علیہ وسلم کے توسل کے بارے میں لکھتے ہیں کہ: ”قلت فكيف لا يستشفع ولا يتوسل بمن له هذا المقام والجاه عند مولاه بل يجوز التوسل بسائر الصالحين كما قاله النسبكي“

(دقاء الوقاج ۲ ص ۴۲۲)

”میں کہتا ہوں کہ اس ذات گرامی کو شفع اور وسیلہ بنانا کیونکر درست نہیں جن کو اللہ تعالیٰ کے ہاں جاہ اور مرتبہ حاصل ہے۔ جب کہ تمام صالحین رحمۃ اللہ علیہ کو وسیلہ بنانا درست اور جائز ہے۔“

اس سے معلوم ہوا کہ آنحضرت صلی اللہ علیہ وسلم کا وسیلہ اور طفیل توحید اور درست ہے ہی، جملہ صالحین رحمۃ اللہ علیہ کا توسل بھی درست ہے۔ اس عبارت میں علامہ سبکی رحمۃ اللہ علیہ کے جس حوالہ کا ذکر ہے وہ پہلے عرض کر دیا گیا ہے۔

اور علامہ سبکی رحمۃ اللہ علیہ دوسرے مقام پر لکھتے ہیں: ”ان لتوسل بالنبي صلی اللہ علیہ وسلم جائز فی کل حال قبل خلقه وبعد خلقه فی مدة حياته فی الدنيا وبعد موته فی مدة البرزخ، وبعد البعث فی عرصات القيمة والجنة“

(شفاء القام ص ۱۲۰)

”آنحضرت صلی اللہ علیہ وسلم کا توسل ہر حالت میں درست ہے آپ کی پیدائش سے پہلے اور دنیا میں آپ کی زندگی کی مدت میں اور وفات کے بعد برزخ میں اور قیامت کے دن میدان محشر اور جنت میں ہر مقام پر درست ہے۔“

یعنی جس وجہ سے توسل کیا جاتا ہے وہ ان تمام مقامات اور حالات میں آنحضرت صلی اللہ علیہ وسلم میں علی وجہ الائمہ پائی جاتی ہے۔ کیونکہ ہر مقام میں آپ پر ایمان لانا اور محبت کرنا ضروری ہے۔ جب توسل کی وجہ سب مقامات میں یکساں ہے تو توسل بھی جائز ہے۔ ہندوستان میں مسلمانوں کے جتنے بھی مکاتب فکر ہیں، فن حدیث میں ان کا رشتہ حضرت شاہ ولی اللہ صاحب رحمۃ اللہ علیہ محدث دہلوی سے جالما ہے اور موصوف بھی توسل کے قائل ہیں۔ چنانچہ اپنی مشہور و متداول کتاب حجة اللہ البالغہ میں لکھتے ہیں کہ: ”ومن ادب الدعاء تقديم الشاء على الله والتوسل بنبي الله ليستجاب“

(حجة اللہ البالغہ ج ۲ ص ۶، طبع مصر)

”اور دُعا کا مستحب طریقہ یہ ہے کہ اللہ تعالیٰ کی تعریف اور نبی صلی اللہ علیہ وسلم کے وسیلہ کو مقدم کیا جائے تاکہ دُعا کو

قبولیت کا شرف حاصل ہو۔“

اس عبارت سے بصراحت یہ معلوم ہوا کہ حضرت شاہ صاحب رحمۃ اللہ علیہ دُعا میں آنحضرت صلی اللہ علیہ وسلم کے توسل کو مستحب اور قبولیت دُعا کا بہترین ذریعہ قرار دیتے ہیں اور حضرت شاہ صاحب رحمۃ اللہ علیہ کے بعد اپنے دور میں علماء ہند کی سند کی کڑی حضرت شاہ محمد الحق محدث دہلوی (المتوفی ۱۲۶۲ھ) سے جالمتی ہے، وہ اس مسئلہ کے بارے میں یوں تحریر فرماتے ہیں کہ: ”دعا بہ ایں طور کہ الہی بحرمت نبی و ولی حاجت مرار و اکن جائز است۔ چنانچہ از شرح فقہ اکبر ملا علی القاری رحمۃ اللہ علیہ مفہوم میثود“ (مائے مسائل نمبر ۳۵)

”اس طریقہ سے دُعا کرنا کہ اے میرے پروردگار نبی صلی اللہ علیہ وسلم اور ولی کی حرمت سے میری حاجت پوری کر دے جائز ہے۔ چنانچہ حضرت ملا علی القاری کی شرح فقہ اکبر سے معلوم ہوتا ہے۔“

قطع نظر دیگر دلائل کے جو حضرات علم حدیث میں حضرت شاہ محمد اسحاق کی شاگردی اور اُن کے سلسلہ سے خوش چینی کا دم بھرتے ہیں، ان کے لئے تو اس سے فرار بھلا معلوم نہیں ہوتا اور حضرت شاہ محمد اسماعیل شہید رحمۃ اللہ علیہ (المتوفی شہادۃ ۱۲۳۶ھ) ابوداؤد شریف کی ایک حدیث کی تشریح کرتے ہوئے لکھتے ہیں کہ: ”اس حدیث سے معلوم ہوا کہ یہ جو لوگوں میں ایک ختم مشہور ہے اس میں یوں پڑھتے ہیں یا شیخ عبدالقادر جیلانی رحمۃ اللہ علیہ شینا اللہ یعنی اے شیخ عبدالقادر رحمۃ اللہ علیہ کچھ دو تم اللہ کے واسطے یہ لفظ نہ کہنا چاہئے۔ ہاں! اگر یوں کہے کہ یا اللہ کچھ دے شیخ عبدالقادر رحمۃ اللہ علیہ کے واسطے تو بجا ہے۔“ (تقریہ الایمان ص ۹۵)

بزرگان دین کے مشہور سلاسل اربعہ (قادری، چشتی، نقشبندی اور سہروردی) کے شجروں میں بکثرت واسطے وغیرہ کا ذکر ہوتا ہے اور قاضی شوکانی رحمۃ اللہ علیہ نے جوازِ توسل پر ایک مستقل رسالہ لکھا ہے۔ (العرف الخدی ص ۴۳۹)

اس رسالہ کا نام ”در نصیذ“ ہے۔ (بواد النواذر ص ۷۳) اس میں وہ لکھتے ہیں کہ: ”اور دوسرا مطلب حدیث توسل بالنبی صلی اللہ علیہ وسلم کا یہ ہے کہ نبی کریم صلی اللہ علیہ وسلم کو حاجات میں وسیلہ بنانا صرف زندگی کی حالت سے مخصوص نہ تھا بلکہ جس طرح زندگی میں آپ کو وسیلہ بنایا جاتا تھا۔ اسی طرح انتقال کے بعد بھی آپ کو وسیلہ بنانا جائز ہے اور جس طرح آپ کی موجودگی میں آپ سے توسل جائز تھا۔ اسی طرح عدم موجودگی میں بھی جائز تھا۔ یہ بالکل واضح ہے کہ نبی کریم صلی اللہ علیہ وسلم کو آپ کی زندگی میں وسیلہ بنانا اور آپ کے بعد دوسرے بزرگوں کو وسیلہ بنانا صحابہ کرام رضی اللہ عنہم کے اجماع مسکوتی سے ثابت ہے۔ کیونکہ حضرت فاروق رضی اللہ عنہ نے حضرت عباس رضی اللہ عنہ کو وسیلہ بنایا تو کسی صحابی نے اس کا خلاف نہیں کیا۔ میرے خیال میں جوازِ توسل کو نبی کریم صلی اللہ علیہ وسلم سے مخصوص کر دینا، جیسا کہ عزالدین (ابو محمد عبدالسلام رحمۃ اللہ علیہ) کو وہم ہوا ہے، اس کی کوئی وجہ نہیں۔“ (بحوالہ بواد النواذر ص ۷۳)

جناب قاضی شوکانی رحمۃ اللہ علیہ نے جو کچھ فرمایا ہے، دلائل اور اکثر اُمت کے تعامل سے یہی قوی اور صحیح ہے اور ایسے مسائل کے لئے اس سے زیادہ قطعی دلائل کی ضرورت بھی نہیں ہوتی۔

۱۔ ”اب ولی محمد ایند سز تا جران اُردو بازار پاکستان چوک کراچی نے جو نسخہ طبع کرایا ہے، اس میں یہ عبارت ہی بدل دی ہے۔ اللہ تعالیٰ غائبین سے بچائے۔ ان کو اس کا توحق تھا کہ وہ اس عہد کو برقرار رکھ کر حاشیہ پر دلائل سے اس کی تردید کرتے جو ایک علمی خدمت سمجھی جاتی۔ لیکن عہدِ ہند ہی کو اُڑا دینا پُرلے درجہ کی علمی خیانت ہے۔“

علامہ آلوسی رحمۃ اللہ علیہ مسئلہ توسل پر خاصی طویل بحث کرتے ہوئے تحریر فرماتے ہیں کہ: ”وبعد هذا كله انالارى بأسافى التوسل الى الله تعالى بجاه النبى ﷺ عند الله تعالى حيا وميتا ويراد من الجاه معنى يرجع الى صفته من صفاته مثل ان يراد به المحبة التامة المستدعية عدم رده وقبول شفاعته فيكون معنى قول انقال الهى اتوسل بجاه نبيك ﷺ ان تقضى لى حاجتى الهى اجعل محبتك له وسيلة فى قضاء حاجتى ولا فرق بين هذا وبين قولك الهى اتوسل برحمتك ان تفعل كذا اذ معناه ايضا الهى اجعل رحمتك وسيلة فى كذا“ (روح المعانى ج ۶ ص ۱۲۸)

”اس ساری بحث کے بعد میں اللہ تعالیٰ کے ہاں آنحضرت ﷺ کی جاہ سے آپ ﷺ کی زندگی میں اور بعد از وفات توسل میں کوئی حرج نہیں سمجھتا اور آپ کی جاہ و توسل سے مراد کوئی ایسا معنی لیا جائے گا جو آپ کی صفات میں سے کسی صفت کی طرف راجع ہو۔ مثلاً آپ کی محبت تامہ جو عدم رد اور قبول شفاعت کو چاہتی ہے۔ لہذا قائل کے اس طرح کہنے کا کہ اے الہ میں تیرے نبی کے جاہ سے توسل کرتا ہوں کہ تو میری حاجت پوری کر دے یہ معنی ہوگا کہ اے میرے الہ تیری جو محبت آنحضرت ﷺ کے ساتھ ہے اس کو میری حاجت پورا کرنے کا وسیلہ بنا دے اور اس میں اور تیرے اس قول میں کوئی فرق نہیں کہ اے میرے الہ میں تیری رحمت سے توسل کرتا ہوں کہ تو ایسا کر دے کیونکہ اس کا بھی یہی معنی ہے کہ اے الہ تو اپنی رحمت کو اس میں وسیلہ بنا دے۔“

اس عبارت سے بوضاحت یہ بات ثابت ہوگئی کہ علامہ آلوسی رحمۃ اللہ علیہ آنحضرت ﷺ کی زندگی اور بعد از وفات دونوں حالتوں میں آپ کی جاہ و عظمت سے توسل کو جائز قرار دیتے ہیں اور اس میں وہ کوئی حرج و مضائقہ نہیں سمجھتے۔

اور پھر آگے لکھتے ہیں: ”ان التوسل بجاه غیر النبى ﷺ لا بأس به ايضا ان كان المتوسل بجاهه مما علم ان له جاها عند الله تعالى كالمقطوع بصلاحه وولايته“ (روح المعانى ج ۶ ص ۱۲۸)

”کہ آنحضرت ﷺ کے علاوہ اوروں کی جاہ و برکت سے توسل میں بھی کوئی حرج نہیں ہے۔ جب کہ یہ معلوم ہو کہ جس کی جاہ سے توسل کیا جاتا ہے۔ اللہ تعالیٰ کے ہاں اس کی جاہ ہے، جیسے وہ شخصیت کہ یقینی طور پر اس کی صلاح و ولایت معلوم ہو۔“

اس سے ثابت ہوا کہ جس طرح آنحضرت ﷺ کی ذات گرامی سے آپ کی زندگی میں بھی اور بعد از وفات بھی توسل درست ہے۔ اسی طرح آنحضرت ﷺ کے علاوہ اوروں سے بھی توسل جائز ہے۔ جب کہ ان کی نیکی و تقویٰ اور ولایت یقینی طور پر معلوم ہو اور یہ بات دلائل سے ثابت ہے کہ تو اتر بھی قطعیت اور یقین کا فائدہ دیتا ہے تو معلوم ہوا کہ جس بزرگ کی صلاحیت اور نیکی اور ولایت تو اتر سے ثابت ہو، اس کا توسل بھی درست ہے۔ لیکن یہ بات ذہن سے ہرگز اوجھل نہ ہو کہ توسل کا یہ معنی نہیں کہ اس بزرگ سے مرادیں مانگی جائیں یا اس کو حاجت روا اور مشکل کشا تصور کیا جائے۔ جیسا کہ بعض جاہل عوام کا خیال ہے۔

چنانچہ خود علامہ آلوسی رحمۃ اللہ علیہ اشکاف الفاظ میں فی مثل یاسیدی اغثنی کے عنوان کے تحت فرماتے ہیں: ”ولا اری احدا ممن يقول ذلك الا وهو يعتقد ان المدعو الحي الغائب او الميت المغيب يعلم الغيب او يسمع النداء ويقدر بالذات او بالغیر علی جلب الخیر ودفع الاذى والالما دعاه“ (روح المعانى ج ۶ ص ۱۲۸)

”کہ جو شخص یہ کہتا ہے کہ اے میرے سردار میری مدد کردہ یہ اعتقاد رکھتا ہے کہ جس زندہ غائب یا مردہ

غائب کو پکارا جاتا ہے، وہ غیب جانتا ہے یا پکار سکتا ہے اور بالذات یا بالغیر جلب نفع اور دفع مضرت پر قادر ہے۔ ورنہ وہ کیوں اس کو پکارتا۔“

الغرض اس طرز و انداز سے غیر اللہ سے مدد مانگنا عین شرک ہے اور فتاویٰ رشیدیہ وغیرہ کی عبارات سے اس کا شرک ہونا پہلے باحوالہ نقل کیا جا چکا ہے اور یہی کچھ اس عبارت میں علامہ آلوسی رحمہ اللہ فرما رہے ہیں۔ غرض یہ کہ علامہ آلوسی رحمہ اللہ کی خود اپنی عبارات اور تصریحات جواز تو تسل پر بالکل واضح ہیں۔ غیر متعلق عبارات سے استدلال کرنا اہل علم کی شان کے خلاف ہے۔

حضرت مولانا محمد عبدالحی صاحب لکھنؤی سے کسی نے سوال کیا کہ: ”اذا تحیرتم فی الامور فاستعینوا باصحاب القبور“ (یعنی جب تم اپنے کاموں میں حیران ہو جاؤ تو اہل قبور سے استعانت کرو) حدیث ہے یا نہیں؟ اور اس کا معنی کیا ہے؟ تو اس کے جواب میں وہ لکھتے ہیں کہ یہ حدیث نہیں ہے کسی کا مقولہ ہے اور اس کا یہ معنی ہے کہ جب کسی چیز کے حلال و حرام ہونے میں تمہیں تردد ہو اور دلائل متعارض ہوں تو خود قیاس نہ کرو۔ (غلطی کھا جاؤ گے) بلکہ اُن حضرات کی تقلید اور پیروی کرو، جواب قبروں میں آرام فرما ہیں اور جو کچھ انہوں نے کہا اس کو تسلیم کرو اور یہ معنی بھی ہو سکتے ہیں کہ جب تم اُمور دُنویہ میں تنگ دل ہو جاؤ تو اصحاب قبور کو دیکھو اور ان سے عبرت حاصل کرو کہ آخر انہوں نے بھی دُنیا ترک کر دی ہے اور آخرت کو چلے گئے ہیں تو تم یہ سمجھو کہ آخر ہم بھی دُنیا سے جانے ہی والے ہیں۔

اور آگے لکھتے ہیں: ”و نیز بر استمداد ہم محمول متیواں شد یعنی وقتیکہ متغیر شوید در اُمور و کار بر آری شان شود پس دعائے انجام مرام بوسیله اصحاب قبور سازید و ایساں را وسیلہ گردانیدہ از جناب باری تعالیٰ دعا سازید تا برکت ایساں بدرجہ قبول رسد نہ ایں کہ ایساں را حلال مشکلات استقلالاً یا شریک کارخانہ تدبیر عالم دانید کہ ایں عین شرک است۔“ (مجموعہ فتاویٰ عبدالحی رحمہ اللہ ج ۳ ص ۲۳)

”اور اس عبارت کو تو تسل پر بھی حمل کیا جاسکتا ہے یعنی جس وقت تم اُمور میں حیران ہو جاؤ اور تمہارا مطلب پورا نہ ہو سکے تو تم حاجت میں کامیابی کے لئے اصحاب قبور کے وسیلہ سے دعا کرو اور ان کو وسیلہ قرار دیتے ہوئے جناب باری تعالیٰ سے دعا کرو تا کہ ان کی برکت سے دعا درجہ قبولیت کو پہنچ جائے۔ اس کا یہ مطلب نہیں کہ ان کو استقلالاً مشکل کشایا کارخانہ عالم کی تدبیر میں شریک سمجھا جائے۔ کیونکہ یہ عین شرک ہے۔“

اس عبارت سے معلوم ہوا کہ جس معنی میں جواز تو تسل کے دیگر حضرات قائل ہیں، حضرت مولانا عبدالحی صاحب رحمہ اللہ بھی ایسے تو تسل کے جواز کے قائل ہیں جن کو تاہم حضرات نے ان کی بعض مجمل عبارات سے اس کے خلاف سمجھا ہے، وہ اپنی اصلاح خود کر لیں۔ بشرط یہ کہ ان کو اصلاح مقصود بھی ہو، ورنہ کون کسی پر جبر کر سکتا ہے۔ استقلال اور عدم استقلال کی بقدر ضرورت باحوالہ بحث ہم نے ”راہ ہدایت“ میں کر دی ہے وہاں ہی ملاحظہ کر لیں۔

اکابرین علماء دیوبند اور مسئلہ تو تسل

علماء دیوبند کثر اللہ جماعتہم کی اس سلسلہ میں عبارتیں اس قدر زیادہ ہیں کہ ان کے نقل اور پیش کرنے کے لئے چند اوراق تو کیا خاصی ضخیم کتاب بھی نا کافی ہوگی۔ اس لئے یہاں ہم صرف ”المہند“ کی عبارت پر اکتفاء کرتے ہیں جو علماء دیوبند کے نزدیک ایک اجماعی کتاب کی حیثیت رکھتی ہے۔

تیسرا اور چوتھا سوال

کیا وفات کے بعد جناب رسول اللہ ﷺ کا توسل لینا دعاؤں میں جائز ہے یا نہیں؟ تمہارے نزدیک سلف صالحین یعنی انبیاء (ﷺ) و صدیقین اور شہداء و اولیاء اللہ کا توسل بھی جائز ہے یا ناجائز؟

جواب: ہمارے نزدیک اور ہمارے مشائخ کے نزدیک دعاؤں میں انبیاء و اولیاء و صدیقین کا توسل جائز ہے، ان کی حیات میں یا بعد وفات بایں طور کہے کہ یا اللہ میں بوسلہ فلاں بزرگ کے تجھ سے دعاء کی قبولیت اور حاجت برائی چاہتا ہوں، اسی جیسے اور کلمات کہے۔ چنانچہ اس کی تصریح فرمائی ہے۔ ہمارے شیخ مولانا شاہ محمد اسحاق دہلوی ثم الہکی میمنہ نے پھر مولانا رشید احمد گنگوہی میمنہ نے بھی اپنے فتاویٰ میں اس کو بیان فرمایا ہے جو چھپا ہوا آج کل لوگوں کے ہاتھوں میں موجود ہے اور یہ مسئلہ اس کی پہلی جلد کے (ص ۹۳) پر مذکور ہے جس کا جی چاہے دیکھ لے۔

حضرت مولانا رشید احمد صاحب گنگوہی میمنہ کے شاگرد رشید جلیل القدر عالم حامی توحید و سنت اور ماحی شرک و بدعت حضرت مولانا حسین علی صاحب میمنہ جو سینکڑوں علماء کے استاد و مرشد تھے اپنی اطالی تفسیر میں فرماتے ہیں کہ: ”و حل مشکلہ از حق تعالیٰ طلب نمودن بتوجہ بزرگان بجا است و عین رضا است الی ان قال بداں اے برادر گفتن یا رسول اللہ بطریق تحقیق و توسل خارج از بحث است الی ان قال نواب صدیق حسن خان گفتے۔“

”شیخ سنت مددی قاضی شوکان مدد بمعنی دعا باشد چنانچہ در ہندی گویند شالا مدد ہووے پیر جیلانی۔“

(بلغة الحیران ص ۳۵۴)

”کسی مشکل کا حل اللہ تعالیٰ سے بزرگوں کے توسل سے طلب کرنا بجا اور عین رضا ہے۔ (پھر آگے فرمایا کہ) اے بھائی تو جان لے کہ یا رسول اللہ بطور محبت اور توسل کے کہنا اختلافی بحث سے خارج ہے۔ (کیونکہ وہ جائز ہے) پھر آگے فرمایا کہ اسی توسل اور محبت کے طور پر ہے جو نواب صدیق حسن خان میمنہ نے فرمایا کہ۔ اے سنت کے شیخ مدد کر اور اے قاضی شوکان مدد کر

جو محض (بطور توسل) دعا ہے چنانچہ پنجابی میں لوگ کہتے ہیں شالا مدد ہووے پیر جیلانی میمنہ۔

یعنی سمجھ دار قسم کا کوئی مسلمان اس سے یہ مراد نہیں لیتا کہ ان الفاظ سے شیخ عبدالقادر جیلانی میمنہ سے مدد طلب کی جارہی ہے بلکہ یہی سمجھے گا کہ ان کے وسیلہ اور طفیل سے دعا کی جاتی ہے۔ و علیٰ ہذا القیاس! اس قسم کے دیگر الفاظ سے بھی یہی کچھ سمجھنا چاہئے۔ اِلا یہ کہ کوئی غالی ان سے استمداد کر کے شرک کا ارتکاب کرے تو اس کا معاملہ الگ ہے اور دوسرے مقام پر اولیاء کرام میمنہ سے مدد مانگنے والوں کا رد کرتے ہوئے فرماتے ہیں کہ: ”اور کہتے ہیں کہ حضرت عبدالقادر میمنہ نے فرمایا کہ مصیبت کے وقت مجھے پکارو یہ اس طرح نہیں بلکہ بات یہ ہے کہ اول تو ثبوت اس امر کا نہیں ”بہجۃ الاسرار“ والے کے حق میں شاہ ولی اللہ صاحب دہلوی میمنہ نے فرمایا کہ مشائخ بہجۃ الاسرار والے کو معتبر نہیں سمجھتے۔ مع ہذا! اس نے جو سند لکھی ہے روایات کا پتہ نہیں کہ کیسے ہیں؟ اور اصل عبارت یوں لکھتے ہیں: ”اذ کرنی“ اس کا معنی یہ ہے کہ بتوسل میرے دعا مانگو۔ واللہ اعلم بالصواب“ (بلغة الحیران ص ۳۳۷)

اور حضرت مرحوم نے اپنے ہاتھ مبارک سے علم تصوف و سلوک پر ایک نہایت مفید اور بہترین رسالہ لکھا ہے جس کا نام ”تحفۃ ابراہیمیہ“ اور ”فیوضات حسینی“ ہے، اس کے آخر میں سلاسل اربعہ (قادری، نقشبندی، چشتی اور سہروردی) کے شجرے بتائے ہیں اور ان میں الہی بحرمت فلاں کے صریح الفاظ موجود ہیں جو زمین پر چمکدار موتیوں کی مانند اور آسمان میں درخشندہ ستاروں کی طرح چمک رہے ہیں۔ مگر صد افسوس کہ اب مؤلف تسکین القلوب نے یہ سارے شجرے حذف کر دیئے ہیں۔ (فو الأسفا ویا عجبنا) اور خود کتاب میں بھی توسل کا صریح الفاظ میں ذکر موجود ہے ”المہند“ کی واضح اور اجماعی عبارت کے بعد ضرورت تو نہیں مگر صرف طلبہ علم کے افادہ کے لئے چند حوالے اور بھی عرض کئے جاتے ہیں۔

حضرت مولانا مفتی عزیز الرحمن صاحب دیوبندی رحمۃ اللہ علیہ کا فتویٰ

سوال نمبر ۳۱۲: قبور فقراء و اولیاء و صلحاء پر فاتحہ خوانی کے بعد جو لوگ دُعا مانگتے ہیں، یہ اگر درست

ہے۔ تو کس طریقہ سے؟

الجواب: اس طرح دُعا مانگنا درست ہے کہ یا اللہ ببرکت اپنے نیک بندوں کے میری حاجت پوری

(فتاویٰ دارالعلوم ج ۵ ص ۴۳۱، طبع دیوبند)

فرما۔

سوال نمبر ۳۱۳: استمداد من اہل القبور کے جواب کی حنفیہ کے یہاں کوئی صورت ہے یا نہیں؟

الجواب: استمداد من اہل القبور اگر اس عقیدہ کے ساتھ ہے کہ وہ متصرف فی الامور ہیں۔ جیسا کہ عوام کا

عقیدہ ہے تو یہ درست نہیں ہے بلکہ اس میں خوف کفر ہے۔ (شامی ج ۲ ص ۱۷۵، طبع مصر) میں ہے: ”و منها انه ان ظن

ان المیت بتصرف فی الامور دون اللہ تعالیٰ واعتقاده ذلک کفر“ اور اگر مطلب اس کا یہ ہے کہ اللہ تعالیٰ سے

ان کے ذریعہ سے دُعا کی جاوے کہ یا اللہ میرا فلاں کام فلاں بزرگ کی برکت سے پورا فرما دے تو یہ جائز ہے۔

(فتاویٰ دارالعلوم ج ۵ ص ۴۲۳، ۴۲۴)

اور نیز ارشاد فرماتے ہیں: ”ان بزرگوں سے یہ نہ کہے تم دُعا کرو سماع موقی خود مختلف فیہ مسئلہ ہے۔ حنفیہ

سماع موقی کا انکار کرتے ہیں اور حضرت عائشہ صدیقہ رضی اللہ عنہا کا یہی مذہب ہے اور آیات قرآنیہ اس پر دال ہیں۔ لہذا

اس طرح ان سے خطاب کر کے نہ کہے کہ تم دُعا کرو بلکہ خود اللہ تعالیٰ سے ان کے لئے دُعا ئے مغفرت اور رفع درجات

کی دُعا کرے اور اگر ان کے ذریعہ سے اپنی حاجات کے پورا ہونے کے لئے بھی دُعا کرے تو مضائقہ نہیں۔ (حسن

حصین ص ۱۸، دلف: ”وان یتمنل الی اللہ تعالیٰ بانبیائہ و الصالحین من عبادہ“) میں مذکور ہے کہ صالحین کے وسیلہ سے دُعا

کرنا مستحب ہے کہ حق تعالیٰ ان کی برکت سے دُعا قبول فرماوے۔“

(فتاویٰ دارالعلوم ج ۵ ص ۴۴۱، ۴۴۲)

حضرت گنگوہی رحمۃ اللہ علیہ

سوال: اکثر آدمی شجرہ خاندان کا ہر صبح و شام پڑھتے ہیں۔ یہ کیسا ہے؟

الجواب: شجرہ پڑھنا درست ہے کیونکہ اس میں توسل اولیاء کے حق تعالیٰ سے دُعا کرتے ہیں، اس کا

کوئی حرج نہیں۔ فقط واللہ تعالیٰ اعلم کتبہ الاحقر رشید احمد گنگوہی رحمۃ اللہ علیہ عنہ ۱۳۱۰ھ

(فتاویٰ رشیدیہ ج ۱ ص ۷۸)

حضرت مولانا مفتی محمد شفیع صاحب

سابق مفتی دارالعلوم دیوبند و حال مفتی اعظم پاکستان مسئلہ استعانت اور توسل کی تحقیق کرتے ہوئے لکھتے ہیں: ”اسی طرح غیر مادی اسباب کے ذریعہ کسی نبی یا ولی سے دعا کرنے کی مدد مانگنا یا ان کا وسیلہ دے کر براہ راست اللہ تعالیٰ سے دعا مانگنا روایات حدیث اور اشارات قرآن سے اس کا بھی جواز ثابت ہے وہ بھی اُس استعانت میں داخل نہیں جو صرف اللہ کے لئے مخصوص اور غیر اللہ کے لئے حرام و شرک ہے۔“

(معارف القرآن ج ۱ ص ۴۲)

اور پھر آگے اس کی مزید تشریح کرنے کے بعد لکھتے ہیں۔

وسیلہ: استعانت اور استمداد کے مسئلے میں بکثرت لوگوں کو اشکال رہتا ہے۔ اُمید ہے کہ اس تشریح سے اصل حقیقت واضح ہو جائے گی اور یہ بھی معلوم ہو جائے گا کہ انبیاء و اولیاء کو وسیلہ بنانا نہ مطلقاً جائز ہے اور نہ مطلقاً ناجائز بلکہ اس میں وہ تفصیل ہے جو اوپر ذکر کی گئی ہے کہ کسی کو معیار مطلق سمجھ کر وسیلہ بنایا جائے تو شرک و حرام ہے اور محض واسطہ اور ذریعہ سمجھ کر کیا جائے تو جائز ہے۔ اس میں عام طور پر لوگوں میں افراط و تفریط کا عمل نظر آتا ہے۔

(معارف القرآن ج ۱ ص ۴۳)

مسئلہ دیوبند سے وابستہ اور تعلق رکھنے والے حضرات کے لئے علماء دیوبند کے ان جلیل القدر مفتیان عظام کے یہ فتوے مشعل راہ کا کام دیں گے اور نہ ماننے والوں کا ان سے بھی شاید اتفاق مشکل ہو مگر۔

یہی یورش رہی آزادی و تقلید بے جا کی تو غائب قوم کی حکمین ہے دو چار ہٹوں کی

(اکبر الہ آبادی)

الغرض! علماء دیوبند کے جملہ اکابر جواز توسل کے قائل ہیں اور ان کے ہاں اس میں کوئی اختلاف نہیں

تیرا ہی جی نہ چاہے تو باتیں ہزار ہیں

ہے۔ ہاں! بقول شخصے۔

توسل کے کچھ دلائل

مناسب معلوم ہوتا ہے کہ اس مقام پر جواز توسل کے بعض دلائل کا تذکرہ بھی کر دیا جائے تاکہ جو زین حضرات کے اذعان و ایقان میں مزید اضافہ ہو اور مانعین حضرات کے حق میں ممکن ہے کہ وہ راہنمائی کا ذریعہ اور سبب قرار پائیں۔ وَمَا ذَلِكْ عَلَى اللَّهِ بَعِزٌّ!

بعض حضرات نے ”قرآن کریم“ کی بعض آیات سے بھی مسئلہ توسل پر استدلال کیا ہے۔ مثلاً:

(المائدہ: ۳۵)

”يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ“

”اے ایمان والو! اللہ تعالیٰ سے ڈرو اور اس کی طرف وسیلہ تلاش کرو۔“

(البقرہ: ۸۹)

اور بعض حضرات نے ”وَكَانُوا مِنْ قَبْلِ يَسْتَفْتِحُونَ عَلَى الَّذِينَ كَفَرُوا“

”وہ یہود پہلے فتح مانگتے تھے کافروں پر“ سے بھی استدلال کیا ہے۔

چنانچہ علامہ سید محمود آلوسی رحمۃ اللہ علیہ لکھتے ہیں کہ: ”نزلت فی قریظۃ والنضیر کانوا یستفتحون علی الاوس والخزرج ہر رسول اللہ صلی اللہ علیہ وسلم قبل مبعثہ قالہ ابن عباس رضی اللہ عنہما وقتادۃ“ یہ آیت کریمہ بنو قریظہ اور بنو نضیر کے بارے میں نازل ہوئی ہے۔ وہ اوس و خزرج کے خلاف آنحضرت صلی اللہ علیہ وسلم کی بعثت سے پہلے آپ کے وسیلہ سے فتح طلب کیا کرتے تھے۔ جیسا کہ حضرت ابن عباس رضی اللہ عنہما اور قتادہ نے فرمایا ہے۔

اور وہ ان الفاظ سے دُعا کرتے تھے: ”اللّٰهُمَّ انا نسئلك بحق نبیک الذی وعدتنا ان تبعثہ فی اخر الزمان ان تنصرنا الیوم علی عدونا لینصرون“ (روح المعانی ج ۱ ص ۳۲۰)

”اے اللہ! ہم تجھ سے تیرے اُس رسول کے حق اور وسیلہ سے جس کا تو نے ہم سے وعدہ کیا ہے کہ اس کو تو آخری زمانہ میں بھیجے گا۔ سوال کرتے ہیں کہ آج کے دن تو ہمیں ہمارے دشمن پر غلبہ عطاء فرما۔ پس ان کی مدد کی جاتی۔“ اس مضمون کی ایک روایت بھی مستدرک وغیرہ میں آتی ہے لیکن بعض محدثین کرام رحمۃ اللہ علیہم نے اس پر سخت کلام کیا ہے۔ اس لئے اُس سے قطع نظر کرتے ہوئے حضرت ابن عباس رضی اللہ عنہما وغیرہ کا ارشاد ہی ملحوظ رکھنا چاہئے اور حضرت شیخ الہند مولانا محمود حسن صاحب رحمۃ اللہ علیہ اپنے حاشیہ میں لکھتے ہیں کہ: ”قرآن کے اُترنے سے پہلے جب یہودی کافروں سے مغلوب ہوتے تو اللہ سے دعا مانگتے کہ ہم کو نبی آخر الزمان صلی اللہ علیہ وسلم اور جو کتاب ان پر نازل ہوگی۔ اُن کے طفیل سے کافروں پر غلبہ عطاء فرما۔ جب حضور پیدا ہوئے اور سب نشانیاں بھی دیکھ چکے تو منکر ہو گئے اور ملعون ہوئے۔ (انجلی ص ۱۷) اُصول فقہ میں یہ لکھا ہے کہ اللہ تعالیٰ اور جناب رسول کریم صلی اللہ علیہ وسلم اگر پہلے لوگوں کی شریعتوں کو بلا انکار کے بیان کریں تو وہ ہم پر بھی لازم ہیں۔ (نور الانوار ص ۲۱۶) اس ضابطہ کو مؤلف نے (تسکین القلوب ص ۷۶) میں باحوالہ بیان اور تسلیم کیا ہے۔ اسی طرح مؤلف نے بھی (ندائے حق ص ۱۰۱) میں یہ تسلیم کیا ہے اور اس پر نور الانوار ہی کا حوالہ دیا ہے۔ پھر دونوں نے راقم پر گرفت کرتے ہوئے بے سود لفظوں کا چکر بھی دیا ہے، جو لا حاصل ہے۔ مؤلف (ندائے حق ص ۱۰۲) میں حضرت شیخ الہند رحمۃ اللہ علیہ کا نام لئے بغیر یہ لکھتے ہیں کہ: ”اور صاحب تسکین جس بعض کی تفسیر کو اپنی تائید میں پیش فرما رہے ہیں۔ اسی تفسیر پر بریلو یہ بڑے نازاں ہیں۔ پھر آگے مولوی نعیم الدین صاحب کی (اطیب البیان ج ۲) ردِ تقویۃ الایمان ص ۲۸ کے حوالہ سے وہی تفسیر نقل کی ہے جو حضرت شیخ الہند رحمۃ اللہ علیہ نے بیان فرمائی ہے۔ آخر میں مؤلف مذکور لکھتے ہیں کہ اب ناظرین بتائیں کہ صاحب تسکین اور نعیم الدین ایک ہی شاہ راہ پر گامزن ہیں یا نہ؟ جواب یہ ہے کہ صاحب تسکین الصدور تو حضرت شیخ الہند کی شاہ راہ پر گامزن ہے۔ اگر اس مسئلہ میں مولوی نعیم الدین بھی ساتھ ہو گئے ہیں تو کوئی حرج نہیں ہے۔ خود مؤلف مذکور ایک مقام پر لکھتے ہیں کہ اور کسی سُنی کا کسی ایک مسئلہ میں کسی غیر سُنی کے ساتھ متفق ہونا اس کو بُنی ہوئے سے نہیں نکال سکتا۔ (ندائے حق ص ۲۱۶)

(تسکین القلوب ص ۷۶) میں ہے اور حضرت شیخ الہند رحمۃ اللہ علیہ کی عبارت کا محمل یہ (یعنی نبی آخر الزمان کو مبعوث فرما کہ ہم ان کے زیرِ علم ہو کر فتح پائیں) بھی ہو سکتا ہے۔ لیکن اگر وہی مطلب ہو جو بحوالہ روح المعانی حضرت ابن عباس رضی اللہ عنہما کا قول نقل کیا گیا ہے، یعنی قبل البعث بطفیل دعا کرنا تو وہ بھی ہو سکتا ہے اور یہی صحیح ہے۔ کیونکہ یہ معنی حضرت ابن عباس رضی اللہ عنہما اور علامہ آلوسی رحمۃ اللہ علیہ اور حضرت شیخ الہند رحمۃ اللہ علیہ وغیرہ بزرگوں سے منقول ہے۔

حافظ ابن القیمؒ اسی آیت کریمہ کی تشریح میں لکھتے ہیں کہ: ”ان اليهود كانوا يحاربون جيرانهم من العرب في الجاهلية ويستنصرون عليهم بالنبي ﷺ قبل ظهوره فيفتح لهم وينصرون عليهم فلما ظهر النبي ﷺ كفروا وحده وانبوته“ (بدائع الفوائد ج ۲ ص ۱۴۵)

”بے شک یہود جاہلیت میں اپنے عربی پڑوسیوں سے لڑتے تھے اور آنحضرت ﷺ کی آمد سے پہلے وہ آپ کے طفیل سے دشمن کے خلاف مدد طلب کرتے تھے تو ان کو فتح و نصرت حاصل ہوتی تھی۔ پھر جب آنحضرت ﷺ تشریف لائے تو انہوں نے کفر اختیار کیا اور آپ کی نبوت کا انکار کر دیا۔“

اور علامہ داؤد بن سلیمان البغدادی الحنفیؒ لکھتے ہیں کہ: ”اتفق المفسرون و اهل الحديث على انها نزلت في يهود خيبر كانوا قبل وجوده ﷺ يحاربون اسدا و غطفان من مشركي العرب و كانوا يقولون اللهم بحق النبي الذي تبعته اخر الزمان اللانصرتنا عليهم فليصرون فلما جاءهم الرسول و راوه كفروا به عنادا و حسدا“ (المنحة الوهية ص ۳۱)

”مفسرینؒ اور محدثینؒ اس پر متفق ہیں کہ یہ آیت کریمہ یہود خیبر کے بارے میں نازل ہوئی ہے جو آنحضرت ﷺ کی آمد سے پہلے مشرکین عرب کے قبیلوں اسد اور غطفان سے لڑتے تھے اور یوں کہتے تھے کہ اے اللہ تو اس نبی کے حق سے ہمیں اُن پر نصرت اور غلبہ عطا فرما جس کو تو آخر زمانہ میں بھیجے گا۔ سوان کی مدد کی جاتی۔ پس جب آپ ان کے پاس آئے اور انہوں نے آپ کو دیکھا تو عناد و حسد آپ کا انکار کر گئے۔“

اس سے صراحۃً معلوم ہوا کہ یہ تفسیر صرف بریلویوں کی اختیار کردہ ہی نہیں بلکہ بقول علامہ بغدادیؒ حضرات مفسرین کرامؒ اور محدثین عظامؒ کا اس پر اتفاق ہے اور اسی لئے حضرت شیخ الہندؒ جیسی علمی شخصیت نے اس کو اختیار کیا ہے۔

بعض مفسرین کرامؒ نے اس آیت کریمہ کی تفسیریوں کی ہے کہ آپ کی بعثت سے پہلے وہ آپ کے اوصاف حمیدہ کا فردوں کے سامنے بیان کیا کرتے تھے۔ مگر آپ کی آمد کے بعد وہ منکر ہو گئے منکرین کے سامنے آنحضرت ﷺ کے اوصاف حمیدہ بیان کرنے اور ساتھ ہی آپ کے طفیل سے دُعا مانگنے میں کوئی تعارض نہیں ہے تاکہ اس تفسیر کو سابق تفسیر کے خلاف سمجھا۔ کمالاً بخفی!

فائدہ: دیگر فقہائے کرامؒ نے عموماً اور فقہاء احنافؒ نے خصوصاً یہ بیان کیا ہے کہ توسل کے موقع پر بحق فلاں کا لفظ استعمال کرنا مکروہ ہے اور اس کی وجہ بھی صرف یہ ہے کہ معتزلہ وغیرہ کے نزدیک نیکیوں پر بندوں کو ثواب دینا اور بدیوں پر عذاب دینا پروردگار پر ضروری اور حق ہے۔

چنانچہ ملا علی القاریؒ لکھتے ہیں کہ: ”لا يجب على الله شيء خلافا للمعتزلة“ (مرقات ج ۱ ص ۹۸)

”کہ اللہ تعالیٰ پر کوئی چیز واجب نہیں بخلاف معتزلہ کے کہ وہ وجوب کے قائل ہیں۔“

ان کے نزدیک اگر وہ ایسا نہیں کرے گا تو معاذ اللہ تعالیٰ اس کا عدل باقی نہیں رہے گا اور اس کا بغل و جہل وغیرہ لازم آئے گا۔ لیکن اہل السنۃ والجماعت اس امر پر متفق ہیں کہ اللہ تعالیٰ فاعل مختار ہے جو چاہتا ہے کرتا ہے، اس پر کسی کا کوئی حق عائد نہیں ہوتا۔ ہاں! محض اپنے ارادہ سے جس حق کا وعدہ کیا ہے وہ بجا ہے اور اس میں نہ تو کلام ہے اور نہ اس سے کسی قسم کا کوئی جبر لازم آتا ہے۔

اور قرآن کریم میں اللہ تعالیٰ کا ارشاد ہے: ”حَقًّا عَلَيْنَا نَحْمِجُ الْمُؤْمِنِينَ“ (یونس: ۱۰۳)
 ”حق ہے ہم پر ہم مؤمنوں کو نجات دیں گے۔“

اور یہ حق بھی بحسب وعدہ ہے، اس معنی میں کوئی قباحت نہیں۔ ہاں ایہ سمجھ کر کہنا کہ اللہ تعالیٰ پر کسی کا حق لازم ہے مکروہ ہے۔ چنانچہ صاحب ہدایہ فرماتے ہیں کہ: ”وَيَكْرَهُ أَنْ يَقُولَ فِي دَعَائِهِ بِحَقِّ فُلَانٍ أَوْ بِحَقِّ أَنْبِيَاءِكَ أَوْ رَسَلِكَ لِأَنَّهُ لَا حَقَّ لِلْمَخْلُوقِ عَلَى الْخَالِقِ أَنْتَهَى“ (ہدایہ ج ۲ ص ۲۱۱)

”اور یہ مکروہ ہے کہ کوئی شخص اپنی دُعا میں یوں کہے کہ میں بحق فلان یا بحق انبیاء یا بالحق رسل تجھ سے دُعا کرتا ہوں۔ کیونکہ مخلوق کا خالق پر (بطور وجوب کے) کوئی حق نہیں ہے۔“

اور امام سراج الدین الاودی الحنفی رحمۃ اللہ علیہ (التوفی فی حدود ۷۰۰ھ) لکھے ہیں کہ: ”يَكْرَهُ أَنْ يَقُولَ فِي دَعَائِهِ بِحَقِّ فُلَانٍ أَوْ بِحَقِّ رَسَلِكَ وَأَنْبِيَاءِكَ“ (فتاویٰ سراجیہ ص ۷۲، طبع نولکھور)

”یعنی مکروہ ہے کہ دعا میں یہ کہے کہ میں بحق فلاں یا بحق رسل یا بحق انبیاء تجھ سے سوال کرتا ہوں۔“
 اور حضرت ملا علی القاری رحمۃ اللہ علیہ لکھتے ہیں کہ: ”قَالَ أَبُو حَنِيفَةَ رحمۃ اللہ علیہ وَصَاحِبَاهُ رحمۃ اللہ علیہ يَكْرَهُ أَنْ يَقُولَ الرَّجُلُ اسْتَلِكْ بِحَقِّ فُلَانٍ أَوْ بِحَقِّ أَنْبِيَاءِكَ وَرَسَلِكَ وَبِحَقِّ الْبَيْتِ الْحَرَامِ وَالْمَشْعَرِ الْحَرَامِ وَنَحْوِ ذَلِكَ أَذْلَيْسَ لَا حُدَّ عَلَى اللَّهِ حَقٌّ أَلَيْ ان قَالَ قُلْتُ قَدْ وَرَدَ أَيْضاً اللَّهُمَّ اِنِّي اسْتَلِكُ بِحَقِّ السَّائِلِينَ عَلَيْكَ وَبِحَقِّ مَمْشَايَ الْيَكُ فَالْمُرَادُ بِالْحَقِّ الْحَرَمَةِ أَوِ الْحَقِّ الَّذِي وَعَدَهُ لِمُقْتَضَى الرَّحْمَةِ“ (شرح فقہ اکبر ص ۱۶۰، ۱۶۱، طبع کانپور)
 ”امام ابو حنیفہ رحمۃ اللہ علیہ اور آپ کے صاحبین (امام ابو یوسف رحمۃ اللہ علیہ اور امام محمد رحمۃ اللہ علیہ) نے فرمایا کہ یہ مکروہ ہے کہ کوئی شخص اپنی دُعا میں یہ کہے کہ اے پروردگار میں تجھ سے فلاں کے حق یا تیرے انبیاء کرام اور تیرے رسولوں (ﷺ) اور بیت الحرام اور مزدلفہ کے حق سے سوال کرتا ہوں یا اسی طرح کے اور الفاظ استعمال کرے۔ کیونکہ اللہ تعالیٰ پر کسی کا کوئی حق (واجب) نہیں۔ پھر آگے فرمایا کہ میں کہتا ہوں کہ حدیث میں آیا ہے کہ اے پروردگار میں تجھ سے ان لوگوں کے حق کی بدولت سوال کرتا ہوں جو تجھ سے سوال کرتے ہیں اور تیری طرف اپنے چلنے کے حق کی بدولت سوال کرتا ہوں تو اس حق سے حرمت مراد ہے یا وہ حق جو بحسب رحمت اس نے وعدہ کے طور پر اپنے ذمہ لیا ہے۔“

ان عبارات سے ثابت ہوا کہ چونکہ کچھ بد باطن فرقے اس کا معنی غلط لیتے ہیں، اس لئے یہ لفظ مکروہ ہے۔ ہاں! اگر کسی کا عقیدہ صحیح ہو اور حق سے وہ حق مراد ہو جو بحسب وعدہ اللہ تعالیٰ نے اپنے ذمہ لیا ہے تو اس میں کوئی حرج نہیں ہے اور اسی معنی میں حضرت مصلح الدین سعدی رحمۃ اللہ علیہ (التوفی ۶۹۱ھ) نے یہ لفظ استعمال کیا ہے۔

اللہ تعالیٰ بحق بنی فاطمہ کہ برحال ایمان کنی خاتمہ علامہ ابو محمد بن عبد اللہ بن ابی حمزہ الاندلسی (التوفی ۶۹۹ھ) ما حق العباد علی اللہ کی حدیث کی شرح میں لکھتے ہیں کہ: ”وَفِيهِ دَلِيلٌ عَلَى أَنَّ الْحَقَّ يُطْلَقُ عَلَى مَا كَانَ مِنْ طَرِيقِ الْوُجُوبِ وَعَلَى مَا كَانَ مِنْ طَرِيقِ التَّفَضُّلِ إِذَا عَلِمَ الْمُخَاطَبُ ذَلِكَ وَلَا يَجُوزُ أَنْ يُطْلَقَ لِمَنْ لَا يَعْلَمُهُ“

(بہجۃ النفوس المسفنی بجمع النہایہ فی بداء الخیر والغایۃ ج ۱ ص ۱۲۰، طبع مصر)

”اور اس میں دلیل ہے کہ حق اس پر بھی بولا جاتا ہے جو بطریق وجوب ہو اور اس پر بھی جو تفضل اور مہربانی کے طور پر ہو جب کہ مخاطب اس کو جانتا ہو اور جس شخص کو اس معنی کا علم نہ ہو تو اس کے لئے یہ لفظ بولنا درست نہیں ہے۔“

حضرت مولانا گنگوہی رحمۃ اللہ علیہ سے کسی نے سوال کیا تو اس کا جواب یوں ارشاد فرمایا کہ:

سوال: دعاء میں بحق رسول اللہ ولی اللہ کہنا ثابت ہے یا نہیں؟ بعض فقہاء و محدثین منع کرتے ہیں۔ اس کا کیا سبب ہے؟

الجواب: بحق فلاں کہنا درست ہے اور معنی یہ ہیں کہ جو تو نے اپنے احسان سے وعدہ فرمایا ہے۔ اس کے ذریعہ سے مانگتا ہوں مگر معتزلہ اور شیعہ کے نزدیک حق تعالیٰ پر حق لازم ہے اور وہ بحق فلاں کے یہی معنی مراد رکھتے ہیں۔ سو اس واسطے معنی موہم اور مشابہ معتزلہ ہو گئے تھے۔ لہذا فقہاء نے اس لفظ کا بولنا منع کر دیا ہے تو بہتر ہے کہ ایسا لفظ نہ کہے جو رافضیوں کے ساتھ مشابہ ہو جاوے۔ فقط واللہ تعالیٰ اعلم! (فتاویٰ رشیدیہ ج ۱ ص ۶۳، طبع جتہ برقی پریس دہلی)

توسل بالدعاء اور استشفاع

یعنی کسی بزرگ اور زندہ ہستی کو اللہ تعالیٰ کے ہاں بطور وسیلہ پیش کیا جائے۔ بایں طور کہ اس سے دعاء کی التجاء کی جائے کہ وہ اللہ تعالیٰ کے ہاں دست بہ دعا ہو اور حاضرین مجلس بھی اس کے ساتھ اپنے ہاتھ اٹھا کر خالق کائنات کے ہاں عاجزی اور زاری کریں اور دل کی تہ سے یہ فریاد کریں کہ ۔

دینا ہے اپنے ہاتھ سے اے بے نیاز دے! کیوں مانگتا پھرے تیرا سائل جگہ جگہ !

علامہ آلوسی رحمۃ اللہ علیہ لکھتے ہیں: ”الاستشفاع و هو ان يطلب من الشخص الدعاء والشفاعة و يطلب من الله تعالى ان يقبل دعائه ويؤيد ذلك ان العباس رضی اللہ عنہ كان يدعو عوا و هم يؤمنون لدعائه حتى سقوا“

”الاستشفاع کا یہ مطلب ہے کہ کسی شخص سے دعا اور سفارش کرائی جائے اور اللہ تعالیٰ سے یہ طلب کرے کہ وہ اس کی دعا کو قبول فرمائے اور اس کی تائید اس سے ہوتی ہے کہ حضرت عباس رضی اللہ عنہ دعا کرتے تھے اور لوگ ان کی دعا پر آمین کہتے تھے حتیٰ کہ ان پر بارش برسائی گئی۔“ (روح المعانی ج ۶ ص ۱۲۷)

آنحضرت صلی اللہ علیہ وسلم کے عہد مبارک میں ایک دفعہ خشک سالی ہوئی اور کافی عرصہ تک بارش نہ ہوئی جس کی وجہ سے لوگ خامسے پریشان ہوئے۔ اسی اثناء میں: ”انہی اعرابی من اهل البدو الى رسول الله صلی اللہ علیہ وسلم يوم الجمعة فقال يا رسول الله هلكت الماشية هلكت العيال هلكت الناس فرفع رسول الله صلی اللہ علیہ وسلم يديه يدعو اور رفع الناس ايديهم مع رسول الله صلی اللہ علیہ وسلم يدعون“ (المحدث بخاری ج ۱ ص ۱۳۰)

”ایک دیہاتی آنحضرت صلی اللہ علیہ وسلم کی خدمت میں جمعہ کے دن حاضر ہوا تو اس نے کہا کہ یا رسول اللہ موسیٰ ہلاک ہو گئے۔ اہل و عیال تباہ ہو گئے۔ لوگ خستہ حال ہو گئے۔ پس آنحضرت صلی اللہ علیہ وسلم نے اپنے ہاتھ مبارک اٹھائے اور دعا کی اور لوگوں نے بھی آنحضرت صلی اللہ علیہ وسلم کے ساتھ اپنے ہاتھ اٹھائے اور دعا کی۔“

اس آنے والے دیہاتی کا مقصد بھی یہی تھا کہ آنحضرت صلی اللہ علیہ وسلم جو اللہ تعالیٰ کے سچے پیغمبر اور متبول الدعاء ہیں دعا فرمائیں تاکہ بارش ہو اسی روایت میں آتا ہے کہ دعا کا نتیجہ فوراً ظاہر ہوا اور خوب بارش ہوئی اور (لمحادی ج ۱)

م ۱۹۰) کی روایت میں یہ لفظ بھی ہیں کہ اس آنے والے نے کہا: ”فادع الله يغثنا فرفع رسول الله ﷺ يديه“
 ”وفی رواية فادع الله يسقينا“ پس آپ دُعا فرمائیں کہ اللہ تعالیٰ ہم پر بارش برسائے سو آپ ﷺ نے ہاتھ اٹھائے۔

اور تقریباً یہی الفاظ دلائل النہۃ اصہبانی مدظلہ (م ۳۸۳، ۳۸۴) میں ہیں اور ایسے ہی موقع پر آپ نے جب بلا ہاتھ اٹھائے دُعا مانگنا شروع کی تو آنے والوں اور دُعا کی درخواست کرنے والوں نے کہا: ”فقالوا یا رسول الله ارفع یدیک“ یا رسول اللہ ہاتھ اٹھا کر دُعا کریں۔

اسی روایت میں آتا ہے کہ پہلے آپ نے مجتہم فرمایا پھر ہاتھ اٹھا کر دُعا مانگی۔ (دلائل النہۃ اصہبانی مدظلہ م ۳۸۵)
 حافظ ابن تیمیہ مدظلہ ”انا کنا نتوسل“ کا مطلب یہ بیان کرتے ہیں کہ: ”وذلك ان التوسل به فی حیاتیہ ہوا انہم کانوا یتوسلون بہ ای یسألونہ ان یدعوا اللہ فیدعوا الہم ویدعون فیتوسلون بشفاعتہ ودعائہ“
 ”یہ توسل آپ کی زندگی میں یوں تھا کہ حضرات صحابہ کرام رضی اللہ عنہم آپ سے اللہ تعالیٰ کے ہاں دُعا کی التجا کرتے اور وہ حضرات بھی دُعا کرتے تو اس طریقہ سے وہ آپ کی شفاعت اور دُعا کا وسیلہ چاہتے تھے۔“
 (مختصر الفتاویٰ المصریہ م ۱۹۶)

خليفة راشد حضرت عمر بن الخطاب رضی اللہ عنہ (المتوفی ۲۳ھ) کے دور میں بھی ایسی ہی خشک سالی کی تکلیف پیش آئی تو حضرت عمر رضی اللہ عنہ نے حضرت عباس رضی اللہ عنہ کو توسل کے طور پر پیش کیا اور یوں ارشاد فرمایا کہ: ”اللہم انا کما نتوسل الیک بنبینا ﷺ فتسقینا وانا نتوسل الیک بعم نبینا فاسقنا قال فیسقون“ (بخاری ج ۱ م ۱۳۷)
 ”اے اللہ اے شک ہم تیرے سامنے اپنے نبی ﷺ کو بطور توسل پیش کیا کرتے تھے سو تو ہم پر بارش نازل کیا کرتا تھا اور اب ہم تیرے سامنے اپنے نبی کریم ﷺ کے چچا کو بطور وسیلہ پیش کرتے ہیں سو تو ہم پر بارش نازل فرما تو ان پر بارش برسائی جاتی۔“

اور ایسے مواقع پر جس قدر اہل خیر اور صلاح کو آگے کیا جائے، اتنا ہی بہتر ہے۔ چونکہ حضرت عباس رضی اللہ عنہ آنحضرت ﷺ کے چچا تھے اور اس کے ساتھ ایمان اور آپ کی صحبت کے فیض سے بھی مالا مال تھے۔ اس لئے حضرت عمر رضی اللہ عنہ نے ان کو دُعا کے لئے آگے کیا۔

حافظ ابن حجر مدظلہ، علامہ عینی مدظلہ اور قاضی شوکانی مدظلہ اس حدیث کی شرح کرتے ہوئے لکھتے ہیں کہ:
 ”و یستفاد من قصة العباس رضی اللہ عنہ استحباب الاستشفاع باهل الخير والصلاح واهل بيت النبوة“
 (فتح الباری ج ۳ م ۱۵۱، واللفظ لہ دمدۃ القاری ج ۷ م ۳۳، ونیل الاوطار ج ۴ م ۸، ومخبر الفتاویٰ المصریہ م ۱۹۶)
 ”حضرت عباس رضی اللہ عنہ کے اس واقعہ سے یہ بات ثابت ہوتی ہے کہ اہل خیر وصلاح اور خاندان نبوت سے تعلق رکھنے والے حضرات کو بطور توسل پیش کرنا مستحب ہے۔“

اور حضرت عباس رضی اللہ عنہ کی یہ دُعا درحقیقت آنحضرت ﷺ کی برکت اور آپ کے تعلق کی وجہ سے ہی قبول ہوئی۔ چنانچہ علامہ تاج الدین سبکی مدظلہ لکھتے ہیں کہ: ”فہذہ دعوة مستجابہ بیرکۃ نبینا محمد ﷺ“
 (طبقات السبکی ج ۲ م ۶۹، طبع مصر)

”ہیں یہ دعا ہمارے پیغمبر حضرت محمد ﷺ کی برکت ہی سے قبول ہوئی اور ان کی دعا کے الفاظ بھی علامہ سبکی رحمہ اللہ نے نقل کر دیئے ہیں۔“

توسل فعلی

حضرت مولانا سید محمد انور شاہ صاحب رحمہ اللہ کا پہلا بیان وہ فرماتے ہیں کہ اس روایت سے متاخرین حضرات کا توسل مراد نہیں کہ دعا کرنے والا کسی بزرگ کا نام بطور توسل پیش کر کے دعا مانگے۔ مثلاً یہ کہ اے پروردگار! تو بوسیلہ فلاں میرا کام کر دے۔ (بلکہ اس سے مراد توسل فعلی ہے یعنی کسی زندہ کو آگے کر دیتا تاکہ وہ دعا کرتا رہے اور قوم دعا میں اس کا ساتھ دے)

چنانچہ وہ فرماتے ہیں کہ: ”قوله اللهم انا كنا نتوسل اليك نبينا ﷺ ليس فيه التوسل المعهود الذي يكون بالغائب حتى قد لا يكون به شعور اصلاً بل فيه توسل السلف وهو ان يقدم رجلاً ذا وجاهة عند الله تعالى و يأمره ان يدعو لهم ثم يحيل عليه في دعائه كما فعل عباس بن عبد المطلب عم النبي ﷺ ولو كان فيه توسل المتأخرين لما احتاجوا باذئاب عباس بن عبد المطلب معهم ولكفى لهم التوسل بنبيهم بعد وفاته ايضاً او بالعباس بن عبد المطلب عند عدم شهوده معهم“

”اللهم انا“ کے اس قول سے وہ معبود توسل مراد نہیں جو غائب سے کیا جاتا ہے۔ یہاں تک کہ اس کو اس کا بالکل شعور بھی نہ ہو بلکہ اس حدیث میں سلف کے توسل کا ذکر ہے وہ یہ کہ کسی ایسے شخص کو آگے کیا جائے جس کا اللہ تعالیٰ کے ہاں درجہ ہو، اور اس سے التجاء کی جائے کہ وہ ان کے لئے دعا کرے، پھر دعا اسی کے سپرد کی جائے۔ جیسا کہ آنحضرت ﷺ کے چچا حضرت عباس بن عبد المطلب سے کیا گیا اور اسی سے متاخرین کا توسل مراد ہوتی تو حضرت عباس بن عبد المطلب کو ساتھ لے جانے کی ان کو حاجت ہی نہ پڑتی اور ان کے لئے کافی تھا کہ وہ آنحضرت ﷺ کی وفات کے بعد آپ کا توسل کرتے یا حضرت عباس بن عبد المطلب سے ان کی غیر حاضری میں توسل کر لیتے۔

حضرات حقہ میں سبکی کے اس توسل میں دعا کرنے والا بمنزلہ امام ہوتا ہے اور اس کی دعا پر آمین کہنے والے بمنزلہ مقتدی۔

چنانچہ حافظ ابن حجر رحمہ اللہ لکھتے ہیں کہ: ”وقد روى عبد الرزاق من حديث ابن عباس بن عبد المطلب ان عمر بن الخطاب، استقى بالمصلی فقال للعباس بن عبد المطلب قم فاستسق فقام العباس بن عبد المطلب فذكر الحديث فتبين بهذا ان في القصة المذكورة ان العباس بن عبد المطلب كان مسئولاً وانه ينزل منزلة الامام اذا امره الامام بذلك“

”محدث عبد الرزاق رحمہ اللہ نے حضرت ابن عباس بن عبد المطلب سے روایت کی ہے کہ حضرت عمر بن عبد المطلب نے عید گاہ میں بارش طلب کی اور حضرت عباس بن عبد المطلب سے فرمایا کہ آپ کھڑے ہوں اور بارش کی دعا کریں تو حضرت عباس بن عبد المطلب کھڑے ہوئے، پھر آگے حدیث بیان کی۔ اس سے واضح ہوا کہ قصہ مذکورہ میں حضرت عباس بن عبد المطلب مسئول تھے اور وہ بمنزلہ امام تھے۔ کیونکہ امام (حضرت عمر بن عبد المطلب) نے ان کو اس کا حکم دیا تھا۔“ (فتح الباری ج ۳ ص ۱۴۸، طبع مصر)

اس حدیث میں تصریح ہے کہ حضرت عباس بن عبد المطلب اس دعا میں امام تھے اور حاضرین بمنزلہ مقتدی تھے۔

علامہ عینی رحمۃ اللہ علیہ تحریر فرماتے ہیں کہ: ”و بعدہ استسقی عمر رحمۃ اللہ علیہ بمن معہ بالعباس رحمۃ اللہ علیہ عم النبی صلی اللہ علیہ وسلم فجعلوه کالامام یسأل فیہ لانه کان اُمس بالنبی صلی اللہ علیہ وسلم واقربہم الیہ رحمًا“ (عمدة القاری ج ۷ ص ۳۲، طبع مصر)

”آنحضرت صلی اللہ علیہ وسلم کی وفات کے بعد حضرت عمر رضی اللہ عنہ نے اپنے ساتھیوں سمیت آنحضرت صلی اللہ علیہ وسلم کے چچا حضرت عباس رضی اللہ عنہ کے توسل سے بارش طلب کی۔ سوان کو امام کی مانند قرار دیا۔ کیونکہ قرابت کے لحاظ سے وہ باقی تمام حضرات سے آنحضرت صلی اللہ علیہ وسلم سے زیادہ ہیوستہ اور زیادہ قریب تھے۔“

اور یہ واقعہ امام ابو عمر بن عبد البر رحمۃ اللہ علیہ نے بھی ان الفاظ سے نقل کیا ہے: ”ثم قال عمر رضی اللہ عنہ یا ابا الفضل قم فادع فقال العباس رضی اللہ عنہ“ (الاستیعاب علی الاصابہ ج ۳ ص ۹۸)

پھر حضرت عمر رضی اللہ عنہ نے فرمایا کہ اے ابو الفضل (یہ حضرت عباس رضی اللہ عنہ کی کنیت تھی) کھڑے ہو کر دُعا کریں، سو حضرت عباس رضی اللہ عنہ نے فرمایا۔

اس ساری کارروائی سے توسل فعلی کا ثبوت ملتا ہے جو بقول حضرت مولانا سید محمد انور شاہ صاحب رحمۃ اللہ علیہ حقد میں کا توسل تھا اور ایسا ہی واقعہ حضرت امیر معاویہ رضی اللہ عنہ (المتوفی ۶۰ھ) کے زمانہ میں پیش آیا۔

چنانچہ حافظ ابن تیمیہ رحمۃ اللہ علیہ، حافظ ابن کثیر رحمۃ اللہ علیہ اور علامہ بدر الدین بعلی رحمۃ اللہ علیہ لکھتے ہیں کہ: ”و کذلک استسقی معاویہ رضی اللہ عنہ ابی سفیان رضی اللہ عنہ بیزید بن الاسود الجرشی وقال اللهم انا نستشفع الیک بخیارنا یزید ارفع یدیک الی اللہ عز وجل فرفع یدہ ودعا ودعا فاسقوا فلذلک قال العلماء یستحب ان یتسقی باہل الصلاح والخیر“ (زیارة القبور والاستجداء بالتقریر ص ۱۱۳، واللفظ لاد الہدایہ والتمایہ ج ۸ ص ۳۲۴، ومختصر الفتاویٰ المصریہ ص ۱۹۶)

”اور اسی طرح حضرت معاویہ بن ابی سفیان رضی اللہ عنہ نے یزید بن الاسود الجرشی رضی اللہ عنہ کے توسل سے بارش طلب کی اور فرمایا کہ اے میرے اللہ ہم اپنے میں سے بہتر شخص کو تیرے سامنے سفارشی پیش کرتے ہیں۔ (پھر فرمایا کہ) اے یزید رضی اللہ عنہ اپنے ہاتھ اللہ تعالیٰ کے سامنے اٹھا تو انہوں نے اپنے ہاتھ اٹھائے اور دُعا کی اور لوگوں نے بھی دُعا کی تو ان پر بارش برسائی گئی۔ اسی لئے علماء نے کہا ہے کہ اہل خیر و صلاح کے وسیلہ سے استسقاء مستحب ہے۔“

اور علامہ الشیخ سلیمان بن سحمان رحمۃ اللہ علیہ توسل کی بحث کرتے ہوئے لکھتے ہیں کہ: ”فان التوسل بالنبی فی عرف الصحابة هو التوسل بہ عائہ و کذلک ولما توسل عمر رضی اللہ عنہ، بالعباس رضی اللہ عنہ انما هو بد عائہ لقولہ قم یا عباس رضی اللہ عنہ فادع اللہ و کقول معاویہ رضی اللہ عنہ لیزید بن الاسود الجرشی قم یا یزید فادع اللہ و لیس هذا توسلاً بالذوات لان التوسل بالذوات لم یرد الا بلفظ غیر ثابت لا یصح والتوسل بالاعمال قد ثبت بالکتاب والسنة الصحیحة“ (البيان المبدی ص ۱۱۳)

”حضرات صحابہ کرام رضی اللہ عنہم کے عرف میں توسل بالنبی صلی اللہ علیہ وسلم (توسل بالدعا ہی تھا۔) یعنی آپ سے دُعا کرانا اور اسی طرح جب حضرت عمر رضی اللہ عنہ نے حضرت عباس رضی اللہ عنہ سے توسل کیا تو اُن سے دُعا کروائی اور فرمایا کہ اے عباس رضی اللہ عنہ آپ کھڑے ہوں اور اللہ تعالیٰ سے دُعا کریں اور اسی طرح حضرت معاویہ رضی اللہ عنہ نے یزید بن الاسود الجرشی رضی اللہ عنہ سے فرمایا تھا کہ اے یزید رضی اللہ عنہ کھڑے ہو کر اللہ تعالیٰ سے دُعا کریں اور یہ توسل بالذوات نہیں۔ کیونکہ توسل بالذوات کے بارے میں کوئی صحیح لفظ ثابت نہیں اور توسل بالاعمال کا ثبوت کتاب اللہ اور سنت صحیحہ سے ثابت ہے۔“

باقی مضمون تو بالکل صاف اور واضح ہے، البتہ ان کا یہ ارشاد کہ توسل بالذوات کے بارے میں کوئی صحیح ثبوت نہیں مل نظر ہے۔

اولاً: اس لئے کہ حضرت عثمان رضی اللہ عنہ بن حنیف کی روایت بالکل صحیح ہے جس میں آنحضرت ﷺ کی زندگی میں اور اسی طرح بعد از وفات توسل ہوا ہے۔

دو ثانیاً: ہمارے نزدیک توسل بالذوات اور توسل بالاعمال کا اختلاف صرف نزاع لفظی پر مبنی ہے جیسا کہ اسی کتاب میں اس کی تصریح ہے۔

توسل قولی

حضرت مولانا سید محمد انور شاہ صاحب پہلے متاخرین کے توسل میں متردد تھے۔ مولف (تسکین القلوب ص ۲۹) میں فیض الباری کا سابق حوالہ نقل کرنے کے بعد لکھتے ہیں: ”اس عبارت سے آپ یعنی مولانا سید محمد انور شاہ صاحب (توسل مردوجہ کارد کرتے ہیں۔“ اور مولف (ندائے حق ص ۹۹) میں لکھتے ہیں کہ: ”آپ اس کی تردید فرماتے ہیں کہ یہ مسئلہ اس حدیث سے ثابت نہیں۔“ اور (ص ۳۰۰) میں حافظ ابن تیمیہ کا مسئلہ توسل سے انکار اور حضرت شاہ صاحب کا تردد لکھتے ہیں۔ اس سابق عبارت کے پیش نظر ان حضرات کا یہ کہنا اور لکھنا بالکل بجا ہے لیکن حضرت مولانا سید محمد انور شاہ صاحب کا آخری فیصلہ بھی علماء کو پیش نظر رکھنا چاہئے اور عملی طور پر اس سے اغماض جائز نہیں ہے اور جمہور امت کا اسی پر عمل ہے کہ آخری قول ہی کا اعتبار ہوتا ہے۔ انما یوخذ بالآخر فالأخر!

حضرت مولانا سید محمد انور شاہ صاحب حدیث: ”وانا نتوسل الیک بعم نبینا“ کی شرح میں فرماتے ہیں: ”قلت و هذا توسل فعلی لانه کان یقول له بعد ذلک قم یا عباس رضی اللہ عنہما فاستسقی فکان یستسقی لہم فلم یثبت منه التوسل القولی ای الا استسقاء باسماء الصالحین فقط بدون شرکتہم اقول و عند الترمذی ان النبی ﷺ علم اعرابیا هذه الكلمات و کان اعنى اللهم انی اتوجه الیک بنبیک محمد نبی الرحمة الی قوله فشفغ فی فثبت منه التوسل القولی ایضاً و حینئذ انکار الحافظ ابن تیمیہ ص ۱۰۷ تطاول“

”میں کہتا ہوں کہ یہ توسل فعلی ہے کیونکہ حضرت عمر رضی اللہ عنہ نے اس کے بعد حضرت عباس رضی اللہ عنہ سے فرمایا کہ کھڑے ہوں اور بارش طلب کریں تو انہوں نے لوگوں کے لئے بارش طلب کی تو اس سے توسل قولی ثابت نہیں ہوتا۔ یعنی نیک لوگوں کی شرکت کے بغیر محض ان کے ناموں کی برکت سے بارش طلب کرنا۔ میں کہتا ہوں کہ ترمذی شریف کی روایت میں ہے کہ آنحضرت ﷺ نے ایک اعرابی کو جو آندھا تھا، ان کلمات سے تعلیم دی۔ اے اللہ میں تیرے سامنے تیرے نبی محمد ﷺ کے وسیلہ سے جو نبی رحمت ہیں التجاء کرتا ہوں۔“ (فیض الباری ج ۴ ص ۶۸) پھر آگے فرمایا: ”اے اللہ! تو ان کی سفارش میرے حق میں قبول فرما تو اس سے توسل قولی بھی ثابت ہو گیا۔ لہذا حافظ ابن تیمیہ ص ۱۰۷ کا اس سے انکار زیادتی ہے۔“

اس عبارت میں نہ صرف یہ کہ حضرت شاہ صاحب رضی اللہ عنہ نے توسل قولی کا اقرار و اثبات ہی کیا ہے بلکہ حافظ ابن تیمیہ رضی اللہ عنہ کا رد بھی کیا ہے اور استدلال میں دعویٰ روایت پیش کی ہے جو راقم اٹیم نے ”تسکین الصدور“ میں

نقل کی تھی جس پر بلا وجہ مؤلف نے (تسکین القلوب ص ۴۲، ۴۳، ۱۱۰) میں اور مؤلف نے (ندائے حق ص ۱۹۷ تا ۲۰۲) میں حطمی اور مٹھلی مدنی اور مدنی وغیرہ کے الفاظ لکھ کر اس سند کے راوی ابو جعفر رحمہ اللہ کے بارے میں مبتدی طالب علموں کو مغالطہ دینے کی ناکام سعی کی ہے۔ نیز یاد رہے کہ ترمذی شریف کی اسی روایت سے توسل کے جواز پر حضرت شاہ عبدالعزیز صاحب محدث دہلوی رحمہ اللہ نے بھی استدلال کیا ہے۔ (فتاویٰ عزیزی ج ۱ ص ۸۹)

کسی کے وسیلہ سے دُعا مانگنا

یعنی کسی مقبول بزرگ اور فاضل ہستی کی ذات گرامی کو (بمع ان صفات جمیلہ کے جو اس میں پائی جاتی ہیں) دُعا کرنے والا اپنی دُعا میں بطور توسل پیش کرے اور اپنی زبان اور اپنے الفاظ میں اللہ تعالیٰ سے اس طرح دُعا کرے کہ اے قادر مطلق تو فلاں بزرگ کے طفیل اور اس کے وسیلہ سے (یا اسی طرح کے اور الفاظ ہوں) میری دُعا قبول فرما۔ جمہور اہل اسلام کے نزدیک یہ جائز اور صحیح ہے جیسا کہ پہلے باحوالہ یہ عرض کر دیا گیا ہے اور اس کے لئے ایک دلیل حضرت عثمان بن حنیف رحمہ اللہ (التوفی) کی روایت ہے جو حدیث کی متعدد کتابوں میں موجود ہے۔

چنانچہ امام ترمذی رحمہ اللہ فرماتے ہیں کہ ہم سے محمود بن غیلان رحمہ اللہ نے بیان کیا وہ فرماتے ہیں کہ ہم سے عثمان بن عمر رحمہ اللہ نے بیان کیا وہ فرماتے ہیں کہ ہم سے شعبہ رحمہ اللہ نے بیان کیا اور وہ ابو جعفر رحمہ اللہ سے روایت کرتے ہیں اور وہ عمارۃ بن خزیمہ رحمہ اللہ بن ثابت سے اور وہ حضرت عثمان بن حنیف رحمہ اللہ سے وہ فرماتے ہیں کہ: ”ان رجلاً ضرب البصر اثنی النبی صلی اللہ علیہ وسلم فقال ادع الله ان يعافيني قال ان شئت صبرت فهو خير لك قال فادعه قال فامرہ ان يتوضا فيحسن وضوءه ويدعوا بهذا الدعاء اللهم اني اسئلك واتوجه اليك بنبيك محمد نبي الرحمة اني توجّهت بك الى ربّي في حاجتي هذه لتقضى لي اللهم فشفّعه فيّ“ (ترمذی ج ۲ ص ۱۹۷ واللفظ له وقال حسن صحیح غریب و مسند احمد ج ۴ ص ۱۳۸، ابن ماجہ ص ۱۰۰، مستدرک ج ۱ ص ۳۱۳، الترمذی ج ۱ ص ۲۴۱، قال رواه النسائي وابن خزيمة في صحيحه ومكحول ج ۱ ص ۲۱۹، الهداية والنهاية ج ۶ ص ۱۶۱، من احمد رحمہ اللہ وكتاب الاذکار ص ۱۶۷)

۱۔ امام ترمذی رحمہ اللہ کا نام مع ولدیت محمد بن عیسیٰ رحمہ اللہ بن سورہ اور کنیت ابو عیسیٰ تھی۔ الامام اور الحافظ تھے۔ (تذکرہ الحفاظ ج ۲ ص ۱۸۷) صحاح ستہ میں مرکزی کتاب الجامع الترمذی کے مصنف تھے۔ ۲۷۹ھ میں ان کی وفات ہوئی ہے۔

۲۔ امام احمد رحمہ اللہ فرماتے ہیں کہ میں نے ان کو خدمتِ حدیث میں معروف اور صاحبِ سنت دیکھا ہے۔ امام نسائی رحمہ اللہ اور مسلمہ رحمہ اللہ فرماتے ہیں کہ وہ ثقہ تھے۔ محدث ابن حبان رحمہ اللہ ان کو ثقات میں لکھتے ہیں۔ (تہذیب التہذیب ج ۱۰ ص ۶۵) امام بخاری رحمہ اللہ فرماتے ہیں کہ ۳۳۹ھ میں ان کا انتقال ہوا ہے۔

۳۔ امام احمد رحمہ اللہ اور ابن عیینہ رحمہ اللہ اور ابن سعد رحمہ اللہ فرماتے ہیں کہ وہ ثقہ تھے امام علی رحمہ اللہ ان کو ثقہ اور عیسیٰ بن عیسیٰ رحمہ اللہ کہتے ہیں امام ابو حاتم رحمہ اللہ ان کو صدوق کہتے ہیں محدث ابن حبان رحمہ اللہ ان کو ثقات میں لکھتے ہیں اور امام ابن قانع رحمہ اللہ فرماتے ہیں کہ وہ صالح تھے۔ (تہذیب التہذیب ج ۷ ص ۱۴۳) ۲۰۹ھ میں ان کی رحلت ہوئی ہے۔

۴۔ علامہ ہی رحمہ اللہ ان کا لکھ الحافظ اور شیخ الاسلام لکھتے ہیں۔ (تذکرہ ج ۱ ص ۱۸۱) التوفی ۱۶۰ھ (ہجری ماہ ۱۶، ۵ گلی سنہ ۱۶۰ھ)

”ایک نابینا شخص آنحضرت ﷺ کے پاس آیا تو اُس نے کہا کہ حضرت! آپ اللہ تعالیٰ سے دُعا کریں کہ وہ مجھے صحت یاب (اور بینا) کرے آپ نے فرمایا کہ (اگر تو چاہے تو میں دعا کروں اور) اگر تو چاہے تو صبر کر اور صبر ہی تیرے لئے بہتر ہے۔ اُس نے کہا کہ حضرت! آپ دُعا فرمائیں! آپ نے حکم دیا کہ وہ اچھی طرح وضو کرے اور یہ دُعا پڑھے: اے اللہ! میں تجھ سے سوال کرتا ہوں اور تیری طرف تیرے نبی حضرت محمد ﷺ جو نبی الرحمتہ ہیں کے وسیلہ سے توجہ کرتا ہوں، حضرت! میں آپ کو اللہ تعالیٰ کے ہاں وسیلہ پیش کرتا ہوں تاکہ میری یہ حاجت پوری ہو جائے۔ اے اللہ! تو ان کی شفاعت میرے بارے میں قبول فرما۔“

امام حاکم رحمہ اللہ اور علامہ ذہبی رحمہ اللہ اس روایت کو ایک مقام پر بخاری اور مسلم دونوں کی شرط پر صحیح فرماتے ہیں۔ (مستدرک ج ۱ ص ۳۱۳، مع التلخیص)

اور دوسرے مقام پر بخاری کی شرط پر صحیح کہتے ہیں۔ (مستدرک ج ۱ ص ۵۲۶)

۵۔ ان کا نام مع ولدیت اور نسبت یوں ہے۔ عمیر بن یزید الانصاری رحمہ اللہ، ابو جعفر النخعی المدنی رحمہ اللہ، امام ابن معین رحمہ اللہ اور امام نسائی رحمہ اللہ فرماتے ہیں کہ وہ ثقہ تھے۔ امام ابن حبان رحمہ اللہ ان کو ثقات میں لکھتے ہیں محدث ابن نمیر مجلی رحمہ اللہ اور طبرانی رحمہ اللہ ان کو ثقہ کہتے ہیں۔ امام عبدالرحمن بن مہدی رحمہ اللہ ان کو صاحب صدق کہتے ہیں۔ (تہذیب التہذیب ج ۸ ص ۱۵۱، ملقطاً) اصل میں وہ مدینہ طیبہ کے باشندہ تھے، بعد کو بصرہ میں چلے گئے تھے۔ چنانچہ حافظ ابن حجر رحمہ اللہ نقل کرتے ہیں کہ وہ مدنی قدم بصرہ (تہذیب ج ۸ ص ۱۵۱) وہ مدنی تھے، بصرہ میں اقامت پذیر ہو گئے تھے۔ حدیث کی بعض کتابوں میں ان کو المدنی اور بعض میں المدینی سے یاد کیا گیا ہے اہل علم جانتے ہیں کہ پہلے مدینہ طیبہ کی طرف نسبت کرتے وقت المدنی اور المدینی دونوں تعبیریں درست تھیں۔ لیکن جب خلیفہ ابو جعفر منصور بن المہدی رحمہ اللہ (المتوفی ۲۳۶ھ) نے بغداد کا نام بدل کر (کیونکہ ”لغ“ ایک بت کا نام تھا اور داد کے معنی فارسی زبان میں ”اُس نے دیا“ کے ہوتے ہیں تو اس میں دینے کی نسبت بت کی طرف ہوتی ہے۔ اس لئے فقہاء کرام رحمہ اللہ نے اس نام کو پسند نہیں کیا۔ تاریخ بغداد ج ۱ ص ۵۸) مدینہ السلام رکھا تو اس کے بعد علماء عربیت نے مدینہ طیبہ اور مدینہ السلام (یعنی بغداد) کی طرف نسبت میں فرق کیا۔ چنانچہ مشہور لغوی علامہ ابو الفضل محمد بن عمر القرشی رحمہ اللہ لکھتے ہیں کہ: ”اذا نسبت الی مدینۃ الرسول قلت مدنی والی مدینۃ المنصور مدینی والی مدائن کسری مدائن“ (صراح ص ۵۲۰) ”جب تم مدینہ طیبہ کی طرف نسبت کرو گے تو مدنی کہو گے اور مدینہ منصور کی طرف نسبت میں مدینی اور مدائن کسری کی طرف نسبت میں مدائنی کہو گے۔“

اور امام نووی رحمہ اللہ فرماتے ہیں کہ مدنی اور مدینی مدینہ النبی ﷺ کی طرف نسبت ہے قیاس تو یہ ہے کہ نسبت کے وقت اس میں یاء حذف کی جائے اور جو لوگ یاء کو حذف نہیں کرتے وہ اس لفظ کو اصل پر رکھتے ہیں۔ (شرح مسلم ج ۱ ص ۱۷) یعنی یہ لفظ حرف یاء کو برقرار رکھ کر بھی پڑھا گیا ہے۔ مدینی یہ حوالہ (ندائے حق ص ۳۵) میں بھی موجود ہے لیکن اس کے باوجود راقم کی بلاوجہ صرفی غلطی ٹکانے کے لئے شافیہ کا حوالہ ڈھونڈ نکالا ہے کہ نسبت میں یا حذف کی جاتی ہے۔ (شافیہ ص ۴۱) بجا ہے راقم نے موافق قیاس کی بحث ہی نہیں چھیڑی اصل نسبت میں بحذف یاء ہی سہی لیکن یاء کے ساتھ بھی نسبت وارد ہوئی ہے جیسے علامہ قرشی رحمہ اللہ اور نووی رحمہ اللہ نے فرمایا ہے۔

اور خطمہ انصار میں سے ایک شخص کا نام تھا (صراح ص ۴۶۱) میں ہے: خطمہ نام مردے از انصار۔ اس لحاظ سے ابو جعفر النخعی المدنی اور (بعض روایات میں) المدینی ایک ہی ہے اور یہ ثقہ راوی ہے۔

۶۔ عمارہ رحمہ اللہ بن خزیمہ رحمہ اللہ کے بارے میں امام نسائی رحمہ اللہ فرماتے ہیں کہ وہ ثقہ تھے۔ محدث ابن حبان رحمہ اللہ ان کو ثقات میں لکھتے ہیں۔ علامہ ابن سعد رحمہ اللہ ان کو ثقہ اور قلیل الحدیث کہتے ہیں۔ (تہذیب التہذیب ج ۷ ص ۴۱۶)

اور تیسرے مقام پر صحیح کہتے ہیں۔ (ج ۱ ص ۵۱۹)

علامہ خفاجی رحمۃ اللہ علیہ فرماتے ہیں: ”وہذا الحدیث مسند صحیح“ (لیم الریاض ج ۳ ص ۱۰۶، طبع مصر)

علامہ سمہودی رحمۃ اللہ علیہ فرماتے ہیں: ”صحیحہ البیہقی رحمۃ اللہ علیہ“ (وفاء الوفا ج ۲ ص ۲۲۰)

اور حافظ ابن تیمیہ رحمۃ اللہ علیہ لکھتے ہیں کہ: ”رواہ اہل السنن و صحیحہ الترمذی رحمۃ اللہ علیہ“ (فتاویٰ ج ۳ ص ۳۷۱)

”اہل سنن نے یہ حدیث روایت کی ہے اور ترمذی رحمۃ اللہ علیہ نے اس کو صحیح قرار دیا ہے۔“

الغرض! یہ روایت اصول حدیث کے لحاظ سے بالکل صحیح ہے اور ہم نے اس کی اس لئے قدرے تشریح

کردی ہے کہ حافظ ابن تیمیہ رحمۃ اللہ علیہ کے الفاظ جو پہلے نقل کئے جا چکے ہیں۔ ان سے اس کی عدم صحت کا ثبوت پڑتا ہے۔

امام ترمذی رحمۃ اللہ علیہ کو اس مقام پر ثبوت ہوا ہے، وہ فرماتے ہیں کہ اس سند میں ابو جعفر خطمی نہیں۔ (وہو غیر

الخطمی) ان کے اس وہم کی بناء پر بعض دیگر حضرات کو بھی یہ مغالطہ ہوا کہ یہ اگر خطمی نہیں تو ابو جعفر الرازی ہوگا

یا ابو جعفر المدائنی ہوگا اور یہ دونوں سخت ضعیف ہیں۔ لہذا ان کی روایت کا کیا اعتبار؟ لیکن حقیقت یہ ہے کہ یہ راوی

ابو جعفر خطمی ہی ہے۔ چنانچہ امام ابو بکر احمد بن محمد المعروف بابن السنی الدینوری رحمۃ اللہ علیہ۔ (المتوفی ۳۶۴ھ) اپنی

کتاب (عمل الیوم واللیلہ ص ۲۰۲، طبع دائرۃ المعارف حیدرآباد دکن) میں المدنی و هو الخطمی ہی نقل کرتے ہیں اور

اسی طرح (مسند احمد ج ۲ ص ۱۳۸) میں بھی ابو جعفر خطمی ہے اور امام حاکم رحمۃ اللہ علیہ اور علامہ ذہبی رحمۃ اللہ علیہ المدنی خطمی نقل

کرتے ہیں۔ امام طبرانی رحمۃ اللہ علیہ بھی ابو جعفر خطمی ہی نقل کرتے ہیں۔ (معجم صغیر طبرانی رحمۃ اللہ علیہ ص ۱۰۴)

اور حافظ ابن حجر رحمۃ اللہ علیہ فرماتے ہیں کہ ابو جعفر خطمی المدنی (تقریب ص ۲۹۱، تہذیب العہد ص ۸ ج ۱ ص ۱۵۱)

ابو جعفر خطمی بھی ہے اور مدنی بھی۔ امام ترمذی رحمۃ اللہ علیہ اس حدیث کو حسن صحیح الآخر سے تعبیر کرتے ہیں۔ اگر یہ الرازی یا

المدائنی ہوتے تو وہ تو بڑے کمزور اور پرلے درجہ کے ضعیف بلکہ وضاع راوی تھے۔ ان کی حدیث کو یہ مقام وہ

ہرگز نہ دیتے۔ معلوم ہوا کہ اس سند میں ابو جعفر امام ترمذی رحمۃ اللہ علیہ کے نزدیک بھی ثقہ ہے۔ گو ان کے وہم کے لحاظ سے

وہ خطمی نہ ہو مگر درحقیقت وہ خطمی ہی ہے جیسا کہ ہم نے باحوالہ یہ بات ثابت کر دی ہے اور (ترمذی ج ۲ ص ۲۷۷

طبع مصر) میں و هو الخطمی کے لفظ ہیں جس سے معلوم ہوا کہ ہندی طبع میں غالباً کتابت کی غلطی سے لفظ غیر زائد

ہو گیا ہے۔ و هو الحق، واللہ الحمد! مؤلف ندائے حق لکھتے ہیں کہ فیخ الاسلام ابن تیمیہ رحمۃ اللہ علیہ فرماتے ہیں کہ ترمذی

میں گویا ہے۔ و هو غیر الخطمی مگر باقی علماء خطمی کہتے ہیں پھر خطمی ہی کی تصویب فرمائی۔ و سائر العلماء قالوا هو

ابو جعفر الخطمی و هو الصواب“ (قاعدہ جلیلہ ص ۸۸، ندائے حق ص ۱۹۹)

یہی وہ روایت ہے جس کے بارے میں امام عزالدین بن عبدالسلام نے آنحضرت صلی اللہ علیہ وسلم کی حیات میں

توسل کی تخصیص کی ہے اور قاضی شوکانی رحمۃ اللہ علیہ نے اس کا رد لکھا ہے۔ جیسا کہ ان کے حوالہ سے پہلے یہ بات نقل کی

جا چکی ہے، اس لئے اب اعادہ کی حاجت نہیں۔

حضرت مولانا تھانوی رحمۃ اللہ علیہ اس حدیث کا ترجمہ کرنے کے بعد تحریر فرماتے ہیں۔ اس سے توسل صراحۃً

ثابت ہوا اور چونکہ آپ کا اس کے لئے دُعا فرمانا کہیں منقول نہیں۔ اس سے ثابت ہوا کہ جس طرح توسل کسی کی دُعا

کا جائز ہے۔ اسی طرح توسل دُعا میں کسی کی ذات کا بھی جائز ہے اور حاصل توسل فی الدُعا کا یہ ہے کہ اے اللہ!

فلاں بندہ آپ کا موردِ رحمت کا ہے اور موردِ رحمت سے محبت اور اعتقاد رکھنا بھی موجب جلبِ رحمت ہے اور ہم اس

سے محبت اور اعتقاد رکھتے ہیں۔ پس ہم پر بھی رحمت فرما اور توسل بالاعمال میں بھی تھوڑے تغیر سے یہی تقریر ہے کہ یہ اعمال آپ کے نزدیک موجب رحمت ہیں اور ان کا فاعل بھی مرحوم ہوتا ہے اور ہم نے یہ اعمال کئے تھے۔ پس ہم پر رحم فرما“ (نشر الطیب ص ۲۵۲، جید برقی پریس دہلی)

اور ایک اور مقام پر ایک حدیث کے فائدہ میں لکھتے ہیں کہ: ”عَادَةُ تَوَسُّلِ الْمَلَائِكَةِ طَرِيقٌ فِي مَقْبُولَاتِ الْمَلِئِی کے توسل سے دعا کرنا بکثرت شائع ہے، حدیث سے اس کا اثبات ہوتا ہے اور شجرہ پڑھنا جو اہل سلسلہ کے یہاں معمول ہے، اس کی یہی حقیقت اور غرض ہے۔“ (الکشف ص ۳۳۶)

ان عبارات سے توسل کا صحیح مفہوم اور مراد واضح ہو جاتی ہے اور اس طرح کے توسل میں نہ تو شرک لازم آتا ہے اور نہ کراہت جن حضرات نے اس توسل کو نصوص کے خلاف سمجھا اور بتایا ہے وہ خود جہل مرکب کا شکار ہیں اور بالکل غیر متعلق نصوص سے اس کا رد کرتے ہیں۔

چنانچہ قاضی شوکانی مدظلہ مسئلہ توسل کے جواز کی طویل بحث کرتے ہوئے لکھتے ہیں:

اب معلوم ہو گیا کہ جو دلائل منکرین توسل پیش کرتے ہیں۔ مثلاً: ”مَا نَعْبُدُهُمْ إِلَّا لِيَقَرَّبُونَا إِلَى اللَّهِ زُلْفَى (الزمر: ۳) اور فَلَا تَدْعُوا مَعَ اللَّهِ أَحَدًا (الجن: ۱۸) اور لَهُ دَعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ (الرعد: ۱۴)“ ہمارے دعویٰ جواز توسل بالنبی والصلحین کے لئے مضرب نہیں بلکہ اگر ان آیات کو امتناع توسل کے لئے پیش کیا جائے گا تو یوں کہا جائے گا کہ محل نزاع اور امتناع توسل سے یہ دلائل بالکل اجنبی ہیں اور (در تضید مؤلفہ قاضی شوکانی مدظلہ ماخوذ از بودار النوادر ص ۷۶۳) قاضی شوکانی مدظلہ کا یہ طویل مضمون حضرت مولانا عبدالعزیز صاحب سہالوی مدظلہ المتوفی ۱۳۵۹ھ سابق خطیب جامع مسجد گوجرانوالہ نے اپنے علمی اور تحقیقی رسالہ ”العدل“ ۲۹ جون ۱۹۲۷ھ میں بھی شائع کیا تھا)

چونکہ (ابن ماجہ ص ۱۰۰) وغیرہ کی اسی روایت میں یہ الفاظ بھی ہیں: ”يَا مُحَمَّدَانِي قَدْ تَوَجَّهْتَ بِكَ إِلَى رَبِّي“ تو اس سے مانعین توسل کو حاضر و ناظر اور علم غیب کا حُبہ ہوا ہے۔ حالانکہ ایسا نہیں ہے۔

چنانچہ مولانا خلیل احمد صاحب سہارنپوری مدظلہ اس حدیث کے بارے میں لکھتے ہیں: ”اقول اس قصہ میں تو خود فخر عالم زندہ اس عالم میں تھے اور آپ ہی کے حکم سے یہ عمل ہوا تھا۔ آپ اُن کی خدمت میں حاضر تھے تو اس وقت میں تو کوئی ضرورت جواب و توجیہ کی نہیں اور بعد آپ کے معمول ہے تو اسی طرح سمجھ کر ہے کہ آپ کی خدمت میں تلخ ہوتی ہے ملائکہ پہنچاتے ہیں۔ علم استقلالی (یعنی بغیر فرشتوں کے پہنچانے کے۔ صندّر) نہ اس میں ہے اور نہ اس عقیدہ سے پڑھنا اس کا درست ہے تو ایسی حالت میں یہ بھی شرک ہو جائے گا۔“ (البراہین القاطعہ ص ۲۱۹) ایک شبہ: بہت ممکن ہے کہ کسی کو یہ شبہ ہو (جیسا کہ امام عزالدین عبدالسلام مدظلہ کو بھی ہو چکا ہے) کہ اس حدیث سے جو ثابت ہے وہ آنحضرت ﷺ کا توسل حیات میں تھا اور اکثریت سے توسل بالاموات ہوتا ہے۔ لہذا یہ حدیث اس مسئلہ سے غیر متعلق ہے۔

اور اس کا ازالہ: اگرچہ سلفی طور پر اس حدیث سے یہ حُبہ پڑتا ہے مگر تحقیق کے میدان میں اس کا کوئی مقام نہیں ہے۔ کیونکہ حضرت عثمان بن حنیف مدظلہ نے آنحضرت ﷺ کی وفات کے بعد حضرت عثمان بن عفان مدظلہ کی خلافت میں یہی دُعاء ایک شخص کو بتلائی تھی اور اس نے دُعا کی تھی اور ان کا کام بن گیا تھا اور اصول حدیث کا

قاعدہ ہے کہ حدیث کا راوی اپنی مروی حدیث کا مطلب اور مراد دوسروں سے بہتر جانتا ہے اور کسی نے ان پر تکبر بھی نہیں کی۔ لہذا اس سے توسل بعد الوفات بھی ثابت ہے۔ چنانچہ امام طبرانی رحمۃ اللہ علیہ فرماتے ہیں کہ ہم سے طاہر بن عیسیٰ بن قبرس المصری رحمۃ اللہ علیہ نے بیان کیا وہ فرماتے ہیں کہ ہم سے اصغ بن الفرغ رحمۃ اللہ علیہ نے بیان کیا وہ فرماتے ہیں کہ ہم سے عبد اللہ بن وہب رحمۃ اللہ علیہ نے بیان کیا وہ ابو سعید (شیب بن سعید رحمۃ اللہ علیہ) المکی رحمۃ اللہ علیہ سے اور وہ روح بن القاسم رحمۃ اللہ علیہ سے اور وہ ابو جعفر المکی المدنی رحمۃ اللہ علیہ سے اور وہ ابو امامہ بن سہل بن حنیف رحمۃ اللہ علیہ سے اور وہ اپنے چچا حضرت عثمان بن حنیف رحمۃ اللہ علیہ سے روایت کرتے ہیں کہ: ”ان رجلا کان یختلف الی عثمان بن عفان رحمۃ اللہ علیہ فی حاجۃ لہ فکان عثمان لا یلتفت الیہ ولا ینظر فی حاجتہ فللقی ابن حنیف فشدکی ذلک الیہ فقال لہ عثمان بن حنیف رحمۃ اللہ علیہ ایت المیضاۃ فتوضاء ثم ایت المسجد فصل فیہ رکعتین ثم قل اللهم انی اسئلك و اتوجه الیک بنینا محمد صلی اللہ علیہ وسلم نسی الرحمة“ (معجم مغیر ص ۱۰۲ و صفاء القام ص ۱۲۳، ۱۲۵، و فاء الوفاق ج ۲ ص ۴۲۰، ۴۲۱)

”ایک شخص حضرت عثمان بن عفان رحمۃ اللہ علیہ کے پاس ایک ضروری کام کے سلسلہ میں آیا جایا کرتا تھا اور حضرت عثمان رحمۃ اللہ علیہ (غالباً بوجہ مصروفیت) نہ تو اس کی طرف توجہ فرماتے اور نہ اس کی حاجت براری کرتے وہ شخص حضرت عثمان بن حنیف رحمۃ اللہ علیہ سے ملا اور اس کی شکایت کی تو انہوں نے فرمایا کہ وضو کی جگہ جا اور وضوء کر پھر مسجد میں جا کر دو رکعت نماز پڑھ، پھر کہہ اے اللہ! میں تجھ سے سوال کرتا ہوں اور بوسیلہ حضرت محمد صلی اللہ علیہ وسلم تیری طرف متوجہ ہوتا ہوں جو نبی الرحمة ہیں۔“

اسی روایت کے آخر میں اس کی تصریح ہے کہ اس شخص نے ایسا ہی کیا اور اس دعا کی برکت سے حضرت عثمان بن عفان رحمۃ اللہ علیہ نے اس کی تعظیم و تکریم بھی کی اور اس کا کام بھی پورا کر دیا۔ امام طبرانی رحمۃ اللہ علیہ فرماتے ہیں کہ والحدیث صحیح کہ یہ حدیث صحیح ہے۔ (معجم مغیر ص ۱۰۲)

اور علامہ منذری رحمۃ اللہ علیہ بھی اس روایت کو نقل کر کے امام طبرانی رحمۃ اللہ علیہ کے اس قول ”والحدیث صحیح“ کی تائید کرتے ہیں۔ (الترغیب والترہیب ج ۱ ص ۲۴۲)

اور امام سبکی رحمۃ اللہ علیہ فرماتے ہیں کہ امام بیہقی رحمۃ اللہ علیہ نے بھی یہ روایت دو سندوں سے روایت کی ہے، پھر آگے سند بیان کی ہے۔ (صفاء القام ص ۱۲۵)

امام سبکی رحمۃ اللہ علیہ فرماتے ہیں کہ اس روایت سے ثابت ہوا کہ آنحضرت صلی اللہ علیہ وسلم کی وفات کے بعد بھی آپ کا توسل درست ہے۔ (صفاء القام ص ۱۲۳)

اور ایسا ہی علامہ سمہودی رحمۃ اللہ علیہ نے لکھا ہے۔ (دفاء الوفاق ج ۲ ص ۴۲۰)

(نثر الطیب ص ۲۵۳) میں حضرت مولانا تھانوی رحمۃ اللہ علیہ اس روایت کو نقل کرنے کے بعد لکھتے ہیں:

فائدہ: ”اس سے توسل بعد الوفات بھی ثابت ہوا اور علاوہ ثبوت بالروایہ کے درایۃ بھی ثابت ہے کیونکہ روایت اول کے ذیل میں جو توسل کا حاصل بیاں کیا گیا ہے وہ دونوں حالتوں میں مشترک ہے۔“

اور (بریقہ محمودیہ ج ۱ ص ۲۷۰) میں ہے: ”وبجوز التوسل الی اللہ تعالیٰ والاستغاثۃ بالانبیاء والصالحین بعد موتہم“ حضرات انبیاء کرام اور صالحین علیہم السلام کی وفات کے بعد بھی اللہ تعالیٰ کے ہاں ان کا توسل جائز ہے۔

الغرض! جمہور جس توسل کے قائل ہیں وہ دلائل کی رُو سے بزرگوں کی زندگی میں بھی اور بعد از وفات بھی جائز اور صحیح ہے۔ لاشک فیہ!

آنحضرت ﷺ کے علاوہ اور صالحین میں سے کاتوسل بھی درست ہے۔ جس طرح آنحضرت ﷺ کاتوسل درست ہے، اسی طرح اور صالحین میں سے کاتوسل بھی درست ہے اور اس میں کچھ حرج نہیں ہے۔

چنانچہ امام ابو عبد اللہ محمد بن محمد بن محمد العبدی القاسی المالکی الشیر بابن الحاج میٹھ (المتوفی ۷۳۷ھ) لکھتے ہیں کہ: ”بل یبدأ بالتوسل الی اللہ تعالیٰ بالنبی ﷺ اذہو العمدۃ فی التوسل والاصل فی ہذہ کلہ والمشرع لہ فیتوسل بہ صلی اللہ تعالیٰ علیہ وسلم وبمن اتبعہ باحسان الی یوم الدین“ (المدخل ج ۱ ص ۲۵۵، طبع مصر) ”بلکہ اللہ تعالیٰ کے حضور میں آنحضرت ﷺ کے توسل سے دعا شروع کی جائے۔ کیونکہ آپ ہی توسل میں عمدہ اور اس میں اصل ہیں اور آپ ہی نے اس کو مشروع قرار دیا ہے۔ پس آپ سے اور قیامت تک آنے والے آپ کی عمدہ اتباع کرنے والوں سے توسل کیا جائے۔“

اس سے معلوم ہوا کہ قیامت تک نیک لوگوں کے توسل سے دعا کرنا درست اور صحیح ہے۔ علامہ ابن حجر کی میٹھ سابق نقل کردہ حدیث توسل پر بحث کرتے ہوئے تحریر فرماتے ہیں کہ: ”وصحہ البیہقی میٹھ وزاد فقام وروی الطبرانی بسند جید انہ ﷺ ذکر فی دعائہ بحق نبیک والانبیاء الذین من قبلی ولا فرق بین ذکر التوسل والاستغاثۃ والتشفع والتوجہ بہ ﷺ او بغیرہ من الانبیاء وکذا الاولیاء“ ”اس حدیث کی امام بیہقی میٹھ نے تصحیح کی ہے اور اس میں یہ جملہ زائد نقل کیا ہے کہ وہ (تندرست ہو کر) اٹھ کھڑا ہوا اور طبرانی میٹھ نے جید سند کے ساتھ یہ روایت نقل کی ہے کہ آنحضرت ﷺ نے اپنی دعا میں اس کا بھی ذکر فرمایا کہ (اے اللہ) اپنے نبی کے حق سے اور ان انبیاء (ﷺ) کے حق سے جو مجھ سے پہلے گزر چکے ہیں، (دعا قبول فرما) اور توسل۔ استغاثہ۔ تشفع اور توجہ (وغیرہ) میں جو آنحضرت ﷺ یا آپ کے بغیر اور حضرات انبیاء کرام علیہم السلام اور حضرات اولیاء کرام سے کیا جائے کوئی فرق نہیں ہے۔“

(حاشیہ ابن حجر المکی میٹھ، علی الايضاح فی مناسک الحج للنووی میٹھ ص ۵۰۰، طبع مصر) جس طرح یہ الفاظ تقریباً ہم معنی ہیں، اسی طرح لفظ طفیل برکت۔ جاہ اور حرمت وغیرہ الفاظ بھی ہیں۔ حضرت مولانا شبیر احمد صاحب عثمانی میٹھ ”یَوْمَ یَجْمَعُ اللہُ الرُّسُلَ“ کی تفسیر میں لکھتے ہیں۔ پھر جب نبی کریم ﷺ کے طفیل میں سب کی طرف خدا کی نظر لطف و رحمت ہوگی، تب کچھ عرض کرنے کی جرأت کریں گے۔ (ص ۱۶۲) اور ”قُلْ لَّوْ اَنْتُمْ تَمْلِكُوْنَ“ کی تفسیر میں لکھتے ہیں۔ محمد ﷺ کے طفیل میں جو خزان آپ کے اتباع کو ملنے والے ہیں، مل کر رہیں گے۔ (ص ۳۷۸) اور ”سَلِّمْ قَوْلًا مِّنْ رَبِّ رَحِیمٍ“ کی تفسیر کے آخر میں لکھتے ہیں: ”اللہم ارزقنا ہذہ النعمۃ العظمیٰ بحرمت نبیک ﷺ“ (ص ۵۷۶) اور پہلے حافظ ابن تیمیہ میٹھ اور علامہ سبکی میٹھ کے حوالہ سے برکت اور جاہ کے الفاظ بھی نقل کئے جا چکے ہیں اور ان سب الفاظ کے استعمال کی علماء اسلام اجازت دیتے ہیں، لیکن اُسی معنی کے لحاظ سے جس کی بقدر ضرورت بحث پہلے گزر چکی ہے نہ اُس مفہوم کے لحاظ سے جو مشرکین کی مراد ہوتی ہے۔

مسئلہ توسل اور غیر مقلدین حضرات

غیر مقلدین حضرات چوں بالعموم اکثر مسائل میں حافظ ابن تیمیہ رحمہ اللہ اور حافظ ابن القیم رحمہ اللہ کے پیرو ہیں، اس لئے بعض حضرات نے مسئلہ توسل کا انکار کیا ہے اور بعض مقرر ہیں شیخ العرب والجم مولانا سید حسین احمد صاحب مدنی رحمہ اللہ تحریر فرماتے ہیں کہ: ”وہابیۃ توسل بالانبیاء والاولیاء علیہم السلام کو بعد الوفات ممنوع اور حرام قرار دیتے ہیں۔ یہ حضرات (دیوبند) اس کو نہ صرف جائز بلکہ ارجی للاجابتہ (یعنی اس توسل کے بعد اس دعا کے قبول ہونے کی زیادہ توقع ہوتی ہے اور مفید قرار دیتے ہیں۔ شجرات حضرات چشت رحمہم اللہ واداب زیارت وادعیہ مدینہ منورہ اس پر شاہد عدل ہیں جو کہ حضرت نانوتوی اور حضرت گنگوہی اور حضرت مولانا محمد یعقوب صاحب اور حضرت حاجی امداد اللہ صاحب قدس اللہ تعالیٰ اسرارہم کی متعدد تصانیف میں شائع ہو چکے ہیں۔“ (فتاویٰ حیات ج ۱ ص ۱۰۴) غیر مقلدین کے مشہور مصنف عالم مولانا عبدالرحمن صاحب مبارک پوری رحمہ اللہ (المتوفی ۱۳۵۳ھ) لکھتے ہیں کہ: ”والتوسل بہ رحمہم اللہ بعد مماتہ و کذا التوسل بغیرہ من اهل الخیر والصلاح بعد مماتہم فلا يجوز واختاره الامام ابن تیمیہ رحمہ اللہ فی رسالته ”التوسل والوسيلة“ (تحفۃ الاحوذی ج ۲ ص ۲۸۳)

”بہر حال آنحضرت رحمہم اللہ اور اسی طرح دیگر اہل خیر اور صلاح کا ان کی وفات کے بعد توسل جائز نہیں ہے اور اسی کو امام ابن تیمیہ رحمہ اللہ نے اپنے رسالہ ”التوسل والوسيلة“ میں اختیار کیا ہے۔“

غیر مقلدین حضرات زبانی طور پر تسلیم کریں یا نہ کریں مگر یہ ایک خالص حقیقت ہے کہ جناب قاضی شوکانی رحمہ اللہ اس دور میں غیر مقلدین حضرات کے پیشوا ہیں، انہوں نے نہ صرف یہ کہ مسئلہ توسل کو جائز ہی کہا ہے بلکہ اس کے اثبات پر ”درنضید“ رسالہ بھی لکھا ہے جس کا حوالہ پہلے گزر چکا ہے اور غیر مقلدین حضرات کے شیخ الکل مولانا سید نذیر حسین صاحب دہلوی رحمہ اللہ (المتوفی ۱۳۲۰ھ) اپنی معروف علمی کتاب ”معیار الحق“ کے آخر میں لکھتے ہیں: ”هَذَا اجز ما ألهم الله خالق الثقلین عَبْدَهُ الْعَاجِزَ مُحَمَّدَ نَذِيرِ حَسِينِ عَافَاهُ اللهُ فِي الدَّارِینِ بِجَاهِ سَيِّدِ الثَّقَلِینِ“ (معیار الحق ص ۴۱۹، مکتبہ نذیریہ قصور)

اس عبارت میں جاہ کے لفظ سے توسل صراحۃً مذکور ہے اور مشہور غیر مقلد عالم مولانا وحید الزمان خان صاحب رحمہ اللہ ”تیسر الباری“ ترجمہ (صحیح بخاری ج ۲ ص ۳۸۵ حاشیہ) میں لکھتے ہیں۔ (مسلم ج ۲ ص ۲۸۲) کی روایت میں یوں ہے: ”یا اللہ! میں اس (یعنی امام حسن رحمہ اللہ) سے محبت رکھتا ہوں تو بھی اس سے محبت رکھ۔ ہم گنہگاروں کے پاس کوئی نیکی نہیں ہے، بجز اس کے کہ امام حسن رحمہ اللہ سے محبت رکھتے ہیں۔ یا اللہ! اپنے حبیب کی دعا پوری کر اور ہم کو آخرت کے عذاب سے امام حسن رحمہ اللہ کے طفیل ہمیں بچا دے۔ آمین یا رب العلمین“ اور اسی طرح وہ اپنی کتاب (لغات الحدیث ج ۲ ص ۴۵) میں بھی توسل کو جائز قرار دیتے ہیں اور نیز وہ ترجمہ (بخاری پ ۲ ص ۷۷ حاشیہ) میں حدیث: ”وانا نتوسل الیک بعن نبینا“ کی شرح میں لکھتے ہیں۔ اس حدیث سے نیک بندوں کا وسیلہ لینا ثابت ہوا۔ بنی اسرائیل بھی قحط میں اپنے پیغمبر کے اہل بیت کا توسل کرتے۔ اللہ تعالیٰ پانی برساتا۔ اس سے یہ نہیں نکلتا کہ حضرت عمر رضی اللہ عنہ کے نزدیک آنحضرت رحمہم اللہ کا توسل آپ کی وفات کے بعد منع تھا۔ کیونکہ آپ تو اپنی قبر میں زندہ ہیں اور آنحضرت رحمہم اللہ نے ایک صحابی کو دعا سکھائی اس میں یوں ہے: ”یا محمد انی اتوسل بک الی ربی“ اور اس

صحابی نے آنحضرت ﷺ کی وفات کے بعد یہ دُعا دوسروں کو سکھائی مگر ہمارے اصحاب میں امام ابن تیمیہ مدظلہ اور ابن القیم مدظلہ اس طرف گئے ہیں کہ اموات وقبور کا توسل جائز نہیں نہ حضرت عمر رضی اللہ عنہ نے اور نہ کسی اور صحابی نے آپ کی قبر کا توسل کیا اور خلاف کیا ان کا۔ بہت سے اکابر محدثین اور علماء نے اور یہ کہا کہ ایک امر کا منقول نہ ہونا اس کے عدم جواز پر دلالت نہیں کرتا، جب اصل وسیلہ کا جواز شرع سے ثابت ہے۔

ہم نے حضرت بلال بن الحارث رضی اللہ عنہ کا واقعہ صحیح سند سے پہلے عرض کر دیا ہے کہ حضرت عمر رضی اللہ عنہ اور دیگر حضرات صحابہ کرام رضی اللہ عنہم کی ان کو تائید حاصل تھی، پھر نہ منقول ہونے کا کیا مطلب؟ الغرض! غیر مقلدین کے اہل علم اور ذمہ دار حضرات بھی مسئلہ توسل کا جواز ثابت کرتے ہیں اور اس میں وہ بھی جمہور کا ساتھ دیتے ہیں: ”والحق ما قالہ الجمہور“ کیونکہ حدیث شریف میں ہے: ”یبدلہ اللہ علی الجماعۃ“

اللہ تعالیٰ تمام مسلمانوں کو جمہور کے مسلک اور دامن سے وابستہ رکھے، اسی پر ان کی حیات ہو اور اسی پر ان کی وفات ہو۔ آمین ثم آمین!

”وَصَلَّى اللہُ تَعَالٰی عَلٰی خَیْرِ خَلْقِہٖ مُحَمَّدٍ وَّ عَلٰی اٰلِہٖ وَاَصْحَابِہٖ وَاَزْوَاجِہٖ وَّ جَمِیْعٍ مُّتَّبِعِیْہِ اِلٰی یَوْمِ الدِّیْنِ“

احقر الناس

ابوالزاہد محمد سرفراز خطیب جامع مسجد گلہڑ

صدر مدرس مدرسہ نصرۃ العلوم گوجرانوالہ

۸ محرم الحرام ۱۳۹۹ھ، ۹ دسمبر ۱۹۷۸ء



ضمیمہ

اس کتاب کے موضوع کے مناسب چند اکابر علماء دیوبند کثر اللہ تعالیٰ جماعتہم کا ایک تازہ استفتاء اور اس کا جواب افادہ عوام کے لئے شامل کیا جا رہا ہے جو درج ذیل ہے:

فتویٰ اکابر دیوبند

بخدمت اکابرین دیوبند مدظلہ کے جانہیں ان کرام متعنا اللہ تعالیٰ بطول بقائکم بالخیر

السلام علیکم ورحمة اللہ وبرکاتہ

عرض یہ ہے کہ آج کل بعض حضرات (۱) انبیاء کرام علیہم السلام کے وصال کے بعد حیات برزخی جسمانی کا انکار کرتے ہیں۔ حضور اکرم ﷺ کے جسد اطہر میں بھی کسی حس و حرکت کے قائل نہیں ہیں اور نہ ہی روضہ پاک پر سلام عرض کرنے والے کے سلام سننے کے قائل ہیں اور ساتھ ہی اس خیال کو اکابر دیوبند کا مسلک بتاتے ہیں۔ (۲) عالم برزخ میں ثواب و عذاب کا تعلق صرف روح سے مانتے ہیں، جسم مضری پر عذاب و عتاب کے قائل نہیں ہیں اور اسے دیوبندی مسلک قرار دیتے ہیں۔ (۳) ذوات انبیاء کرام اور اولیاء اللہ کے ساتھ وسیلہ پکڑنے کو صحیح نہیں سمجھتے اور اسے بزرگان دیوبند کا مسلک سمجھتے ہیں۔ (۴) سامع موقی کے قائل ہونے کو شرک کی بنیاد قرار دیتے ہیں اور اپنے آپ کو دیوبند

بندی کھلاتے ہیں۔ سوال یہ ہے کہ آپ حضرات جو مسلک دیوبند کے ترجمان ہیں اور بزرگان دیوبند کے سابقین اولین سے براہ راست مستفیض اور مستفید ہونے والے ہیں۔ یہ وضاحت فرمادیں کہ مندرجہ بالا خیالات رکھنے والے صاحبان مسلک دیوبند سے منسوب و منسلک ہو سکتے ہیں یا نہیں اور کیا اکابرین دیوبند کا یہی مسلک تھا یا یہ ان کی ذاتی آراء ہیں اور بزرگان دیوبند کے مسلک سے اس کا کوئی تعلق نہیں۔ بینوا تو جروا النساء تلون!

حافظ (سراج الدین) صاحب

کلور کوٹ

مولانا (محمد رمضان) صاحب

مہتمم مدرسہ تبلیغ الاسلام مہالوالی

حضرت مولانا (خان محمد) صاحب

خانقاہ سراجیہ نزد کندیاں ضلع مہالوالی

الجواب وباللہ التوفیق

مسائل مستفسرہ میں بزرگان دیوبند کا مسلک صاف اور واضح ہے اور اس سے قبل بھی بار بار اس کی اشاعت ہو چکی ہے۔ نیز علماء دیوبند کے مختلف اور متعدد تصانیف میں مکرر یہ بیان فرمایا گیا ہے اور وہ کتابیں علم و خاص میں معروف و مشہور ہیں۔ مثلاً: (۱) آب حیات۔ (۲) جمال قاسمی۔ (۳) نشر الطیب۔ (۴) الشہاب الثاقب۔ (۵) المصالح العقلیہ۔ (۶) فیض الباری۔ (۷) المہند علی المفند۔ (۸) اور متفقہ اعلان وغیر ذلک۔ (۹) حلیۃ النبی ﷺ۔

(الف) چنانچہ ”المہند علی المفند“ میں بجواب سوال خامس صاف طور پر بیان کیا گیا ہے کہ: ”ہمارے اور ہمارے مشائخ کے نزدیک آنحضرت ﷺ قبر شریف میں زندہ ہیں اور آپ کی یہ حلیۃ عام مؤمنین یا عام لوگوں کی طرح برزخی ہی نہیں ہے بلکہ عالم برزخ میں دنیوی (جسمانی) ہے۔ مگر مکلف بالاعمال نہیں ہیں اور یہ حیات حضور اکرم ﷺ اور جمیع انبیاء علیہم السلام کے خصوصیات میں سے ہے۔“

واضح رہے کہ اس مضمون پر علماء دیوبند کے طبقہ اوّلیٰ و علیا کے تقریباً تمام اکابرین کے دستخط موجود ہیں۔ مثلاً شیخ الہند، حضرت تھانویؒ، مفتی عزیز الرحمن، حضرت شاہ عبدالرحیمؒ اور حضرت مولانا خلیل سہارنپوریؒ نے تو یہ مضمون خود ہی تحریر فرمایا ہے۔

(ب) اسی طرح تقسیم ہند کے تھوڑے ہی عرصہ بعد جب اس مسئلہ حلیۃ النبی ﷺ سے متعلق بعض صاحبان کی تقریروں اور تحریروں سے بزرگان دیوبند کا مسلک مشتبہ ہونے لگا تو اس وقت کے اکابر علماء نے بھی متفقہ اعلان کے نام سے اپنے دستخطوں سے ایک تحریر شائع کر کے مسلک دیوبند کی وضاحت فرمائی۔ چنانچہ اس وقت بھی وہ مقام حیات از مولانا خالد محمود اور دوسرے رسائل میں مطبوع ہے۔ اس میں یہ صفائی سے لکھا گیا ہے کہ: ”حضرت اقدس نبی کریم ﷺ اور سب انبیاء کرام علیہم السلام کے بارے میں علماء دیوبند کا مسلک یہ ہے کہ وفات کے بعد وہ اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عنصری کے ساتھ برزخ میں ان کو حیات حاصل ہے اور حیات دنیوی کے مماثل ہے۔ صرف یہ کہ احکام شریعہ کے وہ مکلف نہیں ہیں۔ لیکن وہ نماز بھی پڑھتے ہیں اور روضہ اقدس پر جو درود شریف پڑھے وہ بلا واسطے سنتے ہیں اور یہی جمہور محدثین اور متکلمین اہل السنۃ والجماعۃ کا مسلک ہے۔ اب جو اس مسلک کے خلاف کرے اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں ہے۔“

اس متفقہ اعلان پر مرحومین حضرات میں سے حضرت مولانا مفتی محمد حسن صاحبؒ خلیفہ اجل حضرت

تھانوی مدظلہ، حضرت مولانا رسول خان صاحب سابق اعلیٰ مدرس دارالعلوم دیوبند اور حضرت مولانا ظفر احمد عثمانی مدظلہ مؤلف ”اعلاء السنن“ و ”رحمة القدوس“ وغیرہ کے دستخط بھی ثبت ہیں۔

عذاب قبر: ہمارے اور ہمارے مشائخ کے نزدیک قبر میں ثواب و عتاب کا تعلق روح اور جسم دونوں کے ساتھ رہتا ہے اور جسم سے جسم غصری مراد ہے نہ کہ جسم مثالی جو کہ حقیقی جسم نہیں ہے۔ بلکہ عالم مثال کے آئینہ میں جسم کا ایک عکس ہے: ”کما صرح به المجدد الالف الثانی مدظلہ“ اور جیسا کہ کتب فقہ و عقائد میں مذکور ہے کہ ”ان المیت اذا مات یکون فی نعیم او عذاب وان ذلک یحصل لروحہ و بدنہ“ (کتاب الروح) یہی اکابرین دیوبند کا مسلک ہے۔

توسل بالانبیاء والصلحاء علیہم السلام

توسل بالانبیاء علیہم السلام بھی بزرگان دیوبند کے نزدیک جائز ہے۔ (المہند علی المفند ص ۲۸ مطبوعہ جہلم) نشر الطیب للعلامة التھانوی مدظلہ اور الشہاب الثاقب فیح المدنی مدظلہ میں اس کی تصریح موجود ہے۔ علامہ آلوسی مدظلہ نے آیت کریمہ: ”وابتغوا الیہ الوسیلہ“ کے تحت توسل بالمقبولین کو جائز قرار دیا ہے اور تصریح کی ہے کہ اس کا مال بھی توسل بالصفات ہی ہے۔ کاناہ یقول برحمتک وفضلک علی فلان ادعو منک هذا!

سماع موتی

علامہ ابن قیم مدظلہ نے ”کتاب الروح“ میں فرمایا ہے: ”و هذا السلام (ای السلام عند زیارة القبور) والخطاب والنداء الموجود یسمع ویعقل ویردون السلام وان لم یسمع المسلم الرد والسلف مجمعون علی هذا وقد تواترت الآثار عنہم بان المیت یعرف الحنی ویستبشر بہ“

ہمارے مشائخ بھی فی الجملہ سماع موتی کے قائل ہیں۔ جیسا کہ: ”فیض الباری للعلامة الکشمیری مدظلہ وغیرہ میں ہے اور اسے ہرگز شرک کی بنیاد قرار نہیں دیتے جو لوگ ان مسائل میں کچھ اور رائے رکھتے ہوں وہ کچھ بھی ہوں۔ بہر حال مسلک دیوبند سے ان کا تعلق نہیں ہے۔ انہیں بزرگان دیوبند کی طرف غلط نسبت نہیں کرنی چاہئے۔ واضح رہے کہ بزرگان دیوبند کے یہ نظریات بحمد اللہ قرآن و سنت اور سلف صالحین کی تصریحات کے عین مطابق ہیں۔ سائلین کو چونکہ صرف مسلک دیوبند کا تعین اور تشخص مقصود تھا، اس لئے صرف مسائل کے بیان پر اکتفاء کیا گیا، دلائل سے تعرض نہیں کیا گیا۔ واللہ یقول الحق وھو یھدی السبیل!

کاتب الحروف عبدالکریم عفی عنہ بحکم سیدی حضرت افغانی مدظلہ

دستخط مہر
ولی حسن مغالہ

دستخط مہر
احمد الرحمن غفرلہ

دستخط مہر
مولانا محمد یوسف بنوری مدظلہ

دستخط مہر
مولانا شمس الحق افغانی مغالہ عنہ

از احقر جمیل احمد تھانوی جامعہ اشرفیہ لاہور

مولانا افغانی زید معالہم کا املائی جواب حق و صواب ہے۔ چاروں مسئلوں میں علمائے دیوبند کا یہی مسلک ہے بلکہ:

..... ۱ کل اہل السنۃ والجماعت کا اجماعی یہ مسئلہ ہے۔ عدم حیات کا قول تو صرف بعض معتزلہ اور رافضیہ کا ہے۔ اہل حق میں سے کسی کا نہیں۔ البتہ اہل السنۃ والجماعۃ میں تین قول ہیں۔ (۱) حیات من وجہ کا مسلسل رہنا۔ (۲) منقطع ہو کر عود کرنا، پھر منقطع ہو کر عود کرنا۔ (۳) منقطع ہو کر عود کرنا اور تا قیامت رہنا۔ مگر یہ اختلاف ترجیحی ہے، حق و باطل کا نہیں ہے اور معتزلہ سے حق و باطل کا اختلاف ہے۔ چونکہ عذاب قبر تواتر سے ثابت ہے اور بغیر حیات کے ثواب نہیں ہو سکتا۔ اس لئے حیات قبری ہر انسان کے لئے اس قدر یقینی و متواتر احادیث سے ثابت ہے کہ جس سے عذاب و ثواب کا ادراک ہو جاتا ہے۔ حضرت شاہ عبدالعزیز صاحب رحمہ اللہ فرماتے ہیں: ”الکار شعور و ادراک اموات اگر کفر نہ باشد در الحاد بودن اوشہ نیست“ (فتاویٰ عزیزی ج ۱ ص ۹۳)

بحدف دلائل تفصیلی دلائل وہاں ہیں۔

..... ۲ جمہور اُمت کے نزدیک بر قول اصح جسم اور روح دونوں کو عذاب ہوتا ہے اور عذاب قبر اس کی متواتر ثبوت کی دلیل ہے۔ کیونکہ عذاب قبر اسی کو ہوتا ہے جو قبر میں ہو۔ اگر قبر میں فقط جسم ہو تو نہ عذاب عذاب ہے اور نہ ثواب ثواب کہ وہ ادراکات سے خالی ہے اور صرف روح قبر میں ہو جسم نہ ہو یہ ظاہر ہے کہ باطل ہے۔ لہذا دونوں پر عذاب ہوگا۔ عذاب قبر سے صرف عذاب برزخ مراد لینا، عذاب قبر کا الکار بنے گا۔ قبر خاص ہے۔ برزخ (جو موت سے قیامت تک کا زمانہ ہے) عام ہر قبر تو برزخ ہے مگر برزخ ہر ایک قبر نہیں جو عام خاص کا خاصہ ہے۔ اگر عذاب قبر ہو تو عذاب برزخ ہے۔ عذاب برزخ عذاب قبر نہیں۔ اگر صرف روح کو عذاب مانا گیا تو وہ قبر میں نہیں ہوگی تو عذاب قبر نہ ہوا۔ گو عذاب برزخ ہوگا یہ انکار متواتر کا ہے۔

..... ۳ وسیلہ اس کی ذات سے ہو تو بے اصل ہوگا لیکن حق تعالیٰ کی ایسی صفت سے ہو جس کا تعلق اس سے ہے۔ مثلاً محبت و نسبت وغیرہ پھر تو وسیلہ صورت گوان سے کیا جاسکے۔ حقیقتاً اللہ تعالیٰ کی صفت سے ہے، اس کو ناجائز کون کہہ سکتا ہے۔ فقط حدیث شریف میں انبیاء سے تو تسل آیا ہوا ہے: ”بعیسی روحک و موسیٰ نجیک او کما قال“ لمبی حدیث ہے۔

..... ۴ میں ہمارے بزرگوں نے احتیاط کی ہے کہ صحابہ میں اختلاف رہا ہے۔ ایسا نہ ہو دوسروں کی بے تعظیمی ہو جائے، مگر مدار اس کا حیات پر ہے۔ اگر حیات بقدر ادراک عذاب و ثواب ثابت ہو تو سماع بھی ثابت ہے اور تمام اہل السنۃ والجماعۃ کے نزدیک حیات بقدر ادراک نعم و نعم ثابت ہے۔ حیات کے لئے سماع لازم ہے۔ یہی بات علامہ سیوطی رحمہ اللہ نے اس کو سوال و جواب کر کے نظم بھی کیا ہے جس میں یہ شعر بھی ہے۔ (الحادی ج ۲ ص ۱۷۴)

سماع موثی کلام الخلق معتقد جاءت به عندنا الآثار فی الکتب یعنی جمہور اُمت کا عقیدہ ہے۔ احادیث قریب بحواتر دلالت کرتی ہیں۔ مثلاً احادیث سلام احادیث معرفت غافل وغیرہ احادیث تلقین جو بکثرت وارد ہیں اور مجموعہ متواتر بن جاتا ہے۔ اس لئے حضرت شاہ صاحب سرخیل علماء ہند کا ہی فتویٰ رائج و قوی صحیح ترین معلوم ہوتا ہے اور علماء دیوبند و بنی اعتقاد رکھتے ہیں جو ان اسلاف کا تھا اور چودہ سو سالہ اسلاف کا ہے۔

مہر دستخط

جیل احمد تھانوی مفتی جامعہ اشرفیہ فیروز پور روڈ لاہور

۱۳ رمضان ۱۳۹۶ھ